

रामायणम्।

उत्तरकाण्डम्।

म ह पिं वा लो कि प्र णो त म् ।

रामानुज-कृत-टीका-समेतम्।

श्रीयुक्तधारकानाथभट्टमहानुभावस्याभ्यनुज्ञया

श्रीहेमचन्द्रभट्टाचार्येण

संशोधितं, भाषान्तरितं, प्रकाशितम्।

कलिकाताराजधान्याम्।

वाल्मीकि रचने

श्रीविश्वनाथ नन्दिना सुद्वितम्।

प्रकाशकः १८०६।

S
891-2103
R 165 h
v.7

L. NO.
019472

COMPUTERISED

C1165

3846

रामायणम् ।

उत्तरकाण्डम् ।

प्रथमः सर्गः ।

प्राप्तवाक्यं रामस्य राक्षसानां वधे कृते ।

आजगमुर्मुनयः सर्वे राक्षसं प्रतिगन्धितुम् ॥ १ ॥

उत्तरे वृत्तं काव्यं कृत्वायोष्यां निजे पदे ।

आपविता श्वं देजे रामो नः कुपदेवतम् ॥ १ ॥

इति राक्षसस्य प्रक्षान्मयवक्त्रवैभवप्रतिपादनद्वारा तज्ज्वलत्वेन
प्रतिपादितं यदाश्रमातिशयं प्रतिपादयितुं तद्वक्त्रवैभवं तद्वैराग्यसंज्ञकमिति
भगवन्महिम्नायुक्तं कोटुवक्त्रं आश्रमात्तदाश्रमात्—प्राप्तेति । राक्षसानां

कौशिकोऽथ यवक्रीतो गार्ग्यो गालव एव च ।

कण्वो मेधातिथेः पुत्रः पूर्वस्यां दिशि ये श्रिताः ॥ २ ॥

स्वस्त्यात्रेयश्च भगवान्समुचिः प्रमुचिस्तथा ।

अगस्त्योऽत्रिश्च भगवान् समुखो विमुखस्तथा ॥ ३ ॥

आजगमुस्तो सहागस्त्या ये श्रिता दक्षिणां दिशम् ।

नृषङ्गः कक्षी धौम्यः कौषेयश्च महावृषिः ॥ ४ ॥

तेऽप्याजगमुः शशिव्या वै ये श्रिताः पश्चिमां दिशम् ।

वसिष्ठः कश्यपोऽथात्रिर्विश्वामित्रः सगौतमः ॥ ५ ॥

जमदग्निर्भरद्वाजस्तोऽपि सप्तर्षयन्तथा ।

उदीच्यां दिशि सप्तैते नित्यमेव निवासिनः ॥ ६ ॥

वधे कृते अनन्तरं प्राप्तराज्यस्य प्राप्तराज्याभिवेकस्य समीपं मुनयः
आजगमुः । किमर्थम् । राघवं प्रतिनन्दितुम् । तद्वैभवमभिष्टोतु-
मित्यर्थः ॥ १ ॥

पूर्वस्यां दिशि ये श्रिताः पूर्वदिशि प्रधानतया ये स्थिता
इत्यर्थः ॥ २ ॥

स्वस्तिकार आत्रेयः स्वस्त्यात्रेयः ॥ ३ ॥ ४ ॥ ५ ॥

तेऽपि उक्तवसिष्ठादिरूपाः सप्तर्षयोऽप्यागता इत्यर्थः । तेषां स्वरूप-
कथनमुदीच्यां दिशीत्यादि । ननु पुरोहितो वसिष्ठो नित्यं समीपं
यत्र वर्तते । को नामासौ वसिष्ठो य उत्तरदिशः कश्यपादिभिः सहा-
गत इति चेत् प्रष्टव्यम् । यथागस्त्यस्तोऽजमख्येन क्षत्रमये नित्यस्थितोऽपि

सम्प्राप्यैते महात्मानो राघस्य निवेशनम् ।

विष्टिताः प्रतिहारार्थं ऊताशनसमप्रभाः ॥ ७ ॥

वेदवेदाङ्गविदुषो नानाशास्त्रविशारदाः ।

द्वाःस्यं प्रोवाच धर्मात्मा अगस्त्यो मुनिसत्तमः ॥ ८ ॥

निवेद्यतां दाशरथेर्ह्यथो वयमागताः ।

प्रतोहारस्ततस्तूर्णमगस्त्यवचनाद्भुतम् ॥ ९ ॥

समीपं राघवस्याशु प्रविशेत् महात्मनः ।

नयेज्जितञ्चः सद्वृत्तो दक्षो धैर्य्यसमन्वितः ॥ १० ॥

स रामं दृश्य सहसा पूर्णचन्द्रसमद्युतिम् ।

अगस्त्यं कथयामास सम्प्राप्तमृषिसत्तमम् ॥ ११ ॥

श्रुत्वा प्राप्तान्मुनींस्तांस्तु वालसूर्य्यसमप्रभान् ॥

प्रत्युवाच ततो द्वाःस्यं प्रवेशय यथासुखम् ॥ १२ ॥

योगवैभवात् भूजोके स्वाश्रमस्योऽपि । तथा वसिष्ठोऽपि ज्योतिर्मण्डले
सप्तर्षिर्मथ्यगोऽप्यस्ति भूजोके च । तत्र सप्तर्षिर्मण्डलस्यैः सहागत
इत्युच्यते इति वदन्ति ॥ ६ ॥

प्रतिहारो द्वाःस्यस्तदर्थं तन्मुखेन रामाय स्वागमननिवेदनार्थम् ।
विष्टिता द्वारि स्थिता इत्यर्थः ॥ ७ ॥

अवस्थानानन्तरं सर्वानुमत्यागस्त्यो द्वाःस्यमुवाच ॥ ८ ॥

किमुवाच तदाह,—निवेद्यतामिति । तूर्णमिति मानसो त्वदा ।
भुतमिति कायिकी उक्ता ॥ ९ ॥

दृष्ट्वा प्राप्तान् सुनींस्तान् प्रत्युत्थाय कृताञ्जलिः ।
 पाद्यार्घ्यादिभिरानर्घं गां निवेद्य च सादरम् ॥ १३ ॥
 रामोऽभिवाद्य प्रथत आसनान्यादिदेश ह ।
 तेषु काञ्चनचित्रेषु महत्सु च वरेषु च ॥ १४ ॥
 कुशान्तर्धानदत्तेषु मृगचर्मयुतेषु च ।
 यथार्हसुपविष्टास्ते आसनेध्वषिपुङ्गवाः ॥ १५ ॥
 रामेण कुशलं पृष्टाः सश्रियाः सपुरोगमाः ।
 महर्षयो वेदविदो रामं वचनमब्रुवन् ।
 कुशलं नो महाबाहो सर्वत्र रघुनन्दन ! ॥ १६ ॥
 त्वान्त दिक्षा कुशलिनं पश्यामो हतशाचवम् ।
 दिक्षा त्वया हतो राजन् ! रावणो लोकरावणः ॥ १७ ॥

आश्रित्यनेन राजावसरपरीक्षाभावो विवक्षितः । १० । ११ ॥

। १२ ।

निवेद्य । प्रत्येकमिति शेषः । १३ ॥

वरेषु बहुमूल्येषु । १४ ॥

कुशान्तर्धानदत्तेषु कुशैरन्तर्धानं दत्तं ज्ञातं येषु । कुशास्तृ-
 त्वित्यर्थः । १५ ॥

सपुरोगमाः पुरोगमैः प्रधानैः सहिताः । १६ ॥

हतशाचवं हतशत्रुसमूहम् । त्वां भाष्येन कुशलिनं पश्यामस्तेन नः
 कुशलमेव । यत्त्वया शत्रुहर्तस्तेनैवास्माकं कुशलमित्यर्थः । १७ ॥

नहि भारः स ते राम ! रावणः पुत्रपौत्रवान् ।
 सधनुस्त्वं हि लोकांस्तोन् विजयेथा न संशयः ॥ १८ ॥
 दिक्षा त्वया हतो राम ! रावणः पुत्रपौत्रवान् ।
 दिक्षा विजयिनं त्वाद्य पश्यामः सह सीतया ॥ १९ ॥
 लक्ष्मणेन च धर्मात्मन् ! भ्रात्रा त्वद्धितकारिणा ।
 मातृभिर्भ्रातृषद्धितं पश्यामोऽद्य वयं नृप ! ॥ २० ॥
 दिक्षा प्रहस्तो विकटो विरूपाक्षो महोदरः ।
 अकम्पनश्च दुर्धर्षो निहतास्त्रे निशाचराः ॥ २१ ॥
 यस्य प्रमाणाद्विपुलं प्रमाणं नेह विद्यते ।
 दिक्षा ते समरे राम ! कुम्भकर्णो निपातितः ॥ २२ ॥
 चिशिराश्चातिकायश्च देवान्तकनरान्तकौ ।
 दिक्षा ते निहता राम ! महावीर्या निशाचराः ॥ २३ ॥
 दिक्षा त्वं राक्षसेन्द्रेण दम्भयुद्धमुपागतः । •
 देवतानामवध्येन विजयं प्राप्तवानसि ॥ २४ ॥

दिक्षा त्वया हत इत्युक्त्वा पुनर्विचार्याहुः । पुत्रपौत्रवानपि राव-
 णस्ते न भारः । तद्वधस्तुवेषत्वर इत्यर्थः । तदेव दर्शयति । स धनु-
 रिति । विजयेथाः । विपराभ्यां जेरिति तद्धृ ॥ १८ ॥ १९ ॥

लक्ष्मणेन चेति । अस्वार्थस्य दिक्षा राक्षसा हता इति शेषः ।
 मातृभिर्भ्रातृष्य दिक्ष्यत्वादिः ॥ युक्तमिति शेषः ॥ २० ॥ २१ ॥

यस्य प्रमाणादाकारप्रमाणात् ॥ २२ ॥ २३ ॥ २४ ॥

संख्ये तस्य न किञ्चित् रावणस्य पराभवः ।
 दन्दयुद्धमनुप्राप्तो दिव्या ते रावणिर्हतः ॥ २५ ॥
 दिव्या तस्य महाबाहो ! कालस्त्रेवाभिधावतः ।
 मुक्तः सुररिपोर्वीर ! प्राप्तश्च विजयस्तथा ॥ २६ ॥
 अभिनन्दाम ते सर्वे संश्रुत्येन्द्रजितो वधम् ।
 अवध्यः सर्वभूतानां महामायाधरो युधि ॥ २७ ॥
 विस्मयस्त्वेष चास्माकं तं श्रुत्येन्द्रजितं हतम् ।
 दत्वा पुण्यामिमां वीर ! सौम्यामभयदक्षिणाम् ।
 दिव्या वर्धसि काकुत्स्थ ! जयेनामित्रकर्मणः ॥ २८ ॥

दृश्यरावणवधे न तव भारस्तिरोहितरावणिवध एव तु दुष्कर
 इत्याहुः । संख्ये तस्येति । संख्ये तस्य रावणस्य । त्वत्कर्मकः पराभव
 आक्रमणमिति यत्तन्न किञ्चिदपि तु दिव्या तिरोधानसाधनयागमभङ्गेन
 दन्दयुद्धमनुप्राप्तोऽवश्यं हतो रावणिरिति यदिदमेव नञिति
 शेषः ॥ २५ ॥

कालस्त्रेवालक्ष्यमभिधावतस्तस्य मुक्तः । शरवन्मादिहृतपरमक्ष्मा-
 दिति शेषः ॥ २६ ॥

विस्मयहेतुरवध्य इति । यतः सोऽवध्यत्वादिगुणोऽत एव च एष
 एव इन्द्रजिद्धोऽस्माकं विस्मयो विस्मयकर इत्यन्वयः । तत्तस्मादिन्द्र-
 जितं हतं श्रुत्वा वयन्तुष्टा इति शेषः ॥ २७ ॥

अभयदक्षिणाम् अभयदानं दत्वा । श्रुतिभ्य इति शेषः । वर्धसि
 वर्धसे ॥ २८ ॥

श्रुत्वा तु वचनं तेषां सुनीनां भावितात्मनाम् ।
 विस्मयं परमं गत्वा रामः प्राञ्जलिरब्रवीत् ॥ २८ ॥
 भगवन्तः कुम्भकर्णं रावणञ्च निशाचरम् ।
 अतिक्रम्य महावीर्यौ किं प्रशंसय रावणिम् ॥ ३० ॥
 महोदरं प्रहस्तञ्च विरूपाक्षञ्च राक्षसम् ।
 मत्तोन्मत्तौ च दुर्धर्षौ देवान्तकनरान्तकौ ।
 अतिक्रम्य महावीरान् किं प्रशंसय रावणिम् ॥ ३१ ॥
 अतिकायं त्रिशिरसं धूम्राक्षञ्च निशाचरम् ।
 अतिक्रम्य महावीर्यान् किं प्रशंसय रावणिम् ॥ ३२ ॥
 कीदृशो वै प्रभावोऽस्य किं बलं कः पराक्रमः ।
 केन वा कारणेनैष रावणादतिरिच्यते ॥ ३३ ॥
 शूरा यदि मया श्रोतुं न खल्वाज्ञापयामि वः ।
 यास्त्यो नाम न विदुः श्रोतुमिच्छामि कथ्यताम् ॥ ३४ ॥

विस्मयं गत्वा । राक्षसविविधयवाक्येनेति शेषः ॥ २८ ॥
 तदेवाह,—भगवन्त इति सम्बोधनम् ॥ ३० ॥ ३१ ॥ ३२ ॥
 कीदृशोऽस्य प्रभावादिः । यतो युष्माभिः प्रशस्यत इति शेषः ।
 प्रभावस्तपःप्रभावः । बलं शारीरम् ॥ ३३ ॥
 शक्यमिति । यदि गुह्यं न भवति । यदि युष्माभिर्वक्तुं शक्यम् ।
 यदि च मया श्रोतुं शक्यम् । तदा कथ्यताम् । श्रोतुमिच्छामि केवलं
 न खलु वक्तुमाज्ञापयामि ॥ ३४ ॥

शक्रोऽपि विजितस्तेन कथं लब्धवरश्च सः ।

कथञ्च बलवान् पुत्रो न पिता तस्य रावणः ॥ ३५ ॥

कथं पितृश्चाप्यधिको महाहवे

शक्रस्य जिताहि कथं स राक्षसः ।

वराश्च लब्धाः कथयस्व मेघ


पाप्रक्त्वन्तश्चास्य मुनीन्द्र ! सर्वम् ॥ ३६ ॥

इत्यार्षे रामायणे वाल्मीकीये उत्तरकाण्डे

प्रथमः सर्गः ॥ १ ॥

पिता रावणो न बलवान् पुत्रापेक्षयेति च कथम् ॥ ३४ ॥ ३६ ॥

इति रामाभिरामे श्रीरामाये रामायणे

उत्तरकाण्डे प्रथमः सर्गः ।  गमक

द्वितीयः सर्गः ।



तस्य तद्वचनं श्रुत्वा राघवस्य महात्मनः ।
कुम्भयोनिर्महातेजा वाक्यमेतदुवाच ह ॥ १ ॥
शृणु राम ! तथावृत्तं तस्य तेजो बलं महत् ।
जघान शत्रून् येनासौ न च वध्यः स शत्रुभिः ॥ २ ॥
तावत्ते रावणस्येदं कुलं जन्म च राघव ! ।
वरप्रदानञ्च तथा तस्मै दत्तं ब्रवीमि ते ॥ ३ ॥
पुरा कृतयुगे राम ! प्रजापतिस्तुतः प्रभुः ।
पुलस्त्यो नाम ब्रह्मर्षिः साक्षादिव पितामहः ॥ ४ ॥

अथ रावणाद्युत्पत्तिश्चेतया तत्कूटस्थपौलस्त्योत्पत्तिमाह,—तस्य
तद्वचनमिति ॥ १ ॥

तस्य तेज आद्युद्दिश्य तथावृत्तं वृत्तकथां ब्रवीमि त्वं शृणु । असौ
रावणिः येन कारणेन शत्रून् जघान स च शत्रुभिर्न वध्यस्तत्कारणं
इदम् ॥ २ ॥

तावत्प्रथमं रावणस्य कुलादि ब्रवीमि । पश्चाद्भावणेशं वक्ष्यामीति
इति । तान्ते रावणस्येति पाठः ॥ ३ ॥

नानुकीर्त्या गुणास्तस्य धर्मतः शीलतस्तथा ।
 प्रजापतेः पुत्र इति वक्तुं शक्यं हि नामतः ॥ ५ ॥
 प्रजापतिसुतत्वेन देवानां वल्लभो हि सः ।
 इष्टः सर्वस्य लोकस्य गुणैः शुभ्रैर्महामतिः ॥ ६ ॥
 स तु धर्मप्रसङ्गेन मेरोः पार्श्वं महागिरेः ।
 तृणविन्दाश्रमं गत्वा न्यवसन् मुनिपुङ्गवः ॥ ७ ॥
 तपक्षेपे स धर्मात्मा स्वाध्यायनिवृत्तेन्द्रियः ।
 गत्वाश्रमपदं तस्य विघ्नं कुर्वन्ति कन्यकाः ॥ ८ ॥
 ऋषिपत्न्यगकन्याश्च राजर्षितनयाश्च याः ।
 क्रोडन्त्योऽप्यरसश्चैव तं देशमुपपेदिरे ॥ ९ ॥
 सर्वान्तु वृषभोग्यत्वाद्भ्रम्यत्वात् काननस्य च ।

तत्र कुलमाह,—पुरेति । पुलस्त्यो दशप्रजापतिष्वेकः पितामह इव । तपोवैभवजनितनिग्रहानुग्रहसामर्थ्येति भावः ॥ ७ ॥

तदेवाह,—नानुकीर्त्या इति । विविच्य वर्णयितुमशक्यत्वादित्यर्थः । धर्मतः शीलतस्त्वोत्पन्ना गुणा इत्यन्वयः । अथ प्रकारान्तरेण तद्वैभवं बोधयति । प्रजापतेरिति । प्रजापतेः पुत्र इति नामत एव तस्य शीर्षनत एव तद्गुणाधिक्यं वक्तुं शक्यम् । प्रजापतिपुत्रत्वात्तथा तस्यैवास्याप्यनन्तकल्याणगुणत्वमुक्तं भवतीत्यर्थः ॥ ५ ॥ ६ ॥

धर्मप्रसङ्गेन तपःसम्पादनेच्छया ॥ ७ ॥

विघ्नं कुर्वन्ति तृणादिन्यायेन न तु बुद्धिपूर्वम् ॥ ८ ॥ ९ ॥

नित्यशस्तास्तु तं देशं गत्वा क्रीडन्ति कन्यकाः ॥ १० ॥

देशस्य रमणीयत्वात् पुलस्त्यो यत्र स द्विजः ।

गायन्त्यो वादयन्तप्रस्य लासयन्तप्रस्यैव च ॥ ११ ॥

मुनेस्तपस्विनस्तस्य विप्रश्चक्रुरनिन्दिताः ।

अथ रूष्टो महातेजा व्याजहार महासुनिः ॥ १२ ॥

या मे दर्शनमागच्छेत् सा गर्भं धारयिष्यति ।

तास्तु सर्वाः प्रतिश्रुत्य तस्य वाक्यं महात्मनः ॥ १३ ॥

ब्रह्मशापभयाद्भीतास्तं देशं नोपचक्रुः ।

दृष्टविन्दोस्तु राजर्षेस्तनया न प्रदृष्टोति तत् ॥ १४ ॥

गत्वाश्रमपदं तत्र विचचार सुनिर्भया ।

न चापश्यच्छास्त्रा तत्र काश्चिदभ्यागतां सखीम् ॥ १५ ॥

तस्मिन् काले महातेजाः प्राजापत्यो महारुषिः ।

स्वाध्यायमकरोत्तत्र तपसा भावितः स्वयम् ॥ १६ ॥

सा तु वेदश्रुतिं श्रुत्वा दृष्ट्वा वै तपसो निधिम् ।

तदेवाह,—सर्वतृप्तिरिति । तं देशमाश्रमदेशम् ॥ १७ ॥

वादयन्त्यो वीणादिकमिति शेषः । लासयन्त्यो नृत्यन्त्यः ॥ ११ ॥

॥ १२ ॥ १३ ॥

तदिति । शापवाक्यमित्यर्थः । न प्रदृष्टोति न शृणोति ॥ १४ ॥ १५ ॥

स्वाध्यायं वेदाध्ययनम् ॥ १६ ॥

वेदश्रुतिं वेदध्वनिं श्रुत्वा कोटधीत इति गत्वा तपसोनिधिं दृष्ट्वा

अभवत्पाण्डुदेहा सा सुव्यञ्जितशरीरजा ॥ १७ ॥

बभूव च समुद्विग्ना दृष्ट्वा तद्दोषमात्मनः ।

इदं मे किन्त्विति ज्ञात्वा पितुर्गत्वाश्रमे स्थिता ॥ १८ ॥

तान्नु दृष्ट्वा तथाभूतां तृणबिन्दुरथाव्रवीत् ।

किन्त्वमेतत्सदृशं धारयस्यात्मनो वपुः ॥ १९ ॥

सा तु कृत्वाञ्जलिं दीना कन्योवाच तपोधनम् ।

न जाने कारणं तात ! येन मे रूपमीदृशम् ॥ २० ॥

किन्तु पूर्वं गतास्त्रका मदर्धर्भावितात्मनः ।

पुलस्त्यस्याश्रमं दिव्यमन्त्रेष्टुं स्वसखीजनम् ॥ २१ ॥

न च पश्याम्यहं तत्र काश्चिद्भ्यागतां सखीम् ।

रूपस्य तु विपर्ययां दृष्ट्वा त्रामादिहागता ॥ २२ ॥

तृणबिन्दुस्तु राजर्षिस्तपसा द्योतितप्रभः ।

ध्यानं विवेश तच्चापि अपश्यदृषिकर्मजम् ॥ २३ ॥

च पाण्डुदेहागर्भात्पत्न्या सुव्यञ्जितशरीरजा शरीराज्जायत इति शरी-
रजो गर्भः सुप्रकाशितो यस्याः सा ॥ १७ ॥

तद्दोषं-गर्भसम्भवरूपदेघं दृष्ट्वाद्विग्ना बभूव । किन्त्विति । दोष-
स्वरूपमिति । ज्ञात्वेत्यर्थः ॥ १८ ॥

असदृशं कन्यात्वस्यायुक्तम् ॥ १९ ॥ २० ॥

पूर्वं गता प्रथमं गता ॥ २१ ॥ २२ ॥

तच्चापि । गर्भकारणमित्यर्थः ॥ २३ ॥

स तु विज्ञाय तं शापं महर्षर्भावितात्मनः ।

गृहीत्वा तनयां गत्वा पुलस्त्यमिदमब्रवीत् ॥ २४ ॥

भगवंस्तनयां मे त्वं गुणैः स्वैरेव भूषिताम् ।

भिक्षां प्रतिगृहाणेमां महर्ष ! स्वयमुद्यताम् ॥ २५ ॥

तपश्चरणयुक्तस्य आस्यमाणेन्द्रियस्य ते ।

शुश्रूषणपरा नित्य भविष्यति न मंशयः ॥ २६ ॥

तं ब्रुवाणन्तु तद्वाक्यं राजर्षिधार्मिकं तदा ।

जिघृक्षुरब्रवीत् कन्या बाढमित्येव स द्विजः ॥ २७ ॥

दत्त्वा तु तनयां राजा स्वमाश्रमपदं गतः ।

सापि तत्रावसत् कन्या तोषयन्ती पतिं गुणैः ॥ २८ ॥

तस्यास्तु शीलवृत्ताभ्यां तुतोष मुनिपुङ्गवः ।

प्रीतः स तु महातेजा वाक्यमेतदुवाच ह ॥ २९ ॥

तनयां गृहीत्वा पुलस्त्यं गत्वा ॥ २४ ॥

इमां भिक्षां प्रतिगृहाण भिक्षात्वेन स्वीकृत्वैव ब्रवीत् । ननुर्द्ध-
रेतसो मम नानयाप्रयोजनं तत्राह,—स्वयमुद्यतामिति । उद्यता-
माहृतां भिक्षां पुरस्तादप्रवेदिताम् । भोज्यां मने प्रजानाथो अपि
दुष्कृतकर्मण इत्युक्तेः । स्वयमुद्यतेयं ग्राह्यैवेत्यर्थः ॥ २५ ॥

तत्प्रतिग्रहफलमाह,—शुश्रूषणपरेति ॥ २६ ॥

जिघृक्षुः यथान्यायं पाणिग्रहणपूर्वकमिति शेषः ॥ २७ ॥

तदेवोक्तम् । तोषयन्ती पतिमिति ॥ २८ ॥ २९ ॥

परितुष्टोऽस्मि सञ्जोषि ! गुणानां सम्यदा भ्रष्टम् ।
 तस्माद्देवि ! ददाभ्यद्य पुत्रमात्मसमं तव ।
 उभयोर्विशकर्त्तारं पौलस्त्य इति विश्रुतम् ॥ ३० ॥
 यस्मात्तु विश्रुतो वेदस्त्वयेहाध्ययतो मम ।
 तस्मात् स विश्रवा नाम भविष्यति न संशयः ॥ ३१ ॥
 एवमुक्ता तु सा देवी प्रहृष्टेनान्तरात्मना ।
 अचिरेणैव कालेनास्मृतविश्रवसं सुतम् ।
 त्रिषु लोकेषु विख्यातं यशोधर्मसमन्वितम् ॥ ३२ ॥
 श्रुतिमान् समदर्शी च व्रताचाररतस्तथा ।
 पितेव तपसायुक्तो अभवद्विश्रवा मुनिः ॥ ३३ ॥

इत्यार्षे रामायणे वाल्मीकीये उत्तरकाण्डे
 द्वितीयः सर्गः ॥ २ ॥

उभयोः । मातुः पितुश्चेत्यर्थः ॥ ३० ॥
 आध्ययतः अधीयानस्य । वेदो विश्रुतो गर्भहेतुरिति शेषः ॥ ३१ ॥
 ॥ ३२ ॥ ३३ ॥

इति रामाभिरामे श्रीरामाये रामायणतिलके
 उत्तरकाण्डे द्वितीयः सर्गः ॥ २ ॥

तृतीयः सर्गः ।



अथ पुत्रः पुलस्त्यस्य विश्रवा मुनिपुङ्गवः ।
अचिरेणैव कालेन पितेव तपसि स्थितः ॥ १ ॥
सत्यवान् शीलवान् दान्तः स्वाध्यायनिरतः शुचिः ।
सर्वभोगेष्वसंसक्तो नित्यं धर्मपरायणः ॥ २ ॥
ज्वात्वा तस्य तु तद्वृत्तं भरद्वाजो महामुनिः ।
ददौ विश्रवश्चे भार्यां स्वसुतां देववर्णिनीम् ॥ ३ ॥
प्रतिशृङ्ख तु धर्मेण भरद्वाजसुतां तदा ।
प्रजान् वीचिकया ब्रूया श्रेयो ह्यस्य विचिन्तयन् ॥ ४ ॥
सुदा परमया युक्तो विश्रवा मुनिपुङ्गवः ।

अथ पौलस्त्याद्विश्रवसः कुबेरोत्पत्तिः । अथेति ॥ १ ॥ २ ॥
तस्य तद्वृत्तम् । विश्रवसस्तादृशश्चरित्रमिदमर्थः । देववर्णिनीं देव-
समानरूपां तन्नाम्नीञ्च ॥ ३ ॥
प्रजान् वीचिकया प्रजानां शुभाशुभवीक्षणरूपया बुद्ध्या ज्योतिः-
शास्त्रसिद्धया । अस्योत्पादयिष्यमाणपुत्रस्य श्रेयो गुणं चिन्त-
यन् ॥ ४ ॥

स तस्यां वीर्यसम्पन्नमपत्यं परमाद्भुतम् ॥ ५ ॥
 जनयामास धर्मज्ञः सर्वैर्ब्रह्मगुणैर्दृतम् ।
 तस्मिन् जाते तु संहृष्टः स बभूव पितामहः ॥ ६ ॥
 दृष्ट्वा श्रेयस्करौ बृद्धिं धनाध्यक्षो भविष्यति ।
 नाम चास्याकरोत्पुत्रः सार्धं देवर्षिभिस्तदा ॥ ७ ॥
 यस्माद्वैश्रवणोऽपत्यं सादृश्याद्विश्रवा इव ।
 तस्माद्वैश्रवणो नाम भविष्यत्येष विश्रुतः ॥ ८ ॥
 स तु वैश्रवणस्तत्र तपोवनगतस्तदा ।
 अवर्धताञ्जतिञ्जतो महातेजा यथाऽनलः ॥ ९ ॥
 तस्याश्रमपदस्यस्य बुद्धिर्जज्ञे महात्मनः ।

तस्यां भार्यायाम् ॥ ५ ॥
 सर्वैर्ब्रह्मगुणैः समतपःशौचादिगुणैर्युक्तमपत्यं जनयामास । पिता-
 महः वैश्रवणपितामहः । पुलस्त्य इत्यर्थः । अत्र स्थाने प्रजान्वेषिकये-
 त्यर्थमिति कतकस्वरसः । प्रजामन्विच्छति प्रजान्वेषिका तदुणा-
 गुणपर्यालोचिका ज्योतिः शास्त्रविषया बुद्धिस्ता अस्य वैश्रवणस्य
 श्रेयो विचिन्तयन् पुलस्त्यस्तस्मिन् विश्रवसः पुत्रे जाते तुष्टो बभूवेति
 तेन व्याख्यानात् ॥ ६ ॥

श्रेयस्करौ धनेश्वररूपश्रेयःप्राप्तिहेतुभूवां तपोविषयां तस्य बुद्धिं
 दृष्ट्वा । जन्मलक्षणपर्यालोचनयेति शेषः । धनाध्यक्षो भविष्यति इति
 संहृष्टो बभूवेत्यन्वयः ॥ ७ ॥

चरित्ये परमं धर्मं धर्मोहि परमा गतिः ॥ १० ॥

स तु वर्षसहस्राणि तपस्तप्त्वा महावने ।

यन्निवृत्तो नियमैर्युक्त्वा सुमहत्तपः ॥ ११ ॥

पूर्णं वर्षसहस्रान्ते तं तं विधिमकल्पयत् ।

जलाशो मारुताहारो निराहारस्तथैव च ।

एवं वर्षसहस्राणि जग्मुस्तान्येकवर्षवत् ॥ १२ ॥

अथ प्रोतो महातेजाः सेन्द्रैः सुरगणैः सह ।

गत्वा तस्मात्प्रपदं ब्रह्मेदं वाक्यमब्रवीत् ॥ १३ ॥

परितुष्टोऽस्मि ते वत्स ! कर्मणानेन सुमत ! ।

वरं वृणीष्व भद्रंस्ते वरार्हस्त्वं महामते ! ॥ १४ ॥

अथाब्रवीदैश्वर्यवणः पितामहमुपस्थितम् ।

भगवन् लोकपालत्वमिच्छेयं लोकरक्षणम् ॥ १५ ॥

अथाब्रवीदैश्वर्यवणं परितुष्टेन चेतसा ।

ब्रह्मा सुरगणैः सार्धं वाढमित्थेव दृष्टवत् ॥ १६ ॥

यतो विश्वसोऽपत्यं रूपसादृश्याद्विश्वा इव स इवेति स्ववहार-
विषयस्तस्मादैश्वर्य इति विश्रुतः प्रसिद्धो भविष्यति नाम । अपत्य-
प्रत्ययसन्नियोगे न विश्वसो विश्वव्यादेशः ॥ ८ ॥ ९ ॥ १० ॥

तपस्तप्त्वा आलोच्य नियमैर्यन्निवृत्तः । सङ्घातनियम इत्यर्थः ॥ ११ ॥

तं तं विधिं वक्ष्यमाणजलाश्रित्यादिविधिमित्यर्थः ॥ १२ ॥

अथ भगवत्प्रसादवैभवमाह,—अथ प्रीत इति ॥ १३ ॥ १४ ॥

अहं वै लोकपालानां चतुर्थं खड्गमुद्यतः ।
 यमेन्द्रवरुणानाञ्च पदं यत्तव चेक्षितम् ॥ १७ ॥
 तद्गच्छ बत धर्मज्ञ ! निधीशत्वमवाप्नुहि ।
 शक्रास्तुपयमानाञ्च चतुर्थस्त्वं भविष्यसि ॥ १८ ॥
 एतच्च पुष्यकं नाम विमानं सूर्य्यसन्निभम् ।
 प्रतिगृह्णीष्वयानार्थं त्रिदशैः समतां व्रज ॥ १९ ॥
 खल्वि तेऽस्तु गमिष्यामः सर्व एव यथागतम् ।
 कृतकृत्या वयं तात । दत्त्वा तव वरद्वयम् ॥ २० ॥
 इत्युक्त्वा स गतो ब्रह्मा स्वस्थानं त्रिदशैः सह ।
 गतेषु ब्रह्मपूर्वेषु देवेष्वथ नभस्तलम् ॥ २१ ॥
 धनेशः पितरं प्राह प्राञ्जलिः प्रयतात्मवान् ।
 भगवन् ! लब्धवानस्मि वरमिष्टं पितामहात् ॥ २२ ॥
 निवासनं मे देवो विदधे स प्रजापतिः ।
 तं पश्य भगवन् ! कश्चिन्निवासं साधु मे प्रभो ! ।

लोकपालत्वं विततरुक्ष्यं वैराजविधिनायत्वम् ॥ १५ ॥ १६ ॥
 चतुर्थं चतुर्णां पूरणम् । यमादित्रयस्य यत्पदं लोकपालपदम् ।
 यत्तवेक्षितं त्वं तद्गच्छ निधीशत्वमवाप्नुहि । एवं सति त्वं शक्रादीनां
 चतुर्थो भविष्यसीति सम्बन्धः ॥ १७ ॥ १८ ॥
 त्रिदशैः समतां व्रज । मत्पुत्रपुत्रत्वेनैव तिष्ठेत्त्वर्थः ॥ १९ ॥
 वरद्वयं निधीशत्वपुष्यकदानरूपम् ॥ २० ॥ २१ ॥ २२ ॥

न च पीडा भवेद्यत्र प्राणिनो यस्य कस्यचित् ॥ २३ ॥

एवमुक्तस्तु पुत्रेण विश्रवा मुनिपुङ्गवः ।

वचनं प्राह धर्मज्ञ ! श्रूयतामिति सत्तम ! ॥ २४ ॥

दक्षिणस्योदधेस्तीरे त्रिकूटो नाम पर्वतः ।

तस्याये तु विशाला सा महेन्द्रस्य पुरी यथा ॥ २५ ॥

लङ्का नाम पुरी रम्या निर्मिता विश्वकर्मणा ।

राक्षसानां निवासार्थं यथेन्द्रस्यामरावती ॥ २६ ॥

तत्र त्वं वस भद्रन्ते लङ्कायां नात्र संशयः ।

हेमप्राकारपरिखायन्तश्चस्त्वसमावृता ॥ २७ ॥

रमणीया पुरी सा हि रुक्मवैदूर्यतोरणा ।

राक्षसैः सा परित्यक्ता पुरा विष्णुभयार्दितैः ॥ २८ ॥

शून्या रचोगणैः सर्वै रसातलतलं गतैः ।

शून्या सम्प्रति लङ्का सा प्रभुस्तस्या न विद्यते ॥ २९ ॥

स त्वं तत्र निवासाय गच्छ पुत्र ! यथासुखम् ।

निर्दोषस्तत्र ते वासो न बाधस्तत्र कस्यचित् ॥ ३० ॥

एतच्छ्रुत्वा स धर्मात्मा धर्मिष्ठं वचनं पितुः ।

निवासयामास तदा लङ्कां पर्वतमूर्धनि ॥ ३१ ॥

निवासनं निवासमित्यर्थः ॥ २३ ॥ २४ ॥ २५ ॥ २६ ॥

यन्त्ररूपैः शस्त्रैः समावृता ॥ २७ ॥ २८ ॥ २९ ॥ ३० ॥

निवेशयामास निवासमकरोदित्यर्थः ॥ ३१ ॥

नैर्ऋतानां सहस्रैस्तु हृष्टैः प्रमुदितैः सदा ।

अचिरेणैव कालेन सम्पूर्णा तस्य शासनात् ॥ ३२ ॥

स तु तत्रावसत् प्रीतो धर्मात्मा नैर्ऋतर्षभः ।

समुद्रपरिखायां स लङ्कायां त्रिश्रवात्मजः ॥ ३३ ॥

काले काले तु धर्मात्मा पुष्पकेण धनेश्वरः ।

अभ्यागच्छद्विनीतात्मा पितरं मातरश्च हि ॥ ३४ ॥

स देवगन्धर्वगणैरभिष्टुत-

स्तथासुरोद्यत्यविभूषितालयः ।

गभस्तिभिः सूर्य्य द्वावभासन् ।

पितुः समीपं प्रययौ स विचित्रः ॥ ३५ ॥

इत्यार्षे रामायणे वाल्मीकीये उत्तरकाण्डे

तृतीयः सर्गः ॥ ३ ॥

प्रमुदितैर्नैर्ऋतानां सहस्रैः सह निवेशयामासेति सम्बन्धः । सम्पूर्णा

धनधान्यादिसर्वैश्वर्य्यपूर्णा । शासनात् पालनात् ॥ ३२ ॥ ३३ ॥ ३४ ॥

अवभासन् शोभमानः । असुरोद्यत्यैर्विभूषितमालयं पुष्पकं
वस्य सः ॥ ३५ ॥

इति रामाभिरामे श्रीरामौये रामायणतिलके

उत्तरकाण्डे तृतीयः सर्गः ॥ ३ ॥

चतुर्थः सर्गः ।



श्रुत्वागस्तेरितं वाक्यं रामो विस्मयमागतः ।
कथमासीत् लङ्कायां सम्भवो रक्षसां पुरा ॥ १ ॥
ततः शिरः कम्पयित्वा चेतान्निसमवियहम् ।
तमगस्थं सुजट्टं ह्वा स्मयमानोऽभ्यभाषत ॥ २ ॥
भगवन् ! पूर्वमप्येषा लङ्कासीत्यग्निताग्निनाम् ।
श्रुत्वेद् भगवद्वाक्यं जातो मे विस्मयः परः ॥ ३ ॥
पुलस्त्यवंशादुद्धृता राक्षसा इति नः श्रुतम् ।

लङ्कायां पूर्वमपि रक्षःस्थितिं श्रुत्वा विस्मितेन रामेण तेषामुत्प-
त्त्यादिप्रश्ने अगस्त्येन तत्प्रतिपादनं श्रुत्वेति विस्मयमागत इत्युक्तं तच्च
किं विषयकं अवगाहिस्मयप्राप्तिल्लज्जाह—कथमिति । पुरा धनदा-
वस्थितेः पूर्वमपि रक्षसां सम्भवोऽवस्थानादिसम्भव इति यदुक्तं तत्तु
कथमासीदिति विस्मयमागतः ॥ १ ॥

ततो विस्मयप्राप्त्यनन्तरम् । सुजट्टः स्मयमानो विस्मयं कुर्वन् ॥ २ ॥
तदेवाह,—भगवन्निति । पूर्वमपि विश्वःपुत्रवैश्वानरावस्थयोः
पूर्वमपि लङ्का पिग्निताग्निनामावास आसीदिति भगवद्वाक्यमन्यतोऽपि
रक्षःसम्भवपरं श्रुत्वा मे विस्मयो जातः ॥ ३ ॥

इदानीमन्यतश्चापि सम्भवः कीर्तितस्त्वया ॥ ४ ॥

रावणात् कुम्भकर्णीच्च प्रहस्ताद्विकटादपि ।

रावणस्य च पुत्रेभ्यः किन्नु ते बलवत्तराः ॥ ५ ॥

क एषां पूर्वको ब्रह्मन् ! किं नामा च बलोत्कटः ।

अपराधञ्च कं प्राप्य विष्णुना द्राविताः कथम् ॥ ६ ॥

एतद्वित्तरतः सर्वं कथयस्व ममानघ ! ।

कौतूहलमिदं मर्ह्यं नुद भानुर्यथा तमः ॥ ७ ॥

राघवस्य वचः, श्रुत्वा संस्कारालङ्कृतं शुभम् ।

अथ विस्मयमानस्तमगस्त्यः प्राह राघवम् ॥ ८ ॥

तदेवाह,—पुलस्त्येति । नोऽस्माकम् । अन्यतश्चापि सम्भवः
कीर्तितः । लङ्का राक्षसानां निवासार्थं निर्मितेति विश्ववोवाक्यान-
बादेनेत्यर्थः ॥ ४ ॥

रावणपुत्रा इन्द्रजित्किषादयः । तेभ्यस्ते बलवत्तराः किन्नु यतो
विष्णुना तद्विद्रावणेयतितमिति भावः ॥ ५ ॥

पूर्वकः कूटस्थः । तदंशश्च राक्षसाः कमपराधं प्राप्य विष्णुना
द्राविताः कथञ्च द्राविताः ॥ ६ ॥

प्राचीनरक्षःकथनेन मर्ह्यं कृतमिदं कुतूहलं भानुर्यथा तमो
नुदति तथा नुद ॥ ७ ॥

संस्कारालङ्कृतं पदवाक्यार्थसंस्कारयुतम् । विस्मयमानः सर्वज्ञोऽ-
प्येवं नाटयतीति विस्मयः ॥ ८ ॥

प्रजापतिः पुरा सृष्ट्वा अपः सलिलसम्भवः ।

तासां गोपायने सत्वानसृजत् पद्मसम्भवः ॥ ९ ॥

ते सत्वाः सत्वकर्त्तारं विनीतवदुपस्थिताः ।

किं कुर्म इति भाषन्तः क्षुत्पिपासाभयादिताः ॥ १० ॥

प्रजापतिस्तु तान् सर्वान् प्रत्याह प्रहसन्निव ।

आभाष्य वाचा यत्नेन रक्षध्वमिति मानवाः ॥ ११ ॥ .

रक्षाम इति तचान्यैर्यक्षाम इति चापरैः ।

अपः सृष्ट्वा । भूमेरधोभाववर्त्तिनीरपः सृष्ट्वेत्यर्थः । तत्र सलिल-
सम्भवः प्रजापतिरभूदित्यन्वयः । अतएव ससर्जादौ तासु बोध्यमवा-
सृजत् । तदण्डमभवज्जैमं सहस्रांशुसमप्रभम् । तस्मिन् जज्ञे स्वयं ब्रह्मा
सर्वलोकपितामह इति मनूक्तेः । आपो वा इदमग्र आसन् । स
प्रजापतिः पुष्करपर्णे समभवत् । तथा । आपो वा इदमग्रे सलिल-
मासीत्तस्मिन् प्रजापतिर्वायुर्भूत्वा चरत्स इमामपश्यतां वराहो भूत्वा
हरदिति श्रुतेश्च । तदेव पद्मसम्भव इत्यनेन दर्शितम् । तासां खसृष्ट्या-
नामपां गोपायने रक्षन्निमित्तं सत्वान् भूतानि जन्तूनित्यर्थः ॥ ९ ॥

विनीतवत् पितरि विनीताः सन्तः । क्षुत्पिपासाजनितभये-
नादिताः ॥ १० ॥

प्रहसन्निव । उक्तभयखिद्यमानस्तुप्रजाविषयकदयावशात् प्रहासः ।
मानवा इत्यनेन तेषामुभयवृत्त्यनुग्रहः सूचितः । वाचा हे सत्वानीति
वाचा । आभाष्य सम्बोध् । यत्नेनेमा आपो रक्षध्वमिति तानि
सत्वान्याह ॥ ११ ॥

भुङ्क्षिता भुङ्क्षितैरुक्तस्तप्तानाह भृतकृत् ॥ १२ ॥

रक्षाम इति यैरुक्तं रक्षसास्ते भवन्तु वः ।

यक्षाम इति यैरुक्तं यक्षा एव भवन्तु वः ॥ १३ ॥

तत्र हेतिः प्रहेतिश्च भ्रातरौ राक्षसाधिपौ ।

मधुकैटभसङ्काशौ बभूवतुररिन्दमौ ॥ १४ ॥

• प्रहेतिर्धार्मिकस्तत्र तपोवनगतस्तदा ।

हेतिर्दारक्रियार्थं तु परं यत्नमथाकरोत् ॥ १५ ॥

स कालभगिनो कन्यां भयां नाम महाभयाम् ।

उदावहदमेयात्मा स्वयमेव महामतिः ॥ १६ ॥

स तस्यां जनयामास हेती राक्षसपुङ्गवः ।

तत्र तेषु भगवन्नियुक्तभृतेषु मध्ये । भगवत्युक्तरक्षध्वमिति पदस्या-
विनाशेनावस्थादनमर्थं इति केचन प्रपन्ना उत्तरोक्तराभिवर्धनरूप-
पूजनमर्थं इति परे प्रपन्नाः । तथायारक्षामेति प्रतिवचनं दत्तवन्तः ।
परे यक्षामेति । यक्षपूजायाम् । उभयमपि लोडुत्तमवज्रवचनम् ।
बुभुक्षिता बुभुक्षितैरित्यस्य स्थाने भुङ्क्षिता भुङ्क्षितैरित्यार्थमभ्यास-
लोपाखाराभ्याम् । अबुभुक्षिताः पिपासिताः ॥ १२ ॥

वो युष्माकं मध्ये ॥ १३ ॥

तथ भगवत्कृष्टभगवद्विभक्तजातिभेदरक्षो मध्ये । मधुकैटभा-
वरौ ॥ १४ ॥

तपोवनगतः विरक्तः सन्निति शेषः ॥ १५ ॥

पुत्रं पुत्रवतां श्रेष्ठो विद्युत्केशमिति श्रुतम् ॥ १७ ॥

विद्युत्केशो हेतिपुत्रः स दीप्तार्कसमप्रभः ।

व्यवर्धत महातेजास्तोयमध्य इवाम्बुजम् ॥ १८ ॥

स यदा यौवनं भद्रमनुप्राप्तो निशाचरः ।

ततो दारक्रियान्तस्त्र कर्तुं व्यवसितः पिता ॥ १९ ॥

सन्ध्यादुद्दिहतरं सोऽथ सन्ध्यातुल्यां प्रभावतः ।

वरयामास पुत्रार्थं हेती राक्षसपुङ्गवः ॥ २० ॥

अवशमेव दातव्या परस्मै सेति सन्ध्यया ।

चिन्तयित्वा सुता दत्ता विद्युत्केशाय राघव ! ॥ २१ ॥

सन्ध्यायास्तनयां खवध्वा विद्युत्केशो निशाचरः ।

रमते स तथा साधं पौलोम्यामघवानिव ॥ २२ ॥

केनचित्तथ कालेन राम ! सालकटङ्कटा ।

✓विद्युत्केशाद्गर्भमाप घनराजिरिवार्षवात् ॥ २३ ॥

ततः सा राक्षसी गर्भं घनगर्भसमप्रभम् ।

परं यत्नमेव दर्शयति । स इति । काणो वैवस्वतः । स्वयमेवेति ।

गत्वा प्रार्थनां कृत्विति शेषः ॥ १६ । १७ । १८ ॥

पिता हेतिः ॥ १९ ॥

प्रभावतः सन्ध्यातुल्यामिति सम्बन्धः । सन्ध्यादुद्दिता सालकट-
ङ्कटाख्या । इयञ्च रक्षाप्राधान्येन भगवत्कृष्टत्वाज्ञास्यती ॥ २० ॥ २१ ॥

॥ २२ ॥ २३ ॥

प्रसूता मन्दरं गत्वा गङ्गा गर्भमिवाग्निजम् ।
 समुत्सृज्य तु सा गर्भं विद्युत्केशरतार्थिनी ॥ २४ ॥
 रेमे तु सार्धं पतिना विद्वज्य सुतमात्मजम् ।
 उद्धृष्टु तदा गर्भा घनशब्दसमस्वनः ॥ २५ ॥
 तयोत्सृष्टः स तु शिशुः शरदर्कसमद्युतिः ।
 निधायास्त्रे स्वयं मुष्टिं रुरोद शनकैसादा ॥ २६ ॥
 ततो वृषभमास्थाय पार्वत्या सहितः शिवः ।
 वायुमार्गेण गच्छन्वै शुश्राव रुदितस्वनम् ॥ २७ ॥
 अपश्यदुमया सार्धं रुदन्तं राक्षसात्मजम् ।
 कारुण्यभावात् पार्वत्या भवस्त्रिपुरसूदनः ॥ २८ ॥
 तं राक्षसात्मजं चक्रे मातुरेव वयःसमम् ।
 अमरञ्चैव तं कृत्वा महादेवोऽचरो व्ययः ॥ २९ ॥

घनगर्भसमप्रभं जलगर्भमेघसमकान्तिम् । प्रसूता प्रसूतवती ।
 अग्निजं गर्भम् अग्निविद्वजं माहेश्वरं गर्भमित्यर्थः । विद्युत्केशर-
 तार्थिनी विद्युत्केशेन सह स्तं क्रीडामर्थयति तादृशी बभूवेति
 शेषः ॥ २४ ॥

तत आत्मनः सकाशाज्जातं सुतं विद्वज्य पतिना रेमे ॥ २५ ॥
 ॥ २६ ॥ २७ ॥

कारुण्यभावात् कारुण्ययुक्तो भावस्त्रिं तस्मात् पार्वत्या प्रेरित
 इति शेषः ॥ २८ ॥

पुरमाकाशगं प्रादात् पार्वत्याः प्रियकाम्यया ।

उमद्यापि वरो दत्तो राक्षसीनां शृपात्मज ! ॥ ३० ॥

सद्योपलब्धिर्गर्भस्य प्रसूतिः सद्य एव च ।

सद्य एव वयःप्राप्तिं मातुरेव वयःसमम् ॥ ३१ ॥

ततः सुकेशो वरदानगर्वितः

अथ प्रभोः प्राप्य हरस्य पार्श्वतः ।

चचार सर्वत्र महान् महामतिः

खगं पुरं प्राप्य पुरन्दरो यथा ॥ ३२ ॥

इत्यार्षे रामायणे वाल्मीकीये उत्तरकाण्डे

चतुर्थः सर्गः ॥ ४ ॥

मातुरेव वयःसमं मातृवयस्कमित्यर्थः ॥ २९ ॥

तदाह,—पार्वत्याः प्रियकाम्ययेति ॥ ३० ॥

सद्योपलब्धिरित्यार्षः सन्धिः ॥ ३१ ॥

सुकेश इत्यनुवादात्तन्नामकत्वमस्य बोध्यम् । खगमाकाशगम् ॥ ३२ ॥

इति रामाभिरामे श्रीरामोये रामायणतिलके

उत्तरकाण्डे चतुर्थः सर्गः ॥ ४ ॥

पञ्चमः सर्गः ।



सुकेशं धार्मिकं दृष्ट्वा वरलब्धश्च राक्षसम् ।
ग्रामणीर्नाम गन्धर्वा विश्वावसुसमप्रभः ॥ १ ॥
तस्य देववती नाम द्वितीया श्रीरिवात्मजा ।
त्रिषु लोकेषु विख्याता रूपयौवनशालिनी ॥ २ ॥
तां सुकेशाय धर्मात्मा ददौ रक्षःश्रियं यथा ।
वरदानकृतैश्वर्यं सा तं प्राप्य पतिं प्रियम् ॥ ३ ॥
आसीद्देववती तुष्टा धनं प्राप्येव निर्धनः ।
स तथा सह संयुक्तो रराज रजनीचरः ॥ ४ ॥
अञ्जनादर्भनिष्क्रान्तः करेणैव महागजः ।
ततः काले सुकेशस्तु जनयामास राघव ! ।
चीन् पुत्रान् जनयामास चेताग्रिसमविग्रहान् ॥ ५ ॥
माल्यवन्तं सुमालिञ्च मालिञ्च बलिनाम्बरम् ।
चौंस्त्रिनेत्रसमान् पुत्रान् राक्षसान् राक्षसाधिपः ॥ ६ ॥

वरलब्धं लक्ष्मणम् ॥ १ ॥ २ ॥

वरदानेन कृतमैश्वर्यं यस्य तम् ॥ ३ ॥ ४ ॥

अञ्जनादञ्जनाख्यदिग्गजात् । अभिनिष्क्रान्त उत्पन्नः । किं जनया-

त्रयो लोका इवा व्यग्राः स्थितास्तथ इवाग्रयः ।

त्रयो मन्त्रा इवात्युग्रास्तथो घोरा इवामघाः ॥ ७ ॥

त्रयः सुकेशस्य सुतास्वेताग्निमतेजसः ।

विवृद्धिमगमंस्तत्र व्याधयोपेक्षिता इव ॥ ८ ॥

वरप्राप्तिं पितुस्ते तु ज्ञात्वैश्वर्यं तपोबलात् ।

तपस्तप्तुङ्गता मेरुं भ्रातरः कृतनिश्चयाः ॥ ९ ॥

प्रगृह्य नियमान् घोरान् राक्षसा नृपसन्तम् ।

विचेरुस्ते तपो घोरं सर्वभूतभयावहम् ॥ १० ॥

सत्यार्जवशमोपेतैस्तपोभिर्भुवि दुर्लभैः ।

सन्तापयन्तस्वीन् लोकान् सदेवासुरमानुषान् ॥ ११ ॥

ततो विभुश्चतुर्बक्त्रो विमानवरमाश्रितः ।

सुकेशपुत्रानामन्त्र्य बरदोऽस्मीत्यभाषत ॥ १२ ॥

ब्रह्माणं वरदं ज्ञात्वा सेन्द्रैर्देवगणैर्वृतम् ।

ऊचुः प्राञ्जलयः सर्वे वेपमाना इव द्रुमाः ॥ १३ ॥

तपसाराधितो देव ! यदि नो दिशसे वरम् ।

मासेत्यत्राह,—त्रीन् पुत्रान् जनयामासेति तान् पुत्रानिति पाठा-
न्तरम् । तान् प्रसिद्धान् वक्ष्यमाणान्वेत्यर्थः ॥ ५ ॥ ६ ॥

मन्त्रा इव उत्साहप्रभुमन्त्रशक्तिमयास्त्रिमन्त्राः । त्रिवेदाश्च ।
आमयत्रयं वातपितृश्लेष्मरूपम् । अत्रोपमाचतुष्टये स्थिरत्वतेजस्वित्वा-
परिमितसामर्थ्याद्विसक्तत्वानि साधारणधर्माः ॥ ७ ॥

अजेयाः शत्रुहन्तारस्तथैव चिरजीविनः ।
 प्रभविष्णोभवामेति परस्परमनुव्रताः ॥ १४ ॥
 एवं भविष्येत्युक्त्वा सुकेशतनयान् विभुः ।
 स ययौ ब्रह्मलोकाय ब्रह्मा ब्राह्मणवत्सलः ॥ १५ ॥
 वरं लब्ध्वा तु ते सर्वे राम ! रात्रिञ्चरास्तदा ।
 सुरासुरान् प्रबाधन्ते वरदानसुनिर्भयाः ॥ १६ ॥
 तैर्बाध्यमानास्त्रिदशाः सर्षपि मृगाः सचारणाः ।
 चातारन्नाधिगच्छन्ति निरयस्था यथा नराः ॥ १७ ॥
 अथ तं त्रिशुकर्माणं शिल्पिनाम्बरमव्ययम् ।
 ऊचुः समेत्य संहृष्टा राक्षसा रघुसत्तम ! ॥ १८ ॥
 ओजस्तेजोबलवतां महतामात्मतेजसा ।
 गृहकृत्ता भवानेव देवानां हृदयेऽस्मितम् ॥ १९ ॥

व्याधयोपेक्षिता इव । उपेक्षिता अचिकित्सिता व्याधय इवेत्यर्थः
 सन्धिरार्षः ॥ ८ ॥ ९ ॥ १० ॥ ११ ॥ १२ ॥ १३ ॥

दिशसे ददासि । अजेया जेतुमर्हाः । प्रभविष्णवः । ययार्षः ।
 प्रभव इति यावत् । परस्परमनुव्रता अनुरक्ताश्च भवामेत्यनुकर्षः ॥ १४ ॥

ब्रह्मलोकाय तं प्राप्नुम् । ब्राह्मणवत्सलः । तेषां स्वमुखजत्वात् व्येष्ट-
 त्वाच्च तेषु बाह्यल्यम् ॥ १५ ॥ १६ ॥ १७ ॥

अथ ते मात्स्यवदादयः । अव्ययं चिरजीविनम् ॥ १८ ॥

ओजस्तेजोबलवतामतएव महतां देवानाम् । भवानेवात्मतेजसा

अस्माकमपि तावत्त्वं गृहं कुरु महामते ! ।
 हिमवन्तमुपाश्रित्य मेरुमन्दरमेव वा ॥ २० ॥
 महेश्वरगृहप्रस्थं गृहं नः क्रियतां महत् ।
 विश्वकर्मा ततस्तेषां राक्षसानां महाभुजः ॥ २१ ॥
 निवासं कथयामास शक्रस्त्रेवामरावतीम् ।
 दक्षिणस्योदधेस्त्रीरे त्रिकूटो नाम पर्वतः ॥ २२ ॥
 सुवेल इति चाप्यन्यो द्वितीयो राक्षसेश्वराः ।
 शिखरे तस्य शैलस्य मध्यमेऽम्बुदसन्निभे ॥ २३ ॥
 शकुनैरपि दुष्प्रापे टङ्कच्छिन्नचतुर्दिशि ।
 त्रिशद्योजनविस्तीर्णा शतयोजनमायता ॥ २४ ॥
 स्वर्णप्राकारसंवीता हेमतोरणसंवृता ।
 मथा लङ्केति नगरी शक्या जज्ञेन निर्मिता ॥ २५ ॥
 तस्यां वसत दुर्धर्षा ! यूयं राक्षसपुङ्गवाः ।
 अमरावतीं समासाद्य सेन्द्रा इव दिवौकसः ॥ २६ ॥
 लङ्कादुर्गं समासाद्य राक्षसैर्बहुभिर्दृताः ।

आत्मसामर्थ्येन गृहकर्त्ता स त्वमस्माकमपि हृदयेषितं गृहं कुर्विति
 सम्बन्धः ॥ १९ ॥ २० ॥ २१ ॥ २२ ॥

द्वितीयस्तत्पदं इत्यर्थः । मध्यमे शिखरे इति सम्बन्धः ॥ २३ ॥
 शकुनैरपि दुष्प्रापे इत्यत्र हेतुगृहच्छिन्नचतुर्दिशि ॥ २४ ॥ २५ ॥

भविष्यथ दुराधर्षीः शत्रूणां शत्रुसूदनाः ॥ २७ ॥

विश्वकर्मवचः श्रुत्वा ततस्ते राक्षसोत्तमाः ।

सहस्रानुचरा भुत्वा गत्वा तामवसन् पुरीम् ॥ २८ ॥

दृढप्राकारपरिखां हैमैर्दृष्टशतैर्दृताम् ।

लङ्कामवाप्य ते दृष्ट्वा न्यवसन् रजनीचराः ॥ २९ ॥

एतस्मिन्नेव काले तु यथाकामञ्च राघव ! ।

नर्मदा नाम गन्धर्वी बभूव रघुनन्दन ! ॥ ३० ॥

तस्याः कन्यात्रयं ह्यासीत् द्वीश्रीकीर्त्तिसमद्युति ।

ज्येष्ठक्रमेण सा तेषां राक्षसानामराक्षसी ॥ ३१ ॥

कन्यास्ताः प्रददौ दृष्ट्वा पूर्णचन्द्रनिभाननाः ।

त्रयाणां राक्षसेन्द्राणां तिस्रो गन्धर्वकन्यकाः ॥ ३२ ॥

दत्ता मात्रा महाभागा नक्षत्रे भगदैवते ।

कृतदारस्तु ते राम ! सुकेशतनयास्तदा ॥ ३३ ॥

चिक्रीडुः सह भार्याभिरप्यरोभिरिवामराः ।

ततो माल्यवतो भार्या सुन्दरी नाम सुन्दरी ॥ ३४ ॥

स तस्यां जनयामास यदपत्यन्निबोध तत् ।

अमरावतीं समासाद्येति नवाक्षरपादतापी ॥ ३६ ॥ २७ ॥

सहस्रमनेकेऽनुचरा येषान्ते सहस्रानुचराः ॥ २८ ॥ २९ ॥ ३० ॥

अराक्षसी राक्षसजातिभिन्ना ॥ ३१ ॥ ३२ ॥

वज्रमुष्टिविरूपाक्षो दुर्मुखश्चैव राक्षसः ॥ ३५ ॥

मुत्तमो यज्ञकोपश्च मत्तोन्मत्तौ तथैव च ।

अनला चाभवत् कन्या सुन्दर्यां राम ! सुन्दरी ॥ ३६ ॥

सुमालिनोऽपि भार्यामीत् पूर्णचन्द्रनिभानना ।

नाम्ना केतुमती राम ! प्राणैभ्योऽपि गरीयसी ॥ ३७ ॥

सुमाली जनयासास यदपत्यं निशाचरः ।

केतुमत्यां महाराज ! तन्निबोधामुपूर्वज्ञः ॥ ३८ ॥

प्रहस्तो कम्पनश्चैव विकटः कालिकामुखः ।

धूम्राक्षश्चैव दण्डश्च सुपार्श्वश्च महाबलः ॥ ३९ ॥

मंहादिः प्रघमश्चैव भासकर्णश्च राक्षसः ।

राका पुष्पोत्कटा चैव कैकसी च शुचिस्मिता ।

कुम्भीनसी च दत्येते सुमालेः प्रसवाः स्मृताः ॥ ४० ॥

मालेस्तु वसुदा नाम गन्धर्वी रूपशालिनी ।

भार्यासीत्यङ्गपत्राक्षी खची यक्षीवरोपमा ॥ ४१ ॥

सुमालेरनुजस्तस्यां जनयामास यत्प्रभो ! ।

अपत्यं कथ्यमानन्तु मया त्वं शृणु राघव ! ॥ ४२ ॥

मात्रा दत्ता मात्रा नर्मदयेच्छया दत्ता इत्यर्थः ॥ ३३ ॥ ३४ ॥ ३५ ॥

॥ ३६ ॥ ३७ ॥ ३८ ॥ ३९ ॥ ४० ॥

खची मधुरदृग्युताक्षी । यक्षीवरा यक्षीश्रेष्ठा तथोपमीयते सा
यक्षीवरोपमा ॥ ४१ ॥ ४२ ॥

अनलश्च निलयैव हरः शय्यातिरेव च ।

एते विभीषणामात्या मालिन्यास्ते निशाचराः ॥ ४३ ॥

ततस्तु ते राक्षसपुङ्गवास्त्रयो

निशाचरैः पुत्रशतैश्च संवृताः ।

सुरान् सहेन्द्रादपि नागयक्षान्-

बबाधिरे तान् बह्वीर्यदर्पिताः ॥ ४४ ॥

जगद्भ्रमन्तोऽनिलवद्दुरामदा

रणेषु मृत्युप्रतिमानतेजसः ।

वरप्रदानादपि गर्विता भृशं

क्रतुक्रियाणां प्रशमङ्गराः सदा ॥ ४५ ॥

इत्यार्षे रामायणे वाल्मीकीये उत्तरकाण्डे

पञ्चमः सर्गः ॥ ५ ॥

मालिन्याः । इतश्चानिज इति ङक् ॥ ४३ ॥ ४४ ॥

प्रशमङ्गरा इत्यार्षः खच् ॥ ४५ ॥

इति रामाभिरामे श्रीरामोये रामायणतिलके

उत्तरकाण्डे पञ्चमः सर्गः ॥ ५ ॥

पष्ठः सर्गः ।

— — — — —

तेर्वध्यमानः देवाश्च ऋषयश्च तपोधनाः ।
भयात्तीर्त्ताः शरणं जग्मुर्देवदेवं महेश्वरम् ॥ १ ॥
जगत्प्रथमकृत्तारिमजमव्यक्तरूपिणम् ।
आधारं सर्वलोकानामाराध्यं परमं गुरुम् ॥ २ ॥
ते ममेत्य तु कामारिं त्रिपुरारिं त्रिलोचनम् ।
ऊचुः प्राज्ञस्तथो देवा भयगद्गदभाषिणः ॥ ३ ॥
सुकेशेषु वैर्भगवन् । पितामहवरोद्धतैः ।
प्रजाध्यक्षप्रजाः सर्वा बाध्यन्ते रिपुबाधनैः ॥ ४ ॥
शरणान्यशरणानि आश्रमाणि कृतानि नः ।
स्वर्गाच्च देवान् प्रच्याव्य स्वर्गे क्रीडन्ति देववत् ॥ ५ ॥
अहं विष्णुरहं रूद्रो ब्रह्माहं देवराडहम् ।

अथ मातृवदादिपीडितदेवगणस्य विष्णुणाऽभयदानं श्रुत्वा नारा-
यणप्रेरकदेवगणवधे तेषां प्रवृत्तिः । तेर्वध्यमाना इति ॥ १ ॥ २ ॥ ३ ॥
प्रजाध्यक्षस्य भगवतः प्रजापतेः प्रजादेवनरतिर्यगादिरूपाः ।
रिपुबाधनैः रिपूणां बाधनं बाधस्तेहैतुभिरित्यर्थः ॥ ४ ॥

अहं यमश्च वरुणश्चन्द्रोऽहं रविरप्यहम् ॥ ६ ॥
 इति माली सुमाली च मात्यवांश्चैव राक्षसः ।
 बाधन्ते समरोद्धर्षा ये च तेषां पुरःसराः ॥ ७ ॥
 तन्नो देव ! भयान्तां नामभयं दातुमर्हसि ।
 अश्विनं वपुरास्याय जहि वै देवकण्टकान् ॥ ८ ॥
 इत्युक्तस्तु सुरैः सर्वैः कपर्दी नीललोहितः ।
 सुकेशं प्रति सापेक्षः प्राह देवगणान् प्रभुः ॥ ९ ॥
 अहं तान्न हनिष्यामि ममावध्या हि ते सुराः ।
 किन्तु मन्त्रं प्रदास्यामि यो वै तान्निहनिष्यति ॥ १० ॥
 एतमेवमसुद्योगं पुरस्कृत्य महर्षयः ।
 गच्छन् शरणं विष्णुं हनिष्यति स तान् प्रभुः ॥ ११ ॥
 ततस्तु जयशब्देन प्रतिनन्द्य महेश्वरम् ।

शरण्यानि शरण्यार्हाणि देवपित्रतिथिपशुपत्त्यादिरक्षणार्हाणि ।
 देवान् प्रच्याय ये सर्वं स्वर्गं देववत्क्रीडन्ति ॥ ५ ॥ ६ ॥
 समरे संग्रामे उद्धर्ष उत्साहो येषान्ते ॥ ७ ॥
 अश्विमसौम्यं रौद्रमिति यावत् । रुद्रो वा एष यदग्निस्तस्यैते
 तनुवौ घोरान्याश्विनान्येति श्रुतेः ॥ ८ ॥
 सुकेशं प्रति सापेक्षः सुकेशस्य खेनोष्णोषितत्वान्माक्ष्यवदादीनां
 तनुत्रत्वात् स्वकर्तृकतत्संहारस्यानौचित्यं मन्वान इत्यर्थः ॥ ९ ॥
 मयाऽवध्याः उक्तहेतौर्वाधानर्हाः । मन्त्रमुपायम् ॥ १० ॥

विष्णोः समीपमाजग्मन्निशाचरभयादिताः ॥ १२ ॥

शङ्खचक्रधरं देवं प्रणम्य बज्रमान्य च ।

उचुः सम्भ्रान्तवद्वाक्यं सुकेशतनयान् प्रति ॥ १३ ॥

सुकेशतनयैर्देव ! त्रिभिस्त्रेताग्निमन्त्रिभैः ।

आक्रम्य वरदानेन स्थानान्यपहृतानि नः ॥ १४ ॥

लङ्का नाम पुरी दुर्गा त्रिकूटशिखरे स्थिता ।

तत्र स्थिताः प्रबाधन्ते सर्वान्न क्षणदाचराः ॥ १५ ॥

स त्वमस्मद्धितार्थाय जहि तान् मधुसूदन ! ।

शरणं त्वां वयं प्राप्ता गतिर्भव सुरेश्वर ! ॥ १६ ॥

चक्रकृत्तास्यकमलान्निवेदय यमाय वै ।

भयेष्वभयदोऽस्माकं नान्योऽस्ति भवता त्रिना ॥ १७ ॥

राक्षसान् समरे हृष्टान् सानुबन्धान्मदोद्धृतान् ।

मुद त्वन्नो भयं देव ! नीहारमिव भास्करः ॥ १८ ॥

इत्येवं दैवतैरुक्तो देवदेवो जनार्दनः ।

अभयं भयदोऽरीणां दत्वा देवानुवाच ह ॥ १९ ॥

सुकेशं राक्षसं जाने ईशानवरदर्पितम् ।

यतमेवसमुद्योगं नतु कालान्तरीयमित्यर्थः ॥ ११ ॥ १२ ॥

सम्भ्रान्तवत्सम्भ्रान्तार्हम् । सुकेशतनयान् प्रति तानुद्दिश्येत्यर्थः ॥ १३ ॥

॥ १४ ॥ १५ ॥ १६ ॥ १७ ॥

तांश्चास्य तनयान् जाने वेषां ज्येष्ठः स माल्यवान् ॥ २० ॥

तानहं समतिक्रान्तमर्यादान् राक्षसाधमान् ।

निहनिष्यामि संक्रुद्धः सुरा ! भवत विज्वराः ॥ २१ ॥

इत्युक्तास्ते सुराः सर्वे विष्णुना प्रभविष्णुना ।

यथावासं ययुर्हेष्टाः प्रशंसन्तो जनार्दनम् ॥ २२ ॥

विवृधानां समुद्योगं माल्यवांसु निशाचरः ।

श्रुत्वा तौ भ्रातरौ वीराविदं वचनमब्रवीत् ॥ २३ ॥

अमरा क्षययश्चैव मङ्गस्य किल शङ्करम् ।

अस्मद्वधं परोषन्त इदं वचनमब्रवीत् ॥ २४ ॥

सुकेशतनया देव ! वरदानबलोद्भवाः ।

बाधन्तेऽस्मान् समुद्रतः घोररूपाः पदे पदे ॥ २५ ॥

राक्षसैरभिभूताः स्मो न शक्ताः स्म प्रजापते ! ।

स्वेषु मद्मसु संस्थातुं भयात्तेषां दुरात्मनाम् ॥ २६ ॥

तदस्माकं हितार्थाय जहि तांश्च त्रिलोचन ! ।

सानुबन्धान् सानुचरान् राक्षसान् जहीति शेषः । नो भयञ्च
नृद ॥ १८ ॥ १९ ॥ २० ॥

अतिक्रान्तमर्यादान्मर्यादा वध्यावध्ययवस्या ॥ २१ ॥ २२ ॥

तौ भ्रातरौ सुमालिमालिनौ ॥ २३ ॥

परोषन्तः इच्छन्तः ॥ २४ ॥

पदे पदे प्रतिक्ष्णम् ॥ २५ ॥

राक्षसान् ऊङ्कतेनैव दह प्रदहतां वर ! ॥ २७ ॥
 इत्येवं विदग्धैरुक्तो निशस्यान्धकसृदनः ।
 शिरः करञ्च ध्रुवान् इदं वचनमब्रवीत् ॥ २८ ॥
 अवध्या मम ते देवाः ! सुकेशतनया रणे ।
 मन्वन्तु वः प्रदास्यामि यस्तान् वै निहनिष्यति ॥ २९ ॥
 योऽसौ चक्रगदापाणिः पीतवामा जनार्दनः ।
 हरिर्नारायणः श्रीमान् शरणं तं प्रपद्यथ ॥ ३० ॥
 हरादप्राप्य ते मन्त्रं कामारिमभिवाद्य च ।
 नारायणालयं प्राप्य तस्मै सर्वं न्यवेदयन् ॥ ३१ ॥
 ततो नारायणेनोक्ता देवा इन्द्रपुरोगमाः ।
 सुरारिस्तान् हनिष्यामि सुरा ! भवत निर्भयाः ॥ ३२ ॥
 देवानां भयभीतानां हरिणा राक्षसर्षभौ ! ।
 प्रतिज्ञातो वधोऽस्माकं चिन्त्यतां यदिह क्षमम् ॥ ३३ ॥
 हिरण्यकशिपोर्मृत्युरन्येषाञ्च सुरद्विषाम् ।

प्रजापते दुष्टनिग्रहद्वारा प्रजारक्षक ॥ २६ ॥ २७ ॥

शिरः करञ्च ध्रुवान् विषट्क्षोऽपीतिन्यायेन खवधानर्हा इत्या-
 शयेनेति भावः ॥ २८ ॥

तदेवाह,—अवध्या इति ॥ २९ ॥ ३० ॥

ते देवाः मन्त्रमवाप्येत्यन्वयः ॥ ३१ ॥ ३२ ॥ ३३ ॥

नमुचिः कालनेमिश्च मंजूादो वीरसत्तमः ॥ ३४ ॥

राधेयो बह्ममायी च लोकपालोऽथ धार्मिकः ।

यमलार्जुनौ च हार्दिक्यः शुभश्चैवं निशुभकः ॥ ३५ ॥

असुरा दानवाश्चैव सत्वन्तो महाबलाः ।

सर्वे समरमासाद्य न श्रूयन्तेऽपराजिताः ॥ ३६ ॥

सर्वैः क्रतुशतैरिष्टं सर्वं मायाविदस्तथा ।

सर्वे सर्वास्त्रकुशलाः सर्वे शत्रुभयङ्कराः ॥ ३७ ॥

नारायणेन निहताः शतशोऽथ सहस्रशः ।

एतज्ज्ञात्वा तु सर्वेषां क्षमं कर्तुमिहार्ह्यथ ।

दुःखं नारायणं जेतुं यो नो हन्तुमिच्छति ॥ ३८ ॥

ततः सुमाली माली च श्रुत्वा मल्यगतो वचः ।

ऊचतुर्भातरं ज्येष्ठमश्विनाविव वासवम् ॥ ३९ ॥

खधीतं दत्तमिष्टञ्च ऐश्वर्यं परिपालितम् ।

आयुर्निरामयं प्राप्तं सुधर्मः स्थापितः पथि ॥ ४० ॥

चिन्ताहृतं दर्शयति । हिरण्येत्यादि ॥ ३४ ॥ ३५ ॥

अपराजिता इति छेदः ॥ ३६ ॥ ३७ ॥ ३८ ॥

अश्विनाविव वासवमिति । भगांशाविवेति पाठे । भगवत्तदंशेऽ-
र्थमा ताविवेत्यर्थः ॥ ३९ ॥

निरामयं नीरोगम् । सुधर्मः शोभनो धर्मः पथि स्थापितः प्राक्

देवसागरमक्षोभ्यं शस्त्रैः समवगाह्य च ।

जिता द्विषो ह्यप्रतिमास्तन्नो मृत्युकृतं भयम् ॥ ४१ ॥

नारायणस्य रुद्रस्य शक्रस्यापि यमस्तथा ।

अस्माकं प्रमुखे स्यात् सर्वं विभ्यति सर्वदा ॥ ४२ ॥

विष्णोर्दोषस्य नास्ति प्र कारणं राक्षसेश्वर ! ।

देवानामेव दोषेण विष्णोः प्रचलितं मनः ॥ ४३ ॥

तस्मादद्यैव सहिताः सर्वान्योन्यममावृताः ।

देवानेव जिघांसामो येभ्यो दोषः समुत्थितः ॥ ४४ ॥

एवं सम्मन्त्र्य बलिनः सर्वमैन्यमुपासिताः ।

उद्योगं घोषयित्वा तु सर्वं नेर्हन्तमुज्जवाः ॥ ४५ ॥

युद्धाय निर्ययुः क्रुद्धा जम्भवृत्रादयो यथा ।

इति ते राम ! सम्मन्त्र्य सर्वोद्योगेन राक्षसाः ॥ ४६ ॥

सम्यगनुष्ठितैरुध्ययनादिभिरिति शेषः । यतो द्विषो देवा जितास्त-
नस्मादस्माकं मृत्युकृतं भयं नास्तीत्यर्थः । कर्तव्यावशेषाभावान्मृत्या-
वपि न क्षतिरिति भावः ॥ ४० ॥ ४१ ॥ ४२ ॥

विष्णोर्दोषस्य कारणं नास्ति । अस्माभिरुदपराधाकरणादिति
भावः । विष्णोर्दोषस्य नास्त्यत्र कारणं राक्षसेश्वरेति पाठे विष्णोरस्मा-
द्धधप्रतिष्ठायां यः कारणं स्यात्तादृशो विष्णोः सहजो दोषो नास्ती-
त्यर्थः । कथं तर्हीदानीमस्मासु द्वेषो विद्योरेत आह,—देवानामिति ।
दोषेणोपजापेन ॥ ४३ ॥

युद्धाय निर्ययुः सर्वे महाकाया महाबलाः ।

स्यन्दनैर्वीरणैश्चैव हयैश्च करिभिरभिः ॥ ४७ ॥

खरैर्गोभिरथोद्वैद्य शिशुमारैर्भुजङ्गमैः ।

मकरैः कल्हपैर्मनैर्विहङ्गैर्गुडोपमैः ॥ ४८ ॥

सिंहेव्याघ्रैर्वराक्षैश्च सूमरैश्चमरैरपि ।

त्यक्त्वा लङ्कां गताः सर्वे राक्षसा बलगविंताः ॥ ४९ ॥

प्रयाता देवलोकाय योद्धुं देवतशत्रवः ।

लङ्काविपर्ययं दृष्ट्वा यानि लङ्कालयान्यथ ॥ ५० ॥

भूतानि भयदर्शीनि विमनस्कानि सर्वशः ।

रथोत्तमैरुह्यमानाः शतशोऽथ सहस्रशः ॥ ५१ ॥

प्रयाता राक्षसास्तूष्णं देवलोकं प्रयत्नतः ।

रक्षसामेव मार्गेण देवतान्यपचक्रमुः ॥ ५२ ॥

जिघांसामः । स्वार्यं सनार्घः । हन्म इत्यर्थः ॥ ४४ ॥ ४५ ॥ ४६ ॥

॥ ४७ ॥

खरादयो वाहनानि ॥ ४८ ॥

सूमरो गवयः । सूमरश्चमरयोर्नाशश्चेतपुच्छयोगोद्धेद इति
तीर्थः ॥ ४९ ॥

लङ्काविपर्ययं लङ्कानाशम् । लङ्कालयानि भूतानि तज्जन्तानि देव-
तानि विमनस्कान्यासन् ॥ ५० ॥ ५१ ॥

रक्षसामेव मार्गेण तद्याजया सहेवापचक्रमुः प्रगताः ॥ ५२ ॥

भौमाश्चैवान्तरिक्षाश्च कालाञ्जना भयावहाः ।

उत्पाता राक्षसेन्द्राणामभावाय समुत्थिताः ॥ ५२ ॥

अस्थीनि मेघा वट्टघुरुष्णं शोणितमेव च ।

वैलां समुद्राश्चोक्लान्ताश्चैलश्चायथ भूधराः ॥ ५३ ॥

अट्टहासान् विमुञ्चन्तो घननादसमस्वनाः ।

वाभ्यन्तश्च शिवास्तत्र दारुणं घोरदर्शनाः ॥ ५४ ॥

सम्यतन्त्यथ भूतानि दृश्यन्ते च यथाक्रमम् ।

गृध्रचक्रं महश्चात्र प्रज्वालोग्गारिभिर्मुखैः ॥ ५६ ॥

रक्षोगणस्योपरिष्ठात्परिभ्रमति कालवत् ।

कपोता रक्तपादाश्च सारिका विद्रुता ययुः ॥ ५७ ॥

काका वाश्रन्ति तत्रैव बिडालाद्यै द्विपादिकाः ।

उत्पातांस्ताननादृत्य राक्षसा बलदर्पिताः ॥ ५८ ॥

यान्तेऽत्र न निवर्त्तन्ते मृत्युपाशावपाशिताः ।

माल्यवांश्च सुमाली च माली च सुमहाबलः ॥ ५९ ॥

पुरःभरा राक्षसानां ज्वलिता इव पावकाः ।

कालाञ्जनाः कालप्रेरिता भौमादय उत्पाताः ॥ ५२ ॥ ५३ ॥

घननादेन मेघस्वनेन समः स्वनो येषां ते । विमुञ्चत इत्यस्य जाता
इति शेषः । एवं वाश्रन्त्य इत्यस्यापि ॥ ५५ ॥

गृध्रचक्रं गृध्रसमूहः ॥ ५६ ॥ ५७ ॥ ५८ ॥

मृत्युपाशावपाशिताः सञ्ज्ञातबन्धनाः ॥ ५९ ॥

माल्यवन्तन्तु ते सर्वं माल्यवन्तमिवाचलम् ॥ ६० ॥

निशाचरा आश्रयन्ति धातारमिव देवताः ।

तद्वलं राक्षसेन्द्राणां महाभ्रघननादितम् ॥ ६१ ॥

जयेष्यसा देवलोकं ययौ मालिवशे स्थितम् ।

राक्षसानां समुद्योगं तन्तु नारायणः प्रभुः ॥ ६२ ॥

देवदुतादुपश्रुत्य चक्रे युद्धे तदा मनः ।

ससज्जायुधतृणीरो वैनतेयोपरि स्थितः ॥ ६३ ॥

आसाद्य कवचं दिव्यं सहस्रार्कसमद्युति ।

आबध्य शरसम्पूर्णं दपुधौ विमले तदा ॥ ६४ ॥

श्रीणिस्तुचञ्च खड्गञ्च विमलं कमलेक्षणः ।

शङ्खचक्रगदाशार्ङ्गखड्गांश्चैव वरायुधान् ॥ ६५ ॥

सम्पूर्णं गिरिसङ्काशं वैनतेयमथास्थितः ।

राक्षसानामभावाय ययौ तूर्णतरं प्रभुः ॥ ६६ ॥

सुपर्णवृष्टे स बभौ श्यामः पीताम्बरो हरिः ।

काञ्चनस्य गिरेः प्रवृद्धेः सतडित्तोयदो यथा ॥ ६७ ॥

स सिद्धदेवर्षिमहोरगेश्च

गन्धर्वयक्षैरूपगीयमानः ।

माल्यवन्तमचलं माल्यवदाख्यकुलपर्वतम् ॥ ६० ॥

महाभ्रघननावितं महामेघसमूहवज्रादितं सज्जातनादम् ॥ ६१ ॥

॥ ६२ ॥ ६३ ॥ ६४ ॥

समाससादासुरसैन्यशत्रु-
 चक्रासिशाङ्गायुधशङ्खपाणिः ॥ ६८ ॥
 सुपर्णपक्षानिलतुल्यपक्षं
 भ्रमत्पताकं प्रविकीर्णशस्त्रम् ।
 चचाल तद्राक्षसराजसैन्यं
 चलोपलं नीलमिवाचलायम् ॥ ६९ ॥
 ततः शितैः शोणितमांसरूपितै-
 र्युगान्तवैश्वानरतुल्यविग्रहैः ।
 निशाचराः सम्परिवार्य माधवं
 वरायुधेर्निर्विभिदुः सहस्रशः ॥ ७० ॥

इत्यार्षे रामायणे वाल्मीकीये उत्तरकाण्डे

षष्ठः सर्गः ॥ ६ ॥

आणिसूत्रं खड्गबन्धनभृतम् ॥ ६५ ॥ ६६ ॥ ६७ ॥ ६८ ॥
 सुपर्णपक्षानिले ननुन्नपक्षं क्षोभितबलम् । चलोपलक्षला उपला
 यस्य तत् ॥ ६९ ॥
 विग्रह आकारः ॥ ७० ॥

इति रामाभिरामे श्रीरामीये रामायणतिलके

उत्तरकाण्डे षष्ठः सर्गः ॥ ६ ॥

सप्तमः सर्गः ।



नारायणगिरिं ते तु गर्जन्तो राक्षसास्त्रदाः ।
अर्दयन्तोऽस्त्रवर्षेण वर्षेणैवाद्रिमम्बुदाः ॥ १ ॥
श्यामावदातस्तैर्विष्णुर्नीलैर्नक्तश्चरोत्तमैः ।
वृतोऽञ्जनगिरीवायं वर्षमाणैः पयोधरैः ॥ २ ॥
शलभा इव केदारं मशका इव पावकम् ।
यथामृतघटं दंशा मकरा इव चार्णवम् ॥ ३ ॥
तथा रक्षोधनुर्मुक्ता वज्रानिलमनोजवाः ।
हरिं विशन्ति स्म शरा लोका इव विपर्यये ॥ ४ ॥

अथ राक्षसोपशब्देन हरिणा तद्विद्रावणम् । नारायणगिरिमिति ।
रूपकमिदम् ॥ १ ॥

श्यामः सप्तवदातो निर्मलः । अञ्जनगिरीवेति विभक्तिलोप
आर्षस्ततः सन्धिः ॥ २ ॥

अमृतघटं क्षौद्रघटम् । दंशा वनमक्षिका इत्यर्थः ॥ ३ ॥

वज्रानिलमनोजवाः वज्रसारा अनिलमनोवत् जवो वेगो येषां
ते । विपर्यये प्रलयकाले लोका यथा हरिं विशन्ति तद्वत् ॥ ४ ॥

स्यन्दनैः स्यन्दनगता गजैश्च गजमूर्धगाः ।
 अश्वारोहास्तथाश्वैश्च पादाताश्चाश्वरे स्थिताः ॥ ५ ॥
 राक्षसेन्द्रा गिरिनिभाः शरैः शक्तृप्रष्टितोमरैः ।
 निरुच्छ्रासं हरिश्चक्रुः प्राणायामा इव द्विजम् ॥ ६ ॥
 निशाचरैस्साध्यमानो मीनैरिव महोदधिः ।
 शार्ङ्गमायम्य दुर्धर्षो राक्षसेभ्योऽसृजच्छरान् ॥ ७ ॥
 शरैः पूर्णायतोत्सृष्टैर्वज्रकल्पमनोजवैः ।
 चिच्छेद विष्णुर्निशितैः शतशोऽथ सहस्रशः ॥ ८ ॥
 विद्राव्य शरवर्षेण वर्षं वायुरिवोत्थितम् ।
 पाञ्चजन्यं महाशङ्खं प्रदध्मौ पुरुषोत्तमः ॥ ९ ॥
 सोऽम्बुजो हरिणाध्मातः सर्वप्राणेन शङ्कराट् ।
 ररास भीमनिर्ह्रादस्त्रैलोक्यं व्यथयन्निव ॥ १० ॥
 शङ्कराजरवः सोऽथ चासयामास राक्षसान् ।
 मृगराज इवारण्ये समदानिव कुञ्जरान् ॥ ११ ॥

स्यन्नादिभिः सह । अश्वरे स्थितास्तद्रताः ॥ ५ ॥
 हरिं निरुच्छ्रासचक्रुः ॥ ६ ॥ ७ ॥
 पूर्णायतोत्सृष्टैः । वज्रकल्पैर्वज्रवदङ्गुराद्यैः ॥ ८ ॥ ९ ॥
 अम्बुजः शङ्खः सर्वप्राणेन सर्वबलेन शङ्कराड्भिति विशेषणम् ।
 ध्मातो वादितः ॥ १० ॥ ११ ॥

न श्रेकुरथाः संस्थातुं विमदाः कुञ्जरा भवन् ।
 स्यन्दने भ्रष्टा वीराः शङ्करावितदुर्वलाः ॥ १२ ॥
 शार्ङ्गचापविनिर्मुक्ता वज्रतुल्याननाः श्वराः ।
 विदार्य तानि रत्नांसि सुपुङ्खा विविशुः चितिम् ॥ १३ ॥
 विध्यमानाः श्वरैः संख्ये नारायणकरच्युतैः ।
 निपेत राक्षसा भूमौ श्वैला वज्राहता इव ॥ १४ ॥
 व्रणानि परगात्रेभ्यो विष्णुचक्रकृतानि हि ।
 अमृकं चरन्ति धाराभिः स्वर्णधारा इवाचलाः ॥ १५ ॥
 शङ्कराजरवश्चापि शार्ङ्गचापरवस्तथा ।
 राक्षसानां रवांश्चापि यमने वेषावो रवः ॥ १६ ॥
 तेषां शिरोधान् धूताञ्ज्ज्वरध्वजधनूषि च ।
 रथान् पताकास्तूपाणांश्चिच्छेद स हरिः श्वरैः ॥ १७ ॥
 सूर्यादिव करा घोरा वार्योवा इव मागरात् ।
 पर्वतादिव नागेन्द्रा धारौघा इव चास्रदात् ॥ १८ ॥

भवन् अभवन् । शङ्करावितेन शङ्कशब्देन दुर्वलाः क्षीणबलाः ।
 स्वार्थं शिः ॥ १२ ॥ १३ ॥ १४ ॥
 स्वर्णधाराः गैरिकधाराः । गैरिकेऽपि सुवर्णं स्यात् ॥ १५ ॥
 रत्नांश्चापि व्यपिना प्राणांश्च । वषावो विष्णूत्पादितः ॥ १६ ॥
 शिरोधरान् कण्ठान् धूतान् कम्पितान् ॥ १७ ॥ १८ ॥

तथा शार्ङ्गविनिर्मुक्ताः शरा नारायणेरितात् ।
 निर्धावन्तीषवस्तूर्णं शतशोऽथ सहस्रशः ॥ १९ ॥
 शरभेण यथा सिंहाः सिंहेन द्विरदा यथा ।
 द्विरदेन यथा व्याघ्रा व्याघ्रेण द्वीपिनो यथा ॥ २० ॥
 द्वीपिनव यथा श्वानः शूना मार्जारिका यथा ।
 मार्जारेण यथा सर्पाः सर्पेण च यथाखवः ॥ २१ ॥
 तथा ते राक्षसाः सर्वे विष्णुना प्रभविष्णुना ।
 द्रवन्ति द्राविताश्चान्ये श्रायिताश्च महीतले ॥ २२ ॥
 राक्षसानां सहस्राणि निहत्य मधुसूदनः ।
 वारिजं पूरयामास तोयदं सुरराडिव ॥ २३ ॥
 नारायणशरचस्तं शङ्खनादसुविक्कलम् ।
 ययौ लङ्कामभिमुखं प्रभग्नं राक्षसं बलम् ॥ २४ ॥
 प्रभग्नं राक्षसबले नारायणशराहते ।

विनिर्मुक्ताः विनिर्मुक्तुं प्रक्रान्ताः शरा व्यासन्निति एवमगोच्यम् ।
 अथ नारायणेरितान् नारायणव्यापारत इषवो निर्धावन्ति । सहस्रशः
 शतशः ॥ १९ ॥ २० ॥

द्वीपी क्षुद्रव्याघ्रः । आखवो मूषिकाः ॥ २१ ॥
 महीतले श्रायिताः । अनुजुत्येति शेषः ॥ २२ ॥ २३ ॥
 राक्षसं राक्षःसम्बन्धि ॥ २४ ॥

सुमाली शरवर्षेण निववार रणे हरिम् ॥ २५ ॥

स तु तच्छादयामास नीहार इव भास्करम् ।

राक्षसाः सत्वसम्पन्नाः पुनर्ध्वं समादधुः ॥ २६ ॥

अथ सोऽभ्यपतद्गोषाद्राक्षसो बलदर्पितः ।

महानादं प्रकुर्वाणो राक्षसान् जीवयन्निव ॥ २७ ॥

उत्क्षिप्य लम्बाभरणं ध्रुवन् करमिव द्विपः ।

रराम राक्षसो हर्षाक्षतडित्तोयदो यथा ॥ २८ ॥

सुमालेर्नर्दतस्तस्य शिरोज्वलितकुण्डलम् ।

चिच्छेद यन्तुरयाश्च भ्रान्तास्तस्य तु राक्षसः ॥ २९ ॥

तेरथैर्भ्रास्यते भ्रान्तैः सुमाली राक्षसेश्वरः ।

दन्द्रियाश्चैः परिभ्रान्तैर्धृतिहीनो यथा नरः ॥ ३० ॥

ततो विष्णुं महाबाहुं प्रपतन्तं रणाजिरे ।

हृते सुमालेरथैश्च रथे विष्णुरथम्रति ।

निववार वारयामास ॥ २५ ॥ २६ ॥ २७ ॥

लम्बाभरणं लम्बमानमाभरणम् । उत्क्षिप्य विमुच्य । द्विपः कर-

मिव शुण्डादण्डमिव ॥ २८ ॥

यन्तुः शिरश्चिच्छेद । ततस्तस्याश्चा नष्टसारथित्वादगवस्थितगतिका
व्यासन्नित्यर्थः ॥ २९ ॥

भ्रास्यते स्मभ्रास्यते स्म ॥ ३० ॥

माली चाभ्यद्रवद्युक्तः प्रगृह्य स शरासनम् ॥ ३१ ॥
 मालेर्धनुश्च्युता बाणाः कार्त्तस्वरविभूषिताः ।
 विविग्नुर्हरिमासाद्य क्रौञ्चं पचरथा इव ॥ ३२ ॥
 अर्द्यमानः शरैः सोऽथ मालिमुक्तैः सहस्रशः ।
 चुचुभे न रणे विष्णुर्जितेन्द्रिय इवाधिभिः ॥ ३३ ॥
 अथ मौर्वीस्वनं कृत्वा भगवान् भुतभावनः ।
 मालिनं प्रति बाणौघान् भमर्जाभिगदाधरः ॥ ३४ ॥
 ते मालिदेहमामाद्य वज्रविद्युत्प्रभाः शराः ।
 पिबन्ति रुधिरं तस्य नागा इव सुधारमम् ॥ ३५ ॥
 मालिनं विमुखं कृत्वा शङ्खचक्रगदाधरः ।
 मालिमौलिं ध्वजञ्चाप त्राजिनश्चापपातयत् ॥ ३६ ॥
 विरथस्तु गदां गृह्य माली नक्तञ्चरोत्तमः ।
 आपुस्रुवे गदापाणिर्गिर्य्यादिव केसरी ॥ ३७ ॥
 गदया गरुडेशानमीशानमिव चान्तकः ।

समाले रथेऽश्वैर्हते इत्युक्ततोऽपठ्यमाणे सति रथादवसृज्य विष्णु-
 रथस्मृति धनुः प्रगृह्य युक्तोऽभ्यद्रवत् ॥ ३१ ॥
 क्रौञ्चं क्रौञ्चाद्रिमम् । पचरथाः पक्षिणः ॥ ३२ ॥ ३३ ॥ ३४ ॥
 नागाः सर्पाः ॥ ३५ ॥
 मालिमौलिं मालिमुकुटम् ॥ ३६ ॥ ३७ ॥

ललाटदेशेभ्यहनदञ्जेन्द्रो यथाचलम् ॥ ३८ ॥

गदयाभिहतस्तेन मालिना गरुडो भृशम् ।

रणात्पराङ्मुखं देवं कृतवान् वेदनातुरः ॥ ३९ ॥

पराङ्मुखे कृते देवे मालिना गरुडेन वै ।

उदतिष्ठन् महान् शब्दो रक्षसामभिनर्दताम् ॥ ४० ॥

रक्षसां स्वतां रावं श्रुत्वा हरिहयानुजः ।

तिर्यग्मास्थाय संक्रुद्धः पक्षीशे भगवान् हरिः ॥ ४१ ॥

पराङ्मुखोऽप्यत्मसर्जं मालिश्चक्रं जिघांसया ।

तत्सूर्यमण्डलाभासं स्वभासा भासयन्नभः ॥ ४२ ॥

कालचक्रनिभं चक्रं मालेः शीर्षमपातयत् ।

तच्छिरो राक्षसेन्द्रस्य चक्रोत्कृत्तं विभीषणम् ।

गरुडाणां पक्षिणामीशानं गरुडं ईशानमन्तक इव । श्वेतारण्ये
मार्कण्डेयरक्षणाथं कस्यचिद्राक्षो रक्षणाथश्च ईशानान्तकयोर्युद्धमभू-
त्तदान्तकेन हस्तेपरि खायुधप्रक्षेपः कृत इति पुराणप्रसिद्धेयं कथा ॥
॥ ३८ ॥ ३९ ॥

मालिना गरुडेन मालिताङ्गनपरांमुखगरुडेन देवे परांमुखे कृत
इत्यन्वयः ॥ ४० ॥

हरिहयानुजः इन्द्रानुजः । तिर्यग्गतिः । विमुखे पक्षीशे तिर्यक्
चलितग्रीवमास्थाय स्थित्वा ॥ ४१ ॥

पपात रुधिरोद्गारि पुरा राज्ञशिरो यथा ॥ ४३ ॥

ततः सुरैः सम्प्रहृष्टैः सर्वप्राणसमीरितः ।

मिहनादरवो मुक्तः साधुदेवेतिवादिभिः ॥ ४४ ॥

मालिनं निहतं दृष्ट्वा सुमाली माल्यवानपि ।

सबलौ शोकसन्तप्तौ लङ्कामेव प्रधावितौ ॥ ४५ ॥

गरुडस्तु समाश्रयः सन्निवृत्य यथा पुरा ।

राक्षसान् द्रावयामास पञ्चवातेन कोपितः ॥ ४६ ॥

चक्रकृत्तास्यकमला गदामञ्चूणितोरसः ।

लाङ्गल्लापितयीवा मुमलैर्भिन्नमस्तकाः ॥ ४७ ॥

केचिच्चैवाग्निना किन्नास्तथान्ये शरताडिताः ।

निपेतुरम्बरान्तूर्णं राक्षसाः सागराम्भसि ॥ ४८ ॥

नारायणोऽपीषुवराग्नीभि-

र्विदारयामास धनुर्विमुक्तैः ।

नक्तञ्चरान् मुक्तविधूतकेशान्

यथाग्नीभिः सतडिन् महाभ्रः ॥ ४९ ॥

मालेर्जिघांसया चक्रमुत्सर्जं । कालचक्रनिभं दिनमासादिरूपेण
परिवर्त्तमानकालचक्रसदृशं तेनाप्रतिघात्यमुत्तमम् ॥ ४२ ॥ ४३ ॥

सर्वप्राणसमीरितः सर्वबलेन प्रवर्त्तितः ॥ ४४ ॥ ४५ ॥ ४६ ॥

लाङ्गलेन हलेन ग्लपिता हता यीवा येषां ते ॥ ४७ ॥ ४८ ॥

भिन्नातपत्रं पतमानशस्त्रं
 शरैरपध्वस्तविनीतवेषम् ।
 विनिःसृतां चम्पयलोलनेत्रं
 बलं तदुन्मत्ततरं बभूव ॥ ५० ॥
 सिंहार्दितानामिव कुञ्जराणां
 निशाचराणां मह कुञ्जराणाम् ।
 रवाश्च वेगाश्च समं बभूवुः
 पुराणसिंहेन विमर्दितानाम् ॥ ५१ ॥
 ते वार्यमाणा हरिबाणजालैः
 स्वबाणजालानि समुत्सृजन्तः ।
 धावन्ति नक्तञ्चरकालमेघा
 वायुप्रणन्ना इव कालमेघाः ॥ ५२ ॥
 चक्रप्रहारे विनिकृत्तशीर्षाः
 सञ्चूर्णिताङ्गाश्च गदाप्रहारेः ।

अशनीभिरिति दीर्घं आर्थः । मुक्तविधूतकेशान् मुक्तकेशान्
 विधूतकेशांश्च ॥ ४९ ॥

शरैरपध्वस्तो दूरीकृते विनीतवेषः सोम्यवेषो यस्य तत् । उन्मत्त-
 तरम् अतिशयेन विस्मृतस्वपरविवेकम् ॥ ५० ॥
 पुराणसिंहेन नृसिंहेन ॥ ५१ ॥
 समुत्सृजन्तस्त्यक्तवन्तः ॥ ५२ ॥

ह्यमिप्रहारैर्द्विविधा विभिन्नाः

पतन्ति शैला इव राक्षसेन्द्राः ॥ ५३ ॥

विलम्बमानैर्मणिहारकुण्डलै

र्निशाचरैर्नीलबलाहकोपमैः ।

निपात्यमानैर्ददृशे निरन्तरं

निपात्यमानैरिव नीलपर्वतैः ॥ ५४ ॥

इत्यार्षे रामायणे वाल्मीकीये उत्तरकाण्डे

सप्तमः सर्गः ॥ ७ ॥

द्विविधा विभिन्नाः द्विविधया प्रकारद्वयेन विभिन्नाः खण्डिताः ॥

॥ ५३ ॥

भ्रूमण्डलमिति शेषः । तन्निरन्तरं व्याप्तं ददृशे ॥ ५४ ॥

इति रामाभिरामे श्रीरामायणे रामायणतिलके

उत्तरकाण्डे सप्तमः सर्गः ॥ ७ ॥

अष्टमः सर्गः ।



हृन्मनाने बले तस्मिन् पद्मनाभेन पृष्ठतः ।
माल्यवान् सन्निवृत्तोऽथ वेलामेत्य द्वावर्णवः ॥ १ ॥
संरक्तनयनः क्रोधाच्चलन्मौलिर्निशाचरः ।
पद्मनाभमिदं प्राह वचनं पुरुषोत्तमम् ॥ २ ॥
नारायण ! न जानीषे चाक्षधर्मं पुरातनम् ।
अयुञ्जमनसो भीतानस्मान् हंसि यथेतरः ॥ ३ ॥
पराङ्मुखवधं पापं यः करोति सुरेश्वर ! ।
स हन्ता न गतः स्वर्गं लभते पुण्यकर्मणाम् ॥ ४ ॥

अथ सुमालिमाल्यवतोः पराजितयोर्जङ्गां विहाय पातालप्रवेशः ।
हृन्मनाने इति । पृष्ठत इति । अनुवृत्तेति शेषः । एतत् इवेत्यसन्धि-
रार्धः । अर्णवो वेलामेत्य यथा निवर्त्तन्ते तथा निवृत्त इत्यर्थः ॥ १ ॥ २ ॥
योऽस्मान् हंसि स त्वं न जानीषे इत्यन्वयः । यथेतरः प्राक्तनजन
इव ॥ ३ ॥

पराङ्मुखवधरूपं पापम् । स हन्ता इतो देहादूतः सन् स्वर्गं न
लभते । स हन्ता न हत इति पाठे हतो दैवहत इत्यर्थः ॥ ४ ॥

युद्धश्रद्धायवा तेऽस्मि शङ्खचक्रगदाधर ! ।
 अहं स्थितोऽस्मि पश्यामि बलं दर्शय यत्तव ॥ ५ ॥
 माल्यवन्तं स्थितं दृष्ट्वा माल्यवन्तमिवाचलम् ।
 उवाच राक्षसेन्द्र' तं देवराजानुजो बली ॥ ६ ॥
 युष्मत्तो भयभीतानां देवानां वै मयाऽभयम् ।
 राक्षसोत्सादनं दत्तं तदेतदनुपाल्यते ॥ ७ ॥
 प्राणैरपि प्रियं कार्यं देवानां हि सदा मया ।
 सोऽहं वो निहनिष्यामि रसातलगतानपि ॥ ८ ॥
 देवदेवं ब्रुवाणन्तं रक्ताम्बुरुहलोचनम् ।
 शक्त्या बिभेद संकुट्टो राक्षसेन्द्रो भुजान्तरे ॥ ९ ॥
 माल्यवद्भुजनिर्मुक्ता शक्तिर्घण्टाकृतस्त्रना ।
 हरेरुरसि बभ्राज मेघस्येव शतद्वदा ॥ १० ॥
 ततस्त्वामेव चोत्कृष्य शक्तिं शक्तिधरप्रियः ।
 माल्यवन्तं समुद्दिश्य चित्तेपास्वरुहेक्षणः ॥ ११ ॥

तत्तव बलमहं यथा पश्यामि तथा दर्शयेत्त्वर्थः ॥ ५ ॥

अथ परांमुखबधदोषः स्वप्रतिष्ठापाजनप्रवृत्तस्य नास्तीत्याह,—
 उवाचेत्यादि ॥ ६ ॥

मया भयभीतानां देवानामभयं वै दत्तं तदेतदभयदानं राक्षसो-
 त्सादनं कुर्वता मयाऽनुपाल्यते ॥ ७ ॥ ८ ॥ ९ ॥ १० ॥

स्कन्दोत्सृष्टेव सा शक्तिर्गोविन्दकरनिःसृता ।
 काङ्क्षन्ती राक्षसं प्रायान्महोक्तेनाञ्जनाचलम् ॥ १२ ॥
 सा तस्योरमिविस्तीर्णहारभारावभासिते ।
 आपतद्राक्षसेन्द्रस्य गिरिकूट इवाग्निः ॥ १३ ॥
 तथा भिन्नतनुत्राणः प्राविशद्विपुलं तमः ।
 माल्यवान् पुनराश्रयस्तस्यै गिरिरिवाचलः ॥ १४ ॥
 ततः कालायसं शूलं कण्टकैर्वज्रभिश्चितम् ।
 प्रगृह्याभ्यहनद्वैवं स्तनयोरन्तरे दृढम् ॥ १५ ॥
 तथैव रणरक्तसु सुष्टिना वामवानुजम् ।
 ताडयित्वा धनुर्मात्रमपक्रान्तो निशाचरः ॥ १६ ॥
 ततोऽस्वरे महाञ्जब्दः साधु साध्विति चोत्थितः ।
 आहत्य राक्षसो विष्णुं गरुडञ्चाप्यताडयत् ॥ १७ ॥
 वैनतेयस्ततः क्रुद्धः पञ्चवातेन राक्षसम् ।
 व्यपोहद्वलवान् वायुः शुष्कपर्णचयं यथा ॥ १८ ॥
 द्विजेन्द्रपञ्चवातेन द्रावितं दृश्य पूर्वजम् ।

शक्तिधरो गृहः स प्रियो यस्य तस्य प्रियो वा ॥ ११ ॥ १२ ॥
 हारभारो हारसमूहस्तेनावभासिते । गिरिकूटे गिरिप्रद्वेजे ॥ १३ ॥
 तमः मोहम् ॥ १४ ॥ १५ ॥
 रणरक्तो रणप्रियः । अपक्रान्तः पृष्ठतः परावृत्तः ॥ १६ ॥ १७ ॥

सुमाली खबलैः सार्धं लङ्कामभिमुखो ययौ ॥ १९ ॥

पञ्चवातबलोद्धूतो माल्यवानपि राक्षसः ।

खवलेन समागम्य ययौ लङ्कां ह्रियावृतः ॥ २० ॥

एवं ते राक्षसा राम ! हरिणा कमलेक्षण ! ।

बज्रशः संयुगे भग्ना हतप्रवरनायकाः ॥ २१ ॥

अशक्रुवन्तस्ते विष्णुं प्रतियोद्धुं बलार्दिताः ।

त्यक्त्वा लङ्कां गता वस्तुं पातालं सहपन्नयः ॥ २२ ॥

सुमालिनं समासाद्य राक्षसं रघुसत्तम ! ।

स्थिताः प्रख्यातवीर्यास्ते वंशे सालकटङ्कटे ॥ २३ ॥

ये त्वया निहतास्ते तु पौलस्त्या नाम राक्षसाः ।

सुमाली माल्यवान् माली ये च तेषां पुरःसराः ।

सर्व एते महाभागा रावणाद्धलवत्तराः ॥ २४ ॥

वायुः शुष्कपर्णचयं यथा व्यपोहति तथा राक्षसं पञ्चवातेन व्यपो-
हयत् ॥ १८ ॥

दृश्य दृष्ट्वा ॥ १९ ॥ २० ॥ २१ ॥

सहपन्नयः सस्त्रीकाः ॥ २२ ॥

सालकटङ्कटे सालकटङ्कटा माल्यवदादेः पितामहो विद्युत्क्षेपनी
तदीये वंशे । वृद्धाच्छाभाव आर्षः । सुमालिनं समासाद्याश्रित्य
राक्षसाः स्थिताः ॥ २३ ॥

न चान्यो राक्षसान् हन्ता सुरारीन् देवकण्टकान् ।

हृते नारायणं देवं शङ्खचक्रगदाधरम् ॥ २५ ॥

भवान्नारायणो देवश्चतुर्बाहुः सनातनः ।

राक्षसान् हन्तुमुत्पन्नो ह्यजय्यः प्रभुरव्ययः ॥ २६ ॥

नष्टधर्मव्यवस्थानां काले काले प्रजाकरः ।

उत्पद्यते दस्युवधे शरणागतवत्सलः ॥ २७ ॥

एषा मया तव नराधिप ! राक्षसाना-

मुत्पत्तिरद्य कथिता सकला यथावत् ।

भूयो निबोध रघुसन्तम ! रावणस्य

जन्मप्रभावमतुलं मसुतस्य सर्वम् ॥ २८ ॥

चिरात् सुमाली व्यचरद्रमातलं

स राक्षसो विष्णुभयार्दितस्तदा ।

पौलस्त्याः पुलस्त्यवंश्याः । त्वया ये कुम्भकर्णादयो हतास्तेभ्यस्तथा
रावणाच्च मात्स्यवदादयो बलवत्तराः ॥ २४ ॥

तर्हि किं मे प्राशस्त्यं भवद्विरुध्यते तत्राह,—न चान्य इति ।
तदपि प्राशस्त्यं तवैवेति भावः । राक्षसान् हन्ता । हन् । न
लोकेति षष्ठी निषेधः । देवकण्टकान् देवप्रोडाकरान् देवशत्रून् ।
यत्नं हन्ता स नारायणश्चते नारायणं विनान्यो न केवलमनुष्यो
न ॥ २५ ॥

पुत्रैश्च पौत्रैश्च समन्वितो बली
ततस्तु लङ्कामवसङ्कनेश्वरः ॥ २८ ॥

इत्यार्षे रामायणे वाल्मीकीये उत्तरकाण्डे
अष्टमः सर्गः ॥ ८ ॥

उक्तमेवार्थमन्वयमुखेनाह,—भवानिनि । उत्पन्नो मासया गृहीत-
देहः ॥ २६ ॥ २७ ॥ २८ ॥ २९ ॥

इति रामाभिरामे श्रीरामीये रामायणतिलके
उत्तरकाण्डे अष्टमः सर्गः ॥ ८ ॥

नवमः सर्गः ।



कस्यचित्तथ कालस्य सुमाली नाम राक्षसः ।
रसातलान्मर्त्यलोकं सर्वं वै विचचार ह ॥ १ ॥
नीलजीमूतमङ्गाशस्तप्तकाञ्चनकुण्डलः ।
कन्यां दुहितरं गृह्य विना पद्ममिव श्रियम् ॥ २ ॥
राक्षसेन्द्रः स तु तदा विचरन् वै महीतले ।
तदापश्यत् स गच्छन्तं पुष्पकेण धनेश्वरम् ॥ ३ ॥
गच्छन्तं पितरं द्रष्टुं पुलस्त्यतनयं विभुम् ।
तं दृष्ट्वा मरुसङ्काशं गच्छन्तं पावकोपमम् ॥ ४ ॥
रसातलं प्रविष्टः सन् मर्त्यलोकात् सविस्मयः ।
इत्येवं चिन्तयामास राक्षसानां महामतिः ॥ ५ ॥
किं कृत्वा श्रेय इत्येवं वर्धमहि कथं वयम् ।

रसातलादिति । निःसृत्येति शेषः ॥ १ ॥

कन्याम् अविवाहिताम् । विना पद्मं पद्मं त्यक्त्वा स्थिताम् ॥

॥ २ ॥ ३ ॥

अमरसङ्काशं ऋषिपुत्रत्वेऽपि प्राप्तदेवस्वरूपम् ॥ ४ ॥

तं दृष्ट्वा पुनः रसातलं प्रविष्ट इत्यर्थः । रसातलात्प्रविष्टः सन्

नीलजीमूतमङ्गाशस्तप्रकाञ्चनकुण्डलः ॥ ६ ॥
 राक्षसेन्द्रः स तु तदा चिन्तयत्सुमहामतिः ।
 अथाब्रवीत् सुतां रक्षः कैकसीं नाम नामतः ॥ ७ ॥
 पुत्रि ! प्रदानकालोऽयं यौवनं व्यतिवर्त्तते ।
 प्रत्याख्यानाच्च भीतैस्त्वं न वरैः परिगृह्यसे ॥ ८ ॥
 त्वत्कृते च वयं सर्वे यन्त्रिता धर्मलुब्धयः ।
 त्वं हि सर्वगुणोपेता श्रीः साक्षादिव पुत्रिके ! ॥ ९ ॥
 कन्यापितृत्वं दुःखं हि सर्वेषां मानकाङ्क्षिणाम् ।
 न ज्ञायते च कः कन्यां वरयेदिति कन्यके ! ॥ १० ॥
 मातुः कुलं पितृकुलं यत्र चैव च दीयते ।
 कुलत्रयं सदा कन्या मंशये स्थाप्य तिष्ठति ॥ ११ ॥

मर्त्यलोकमिति पाठे उक्तानुवाद एवायम् । इत्थेवं चिन्तयामासेन्वयः ॥
 ॥ ५ ॥ ६ ॥ ७ ॥

प्रत्याख्यानाद्भूतेः प्रत्याख्यानशङ्कया भीतैर्न वरैः परिगृह्यसे ।
 यदा प्रत्याख्यानभीतिरस्माभिस्त्वं वरैर्न प्रतिगृह्यसे प्रतियहं न
 काय्यसे ॥ ८ ॥

त्वत्कृते तव विशिष्टवरणाभार्थं यन्त्रिताः ज्ञातप्रयासाः । धर्म-
 बुद्धयः विवाहधर्मसिद्धिनिमित्तं विचारवन्तः ॥ ९ ॥

कन्यापितृत्वस्य दुःखत्वमेवाह,—न ज्ञायत इति । को वरयेदिति
 न विज्ञायते इति दुःखम् ॥ १० ॥

सा त्वं सुनिवरं श्रेष्ठं प्रजापतिकुलोद्भवम् ।
 भज विश्ववसं पुत्रि ! पौलस्त्यं वरय स्वयम् ॥ १२ ॥
 ईदृशस्ते भविष्यन्ति पुत्राः पुत्रि ! न संशयः ।
 तेजसा भास्करसमो यादृशोऽयं धनेश्वरः ॥ १३ ॥
 सा तु तद्वचनं श्रुत्वा कन्यका पितृगौरवात् ।
 तत्र गत्वा च सा तस्यौ विश्वा यत्र तप्यते ॥ १४ ॥
 एतस्मिन्नन्तरे राम ! पुलस्त्यतनयो द्विजः ।
 अग्निहोत्रमुपातिष्ठच्चतुर्थं देव पावकः ॥ १५ ॥
 अविचिन्त्य तु तां वेषां दारुणां पितृगौरवात् ।
 उपसृत्यागतस्तस्य चरणाधोमुखी स्थिता ॥ १६ ॥

वरणानन्तरमपि दुःखमेवेत्याह,—मातुः कुलमिति । संशये स्थाप्य
 तिष्ठति । कथमस्यास्त्वारिचम्भंशो न भविष्यतीत्येवं कुलचयं चिन्ताक्रान्तं
 भवतीत्यर्थः ॥ ११ ॥

सा त्वं विश्ववसं भज सेवस्व । सेवनेन च भर्तृत्वेन वरय ॥ १२ ॥
 कीदृशस्तथाह,—यादृशोऽयं धनेश्वर इति ॥ १३ ॥ १४ ॥
 उपातिष्ठत्प्रदोषेऽभिष्टोत्रं कृतवानित्यर्थः ॥ १५ ॥
 दारुणां तां वेषाम् । प्रदोषकालमित्यर्थः । पितृगौरवादुपसृत्य
 महाबलपराक्रमत्वेन ख्यातस्य सुमानिनः पुत्री अहमनो न प्राक्तनै-
 नर्घिणाऽनादरणीयित्वाश्रयेनेत्यर्थः । चरणामवलोकयदधःप्रवर्तितं मुखं
 यस्याः सा चरणाधोमुखी स्थिता ॥ १६ ॥

विलिखन्ती मुञ्जभूमिमङ्गुष्ठाग्रेण भामिनी ।

स तु तां वीक्ष्य सुश्रोणीं पूर्णचन्द्रनिभाननाम् ॥ १७ ॥

अब्रवीत्परमोदारो दीप्यमानां स्वतेजसा ।

भद्रे ! कस्मिन् दुहिता कुतो वा त्वमिहागता ।

किं कार्यं कस्य वा हेतोस्तत्त्वतो ब्रूहि शोभने ! ॥ १८ ॥

एवमुक्ता तु सा कन्या कृताञ्जलिरथाब्रवीत् ।

आत्मप्रभावेण मुने ! ज्ञातुमर्हसि मे मतम् ॥ १९ ॥

किन्तु मां विद्धि ब्रह्मर्षे ! शासनात् पितुरागताम् ।

कैकयी नाम नास्माहं शेषं त्वं ज्ञातुमर्हसि ॥ २० ॥

स तु गत्वा मुनिध्यानं वाक्यमेतदुवाच ह ।

विज्ञातं ते मया भद्रे ! कारणं यन्मनोगतम् ॥ २१ ॥

सुताभिलाषो मत्तस्ते मत्तमातङ्गगामिनि ! ।

दारुणायान्तु वेलायां यस्मात्त्वं मामुपस्थिता ॥ २२ ॥

अङ्गुष्ठाग्रेण मुञ्जभूमिं लिखन्ती अक्षामुखी स्थितेति सम्बन्धः ॥ १७ ॥

किं कार्यमस्माभिरनुष्ठेयं त्वं कस्य हेतोः किन्निमित्तमिहागता ॥ १८ ॥

मे मतम् अभिमतं भर्षयेच्छालज्जयम् । तस्य लज्जावशात् स्ववाचा-
कथनमनुचितमिति भावः ॥ १९ ॥

स्ववक्तव्यांशमाह,—किन्त्विति ॥ २० ॥

कारणमागमनकारणम् ॥ २१ ॥

तदेवाह,—सुतेति ॥ २२ ॥

शृणु तस्मात् सुतान् भद्रे ! यादृशान् जनयिष्यसि ।
 दारुणान् दारुणाकारान् दारुणाभिजनप्रियात् ॥ २३ ॥
 प्रसविष्यसि सुश्रोणि ! राक्षसान् क्रूरकर्मणः ।
 सा तु तद्वचनं श्रुत्वा प्रणिपत्याब्रवीद्वचः ॥ २४ ॥
 भगवन्नीदृशान् पुत्रांस्त्वत्तोऽहं वृक्षवादिनः ।
 नेच्छामि सुदुराचारान् पनादं कर्तुं मर्हसि ॥ २५ ॥
 कन्यया त्वेवमुक्तस्तु विश्वा मुनिपुङ्गवः ।
 उवाच कैकयी भूयः पूर्णन्दुरिव रोहिणीम् ॥ २६ ॥
 पश्चिमो यस्यैव सुतो भविष्यति शुभानने ! ।
 सम वंशानुरूपः स धर्मात्मा च न संशयः ॥ २७ ॥
 एवमुक्ता तु सा कन्या राम ! कालेन केनचित् ।
 'जनयामास बीभत्स' रक्षोरूपं सुदारुणम् ॥ २८ ॥
 दशग्रीवं महादंष्ट्रं नीलाञ्जनचयोपमम् ।
 तास्रोष्ठं विंशतिभुजं महास्यं दीप्तमूर्द्धजम् ॥ २९ ॥

दारुणान् क्रूरस्वभावान् दारुणाभिजनाः क्रूरवन्धवो राक्षसरूपाः
 प्रिया येषां तान् ॥ २३ ॥ २४ ॥

भगवन् वृक्षवादिनस्त्वत्त ईदृशान् पुत्रान्नेच्छामि । अत उक्तम-
 पुत्रार्थं प्रसादं कर्तुं मर्हसीत्यन्वयः ॥ २५ ॥ २६ ॥

पश्चिमः कनिष्ठः । स सम वंशानुरूपो धर्मात्मा चेति न संशयः ॥
 ॥ २७ ॥ २८ ॥ २९ ॥

तस्मिन् जाते ततस्तस्मिन् सज्जालकवलाः श्रिवाः ।
 क्रव्यादाश्चापसर्पानि मण्डलानि प्रचक्रसुः ॥ ३० ॥
 ववर्ष रुधिरं देवो मेघाश्च खरनिःस्त्रनाः ।
 प्रसभौ न च सूर्यो वै महोल्काश्चापतन् भुवि ॥ ३१ ॥
 चक्रम्य जगती चैव ववुर्वाताः सुदारुणाः ।
 अक्षोभ्यः क्षुभितश्चैव समुद्रः सरिताम्पतिः ॥ ३२ ॥
 अथ नामाकरोत्तस्य पितामहसमः पिता ।
 दशग्रीवः प्रसृतोऽयं दशग्रीवो भविष्यति ॥ ३३ ॥
 तस्य त्वनन्तरं जातः कुम्भकर्णो महाबलः ।
 प्रमाणाद्यस्य विपुलं प्रमाणं नेह विद्यते ॥ ३४ ॥
 ततः शूर्पणखा नाम संजज्ञे विकृतानना ।
 विभीषणश्च धर्मात्मा कैकस्याः पत्निमः सुतः ॥ ३५ ॥
 तस्मिन् जाते महासत्ये पुष्यवधं पपात ह ।
 नभःस्थानि दुन्दुभयो देवानां प्राणदंस्तथा ।
 वाक्यञ्चैवान्तरिक्षे च साधु साध्विति तत्तदा ॥ ३६ ॥
 तौ तु तत्र महारण्ये ववृधाते महौजसौ ।

सज्जालकवलाः ज्वालाख्यास्यान्तर्गतकवलसहिताः ॥ ३० ॥ ३१ ॥ ३२ ॥
 दशग्रीव इति । कामरूपत्वाच्चान्तःपुरादौ एकवक्त्रत्वं द्विभुजत्व-
 चास्येति बोध्यम् ॥ ३३ ॥ ३४ ॥ ३५ ॥
 अन्तरिक्षे साधु साध्विति वाक्यं तदासीदिति शेषः ॥ ३६ ॥

कुम्भकण्ठदशयीवौ लोकोद्देगकरौ नदा ॥ ३७ ॥
 कुम्भकर्णः प्रमत्तस्तु महर्षीन् धर्मवत्सलान् ।
 त्रैलोक्ये नित्यासन्तुष्टो भक्तयन् विचचार ह ॥ ३८ ॥
 विभीषणस्तु धर्मात्मा नित्यं धर्मव्यवस्थितः ।
 स्वाध्यायनियताहार उवाच विजितेन्द्रियः ॥ ३९ ॥
 अथ वैश्रवणो देवतत्र कालेन केनचित् ।
 आगतः पितरं द्रष्टुं पुष्पकेण धनेश्वरः ॥ ४० ॥
 तं दृष्ट्वा कंकषी तत्र ज्वलन्तमिव तेजसा ।
 आगम्य राजन्नी तत्र दशयीवमुवाच ह ॥ ४१ ॥
 पुत्र ! वैश्रवणं पश्य भ्रातरं तेजसादृतम् ।
 भ्रातृभावे समे चापि पश्यत्मानं त्वमीदृशम् ॥ ४२ ॥
 दशयीव ! तथा यत्नं कुरुष्वामितविक्रम ! ।
 यथा त्वमपि मे पुत्र ! भवेवैश्रवणोपमः ॥ ४३ ॥
 मातुस्तद्वचनं श्रुत्वा दशयीवः प्रतापवान् ।

तत्र महारणे पितुर्विश्रवस आश्रमारणे ॥ ३७ ॥
 नित्यासन्तुष्टः कियदपि भक्त्येन कदाचिदपि सन्तुष्टः ॥ ३८ ॥
 स्वाध्यायनियताहारः स्वाध्यायनियतो नियताहारश्चेत्यर्थः ॥ ३९ ॥
 ॥ ४० ॥ ४१ ॥
 आत्मानमीदृशं पश्य । कुबेरवद्विद्यवैभवरहितं प्राकृतरक्षोरूप-
 मित्यर्थः ॥ ४२ ॥

अमर्षमतुलं लेभे प्रतिज्ञाञ्चाकरोत्तदा ॥ ४४ ॥

सत्यं ते प्रतिजानामि भ्रातृतुल्योऽधिकोऽपि वा ।

भविष्याम्योजसा चैव सन्तापं त्यज हृद्गतम् ॥ ४५ ॥

ततः क्रोधेन तेनैव दशयोवः सहानुजः ।

चिकीर्षुर्दुष्करं कर्म तपसे धृतमानसः ॥ ४६ ॥

प्राप्स्यामि तपसा काममिति कृत्वाऽध्यवस्य च ।

आगच्छदात्मसिद्धयर्थं गोकर्णस्याश्रमं शुभम् ॥ ४७ ॥

स राक्षसस्तत्र सहानुजस्तदा

तपस्वचारातुलमुग्रविक्रमः ।

अतोषयच्चापि पितामहं विभुं ।

ददौ स तुष्टश्च वरान् जयावहान् ॥ ४८ ॥

इत्यार्षे रामायणे वाल्मीकीये उत्तरकाण्डे

नवमः सर्गः ॥ ८ ॥

तस्माददशयोवेति ॥ ४३ ॥ ४४ ॥ ४५ ॥

तपसे तपोऽर्थम् । धृतमानसः निश्चितान्तःकरणः ॥ ४६ ॥

इति कृत्वा इति बुद्धिं कृत्वा । अध्यवस्य तथा निश्चित्य च ॥ ४७ ॥ ४८ ॥

इति रामाभिरामे श्रीरामोये रामायणतिलके

उत्तरकाण्डे नवमः सर्गः ॥ ८ ॥

दशमः सर्गः ।

— २२४ —

अथाब्रवीन् मुनिं रामः कथन्ते भ्रातरौ वने ।

कीदृशन्तु तदा ब्रह्मांस्तपस्तेषुर्महाबलाः ॥ १ ॥

अगस्त्यस्वब्रवीत्तत्र रामं सुप्रीतमानसम् ।

तांस्तान् धर्मविधींस्तत्र भ्रातरस्ते समाविशन् ॥ २ ॥

कुम्भकर्णस्ततो यत्तो नित्यं धर्मपथे स्थितः ।

तताप ग्रीष्मकाले तु पञ्चाग्नीन् परितः स्थितः ॥ ३ ॥

मेघास्त्वसिक्तौ वर्षासु वीरासनमसेवत ।

नित्यञ्च शिशिरे काले जलमध्यप्रतिश्रयः ॥ ४ ॥

एवं वर्षसहस्राणि दश तस्यापचक्रसुः ।

धर्मं प्रयतमानस्य सत्यथे निष्ठितस्य च ॥ ५ ॥

विभीषणस्तु धर्मात्मा नित्यं धर्मपरः शुचिः ।

पञ्चवर्षसहस्राणि पादेनैकेन तस्थिवान् ॥ ६ ॥

भ्रातरौ रावणकुम्भकर्णविभीषणाः ॥ १ ॥

तांस्तान् धर्मविधीन् धर्मानुष्ठानानि ॥ २ ॥

संक्षेपेनोक्तं प्रपञ्चयति । कुम्भकर्ण इत्यादि । वज्रभिः सूर्यपञ्च-
मैरिति पाठे सूर्यः पञ्चमो येषां तैर्वज्रभिरित्यर्थः । पञ्चाग्नीन् परितः
स्थित इति पाठेऽपि सूर्यसहिता एष पञ्चाग्नयः ॥ ३ ॥

समाप्ते नियमे तस्य नष्टतुश्चासुरोगणाः ।
 पपात पुण्यवर्षश्च तुष्टुवृक्षापि देवताः ॥ ७ ॥
 पञ्चवर्षसहस्राणि सूर्य्यश्चैवाम्बवत्तत ।
 तस्यौ चोर्ध्वशिरोबाहुः स्वाध्याये धृतमानसः ॥ ८ ॥
 एवं विभीषणस्यापि स्वर्गस्थस्येव नन्दने ।
 दशवर्षसहस्राणि गतानि नियतात्मनः ॥ ९ ॥
 दशवर्षसहस्रान्तु निराहारो दशाननः ।
 पर्णं वर्षसहस्रे तु शिरश्चाग्नौ जुहाव सः ॥ १० ॥
 एवं वर्षसहस्राणि नव तस्यातिचक्रमुः ।
 शिरांसि नव चाप्यस्य प्रविष्टानि ऊताशनम् ॥ ११ ॥
 अथ वर्षसहस्रे तु दशमे दशमं शिरः ।
 केतुकामे दशगोवे प्राप्तस्तत्र पितामहः ॥ १२ ॥
 पितामहस्तु सुप्रीतः साधं देवैरुपस्थितः ।
 तव तावद्दशगोव ! प्रीतोऽस्मीत्यभ्यभाषत ॥ १३ ॥
 ग्रीष्मं वरय धर्मज्ञ ! वरो यस्योऽभिकाङ्क्षितः ।
 कं ते कामङ्करोम्यद्य न दृष्ट्या ते परिश्रमः ॥ १४ ॥

वामोरूपरि दक्षिणजङ्घां प्रतिष्ठाप्य स्थितिर्वीरासनम् । जलमर्धं
 प्रतिश्रय आवासो यस्य सः ॥ ४ ॥ ५ । ६ । ७ ॥
 सूर्यामुदन्तिमाह—ऊर्ध्वशिरोबाहुर्इति । ८ ॥

अथाब्रवीद्दशग्रीवः प्रहृष्टेनान्तरात्मना ।

प्रणम्य शिरसा देवं हर्षगद्गदया गिरा ॥ १५ ॥

भगवन् ! प्राणिनां नित्यन्नान्यत्र मरणाङ्गयम् ।

नास्ति मृत्युममः शत्रुरमरत्वमहं वृणे ॥ १६ ॥

एवमुक्तस्तदा ब्रह्मा दशग्रीवमुवाच ह ।

नास्ति सर्वामरत्वं ते वरमन्यं वृणीष्व मे ॥ १७ ॥

एवमुक्ते तदा राम ! ब्रह्मणा लोककर्तृणा ।

दशग्रीव उवाचेदं कृताञ्जलिरथाद्यतः ॥ १८ ॥

सुपर्णनागयक्षाणां देत्यदानवरक्षसाम् ।

अवथोऽहं प्रजाध्यक्ष ! देवतानाञ्च श्राव्यत ! ॥ १९ ॥

न हि चिन्ता ममान्येषु प्राणिष्वमरपजित ! ।

हृणभृता हि ते मन्ये प्राणिनो मानुषादयः ॥ २० ॥

एवमुक्तस्तु धर्मात्मा दशग्रीवेण रक्षसा ।

उवाच वचनं देवः सह देवैः पितामहः ॥ २१ ॥

भविष्यत्येवमेतत्ते वचो राक्षसपुङ्गव ! ।

एवमुक्त्वा तु तं राम ! दशग्रीवं पितामहः ॥ २२ ॥

सर्गस्थस्य देवस्य नन्दन इवेत्यनेन तपःप्रवृत्तिसन्तोषो दर्शितः ॥

॥ ६ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥

मे मत्तः ॥ १७ ॥ १८ ॥

उक्तमेव वरं सापेक्षमाह,— सुपर्णेति ॥ १९ ॥ २० ॥ २१ ॥ २२ ॥

भूयः चापि वरो भूयः प्रीतस्तेह शुभो मम ।
 ऊतानि आनि श्रीर्षाणि पूर्वमग्रे त्वयानघ ! ॥ २२ ॥
 पुनस्तानि भविष्यन्ति तथैव तत्र राक्षस ! ।
 वितरामीह ते सौम्य ! वरञ्चान्यं दुरासदम् ॥ २४ ॥
 कन्दतस्तव रूपञ्च मनसा यद्यपेक्षितम् ।
 एवं पितामहोक्तञ्च दशगीवस्य रक्षसः ॥ २५ ॥
 अग्नौ ऊतानि श्रीर्षाणि पुनस्तान्युत्थितानि वै ।
 एवमुक्ताः तु तं राम ! दशगीवं पितामहः ॥ २६ ॥
 दिभीष्टमथोवाच वाक्यं लोकपितामहः ।
 विभीषण ! त्वया वत्स ! धर्मसंहितवृद्धिना ॥ २७ ॥
 परितुष्टोऽस्मि धर्मात्मन्वरस्वरय सुव्रत ! ।
 विभीषणस्तु धर्मात्मा वचनं प्राह साञ्जलिः ॥ २८ ॥
 हृतः सर्वगुणैर्नित्यं चन्द्रमा रश्मिभिर्यथा ।

भूयोऽन्यः शुभो वरो दीयते तच्छृणु ॥ २३ ॥ २४ ॥
 अन्यं वरञ्च वितरामीत्युक्तं समेवाद्वै—कन्दत इति । मनसा
 यथेक्षितं रूपं तत्तच्छन्दत इच्छामाश्रित्य भविष्यति ॥ २५ ॥ २६ ॥ २७ ॥
 ॥ २८ ॥

हे भगवन् लोकगुरुः उत्पत्तिप्रदाता भवान्यन्मह्यं प्रीत एतेनै-
 वाहं कृतकृत्योऽस्मि । सर्वगुणैः पुरुषार्थैर्वृतश्चास्मि । तत्त्वोक्तेरेव सर्वं
 पुरुषार्थसाधनत्वात् ॥ २९ ॥

भगवन् ! कृतकृत्योऽहं यन् मे लोकगुरुः स्वयम् ॥ २८ ॥

प्रीतेन यदि दातव्यो वरो मे ईशः सुव्रत ! ।

परमापद्रुतस्यापि धर्मं मम मतिर्भवेत् ॥ २९ ॥

अशिक्षितञ्च ब्रह्मास्त्रं भगवन् ! प्रतिप्रातु मे ।

या या मे जायते बुद्धिर्येषु येऽथाश्रमेषु च ॥ ३० ॥

सा सा भवतु धर्मिष्ठा तं तं धर्मञ्च पालये ।

एष मे परमोदार ! वरः परमको मतः ॥ ३१ ॥

न हि धर्माभिरक्तानां लोके किञ्चन दुर्लभम् ।

पुनः प्रजापतिः प्रीतो विभीषणमुवाच ह ॥ ३२ ॥

धर्मिष्ठत्वं यथा वत्स ! तथा चैतद्भवत्यिति ।

अथापि यदि प्रसङ्गेन त्वयावश्यं कश्चिद्दुरो दातव्यस्तदा तं वरं
शृणु । परमापद्रुतस्य सांसारिकव्यवहारतः परमापद्रुतं प्राप्तस्यापि
मम धर्मे नारायणे मतिर्भवेत् । रामो विग्रहवान् धर्म इत्युक्तेरत्र
धर्मपदेन नारायणः । अन्यथा सा सा भवतु धर्मिष्ठेत्यनेन पौनरुक्त्यं
स्यात् ॥ २९ ॥

अशिक्षितम् । सद्गुरूपदेशं विनापीत्यर्थः । ब्रह्मास्त्रं ब्रह्मविद्या ।
येति । एतद्वरमशेषब्रह्मविद्याशिद्धिप्रतिबन्धकनिवृत्तये ॥ ३१ ॥

एतस्माभायं तत्तद्धर्मं पालये पालयेयम् । परमोदारपरम-
दारः ॥ ३२ ॥

इदं वरस्य परमकत्वं स्वयमेवाह नहीति ॥ ३३ ॥

यस्माद्वाचस्योनौ ते जातस्यामिचनाशन ! ॥ ३४ ॥

नाधर्मं जायते बुद्धिरमरत्नं ददामि ते ।

इत्युक्त्वा कुम्भकर्णाय वरं दातुमवस्थितम् ॥ ३५ ॥

प्रजापतिं सुराः सर्वं वाक्यं प्राञ्जलयोऽब्रुवन् ।

न तावत् कुम्भकर्णाय प्रदातव्यो वरस्त्वया ॥ ३६ ॥

जानीषे हि यथा लोकांस्त्रासयत्येष दुर्मतिः ।

नन्दनेऽपरसः सप्त महेन्द्रानुचरा दश ॥ ३७ ॥

अनेन भक्षिता ब्रह्मन् ! ऋषयो मानुषास्तथा ।

अलक्ष्यवरपूर्णं यत् कृतं राक्षसेन तु ॥ ३८ ॥

यद्येष वरलक्ष्यः स्याद्भक्षयेत् भुवनत्रयम् ।

वरव्याजेन मोहोऽस्मै दीयताममितप्रभ ! ॥ ३९ ॥

लोकानां खल्वि चैवं स्यात् भवेदस्य च सम्पत्तिः ।

एवमुक्तः सुरैर्ब्रह्मा चिन्तयत् पद्मसम्भवः ॥ ४० ॥

राक्षस्योनौ जातस्यापि यतोऽधर्मं बुद्धिर्न जायते ततः प्रीतोऽह-
ममरत्नं ते ददामि । एवमप्रार्थितममरत्नं ब्रह्मणः सकाशाद्भर्मवला-
क्ष्यं विभीषणेनेति निष्क्रामतया देवोपासनं सर्वार्थसाधनमिति
बोध्यम् ॥ ३४ ॥ ३५ ॥ ३६ ॥

एष दुर्मतिस्त्रीन् लोकांस्त्रासयतीति जानीषे । तदेवं दर्शयति ।
नन्दनेति ॥ ३७ ॥ ३८ ॥

मोहोऽज्ञानम् । ३९ ॥

चिन्तिता चोपतस्थेऽस्य पाश्र्व देवी सरस्वती ।

प्राञ्जलिः सा तु पार्श्वस्थाऽप्राह वाक्यं सरस्वती ॥ ४१ ॥

दयगत्समागता देव ! किं कार्यं करवाण्यहम् ।

प्रजापतिस्तु तां प्राप्तां प्राह वाक्यं सरस्वतीम् ॥ ४२ ॥

वाणि ! त्वं राक्षसेन्द्रस्य भव वाग्देवतेऽमिता ।

तथेत्युक्त्वा प्रविष्टा सा प्रजापतिरथाब्रवीत् ॥ ४३ ॥

कुम्भकर्ण ! महाबाहो ! वरं वरय यो मतः ।

कुम्भकर्णस्तु तद्वाच्यं श्रुत्वा वचनमब्रवीत् ॥ ४४ ॥

स्वाप्तुं वर्षाण्यनेकानि देवदेव ! मनेषितम् ।

एवमस्त्विति तं वोक्त्वा प्रायाद्ब्रह्मा सुरैः समम् ॥ ४५ ॥

देवी सरस्वती चैव राक्षसं तं जहौ पुनः ।

ब्रह्मणा सह देवेषु गतेषु च नभःस्थलम् ॥ ४६ ॥

एवं मोहदानेनैव लोकाणां स्वस्ति स्यात् अस्य सम्मतिः सम्मानमश्नु-
स्यात् । अचिन्त्यदेवीमिति शेषः ॥ ४० ॥ ४१ ॥ ४२ ॥

अस्यास्य देवतेऽमिता देवानामिष्टवाम्भव । याचतः कुम्भकर्णस्य
वदनाद्देवानुकूला निस्सरेत्यर्थः । अथाब्रवीत् सरस्वतीप्रवेशानन्तर-
मित्यर्थः ॥ ४३ ॥

तद्वाक्यं ब्रह्मवाक्यम् ॥ ४४ ॥

एवमिति । अत्र घण्टमासादर्वाक् जागरणं नेति निषमः । तदधि-
कूपि निद्रा तु भवत्येवेति बरस्वरूपं बोध्यम् । अतएव घण्टमास्तान् ।

विमुक्तोसौ मरुत्वा स्वां मञ्जाञ्च ततो गतः ।

कुम्भकर्णस्तु दुष्टात्मा चिन्तयामास दुःखितः ॥ ४७ ॥

देदृशं किमिदं वाक्यं ममाद्य वदनाच्चतम् ।

अहं व्यामोहितो देवैरिति मन्ये तदागतैः ॥ ४८ ॥

एवं लब्धवराः सर्वे भ्रातरो दीप्ततेजसः ।

स्नेहातकवनं गत्वा तत्र ते न्यवसन् सुखम् ॥ ४९ ॥

इत्यार्षे रामायणे वाल्मीकीये उत्तरकाण्डे

दशमः सर्गः ॥ १० ॥

स्वपितीति पूर्वविभीषणात्तया वर्षाण्यनेकानीति कुम्भकर्णात्तया च न
पूर्वाक्तस्य विरोधः ॥ ४५ ॥ ४६ ॥

स्वां संज्ञां यथा प्राप्तस्त्वबुद्धिम् । गतः प्राप्तः ॥ ४७ ॥ ४८ ॥

स्नेहातकवनं तत्प्रचुरं पितुस्तपोवनम् ॥ ४९ ॥

इति रामाभिरामे श्रीरामोये रामायणतिलके

उत्तरकाण्डे दशमः सर्गः ॥ १० ॥

एकादशः सर्गः ।



सुमाली वरलब्धांस्तु ज्ञात्वा चैतान्निशाचरान् ।
उदतिष्ठन्नयं त्यक्त्वा सानुगः स रसातलात् ॥ १ ॥
मारीचश्च ग्रहस्तश्च विरूपाक्षो महोदरः ।
उदतिष्ठन् सुसंरब्धाः सचिवास्तस्य रक्षमाः ॥ २ ॥
सुमाली सचिवैः सार्धं वृतो राक्षसपुङ्गवैः ।
अभिगम्य दशग्रीवं परिख्यजेदमब्रवीत् ॥ ३ ॥
दिष्ट्वा ते वत्स ! संप्राप्तश्चिन्तितोऽयं मनोरथः ।
यस्त्वं त्रिभुवनश्रेष्ठास्तन्मन्त्रमुत्तमम् ॥ ४ ॥
यत् कृते च वयं लङ्कां त्यक्त्वा याता रसातलम् ।
तद्गतो महाबाहो ! महद्दिष्णुकृतं भयम् ॥ ५ ॥
असक्तज्ञयात् भग्नाः परित्यज्यस्त्वमालयम् ।
विद्रुताः सहिताः सर्वे प्रविष्टाः स्म रसातलम् ॥ ६ ॥
अस्मदीयाश्च लङ्केयं नगरी राक्षसोषिता ।

अथ धनदमपसार्थं रावणस्य लङ्काप्रवेशः । सुमालीति ॥ १ ॥
तस्य सचिवाः सुमालिनः सचिवाः ॥ २ ॥ १ ॥ ४ ॥
यत्कृते यद्विष्णुभयनिमित्ततः । तद्भयं नेस्माकं गतम् ॥ ५ ॥ ६ ॥

निवेशिता तव भ्रात्रा धनाध्यक्षेण धीमता ॥ ७ ॥

यदि नामात्र शक्यं स्यात् साम्ना दानेन वानघ ! ।

तरसा वा महाबाहो ! प्रत्यानेतुं कृतं भवेत् ॥ ८ ॥

त्वच्च लङ्घयेरस्तात ! भविष्यसि न संशयः ।

त्वं राक्षसवंशोऽयं निमग्नोऽपि समुद्धृतः ॥ ९ ॥

सर्वेषां नः प्रभुस्यैव भविष्यसि महाबल ! ।

अथाब्रवीद्दृश्यो मातामहमुपस्थितम् ॥ १० ॥

वित्तेशो गुरुरस्माकं नार्हमे वक्तुमीदृशम् ।

साम्ना हि राक्षसेन्द्रेण प्रत्याख्यातो गरीयसा ॥ ११ ॥

किञ्चिन्नाह तदा रघो ज्ञात्वा तस्य चिकीर्षितम् ।

कस्यचित्त्वथ कालस्य वसन्तं रावणं ततः ॥ १२ ॥

प्रहस्तः प्रश्रितं वाक्यमिदमाह स रावणम् ।

दृश्योव ! महाबाहो ! नार्हसे वक्तुमीदृशम् ॥ १३ ॥

सौभ्रात्रं नास्ति शूराणां शृणु चेदं वचो मम ।

अदितिश्च दितिश्चैव भगिन्यौ सहिते हि ते ॥ १४ ॥

निवेशिता अधिष्ठिता ॥ ७ ॥

सामादिना लङ्घनं प्रत्यानेतुं यदि नाम शक्यं स्यात्तदा नः कार्यं
कृतं भवेत् ॥ ८ ॥ ९ ॥ १० ॥

नार्हसे ज्येष्ठनिरसनं वक्तुं नार्हसीत्यर्थः ॥ ११ ॥ १२ ॥ १३ ॥

भार्य्यं परमरूपिण्यौ कश्यपस्य प्रजापतेः ।

अदितिर्जनयामास देवांस्त्रिभुवनेश्वरान् ॥ १५ ॥

दितिस्त्वजनयद्वैत्यान् कश्यपस्यात्मसम्भवान् ।

दैत्यानां किल धर्मज्ञ ! पुरेयं वसनार्णवा ॥ १६ ॥

सर्वं ता मही वीर ! तेऽभवन् प्रभविष्णवः ।

• निहत्य तांस्तु समरे विष्णुना प्रभविष्णुना ॥ १७ ॥

देवानां वशमानीतं त्रेलोक्यमिदमव्ययम् ।

नैतदेको भवानेव करिष्यति विपर्य्ययम् ॥ १८ ॥

सुरासुरैराचरितं तत् कुरुष्व वचो मम ।

एवमुक्तो दशग्रीवः प्रहृष्टेनान्तरात्मना ॥ १९ ॥

चिन्तयित्वा मुहूर्त्तमैवादात्मित्येव सोऽब्रवीत् ।

स तु तेनैव हर्षेण तस्मिन्नहनि वीर्य्यवान् ॥ २० ॥

वनङ्गतो दशग्रीवः सह तैः क्षणदाचरैः ।

चिकूटस्थः स तु तदा दशग्रीवो निशाचरः ॥ २१ ॥

अदिति दितिर्भिम्नोदरमभिन्धौ । ते सहिते परस्परानुरक्ते भूत्वा
कश्यपस्य भार्य्यभूतामिति शेषः ॥ १४ ॥ १५ ॥ १६ ॥

ते दैत्याः पुरा प्रभविष्णवोऽभवन् पश्चाद्विष्णुना तान् दैत्यान्नि-
हत्य ॥ १७ ॥

विपर्य्ययं आदिष्टोदरूपम् ॥ १८ ॥ १९ ॥

तस्मिन्नहनि प्रहृष्टोपदेशदिन एव ॥ २० ॥

प्रेषयामास दौत्येन प्रहस्तं वाक्यकोविदः ।

प्रहस्त ! शीघ्रं गच्छ त्वं ब्रूहि नैर्ऋतपुङ्गवम् ॥ २९ ॥

वचसा मम वित्तेशं सामपूर्वमिदं वचः ।

इयं लङ्का पुरी राजन् ! राक्षसानां महात्मनाम् ॥ २२ ॥

त्वया निवेशिता सौम्य ! नैतद्युक्तं तवानघ ! ।

तद्भवान्यदि नोद्बध्य दद्यादतुल्यविक्रम ! ॥ २४ ॥

क्षता भवेन् मम प्रीतिर्धर्मस्यैवानुपालितः ।

स तु गत्वा पुरीं लङ्कां धनदेन सुरक्षिताम् ॥ २५ ॥

अब्रवीत्यरमोदारं वित्तपालमिदं वचः ।

प्रेषितोहं तव भ्रात्रा दृश्येविण सुव्रत ! ॥ २६ ॥

त्वत्समीपं महाबाहो ! सर्वशस्तभृतां वर ! ।

वचनं मम वित्तेश ! यद्ब्रवीति दृष्टाननः ॥ २७ ॥

इयं किल पुरी रम्या सुमालिप्रसुखैः पुरा ।

भुक्तपूर्वा विशालाक्ष ! राक्षसैर्भीमविक्रमैः ॥ २८ ॥

वनं लङ्कासमोपवनं गतस्त्रिकूटस्थो भूत्वा प्रहस्तं दौत्येन प्रेषया-
मास ॥ २१ ॥ २२ ॥ २३ ॥

त्वया निवेशिताऽधिष्ठिता । तां यदि भवाद्भो दद्यात्तर्हि मम
प्रीतिः क्षता भवेत् ॥ २४ ॥ २५ ॥ २६ ॥

दृष्टाननो यत् ब्रवीति तद्वचनं मम सुखात् श्रुत्वाति श्रेयः ॥ २७ ॥
॥ २८ ॥

तेन विज्ञाप्यते सोऽयं मास्मृतं विश्रवात्मज ! ।

तदेषा दीयतां तात ! याचतस्तस्य सामतः ॥ २८ ॥

प्रहस्तादपि संश्रुत्य देवो वैश्रवणो वचः ।

प्रत्युवाच प्रहस्तान्तं वाक्यं वाक्यविदं वरः ॥ ३० ॥

दत्ता ममेयं पित्रा तु लङ्का शून्या निशाचरैः ।

निवेशिता च मे रक्षो दानमानादिभिर्गुणैः ॥ ३१ ॥

ब्रूहि गच्छ दशग्रीवं पुरी राज्यञ्च यन्मम ।

तवाप्येतन्महाबाहो ! भुञ्ज्व राज्यमकण्टकम् ॥ ३२ ॥

अविभक्तं त्वया साधं राज्यं यच्चापि मे वसु ।

एवमुक्त्वा धनाढ्यो जगाम पितुरन्तिकम् ॥ ३३ ॥

अभिवाद्य गुरुं प्राह रावणस्य यदीक्षितम् ।

एष तात ! दशग्रीवो दूतं प्रेषितवान् मम ॥ ३४ ॥

दीयतां नगरी लङ्का पूर्वं रक्षोगणोषिता ।

मयाच यदनुष्ठेयं तन्ममाचक्ष्व सुव्रत ! ॥ ३५ ॥

ब्रह्मर्षिस्त्वेवमुक्तोऽसौ विश्रवा मुनिपुङ्गवः ।

प्राञ्जलिं धनदं प्राह शृणु पुत्र ! वचो मम ॥ ३६ ॥

तेनेति । येन पूर्वं राज्यसंभुक्ता तेन हेतुना साम्प्रतं दीयताम् ।

सोऽयमर्थो विज्ञाप्यते ॥ २८ ॥ ३० ॥ ३१ ॥ ३२ ॥

मम राज्यं वसु च त्वयाऽविभक्तमस्त्विति शेषः । एवं त्वदीयमपि

मयेति । ३३ ॥ ३४ ॥ ३५ ॥ ३६ ॥

दशधीवो महाबाहुरुक्तवान् मम सन्निधौ ।
 मया निर्भर्त्सितश्चासीद्बृजशोक्तः सुदुर्मतिः ॥ ३७ ॥
 सक्रोधेन मया चोक्तो ध्वंससे च पुनः पुनः ।
 श्रेयोऽभियुक्तं धर्म्यञ्च शृणु पुत्र ! वचो मम ॥ ३८ ॥
 वरप्रदानसमूढो मान्यामान्यं सुदुर्मतिः ।
 न वेत्ति मम प्रापाच्च प्रकृतिं दारुणाङ्गनः ॥ ३९ ॥
 तस्माद्गच्छ महाबाहो ! कैलामं धरणीधरम् ।
 निवेशय निवासार्थं त्यक्त्वा लङ्कां सहानुगः ॥ ४० ॥
 तत्र मन्दाकिनी रम्या नदीनामुत्तमा नदी ।
 काञ्चनेः सूर्यसङ्काशः पङ्कजैः संवृतोदका ॥ ४१ ॥
 कुमुदैरुत्पलैश्चैव अन्यैश्चैव सुगन्धिभिः ।
 तत्र देवाः सगन्धर्वाः साप्सरोरगकिन्नराः ॥ ४२ ॥
 विहारशीलाः क्षततं रमन्ते सर्वदाश्रिताः ।
 न हि क्षमं तवानेन वैरं धनद ! रक्षसा ।
 जानीषे हि यथानेन लब्धः परमकोवरः ॥ ४३ ॥
 एवमुक्तो गृहीत्वा तु तदक्षः पितृगौरवात् ।

बृजशोक्त इति सन्निधौः ॥ ३७ ॥
 ध्वंससे ध्वस्तधर्मन्यायमर्यादो जायसे इत्यर्थः ॥ ३८ ॥
 मम प्रापात्तस्माद्वर्जनकालक्षतात् ॥ ३९ ॥
 निवासार्थं निवेशय । पुरमिति शेषः ॥ ४० ॥

सदारपुत्रः सामात्यः सवाहनधनो गतः ॥ ४४ ॥

प्रहस्तोऽथ दशग्रीवं गत्वा वचनमब्रवीत् ।

प्रहृष्टात्मा महात्मानं सहामात्यं सहानुजम् ॥ ४५ ॥

शून्या सा नगरी लङ्का त्यक्तौनां धनदो गतः ।

प्रविश्य तां सहास्राभिः स्वधर्मं तत्र पालय ॥ ४६ ॥

एवमुक्तो दशग्रीवः प्रहस्तेन महाबलः ।

विवेश नगरीं लङ्कां भ्रातृभिः सबलानुजैः ॥ ४७ ॥

धनदेन परित्यक्तां सुविभक्तमहापथाम् ।

आरुरोह स देवारिः स्वर्गं देवाधिपो यथा ॥ ४८ ॥

स चाभिषिक्तः क्षणदाचरेस्तदा

निवेशयामास पुरीं दशाननः ।

निकामपूर्णा च बभूव सा पुरी

निशाचरैर्नीलबलाहकोपमैः ॥ ४९ ॥

धनेश्वरस्तथ पितृवाक्यगौरवात्

न्यवेशयच्छत्रिविमले गिरौ पुरीम् ।

सूर्यसङ्काशैः सूर्यवदुज्ज्वलैः ॥ ४१ ॥ ४२ ॥ ४३ ॥ ४४ ॥

एवं प्रहस्तवचः श्रुत्वा रावणः प्रहृष्टात्माऽभवदिति शेषः ॥ ४५ ॥

यतस्त्यक्तौनां गतस्ततोऽस्माभिः सह तां प्रविश्य धर्मं प्रतिपा-
दयेति प्रहस्तेनोक्तो रावणस्तां प्रविवेश ॥ ४६ ॥ ४७ ॥ ४८ ॥

निकामपूर्णा क्षत्यन्तपूर्णा ॥ ४९ ॥

खलङ्कृतैर्भवनवरैर्विभूषितां

पुरन्दरः स्वरिव यथामरावतीम् ॥ ५० ॥

इत्यार्षे रामायणे वाल्मीकीये उत्तरकाण्डे

एकादशः सर्गः ॥ ११ ॥

अश्विमे गिरौ कैलासे पुरन्दरस्थेव तदामरावतीमिति पाठोऽ-
यत्तच्छब्दोभङ्गाभावाय ॥ ५० ॥

इति रामाभिरामे श्रीरामीये रामायणतिलके

उत्तरकाण्डे एकादशः सर्गः ॥ ११ ॥

द्वादशः सर्गः ।



राक्षसेन्द्रोऽभिषिक्तस्तु भ्रातृभिः सहितस्तदा ।
ततः प्रदानं राक्षसा भगिन्याः समचिन्तयत् ॥ १ ॥
ददौ तां कालकेन्द्राय दानवेन्द्राय राक्षसीम् ।
स्वभां शूर्पणखां नाम विद्युज्जिह्वाय राक्षसः ॥ २ ॥
अथ दत्त्वा स्वयं रक्षो मृगयामटते स्म तत् ।
तत्रापश्यत्ततो राम ! मयं नाम दितेः सुतम् ॥ ३ ॥
कन्यासहायं तं दृष्ट्वा दशयीवो निशाचरः ।
अपृच्छत्को भवानेको निर्मेतुमृग्ये वने ॥ ४ ॥
अनया मृगशावात्स्या किमर्थं सह तिष्ठसि ।
मयस्तदाब्रवीद्राम ! पृच्छन्तं तं निशाचरम् ॥ ५ ॥
श्रूयतां सर्वमाख्यास्ये यथावृत्तमिदं तव ।
हेमा नामाप्सरास्तत्र श्रुतपूर्वा यदि त्वया ॥ ६ ॥
देवतैर्मम सा दत्ता पौलोभीव शतक्रतोः ।
तस्यां सक्तमनाह्यासं दशवर्षशतान्यहम् ॥ ७ ॥

अथ इन्द्रजित्पत्तिः । राक्षसेन्द्र इति ॥ १ ॥ २ ॥
रामेति सम्बुद्धिः ॥ ३ ॥ ४ ॥ ५ ॥ ६ ॥ ७ ॥

सा च दैवतकार्येण त्रयोदशसमा गताः ।
 वर्षञ्चतुर्दशञ्चैव ततो हेममयं पुरम् ॥ ८ ॥
 वज्रवैदूर्यविचित्रं मायया निर्मितं मया ।
 तत्राहमवसन्दीनस्तथा ह्योनः सुदुःखितः ॥ ९ ॥
 तस्मात्पुत्राद्दुहितरं गृहीत्वा वनमागतः ।
 इयं ममात्मजा राज्ञस्तस्याः कुक्षौ विवर्धिता ॥ १० ॥
 भर्तारमनया सार्धमस्याः प्राप्तोऽस्मि मार्गितुम् ।
 कन्यापितृत्वं दुःखं हि सर्वेषां मानकाङ्क्षिणाम् ॥ ११ ॥
 कन्या हि द्वे कुले नित्यं संशये स्थाप्य तिष्ठति ।
 पुत्रद्वयं ममाप्यस्यां भार्यायां संबभूव ह ॥ १२ ॥
 मायावी प्रथमस्तात ! दुन्दुभिस्तदनन्तरः ।
 एवं ते सर्वमाख्यातं याथातथ्येन पृच्छतः ॥ १३ ॥

गता देवलोकमिति शेषः । ततस्त्रयोदश समाः वर्षाणि गता
 गतानि । चतुर्दशञ्च तद्विरहितस्य गतमित्यनुकर्षः । हेममयं सुवर्ण-
 प्रचुरम् ॥ ८ ॥

मायया विचित्रनिर्माणशक्त्या निर्मितम् ॥ ९ ॥
 तस्याः कुक्षौ । हेमाया गर्भे इत्यर्थः ॥ १० ॥
 मार्गितुं प्राप्तोऽस्मि मानकाङ्क्षिणाम् अभिमानेच्छूनां दुःखम् ।
 अभिमाननिवर्त्तकत्वात् ॥ ११ ॥
 अस्यां हेमायाम् ॥ १२ ॥

त्वामिदानीं कथं तात ! जानीयाद्गो भवानिति ।

एवमुक्तन्तु तद्रूपो विनीतमिदमब्रवीत् ॥ १४ ॥

अहं पौलस्त्यतनयो दशयीवञ्च नामतः ।

मुनेर्विश्रवसोऽथस्तु तृतीयो ब्राह्मणोऽभवत् ॥ १५ ॥

एवमुक्तस्तदा राम ! राक्षसेन्द्रेण दानवः ।

महर्षस्तनयं ज्ञात्वा मयोदानवपुङ्गवः ॥ १६ ॥

दातुं दुहितरं तस्मै रोचयामास तत्र वै ।

करेण तु करं तस्या ग्राहयित्वा मयस्तदा ॥ १७ ॥

प्रहसन् ग्राह्य दैत्येन्द्रो राक्षसेन्द्रमिदं वचः ।

इयं ममात्मजा राजन् ! हेमयाऽस्तरसा धृता ॥ १८ ॥

कन्या मन्दोदरी नाम पत्न्यर्थं प्रतिगृह्यताम् ।

बाढमित्येव तं राम ! दशयीवोऽभ्यभाषत ॥ १९ ॥

प्रज्वाल्य तत्र चैवाग्निमकरोत् पाणिसंयहम् ।

मायावी तन्नामकः ॥ १३ ॥ १४ ॥

पौलस्त्यतनय इत्युक्तमेवार्थं स्पष्टमाह,—मुनेरिति । यो मुनि-
विश्रवा ब्रह्मणस्तृतीयापत्न्यं तस्य भगवतो विश्रवसोऽहं तनय
इत्यर्थः ॥ १५ ॥

तं महर्षस्तनयं ज्ञात्वा दुहितरं तस्मै दातुं रोचयामास । तत्र
वै महाकुलप्रसूतत्वज्ञानकाले ॥ १६ ॥ १७ ॥

धृता धृतगर्भा । प्रसूतेत्यर्थः ॥ १८ ॥ १९ ॥

स हि तस्य मयो राम ! शपाभिज्ञतपोधनात् ॥ २० ॥

विदित्वा तेन सा दत्ता तस्य पैतामहं कुलम् ।

अमोघां तस्य शक्तिञ्च प्रददौ परमाद्भुताम् ॥ २१ ॥

परेण तपसा लब्धां जन्निवान् लक्ष्मणं यया ।

एवं स कृत्वा दारान्वै लङ्काया ईश्वरः प्रभुः ॥ २२ ॥

गत्वा तु नगरीं भार्य्यं भ्रातृभ्यां समुपाहरत् ।

वैरोचनस्य दौहित्र्यं वञ्चन्वालेति नामतः ॥ २३ ॥

तां भार्य्यां कुम्भकर्णस्य रावणः समकल्पयत् ।

गन्धर्वराजस्य सुतां शैलूषस्य महात्मनः ॥ २४ ॥

सरमां नाम धर्मज्ञां लेभे भार्य्यां विभीषणः ।

तीरे तु सरसो वै तु संजज्ञे मानसस्य हि ॥ २५ ॥

सरस्तदा मानसन्तु ववृधे जलदागमे ।

मात्रा तु तस्याः कन्यायाः स्नेहेनाक्रन्दितं वचः ॥ २६ ॥

तपोधनाज्जातशपाभिज्ञः । दारुणप्रकृतिर्भविष्यतीति श्रुतशपा-
वृत्तान्त इत्यर्थः ॥ २० ॥

तेन हेतुना । यद्यस्मै इयं कन्या न दीयते तदा दारुणप्रकृतित्वान् मां
निगृह्य वशादपि ग्रहीष्यतीति ज्ञानेन महाकुलप्रसूतत्वज्ञानेन चेत्यर्थः ॥ २१ ॥

लब्धां मयेनेति शेषः । भ्रातृभ्यां सह समुपाहरत् हृतवान् ।
उदवाहयदिति पाठान्तरम् ॥ २२ ॥ २३ ॥ २४ ॥

सरमाया विभीषणपत्न्या नाम निर्वृत्ति । तीरेत्विति ॥ २५ ॥

सरोमा वर्धतेत्युक्तं ततः सा सरमाऽभवत् ।

एवं ते कृतदारा वै रेमिरे तत्र राक्षसाः ॥ २७ ॥

स्वांस्वां भार्यामुपादाय गन्धर्वा इव नन्दने ।

ततो मन्दोदरी पुत्रं मेघनादमजीजनत् ॥ २८ ॥

॥ एष दन्द्रजिन्नाम युष्माभिरभिधीयते ।

जातमात्रेण हि पुरा तेन रावणसूनुना ॥ २९ ॥

रुदता समहान् सुक्तो नादो जलधरोपमः ।

जङ्गीकृता च सा लङ्का तस्य नादेन राघव ! ॥ ३० ॥

पिता तस्याकरोन्नाम मेघनाद इति स्वयम् ।

सोऽवर्धत तदा राम ! रावणान्तःपुरे शुभे ॥ ३१ ॥

रक्ष्यमाणोवरस्त्रीभिश्चक्रः काष्ठैरिवानलः ।

सातापित्रोर्महाहर्षं जनयन् रावणात्मजः ॥ ३२ ॥

इत्यार्षे रामायणे वाल्मीकीये उत्तरकाण्डे

द्वादशः सर्गः ॥ १२ ॥

तदास्या मानससरस्तीरउत्पत्तिकाले । मानसं सरोजलदागम-
निमित्ततत्तच्छिशुपर्यन्तं वृद्धे । ततो भीतायाः कन्याया व्याक्रन्दितं
श्रुत्वा तस्या मात्रा कन्यास्नेहेन सरोमावर्धतेत्युक्तम् । ततः सा कन्या-
सरमाऽभवत् । एषोदरादित्वात् साधुः ॥ २६ ॥ २७ ॥ २८ ॥ २९ ॥

जलधरोपमः जलधरनादोपमः ॥ ३० ॥ ३१ ॥ ३२ ॥

इति रामाभिरामे श्रीरामाये रामायणतिलके

उत्तरकाण्डे द्वादशः सर्गः ॥ १२ ॥

त्रयोदशः सर्गः ।



अथ लोकेश्वरोत्सृष्टा तत्र कालेन केनचित् ।
निद्रा समभवत्तीव्रा कुम्भकर्णस्य रूपिणी ॥ १ ॥
ततो भ्रातरमामीनं कुम्भकर्णोऽब्रवीद्वचः ।
निद्रा मां बाधते राजन् ! कारयस्व ममालयम् ॥ २ ॥
विनियक्तास्तोराज्ञा शिल्पिनो विश्वकर्मवत् ।
विस्तीर्णं योजनं स्निग्धं ततो द्विगुणमायतम् ॥ ३ ॥
दर्शनीयं निराबाधं कुम्भकर्णस्य चक्रिरे ।
स्फाटिकैः काञ्चनैश्चित्रैः स्वप्नैः सर्वत्र शोभितम् ॥ ४ ॥
वैदूर्यकृतसोपानं किङ्किणीजालकं तथा ।
दान्ततोरणविन्यस्तं वज्रस्फटिकवेदिकम् ॥ ५ ॥
मनोहरं सर्वसुखं कारयामास राजसः ।

लोकेश्वरेण ब्रह्मणा उत्सृष्टा प्रेषिता । रूपिणी जृम्भादिरूपेण
ॐ १८०० समभवत्प्राप्ता ॥ १ ॥ २ ॥

विश्वकर्मवत्तत्सृष्टाः । विस्तीर्णं योजनम् । तिर्यङ्मानेनेति
शेषः । ततस्तिर्यङ्मानात् । एवञ्च युद्धकाण्डे यद्योजनायतामित्युक्तं
तद्विगुणयोजनायतामित्यर्थकं बोध्यम् ॥ ३ ॥ ४ ॥

सर्वत्र सुखदं नित्यं मेरोः पुण्यां गुह्यामिवः ॥ ६ ॥

तत्र निद्रां समाविष्टः कुम्भकर्णो महाबलः ।

बहून्यब्दमहन्नाणि शयानो न च बुध्यते ॥ ७ ॥

निद्राभिभूते तु तदा कुम्भकर्णं दशाननः ।

देवर्षियक्षगन्धर्वान् मंजुं हि निरङ्कुशः ॥ ८ ॥

उद्यानानि विचित्राणि नन्दनादोनि यानि च ।

तानि गत्वा सुसंक्रुद्धोऽभिनत्ति स्म दशाननः ॥ ९ ॥

नदीं गज इव क्रीडन् वृक्षान्वायुरिव क्षिपन् ।

नगान् वज्र इवोत्सृष्टो विध्वंसयति राक्षसः ॥ १० ॥

यथावृत्तन्तु विज्ञाय दशग्रीवं धनेश्वरः ।

कुलानुरूपं धर्मज्ञो वृत्तं संस्मृत्य चात्मनः ॥ ११ ॥

सौमित्राच्च दर्शनार्थन्तु दूतं वैश्रवणस्तदा ।

लङ्कां सम्प्रैषयामास दशग्रीवस्य वै हितम् ॥ १२ ॥

स गत्वा नगरीं लङ्कामाससाद विभीषणम् ।

मानितस्तेन धर्मण पृष्टश्चागमनं प्रति ॥ १३ ॥

किङ्किणीजालकं किङ्किणीनां जालानि यस्मिंस्तत् । दान्ततोराणं
दन्तविकारतोराणं तस्य विन्यस्तं विन्यासो यत्र तत् ॥ ५ ॥ ६ ॥ ७ ॥

८ ॥ ९ ॥ १० ॥

आत्मनः कुलानुरूपं वृत्तं संस्मृत्येति । बोधनीयत्वेनेति शेषः ॥ ११ ॥

सौमित्राच्च दर्शनार्थं दर्शयितुम् । हितमिति । वक्तुमिति शेषः ॥ १२ ॥

दृष्ट्वा च कुशलं राज्ञो ज्ञातीनाञ्च विभीषणः ।
 सभायां दर्शयामास तमासीनं दशाननम् ॥ १४ ॥
 स दृष्ट्वा तत्र राजानं दीप्यमानं स्ततेजसा ।
 जयेति वाचा संपूज्य तूष्णीं समभिवर्त्तते ॥ १५ ॥
 स तत्रोत्तमपथ्यं वरास्तरणशोभिते ।
 उपविष्टं दशगीवं दूतो वाक्यमथाब्रवीत् ॥ १६ ॥
 राजन् ! वदामि ते सर्वं भ्राता तव यदब्रवीत् ।
 उभयोः सदृशं वीर ! वृत्तस्य च कुलस्य च ॥ १७ ॥
 साधु पथ्याप्तमेतावत् कृत्यश्चारित्रसंग्रहः ।
 साधुधर्मे व्यवस्थानं क्रियतां यदि शक्यते ॥ १८ ॥
 दृष्टं मे नन्दनं भग्नमृषयो निहताः श्रुताः ।

आगमनं प्रति कार्यमिति शेषः ॥ १३ ॥

राज्ञः धनदस्य । तं जुबेरदृतम् ॥ १४ ॥

तूष्णीं समभिवर्त्तते । क्षणमात्रमिति शेषः ॥ १५ ॥ १६ ॥

उभयोर्मातापित्रोः कुलस्य तयोर्वृत्तस्य च सदृशम् ॥ १७ ॥

साधु सम्बन्धः । एतावत्पर्याप्तम् । एतावदेव पापमलम् । इतः पर-
 च्चारित्रसंग्रहः कृत्यः कार्यः । तदेव दार्ढ्याय पुनराह,—साध्विति ।
 व्यवस्थानं व्यवस्थितिः । यदि शक्यते इत्यनेन कूरत्वान्नियोगवृद्धिर्वाव-
 र्त्तते । कतकस्तु कृतश्चारित्रसंग्रह इति पठित्वा साधु सम्बन्धश्चारित्र-
 संग्रह आचारसंग्रहः कृतः सम्पादितश्चेतावदेव पर्याप्तमिहामुत्राभ्युद-
 याय । अथैव विवरणं साध्वित्याह ॥ १८ ॥

देवतानां समुद्योगस्त्वन्तो राज्ञाया श्रुतः ॥ १८ ॥

निराकृतश्च बज्रशस्त्रयाहं राक्षसाधिपः ।

सापराधोपि बालो हि रक्षितव्यः स्वबान्धवैः ॥ २० ॥

अहन्तु हिमवत्पृष्ठं गतो धर्ममुपासितुम् ।

रौद्रं व्रतं समास्थाय नियतो नियतेन्द्रियः ॥ २१ ॥

तत्र देवो मया दृष्ट उमया सहितः प्रभुः ।

सव्यञ्चक्षुर्मया दैवात् तत्र देव्यां निपातितम् ॥ २२ ॥

का न्वेषेति महाराज ! न खल्वन्येन हेतुना ।

रूपञ्चानुपमं कृत्वा रुद्राणी तत्र तिष्ठति ॥ २३ ॥

देव्या दिव्यप्रभावेण दग्धं सव्यं ममेक्षणम् ।

रेणुध्वस्तमिव ज्योतिःपिङ्गलत्वमुपागतम् ॥ २४ ॥

उपदेशप्रयोजकमसङ्गतं दृश्यते श्रूयते चेत्याह,—दृष्टमिति । मे मया तत्तत्स्वन्निमित्तो देवतानां समुद्योगः । प्रतिक्रियासम्पादननिघय इति शेषः ॥ १८ ॥

यद्यपि त्वयाहं निराकृतोऽथापि मम त्वं रक्ष्य एव । तत्र हेतुः । सापराधोपीति । स्वबान्धवैः पित्रादिभिः ॥ २० ॥

त्वद्रक्षणहेतोरेवाहन्विति । रौद्रं रुद्रप्रसादकरम् ॥ २१ ॥ २२ ॥

किमिति देव्यां चक्षुर्निपातितं तत्राह,—कान्विति । अन्येन हेतुना । विकारादिनेत्यर्थः । कान्विति सूचितविस्मयहेतुमाह,—रूपञ्चेति ॥ २३ ॥

दग्धं नष्टम् । सथेतरेषु रेणुध्वस्तं रेणुस्पर्शकक्षीकृतम् ।

ततोऽहमन्यद्वितीर्णं गत्वा तस्य गिरेस्तटम् ।
 तूष्णीं वर्षशतान्यष्टौ समधारं महाव्रतम् ॥ २५ ॥
 समाप्ते नियमे तस्मिंस्तत्र देवो महेश्वरः ।
 ततः प्रीतेन मनसा प्राह वाक्यमिदं प्रभुः ॥ २६ ॥
 प्रीतोऽस्मि तव धर्मज्ञ ! तपसानेन सुव्रत ! ।
 मया चेतद्धृतं चीर्णं त्वया चैव धनाधिप ! ॥ २७ ॥
 हृतीयः पुरुषो नास्ति यश्चरेत् व्रतमीदृशम् ।
 व्रतं सुदुष्करं ह्येतन्मयेवोत्पादितं पुरा ॥ २८ ॥
 तत्सखित्वं मया सौम्य ! रोचयस्व धनेश्वर ! ।
 तपमा निर्जितश्चैव सखा भव ममानघ ! ॥ २९ ॥
 देव्या दग्धं प्रभावेण यच्च सव्यन्तवेक्षणम् ।
 पैङ्गल्यं यदवाप्तं हि देव्या रूपनिरीक्षणात् ॥ ३० ॥
 एकाक्षिपिङ्गलीत्येव नाम स्यास्यति शश्वतम् ।
 एवन्तेन सखित्वञ्च प्राप्यानुज्ञाञ्च शङ्करात् ॥ ३१ ॥

ज्यातिषा तेजसा पिङ्गलं तस्य भावस्तत्त्वम् । यद्वा कलुषितज्यातिरिव
 पिङ्गलं प्राप्तमित्यर्थः ॥ २४ ॥

समधारं समधारयम् ॥ २५ ॥ २६ ॥
 यतद्व्रतं त्वदाचरितं महाव्रतम् ॥ २७ ॥ २८ ॥
 रोचय स्वचित्तं खणित्यर्थः ॥ २९ ॥
 पैङ्गल्यमिति । इतरदिति शेषः ॥ ३० ॥

आगतेन मया चेव श्रुतस्ते पापनिश्चयः ।
 तदधर्मिष्ठसंयोगान्निवर्त्तं कुलदूषणात् ॥ ३२ ॥
 चिन्त्यते हि वधोपायः सर्षिसङ्घैः सुरैस्तव ।
 एवमुक्तो दशयीवः कोपसरक्तलोचनः ॥ ३३ ॥
 हस्तान् दन्तांश्च संपिथ्य वाक्यमेतदुवाच ह ।
 विज्ञातं ते मया दूत ! वाक्यं यत्त्वं प्रभाषसे ॥ ३४ ॥
 नैव त्वमसि नैवासौ भ्रात्रा येनासि चोदितः ।
 हितं नैष ममैतद्वि ब्रवीति धनरत्नकः ॥ ३५ ॥
 महेश्वरसखित्वन्तु मूढः आवयते किल ।
 नैवेदं क्षमणीयं मे यदेतद्भाषितं त्वया ॥ ३६ ॥
 यदेतावन्मया कालं दूत ! तस्य तु सर्षितञ्च ।
 न हन्तव्यो गुरुर्ज्येष्ठो मयायमिति मन्यते ॥ ३७ ॥

श्वन्तेन शिवेन ॥ ३१ ॥
 निवर्त्तं निवर्त्तं स्व ॥ ३२ ॥ ३३ ॥
 वाक्यं विज्ञातं वाक्यतात्पर्यार्थो विज्ञातः ॥ ३४ ॥
 येन भ्रात्रा चोदितोसौ भ्रात्रा त्वञ्च नैवासि न भविष्यसि । तच्च
 हेतुर्हितमिति । यद्य धनरत्नको मे हितं नैव ब्रवीति ॥ ३५ ॥
 किं तर्हि ब्रवीतीत्यत्राह,—महेश्वर सखित्वमिति । तद्रूपबलसम्पद-
 मित्यर्थः । कुबेरस्य स्वस्त्यान्तोक्तावपि रावणः स्वदुर्मत्या क्षिपरोत्तं गृहीत-
 वान् । यत्त्वयैतत् कुबेरप्राबल्यं भाषितं तन्नैव क्षमणीयं क्षमार्हम् ॥ ३६ ॥

तस्य त्विदानीं श्रुत्वा मे वाक्यमेषा कृता मतिः ।
 त्रीन् लोकानपि जेष्यामि बाह्वीर्यसुपाश्रितः ॥ ३८ ॥
 एतन्मुहूर्त्तमेवाहं तस्यैकस्य तु वै कृते ।
 चतुरोलोकपालान्तान् नयिष्यामि यमचयम् ॥ ३९ ॥
 एवमुक्त्वा तु लङ्केशो ! दूतं खड्गेन जघ्निवान् ।
 ददौ भक्षयितुं ह्येनं राक्षसानां दुरात्मनाम् ॥ ४० ॥
 ततः कृतस्वस्थयनो रथमारुह्य रावणः ।
 त्रैलोक्यविजयाकाङ्क्षी ययौ यत्र धनेश्वरः ॥ ४१ ॥
 इत्यार्षे रामायणे वाल्मीकीये उत्तरकाण्डे
 त्रयोदशः सर्गः ॥ १३ ॥

एतावत्कालं मया तस्य मर्षितं चान्तं तत् इति हेतोर्यतो मदन्त-
 रात्मा इतः पूर्वमयं ज्येष्ठो गुरुर्न हन्तव्य इति मन्यते स्म । ततो हेतो-
 रित्यर्थः ॥ ३७ ॥

एषा मतिः कृता । कैत्यवाह, — श्रीनिति ॥ ३८ ॥
 एतत् मुहूर्त्तम् अस्मिन् मुहूर्त्ते । तस्यैकस्य तु वै कृते । वधप्रसङ्ग
 इत्यर्थः ॥ ३९ ॥

एनं खड्गच्छिन्नं दूतं भक्षयितुमाह्वां कृतवानिति शेषः ॥ ४० ॥ ४१ ॥

इति रामाभिरामे श्रीरामोये रामायणतिलके
 उत्तरकाण्डे त्रयोदशः सर्गः ॥ १३ ॥

चतुर्दशः सर्गः ।



ततः स मचिवैः सार्द्धं षड्भिर्नित्यबलोद्धतः ।
महोदरप्रहस्ताभ्यां मारीचशुकसारणैः ॥ १ ॥
धूम्राक्षेण च वीरेण नित्यं समरगर्धिना ।
वृतः सम्प्रययौ श्रीमान् क्रोधास्रोक्तान् दहन्निव ॥ २ ॥
पुराणि स नदीः शैलान् वनान्युपवनानि च ।
अतिक्रम्य सुसूक्ष्मेन कैलासं गिरिमागमत् ॥ ३ ॥
सन्निविष्टं गिरौ तस्मिन् राक्षसेन्द्रं निशम्य तु ।
युद्धेषु तं कृतोत्साहं दुरात्मानं समन्तिषम् ॥ ४ ॥
यच्चा न श्रेकुः संस्थातुं प्रमुखे तस्य रक्षसः ।
राज्ञो भ्रातेति विज्ञाय गता यच्च धनेश्वरः ॥ ५ ॥
ते गत्वा सर्वमाचख्यभ्रातृस्य चिकीर्षितम् ।

• असुज्ञाता यद्युद्दृष्टा युद्धाय धनदेन ते ॥ ६ ॥

अथादौ कुबेरजयः । तत इति ॥ १ ॥ २ ॥ ३ ॥

समन्तिषं महोदरादिषण्णसन्निवसितम् ॥ ४ ॥

न श्रेकुरित्येष हेतुः । राज्ञो भ्रातेति । कुबेरस्य भ्रातेत्यर्थः

॥ ५ ॥ ६ ॥

ततो बलानां संक्षोभो व्यवर्धत इवोदधेः ।

तस्य नैर्ऋतराजस्य शैलं सञ्चालयन्निव ॥ ७ ॥

ततो युद्धं समभवद्युत्तराक्षसमकुलम् ।

व्यथिताश्चाभवंतत्र सचिवा राक्षसस्य ते ॥ ८ ॥

स दृष्ट्वा तादृशं मैत्र्यं दशग्रीवो निशाचरः ।

हर्षनादान् बहून्-कृत्वा स क्रोधादभ्यभाषत ॥ ९ ॥

ये तु ते राक्षसेन्द्रस्य सचिवा घोरविक्रमाः ।

तेषां सहस्रमेकैको यक्षाणां समयोधयत् ॥ १० ॥

ततो गदाभिर्मुसलैरसिभिः शक्तितोमरैः ।

हन्यमानो दशग्रीवस्तैर्न्येयं समाहृत ॥ ११ ॥

स निरुच्छ्रासवत्तत्र वध्यमानो दशाननः ।

वर्षाभिरिव जीमूतेर्धाराभिरवरुद्धत ॥ १२ ॥

न चकार व्यथाञ्चैव यत्तशस्त्रैः समाहृतः ।

महीधर इवाभ्युदेर्धाराशतसमुत्थितः ॥ १३ ॥

तस्य नैर्ऋतराजस्य बलानां संक्षोभः । शैलं केषासञ्चालयन्निव
व्यवर्धत । उदधेः क्षोभो यथा ॥ ७ ॥ ८ ॥

हर्षनादान् हर्षजसिंहनादान् ॥ ९ ॥

ये रावणसचिवास्तेषामेकैकस्तेषां सहस्रसंख्यानां यक्षाणां सहस्रम्
अयोधयत् ॥ १० ॥ ११ ॥

धाराभिः शस्त्रसमूहैः ॥ १२ ॥

स महात्मा समुद्यम्य कालदण्डोपमां गदाम् ।

प्रविवेश ततः सैन्यं न्ययन् यच्चान् यमचयम् ॥ १४ ॥

स कक्षमिव विस्तीर्णं शुष्केन्धनमिवाकुलम् ।

वातेनाग्निरिवादीप्तो यत्तसैन्यं ददाह तत् ॥ १५ ॥

तेस्तु तत्र महामात्यैर्महोदरशुकादिभिः ।

अल्पावशेषास्ते यक्षाः कृता वातैरिवाश्वदाः ॥ १६ ॥

केचित्समाहता भग्नाः पतिताः समरे चितौ ।

ओष्ठांश्च दशनैस्तीक्ष्णैरदशनं कुपिता रणे ॥ १७ ॥

आन्ताश्चान्योऽन्यमालिङ्ग्य भ्रष्टशस्त्रा रणाजिरे ।

सीदन्ति च तदा यक्षाः कूला इव जलेन ह ॥ १८ ॥

हतानां गच्छतां स्वर्गं युध्यतामथ धावताम् ।

प्रेक्षतामृषिमङ्गानां बभूव न तदान्तरम् ॥ १९ ॥

धाराशतसमुत्क्षितः शस्त्रक्षतजन्यरुधिरधाराशतसमुत्क्षितः ॥ १३ ॥

॥ १४ ॥

कक्षं तद्वत् तद्वद्विस्तीर्णम् । शुष्केन्धनमिवाकुलं शुष्केन्धने आकुल-
त्वञ्च भटिति वज्रियाप्यत्वम् । यत्तसैन्यं वातेनादीप्तोऽग्निरिव रावणो
ददाह ॥ १५ ॥

रावणेन सह वर्त्तमानैस्त्वेरमात्यैर्यक्षा अल्पावशेषाः कृताः ॥ १६ ॥

भग्ना भग्नगात्राः ॥ १७ ॥

कूला इति लिङ्गव्यत्ययः ॥ १८ ॥

भग्नांस्तु तान् समालक्ष्य यत्नेन्द्रांस्तु महाबलान् ।
 धनाध्यक्ष्यो महाबाहुः प्रेषयामास यत्तकान् ॥ २० ॥
 एतस्मिन्नन्तरे राम ! वितीर्णबलवाहनः ।
 प्रेषितो न्यपतत् यत्नो नाम्ना संयोधकण्टकः ॥ २१ ॥
 तेन चक्रेण मारीचो विष्णुनेव रणे हतः ।
 पतितो भूतले शैलात् क्षीणघुण्य इव ग्रहः ॥ २२ ॥
 ससंज्ञस्तु मुहूर्त्तन स विश्रम्य निशाचरः ।
 तं यत्नं योधयामास स च भग्नः प्रदुष्टवे ॥ २३ ॥
 ततः काञ्चनचिचाङ्गं वैदूर्यरजतोक्षितम् ।
 मर्यादां प्रतिहाराणां तोरणान्तरमाविशत् ॥ २४ ॥
 तन्तु राजन् ! दशग्रीवं प्रविशन्तं निशाचरम् ।
 सूर्यभानुरिति ख्यातो द्वारपालो न्यवारयत् ॥ २५ ॥
 स वार्यमाणो यत्नेण प्रविवेश निशाचरः ।

भूतले धावतां परैर्हतानामथानन्तरं स्वर्गं गच्छतां गत्वा तत्र
 स्थितानां योसि स्थित्वा युद्धं प्रेक्षतां प्रेक्षमाणानां ऋषिसङ्घानाञ्च
 दिवि आकाशेऽन्तरं स्थातुमवकाशो न बभूव ॥ १९ ॥ २० ॥ २१ ॥

तेन संयोधकण्टकाख्येन यत्नेन चक्रेण हतः पीडितो मारीचः
 शैलात् कैलासात् भूतले पतितः । संयोधानां समक्षयोद्धृणां कण्टकः
 संहर्तते संयोधकण्टकः ॥ २२ ॥

स च यत्नश्च ॥ २३ ॥

यदा तु वारितो राम ! न व्यतिष्ठत् स राक्षसः ॥ २६ ॥

ततस्तोरणमुत्पाद्य तेन यत्नेन ताडितः ।

रुधिरं प्रस्रवन् भाति शैलो धातुस्त्रवैरिव ॥ २७ ॥

स शैलशिखराभेण तोरणेन समाहतः ।

जगाम न क्षतिं वीरो वरदानात् स्वयम्भुवः ॥ २८ ॥

तेनैव तोरणेनाथ यत्नस्तेनाभिताडितः ।

नादृश्यत तदा यत्नो भस्मीकृततनुस्तदा ॥ २९ ॥

ततः प्रदुद्रुवः सर्वं दृष्ट्वा रक्षःपराक्रमम् ।

ततो नदीर्युहाश्चैव विविशुर्भयपीडिताः ।

त्यक्तप्रहरणाः आन्ता विवर्णवदनास्तदा ॥ ३० ॥

इत्यार्षे रामायणे वाल्मीकीये उत्तरकाण्डे

चतुर्दशः सर्गः ॥ १४ ॥

मर्यादां जनप्रवेशावधिम् । प्रतोहाराणां तोरणान्तरं द्वारमध्य-
मिति तीर्थः । अविशद्भावण इति शेषः ॥ २४ ॥ २५ ॥ २६ ॥

धातुस्त्रवैर्युतः शैल इति ॥ २७ ॥

तोरणेन तोरणस्थदण्डेन ॥ २८ ॥

भस्मीकृततनुरिति । चूर्णीकृततनुरित्यर्थः ॥ २९ ॥ ३० ॥

इति रामाभिरामे श्रीरामोये रामायणतिलके .

उत्तरकाण्डे चतुर्दशः सर्गः ॥ १४ ॥

पञ्चदशः सर्गः ।

—*—

ततश्चाम् लक्ष्य विचस्तान् यत्नेन्द्रांस्तु सहस्रशः ।
धनाध्यक्षो महायज्ञं माणिचारमथाब्रवीत् ॥ १ ॥
रावणं जहि यत्नेन्द्र ! दुर्वृत्तं पापचितसम् ।
शरणं भव वीराणां यक्षाणां युद्धशालिनाम् ॥ २ ॥
एवमुक्तो महाबाहुर्मणिभद्रः सुदुर्जयः ।
वृतो यच्चसहस्रैस्तु चतुर्भिः समयोधयत् ॥ ३ ॥
ते गदामुसलप्रासैः शक्तितोमरमुद्गरैः ।
अभिघ्नन्तस्तदा यत्रा राक्षसान् समुपाद्रवन् ॥ ४ ॥
कुर्वन्तस्तुमुलं युद्धं चरन्तः श्वेनवल्लघु ।
बाहुं प्रयच्छ नेच्छामि दीयतामिति भाषिणः ॥ ५ ॥
ततो देवाः सगन्धर्वा ऋषयो ब्रह्मवादिनः ।
दृष्ट्वा तत्तुमुलं युद्धं परं विस्मयमागमन् ॥ ६ ॥
यक्षाणाम्नुग्रहस्तेन सहस्रं निहतं राणे ।
महोदरेण चानिन्द्यं सहस्रमपरं हतम् ॥ ७ ॥
कुङ्गेन च तदा राजन् ! मारीचेन युयुत्सुना ।

निमेषान्तरमात्रेण द्वे सहस्रे निपातिते ॥ ८ ॥

क क च यत्तार्जवं यद्वा क च मायाबलाश्रयम् ।

रक्षसां पुरुषव्याघ्र ! तेन तेऽभ्यधिका युधि ॥ ९ ॥

धूम्राक्षेण समागत्य माणिभद्रो महारणे ।

सुमलेनोरमि क्रोधात्ताडितो न च कम्पितः ॥ १० ॥

ततो गदां समाविध्य माणिभद्रेण राक्षसः ।

धूम्राक्षस्ताडितो मूर्ध्नि विह्वलः स पपात ह ॥ ११ ॥

धूम्राक्षं ताडितं दृष्ट्वा पतितं शोणितोक्षितम् ।

अभ्यधावत संग्रामे माणिभद्रं दशाननः ॥ १२ ॥

संकुद्धमभिधावन्तं माणिभद्रो दशाननम् ।

शक्तिभिस्ताडयामास तिसृभिर्यत्तपुङ्गवः ॥ १३ ॥

ताडितो माणिभद्रस्य मुकुटे प्राहरद्रूणे ।

तस्य तेन प्रहारेण मुकुटं पार्श्वमागतम् ॥ १४ ॥

ततः प्रभृति यत्तोऽसौ पार्श्वमौलिरभूत् किल ।

अथ पुष्पकयष्टः । तत इति । लक्ष्ययित्वा । माणिचारी माणि-
भद्रः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

ते राक्षसाः ॥ ९ ॥ १० ॥ ११ ॥ १२ ॥ १३ ॥

ताडित इति । तिसृभिः शक्तिभिस्ताडितो राक्षसेन्द्रो गदया माणि-
भद्रस्य मुकुटे मुकुटस्थले प्राहरत्तच्च मुकुटस्थलं तेन प्रहारेण पार्श्वमेक-
पार्श्वमागतं प्राप्तम् ॥ १४ ॥

तस्मिंस्तु विमुखीभूते माणिभङ्गे महात्मनि ।

सन्नादः सुमहान् राजंस्तस्मिन् शैले व्यवर्द्धतः ॥ १५ ॥

ततो दूरात् प्रददृशे धनाध्यक्षो गदाधरः ।

शुक्रप्रौष्ठपदाभ्याञ्च पद्मशङ्कुसमावृतः ॥ १६ ॥

स दृष्ट्वा भ्रातरं संख्ये शापाद्विभ्रष्टगौरवम् ।

उवाच वचनं धीमान् युक्तं पैतामहे कुले ॥ १७ ॥

यस्मया वार्यमाणस्त्वं नावगच्छसि दुर्मते ! ।

पञ्चादस्य फलं प्राप्य ज्ञास्यसे निरयं गतः ॥ १८ ॥

धो हि मोहादिषु पीत्वा नावगच्छति दुर्मतिः ।

सन्नादो रक्षसाम् ॥ १५ ॥

पद्मशङ्कुसमावृतः शङ्कुपद्मनिध्यभिमानिदेवसंवृतः । शुक्रप्रौष्ठ-
पदाभ्यां निधिरक्षकमन्त्रिभ्यां सह धनाध्यक्षः प्रददृशे स्नातरमिति
सम्बन्धः ॥ १६ ॥

शापाद्विश्रवसः कृताहारणस्यभावो भविष्यतीति शापात् । विभ्रष्ट-
गौरवं वन्दनादिप्रयोजकश्रेष्ठत्वगौरवरहितम् । अकृतवन्दनादिष्ववहार-
मिति यावत् । पैतामहे कुले युक्तं तत्कुले उत्पत्तेर्युक्तं वचनमुवाचे-
त्यर्थः ॥ १७ ॥

वार्यमाणः असहृत्तादिति शेषः । नावगच्छसि अस्य मदचनाकर-
स्य पूज्यपूजाव्यतिक्रमादिदोषस्य च फलं परिपाकं प्राप्य तद्वशा-
निरयं गतो ज्ञास्यसे । अहं साधु न कृतवान् किन्तु पापमेवेति
रितेष्वप्येते इत्यर्थः ॥ १८ ॥

स तस्य परिणामान्ते जानीते कर्मणः फलम् ॥ १९ ॥

दैवतानि न नन्दन्ति धर्मयुक्तेन केनचित् ।

येन त्वमीदृशं भावं नीतस्तच्च न बुध्यसे ॥ २० ॥

मातरं पितरं विप्रमाचार्यश्चावमन्य वै ।

स पश्यति फलं तस्य प्रेतराजवशं गतः ॥ २१ ॥

अध्रुवे हि शरीरे यो न करोति तपोर्जनम् ।

स पश्चात्तप्यते मूढो मृतो गत्वात्मनो गतिम् ॥ २२ ॥

कस्यचिन्नहि दुर्बुद्धेऽह्मन्मतो जायते मतिः ।

यादृशं कुरुते कर्म तादृशं फलमश्नुते ॥ २३ ॥

अद्विं रूपं बलं पुत्रान् वित्तं शूरत्वमेव च ।

तत्कालानवगतदुःखसाधनस्य कालान्तरे फलपाकतोऽज्ञाने दृष्टान्तः ।

बोद्धीति ॥ १९ ॥

दैवतानि ब्रह्मरुद्रादयः । धर्मयुक्तेन केनचित्प्राकृतेन व्यापारेण त्वामिदानीन्नाभिनन्दन्ति । त्वयि विमुखा भवन्ति । सम्यसि त्वयि धर्माभावाद्येन देवताभिनन्दनेन त्वमीदृशं भावं कूरुमीतः प्रापितः सन्नावबुध्यसे ॥ २० ॥

तस्य मात्राद्यवमानस्य । अत्र मात्रादिपदं पूज्यापलक्ष्यम् ॥ २१ ॥

तपोर्जनन्तपःसम्पादनम् । आत्मनो गतिम् आत्मनः कर्मसम्पादितं गतिम् ॥ २२ ॥

दुर्बुद्धेर्बुद्धिरहितस्य कस्यचित्कस्यापि पुरुषस्य अहम्तः पित्रादि-
सेवां विना स्नेहमात्रेण मतिः शुभा मतिर्न जायतेऽतः मात्रादिस्नेवा-

प्राप्नुवन्ति नरा लोके निर्जितं पुण्यकर्मभिः ॥ २४ ॥

एवं निरयगामि त्वं यस्य ते मतिरीदृशी ।

न त्वां समभिभाषिष्येऽसदृशेभ्यो निर्णयः ॥ २५ ॥

एवमुक्तास्ततस्तेन तस्यामात्याः समाहताः ।

मारीचप्रमुखाः सर्वे विमुखा विप्रदुद्रुवः ॥ २६ ॥

ततस्तेन दशयीवो यचेन्द्रेण महात्मना ।

गदयाभिहतो मूर्ध्नि न च स्थानात् प्रकम्पितः ॥ २७ ॥

ततस्तौ राम ! निघ्नन्तौ तदान्योऽन्यं महामृधे ।

न विङ्गलौ न च आन्तौ तावभौ यचराचभौ ॥ २८ ॥

आग्नेयमस्त्रं तस्मै स सुमोच धनदस्तदा ।

राक्षसेन्द्रो वारुणेन तदस्त्रं प्रत्यवारयत् ॥ २९ ॥

ततो मायां प्रविष्टोऽभौ राक्षसौ राक्षसेश्वरः ।

हीनो यादृशं स्वदुर्मत्यनुरूपं दुष्कर्म कुरुते तादृशं तदमुरूपं फलमश्नुते
प्राप्नोति ॥ ३३ ॥ ३४ ॥

एवमिति । एवं क्रूरकर्मा त्वन्निरयगामो भविष्यसि । यस्य ते
ईदृशी मतिः अतस्त्वां न समभिभाषिष्ये । यद्य वाऽसदृशेषु सदृशानां
निर्णयः अशुभेयनिश्चयः ॥ २५ ॥

एवमुक्ताः रावणवदेव यूयमप्यसम्भाष्या इत्युक्ताः । तत एवं
वचनानन्तरम् । तेन धनदेन समाहतास्ताडिताः । मारीचप्रमुखाः
सर्वे विमुखा युद्धविमुखा विप्रदुद्रुवः ॥ २६ ॥

ततस्तद्विश्रावणानन्तरम् । तेन धनदेन ॥ २७ ॥ २८ ॥ २९ ॥

रूपाणां शतसाहस्रं विनाशाय चकार च ॥ ३० ॥

व्याघ्रो वराहो जीमूतः पर्वतः सागरो द्रुमः ।

यक्षो देव्यस्वरूपी च सोऽदृश्यत दशाननः ॥ ३१ ॥

बहूनि च करोति स्म दृश्यन्ते न त्वसौ ततः ।

प्रतिगृह्य ततो राम ! महदस्त्वं दशाननः ।

जवान् मूर्ध्नि धनदं व्याविद्ध मरुतीं गदाम् ॥ ३२ ॥

एवं स तेनाभिहतो विफलः शोणितोक्षितः ।

क्षत्तमूल इवाशोको निपपात धनाधिपः ॥ ३३ ॥

ततः पद्मादिभिलत्र निधिभिः स तदावृतः ।

धनदोच्छासितस्तेस्तु वनमानीय नन्दनम् ॥ ३४ ॥

निर्जित्य राक्षसेन्द्रस्तं धनदं हृष्टमानसः ।

पुष्पकं तस्य जग्राह विमानं जयलक्षणम् ॥ ३५ ॥

काञ्चनस्तम्भसंवीतं वैदूर्यमणितोरणम् ।

सुक्ताजालप्रतिच्छन्नं सर्वकालफलद्रुमम् ॥ ३६ ॥

राक्षसेश्वरो रावणः । विनाशाय धनदमाशाय रूपाणां शत-
साहस्रचकार ॥ ३० ॥

रूपाण्याह । व्याघ्र इति ॥ ३१ ॥

बहूनि शस्त्रवर्षाणि च करोति स्म । तान्येव दृश्यन्ते न त्वसौ तथा ।
मायाप्रयुक्तव्याघ्रादय एव दृश्यन्ते न त्वसौ ॥ ३२ ॥ ३३ ॥

निधिभिर्निधिदेवताभिः । धनदोच्छासित इति सन्धिरारवः ॥ ३४ ॥

मनोजवं कामगमं कामरूपं विशङ्कमम् ।
 मनिकाञ्चनसौपानं तप्तकाञ्चनवेदिकम् ॥ ३७ ॥
 देवोपवाह्यमक्षय्यं सदादृष्टिमनःसुखम् ।
 बङ्गाश्चर्यं भक्तिचित्रं ब्रह्मणा परिनिर्मितम् ॥ ३८ ॥
 निर्मितं सर्वकामैस्तु मनोहरमनुत्तमम् ।
 न तु शीतं न चोष्णञ्च सर्वर्तुसुखदं शुभम् ॥ ३९ ॥
 स तं राजा समारुह्य कामगं वीर्यनिर्जितम् ।
 जितं चिभवनं मेने दर्पोन्मेषकात्सुदुर्मतिः ।
 जित्वा वैश्रवणं देवं कैलासात् समवातरत् ॥ ४० ॥

स तेजसा विपुलमवाप्य तं जयं
 प्रतापवान् विमलकिरीटहारवान् ।
 रराज वै परमविमानमास्थितो
 निशाचरः सदसि गतो यथानलः ॥ ४१ ॥

इत्यार्षे रामायणे वाल्मीकीये उत्तरकाण्डे
 पञ्चदशः सर्गः ॥ १५ ॥

जयलक्ष्मणं जयचिह्नं ख्यापयन्निति शेषः ॥ ३५ ॥ ३६ ॥ ३७ ॥
 ब्रह्मणा विश्वकर्मणा ॥ ३८ ॥ ३९ ॥ ४० ॥ ४१ ॥

इति रामाभिरामे श्रीरामीये रामायणतिलके
 उत्तरकाण्डे पञ्चदशः सर्गः ॥ १५० ॥

षोडशः सर्गः ।



स जित्वा धनदं रामभ्रातरं राक्षसाधिपः ।
महासेनप्रसूतिं तद्यथौ शरवणं महत् ॥ १ ॥
अथापश्यद्दशग्रीवो रौक्मं शरवणं महत् ।
गभस्तिजालसंवीतं द्वितीयमिव भास्करम् ॥ २ ॥
स पर्वतं समारुह्य कश्चिद्रस्यवनान्तरम् ।
प्रेक्षते पुष्पकं तत्र राम ! विष्टम्भितं तदा ॥ ३ ॥
विष्टम्भं किमिदं कस्मान्नागमत् कामगं कृतम् ।
अचिन्तयद्वाचमेन्द्रः सचिवैस्तैः समावृतः ॥ ४ ॥
किं निमित्तमिच्छया मे नेदं गच्छति पुष्पकम् ।
पवेतस्योपरिष्ठस्य कर्मदं कस्यचिद्भवेत् ॥ ५ ॥

स जित्वेति । महासेनस्य स्कन्दस्य प्रसूतिर्यस्मिंस्तच्छरवणं यथौ
॥ १ ॥ २ ॥

विष्टम्भितं निरुद्धसञ्चारम् ॥ ३ ॥

कामगं स्वामिचित्तानुकूलसञ्चारवत्कृतं निर्मितमिदं विष्टम्भं किम् ।
तदेवाह,—कस्मान्नागमदित्यचिन्तयत् ॥ ४ ॥

मे ममेच्छया पुष्पकं न गच्छति तदिदं किं निमित्तमिति विचिन्त्य

ततोऽब्रवीत्तदा राम ! मारीचो बुद्धिकोविदः ।

नेदं निष्कारणं राजन् ! पुष्पकं यन्न गच्छति ॥ ६ ॥

अथवा पुष्पकमिदं धनदानान्यवाहनम् ।

अतो नित्यन्दमभवत् धनाध्यचविनाकृतम् ॥ ७ ॥

इति वाक्यान्तरे तस्य करालः कृष्णपिङ्गलः ।

वामनो विकटो मुण्डी नन्दी ह्रस्वभुजो बली ॥ ८ ॥

ततः पार्थसुपागम्य भवस्यानुचरोऽब्रवीत् ।

नन्दीश्वरो वचस्त्रेदं राक्षसेन्द्रमशङ्कितः ॥ ९ ॥

निवर्त्तस्व दशग्रीव ! शैले क्रीडति शङ्करः ।

सुपर्णनागयक्षाणां देवगन्धर्वरक्षसाम् ॥ १० ॥

सर्वेषामेव भूतानामगम्यः पर्वतः कृतः ।

इति नन्दिवचः श्रुत्वा क्रोधात् कम्पितकुण्डलः ॥ ११ ॥

स्वयमेव हेतुं तर्कयति । पर्वतस्येति । पर्वतो परिस्थितस्येत्यर्थः । कस्य-
चित्पुरुषस्येदं कर्मस्तम्भनकर्म भवेत् ॥ ५ ॥

मारीचोऽपि तदुक्तमेवानुवदति । तत इति । पुष्पकं न गच्छतीति
यद्देदं निष्कारणम् ॥ ५ ॥

कारणमूहयित्वाहायवेति । धनदानान्यवाहनं धनदानस्य वाहन-
मेत्यर्थः ॥ ७ ॥ ८ ॥

पार्थ । रावणस्येति शेषः । अशङ्कित उपगम्याब्रवीदित्यन्वयः
॥ ९ ॥ १० ॥

कोपात्तु ताम्रनयनः पुष्पकादवहृत् सः ।
 कोऽयं शङ्कर इत्युक्ता शैलमूलमुपागतः ॥ १२ ॥
 सोऽपश्यन्नन्दिनं तत्र देवस्यादूरतः स्थितम् ।
 दीप्तमूलमवष्टभ्य द्वितीयमिव शङ्करम् ॥ १३ ॥
 तं दृष्ट्वा वानरमुखमवज्ञाय स राक्षसः ।
 प्रहसं सुमुचे तत्र सतोय इव तोयदः ॥ १४ ॥
 तं क्रुद्धो भगवान्छन्दी शङ्करस्यापरा तनुः ।
 अग्रवीत्तत्र तद्रुचो दशाननमुपस्थितम् ॥ १५ ॥
 यस्माद्दानरूपं मामवज्ञाय दशानन ! ।
 अशनीपातमङ्काशमपहसं प्रमुक्तवान् ॥ १६ ॥
 तस्मान्मत्तु वीर्यमंयुक्ता मद्रूपसमतेजसः ।
 उत्पतुस्थानि वधार्थं हि कुलस्य तव वानराः ॥ १७ ॥
 नखदंष्ट्रायुधाः क्रूर मनःसम्पातरंजसः ।
 युद्धोन्मत्ता बलोट्रिक्ताः शैला इव त्रिमणिणः ॥ १८ ॥
 ते तव प्रबलं दर्पमुखेधञ्च पृथग्विधम् ।
 व्यपनेष्यन्ति सम्भूय सहामात्यमुतस्य च ॥ १९ ॥
 कृत ईश्वरेच्छयेति शेषः ॥ ११ ॥
 शैलमूलमुपागतः । अन्तरिक्षात् पर्वतं प्राप्त इत्यर्थः ॥ १२ ॥ १३ ॥
 प्रहसं मुमुचे' कृतवागित्यर्थः ॥ १४ ॥ १५ ॥ १६ ॥ १७ ॥ १८ ॥
 दर्पः आन्तरः । उत्प्रेधः शरीरः ॥ १९ ॥

किन्निदानो मया शक्यं हन्तुं त्वां हे निशाचर ! ।

न हन्तव्यो हतस्त्वं हि पूर्वमेव स्वकर्मभिः ॥ २० ॥

इत्यदीरितवाक्ये तु देवे तस्मिन् महात्मनि ।

देवदुन्दुभयो नेदुः पुष्पवृष्टिश्च खाच्चुप्रता ॥ २१ ॥

अचिन्तयित्वा स तदा नन्दिवाक्यं महाबलः ।

पर्वतन्तु ममासाद्य वाक्यमाह दशाननः ॥ २२ ॥

पुष्पकस्य गतिश्चिन्ना यत्कृते मम गच्छतः ।

तमिमं शैलमुन्मूलं करोमि तव गोपते ! ॥ २३ ॥

केन प्रभावेण भवो नित्यं क्रीडति राजवत् ।

विज्ञातव्यं न जानीते भयस्थानमुपस्थितम् ॥ २४ ॥

एवमुक्त्वा ततो राम ! भुजान् विचित्र्य पर्वते ।

तोलयामास तं शीघ्रं स शैलः समकम्पत ॥ २५ ॥

किन्निवति । हे निशाचर त्वां हन्तुं यद्यपि मया शक्यमथापीदानीं
न हन्तव्यः । भगवद्वचनानुपालनायेति शेषः । किञ्च त्वं पूर्वमेव स्वक-
र्मभिः खदुष्कृतैर्हत एवासि । कालान्तरे मद्रूपैरेव हन्तव्यो भविष्यतीति
भावः ॥ २० ॥

तद्वाक्यसमनन्तरं देवदुन्दुभ्यादिप्रवृत्तिस्तु तच्छापेन रावणबधमिच्छ-
यजसन्तोषात् ॥ २१-॥ २२ ॥

यत्कृते यदाश्रयक्रीडानिमित्तं गच्छतो मम पुष्पकस्य गतिश्चिन्ना
त्वया । हे गोपते वद तवेमं पर्वतमुन्मूलं करोमि ॥ २३ ॥ २४ ॥

चालनात् पर्वतस्यैव गणा देवस्य कम्पिताः ।
 चचाल पार्वती चापि तदास्त्रिष्टा महेश्वरम् ॥ २६ ॥
 ततो राम ! महादेवो देवानां प्रवरो हरः ।
 पादाङ्गुष्ठेन तं शैलं पीडयामास लीलया ॥ २७ ॥
 पीडितास्तु ततस्तस्य शैलस्तम्भोपमा भुजाः ।
 विस्मिताश्चाभवंताश्च सचिवास्तस्य रक्षसः ॥ २८ ॥
 रक्षसा तेन रोषाच्च भुजानां पीडनात्तथा ।
 मुक्तो विरावः सहसा त्रैलोक्यं धेन कम्पितम् ॥ २९ ॥
 मेनिरे वज्रनिष्पेषं तस्यामात्या युगक्षये ।
 तदा वर्त्मसु चलिता देवा इन्द्रपुरोगमाः ॥ ३० ॥
 समुद्राश्चापि संक्षुब्धाश्चलिताश्चापि पर्वताः ।
 यथा विद्याधराः सिद्धाः किमेतदिति चाश्रुवन् ॥ ३१ ॥

पर्वते पर्वताश्चलात् ॥ २५ ॥
 आस्त्रिष्टा आस्त्रिष्टवती । कर्त्तरि क्तः ॥ २६ ॥ २७ ॥
 तस्य पर्वताधोभागगता भुजाः पीडिता अभवन्निमित्तं श्रियः ॥ २८ ॥
 ॥ २९ ॥
 तस्यामात्यास्तदीयं शब्दं युगक्षये जायमानं वज्रनिष्पेषं मेनिरे ।
 तदा तच्छब्दश्रवणकाले । वर्त्मसि । वर्त्मसु स्थिता देवा वर्त्मभ्यः
 प्रचलिता इत्यर्थः ॥ ३० ॥ ३१ ॥

तोषयस्व महादेवं नीलकण्ठमुमापतिम् ।
 तस्मृते शरणं नान्यं पश्यामोऽत्र दशानन ! ॥ ३२ ॥
 स्तुतिभिः प्रणतो भूत्वा तमेव शरणं ब्रज ।
 कृपालुः शङ्करस्तुष्टः प्रसादं ते विधास्यति ॥ ३३ ॥
 एवमुक्तस्तदामात्यैस्तुष्टाव वृषभध्वजम् ।
 सामभिर्विविधैः स्तोत्रैः प्रणम्य स दशाननः ।
 संवत्सरसहस्रान्तु रुदतो रक्षसो गतम् ॥ ३४ ॥
 ततः प्रीतो महादेवः श्रुत्वा ये विष्ठितं प्रभुः ।
 मुक्त्वा चास्य भूजान् राम ! प्राह वाक्यं दशाननम् ॥ ३५ ॥
 प्रीतोऽस्मि तव वीरस्य श्रौटीर्याच्च दशानन ! ।
 श्रुत्वाङ्गान्तेन यो मुक्तस्त्वया रावः सुदारुणः ॥ ३६ ॥
 यस्मात्लोकत्रयञ्चैतद्भावितं भयमागतम् ।
 तस्मात्त्वं रावणो नाम नाम्ना राजन् ! भविष्यसि ॥ ३७ ॥
 देवता मानुषा यक्षा ये चान्ये जगतीतले ।
 एवं त्वामभिधास्यन्ति रावणं लोकरावणम् ॥ ३८ ॥
 गच्छ पौलस्त्य ! विरुध्यं पथा येन त्वमिच्छसि ।
 मया चैवाभ्यनुज्ञातो राक्षसाधिप ! गम्यताम् ॥ ३९ ॥
 अथ तन्मन्त्रिण आह्वयस्त्वयस्तेति ॥ ३२ ॥ ३३ ॥ ३४ ॥ ३५ ॥
 श्रौटीर्यात् चात् स्तुतेः ॥ ३६ ॥
 रावितं शब्दितम् ॥ ३७ ॥ ३८ ॥

एवमुक्तस्तु लङ्केशः शम्भुना स्वयमब्रवीत् ।
 प्रीतो यदि महादेव ! वरं मे देहि याचतः ॥ ४० ॥
 अवध्यत्वं मया प्राप्तं देवगन्धर्वदानवैः ।
 राक्षसैर्गुह्यकैर्नागैर्ये चान्ये बलवत्तराः ॥ ४१ ॥
 मानुषान्न गणे देव ! स्वत्पास्ते मम जम्भताः ।
 दीर्घमायुश्च मे प्राप्तं ब्रह्माणस्त्रिपुरान्तक ! ।
 वाञ्छितश्चायुषः श्रेष्ठं शस्त्रं त्वञ्च प्रयच्छ मे ॥ ४२ ॥
 एवमुक्तस्तबस्तेन रावणेन स शङ्करः ।
 ददौ खड्गं महादीप्तं चन्द्रहाममिति श्रुतम् ॥ ४३ ॥
 आयुषश्चावशेषश्च ददौ भूतपतिस्तदा ॥ ४४ ॥

मयाभ्यनुज्ञातः । पुष्पकेण गमनायेति शेषः । असीति च । अतो
 गम्यताम् ॥ ३९ ॥

यदि प्रीतो यदि च वरं ददासि तदा याचतो मे देहीत्यर्थः ॥
 ॥ ४० ॥ ४१ ॥

न गणे । न गणयामीत्यर्थः । तच्च हेतुः । स्वत्पा इति । स्वल्पबल-
 वीर्या इत्यर्थः । वाञ्छितश्चायुषः श्रेष्ठं भगवद्भक्तदीर्घायुष्याद्यो भागो
 गतस्तस्माच्छ्रेष्ठमवशिष्टमायुर्वाञ्छितं तदेतैर्दुष्कर्मभिर्यथाऽविनश्यं भवति
 तथा प्रयच्छ । तस्मिन्चायुषि सर्वजयाय शस्त्रञ्च दिव्यं प्रयच्छ ॥ ४२ ॥
 ॥ ४३ ॥

आयुषश्चावशेषश्च ददौ प्रापाद्य नाश्रयत्वेन ददावित्यर्थः ॥ ४४ ॥

दत्तोवाच ततः शम्भूर्नावज्ञेयमिदं त्वया ।

अवज्ञातं यदि हि ते मामेवेत्यसंशयः ॥ ४५ ॥

एवं महेश्वरेणैव कृतनामा स रावणः ।

अभिवाद्य महादेवमारुरोहाय पुष्पकम् ॥ ४६ ॥

ततो महोत्तलं राम ! पर्यक्रामत रावणः ।

चत्रियान् सुमहावीर्यान् बाधमानस्ततस्ततः ॥ ४७ ॥

केचित्तेजस्विनः शूराः चत्रिया युद्धदुर्मदाः ।

तच्छासनमकुर्वन्तो विनेष्टुः सपरिच्छदाः ॥ ४८ ॥

अपरे दुर्जयं रक्षो जानन्तः प्राशंसमताः ।

जिताः स इत्यभाषन्त राक्षसं बलदर्पितम् ॥ ४९ ॥

इत्यार्षे रामायणे वाल्मीकीये उत्तरकाण्डे

षोडशः सर्गः ॥ १६ ॥

इदं नावज्ञेयं शस्त्रस्यास्य पूजादासीन्यं न कार्यमित्यर्थः ॥ ४५ ॥

॥ ४६ ॥ ४७ ॥ ४८ ॥ ४९ ॥

इति रामाभिरामे श्रीरामाीये रामायणतिलके

उत्तरकाण्डे षोडशः सर्गः ॥ १६ ॥

सप्तदशः सर्गः ।



अथ राजन् ! महाबाहुर्विचरन् पृथिवीतले ।
हिमवद्भनमासाद्य परिचक्राम रावणः ॥ १ ॥
तत्रापश्यत् स वै कन्यां कृष्णाजिनजटाधराम् ।
आर्षेण विधिना युक्तां दीप्यन्तीं देवतामिव ॥ २ ॥
स दृष्ट्वा रूपसम्पन्नां कन्यां तां सुमहाव्रताम् ।
काममोहपरीतात्मा पप्रच्छ प्रहसन्निव ॥ ३ ॥
किमिदं वत्से भद्रे ! विरुद्धं यौवनस्य ते ।
न हि युक्ता तवैतस्य रूपस्यैवं प्रतिक्रिया ॥ ४ ॥
रूपं तेऽनुपमं भीरु ! कामोन्मादकरं वृणाम् ।
न युक्तं तपसि स्यात् निर्गतो ह्येष निर्णयः ॥ ५ ॥

अथ वेदवत्या रावणस्य शापदानकथनपूर्वकं श्लेषेयं जनकात्मजति
कथनम् । अथ राजमिति ॥ १ ॥

आर्षेण विधिना तपोऽनुष्ठानेन ॥ २ ॥

प्रहसन्निव अरण्ये मयाऽनाथा सुकन्या प्राप्तेति सन्तोषजः प्रह्लास
इति कतकः ॥ ३ ॥

एवं प्रतिक्रिया इदमाचरन् ॥ ४ ॥

निर्गतः प्रसिद्ध एष निर्णयो वृद्धानामिति श्लेषः ॥ ५ ॥

कस्यासि किमिदं भद्रे ! कच्च भर्ता वरानने ! ।
 येन सम्भुञ्जसे भीरु ! स नरः पुण्यभाक् भवि ॥ ६ ॥
 पृच्छतः शंस मे सर्वं कस्य हेतोः परिश्रमः ।
 एवमुक्ता तु सा कन्या रावणेन यशस्विनी ॥ ७ ॥
 अत्रवीद्विधिवत् कृत्वा तस्यातिथ्यं तपोधना ।
 कुशध्वजो नाम पिता ब्रह्मर्षिरमितप्रभः ।
 बृहस्पतिसुतः श्रीमान् बुद्ध्या तुल्यो बृहस्पतेः ॥ ८ ॥
 तस्याहं कुर्वतो नित्यं वेदाभ्यासं महात्मनः ।
 सम्भूता वाङ्मयी कन्या नाम्ना वेदवती स्मृता ॥ ९ ॥
 ततो देवाः सगन्धर्वा यच्चराचसपद्मगाः ।
 त चापि गत्वा पितरं वरणं रोचयन्ति मे ॥ १० ॥
 न च मां स पिता तेभ्यो दत्तवान् राक्षसेश्वर ! ।
 कारणं तद्वदिष्यामि निशामय महाभुज ! ॥ ११ ॥

कस्यासि । दुहितैति शेषः । किमिदं व्रतमित्यर्थः ॥ ६ ॥

कस्य हेतोः किं फलनिमित्तम् ॥ ७ ॥ ८ ॥

वेदाभ्यासं कुर्वतो महात्मनस्तस्य सकाशात् । वाङ्मयी वाङ्मय-
 वेदमूर्तिः कन्याहं सम्भूताऽतएवाहं पिता नाम्ना वेदवतीति स्मृता ।
 भगवतः शक्तिर्लक्ष्मोरेव रावणबधाय रावणं शत्रुमवावतीर्या ।
 अस्या वाङ्मयीत्वं सार्वक्यात् । अतएव वक्ष्यति । पितुर्मे विष्णु-
 र्जामाताऽभिप्रेत इति ॥ ९ ॥

पितुस्तु मम जामाता विष्णुः किल सुरेश्वरः ।
 अभिप्रेतस्त्रिलोकेशस्तस्मान्नान्यस्य मे पिता ॥ १२ ॥
 दातुमिच्छति तस्मै तु तच्छ्रुत्वा बलदर्पितः ।
 शम्भुर्नाम ततो राजा दैत्यानां कुपितोऽभवत् ॥ १३ ॥
 तेन रात्रौ शयानो मे पिता पापेन हिंसितः ॥ १४ ॥
 ततो मे जननी दीमा तच्छरीरं पितुर्मम ।
 परिवृज्य महाभागा प्रविष्टा हृदयवाहनम् ॥ १५ ॥
 ततो मनोरथं सत्यं पितुर्नारायणम्रति ।
 करोमीति तमेवाहं हृदयेन समुदहे ॥ १६ ॥
 इति प्रतिज्ञामारुह्य चरामि विपुलं तपः ।
 एतत्ते सर्वमाख्यातं मया राक्षसपुङ्गव ! ॥ १७ ॥
 नारायणो मम पतिर्नित्यः पुरुषोत्तमात् ।
 आश्रये नियमं घोरं नारायणपरीक्षया ॥ १८ ॥

ते देवादयः वरुणं रोचयन्ति । रुचिः क्रियासामान्ये । वरुणं
 कुर्वन्ति स्मेत्यर्थः ॥ १० ॥ ११ ॥

अन्यस्य । अन्यस्मै इत्यर्थः ॥ १२ ॥ १३ ॥ १४ ॥ १५ ॥

नारायणं नारस्य जीवसमूहस्यायनम् । नारा आपोऽयनं यस्मैति
 वा । तं प्रतिगतं पितुर्मनोरथं सत्यं करोमीति इच्छया तं नारायणमेव
 हृदयेनोदहे ॥ १६ ॥

इति प्रतिज्ञां प्रागुक्तेच्छाविषयविषयाम् । आरुह्य कृत्वा ॥ १७ ॥ १८ ॥

विज्ञातस्त्वं हि मे राजन् गच्छ पौलस्त्यनन्दन ! ।

जानामि तपसा सर्वं त्रैलोक्ये यद्वि वर्त्तते ॥ १९ ॥

सोऽब्रवीद्वावणो भूयस्त्वं कन्यां समहाव्रताम् !

अवरुह्य विमानायात् कन्दर्पशरपीडितः ॥ २० ॥

अर्वालिप्तामि सुश्रोणि ! यस्यास्ते मतिरीदृशी ।

वृद्धानां मृगंशावाचि ! भ्राजते पुण्यमञ्चयः ॥ २१ ॥

त्वं सर्वगुणसम्पन्ना नार्हमे वक्तुमीदृशम् ।

त्रैलोक्यसुन्दरी भीरु ! यौवनं तेऽतिवर्त्तते ।

अहं लङ्कापतिर्भद्रे ! दशयीव इतिश्रुतः ॥ २२ ॥

तस्य मे भव भार्य्या त्वं भुञ्ज भोगान् यथामुखम् ॥ २३ ॥

कच्च तावदसौ यं त्वं विष्णुरित्यभिभाषमे ।

वीर्य्येण तपसा चैव भोगेन च बलेन च ।

स मया नो समो भद्रे ! यं त्वं कामयसेऽङ्गने ॥ २४ ॥

इत्युक्तवति तस्मिंस्तु वेदवत्यथ साब्रवीत् ।

मामैवमिति सा कन्या तमुवाच निशाचरम् ॥ २५ ॥

त्रैलोक्याधिपतिं विष्णुं सर्वलोकनमस्कृतम् ।

कथं विज्ञातस्तत्राह,—जानामीति ॥ १९ ॥ २० ॥

पुण्यसञ्चयः ॥ पुण्यसंयहणं वृद्धानामेव भ्राजते । न तु युवत्वा
इत्यर्थः ॥ २१ ॥ २२ ॥ २३ ॥

कञ्चेति । मदपेक्षयाऽऽत्यवीर्य्यादिशुक्तः ॥ २४ ॥



त्वद्वते राक्षसेन्द्रान्यः कोऽवमन्येत बहुमान् ॥ २६ ॥

एवमुक्तस्तथा तत्र वेदवत्या निशाचरः ॥

मूर्धजेषु तदा कन्यां कराग्रेण परामृशत् ॥ २७ ॥

ततो वेदवती कृद्धा केशान् हस्तेन साच्छिन्त ।

अभिभृत्वा करसन्ध्याः केशांश्चिच्छां पदाकरोत् ॥ २८ ॥

सा ज्वलन्तीव रोपेण दहन्तीव निशाचरम् ।

उवाचाग्निं समाधाय मरणाय कृतवरा ॥ २९ ॥

धर्षितायास्त्वयाऽनार्य्य ' न मे' जीवितमिच्छते ।

रक्षस्तस्मात् प्रवेक्ष्यामि पश्यतस्ते ज्ञताशनम ॥ ३० ॥

यस्मात् तु धर्षिता चाहं त्वया पापात्मना वने ।

तस्मात् तव बधार्थं हि समुत्पत्यत्यहं पुनः ॥ ३१ ॥

न हि शत्रवः स्त्रिया हन्तं पुरुषः पापनिश्चयः ।

शपे त्वयि मयोत्सृष्टे तपमश्च व्ययो भवेत् ॥ ३२ ॥

यदि त्वस्ति मया किञ्चित् कृतं दत्तं ज्ञतं तथा ।

तस्मात्त्वयोनिजा माध्वी भवेयं धर्मिणः सुता ॥ ३३ ॥

सामेवम् । विष्णुविषये वदेति शेषः ॥ २५ ॥ २६ ॥ २७ ॥

हस्तेन केशच्छेदः कथं तत्राहासिर्भूत्वेति ॥ २८ ॥ २९ ॥

धर्षितायाः केशस्पर्शनस्त्रीभावं प्रापितायाः ॥ ३० ॥

पुनः समुत्पत्यति समुत्पत्ये इत्यर्थः ॥ ३१ ॥

अथः ब्रह्मवरदानादिदानीं तव मरणाभावेन लयाच्चय इत्यर्थः ॥ ३२ ॥

एवक्तुमा प्रविष्टा सा ज्वलितं जातवेदसम् ।

पपात चोदिवो दिव्या पुष्पवृष्टिः समन्ततः ॥ ३४ ॥

सैषा जनकराजस्य प्रसूता तनया प्रभो ! ।

तव भार्या महाबाहो ! विष्णुस्त्वहि सनातनः ॥ ३५ ॥

पूर्वं क्रोधहतः शत्रुर्ययासौ निहतस्तया ।

उपाश्रित्वा शैलाभस्तववीर्यममानुषम् ॥ ३६ ॥

एवमेषा महाभागा मर्त्यधूत्यस्यते पुनः ।

क्षेत्रे हलमुखोत्कृष्टे वेद्यामग्निशिखोपमा ॥ ३७ ॥

अयोनिजा भूत्वा धर्मिणो धर्मिष्ठस्य न्यायतः सुता भवेयम् ॥ ३३ ॥

अत्रापि पुष्पवर्धं रावणनाशनिश्चयजसन्तोषात् ॥ ३४ ॥

सैषा कृतरावणवधप्रतिज्ञा वेदवत्येवेत्यर्थः । विष्णुस्त्वमिति । अनेन सीताया लक्ष्मीत्वं स्फुटमेवोक्तम् । तदुक्तं पराशरेण । राघवत्वे भवत् सीता रत्निगो कृष्णजन्मनीति ॥ ३५ ॥

यथा वेदवत्या पूर्वं तदवतारे क्रोधहता यः शत्रुः सोऽसौ शैलाभः पुनस्तथैव यथाप्रतिज्ञं त्वां पतिं प्राप्य पतिभूतस्य तवामानुषं वीर्यमुपाश्रित्वापाश्रित्य निहतः । अनेन सीतैव रावणवधे मुख्यं कारणम् । रामे तु हन्तृत्वमारोपितमिति सूचितम् ॥ ३६ ॥

भाविकल्पेऽप्येवमेवावतारादिकल्पेन कल्पो व्याख्येय इति न्यायादित्याह,—एवमिति । एषा महाभागा एवमेव मर्त्यम् भाविषु हलमुखोत्कृष्टे क्षेत्रे पुनः पुनस्तत्स्यते । उक्तं यजुर्वेदे । उत्पत्तिरत्राविर्भावः । एतेन भगवतोऽपि तथावतारः सूचित एव ॥ ३७ ॥

एषा वेदवती नाम पूर्वभाभीत कृते युग ।

त्रेतायुगमनुप्राप्य त्रिधार्थं तस्य रक्षसः ।

उत्पन्ना मैथिलकुले जनकस्य महात्मनः ॥ ३८ ॥

इत्यार्षे रामायणे वाल्मीकीये उत्तरकाण्डे

सप्तदशः सर्गः ॥ १७ ॥

सीताविर्भावो वेशाख शुक्लनवम्यामिति महासुन्दरीतन्त्रे ॥ १ ॥

वेशाखे शुक्लनवम्यामुत्पन्ना सावनीसुता ।

सीतामुखात्सा संजाता पालिता जनकेन च ॥ १ ॥

रामपत्नी महाभागा सीतानामेति विश्रुता ।

तस्मिन्दिने रामभक्ताः श्रद्धाभक्तिसमन्विताः ॥ २ ॥

महेत्सवपराः सर्वे वित्तशत्रुविवर्जिताः ।

गीतवादित्रय्याद्यै रामभक्तिपरायणाः ॥ ३ ॥

वेशाखसितनवम्यां पुराणपठनं तथा ।

लक्ष्म्यास्तु कृतपठस्तत्र याति रामं सनातनम् ॥ ४ ॥

सौभाग्यं धनधान्यं च पुत्रसन्ततिविस्तृतम् ।

रामप्रासादात्तन्मते मुच्यते सर्वपातकादिति ॥ ५ ॥

उपसंहरति, ॥ ६ ॥ अस्मिन् युगे इत्यनन्तरं त्रेतायुग-

मिति । जनकस्यान्यद्वा । न्यायतः पुत्रौत्तरेणात्यन्नेत्यर्थः ॥ ३८ ॥

इति रामाभिरामे श्रीरामायणे रामायणतिलके

उत्तरकाण्डे सप्तदशः सर्गः ॥ १७ ॥

अथादशः सर्गः ।



प्रविष्टायां ऊताशं तु वेदवत्यां स रावणः ।
पुष्पकं तु समारुह्य परिचक्राम मेदिनीम् ॥ १ ॥
ततो मरुत्तं वृपतिं यजन्तं सह देवतेः ।
उशीरवीजमासाद्य ददर्श स तु रावणः ॥ २ ॥
संवर्त्ता नाम ब्रह्मर्षिः साक्षात् भ्राता बृहस्पतेः ।
याजयामास धर्मज्ञः सर्वैः देवगणैर्वृतः ॥ ३ ॥
दृष्ट्वा देवास्तु तद्रूपो वरदानेन दुर्जयम् ।
तिर्यग्योनिं समाविष्टास्तस्य धर्षणभीरवः ॥ ४ ॥
इन्द्रो मयूरः संवृत्तो धर्मराजस्त वायवः ।
कृकलामो धनाध्यक्षो हंसश्च वरुणोऽभवत् ॥ ५ ॥
अन्येष्वपि गतिष्वेवं देवेष्वरिनिमुदन ! ।

प्रविष्टायामिति ॥ १ ॥

उशीरवीजमिति देशनाम ॥ २ ॥

देवगणैर्वृतः । अपरोक्षतया हविर्भागार्थमवस्थितैरिति शेषः ॥ ३ ॥

रावणः प्राविशत् यज्ञं सारमेय इवाशुचिः ॥ ६ ॥

तच्च राजानमासाद्य रावणो राक्षसाधिपः ।

प्राह युद्धं प्रयच्छेति निर्जितो स्मीति वा वद ॥ ७ ॥

ततो मरुत्तो नृपतिः को भवानित्युवाच तम् ।

अवहामं ततो मुक्त्वा रावणो वाक्यमब्रवीत् ॥ ८ ॥

अकुतूहलभावेन प्रीतोऽस्मि तव पाथिव ! ।

धनदस्यानुज यो मां नावगच्छसि रावणम् ॥ ९ ॥

त्रिषु लोकेषु कोऽन्योऽस्ति यो न जानाति मे बलम् ।

भ्रातरं येन निर्जित्य विमानमिदमाहृतम् ॥ १० ॥

ततो मरुत्तः स नृपस्तं रावणमथाब्रवीत् ।

धन्यः खलु भवान्येन ज्येष्ठो भ्राता रणे जितः ।

न त्वया सदृशः साध्यस्त्वित् लोकेषु विद्यते ॥ ११ ॥

नाधर्मसंहितं साध्यं न लोकं प्रतिसंहितम् ।

अन्येष्वपि देवेष्वेवं गतेषु । तिर्यग्योनिस्वरूपं गतेष्वित्यर्थः ॥ ६ ॥ ७ ॥

मुक्त्वा कृत्वा ॥ ८ ॥

अकुतूहलभावेन मां दृष्ट्वाप्यविस्मयनिर्भयानादरभावेन यो नावगच्छसि तस्य तव प्रीतोऽस्मि ॥ ९ ॥

कोऽन्योऽस्ति न काऽपि ! सर्वेऽपि जानन्तीत्यर्थः ॥ १० ॥

अथ मरुत्तो व्याजस्तथाह,—धन्य इति ॥ ११ ॥

लोकेषु विद्यत इत्युत्तरमेकः श्लोकः प्रक्षिप्तः उक्तार्थत्वादिति ज्ञातकः ।

कर्म दौरात्मकं कृत्वा आधमे भ्रातृनिर्जयात् ।
 कन्वं प्राक्केवलं धर्मं चरित्वा लब्धवान् वरम् ।
 श्रुतपूर्वं हि न मया भाषमे यादृशं स्वयम् ॥ १२ ॥
 तिष्ठेदानीं न मे जीवन् प्रतियान्यमि दुर्मते ! ।
 अद्य त्वां निश्चितैर्बीणः प्रेषयामि यमक्षयम् ॥ १३ ॥
 ततः शरासनं गृह्य मायकांश्च नराधिपः ।
 रणाय निर्यधौ क्रुद्धः संवर्त्ता मार्गमावृणोत् ॥ १४ ॥
 सोऽब्रवीत् स्नेहसंयुक्तं मरुत्तन्तं महानृषिः ।
 श्रोतव्यं यदि मद्वाचं संप्रहारो न ते क्षमः ॥ १५ ॥
 माहेश्वरमिदं मन्त्रमममाप्तं कुलं दहेत् ।
 दोक्षितस्य कुतो यद्वा क्रोधित्व दोक्षिते कुतः ॥ १६ ॥
 मंशयश्च जये नित्यं राक्षसश्च मुदुर्जयः ।
 मनिवृत्तो गुरोर्वाङ्मान् मरुतः पृथिवीपतिः ।
 विस्तृज्य मशरं चापं स्वय्यो मखमुखोऽभवत् ॥ १७ ॥

कन्वमिति । केवलं पञ्चपूजार्हितं कं धर्मं प्राक् चरित्वा वरं लब्ध-
 वानसि । तथाविधोऽपि कश्चिद्धर्म इति चेन्न श्रुतपूर्वं इत्याह,—
 श्रुतेति । यादृशं भाषसे ज्येष्ठपीडाकार्यं समाचारम् ॥ १२ ॥ १३ ॥

मार्गमावृणोद्गणायागतस्य राक्षसोति भावः ॥ १४ ॥

महानृषिः संवर्त्तः ॥ १५ ॥

माहेश्वरं तद्वैषत्यम् । सत्रं यागः ॥ १६ ॥

ततस्तं निर्जितं मत्वा घोषयामास वै शुकः ।
 रावणो जयतीत्युच्चैर्हर्षान्नादं विसृज्यवान् ॥ १८ ॥
 तान् भक्तयित्वा तत्रस्थान् महर्षीन्त्यज्जमागतान् ।
 विद्वतो रुधिरंस्तेषां पुनः संप्रययौ महीम् ॥ १९ ॥
 रावणे तु गते देवाः सेन्द्राश्चैव दिवौकसः ।
 ततः स्वां योनिमामाद्युत्तानि सत्त्वानि चाब्रुवन् ॥ २० ॥
 हर्षात्तदाब्रवीदिन्द्रो मयूरं नीलबर्हिणम् ।
 प्रीतोऽस्मि तव धर्मज्ञ भुजङ्गाद्वि न ते भयम् ॥ २१ ॥
 इदं नेत्रमहस्त्रं तु यत्तद्बह्वं भविष्यति ।
 वर्षमाणे मयि मुदं प्राप्स्यसे प्रीतिलक्षणम् ॥ २२ ॥
 एवमिन्द्रो वरं प्रादान् मयूरस्य सुरेश्वरः ॥ २३ ॥
 नीलाः किल पुरा बर्हा मयूराणां नराधिप ! ।
 सुराधिपाद्वरं प्राप्य गताः सर्वेऽपि बर्हिणः ॥ २४ ॥

मखमुखः मखसमायुक्तमुखः ॥ १७ ॥ १८ ॥

विद्वत्तः विशेषेण द्रष्टुः ॥ १९ ॥

स्वां योनिं स्वस्वप्रकृतिमासाद्य तानि सत्त्वानि प्राक्कार्थवशगृहीत-
 मूर्तिं जातीयप्राप्तिनः ॥ २० ॥ २१ ॥

प्रीतिलक्षणं मत्प्रीतिचिह्नम् ॥ २२ ॥ २३ ॥

नीलाः किलेति । नेत्ररहिताः केवलं नीला इत्यर्थः ॥ २४ ॥

धर्मराजोऽब्रवीद्धाम ! प्राग्वाग्ने वाचसं प्रति ।
 पक्षितबास्मि सुप्रीतः प्रीतस्य वचनं शृणु ॥ २५ ॥
 यथान्ये विविधै रोगैः पीड्यन्ते प्राणिनो मया ।
 ते न ते प्रभविष्यन्ति मयि प्रीते न संशयः ॥ २६ ॥
 मृत्युतस्ते भयं नास्ति वरान् मम विद्वङ्मन ! ।
 यावत्त्वां न वधिष्यन्ति नरास्तावद्भविष्यसि ॥ २७ ॥
 ये च मद्विषयस्या वै मानवाः सुधयार्दिताः ।
 त्वयि भुक्ते सुहृत्तास्ते भविष्यन्ति सवान्धवाः ॥ २८ ॥
 वरुणस्त्वब्रवीद्धंसं गङ्गातोयविचारिणम् ।
 श्रूयतां प्रीतिसंयुक्तं ततः पत्ररथेश्वरम् ॥ २९ ॥
 वर्णो जनोरमः सौम्यश्चन्द्रमण्डलसन्निभः ।
 भविष्यति तवोदयः शृङ्गफेनसमप्रभः ॥ ३० ॥
 मच्छरीरं समासाद्य कान्तो नित्यं भविष्यसि ।
 प्राप्यस्थले चातुक्षां प्रीतिमेतन्मे प्रीतिलक्षणम् ॥ ३१ ॥
 हंसानां हि पुरा राम ! न वर्णः सर्वपाण्डुरः ।

प्राग्वाग्ने प्राग्वाग्निर्गच्छे ॥ २५ ॥

ते रोगास्ते तव मयि प्रीते सति न प्रभविष्यन्ति ॥ २६ ॥

मृत्योर्दण्डपरिहारत्वादाह । वावदिति ॥ २७ ॥

मद्विषयस्याः यमनोक्तस्याः ॥ २८ ॥ २९ ॥ ३० ॥

मच्छरीरं जलम् । जलमूर्त्तितापस्य ॥ ३१ ॥

पक्षा नीलायसंवीताः क्रोडाः शष्पायनिर्मलाः ॥ ३२ ॥

अथात्रवीदैश्रवणः ह्यकलासं गिरौ स्थितम् ।

हैरण्यं संप्रयच्छामि वर्षं प्रीतस्तवाप्यहम् ॥ ३३ ॥

सद्रव्यञ्च शिरो नित्यं भविष्यति तवाश्रयम् ।

एष काञ्चनको वर्णे मत्प्रीत्या ते भविष्यति ॥ ३४ ॥

एवं दत्त्वा वरांस्तेभ्यस्तस्मिन् यज्ञोत्सवे सुराः ।

निवृत्ते सह राज्ञा ते पुनः स्वभवनं गताः ॥ ३५ ॥

इत्यार्षे रामायणे वाल्मीकीये उत्तरकाण्डे

अष्टादशः सर्गः ॥ १८ ॥

नीलेन नीलवर्णेनायेऽयदेष्टे संवीताः प्राप्ताः । शष्पं बालहणं
तदयवनिर्मलाः । कोमलश्यामवर्णा इत्यर्थः । क्रोडं भुजान्तरम् ॥ ३२ ॥ ३३ ॥

शिरोनित्यं सद्रव्यम् । स्वर्णवर्णमित्यर्थः । तदेवाह । एष काञ्च-
नक इति । पूर्वं हि ह्यकलासा अङ्गनवर्णा इत्याहुः ॥ ३४ ॥

मरुतेन सह स्वर्गमित्यर्थः ॥ ३५ ॥

इति रामाभिरामे श्रीरामाये रामायणतिलके

उत्तरकाण्डे अष्टादशः सर्गः ॥ १८ ॥

एकोनविंशः सर्गः ।



अथ जित्वा मरुत्तं च प्रपद्यौ राक्षसाधिपः ।
नगराणि नरेन्द्राणां युद्धकांक्षी दृशामनः ॥ १ ॥
समासाद्य तु राजेन्द्रान् महेन्द्रवरुणोपमान् ।
अब्रवीद्राक्षसेन्द्रस्तु युद्धं न दीयतामिति ॥ २ ॥
निर्जिताः स्मेति वा ब्रूत एष मे हि सुमिच्छथः ।
अन्यथा कुर्वतामेवं मोक्षो नैवोपपद्यते ॥ ३ ॥
ततस्त्वभीरवः प्राज्ञाः पार्थिवा धर्मनिश्चयाः ।
मन्त्रयित्वा ततोऽन्योन्यं राजानः सुमहावलाः ॥ ४ ॥
निर्जिताः स्मेत्यभाषन्त ज्ञात्वा वरवलं रिपोः ।
हृष्कन्तः सुरयो गाधिर्गयो राजा पुरुरवाः ॥ ५ ॥
एते सर्वेऽब्रुवंस्तात ! निर्जितास्मेति पार्थिवाः ।

अथेति ॥ १ ॥ २ ॥

एवमकुर्वतां युद्धम् । निर्जिताः स्मेति वचनं बाह्यकुर्वताम् । अन्यथा
प्रकारान्तरेण मोक्षो मदुपरोधात् नास्तीत्यर्थः ॥ ३ ॥

अभीरवः सन्तोऽपि राजानः पार्थिवाः पृथ्वीपतयो निर्जिताः
स्मेत्यभाषन्त ॥ ४ ॥

अथायोध्यं समासाद्य रावणो राक्षसाधिपः ॥ ६ ॥

स युष्मानरक्ष्येन शक्येवामरावतीम् ।

स तं पुरुषशार्दूलं पुरन्दरसमं वल्ले ॥ ७ ॥

प्राह राजानमासाद्य युद्धं देहीति रावणः ।

निर्जितोस्मीति वा ब्रूहि त्वमेवं मम शासनम् ॥ ८ ॥

अयोध्याधिपतिस्तस्य श्रुत्वा पापात्मनो वचः ।

अनरक्ष्यस्तु संकुह्यो राक्षसेन्द्रमद्यावधीत् ॥ ९ ॥

दीयते द्वंद्वयुद्धं ते राक्षसाधिपते ! मया ।

बन्तिष्ठ क्षिप्रमायत्तो भव चैवं भवाम्यहम् ॥ १० ॥

अथ पूर्वं श्रुतार्थेन निर्जितं सुमहद्वलम् ।

निष्क्रामत्तन्त्रेन्द्रस्य वलं रक्षोवधोद्यतम् ॥ ११ ॥

नागानां दशसाहस्रं वाजिनां नियतं तथा ।

रथानां वज्रसाहस्रं पत्तीनाञ्च नरोत्तम ॥ १२ ॥

महीं संख्याद्य निष्क्रान्तं सपदातिरथं रणे ।

दुष्कन्त इति । भिन्नभिन्नकालवर्त्तिनोऽपि दुष्कन्तादयः स्व स्व
काले रावण्यं प्रति जितत्ववादं वरदानादुक्तवन्तः ॥ ५ ॥ ६ ॥ ७ ॥ ८ ॥ ९ ॥

अहश्चैवं भवामि । आयात्तो भवामीत्यर्थः ॥ १० ॥

पूर्वं श्रुतार्थेन श्रुतरावण्युत्तान्तेन । निर्जितम् । भावे क्तः ।
निर्जयं प्रति यत् सुमहद्वलं नियुक्तं तन्त्रेन्द्रस्य वलं रक्षोवधोद्यतं
निष्क्रामत् ॥ ११ ॥ १२ ॥ १३ ॥

ततः प्रवृत्तं सुमहत् युद्धं युद्धविशारद ! ॥ १३ ॥

अनरण्यस्य दृपते राक्षसेन्द्रस्य चाहुतम् ।

तद्भावणवत्सं प्राप्य वत्सं तस्य महीपतेः ॥ १४ ॥

प्राणश्यत तदा सर्वं ह्यं ऊतमिवानले ।

युद्धाच्च सुचिरं कालं कृत्वा विक्रममुत्तमम् ॥ १५ ॥

प्रज्वलन्तं तमासाद्य क्षिप्रमेवावशेषितम् ।

प्राविशत् संकुलं तच्च शलभा इव पावकम् ॥ १६ ॥

सोऽपश्यत् तस्मिन्नेन्द्रस्तु नश्यमानं महाबलम् ।

महार्णवं समासाद्य वनापगच्छतं यथा ॥ १७ ॥

ततः शक्रधनुःप्रख्यं धनुर्विस्फारयन् स्वयम् ।

आससाद् नरेन्द्रस्य रावणं क्रोधमूर्च्छितः ॥ १८ ॥

अनरण्येन तेऽमात्या मारीचशुकसारणाः ।

प्रहस्तसहिता भग्ना व्यद्रवन्त मृगा इव ॥ १९ ॥

ततो बाणशतान्यष्टौ पातयामास मूर्धनि ।

तस्य राक्षसराजस्य दृष्ट्वाकुसुलनन्दनः ॥ २० ॥

तस्य बाणाः पतन्तस्ते चक्रिरे न क्षतं कश्चित् ।

तस्य महीपतेर्बलं रावणवत्सं प्राप्य सुचिरं कालं युद्धोत्तममधिकं
विक्रमञ्च कृत्वा तदा सर्वं प्राणश्यत ॥ १३ ॥ १४ ॥

प्रज्वलन्तं रावणमासाद्य क्षिप्रमेवावशेषितं अस्पावशिशुं सत् तत्र
रणे पावकं प्राप्य शलभा इव सङ्कुलं नाशं प्राविशत् प्राप्तमभूत् ॥ १६ ॥

वारिधारा इवाभ्रेभ्यः पतन्तरो गिरिमूर्धनि ॥ २१ ॥
 ततो राक्षसराजेन क्रुद्धेन नृपतिस्तदा ।
 तस्मिन्नाभिहतो मूर्ध्नि स रथान्निपपात ह ॥ २२ ॥
 स राजा पतितो भूमौ विह्वलः प्रविपेक्षितः ।
 वज्रदग्ध इवारण्ये शालो निपतितो यथा ॥ २३ ॥
 तं प्रहिंसाव्रवीद्रुच इच्छाकुं पृथिवीपतिम् ।
 किमिदानीं फलं प्राप्तं त्वया मां प्रविद्युष्यता ॥ २४ ॥
 त्रैलोक्ये नास्ति यो ब्रह्मं मम दद्यान्नराधिप ! ।
 शक्ते प्रसक्तो भोगेषु न शृणोषि बलं मम ॥ २५ ॥
 तस्यैवं ब्रुवतो राजा मन्दासुर्वाक्यमब्रवीत् ।
 किं शक्यमिह कर्तुं वै काशो हि दुरतिक्रमः ॥ २६ ॥
 न ह्यहं निर्जितो रक्षस्त्वया चात्मप्रशंसिता ।
 कालेनैव विपन्नोऽहं हेतुभूतस्तु मे भवान् ॥ २७ ॥
 किन्मिदानीं मया शक्यं कर्तुं प्राणपरिच्छये ।
 न ह्यहं विमुखो रक्षो युध्यमानस्त्वया हतः ॥ २८ ॥

वनपगशतम् । वनं जलं तत्पूर्णं नदीशतम् । आर्षाङ्गस्तः ॥ १७ ॥
 ॥ १८ ॥ १९ ॥ २० ॥ २१ ॥ २२ ॥
 वज्रदग्धोऽश्वनिहतः ॥ २३ ॥
 इच्छाकुं तदंशमनरयम् । किं फलं प्राप्तम् । निर्जितोऽस्मीति
 वचनमनुकृति शेषः ॥ २४ ॥ ॥ २५ ॥ २६ ॥

इत्वाकुपरिभावित्वाद् वचो वक्ष्यामि राक्षस ! ।

यदि दत्तं यदि ऊतं यदि मे सुकृतं तपः ।

यदि गुप्ताः प्रजाः सम्यक् तदा सत्यं वचोऽस्तु मे ॥ २८ ॥

उत्पत्स्यते कुले ह्यस्मिन्निन्वाकूपां महात्मनाम् ।

रामो दाशरथिर्नाम यस्ते प्राणाम् हरिष्यति ॥ ३० ॥

ततो जलधरोदयस्ताडितो देवदुन्दुभिः ।

तस्मिन्नुदाहते शापे पुष्पवृष्टिश्च खाद्युता ॥ ३१ ॥

ततः स राजा राजेन्द्र ! गतः स्थानं चिविष्टपम् ।

स्वर्गते च वृषे तस्मिन् राक्षसः सोऽपसर्पत ॥ ३२ ॥

इत्यार्षे रामायणे वाल्मीकीये उत्तरकाण्डे

एकोनविंशः सर्गः ॥ १८ ॥

अहं त्वया न निर्जितः किन्तु प्राप्तेन कालेनैव विपन्न इत्यर्थः ॥ २८ ॥ २९

इत्वाकुपरिभावित्वात् । त्वदुक्तावमाननवाक्यस्य इत्वाकुपरापरि-
भवरूपत्वादित्यर्थः । वचःप्रापरूपम् ॥ २८ ॥ ३० ॥

पुष्पवृष्टिरपि प्राग्वत् ॥ ३१ ॥

अपसर्पत अपासर्पत ॥ ३२ ॥

इति रामाभिरामे श्रीरामाीये रामाचणतिलके

उत्तरकाण्डे एकोनविंशः सर्गः ॥ १८ ॥

विंशः सर्गः ।



ततो विनासयन् मर्त्यान् पृथिव्यां राक्षसाधिपः ।
 आससाद् घने तस्मिन् नारदं मुनिपुङ्गवम् ॥ १ ॥
 तस्याभिवादनं कृत्वा दशग्रीवो निशाचरः ।
 अम्रवीत् कुशलं पृष्ट्वा हेतुमागमनस्य च ॥ २ ॥
 नारदस्तु महातेजा देवर्षिरमितप्रभः ।
 अम्रवीन्मेषपृष्ठस्थो रावणं पुष्पके स्थितम् ॥ ३ ॥
 राक्षसाधिपते ! सौम्य ! तिष्ठ विश्रवसः सुत ! ।
 प्रीतोऽग्रभिजनोपेतविक्रमैर्जितैस्तव ॥ ४ ॥
 विष्णुना दैत्यघातैश्च गन्धर्वैरगधर्वणैः ।
 त्वया समं विमदन्त भयं हि परितोषितः ॥ ५ ॥

आससाद् घने तस्मिन्निति । तस्मिन् काले घने घनपटले स्थितं
 मुनिश्रेष्ठं नारदमाससाद् ॥ १ ॥
 कुशलं पृष्ट्वा आगमनस्य हेतुमम्रवीत् । पप्रच्छेत्यर्थः ॥ २ ॥ ३ ॥
 तिष्ठ मदन्तः कोतुमिति शेषः ॥ ४ ॥
 विष्णुना दैत्यघातादिभिरहन्तोषितः । त्वया समं गन्धर्वैरगधर्वणै-
 र्विमर्दभोग्निभिः परितोषितो भविष्यामीत्यर्थः ॥ ५ ॥

किञ्चिद्वक्ष्यामि तावत्तु श्रोतव्यं श्रोतसे यदि ।

तन्मे निगदतस्तात ! समाधिं श्रवणे कुरु ॥ ६ ॥

किमयं वध्यते तात ! त्वयाऽवध्येन देवतैः ।

हत एव ह्ययं लोको यदा मृत्युवशं गतः ॥ ७ ॥

देवदानवदेत्यानां यत्सगम्भर्वरक्षसाम् ।

श्रवध्येन त्वया लोकः क्लृष्टः योग्यो न मानुषः ॥ ८ ॥

नित्यं श्रेयसि संमूढं महद्भिर्व्यसनेर्हतम् ।

हन्यात् कस्तादृशं लोकं जराव्याधिशतैर्युतम् ॥ ९ ॥

तैश्चैरनिष्टोपगमैरजस्रं यच्च कुचकः ।

मतिमान् मानुषे लोके युद्धेन प्रणयी भवेत् ॥ १० ॥

श्रीयमाणं देवहतं क्षुत्पिपासाजरादिभिः ।

विषादशोकसंमूढं लोकं त्वं क्षपयस्व मा ॥ ११ ॥

समाधिं चित्तैकाग्र्यम् ॥ ६ ॥

अयं लोको मर्त्यलोकः । देवतैरवध्येन त्वमेव सत्त्वो भवराहित्य-

मुक्तम् ॥ ७ । ८ ॥

श्रेयसि संमूढं श्रेयसाचरणे बद्धिहीनम् । अस्मन्मात्रेण जरेणा-

दिना स्पष्टोक्तानि ॥ ९ ॥

नानाविधैरनिष्टोपगमैरनिष्टसम्बन्धैर्यच्च कुच यच्च कुचापि धीकृते
मानुषे लोके को मतिमान् स्यात् युद्धेन यच्च प्रणयी भवेत् न
कोऽपि ॥ १० ॥

पश्य तावन्महाबाहो ! राक्षसेश्वर ! मानुषम् ।
 मूढमेवं विचित्रार्थं यस्य न ज्ञायते गतिः ॥ १२ ॥
 कचिद्वादिचक्षुष्यादि भेद्यते मुदितैर्जनेः ।
 रुद्यते चापरैरार्त्तैर्धाराश्रुनयनाननैः ॥ १३ ॥
 मातापितृसुतस्त्रेहभार्याबन्धुमनोरमैः ।
 मोहितोऽयं जनो ध्वस्तः क्लेशं स्वं नावबुध्यते ॥ १४ ॥
 तत् किमेवं परिक्रिश्य लोकं मोहनिराकृतम् ।
 जितएव त्वया सौम्य ! मर्त्यलोको न संशयः ॥ १५ ॥
 अग्रशमेभिः सर्वैश्च गन्तव्यं यमसादनम् ।
 तन्निगृह्णीष्व पौलस्त्य ! यमं परपुरुञ्जय ! ॥ १६ ॥
 तस्मिन् जिते जितं सर्वं भवत्येव न संशयः ।

किञ्च मृतमारण्यवद्युद्धेन तेषां वधो व्यर्थ इत्याह । क्षीयमाण-
 मिति विधादो व्याध्यादिजं दुःखम् ॥ ११ ॥

यस्तु मनुष्यलोकस्य गतिर्दुःखादिभोगकालो न ज्ञायते । तेन
 लोकेनेति शेषः । एवं ज्ञानराहित्येन मूढमपि विचित्रार्थं नानाविध
 अग्रपुरुषार्थसत्तां मानुषं लोकं पश्य ॥ १२ ॥

तदेवाह । कचिदिति । धाराश्रुनयनोपेतमाननं येषां तैः
 ॥ १३ ॥

मातादिस्त्रेहभार्यादिजनोरमैर्भार्यादिविषयकमनोरथैरित्यर्थः । मो-
 हितोऽतएव ध्वस्तोऽधःपतितः । स्वं क्लेशं पारलौकिकम् ॥ १४ ॥

एवमुक्तस्तु लङ्केशो दीप्यमानं स्वतेजसा ॥ १७ ॥
 अन्नवीक्षारदं तत्र संप्रहस्याभिवाद्य च ।
 महर्षे ! देवगन्धर्वविहारसमरप्रिय ॥ १८ ॥
 अहं समुद्यतो गन्तुं विजयार्थं रसातलम् ।
 ततो लोकत्रयं जित्वा स्थाप्य नागान् सुरान् वशे ।
 समुद्रममृतार्थञ्च मथिष्यामि रसालयम् ॥ १९ ॥
 अथाब्रवीत् दशयीवं नारदो भगवात्पृषिः ।
 क्व खल्विदानीं मार्गेण त्वयेहान्येन गम्यते ॥ २० ॥
 अयं खलु सुदुर्गम्यः प्रेतराजपुरं प्रति ।
 मार्गे गच्छति दुर्धर्षं यमस्यामित्रकर्शन ! ॥ २१ ॥
 स तु शारदमेघाभं हासं मुक्त्वा दशाननः ।

एवं प्रकारेण मोहेनाज्ञानेन निराकृतं प्रव्यावितार्थम् ॥ १६ ॥ १७ ॥

देवगन्धर्वविहारतल्लोकक्रीडापरं । समरप्रियं समरदर्शनप्रियं ॥ १८ ॥
 ततः रसातलजयानन्तरम् । रसस्यामृतरूपरसस्थालयं समुद्रं
 मथिष्यामि ॥ १९ ॥

इदानीं रसातलं जिगमिषुणा त्वया हान्येन मार्गेण रसातलमार्गेण
 व्यतिरिक्तमार्गेण क्व खलु गम्यते ॥ २० ॥

कस्य देशस्य तर्हि अयं मार्गोऽत आह ॥ अयं खल्विति । सुदुर्गम्यः
 सुदुर्गमः । यदार्घः । यमस्य यमपुरस्य ॥ २१ ॥

उवाच कृतमित्येव वचनं चेदमब्रवीत् ॥ २२ ॥

तस्मादेवं महाब्रह्म ! वैवस्वतवधोक्षतः ।

गच्छामि दक्षिणामात्रां यच्च सूर्यात्मजो नृपः ॥ २३ ॥

मया हि भगवन् ! क्रोधात् प्रतिज्ञातं रणार्थिना ।

अवजेष्यामि चतुरो लोकपाक्षानिति प्रभो ॥ २४ ॥

तदिह प्रस्थितोऽहं वै पितृराजपुत्रं प्रति ।

प्राणिसंक्षेपकर्तारं योजयिष्यामि मृत्युना ॥ २५ ॥

एवमुक्त्वन्म दक्षणीवो मुनिं तमभिवाद्य च ।

प्रययौ दक्षिणामात्रां प्रविष्टः सह मन्त्रिभिः ॥ २६ ॥

नारदस्तु महातेजा सुहृत्त ध्यानमास्थितः ।

चिन्तयामास विप्रेन्द्रो विधूमद्वय पावकः ॥ २७ ॥

येन लोकास्तयः सेव्याः क्षिप्रान्ते सचराचराः ।

हासं मुक्त्वा कृत्वा । नारदमेवाभं नारदं प्रति कृतमिति वचो-
ब्रवीत् । यमपुरमार्गेण गमनं तत्पयस्य मम सिद्धयवेकत्रयोदि-
त्यर्थः ॥ २२ ॥

यस्मान्मया मार्ग उपदिष्टो यतस्तदुद्दिक्पाकजयो मया प्रतिज्ञात-
कस्मादेवमनेनैव मार्गेण । हे महाब्रह्म । कुमहद्भयान्मत्तदस्यामि-
त्यर्थः । दक्षिणामात्रां गच्छामि ॥ २३ ॥ २० ॥ २५ ॥

प्रययौ नारदसमीपदिष्टान् । ततो दक्षिणामात्रां प्रविष्टः ॥
॥ २६ ॥ २७ ॥

क्षीणे चायुषि धर्मेण स कालो ज्ञेयते कथम् ॥ २८ ॥

खदत्तकृतसाक्षी यो द्वितीयश्च पावकः ।

लब्धसंज्ञा विचेष्टन्ते लोका यस्य महात्मनः ॥ २९ ॥

यस्य नित्यं च यो लोका विद्वन्ति भयार्दिताः ।

तं कथं राक्षसेन्द्रोऽसौ स्वयमेव गमिष्यति ॥ ३० ॥

यो विधाता च धाता च सुकृतं दुष्कृतं तथा ।

त्रैलोक्यं विजितं येन तं कथं विजयिष्यते ।

अपरं किन्तु कृत्वैवं विधानं संविधास्यति ॥ ३१ ॥

आयुषि क्षीणे सति धर्मेण धर्ममार्गेण च यो लोका येन क्षिप्यन्ते
दण्ड्यन्ते स कालः कथमनेन ज्ञेयते ॥ २८ ॥

यस्य कालः प्राणिनां खदत्तस्य खदत्तस्य खदत्तकृते तयोः साक्षी ।
दत्तं दानम् । इदं विहितयागादेरप्युपलक्षणम् । कृतशब्देन कालः
लक्षणरूपं तपः । स कथं ज्ञेयत इति सम्बन्धः । यस्य लब्धसंज्ञा यतो
लब्धसंज्ञा विचेष्टन्ते । व्यवहरन्तीत्यर्थः । यदा यस्य महात्मनः । अमु-
ग्रहादिति शेषः ॥ २९ ॥ ३० ॥

यो लोकस्य धाता विधाता सामान्यतया विशेषतश्च कर्ता । यः
सुकृतं दुष्कृतम् । तत्फलद इत्यर्थः । येन कालेन । विजयिष्यते
विजेयते । अपरं किन्त्विति । कालएव सर्वसाधनमयं तु क्षाति-
रिक्तमपरं किन्तु विधानं कालव्यतिरिक्तसाधनमयं इति ज्ञात्वा काल-
जयं संविधास्यति ॥ ३१ ॥

कौतूहलं समुत्पन्नो यास्यामि यमसादनम् ।

विमर्दं द्रष्टुमनथोर्यमराक्षसयोः स्वयम् ॥ ३२ ॥

इत्यार्षे रामायणे वाल्मीकीये उत्तरकाण्डे

विंशः सर्गः ॥ १० ॥

इत्थेवं कौतूहलं समुत्पन्नोऽहं यमसादनं द्रष्टुं यास्यामि ॥ ३२ ॥

इति रामाभिरामे श्रीरामोये रामायणतिलके

उत्तरकाण्डे विंशः सर्गः ॥ २० ॥

एकविंशः सर्गः ।



एवं संचिन्तय विप्रेन्द्रो जगाम लघुविक्रमः ।
आख्यातुं तद् यथावृत्तं यमस्य सदनं प्रति ॥ १ ॥
अपश्यत् स यमं तत्र देवमग्निपुरस्कृतम् ।
विधानमनुतिष्ठन्तं प्राणिनो यस्य यादृशम् ॥ २ ॥
स तु दृष्ट्वा यमः प्राप्तं महर्षिं तत्र नारदम् ।
अब्रवीत् सुखमासीनमर्थ्यमावेद्य धर्मतः ॥ ३ ॥
काञ्चित् क्षेमं तु देवर्षे ! कश्चिद्धर्मो न नश्यति ।
किमागमनकृत्यन्ते देवगन्धर्वसेवित ! ॥ ४ ॥
अब्रवीत् तु तदा वाक्यं नारदो भगवानृषिः ।
श्रूयतामभिधास्यामि विधानञ्च विधीयताम् ॥ ५ ॥

एवमिति ॥ १ ॥

अग्निः पुरस्कृतः सर्वसाक्षितया येन तम् । यस्य प्राणिनो यादृ
विधानं पुण्यपापरूपं कर्म तादृशमनुतिष्ठन्तं तत्तदनुगुणफलं प्रा
प्नुन्तम् । यद्वा यस्य यादृशं कर्म तस्य तादृशं विधानं निग्रहानुग्रह-
रूपं कृत्यमनुतिष्ठन्तमित्यर्थः ॥ २ ॥ ३ ॥
काञ्चित्क्षेममित्यादि । लोके इति शेषः ॥ ४ ॥

एष नांवा दशमीवः पितरज ! निग्रहधरः ।

उपधाति वशं नेतुं विक्रमैस्त्रां सुदुर्जयम् ॥ ६ ॥

एतेन कारणेनाहं त्वरितो ह्यागतः प्रभो ! ।

दण्डप्रहरणस्याद्य तव किं नु भविष्यति ॥ ७ ॥

एतस्मिन्नन्तरे दुरादंशुमन्तमिवोदितम् ।

ददृशुर्दीप्तमायान्तं त्रिमानं तस्य रघवः ॥ ८ ॥

तं देवं प्रभया तस्य पुण्यकस्य महाबलः ।

कृत्वा वितिमिरं सर्वं समीपमभ्यवर्त्तत ॥ ९ ॥

सोऽपश्यत् स महाबाहुर्दशमीवशतशतः ।

प्राणिनः सुकृतश्चैव भुञ्जानांश्चैव दुष्कृतम् ॥ १० ॥

अपश्यत् सैनिकांश्चास्य यमस्यानुचरैः सह ।

यमस्य पुत्रपैतृयैर्घोररूपैर्भयानकैः ॥ ११ ॥

ददर्श वध्यमानांश्च क्रिष्यमानांश्च देहिनः ।

क्रोशतश्च महानादं तीव्रनिष्टनतत्परान् ॥ १२ ॥

कृत्वा निर्भक्ष्यमानांश्च धारमेयेषु दाहयैः ।

ओषाद्यासकरा वाचो वदतश्च भयावहाः ॥ १३ ॥

विधातश्च । मत्तः श्रुताया अपदः प्रतिक्रियाचेत्यर्थः ॥ ५ ॥ ६ ॥

दण्डः कालदण्डः प्रहरणं यस्य तव किं नु भविष्यति । अद्यः पद-
अद्यो वेत्यर्थः ॥ ७ ॥

त्रिमानशब्दः दुर्लभोऽपि । ८ । ९ । १० । ११ ।

सन्ताप्यमाणान् वैतरणीं वज्रशः शोणितोदकाम् ।
 वालुकासु च तप्तासु तप्यमानान् मुहुर्मुहुः ॥ १४ ॥
 अग्निपचवने चैव भिक्षुमानानधार्मिकान् ।
 रौरवे चारनद्याश्च क्षुरधारासु चैव हि ॥ १५ ॥
 पानीयं याचमानांश्च दूषितान् क्षुधितानपि ।
 श्वभृतान् कृशान् दीनान् विवर्णान् मुक्तमूर्धजान् ॥ १६ ॥
 मलपङ्कधरान् दीनान् रुचांश्च परिधावतः ।
 ददर्श रावणो मार्गे शतशोऽथ सहस्रशः ॥ १७ ॥
 कांश्चिच्च गृहमुख्येषु गोतवादिचर्चिनःस्वनैः ।
 प्रमोदमानानद्राक्षीद्रावणः सुकृतैः स्वकैः ॥ १८ ॥
 गोरसं गोप्रदातारो अन्नं चैवान्नदायिनः ।
 गृहांश्च गृहदातारः स्वकर्मफलमश्रतः ॥ १९ ॥
 सुवर्णमणिमुक्ताभिः प्रमदाभिरलंकृतान् ।
 धार्मिकानपरांस्तु च दीप्यमानान् स्वतेजसा ॥ २० ॥
 ददर्श स महाबाहू रावणो राक्षसाधिपः ।

तीव्रनिन्दनो दुःखितशब्दस्तत्परान् ॥ १२ ॥ १३ ॥

सन्ताप्यमाणान् वैतरणीमिति अक्षराधिक्यमार्चम् ॥ १४ ॥ १५ ॥

॥ १६ ॥ १७ ॥ १८ ॥

गृहदातारो गृहदातृन् अश्रत उपभुञ्जमान् ॥ १९ ॥ २० ॥

ततस्तान् भिद्यमानांश्च कर्मभिर्दुःकृतैः स्वकैः ॥ २१ ॥

रावणो मोचयामास विक्रमेण बलाहली ।

प्राणिनो मोक्षितास्तेन दशमीवेण रक्षसा ॥ २२ ॥

सुखमापुर्मुञ्चन्तमे क्षातर्कितमचिन्तितम् ।

प्रेतेषु सुच्यमानेषु राक्षसेन महीयसा ॥ २३ ॥

प्रेतगोपाः सुचक्रुश्च राक्षसेन्द्रमभिद्रवन् ।

ततो हलहलाग्रवदः सर्वदिग्भ्यः समुत्थितः ।

धर्मराजश्च योधानां शूराणां संप्रधावताम् ॥ २४ ॥

ते प्रासैः परिचैः शूलैर्मुखैः शक्तितोमरैः ।

पुष्पकं समधर्षन्त शूराः शतसहस्रशः ॥ २५ ॥

तस्यासनानि प्रासादान् वेदिकास्तोरणानि च ।

पुष्पकस्य बभञ्जुस्ते शीघ्रं मधुकरा इव ॥ २६ ॥

देवनिष्ठानभूतं तद्धिमानं पुष्पकं मृधे ।

भज्यमानं तथेवासीदक्षयं ब्रह्मतेजसा ॥ २७ ॥

भिद्यमानान् पीडयमानान् । वध्यमानानिति पाठान्तरम् ॥ २१ ॥ २२ ॥

अचिन्तितमित्यतर्कितमित्यस्यैव विवरणम् ॥ २३ ॥

प्रेतगोपाः प्रेतरक्षसाः ॥ २४ ॥ २५ ॥ २६ ॥

देवनिष्ठानभूतं देवाधिष्ठानभूतं भज्यमानमपि तथैवासीत् अभय-
मासीत् ॥ २७ ॥

असंख्या सुमहत्यासीत्तस्य सेना महात्मनः ।
 शूराणामयथातृणां स हस्तार्ण्य शतानि च ॥ २८ ॥
 ततो वृक्षैश्च शैलैश्च प्रासादानां शतैस्तथा ।
 ततस्ते सचिवास्तस्य यथाकामं यथाबलम् ॥ २९ ॥
 अयुध्यन्त महावीराः स च राजा दृशाननः ।
 ते तु शोणितदिग्धाङ्गाः सर्वशस्त्रसमाहताः ॥ ३० ॥
 अमात्या राक्षसेन्द्रस्य चक्रुरायोधनं महत् ।
 अन्योऽन्यं ते महाभागा जघ्नुः प्रहरणैर्भूतम् ॥ ३१ ॥
 यमस्य च महाबाहो ! रावणस्य च मन्त्रिणः ।
 अमात्यांस्तांस्तु संत्यज्य यमयोधा महाबलाः ॥ ३२ ॥
 तमेव चाभ्यधावन्त शूलवर्षैर्दृशाननम् ।
 ततः शोणितदिग्धाङ्गः प्रहारैर्जर्जरीकृतः ।
 फुल्लशोकदवाभाति पुष्पके राक्षसाधिपः ॥ ३३ ॥
 स तु शूलगदाप्रासाञ्छक्तिमोरसायकान् ।
 सुमोच च शिलावृष्ट्यान् सुमोचास्त्रबलादली ॥ ३४ ॥
 तक्षणाच्च शिलानाञ्च शस्त्राणाञ्चातिदारुणम् ।

तस्य यमस्य । २८ ॥ २९ ॥ ३० ।

आयोधनं युद्धम् ॥ ३१ ॥ ३२ । ३३ ॥

स रावणोऽस्त्रबलादस्त्रसामर्थ्याच्छूलादीन् सुमोच ॥ ३४ ॥

यमसैन्येषु तद्वर्षं पपात धरणीतले ॥ ३५ ॥
 तांस्तु सर्वां विनिर्भिय तदस्त्रमपहत्य च ।
 जल्लो राक्षसं घोरमेकं शतसहस्रशः ॥ ३६ ॥
 परिवार्य च तं सर्वं शैलं मेघोत्करादिव ।
 भिन्दिपालैश्च शूलैश्च निरुक्त्वासमपोथयन् ॥ ३७ ॥
 त्रिमृककवचः क्रुद्धः सिद्धः शोणितविस्त्रवैः ।
 ततः स पुष्पकं त्यक्त्वा पृथिव्यामवतिष्ठत ॥ ३८ ॥
 ततः स कामुकी बाणो समरे चाभिवर्धत ।
 लब्धवन्तो मुहूर्त्तान् क्रुद्धस्तस्यौ यथान्तकः ॥ ३९ ॥
 ततः पाशुपतं दिव्यमस्त्रं सन्धाय कामुके ।
 तिष्ठ तिष्ठति तासुक्ता तच्चापं व्यपकर्षत ॥ ४० ॥
 द्वाकर्णति स विह्वल्यथ चापमिन्द्रारिराहवे ।
 मुमोच तं शरं क्रुद्धस्त्रिपुरे शङ्करो यथा ॥ ४१ ॥
 तस्य रूपं शरस्यासीत् सधूमज्जालमण्डलम् ।
 घनं ददिव्यगो घर्म दावाग्नेरिव मूर्च्छितः ॥ ४२ ॥

तद्वर्षं रावणविच्छिन्नस्तवर्षं यमसैन्येषु पतित्वा धरणीतले पपात
 । ३५ ॥

तान् शूलगदापासादीन् । निर्भिय भङ्गाः । तदस्त्रं रावणप्रयुक्तं
 शस्त्रवर्षकारमस्त्रमपहत्य निरस्य । ३६ ॥

ज्वालामाली स तु शरः क्रव्यादानुगतो रणे ।

मुक्तगुल्मान् द्रुमांश्चापि भस्म कृत्वा प्रधावति ॥ ४३ ॥

ते तस्य तेजसा दग्धाः सैन्या वैवस्वतस्य तु ।

बले तस्मिन्निपतिता माहेन्द्रा इव केतवः ॥ ४४ ॥

ततस्तु सचिवैः सार्द्धं राक्षसो भीमविक्रमः ।

ननाद सुमहानादं कम्पयन्निव मेदिनीम् ॥ ४५ ॥

इत्यार्षे रामायणे वाल्मीकीये उत्तरकाण्डे

एकविंशः सर्गः ॥ २१ ॥

निश्च्छासं यथाभवति तथा रावणं शस्त्ररपोद्ययन् ॥ ३७ ॥ ३८ ॥

॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥

इति रामाभिरामे श्रीरामीये रामायणतिलके

उत्तरकाण्डे एकविंशः सर्गः ॥ २१ ॥

द्वाविंशः सर्गः ।



स तस्य तु महानादं श्रुत्वा वैवस्वतः प्रभुः ।
शत्रुं विजयिनं मेने स्वबलस्य च संचयम् ॥ १ ॥
स हि योधान् हतान् मत्वा क्रोधसंरक्तलोचनः ।
अब्रवीत् त्वरितः स्रुतं रथो मे उपनीयताम् ॥ २ ॥
तस्य स्रुतक्षदा दिव्यमुपस्थाप्य महारथम् ।
स्थितः स च महातेजा अधारोहत तं रथम् ॥ ३ ॥
प्रासमुद्गरहस्तश्च मृत्युसंस्थापतः स्थितः ।
येन संचिप्यते सर्वं जलोक्यमिदमव्ययम् ॥ ४ ॥
कालदण्डस्तु पार्श्वस्थो मूर्त्तिमानस्य चाभवत् ।
यमप्रहरणं दिव्यं तेजसा ज्वलदग्निवत् ॥ ५ ॥
ततो लोकत्रयं चुम्बकम्यन्त दिवौकसः ।
कालं दृष्ट्वा तथा क्रुद्धं सर्वलोकभयावहम् ॥ ६ ॥
ततस्त्वचोदयत् स्रुतसानश्चान् रुचिरप्रभान् ।

स तस्येति । । ।

उपनीयतामित्यत्र बोधित्वमर्थः । २ । ३ ।

प्रययौ भीमसम्बादो यच्च रत्नः पतिः स्थितः ॥ ७ ॥

मुञ्चतेन यमं ते तु हया हरिहयोपमाः ।

प्रापयन् मनसस्तुल्या यच्च तत् प्रसूतं रणम् ॥ ८ ॥

दृष्ट्वा तथैव विहृतं रथं मृत्युसमन्वितम् ।

सचिवा राक्षसेन्द्रस्य सहसा विप्रदुर्बुधुः ॥ ९ ॥

लघुसत्त्वतया ते हि नष्टसंज्ञा भयादिताः ।

नेह युद्धं समर्थाः स्म इत्युक्त्वा प्रययुर्दिशः ॥ १० ॥

स तु तं तादृशं दृष्ट्वा रथं लोकभयावहम् ।

नाक्षुभ्यत दशयीवो न चापि भयमाविशत् ॥ ११ ॥

स तु रावणमासाद्य व्यसृजच्छक्तितोमरान् ।

यमो मर्माणि संकुङ्क्षो रावणस्य न्यहन्तत ॥ १२ ॥

रावणस्तु ततः स्वस्रः शरवर्षं ममोच ह ।

तस्मिन् वैवस्वतरथे तोयवर्षमिवाब्जुदः ॥ १३ ॥

ततो महाशक्तिश्रुतेः पात्यमानैर्महोरसि ।

माशक्तोत् प्रतिकर्तुं स राक्षसः स्वल्पपीडितः ॥ १४ ॥

तस्य यमस्य । येन मृत्युना युमान्ते सर्वं जगत् सन्धिप्यते । शङ्कि-
यत इत्यर्थः । अथयं प्रवाहनिबलम् ॥ ४ ॥ ५ ॥ ६ ॥ ७ ॥

मनसस्तुल्याः मनःसमानवेगाः । प्रसूतं प्रादुर्भूतम् ॥ ८ ॥

विहृतं धीरं विह्वलसन्नाहम् ॥ ९ ॥

एवं नानाप्रहरणैर्यमेनामित्रकर्षिणा ।

सप्तरात्रं कृतः संख्ये विसंज्ञो विमुखो रिपुः ॥ १५ ॥

तदासीत् तुमुलं युद्धं यमराक्षसयोर्द्वयोः ।

जयमाकांक्षतोर्वीर समरेव्यनिवर्तिनोः ॥ १६ ॥

ततो देवाः सगन्धर्वाः सिद्धाश्च परमर्षयः ।

प्रजापतिं पुरस्कृत्य समेतास्तद्राजाजिरे ॥ १७ ॥

सम्बर्तद्व लोकानां युध्यतोरभवत्तदा ।

राक्षसानाञ्च मुख्यस्य प्रेतानामीयस्य च ॥ १८ ॥

राक्षसेन्द्रोऽपि विस्फार्यै चापमिन्द्राग्निप्रभम् ।

निरन्तरमिवाकाशं कुर्वन् बाणांलतोऽसृजत् ॥ १९ ॥

मृत्युं चतुर्भिर्विशिखैः सृतं सप्तभिरार्दयत् ।

यमं शतसहस्रेण शीघ्रं मर्मस्वताडयत् ॥ २० ॥

ततः क्रुद्धस्य वदनात् यमस्य समजायत ।

ज्वालामाली सनिःश्यासः रधूमः कोपपावकः ॥ २१ ॥

लघुसखतया व्यल्पबलतया ॥ १० ॥ ११ ॥ १२ ॥ १३ ॥ १४ ॥

सप्तरात्रं युद्धं क्वेति शेषः ॥ १५ ॥ १६ ॥

समेताः प्राप्ताः ॥ १७ ॥ १८ ॥ १९ ॥ २० ॥

ततः क्रुद्धस्तेत्यनेन एतावत्पर्यन्तं भगवान् यमो ब्रह्मवद्वानं स्मृत्वा
मारुतवुद्धिं विहाय युद्धमात्रं कृतवानिति सूचितम् ॥ २१ ॥

तदाश्चर्यमथो दृष्ट्वा देवदानवसन्निधौ ।

प्रहर्षितौ सुसंरब्धौ मृत्युकालौ बभूवतुः ॥ १२ ॥

ततो मृत्युः क्रुद्धतरो वैवस्वतमभाषत ।

सुश्रु मां समरे यावद्धृन्मीमं पापराक्षसम् ॥ १३ ॥

नैषा रक्षो भवेदद्य मर्यादा हि निसर्गतः ।

हिरण्यकशिपुः श्रीमान् नमुचिः शम्बरस्तथा ॥ १४ ॥

निसन्दिधूम् मकेतुश्च बलिर्वैरोचनोऽपि च ।

शम्भुर्देव्यो महाराजो वृत्रो बाणस्तथैव च ॥ १५ ॥

राजर्षयः ब्राह्मणविदो गन्धर्वाः समहोरगाः ।

अथयः पद्मगा दैत्या यक्षाश्च क्षपणरोगणाः ॥ १६ ॥

युगान्तपरिवर्त्तं च पृथिवी समहार्णवा ।

अयं नीता महाराज ! सपर्वतमदिदं मा ॥ १७ ॥

प्रहर्षितौ युद्धायेति शेषः । सुसंरब्धौ अतिशब्दात् ॥ १२ ॥

मृक्ष आश्वासयेत्यर्थः ॥ १३ ॥

निसर्गतः स्वभावसिद्धा हि एषा दृष्टा मयेतन्नक्षो न भवेन्न
जीवेदित्वेवं रूपा मर्यादा ममेत्यर्थः । तदेवाह । हिरण्येति
॥ १४ ॥

शम्भुः कुशध्वजः ब्रह्मर्षिहस्ता दैत्यः ॥ १५ ॥ १६ ॥ १७ ॥

एते चान्ये च बहवो बलवन्तो दुरासदाः ।

विनिपन्ना मया दृष्टाः किमुतार्थं निशाचरः ॥ २८ ॥

सुखं मां साधु धर्मज्ञ ! यावदेनं निहन्म्यहम् ।

न हि कश्चिन्मया दृष्टो बलवानपि जीवति ॥ २९ ॥

बलं मम न खल्वेतन् मर्याद्विषा निसर्गतः ।

स दृष्टो न मया काल ! मुहूर्त्तमपि जीवति ॥ ३० ॥

तस्यैवं वचनं श्रुत्वा धर्मराजः प्रतापवान् ।

अप्रवीक्षन् तं मृत्युं त्वं तिष्ठेनं निहन्म्यहम् ॥ ३१ ॥

ततः संरक्तनयनः क्रुद्धो वैवस्वतः प्रभुः ।

कालदण्डममोघं तु तोलयामास पाणिना ॥ ३२ ॥

यस्य पार्श्वेषु निहिताः कालपाशाः प्रतिष्ठिताः ।

पावकाग्निवक्त्राग्रो मुद्गरो मूर्त्तिमान् स्थितः ॥ ३३ ॥

विनिपन्नाः विनिपातं विनाशं प्राप्ताः । दृष्टाः दृष्टमात्राएव
॥ २८ ॥

यावन्निराश्रितं हनिष्यामीत्यर्थः ॥ २९ ॥

यतन्मया दृष्टो मुहूर्त्तमपि न जीवतीति मम वचनं बलं बलप्र-
काशमप्यपरं न खलु । यतो निसर्गतः अनादिकृच्छिन्नभावेन यथा
मम दृष्टिरेव प्राणिनां जीवितस्य मर्यादा । यदेवमतः स दृष्ट इति ।
संहारचक्रो दृष्ट इत्यर्थः ॥ ३० ॥

दर्शनादेव यः प्राणान् प्राणिनामपि कर्षति ।

किं पुनः सृष्टमानस्य पात्यमानस्य वा पुनः ॥ १४ ॥

सज्जालापरिवारस्तु निर्दहस्मिन् राक्षसम् ।

तेन सृष्टो बलवता महाप्रहरणेऽस्फुरत् ॥ १५ ॥

ततो विदुर्ब्रुवः सर्वं तस्मात् चस्ता दयाजिरे ।

सुराश्च क्षुभिताः सर्वं दृष्ट्वा दण्डोद्यतं यमम् ॥ १६ ॥

तस्मिन् प्रहर्तुकामे तु यमे दण्डेन रावणम् ।

यमं पितामहः साक्षात् दर्शयित्वेदमब्रवीत् ॥ १७ ॥

वैवस्वत ! महाबाहो ! न खल्वमितविक्रम ! ।

न हन्तव्यस्त्वयैतेन दण्डेनैव निशाचरः ॥ १८ ॥

वरः खलु मयैतस्मै दत्तस्त्रिदशपुङ्गव ! ।

स त्वया नाशुनः कार्यो यन्मया व्याहतं वचः ॥ १९ ॥

तं श्रुत्वा । यममयमहं निहन्मीत्यन्यथः ॥ २१ ॥ २२ ॥

मूर्तिमान् स्थितः । यस्य पार्श्वे इत्यनुवक्त्रः ॥ २३ ॥ २४ ॥

॥ २५ ॥

तस्मात् कालदृष्ट्वा चक्षस्तत्र दयाजिरे वर्तमानाः सर्वं प्राप्तिनो
विदुर्ब्रुवः । द्रष्टोद्यतम् उद्यतदृष्टम् ॥ २६ ॥

पितामहो यमं साक्षाद्दर्शयित्वा कदियमूर्तां । प्रत्यक्षो भूत्वा

॥ २७ ॥

यो हि माममृतं कुर्याद् देवो वा मानुषोऽपि वा ।

त्रैलोक्यममृतं तेन कृतं खान्नाच्च संशयः ॥ ४० ॥

क्रुद्धेन विप्रमृक्तोऽयं निर्विशेषं प्रियाप्रिये !

प्रजाः संहरते रौद्रो लोकत्रयभयावहः ॥ ४१ ॥

अमोघो ह्येष सर्वेषां प्राणिनाममितप्रभः ।

कालदण्डो मया सृष्टः सर्वमृत्युपुरस्कृतः ॥ ४२ ॥

तज्जं ह्यन्वेष ते सौम्य ! पात्यो रावणमूर्धनि ।

न ह्यस्मिन् पतिते कश्चिन् मुहुर्त्तमपि जीवति ॥ ४३ ॥

यदि ह्यस्मिन्निपतिते न म्रियेतैष राक्षसः ।

ननु ह्येन न हन्तव्यो न हन्तव्य इत्यावृत्तिः ॥ ३८ ॥

वरः हेमन्तवाटवध्यस्वरूपः ॥ ३९ ॥

अमृतम् अमृतवचनं कुर्यान्मदास्त्रामुक्तं ह्येति शेषः । त्रैलोक्य-
मिति । सर्वसमष्टित्वान्ममेति भावः ॥ ४० ॥

ननु त्वद्वचनवतया तव प्रियो यदि रावणस्तर्हि मुक्तोऽपि कालदण्डः
किं कुर्यात्तवाह । क्रुद्धेनेति । प्रियाप्रिये । समाहारवद्भवः । मन्त्रिया-
प्रियप्राणिविषये क्रुद्धेन त्वयायं विप्रमृक्तः अविषयभृतास्ताः सर्वाः
प्रजानिर्विशेषं यथाभवति तथा संहरत इव ॥ ४१ ॥

सर्वेषां प्राणिनां ब्रह्मसृष्टप्राणिमात्रस्य विनिपातने इत्यर्थः । सर्व-
मृत्युपुरस्कृतः । तत्पुत्रवो बह्वीहि ॥ ४२ ॥ ४३ ॥

म्रियते वा दशयीवस्तदापुभयतोऽवृतम् ॥ ४४ ॥

तन्निवर्त्तय लङ्केशादण्डमेतं समुद्यतम् ।

सत्यञ्च मां कुरुष्वद्य लोकांस्त्वं यद्यवेक्ष्यसे ॥ ४५ ॥

एवमुक्तस्तु धर्मात्मा प्रत्युवाच यमस्तदा ।

एष व्यावर्त्तितो दण्डः प्रभविष्णुर्हि नो भवान् ॥ ४६ ॥

किंत्विदानीं मया शक्यं कर्तुं रणगतेन हि ।

न मया यद्ययं शक्यो हन्तुं वरपुरस्कृतः ॥ ४७ ॥

एष तस्मात् प्रणय्यामि दर्शनादस्य रक्षसः ।

इत्युक्त्वा सरथः साश्वतचैवान्तरधीयत ॥ ४८ ॥

दशयीवस्तु तं जित्वा नाम विश्राव्य चात्मानः ।

आरुह्य पुष्पकं भूयो निष्क्रान्तो यमसादनात् ॥ ४९ ॥

उभयत इति । दण्डपातैरपि रावणजीवने दण्डस्यान्ततत्त्वम् । रक्षो-
मरणे मदुक्तवरवचनस्यान्ततत्त्वमित्यर्थः ॥ ४४ ॥ ४५ ॥

प्रभविष्णुः स्वामी ॥ ४६ ॥

यतो मया हन्तुं न शक्यस्तस्मादिदानीं मया किञ्च कर्तुं शक्यं
योग्यमिति संचिन्तयति ॥ ४७ ॥

अस्य रक्षसो दर्शनात् चक्षुश्रयात् प्रणय्यामि अन्तर्हितो भवि-
ष्यामीत्युक्त्वा प्रणय्यामिति शेषः ॥ ४८ ॥

तं जित्वा । भगवत्कृपयेति शेषः ॥ ४९ ॥

व तु वैवस्वतो देवैः सह ब्रह्मपुरोगमैः ।

जगाम त्रिदिवं बृहो नारदश्च महानुनिः ॥ ५० ॥

इत्यार्षे रामायणे वाल्मीकीये उत्तरकाण्डे

द्वाविंशः सर्गः ॥ २९ ॥

बृहः ब्रह्मणः सत्त्वपरिपालनं संवृत्तमिति यमादीनां ह्रवं ॥ ५० ॥

इति रामाभिरामे श्रीरामाये रामायणतिलके

उत्तरकाण्डे द्वाविंशः सर्गः ॥ २३ ॥

त्रयोविंशः सर्गः ।



ततो जित्वा दशपीवो यमं चिदशपुङ्गवम् ।
रावणस्तु रणस्राघी स्वसहायान् ददर्श ह ॥ १ ॥
ततो रुधिरसिक्ताङ्गं प्रहारैर्जर्जरीकृतम् ।
रावणं राक्षसा दृष्ट्वा विस्मयं समुपागमन् ॥ २ ॥
जयेन वर्द्धयित्वा च मारीचप्रमुखास्ततः ।
पुष्पकं भेजिरे सर्वं सांत्विता रावणेन तु ॥ ३ ॥
ततो रसातलं रक्षः प्रविष्टः पयसां निधिम् ।
दैत्योरगमणाध्युष्टं वरुणेन सुरक्षितम् ॥ ४ ॥
स तु भोगवतीं गत्वा पुरीं वासुकिपालिताम् ।
कृत्वा नागान् वशे हृष्टो ययौ मणिमयीं पुरीम् ॥ ५ ॥
निवातकवचास्तत्र दैत्याः कञ्चवरा वसन् ।

तत इति ॥ १ ॥

विस्मयमिति । यमादपि मुक्त इति विस्मयः ॥ २ ॥ ३ ॥

रसातलं जिगमिषुः पयसां निधिं प्रविष्टो मागञ्चवरादिति शेषः ।

अध्युक्तम् अध्युक्षितम् ॥ ४ ॥

राक्षसस्तान् समागम्य युद्धाय समुपाकृत्यत् ॥ ६ ॥
 ते तु सर्वं सुविकान्ता दैतेया बलशालिनः ।
 नानाप्रहरणास्तत्र प्रदृष्ट्वा युद्धदुर्मदाः ॥ ७ ॥
 शूलैस्त्रिशूलेः कुलिशैः पट्टिशैश्चिपरश्वधैः ।
 अन्योऽन्यं विभिदुः क्रुद्धा राक्षसा दानवास्तथा ॥ ८ ॥
 तेषां तु युध्यमानानां सायः संवत्सरो गतः ।
 न चान्यतरतस्तत्र विजयो वा क्षयोऽपि वा ॥ ९ ॥
 ततः पितामहस्तत्र त्रैलोक्यगतिरव्ययः ।
 आजगाम द्रुतं देवो विमानवरमास्थितः ॥ १० ॥
 निवातकवचानां तु निवार्य रणकर्म तत् ।
 वृद्धः पितामहो वाक्यमुवाच विदितार्थवत् ॥ ११ ॥
 न ह्ययं रावणो युद्धे शक्यो जेतुं सुरासुरः ।
 न भवन्तः क्षयं नेतुमपि सामरदानवैः ॥ १२ ॥

भोगवती समुद्रादधःपाताललोकवर्तिनी नागानां पुरी । तस्यां
 नागान् वशं कृत्वा स्त्रीयत्वेन स्थापयित्वा ॥ ५ ॥

वसन्निवृद्धभाव आर्षः । लब्धवराः । ब्रह्मणः सकाशादिति
 भावः । अतएवाग्रे भगवता तैः सह रावणस्य सख्यकारणम् ॥ ६ ॥
 ॥ ७ ॥ ८ ॥ ९ ॥ १० ॥

वृद्धः अनादिवृद्धः । सर्वदेवासुरकूटस्थ इत्यर्थः । विदितार्थवत्
 सुस्पष्टवगताभिधेयम् ॥ ११ ॥ १२ ॥

राक्षसस्य सखित्वञ्च भवद्भिः सह रोचत ।
 अविभक्ताञ्च सर्वाणीः सुहृदां नाञ्च मंशयः ॥ १३ ॥
 ततोऽग्निपाचिकं सख्यं कृतवांस्तत्र रावणः ।
 निवातकवचैः साङ्गं प्रीतिमानभवन्तदा ॥ १४ ॥
 अर्चितस्त्रैर्यथान्याथं संवत्सरमथोषितः ।
 खपुरान्निर्विशेषञ्च प्रियं प्राप्तो दशाननः ॥ १५ ॥
 तत्रोपधार्य मायानां शतमेकं समाप्तवान् ।
 सलिलेन्द्रपुराणेषी भ्रमति स्म रसातलम् ॥ १६ ॥
 ततोऽग्ननगरं नाम कालकेयैरधिष्ठितम् ।
 गत्वा तु कालकेयाञ्च हत्वा तत्र बलीत्कटान् ॥ १७ ॥
 द्रुपणख्याञ्च भर्तारमसिना प्राक्छिनत्तदा ।
 श्यालञ्च बलवन्तञ्च विद्युज्जिह्वं बलीत्कटम् ॥ १८ ॥

रोचते कर्तव्यत्वेन ममेति शेषः । सख्यफलमाह । अविभक्ता-
 ष्वेति । सर्वार्थाः धनधान्यादिसमस्तभोगोपकरणपदार्था जयाजयाद्य-
 भिमानञ्च सुहृदामविभक्ताः साधारणभूताः ॥ १३ ॥

ततो भगवद्वचनानन्तरम् ॥ १४ ॥ १५ ॥

उपधार्य सखित्वेनानुसृत्य । समाप्तवान् प्राप्तवान् ॥ १६ ॥ १७ ॥

श्यालत्वादिगुणकमपि विद्युज्जिह्वमच्छिनत् । श्यालौऽपि भगिनी-
 पतिः ॥ १८ ॥

जिह्वा संनिवृत्तश्च राक्षसं समरे तदा ।
 तं विजित्य मुहुर्त्तन जप्ते दैत्यांचतुःशतम् ॥ १८ ॥
 ततः पाण्डुरनेषाभं कैलासमिव भास्वरम् ।
 वरुणस्याक्षयं दिव्यमपश्यद्राक्षसाधिपः ॥ २० ॥
 रक्षन्तीश्च पयसा च सुरभिं गामवस्त्रिताम् ।
 यस्याः पयोभिनिष्यन्दात् क्षीरोदो नाम सागरः ॥ २१ ॥
 इदं रावणस्तच्च गोष्ठ्येन्द्रवरारक्षिम् ।
 यस्तः सन्तः प्रभवति गीतराग्निर्माकरः ॥ २२ ॥
 यं समाश्रित्य जीवन्ति फेनपाः परमर्षयः ।
 अमृतं यच्च चोत्पन्नं स्वधा च स्वधभोजिनाम् ॥ २३ ॥
 यं भुवन्ति मया लोके सुरभिं नाम नामतः ।
 प्रदक्षिणं तु तां कृत्वा रावणः परमाहुताम् ।
 अविवेक मचाक्षोरं युतं वज्रविधेर्वचैः ॥ २४ ॥

अथ प्रसन्नाश्रयणीयान् राक्षसान् जिह्वा संनिवृत्तमाश्वासयन्
 भक्षयन्मिति यावत् ॥ १८ । २० ।

न च वरुणाक्षये स्त्रितां सुरभिं मां चाप्यश्रितमुत्तमैः । सागर इति
 समभवदिति श्रेयः ॥ २१ ।

गोष्ठ्येन्द्रो महाहयस्तस्य वरारक्षिं साक्षान्मातरम् । यस्याश्च
 इति । बहुत्यादितच्छीरसमुत्पन्नत्वर्थः ॥ २२ ।

ततो धाराव्रताकीर्णं शारदाभ्रनिभं तदा ।

नित्यप्रहृतं दृष्ट्वा वरुणस्य गृहोत्तमम् ॥ १५ ॥

ततो हत्वा वलाध्वजान् समरे तैश्च ताडितः ।

अत्रवीच ततो योधान् राजा शीघ्रं निवेद्यताम् ॥ १६ ॥

युद्धार्थी रावणः प्राप्तलस्य युद्धं प्रदीयताम् ।

वद वा न भयं तेऽस्ति निर्जितोऽस्मीति साञ्जलिः ॥ १७ ॥

एतस्मिन्नन्तरे क्रुद्धा वरुणस्य महात्मनः ।

पुत्राः पोषाश्च निष्क्रामन् गौश्च पुष्करएव च ॥ १८ ॥

ते तु तच्च गृणोपेता बलैः परिवृताः स्वकैः ।

युक्ता रथान् कामगमानुद्यद्वास्करवचंसः ॥ १९ ॥

ततो युद्धं समभवद् दारुणं रोमहर्षणम् ।

यं शीरसमुन्नम् । सधभोजिनानिहार्यो ऋक्षः । सधभोजिना
पितृणां सध पिबभक्ष्यं कथं देवानाममृतवत् ॥ २३ । २४ ॥

धाराशतर्जलधाराशतैराकीर्णं श्यामम् । प्रहृतं प्रहृतजनम्
॥ २५ ॥

तर्जवलाध्वजेष्वदितांश्च समरे हत्वाऽभिताद्य ॥ २६ ॥

युद्धं वा दोषणां साञ्जलिर्निर्जितोऽस्मीति वा वद । एवं चेत्
ते भयं नास्तीति रावणोऽत्रवीत् । इति वो राजा निवेद्यतामिह-
जयः ॥ २७ ॥

गौश्च पुष्करश्च पुत्राणां पोषाणाश्च वलाध्वजौ ॥ २८ । २९ ॥

मल्लिन्द्रस्य पुत्राणां रावणस्य च धीमतः ॥ २० ॥

अमात्यैश्च महावीर्यैर्दृश्यावस्य रक्षसः ।

वारुणं तद्वत् सर्वं क्षणेन विनिपातितम् ॥ २१ ॥

समीक्ष्य स्वबलं संख्ये वरुणस्य सुतास्तदा ।

अर्दिताः शरजालेन निवृत्ता रणकर्मणः ॥ २२ ॥

महीतलगतस्ते तु रावणं दृश्य पुष्पके ।

आकाशमाशु विविशुः स्यन्दनैः शीघ्रगामिभिः ॥ २३ ॥

महदामीततस्तेषां तुल्यं स्थानमवाप्यतत् ।

आकाशयुद्धं तुमुत्तं देवद्वन्द्वयोरिव ॥ २४ ॥

ततस्ते रावणं युद्धे शरैः पावकमस्त्रिभैः ।

विमुखीकृत्य संक्षुष्टा विनेदुर्विविधान् रवान् ॥ २५ ॥

ततो महोदरः क्रुद्धो राजानं वीक्ष्य धर्षितम् ।

त्यक्त्वा मृत्युभयं क्रुद्धो युद्धाकांक्षी व्यलोकयत् ॥ २६ ॥

वरुणपुत्राणां रावणस्य च रोमहर्षणं युद्धं समभवदित्यन्वयः

॥ २० ॥

रावणामात्यैश्च वारुणं बलं सर्वं पातितम् ॥ २१ ॥

वरुणस्य सुताः प्रथमं महीतलगता एव रावणेन युद्धमकुर्वन् । तत्र
रावणामात्यैराकाशस्थैर्निपातितं स्वबलं दृष्ट्वा तादृशयुद्धस्थाननुरूपतां
विचार्य युद्धाग्निवृत्ता महीं त्यक्त्वा स्वयमप्याकाशमेव गता इत्यर्थः ।

॥ २२ ॥ २३ ॥

तेन ते वारुणा युद्धे कामगाः पवनोपमाः ।
 महोदरेण गदया हतास्ते प्रययुः क्षितिम् ॥ ३७ ॥
 तेषां वरुणमूननां हत्वा योधान् हयांश्च तान् ।
 सुमोचाशु महानादं विरथान् प्रेत्य तान् स्थितान् ॥ ३८ ॥
 ते तु तेषां रथाः साश्वाः सह सारथिभिर्वरेः ।
 महोदरेण निहताः पतिताः पृथिवीतले ॥ ३९ ॥
 ते तु त्यक्त्वा रथान् पुत्रा वरुणस्य महात्मनः ।
 आकाशे विष्ठिताः शूराः स्वप्रभावान्न विव्यथुः ॥ ४० ॥
 धनूषि कृत्वा संज्यानि विनिर्भक्ष्य महोदरम् ।
 रावणं समरे क्रुद्धाः सहिताः समवारयन् ॥ ४१ ॥
 सायकैश्चापविभ्रष्टैर्वज्रकल्पैः सुदारुणैः ।
 दारयन्ति स्म संक्रुद्धा मेघादिव महागिरिम् ॥ ४२ ॥
 ततः क्रुद्धो दशग्रीवः कालाग्निरिव मूर्च्छितः ।
 शरवर्षं महाघोरं तेषां मर्मस्वपातयत् ॥ ४३ ॥
 सुसलानि विचित्राणि ततो भल्लशतानि च ।
 पट्टिशान्चैव शक्तीश्च शतघ्नीर्महतीरपि ।
 पातयामास दुर्धर्षस्तेषामुपरि विष्ठितः ॥ ४४ ॥

तुल्यं स्थानमाकाशलक्ष्यम् । आकाशे युद्धं आकाशयुद्धम् ॥ ३४ ॥
 । ३५ । ३६ ॥ ३७ ॥ ३८ ॥ ३९ ॥

ततस्तेनैव सहसा बीदन्ति स्म पदातिनः ।

महापङ्कमिवासाद्य कुञ्जराः घट्टिहासनाः ॥ ४५ ॥

बीदमानान् सुतान् दृष्ट्वा विह्वलान् च महाबलः ।

मनाद रावणो हर्षान्महानम्बुधरो यथा ॥ ४६ ॥

ततो रक्षो महानादान् मुक्ता हन्ति स्म वारुणान् ।

नानाप्रहरणोपेतैर्धारापातैरिवाम्बुधः ॥ ४७ ॥

ततस्ते त्रिमुखाः सर्वं पतिता धरणीतले ।

रक्षात् क्षपुरुषैः क्षीप्तं मृहाक्षैव प्रवेक्षिताः ॥ ४८ ॥

तानब्रवीत्ततो रक्षो वरुणाद्य निवेद्यताम् ।

रावणं त्वमवीक्षन्ती प्रहासो नाम वारुणः ॥ ४९ ॥

गतः खलु महाराजो मङ्गलोकं जलेश्वरः ।

गान्धर्वं वरुणः श्रोतुं यं त्वमाह्वयसे युधि ॥ ५० ॥

तत् किं तव यथा वीर ! परिश्रम्य गते रुपे ।

ये तु सन्निहिता वीराः कुमारालो पराजिताः ॥ ५१ ॥

आकाशे विहितः सहजदेवतात्पयुक्तवैभवेनाकाशश्च खिता न
विश्वयुधं व्यथिताश्च नाभवन् ॥ ४० ॥ ४१ ॥ ४२ ॥ ४३ ॥ ४४ ॥

तेनैव रावणप्रयुक्तशरवर्षणं । घट्टिहासनाः घट्टिहर्षाः ॥ ४५ ॥

सुतान् बध्नन्त्येति ॥ ४६ ॥

नारदान् कन्दमुनिान् ॥ ४७ ॥ ४८ ॥

नारदः बध्नन्त्यायम् ॥ ४९ ॥ ५० ॥

राक्षसेन्द्रस्तु तत् श्रुत्वा नाम विश्राज्य चात्मनः ।

वर्षाब्दादं विमुञ्चन् वै निष्क्रान्तो वरुणालयात् ॥ ५१ ॥

आगतस्तु पथा येन तेनैव विनिवृत्त्य सः ।

कङ्कामभिसुखो रक्षो नभस्तलगतो ययौ ॥ ५२ ॥

इत्यार्षे रामायणे वाल्मीकीये उत्तरकाण्डे

अयोविंशः सर्गः ॥ १३ ॥

तत्तस्मात् हे वीर ! त्वमे तथा गते इह कथापरिश्रम्य तव किं न
किमपि । ५१ । ५२ । ५३ ।

इति रामाभिरामे श्रीरामीये रामायणतिलके

उत्तरकाण्डे अयोविंशः सर्गः ॥ १३ ॥

चतुर्विंशः सर्गः ।



ततोऽग्ननगरं भूयो विचेष्टुं हृदुर्मदाः ।
यचापश्यद् दशग्रीवो गृहं परमभास्वरम् ॥ १ ॥
वैदूर्यतोरेणाकीर्णं मुक्ताजालविभूषितम् ।
स्वर्णस्तम्भगहनं वेदिकाभिः समन्ततः ॥ २ ॥
वज्रस्फटिकसोपानं किङ्किणीजालसंवृतम् ।
बक्त्रासनयुतं रस्यं मेहेन्द्रभवनोपमम् ॥ ३ ॥
दृष्ट्वा गृहवरं रस्यं दशग्रीवः प्रतापवान् ।
कस्यिदं भवनं रस्यं मेहमन्दरसन्निभम् ॥ ४ ॥
गच्छ प्रहस्त ! शीघ्रं त्वं जानीष्व भवनोत्तमम् ।
एवमुक्तः प्रहस्तस्तु प्रविवेश गृहोत्तमम् ॥ ५ ॥
निःशून्यं प्रेक्षत वरं पुनः कक्षान्तरे ययौ ।
सप्तकक्षान्तरं गत्वा ततो ज्वालामपश्यन् ॥ ६ ॥
ततो दृष्टः पुमांस्तत्र दृष्टो हासं सुमोच सः ।
श्रुत्वा स तु महाहासमूर्ध्वरोमाभवत्तदा ॥ ७ ॥
ज्वालामध्ये स्थितस्तत्र हेममाली विमोहितः ।
आदित्यदेव दुष्प्रेक्ष्यः साक्षादिव यमः स्थितः ॥ ८ ॥

तथा दृष्ट्वा तु वृत्तान्तं त्वरमाणो विनिर्गतः ।
 विनिर्गम्याग्रवीत सर्वं रावकाय निम्नाक्षरः ॥ ८ ॥
 अथ राम ! दशमीवः पुष्पकादवदत्त सः ।
 प्रवेष्टुमिच्छन् वेश्माथ भिक्षांजनचयोपमः ॥ १० ॥
 चन्द्रमौलिर्वपुष्पांश्च पुरुषोऽप्यायतः स्मितः ।
 दारमावृत्तत्र सङ्घसां ज्वालाजिह्वो भयानकः ॥ ११ ॥
 रक्ताचक्षारुदग्धनो बिम्बोष्ठचारुदर्शनः ।
 महाभीषणनासश्च कम्बुग्रीवो महाहनुः ॥ १२ ॥
 रुद्रमग्ननिर्गूढास्त्रिदंष्ट्रासोऽलोमहर्षणः ।
 गृहीत्वा लोहमुपलं दारं विष्टभ्य तिष्ठति ॥ १३ ॥
 अथ संदर्शनात्तस्य ऊर्ध्वरोमा बभूव सः ।
 हृदयं कम्पते चास्य त्रेपथुषाण्यजायत ॥ १४ ॥
 निमित्तान्यमनोज्ञानि दृष्ट्वा राम ! व्यचिन्तयत् ।
 अथ चिन्तयतस्तस्य सएव पुरुषोऽग्रवीत् ॥ १५ ॥
 किं त्वं चिन्तयसे रक्षो ब्रूहि विसृज्यमानसः ।
 युष्मातिथ्यमहं वीर ! करिष्ये रजनीक्षरः ॥ १६ ॥
 एवमुक्त्वा स तद्भूचः पुनर्वचनमग्रवीत् ।
 योत्स्यसे बलिना सार्द्धमथवा मन्यसे कथम् ॥ १७ ॥
 रावणोऽभिरतो भूय ऊर्ध्वरोमा व्यजायत ।
 अथ धैर्य्यं समाकल्प्य रावणो ब्राह्मणमग्रवीत् ॥ १८ ॥

ऋषेषु तिष्ठते को हि तद्रूहि वदतां वर ! ।

नेव सार्द्धं योत्स्यामि यथा वा मन्यते भवान् ॥ १८ ॥

म एनं पुनरप्याह दानवेश्मोऽच तिष्ठति ।

एष वै परमोदारः शूरः सत्यपराक्रमः ॥ १९ ॥

वीरो बह्मगुणोपेतः पाशहस्त इवान्तकः ।

स सार्कहव तेजस्वी समरेष्वनिवर्त्तकः ॥ २० ॥

अमर्षी दुर्जयो जेता बलवान् गुणसागरः ।

प्रियम्बदः संविभागी गुरुविप्रप्रियः सदा ॥ २१ ॥

कालाङ्गुली महासत्वः सत्यवाक् सौम्यदर्शनः ।

दक्षः सर्वगुणोपेतः शूरः स्वाध्यायतत्परः ॥ २२ ॥

एष गच्छति वात्सेष ज्वलते तपते तथा ।

देवैश्च भृतसंघैश्च पद्मगैश्च पतर्चिभिः ॥ २३ ॥

भयं यो नाभिजानाति तेन त्वं योद्धुमिच्छसि ।

बलिना यदि ते योद्धुं रोचते राक्षसेश्वर ! ॥ २४ ॥

प्रविश त्वं महासत्त्व ! संग्रामं कुरु माचिरम् ।

एवमुक्त्वा दशग्रीवः प्रविवेश यतो बलिः ॥ २५ ॥

च त्रिलोक्याथ लङ्केशं जहास दहनोपमः ।

अः पितृ इव दुःप्रेत्यः स्थितो दानवसत्तमः ॥ २६ ॥

अथ सन्दर्शनदेव बलिव विश्वरूपवान् ।

स गृहीत्वा च तद्रूप उत्सङ्गे स्थाप्य चाग्रवीत् ॥ २७ ॥

दशयोव ! महाबाहो ! कं ते कामं करोम्यहम् ।
 किमागमनकृत्यन्ते ब्रूहि त्वं राक्षसेश्वर ! ॥ २८ ॥
 एवमुक्तस्तु बलिना रावणो वाक्यमब्रवीत् ।
 श्रुतं मया महाभाग ! बहस्व ! विष्णुना पुरा ॥ ३० ॥
 सोऽहं मोक्षयितुं शक्तो बन्धनान्तां न संशयः ।
 एवमुक्ते ततो द्वासं बलिमुक्त्वा नमब्रवीत् ॥ ३१ ॥
 श्रूयतामभिधास्यामि यत्त्वं पृच्छसि रावण ! ।
 य एष पुरुषः श्यामो दारे तिष्ठति नित्यदा ॥ ३२ ॥
 एतेन दानवेन्द्राश्च तथान्ये बलवत्तराः ।
 वशं नीता बलवता पूर्वं पर्वतराशे ये ॥ ३३ ॥
 बद्धः सोऽहमनेनैवं कृतान्तो दुरतिक्रमः ।
 क एनं पुरुषो लोके वक्ष्यिष्यति मानवः ॥ ३४ ॥
 सर्वभूतापहर्ता वै य एष द्वारि तिष्ठति ।
 कर्ता कारयिता चैव धाता च भुवनेश्वरः ॥ ३५ ॥
 न त्वं वेद न चैवाहं भूतभव्यभवत्प्रभुः ।
 कलिखर्वैष कालश्च सर्वभूतापहारकः ॥ ३६ ॥
 लोकत्रयस्य सर्वस्य हर्ता स्रष्टा तथैव च ।
 बंहरत्येष भूतानि स्यावराणि चराणि च ॥ ३७ ॥
 पुनश्च सृजते सर्वमनाद्यन्तं महेश्वरः ।
 इष्टञ्चैव हि दत्तञ्च ऊतञ्चैव निशाचर ! ॥ ३८ ॥

सर्वमेव हि लोकेषु धाता गोप्ता न संशयः ।
 नैवविधं महद्भूतं विद्यते भुवनत्रये ॥ ३८ ॥
 अहं त्वच्चैव पौलस्त्य ! ये चान्ये पूर्ववत्तराः ।
 नेतास्तेषां महद्भूतं पशुं रक्षन्त्या यथा ॥ ४० ॥
 वृक्षो दह्यः शुक्रः क्षुब्धनिशुम्भः शुम्भएव च ।
 कालनेमिश्च प्राङ्गादिः कूटो वैरीचनो मृदुः ॥ ४१ ॥
 यमलार्जुनौ च कंसश्च कैटभो मधुना सह ।
 एते तपन्ति द्योतन्ति वान्ति वर्षन्ति चैव हि ॥ ४२ ॥
 सर्वैः क्रतुशतैरिष्टं सर्वेक्षणं महत्तपः ।
 सर्वे ते सुमहात्मानः सर्वे वै योगधर्मिणः ॥ ४३ ॥
 सर्वैरेश्वर्यमासाद्य भुक्तं भोगैर्महत्तरैः ।
 दत्तमिष्टमधीतञ्च प्रजाश्च परिपालिताः ॥ ४४ ॥
 स्वपक्षेऽप्यनुगोप्तारः प्रहन्तारः परेष्वपि ।
 सामरेष्वपि लोकेषु जैतेषां विद्यते समम् ॥ ४५ ॥
 शूरास्त्रभिजनोपेताः सर्वशास्त्रार्थपारगाः ।
 सर्वविद्याप्रवेत्तारः संयामेष्वनिवर्त्तकाः ॥ ४६ ॥
 सर्वैस्त्रिदशराज्यानि कारितानि महात्मभिः ।
 युद्धं सुरगणाः सर्वे निर्जिताश्च सहस्रशः ॥ ४७ ॥
 देवानामप्रिये सक्ताः स्वपक्षपरिपालकाः ।
 प्रमत्ताश्चोपसक्ताश्च बालार्कसमतेजसः ॥ ४८ ॥

यस्तु देवान् प्रधर्षत तद्देवां विष्णुरीश्वरः ।
 उपायपूर्वकं नाशं स वेत्ता भगवान् हरिः ॥ ४८ ॥
 प्रादुर्भावं विकुरुते येनैतस्त्रिधनं नयेत् ।
 पुनरेवात्मनात्मानमधिष्ठाय स तिष्ठति ॥ ५० ॥
 एवमेतेन देवेन दानवेन्द्रा महात्मना ।
 ते हि सर्वे क्षयं नीता बलिनः कामरूपिणः ॥ ५१ ॥
 समरे च दुराधर्षाः श्रूयन्ते येऽपराजिताः ।
 तेऽपि नीता महद्भुताः क्षतान्तबलचोदिताः ॥ ५२ ॥
 एवमुक्त्वाथ प्रोवाच राक्षसं दानवेश्वरः ।
 यदेतद्दृश्यते वीर ! चक्रं दीप्तानलोपमम् ॥ ५३ ॥
 एतद् गृहीत्वा गच्छ त्वं मम पार्श्वं महाबल ! ।
 ततोऽहं तव व्याख्यास्ये मुक्तिकारणमव्ययम् ॥ ५४ ॥
 तत् कुरुष्व महाबाहो ! नाविलम्बस्व रावण ! ।
 एतत् श्रुत्वा गतो रक्षः प्रहसन् महाबलः ॥ ५५ ॥
 यच्च स्थितं महादिव्यं कुण्डलं रघुनन्दन ! ।
 लीलयोत्पाटनं चक्रे रावणो बलदपितः ॥ ५६ ॥
 न च चालयितुं शक्तो रावणोऽभूत् कथञ्चन ।
 क्षज्जया स पुनर्भूयो यत्नं चक्रे महाबलः ॥ ५७ ॥
 उत्क्षिप्तमात्रे दिव्ये च पपात भुवि राक्षसः ।
 क्षिप्तमूलो यथाशालो दधिरौघपरिमुतः ॥ ५८ ॥

एतस्मिन्नन्तरे जज्ञे शब्दः पुष्पकसम्भवः ।

राक्षसेन्द्रस्य सचिवैर्मुक्तो द्वाहाकृतो महान् ॥ ५८ ॥

ततो रघो मुहूर्त्तन खेतनां लभ्य चोत्थितम् ।

लज्जयावनतोभूतं बलिर्वाक्यमुवाच ह ॥ ६० ॥

आगच्छ राक्षसश्रेष्ठ ! वाक्यं शृणु मयोदितम् ।

यत्त्वया चोद्यतं वीर ! कुण्डलं मणिभूषितम् ॥ ५९ ॥

एतद्धि पूर्वजस्यासीत् कर्णाभरणमीक्ष्यताम् ।

एतत्पतितवच्चैवमत्र भूमौ महाबल ! ॥ ६१ ॥

अन्यत् पर्वतसानौ हि पतितं कुण्डलादयु ।

मुकुटं वेदिसामोषे पतितं यद्यतो भुवि ॥ ६३ ॥

हिरण्यकशिपोः पूर्वं मम पूर्वपितामहात् ।

न तस्य कालो मृत्युर्वा न व्याधिर्न विहिंसकाः ॥ ६४ ॥

न दिवामरणं तस्य न रात्रौ सम्ध्ययोर्न हि ।

न शुष्केण न चार्द्रेण न च शस्त्रेण केनचित् ॥ ६५ ॥

विद्यते राक्षसश्रेष्ठ ! तस्य नास्त्रेण कनचित् ।

प्रह्लादेन समं चक्रे वादं परमदारुणम् ॥ ६६ ॥

तस्य वादे समुत्पन्ने धीरो लोकभयङ्करः ।

सर्ववर्ग्यस्य वीरस्य प्रह्लादस्य महात्मनः ॥ ६७ ॥

उत्पन्नो राक्षसश्रेष्ठ ! दृग्निहाकृतिरूपधृक् ।

दृष्ट्वा तेन रौद्रेण क्षुब्धं सर्वमशेषतः ॥ ६८ ॥

तत उद्धृत्य बाहूभ्यां नखैर्निन्ये यमचयम् ।
 एष तिष्ठति द्वारस्थो वासुदेवो निरञ्जनः ॥ ६८ ॥
 तस्य देवाधिदेवस्य गदतो मे शृणुष्व ह ।
 वाक्यं परमभावेन यदि ते वर्त्तते हृदि ॥ ७० ॥
 इन्द्राणाञ्च सहस्राणि सुराणामयुतानि च ।
 ऋषीणाञ्चैव सुख्यानां शतान्यब्दसहस्रशः ॥ ७१ ॥
 वशं नीतानि सर्वाणि य एष द्वारि तिष्ठति ।
 तस्य तद्वचनं श्रुत्वा रावणो वाक्यमब्रवीत् ॥ ७२ ॥
 मया प्रेतेश्वरो दृष्टः कृतान्तः सह मृत्युना ।
 पाशहस्तो महाज्वाल जध्वरोमा भयानकः ॥ ७३ ॥
 दंष्ट्रालो विद्युज्जिह्वश्च सपैष्टिकरोमवान् ।
 रक्ताक्षो भीमवेगश्च सर्वसत्त्वभयङ्करः ॥ ७४ ॥
 आदित्यइव दुष्प्रेक्ष्यः समरेख्यनिवर्तकः ।
 पापानां शासिता चैव स मया युधि निजितः ॥ ७५ ॥
 न च मे तत्र भीः काचिद्वाया वा दानवेश्वर ! ।
 एनन्तु नाभिजानामि तद्भवान् वक्तुमर्हसि ॥ ७६ ॥
 रावणस्य वचः श्रुत्वा बलिर्वैरोचनोऽब्रवीत् ।
 एष त्रेलोक्यधाता च हरिर्नारायणः प्रभुः ॥ ७७ ॥
 अनन्तः कपिलो जिष्णुर्नरसिंहो महाद्युतिः ।
 क्रतुधामा सुधामा च पाशहस्तो भयानकः ॥ ७८ ॥

द्वादशादित्यसदृशः पुराणपुरुषोत्तमः ।

नीलजोमूतसंकाशः सुरनाथः सुरोत्तमः ॥ ७८ ॥

ज्वालामाली महाबाहो । योगी भक्तजनप्रियः ।

एष धारयते लोकानेष वै सृजते प्रभुः ॥ ८० ॥

एष संहरते चैव कालो भूत्वा महाबलः ।

एष यज्ञश्च याज्यश्च चक्रायुधधरो हरिः ॥ ८१ ॥

सर्वदेवमयश्चैव सर्वभूतमयस्तथा ।

सर्वलोकमयश्चैव सर्वज्ञानमयस्तथा ॥ ८२ ॥

सर्वरूपी महारूपी बलदेवो महाभुजः ।

वीरहा वीरचक्षुष्मांस्तैलोक्यगुरुरव्ययः ॥ ८३ ॥

एनं मुनिगणाः सर्वं चिन्तयन्तीह मोक्षिणः ।

य एनं वेत्ति पुरुषं न च पापैर्विलिप्यते ॥ ८४ ॥

स्मृत्वा स्तुत्वा तथेष्टा च सर्वमस्मादवाप्यते ।

एतत् श्रुत्वा तु वचनं रावणो निर्ययौ तदा ॥ ८५ ॥

क्रोधपरं कृतमयमस्य तास्त्रो महाबलः ।

तथाभूतश्च तं दृष्ट्वा हरिमुसलधृक् प्रभुः ॥ ८६ ॥

नेन हन्म्यधुना पापं चिन्तयित्वेति रूपधृक् ।

अन्तर्धानं गतो राम । ब्रह्मणः प्रियकाश्यया ॥ ८७ ॥

न च तं पुरुषं तच्च पश्यते रजनीश्वरः ।

दर्शनादं विमुञ्चन् वै निष्कामं बहुलास्रयात् ॥ ८८ ॥

येनैव संप्रविष्टः स पञ्चमेनैव निधायी ॥ ८८ ॥

इत्यार्षे रामायणे वाल्मीकीये उत्तरकाण्डे
चतुर्विंशः सर्गः ॥ १४ ॥



पञ्चविंशः सर्गः ।



अथ सञ्चिन्त्य लङ्केशः सूर्यलोकं जगाम ह ।
मेरुशृङ्गे वरे रम्ये उषित्वा तच्च शर्वरीम् ॥ १ ॥
पुष्पकं तत् समारुह्य रवेस्तुरगसञ्चिभम् ।
नानापातगतिर्दिव्यं विहारविद्यति स्थितम् ॥ २ ॥
यथापश्यद्भुविं देवं सर्वतेजोमयं शुभम् ।
वरकाञ्चनकेयूररत्नांबरविभूषितम् ॥ ३ ॥
कुण्डलाभ्यां शुभाभ्यां तु भ्राजन् सुखविकासितम् ।
केयूरनिष्काभरणं रक्तमालावस्त्रिनम् ॥ ४ ॥
रक्तचन्दनदिग्धाङ्गं सहस्रकिरणोज्ज्वलम् ।
तमादिदेवमादित्यसुखैः अवसवाहनम् ॥ ५ ॥
अनाद्यन्मममध्यञ्च लोकसाक्षिं जगत्पतिम् ।
तं दृष्ट्वा प्रवरं देवं रावणो रक्षसां वरः ॥ ६ ॥
स प्रहसन्मुवाचाथ रवितेजोबलार्दितः ।
गच्छामात्य ! वदस्मै न निदेशान्मम शासनम् ॥ ७ ॥
युद्धार्थं रावणः प्राप्तो युद्धं तच्च प्रदीयताम् ।
निर्जितोऽस्मीति वा ब्रूहि पक्षमेकतरं कुरु ॥ ८ ॥

तस्य तद्वचनाद्ब्रूः सूर्यस्यान्तिकमागमत् ।

पिङ्गलं दण्डिनश्चैव पश्यते द्वारपालकौ ॥ ८ ॥

ताभ्यामाख्याय तत् सर्वं रावणस्य विनिश्चयम् ।

तूष्णीमास्ते प्रहसन्तु तच्च तेजोऽंशुदीपितः ॥ १० ॥

दण्डी गतो रवेः पार्श्वं प्रणम्याख्यातवान् रवेः ।

श्रुत्वा तु सूर्यस्तद्भूतं दण्डिनो रावणस्य च ॥ ११ ॥

उवाच वचनं धीमान् बुद्धिपूर्वं क्षपापहः ।

नच्छ दण्डिन् । जयस्त्रैनं निर्जितोऽस्मीति वा वद ॥ १२ ॥

यत्तेऽभिकाञ्चितं कार्षीः कश्चित् कालं क्षपाचरम् ।

स गत्वा वचनात्तस्य राक्षसस्य महात्मनः ॥ १३ ॥

कथयामास तत् सर्वं सूर्योक्तवचनं तदा ।

स श्रुत्वा वचनं तस्य दण्डिनो राक्षसेश्वरः ।

बोधयित्वा जगामास स्वजयं राक्षसाधिपः ॥ १४ ॥

इत्यार्षे रामायणे वाल्मीकीये उत्तरकाण्डे

पञ्चविंशः सर्गः ॥ १५ ॥

षड्विंशः सर्गः ।



अथ संचिन्तय लङ्केशः सोमलोकं जगाम ह ।
मेरुशृङ्गवरे रम्ये रजनीमुख्य वीर्यवान् ॥ १ ॥
अथ स्यन्दनमारूढो दिव्यस्त्रगणुल्लेपनः ।
अप्सरोगणसुखेन सेव्यमानस्तु गच्छति ॥ २ ॥
रतिश्रान्तोऽप्सरारोक्षेषु चुम्बितः स विवृध्यते ।
दृष्टस्तु पुरुषस्तेन दृष्ट्वा कौटिल्यान्वितः ॥ ३ ॥
अथापश्यदृष्टिं तत्र दृष्ट्वा चैवमुवाच तम् ।
स्वागतं तव देवर्ष ! कालेनैवागतो ह्यसि ॥ ४ ॥
कोऽयं स्यन्दनमारूढो ह्यप्सरोगणसेवितः ।
निर्लज्ज इव संयाति भयस्थानं न विन्दति ॥ ५ ॥
रावणेनैवमुक्तस्तु पर्वतो वाक्यमब्रवीत् ।
शृणु वत्स ! यथा तत्त्वं वक्ष्ये चाहं महामते ॥ ६ ॥
अनेन निर्जिता लोका ब्रह्मा चैवाभितोषितः ।
एष गच्छति मोक्षाय सुसुखं स्थानमुत्तमम् ॥ ७ ॥
तपसा निर्जिताः सद्ब्रह्मवता राक्षसाधिप ! ।
प्रयांति पुण्यकृतदत्तं सोमं पीत्वा न संशयः ॥ ८ ॥

त्वं तु राक्षसशार्दूल ! शूरः सत्यपराक्रमः ।
 नैवेदृशेषु क्रुध्यन्ति बलिनो धर्मचारिषु ॥ ८ ॥
 अथापश्यद् रथवरं महाकायं महौजसम् ।
 जाण्वल्यमानं वपुषा गीतवादिचनिःखनैः ॥ ९ ॥
 कौष गच्छति देवर्षे ! भ्राजमानो महाद्युतिः ।
 किन्नरैश्च प्रगायद्भिर्हृत्यङ्गिच मनोरमम् ॥ १० ॥
 श्रुत्वा चैनमुवाचाय पर्वतो मुनिसत्तमः ।
 एष शूरो रणे योद्धा संग्रामेष्वनिवर्त्तकः ॥ ११ ॥
 युध्यमानस्तथैवैष प्रहारैर्जर्जरीकृतः ।
 कृतो शूरो रणे जेता स्वाम्यर्थं त्यक्तजीवितः ॥ १२ ॥
 संग्रामे निहतोऽमित्रैर्हेत्वा च समरे बह्वह ।
 इन्द्रस्यातिथिरेवैष अथवा यत्र गच्छति ॥ १३ ॥
 शृत्यगीतपरैर्लोकैः सेव्यते नरसत्तमः ।
 पप्रच्छ रावणो भूयः कोऽयं यात्यर्कसन्निभः ॥ १४ ॥
 रावणस्य वचः श्रुत्वा पर्वतो वाक्यमब्रवीत् ।
 य एष दृश्यते राजन् ! विमाने सर्वकाञ्चने ॥ १५ ॥
 अप्सरोगणसंयुक्ते पूर्णचन्द्रनिभाननः ।
 सुवर्णदो महाराज ! विचित्राभरणाम्बरः ॥ १६ ॥
 एष गच्छति ग्रीष्मेण यानेन तु महाद्युतिः ।
 पर्वतस्य वचः श्रुत्वा रावणो वाक्यमब्रवीत् ॥ १७ ॥

एते वै यान्ति राजानो ब्रूहि त्वमृषिषत्तम ! ।
 को ह्यत्र याचितो दद्याद् युद्धातिथ्यं ममाद्य वै ॥ १८ ॥
 तं ममाख्याहि धर्मज्ञ ! पिता मे त्वं हि धर्मतः ।
 एवमुक्तः प्रत्युवाच रावणं पर्वतस्तदा ॥ २० ॥
 स्वर्गार्थिनो महाराज ! नेते युद्धार्थिनो वृषाः ।
 वक्ष्यामि ते महाभाग ! यस्ते युद्धं प्रदास्यति ॥ २१ ॥
 स तु राजा महातेजाः सप्तदीपेश्वरो महान् ।
 मान्वातेत्यभिबिख्यातः स ते युद्धं प्रदास्यति ॥ २२ ॥
 पर्वतस्य वचः श्रुत्वा रावणो वाक्यमब्रवीत् ।
 कुतोऽसौ तिष्ठते राजा तत् समाचक्ष्य सुव्रत ! ॥ २३ ॥
 सोऽहं यास्यमि तच्चैव यचासौ नरपुङ्गवः ।
 रावणस्य वचः श्रुत्वा मुनिर्वचनमब्रवीत् ॥ २४ ॥
 युवनाश्वसुतो राजा मान्वाता राजसत्तमः ।
 सप्तदीपसमुद्गन्तां जित्वेहाभ्यागमिष्यति ॥ २५ ॥
 अथापश्यन् महाबाहुस्त्रैलोक्ये वरदर्पितः ।
 अयोध्यायाः पतिं वीरं मान्वातारं वृषोत्तमम् ॥ २६ ॥
 सप्तदीपाधिपं यान्तं स्यन्दनेन विराजता ।
 काञ्चनेन विचित्रेण माहेन्द्राभेण भासता ॥ २७ ॥
 जावज्यमानं रूपेण दिव्यगन्धानुलेपनम् ।
 तसुवाच दशपीनो युद्धं मे दीयतामिति ॥ २८ ॥

एवमुक्तो दशधीर्वं प्रहस्येदमुवाच ह ।
 यदि ते जीवितं नेष्टं ततो युध्यस्व राक्षस ॥ १८ ॥
 मान्धातुर्वचनं श्रुत्वा रावणो वाक्यमब्रवीत् ।
 वरुणस्य कुवेरस्य यमस्यापि न विव्यथे ॥ १९ ॥
 किं पुनर्मानुषाक्षन्तो रावणो भयमाविशेत् ।
 एवमुक्त्वा राक्षसेन्द्रः क्रोधात् संप्रक्षलन्निव ॥ २० ॥
 आज्ञापयामास तदा राक्षसान् युद्धदुर्मदाः ।
 अथ क्रुद्धास्तु सचिवा रावणस्य दुरात्मनः ॥ २१ ॥
 ववर्षुः शरजालानि क्रुद्धा युद्धविशारदाः ।
 अथ राज्ञा बलवता कक्षपत्रैः शिलाभिस्तैः ॥ २२ ॥
 दधुभिस्ताडिताः सर्वे प्रहस्यशुकशारणाः ।
 महोदरविरूपाक्षा ह्यक्षमनपुरोगमाः ॥ २३ ॥
 अथ प्रहस्यस्तु वृषनिषुवर्षैरवाक्षिरत् ।
 अप्राप्तामेव तान् सर्वान् प्रचिच्छेद वृषोत्तमः ॥ २४ ॥
 भुशुण्डीभिश्च भल्लैश्च भिन्दिपालैश्च तोमरैः ।
 नरराजेन दहन्तेऽक्षयभारा इवाम्बिका ॥ २५ ॥
 ततो वृषवरः क्रुद्धः पक्षभिः प्रविभेद तम् ।
 तोमरेण महाविधैः पुनः क्रौञ्चमिवाक्षिजः ॥ २६ ॥
 ततो सुहृद्भिर्मघिना सुहृदं यममक्षिभम् ।
 प्राक्षरम् शोभतिष्वेकेन राक्षसस्य इदं प्रति ॥ २७ ॥

स पपात महावेगो मुङ्गरो वज्रसन्निभः ।

स तृष्णं पातितस्तेन रावणः शक्रकेतुवत् ॥ १८ ॥

तदा स नृपतिः प्रीत्या हर्षाद्गतबलौ बभौ ।

सकलेन्दुकलाः स्पृष्ट्वा यथास्तु लवणाभ्रसः ॥ ४० ॥

ततो रजोबलं सर्वं ह्राहाभृतमचेतनम् ।

परिवार्याथ तं तस्थौ राक्षसेन्द्रं समन्ततः ॥ ४१ ॥

ततश्चिरात् समान्यस्य रावणो लोकरावणः ।

मान्धातुः पीडयामास देहं लङ्केश्वरो भृशम् ॥ ४२ ॥

मूर्च्छितं तु रुपं दृष्ट्वा प्रहृष्टास्तौ निशाचराः ।

चुक्रुशुः सिंहनादांश्च प्रवृत्तेलन्तो महाबलाः ॥ ४३ ॥

लभ्यसंज्ञो मुङ्गर्त्तनं अयोध्याधिपतिस्तदा ।

दृष्ट्वा तं मन्त्रिभिः शत्रुं पूज्यमानं निशाचरैः ॥ ४४ ॥

जातकोपो दुराधर्षश्चन्द्रार्कसदृशद्युतिः ।

महता शरवर्षेण पातयद्वाचसं बलम् ॥ ४५ ॥

चापस्यैव निनादेन तस्य बाणरवेण च ।

सञ्चाल ततः सैन्यमुद्धृत द्रव सागरः ॥ ४६ ॥

तद् द्युम्नमभवहोरं नरराक्षससंकुलम् ।

अथाविष्टौ महात्मानौ नरराक्षससत्तमौ ॥ ४७ ॥

कार्मुकादिधरौ वीरौ वीरास्रमगतौ तदा ।

मान्धाता रावणश्चैव रावणश्चैव तं नृपम् ॥ ४८ ॥

क्रोधेन महताविष्टौ शरवर्षं सुमोचतुः ।
 तौ परस्परमंचोभात् प्रहारैः क्षतविक्षतौ ॥ ४९ ॥
 कार्मुकैः स्तं समाधाय रौद्रमस्त्रममुक्षत ।
 आग्नेयेन तु मान्धाता तदस्त्रं पर्यवारयत् ॥ ५० ॥
 गान्धर्वेण दशयीत्रो वारुणेन च राजराट् ।
 गृहीत्वा स तु ब्रह्मास्त्रं सर्वभूतभयावहम् ॥ ५१ ॥
 वेदयामास मान्धाता दिव्यं पाशुपतं महत् ।
 तदस्त्रं घोररूपं तु त्रैलोक्यभयवर्धनम् ॥ ५२ ॥
 दृष्ट्वा क्षतानि भूतानि स्थावराणि चराणि च ।
 वरदानात्तु रुद्रस्य तपस्याराधितं महत् ॥ ५३ ॥
 ततः संकम्पते सर्वं त्रैलोक्यं सचराचरम् ।
 देवाः संकम्पिताः सर्वं लयं नागाश्च संगताः ॥ ५४ ॥
 अथ तौ मुनिशार्दूलौ ध्यानयोगादपश्यताम् ।
 पुलस्त्यो गालवश्चैव वारयामास तं वृषम् ॥ ५५ ॥
 सोपालम्बैश्च विविधैर्वाक्यै राक्षससत्तमम् ।
 तौ तु कृत्वा तदा प्रीतिं नरराक्षसयोस्तदा ।
 संप्रस्थितौ सुसंख्यौ पथा येनैव चागतौ ॥ ५६ ॥

इत्यार्षे रामायणे वाल्मीकीरे उत्तरकाण्डे

।०। सर्गः ॥ ३ ॥

।०। सर्गः ।



गताभ्यामथ विप्राभ्यां रावणो राक्षसाधिपः ।

दशयोजनसाहस्रं प्रथमं तु मरुत्पथम् ॥ १ ॥

यत्र तिष्ठन्ति नित्यं हि हंसाः सर्वगुणान्विताः ।

अथ ऊर्ध्वं तु गत्वा वै मरुत्पथमनुत्तमम् ॥ २ ॥

दशयोजनसाहस्रं तदेव परिगण्यते ।

तत्र सन्निहिता मेघास्त्रिविधा नित्यशः स्थिताः ॥ ३ ॥

आग्नेयाः पक्षिणो ब्राह्मास्त्रिविधास्तत्र ते स्थिताः ।

अथ गत्वा तृतीयं तु वाप्ये, पन्थानमुत्तमम् ॥ ४ ॥

नित्यं यत्र स्थिताः सिद्धाश्चारणाश्च मनस्विनः ।

दशैव तु सहस्राणि योजनानां तथैव च ॥ ५ ॥

चतुर्थं वायुमार्गं तु शीघ्रं गत्वा परन्तप ! ।

वसन्ति यत्र नित्यस्था भूताश्च सविनायकाः ॥ ६ ॥

अथ गत्वा स वै शीघ्रं पञ्चमं वायुगोचरम् ।

दशैव तु सहस्राणि योजनानां तथैव च ॥ ७ ॥

गङ्गा युत्र सरिच्छेष्टा नागा वै कुमुदादयः ।

कुञ्जरास्तत्र तिष्ठन्ति ये तु मुञ्चन्ति शीकरम् ॥ ८ ॥

गङ्गातोयेषु क्रीडन्ति पुण्यं वर्धन्ति सर्वशः ।
 ततो रविकरभट्टं वायुना पेशलोक्तम् ॥ ८ ॥
 जलं पुण्यं प्रपतति हिमं वर्धति राघव । ।
 ततो जगाम षष्ठं स वायुमार्गं महाद्युते ! ॥ १० ॥
 योजनानां सहस्राणि दशैव तु स राक्षसः ।
 यत्रास्ते गरुडो नित्यं ज्ञातिबान्धवसत्कृतः ॥ ११ ॥
 दशैव तु सहस्राणि योजनानां तथोपरि ।
 सप्तमे वायुमार्गं च यत्रैते ऋषयः स्मृताः ॥ १२ ॥
 अत ऊर्ध्वं तु गत्वा वै सहस्राणि दशैव तु ।
 अष्टमं वायुमार्गं तु यत्र गङ्गा प्रतिष्ठिता ॥ १३ ॥
 आकाशगङ्गा विख्याता आदित्यपथसंस्थिता ।
 वायुना धार्यमाणा सा महावेगा महास्वना ॥ १४ ॥
 अत ऊर्ध्वं प्रवक्ष्यामि चन्द्रमा यत्र तिष्ठति ।
 अशोतिं तु सहस्राणि योजनानां प्रमाणतः ॥ १५ ॥
 चन्द्रमास्तिष्ठते यत्र नचत्रयहसंरुतः ।
 शतं शतसहस्राणि रश्मयश्चन्द्रमण्डलात् ॥ १६ ॥
 प्रकाशयन्ति लोकान्सु सर्वसत्त्वसुखावहाः ।
 ततो दृष्ट्वा दशयीवं चन्द्रमा निर्दहन्निव ॥ १७ ॥
 स तु शीताग्निना शीघ्रं प्रादहद्रावणं तदा ।
 नासहंस्तस्य सचिवाः शीताग्निभयपीडिताः ॥ १८ ॥

रावणं जयशब्देन प्रहस्तोऽथैनमब्रवीत् ।
 राजन् ! शीतेन वध्यामो निवर्त्ताम इतो वयम् ॥ १८ ॥
 चन्द्ररश्मिप्रतापेन रक्षसां भयमाविशत् ।
 स्वभाव एष राजेन्द्र ! शीतांशोर्दहनात्मकः ॥ १९ ॥
 एतत् श्रुत्वा प्रहस्तस्य रावणः क्रोधमूर्च्छितः ।
 विस्फार्य धनुरुद्यम्य नाराचैस्तमपीडयत् ॥ २० ॥
 अथ ब्रह्मा तदागच्छत् सोमलोकं त्वरान्वितः ।
 दशग्रीव ! महाबाहो ! साक्षाद् विश्रवसः सुत ! ॥ २१ ॥
 गच्छ शीघ्रमितः सौम्य ! मा चन्द्रं पीडयस्व वै ।
 लोकस्य हितकामो वै दिशराजो महाद्युतिः ॥ २२ ॥
 मन्त्रश्च संप्रदास्यामि प्राणायत्ययगतिर्यदा ।
 यस्त्वेतं संस्मरेन्नन्तं नासौ मृत्युमवाप्नुयात् ॥ २३ ॥
 एवमुक्तो दशग्रीवः प्राञ्जलिर्देवमब्रवीत् ।
 यदि तुष्टोसि मे देव ! लोकनाथ ! महाव्रत ! ॥ २४ ॥
 यदि मन्त्रश्च मे देयो दीयतां मम धार्मिक ! ।
 यं जप्त्वाहं महाभाग ! सर्वदेवेषु निर्भयः ॥ २५ ॥
 ससुरेषु च सर्वेषु दानवेषु पतत्रिषु ।
 त्वत्प्रसादान्तु देवेभ्यः स्यामजेषो न संशयः ॥ २६ ॥
 एवमुक्तो दशग्रीवं ब्रह्मा वचनमब्रवीत् ।
 प्राणायत्येषु जप्त्वा नो नित्यं राक्षसाधिप ! ॥ २७ ॥

अचस्रं च गृहीत्वा तु जपेन्मन्त्रमिमं शुभम् ।
 जप्त्वा तु राक्षसपते ! त्वमजेयो भविष्यसि ॥ २८ ॥
 अजप्त्वा राक्षसपते ! न ते सिद्धिर्भविष्यति ।
 गृह्णु मन्त्रं प्रवक्ष्यामि तेन राक्षसपुङ्गव ! ॥ २९ ॥
 मन्त्रस्य कीर्तनादेव प्राप्स्यसे समरे जयम् ।
 नमस्ते देव ! देवेश ! सुरासुरनमस्कृत ! ॥ ३० ॥
 भूतभव्य ! महादेव ! हरिपिङ्गललोचन ! ।
 बालस्त्वं दृढरूपी च वैयाघ्रवसनच्छद ! ॥ ३१ ॥
 अचनीयोऽसि देव ! त्वं त्रैलोक्यप्रभुरीश्वरः ।
 हरो हरितनेमी च युगान्तदहनोऽवलः ॥ ३२ ॥
 गणेशो लोकशम्भुश्च लोकपालो महाभुजः ।
 महाभागो महाशूली महादंष्ट्री महेश्वरः ॥ ३३ ॥
 कालश्च बलरूपी च नीलपीवो महोदरः ।
 देवान्तगलपोन्तश्च पशूनां पतिरव्ययः ॥ ३४ ॥
 शूलपाणिर्वृषः केतुर्नृणां गोप्ता हरो हरिः ।
 जटी मुण्डो शिखण्डी च लकुटो च महायशः ॥ ३५ ॥
 भूतेश्वरो गणाध्यक्षः सर्वात्मा सर्वभावनः ।
 सर्वगः सर्वहारी च स्रष्टा च गुरुरव्ययः ॥ ३६ ॥
 कमण्डलुधरो देवः पिनाकी धूर्जटीस्तथा ।
 माननीयश्च ओङ्कारो वरिष्ठो ज्येष्ठसामगः ।

मृत्युश्च मृत्युभृतश्च पारियात्रश्च सुव्रतः ॥ ३८ ॥

ब्रह्मचारी गुहावासी वीणापणवत्पुणवान् ।

अमरो दर्शनीयश्च बालसूर्यनिभस्तथा ॥ ३९ ॥

अश्वानवासी भगवानुमापतिरनिन्दितः ।

भगव्याचिनिपाती च पूष्णो दशननाशनः ॥ ४० ॥

ज्वरहर्ता पाशहस्तः प्रलयः कालएव च ।

उल्कामुखोऽग्निकेतुश्च सुनिर्दीप्तो विशांपतिः ॥ ४१ ॥

उन्मादो वेपनकरश्चतुर्दो लोकसत्तमः ।

वामनो वामदेवश्च प्राक्प्रदक्षिणवामनः ॥ ४२ ॥

भिक्षुश्च भिक्षुरूपी च त्रिजटी कुटिलः स्वयम् ।

शक्रहस्तप्रतिशृम्भो वसूनां तन्मनस्तथा ॥ ४३ ॥

चतुर्चतुकरः कालो मधर्मधुकलोचनः ।

वानस्पत्यो वाजसनो नित्यमाश्रमपूजितः ॥ ४४ ॥

जगद्धाता च कर्ता च पुरुषः शायतो भ्रुवः ।

धर्माध्यक्षो विरूपाक्षस्त्रिधर्मा भूतभावनः ॥ ४५ ॥

त्रिनेत्रो बहुरूपश्च सूर्यायुतममप्रभः ।

देवदेवोऽतिदेवश्च चन्द्राङ्कितजटस्तथा ॥ ४६ ॥

नर्तको लासकश्चैव पूर्णन्दुसदृशाननः ।

ब्रह्मण्यश्च शरण्यश्च सर्वजीवमयस्तथा ॥ ४७ ॥

सर्वतूर्यनिनादी च सर्वबन्धविमोचकः ।

मोहनो बन्धनश्चैव सर्वदा निधनोत्तमः ॥ ४८ ॥

पुष्पदन्तो विभागश्च मुख्यः सर्वहरस्तथा ।

हरिश्शत्रुधनुर्धारी भीमो भीमपराक्रमः ॥ ४९ ॥

मया प्रोक्तमिदं पुण्यं नामाष्टशतमुत्तमम् ।

सर्वपापहरं पुण्यं शरण्यं शरणार्थिनाम् ॥ ५० ॥

जप्त्वा ते तद्दृश्याव । कुर्याच्छत्रुविनाशनम् ॥ ५१ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ४ ॥

।०। सर्गः ।



दत्त्वा तु रावणस्यैवं वरं स कमलोद्भवः ।
पुनरेवागमत् क्षिप्रं ब्रह्मलोकं पितामहः ॥ १ ॥
रावणोऽपि वरं लब्ध्वा पुनरेवागमत्तथा ।
केनचित्त्वथ कालेन रावणो लोकरावणः ॥ २ ॥
पश्चिमाण्वमागच्छत् सचिवैः सह राक्षसः ।
द्वीपस्थो दृश्यते तत्र पुरुषः पावकप्रभः ॥ ३ ॥
महाजाम्बूनदप्रस्थ एकएव व्यवस्थितः ।
दृश्यते भीषणाकारो युगान्तानलसन्निभः ॥ ४ ॥
देवानामिव देवेशो यहाणामिव भास्करः ।
शरभानां यथा सिंहो हस्तिध्वैरावतो यथा ॥ ५ ॥
पर्वतानां यथा भेरुः पारिजातश्च शाखिनाम् ।
तथा तं पुरुषं दृष्ट्वा स्थितं मध्ये महाबलम् ॥ ६ ॥
अग्नवीक्ष्य दशग्रीवो युद्धं मे दीयतामिति ।
अभवत्तस्य सा दृष्टिर्गृहमासा इवाकुला ॥ ७ ॥
दन्ताकु सन्दधतः शब्दो यन्त्रस्यैवाभिभिद्यतः ।
जगर्जाक्षे स बलवान् सङ्ग्रामात्यो दशाननः ॥ ८ ॥

स गर्जनं विविधिनीदैर्लम्बहस्तं भयानकम् ।
 दंष्ट्रालं विकटश्चैव कम्बुगीवं महोरसम् ॥ ८ ॥
 मण्डूककुक्षिं सिंहास्यं कैलासशिखरोपमम् ।
 पद्मपादतलं भीमं रक्ततालुकरास्त्रजम् ॥ १० ॥
 महानादं महाकायं मनोनीलसमं जवे ।
 भीममावद्धतुषीरं सघण्टावद्धचामरम् ॥ ११ ॥
 ज्वालामालापरिलिप्तं किङ्किणोजालनिःस्नम् ।
 मालया स्पर्शपद्मानां कण्ठदेशेऽवलम्बया ॥ १२ ॥
 अश्वेदमिव शोभनं पद्ममालाविभूषितम् ।
 सोऽञ्जनाचलसङ्काशं काञ्चनाचलसन्निभम् ॥ १३ ॥
 ग्राह्यरङ्गाण्यपतिः शूलव्रजप्रतिपङ्क्तिः ।
 ह्योपिना स सिंह इव अश्वमेधेव कुञ्जरः ॥ १४ ॥
 सुमेरुरिव नागैर्नदीविगैरिवाणवः ।
 अकम्पमानः पुरुषो राक्षसं वाक्यमब्रवीत् ॥ १५ ॥
 धुङ्क्ष्वङ्गां हि ते रक्षो नाशयिष्यामि दुर्मते ! ।
 रावणस्य च यो वेगः सर्वलोकभयङ्करः ॥ १६ ॥
 तथा वेगसहस्राणि संञ्जितानि तमेव हि ।
 धर्मस्तस्य तपस्यैव जगतः सिद्धिहेतुकौ ॥ १७ ॥
 अकङ्क्षाभित्य तस्याते मन्मथः शिश्नमाञ्जितः ।
 विश्वेदेवाः कटीभागे महतोबलिपार्श्वयोः ॥ १८ ॥

मध्येऽष्टौ वसवस्तस्य समुद्राः कुक्षितः स्थिताः ।
 पार्श्वोदिसु दिशः सर्वाः सर्वसन्धिषु मारुतः ॥ १८ ॥
 पृष्ठञ्च भगवान् रुद्रो हृदयञ्च पितामहः ।
 पितरश्चाश्रिताः पृष्ठं हृदयञ्च पितामहाः ॥ २० ॥
 गोदानानि पवित्राणि भूमिदानानि यानि च ।
 सुवर्णवरदानानि कचलोमानुगानि च ॥ २१ ॥
 हिमवान् हेमकूटञ्च मन्दरो मेरुरेव च ।
 नरं तु तं समाश्रित्य अस्थिभूता व्यवस्थिताः ॥ २२ ॥
 पाण्डिर्वज्रोऽभवत्तस्य शरीरे द्यौरवस्थिता ।
 कृकाटिकायां सन्ध्या च जलवाहाश्च ये घनाः ॥ २३ ॥
 बाहूधाता विधाता च तथा विद्याधरादयः ।
 श्रेष्ठश्च वासुकिश्चैव विशालाक्ष इरावतः ॥ २४ ॥
 कम्बलाश्वतरौ शोभौ कर्कोटकधनञ्जयौ ।
 स च घोरविषो नागलक्षकः सोपतक्षकः ॥ २५ ॥
 करजानाश्रिताश्चैव विषवीर्यसमुच्चवः ।
 अग्निराश्वमभूत्तस्य स्कन्धो रुद्रैरधिष्ठितौ ॥ २६ ॥
 पक्षमासर्त्तवश्चैव इन्द्रयोद्धमथोः स्थिताः ।
 नृपेकुहूरमावास्याच्छिद्रेषु वायवः स्थिताः ॥ २७ ॥
 यीवा तस्याभवद्देशी वीणा चापि सरस्वती ।
 नासत्यौ अवधे शोभौ नेत्रे च अग्निभास्करौ ॥ २८ ॥

वेदाङ्गानि च यज्ञाश्च ताराकूपाणि यानि च ।
 सुवृत्तानि च वाक्यानि तेजांसि च तपांसि च ॥ २८ ॥
 एतानि नररूपस्य तस्य देहाश्रितानि वै ।
 तेन वज्रप्रहारेण लब्धमात्रेण लीलया ॥ २९ ॥
 पाणिना पीडितं रक्षो निपपात महीतले ।
 पतितं राक्षसं ज्ञात्वा विद्राव्य स निशाचरान् ॥ ३० ॥
 ऋग्वेदप्रतिमः सोऽथ पद्ममालाविभूषितः ।
 प्रविवेश च पातालं निजं पर्वतसन्निभः ॥ ३१ ॥
 उत्थाय च दशग्रीव आहूय सचिवान् स्वयम् ।
 क्व गतः सहसा ब्रूत प्रहस्ताशुक्लशारणाः ॥ ३२ ॥
 एवमुक्त्वा रावणेन राक्षसास्ते तदाब्रुवन् ।
 प्रविष्टः स नरोऽत्रैव देवदानवदर्पहा ॥ ३३ ॥
 अथ संगृह्य वेगेन गरुत्मानिव पन्नगम् ।
 स तु शीघ्रं बिलद्वारं संप्रविश्य च दुर्मतिः ॥ ३४ ॥
 प्रविवेश च तद्वारं रावणो निर्भयस्तदा ।
 स प्रविश्य च पश्यद्वै नीलाञ्जनचयोपमान् ॥ ३५ ॥
 केयूरधारिणः शूरान् रक्तमाल्यानुलेपनान् ।
 वरहाटकरत्नाद्यैर्विविधैश्च विभूषितान् ॥ ३६ ॥
 दृश्यन्ते तत्र दृश्यन्तस्त्रिस्रः कोट्यो महात्मनाम् ।
 दृश्योत्सवा वीतभया विमलाः पावकप्रभाः ॥ ३७ ॥

नृत्यन्त्यः पश्यते तांस्तु रावणो भीमविक्रमः ।
 द्वारस्थो रावणस्तत्र तासु कोटिषु निर्भयः ॥ ३८ ॥
 यथा दृष्टः स तु नरस्तुल्यांस्तानपि सर्वशः ।
 एकवर्णानेकवेषानेकरूपान् महौजसः ॥ ४० ॥
 चतुर्भुजां महोत्साहांस्तत्रापश्यत् स राजस्यः ।
 तांस्तु दृष्ट्वा दशमीव ऊर्ध्वरोमा बभूव ह ॥ ४१ ॥
 स्वयंभवा दत्तवरस्ततः शीघ्रं विनिर्घथौ ।
 अथापश्यत् परं तत्र पुरुषं शयने स्थितम् ॥ ४२ ॥
 पाण्डुरेण महार्हेण शयनासनवेश्मना ।
 श्रेते स पुरुषस्तत्र पावकेनावगुण्ठितः ॥ ४३ ॥
 दिव्यस्त्रगनुलेपा च दिव्याभरणभूषिता ।
 दिव्याम्बरधरा साध्वी त्रैलोक्यस्यैकभूषणम् ॥ ४४ ॥
 बालव्यजनहस्ता च देवी तत्र व्यवस्थिता ।
 लक्ष्मी देवी सपद्मा वै भ्राजते लोकसुन्दरी ॥ ४५ ॥
 प्रविष्टः स तु रत्नेन्द्रो दृष्ट्वा तां चारुहासिनीम् ।
 जिघृक्षुः सहसा सार्धौ सिंहासनसमास्थिताम् ॥ ४६ ॥
 विनापि सचिवैस्तत्र रावणो दुर्मतिसदा ।
 हस्ते गृहीतुमन्विच्छन् मन्मथेन वशीकृतः ॥ ४७ ॥
 सुप्तमाशीविषं यद्वद्रावणः कालनोदितः ।
 अथ सुप्तो महाबाहुः पावकेनावगुण्ठितः ॥ ४८ ॥

गृहीतुकामं तं ज्ञात्वा व्यपविद्धपटं यथा ।
 जहासोच्चैर्भृशं देवस्य दृष्ट्वा राक्षसाधिपम् ॥ ४८ ॥
 तेजसा सहसा दीप्तो रावणो लोकरावणः ।
 कृत्तमूलो यथा ग्राखी निपपात महीतले ॥ ५० ॥
 पतितं राक्षसं ज्ञात्वा वचनञ्चेदमब्रवीत् ।
 उत्तिष्ठ राक्षसश्रेष्ठ ! मृत्युस्ते नाद्य विद्यते ॥ ५१ ॥
 प्रजापतिवरो रक्ष्यस्तेन जीवसि राक्षस ! ।
 गच्छ रावण ! विस्मयो नाधुना मरणं तव ॥ ५२ ॥
 सन्ध्यासंज्ञो मुहूर्त्तान् रावणो भयमाविशत् ।
 एवमुक्तस्ततोऽप्ययं रावणो देवकण्टकः ॥ ५३ ॥
 लोमहर्षणमापन्नो ह्यब्रवीत्सं महाद्युतिम् ।
 को भवान् वीर्यसम्पन्नो युगान्तानलसन्निभः ॥ ५४ ॥
 ब्रूहि त्वं को भवान् देव ! कुतो भूत्वा व्यवस्थितः ।
 एवमुक्तस्ततो देवो रावणेन दुरात्मना ॥ ५५ ॥
 प्रत्युवाच हसन् देवो मेघगभीरया गिरा ।
 किं ते मया दृश्यीव ! वध्योसि न चिरात्कमम् ॥ ५६ ॥
 एवमुक्तो दृश्यीवः प्राञ्जलिर्वाक्यमब्रवीत् ।
 प्रजापतेस्तु वचनास्त्राहं मृत्युपथं गतः ॥ ५७ ॥
 न स जातो जनिष्यो वा मम तुल्यः सुरेभ्यपि ।
 प्रजापतिवरं यो हि लङ्घयेद्दीर्यमाश्रितः ॥ ५८ ॥

न तच्च परिहारोऽस्ति प्रयत्नश्चापि दुर्बलः ।
 त्रैलोक्ये तं न पश्यामि यो मे कुर्याद्वरं वृथा ॥ ५८ ॥
 अमरोऽहं सुरश्रेष्ठ ! तेन मां नाविशङ्कयम् ।
 अथापि च भवेत् मृत्युस्त्वह्मस्ताज्जन्यतः प्रभो ! ॥ ६० ॥
 यशस्यं स्नाघनीयञ्च त्वह्मस्तान् मरणं मम ।
 अथास्य गात्रे संपश्यद्वावणो भीमविक्रमः ॥ ६१ ॥
 तस्य देवस्य सकलं त्रैलोक्यं सचराचरम् ।
 आदित्या मरुतः साध्या वसवोऽथाश्विनावपि ॥ ६२ ॥
 रुद्राश्च पितरश्चैव यमो वैश्रवणस्तथा ।
 समुद्रा गिरयो नद्यो वेदा विद्यास्तथोऽग्नयः ॥ ६३ ॥
 यहास्तारागणा व्योम सिद्धा गन्धर्वचारणाः ।
 महर्षयो वेदविदो गरुडोऽथ भुजङ्गमाः ॥ ६४ ॥
 ये चान्ये देवताः सङ्गाः संस्थिता दैत्यराक्षसाः ।
 गात्रेषु शयनस्थस्य दृश्यन्ते सूक्ष्ममूर्त्तयः ॥ ६५ ॥
 आह रामोऽथ धर्मात्मा ह्यगस्त्यं मुनिसत्तमम् ।
 दीपस्थः पुरुषः कोऽसौ तिष्ठः कोऽसौ काश्च ताः ॥ ६६ ॥
 शयानः पुरुषः कोऽसौ दैत्यदानवदर्पहा ।
 रामस्य वचनं श्रुत्वा ह्यगस्त्यो वाक्यमब्रवीत् ॥ ६७ ॥
 श्रूयतामभिधास्यामि देवदेव ! सनातन ।
 भगवान् कपिलो नाम दीपस्थो नर उच्यते ॥ ६८ ॥

ये तु शृत्यन्ति वै तत्र खरास्ते तस्य धीमतः ।
 तुल्यतेजःप्रभावास्ते कपिलस्य नरस्य वै ॥ ६८ ॥
 नासौ कृद्वेन दृष्टस्तु राक्षसः पःपनिश्चयः ।
 न बभूव तदा तेन भस्मसाद्भाम ! रावणः ॥ ७० ॥
 खिन्नगात्रो नगप्रख्यो रावणो पतितो भुवि ।
 वाक्शरैस्त' बिभेदाशु रहस्यं पिशुनो यथा ॥ ७१ ॥
 अथ दीर्घेण कालेन लम्बसंज्ञः स राक्षसः ।
 आजगाम महतिजा यत्र ते सचिवाः स्थिताः ॥ ७२ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ५ ॥*



चतुर्विंशः सर्गः ।



निवर्त्तमानः संहृष्टो रावणः स दुरात्मवान् ।
जह्रे पथि नरेन्द्रर्षिदेवदानवकन्यकाः ॥ १ ॥
दर्शनीयां हि यां रक्षः कन्यां स्त्रीं वाच्य पश्यति ।
हत्वा बन्धुजनं तस्य विमाने तां सरोध सः ॥ २ ॥
एवं पद्मकन्याञ्च राक्षसासुरमानुषीः ।
यक्षदानवकन्याञ्च विमाने सोध्यरोपयत् ॥ ३ ॥
ता हि सर्वाः समं दुःखान् सुसुचुर्वाप्यजं जलम् ।
तुल्यमग्न्यर्चिषां तच्च शोकाग्निभयसम्भवम् ॥ ४ ॥
ताभिः सर्वानवद्याभिर्नदीभिरिव सागरः ।
आपूरितं विमानान्कथञ्चोकाग्निवाग्नुभिः ॥ ५ ॥

एतदन्तं प्रक्षिप्तम् । अथ कङ्कामतेन हतभर्त्तायाः खसुराश्वसः
नम् । निवर्त्तमान इति ॥ १ ॥
रक्ष इति संवृद्धिः । कन्या अनूढा । स्त्री सभर्त्ता ॥ २ ॥ ३ ॥
अमर्चिषां तुल्यम् । शोकाग्निना भयेन च संभवे यस्य तदा-
प्यजं जलं समुच्चः ॥ ४ ॥

नागगन्धर्वकन्याश्च महर्षितनयाश्च याः ।
 दत्त्यदानवकन्याश्च विमाने शतशोऽरुदन् ॥ ६ ॥
 दीर्घकेश्यः सुचार्वज्जः पूर्णचन्द्रनिभाननाः ।
 पीनस्तनतटा मध्ये वज्रवेदिसमप्रभाः ॥ ७ ॥
 रथकूबरसंकाशैः श्रोणीदेशैर्मनोहराः ।
 स्त्रियः सुराङ्गनाप्रख्यानिष्टप्रकनकप्रभाः ॥ ८ ॥
 शोकदुःखभयत्रस्ता विक्कलाश्च सुमध्यमाः ।
 तासां निःश्यासवतिन सर्वतः संप्रदीपितम् ॥ ९ ॥
 अग्निहोत्रमिवाभाति सन्निरुद्धाग्निं पुष्पकम् ।
 दशग्रीववशं प्राप्तस्तास्तु शोकाकुलास्त्रियः ॥ १० ॥
 दीनवक्त्रे क्षणाः श्यामा मृग्यः सिंहवशा इव ।
 काचिच्चिन्तयती तत्र किं नु मां भर्चयिष्यति ॥ ११ ॥
 काचिद्दृष्ट्यौ सुदुःखार्ता अपि मां मारयेदयम् ।

भयं शोकः अशिवाश्च दुःखाश्च च यासां तामिर्विमानमापूरितम् ।
 नदीभिः सागर इव ॥ ५ ॥ ६ ॥
 वक्ष्यता वेदिर्वक्षवेदिस्तन्मध्यसमप्रभाः । मध्यभागे इति भावः ।
 यद्वा वक्ष्यतुल्यवर्णा वेदिः पीतवर्णाभ्रमरिका अतिसूक्ष्मकटिषट्पदविशेष-
 स्तन्मध्ये इत्यादिरर्थः ॥ ७ ॥ ८ ॥ ९ ॥
 सन्निरुद्धा अग्नयो यस्मिंस्तादृशमग्निहोत्रमग्निर्गुणैर्मिव पुष्पकं
 भाति ॥ १० ॥

इति मातुः पितृन् स्मृत्वा भर्तृन् भ्रातृन् स्तथैव च ॥ १२ ॥

दुःखशोकसमाविष्टा विलेपुः सञ्चिताः स्त्रियः ।

कथं नु खलु मे पुत्रो भविष्यति मया विना ॥ १३ ॥

कथं माता कथं भ्राता निमग्नाः शोकसागरे ।

हा कथं नु करिष्यामि भर्तृस्तस्मादहं विना ॥ १४ ॥

मृत्यो ! प्रसादयामि त्वां नद्य मां दुःखभागिनीम् ।

किं नु तद् दुष्कृतं कर्म पुरा देहान्तरे कृतम् ॥ १५ ॥

एवं स्म दुःखिताः सर्वाः पतिताः शोकसागरे ।

न खल्विदानीं पश्यामो दुःखसायान्तमात्मनः ॥ १६ ॥

अहो धिक्कानुषं लोकं नास्ति खल्वधमः परः ।

यद्दुर्बला बलवता भर्तारो रात्रिण नः ॥ १७ ॥

सूर्य्येणोदयता काले नचचाणीव नाशिताः ।

अहो सुबलवद्भूतो वधोपायेषु रज्यते ॥ १८ ॥

अहो दुर्बलमास्थाय नात्मानं वै जुगुप्सते ।

चिन्तयतो चिन्तयन्तो बभूवेति शेषः ॥ ११ ॥ १२ ॥ १३ ॥

तस्माद्भर्तुर्विनाकृताहं कथं नु करिष्यामि । एतदानुकूल्यमिति

शेषः ॥ १४ ॥ १५ ॥ १६ ॥

नास्त्यधमः परः । मानुषाङ्गोकादिति शेषः । तत्रैव हेतुर्यत्

दुर्बला इति ॥ १७ ॥

वधोपायेषु वधस्तस्यादकेषु उपायेषु शस्त्रघातादिषु ॥ १८ ॥

सर्वथा सदृशस्तावद् विक्रमोऽस्य दुरात्मनः ॥ १८ ॥

इदं त्वसदृशं कर्म परदारभिमर्शनम् ।

यस्मादेष परक्यासु रमते राक्षसाधमः ॥ २० ॥

तस्माद् वे स्त्रीकृतेनैव वधं प्राप्स्यति दुर्मतिः ।

सतीभिर्वरनारीभिरेवं वाक्येभ्युदीरिते ॥ २१ ॥

नेदुर्दुन्दुभयः खस्याः पुष्पवृष्टिः पपात च ।

शप्तः स्त्रीभिः स तु समं हतौजा इव निष्प्रभः ॥ २२ ॥

पतिव्रताभिः साध्वीभिर्बभूव विमना इव ।

एवं विलपितं तासां शृण्वन् राक्षसपुङ्गवः ॥ २३ ॥

प्रविवेश पुरीं लङ्कां पूज्यमानो निशाचरैः ।

एतस्मिन्नन्तरे घोरा राक्षसी कामरूपिणी ॥ २४ ॥

जुगुप्सते निन्दति । अस्य विक्रमः सर्वथा सदृशो योग्यः । तपः-
सम्पादितभगवत्प्रसादस्येति शेषः ॥ १८ ॥

परक्यासु परकीयासु ॥ २० ॥ २१ ॥ २२ ॥ २३ ॥ २४ ॥

भत्रे मे मर्त्यां किं द्रुतं वक्तुकामासि । एवं वदता विद्युज्जिह्व-
वधोऽपि विशिष्य न क्षायत इति सूच्यते ॥ २६ ॥ २७ ॥ २८ ॥

यतो मे भर्ता हतोऽतोऽहं बन्धुना त्वया स्वयमेव हतास्मि ॥ २९ ॥

ननु इति पृथक्पदे । जामाता नाम समरेष्वपि रक्ष्यो ननु ।

काकुः रक्ष्यएवेत्यर्थः ॥ ३० ॥ ३१ ॥

न भेत्यस्य सर्वशः बान्धवादिभ्योऽपि मा भैषीः । खैरं चरेत्यर्थः
इति तीर्थः ॥ ३२ ॥ ३३ ॥ ३४ ॥

सहसा पतिता भूमौ भगिनी रावणस्य सा ।
 तां स्वसारं समुत्थाप्य रावणः परिसन्त्वयन् ॥ २५ ॥
 अब्रवीत् किमिदं भद्रे ! वक्तुकामासि मां द्रुतम् ।
 सा बाष्पपरिरुद्धाक्षी रक्ताक्षी वाक्यमब्रवीत् ॥ २६ ॥
 कृतास्मि विधवा राज्ञस्त्वया बलवता बलात् ।
 एते राजस्त्वया वीर्याद्वैत्या विनिहता रणे ॥ २७ ॥
 कालकेया इति ख्याताः सहस्राणि चतुर्दश ।
 प्राणेष्वपि गरीयान् मे तत्र भर्ता महाबलः ॥ २८ ॥
 सोऽपि त्वया हतस्तात ! रिपुणा भ्रातृगन्धिना ।
 त्वयास्मि निहता राजन् ! स्वयमेव हि बन्धुना ॥ २९ ॥
 राजन् ! वैधव्यशब्दञ्च भोक्ष्यामि त्वत्कृतं ह्यहम् ।
 ननु नाम त्वया रक्ष्यो जामाता समरेष्वपि ॥ ३० ॥
 स त्वया निहतो युद्धे स्वयमेव न लज्जसे ।
 एवमुक्तो दशग्रीवो भगिन्या क्रोशमानया ॥ ३१ ॥
 अब्रवीत् सान्त्वयित्वा तां सामपूर्वमिदं वचः ।
 अलं वत्से ! रुदित्वा ते न भेतव्यञ्च सर्वशः ॥ ३२ ॥

अस्मिन् काले तु यत्प्राप्तम् । कर्त्तव्यत्वेनेति शेषः ॥ ३५ ॥
 भ्रातुर्मातृव्यसंयस्य खरस्य समीपे पार्श्वतो वस । तत्समीपे वसे-
 त्वर्थः । मम राज्यपारवश्येन त्वत्समाननेऽवकाशाभाव इति भावः ॥ ३६ ॥

दानमानप्रसादैस्त्वां तोषयिष्यामि यत्नतः ।
 युद्धप्रमत्तो व्याचिप्रो जयकांची चिपन् शरान् ॥ ३३ ॥
 नाहमज्ञासिषं युध्यन् स्वान् परान् वापि संयुगे ।
 जामातरं न जानिस्म प्रहरन् युद्धदुर्मदः ॥ ३४ ॥
 तेनासौ निहतः संख्ये मया भर्ता तव स्वसः ।
 अस्मिन् काले तु यत् प्राप्तं तत्करिष्यामि ते हितम् ॥ ३५ ॥
 भ्रातुरैश्वर्ययुक्तस्य खरस्य वस पार्श्वतः ।
 चतुर्दशानां भ्राता ते सहस्राणां भविष्यति ॥ ३६ ॥
 प्रभुः प्रयाणे दाने च राक्षसानां महाबलः ।
 तत्र मातृश्वसेयस्ते भ्रातायं वै खरः प्रभुः ॥ ३७ ॥
 भविष्यति तवादेशं सदा कुर्वन्निशाचरः ।
 शोघं गच्छत्ययं वीरो दण्डकान् परिरक्षितुम् ॥ ३८ ॥
 दूषणोऽस्य बलाध्यक्षो भविष्यति महाबलः ।
 तत्र ते वचनं शूरः करिष्यति तदा खरः ॥ ३९ ॥
 रक्षसां कामरूपाणां प्रभुरेष भविष्यति ।
 एवमुक्त्वा दशग्रीवः सैन्यमस्यादिदेश ह ॥ ४० ॥
 चतुर्दशसहस्राणि रक्षसां वीर्यशालिनाम् ।
 स तैः परिवृतः सर्वे राक्षसेर्घारदर्शनैः ॥ ४१ ॥

प्रयागे प्रेषणे । दानेऽन्नवस्त्रादिदाने प्रभुस्ते भ्रातेत्यन्वयः ॥ ३७ ॥

आगच्छत खरः शीघ्रं दण्डकानकुतोभयः ।

स तत्र कारयामास राज्यं निहतकण्टकम् ।

सा च शूर्पनखा तत्र न्यवसद्दण्डके वने ॥ ४२ ॥

इत्यार्षे रामायणे वाल्मीकीये उत्तरकाण्डे

चतुर्विंशः सर्गः ॥ २४ ॥

तवादेशं सदा कुर्वन् भविष्यति ॥ ३८ ॥ ३९ ॥ ४० ॥ ४१ ॥ ४२ ॥

इति रामाभिरामे श्रीरामोये रामायणतिलके

उत्तरकाण्डे चतुर्विंशः सर्गः ॥ २४ ॥

पञ्चविंशः सर्गः ।



स त्वा दत्त्वा दशगीवो बलं घोरं खरस्य तत् ।
भगिनीञ्च समाश्रास्य दृष्टः स्वस्थतरोभवत् ॥ १ ॥
ततो निकुम्भिला नाम लङ्कोपवनमुत्तमम् ।
तद्वाचसेन्द्रो बलवान् प्रविवेश सहानुगः ॥ २ ॥
ततो दूषणताकीर्णं सौम्यचैत्योपशोभितम् ।
ददर्श विष्ठितं यज्ञं श्रिया संप्रज्वलन्निव ॥ ३ ॥
ततः कृष्णाजिनधरं कमण्डलुशिखाध्वजम् ।
ददर्श स्वसुतं तच्च मेघनादं भयावहम् ॥ ४ ॥
तं समासाद्य लङ्केशः परिरम्यज्याथ बाहुभिः ।
अब्रवीत् किमिदं वत्स ! वत्तंसे ब्रूहि तत्त्वतः ॥ ५ ॥

सत्विति ॥ १ ॥

निकुम्भिला लङ्कापश्चिमद्वारदेशवर्ति कर्मसिद्धिहेतुभूतं कान-
नम् ॥ २ ॥

चैत्यं देवायतनम् । विष्ठितं प्रवृत्तम् ॥ ३ ॥

कमण्डलुः शिखाध्वजो दण्डश्च यस्य तम् । अर्धं आद्यजन्तम् ।

उशनात्त्वब्रवीत्तत्र यज्ञसम्पत्समृद्धय ।

रावणं राक्षसश्रेष्ठं द्विजश्रेष्ठो महातपाः ॥ ६ ॥

अहमाख्यामि ते राजन् ! श्रूयतां सर्वमेव तत् ।

यज्ञास्ते सप्त पुत्रेण प्राप्तास्ते बह्विस्ताराः ॥ ७ ॥

अग्निष्टोमोऽश्वमेधश्च यज्ञो बह्वसुवर्णकः ।

राजसूयस्तथा यज्ञो गोमेधो वैष्णवस्तथा ॥ ८ ॥

माहेत्यरे प्रवृत्ते तु यज्ञे पुंभिः सुदुर्लभे ।

वरांस्ते लब्धवान् पुत्रः साक्षात् पशुपतेरिह ॥ ९ ॥

कामगं स्यन्दनं दिव्यमन्तरिक्षचरं ध्रुवम् ।

मायाञ्च तामसौ नाम यया सम्पद्यते तमः ॥ १० ॥

एतया किल संयामे मायया राक्षसेश्वर ! ।

प्रयुक्तया गतिः शक्या न हि ज्ञातुं सुरासुरैः ॥ ११ ॥

अक्षयाविषुधी बाणैश्चापञ्चापि सुदुर्जयम् ।

दण्डकमण्डलुयुक्तमित्यर्थः । अनेन ब्रह्मचर्यं सूचितम् । ननु ब्रह्मचर्या-
श्रमः । अभिष्टोमयाजित्वस्यानुपदमेव वक्ष्यमाणत्वात् ॥ ४ ॥ ५ ॥

उशना त्वब्रवोदिति । पुत्रस्य यजमानत्वेन मौनित्वात् सोऽवददिति
भावः । यज्ञसम्पत्समृद्धये यजमानस्य मौनात्वागेन तत्समृद्धिर्भ-
वति ॥ ६ ॥

ते प्रसिद्धास्ते सप्तयज्ञाः ॥ ७ ॥

तदेवाह । अभिष्टोम इति ॥ ८ ॥

अस्तस्य बलवद्वाजञ्ज्वविध्वंसनं रणे ॥ १२ ॥

एतान् सर्वान् वरान् लब्ध्वा पुत्रस्तेऽयं दशाननः ।

अथ यज्ञसमाप्तौ च त्वां दिदृक्षन् स्थितो ह्यहम् ॥ १३ ॥

ततोऽब्रवीद्दशमीवो न शोभनमिदं कृतम् ।

पूजिताः शत्रवो यस्माद् द्रव्यैरिन्द्रपुरोगमाः ॥ १४ ॥

एदोदानां कृतं यद्वि सुकृतं तन्न संशयः ।

आगच्छ सौम्य ! गच्छामः स्वमेव भवनं प्रति ॥ १५ ॥

ततो गत्वा दशमीवः सपुत्रः सर्वभीषणः ।

स्त्रियोवतारयामास सर्वांस्त वाष्पगङ्गदाः ॥ १६ ॥

लचिष्ठो रत्नभृताश्च देवदानवरचसाम् ।

तस्य तासु मतिं ज्ञात्वा धर्मात्मा वाक्यमब्रवीत् ॥ १७ ॥

ईदृशैस्त्वं समाचारैर्यशोर्थकुलनाशनैः ।

धर्षणं प्राणिनां ज्ञात्वा स्वमतेन विचेष्टसे ॥ १८ ॥

पशुपतेः यद्वात् ॥ ९ ॥ १० ॥ ११ ॥ १२ ॥

पुत्रोऽहश्च त्वां दिदृक्षन् स्थितः ॥ १३ ॥

न शोभनं कृतमित्यत्र हेतुः । पूजिता इति । तपसैव ब्रह्मादयो
देवास्तेष्वप्येता न त्विन्द्रादिप्रीयानोपेतयामेनेति भावः ॥ १७ ॥

यत्कृतं तत्कृतमेव । अकर्तुमशक्यत्वादतः परं मा कुर्विति भावः

॥ १५ ॥ १६ ॥

लचिष्ठः सुकृच्छ्रशुक्ताः । रत्नभृता उत्तमवस्तुभृताः ॥ १७ ॥

ज्ञातींस्तान् धर्षयित्वेमास्त्वया नीता वराङ्गनाः ।
 त्वामतिक्रम्य मधुना राजन् ! कुम्भीनसी हता ॥ १९ ॥
 रावणस्त्वब्रवीद्वाक्यं नावगच्छामि किन्त्विदम् ।
 कोऽयं यस्तु त्वया ख्यातो मधुरित्येव नामतः ॥ २० ॥
 विभीषणस्तु संक्रुद्धो भ्रातरं वाच्यमब्रवीत् ।
 श्रूयतामस्य पापस्य कर्मणः फलमागतम् ॥ २१ ॥
 मातामहस्य योऽस्माकं ज्येष्ठो भ्राता सुमालिनः ।
 माल्यवानिति विख्यातो वृद्धः प्राज्ञो निशाचरः ॥ २२ ॥
 पिता ज्येष्ठो जमन्या नी ह्यस्माकं चार्यकोऽभवत् ।
 तस्य कुम्भीनसी नाम दुहितुर्दुहिताऽभवत् ॥ २३ ॥
 मातृश्वसुरथास्माकं सा च कन्यानलोद्भवा ।
 भवत्यस्माकमेवैषा भ्रातॄणां धर्मतः स्वसा ॥ २४ ॥

ज्ञात्वा तेषां पापजनकत्वं ज्ञात्वापि स्वमतेन उल्लङ्घितधर्मन्यायमर्थ्या-
 दया । खेच्छेत्त्यर्थः ॥ १८ ॥

तान् ज्ञातीन् आनीतस्त्रीबंधून् ॥ १९ ॥

नावगच्छामि नेमं वृत्तान्तं जानामि । किन्त्विदं कथं सम्पन्नम् ॥ २० ॥

अस्य पापस्य कर्मणः परदारग्रहणरूपस्य फलं स्वीयस्वसुर्मश्वसुरेण
 बलाद्धरणरूपम् ॥ २१ ॥ २२ ॥

चार्यको मातामहः ॥ २३ ॥

अत्रेदं बोध्यम् । अस्मन्मातामहस्य सुता कैकसी तज्ज्येष्ठा भगिनी

सा हता मधुना राजन् ! राक्षसेन बलीयसा ।
 यज्ञप्रवृत्ते पुत्रे तु मयि चान्तर्जलोषिते ॥ २५ ॥
 कुम्भकर्णे महाराज ! निद्रामनुभवत्यथ ।
 निहत्य राक्षसश्रेष्ठानमात्यानिह ममतान् ॥ २६ ॥
 धर्षयित्वा हता राजन् ! गुप्तायन्तःपुरे तव ।
 श्रुत्वापि तन्महाराज ! चान्तमेव हतो न सः ॥ २७ ॥
 यस्मादवश्यं दातव्या कन्या भर्त्रे हि भ्रातृभिः ।
 तदेतत् कर्मणो ह्यस्य फलं पापस्य दुर्मतः ॥ २८ ॥

पुष्पात्कटा कनिष्ठा कुम्भीनसीति पूर्वमुक्तम् । सुमाक्षिभ्राता माल्य-
 वानस्मन्मातुज्यष्टः पितेतस्माकमार्थकः सः । तस्य कन्या अनला तत्कन्या
 कुम्भीनसी सुमाल्यपत्यभूतकुम्भीनस्या अन्या इति । सा च कुम्भीनसः
 अस्माकं मातृव्यसुः कन्या भवति । अनलाया अस्मत्कनिष्ठमातृत्वात् ।
 अत एवाश्रूपाखावत् अनलाकन्या कुम्भीनसी धर्मतो न्यायतः स्वसा
 भवति ॥ २४ ॥

यज्ञप्रवृत्ते । तेन दीक्षावत्त्वाद् युद्धप्रवृत्तिनिवारणम् । यज्ञप्रमत्त
 इति पाठे यज्ञेन प्रमत्ते खण्डहृत्कथविस्मृतिमति । अन्तर्जलोषिते ।
 तपोर्धर्ममति शेषः ॥ २५ ॥

इह सम्मतान् प्रसिद्धान् स्थितांश्चेत्यर्थः ॥ २६ ॥

मधोः खसुहृदणं श्रुत्वाप्यस्माभिः चान्तमेव न तु स हतः ॥ २७ ॥
 कुतस्तत्राह । यस्मादिति । भ्रातृभिरिति गुरुपरम् । तदेतत्

अस्मिन्नेवाभिसंप्राप्तं लोके विदितमस्तु ते ।
 विभीषणवचः श्रुत्वा राक्षसेन्द्रः स रावणः ॥ २६ ॥
 दौरात्येनात्मनोद्धतस्तप्ताम्भा इव सागरः ।
 ततोऽब्रवीद्दशयोवः क्रुद्धः संरक्तलोचनः ॥ २७ ॥
 कल्पप्रतां मे रथः शीघ्रं शूराः सज्जीभवन्तु नः ।
 भ्राता मे कुम्भकर्णश्च ये च मुख्या निशाचराः ॥ २८ ॥
 वाहनान्यधिरोहन्तु नानाप्रहरणायुधाः ।
 अद्य तं समरे हत्वा मधुं रावणनिर्भयम् ॥ २९ ॥
 सुरलोकं गमिष्यामि युद्धाकांची सहृद्वृतः ।
 अचौहिणीसहस्राणि चत्वार्य्यग्राणि रक्षसाम् ॥ ३० ॥
 नानाप्रहरणान्याशु निर्ययुर्युद्धकांचिणाम् ।

ब्राह्मादिन्याय्यविधिं विना बलात् कन्याहरणरूपम् । अस्य कर्मणः
 परदारहरणरूपस्य पापस्य ॥ २८ ॥

अस्मिन्नेव अस्मिन् क्षणएव । अभिसंप्राप्तं फलत्वेन प्राप्तं ते इदं
 कर्म तत्कारणं तत्फलप्राप्तिश्च लोके विदितमस्तु । परदारहरणस्य
 भट्टिति फलदनेति ज्ञात्वा लोकस्ततो निवर्तुर्त्येति इति भावः ॥ २९ ॥

आत्मना कृतेन दौरात्येनोद्धृतः पीडितः । तप्ताम्भाः सागर इव
 जातः । अतितप्तो जात इत्यर्थः ॥ ३० ॥ ३१ ॥

रावणनिर्भयं रावणाभिर्भयम् ॥ ३२ ॥

अग्रग्राणि मुख्यानि ॥ ३३ ॥

इन्द्रजित्वयतः सैन्यात् सैनिकान् परिगृह्य च ॥ ३४ ॥
 जगाम रावणो मध्ये कुम्भकर्णश्च पृष्ठतः ।
 विभीषणश्च धर्मात्मा लङ्कायां धर्ममाचरन् ॥ ३५ ॥
 शेषाः सर्वे महाभागा ययुर्मधुपुरं प्रति ।
 स्वरैरुद्गैर्हयैर्दीप्तैः शिशुमारैर्महोरगैः ॥ ३६ ॥
 राक्षसाः प्रययुः सर्वे कृत्वाकाशं निरन्तरम् ।
 दैत्याश्च शतशतञ्च कृतवैराश्च दैवतैः ॥ ३७ ॥
 रावणं प्रेक्ष्य गच्छन्तमन्वगच्छन् हि पृष्ठतः ।
 स तु गत्वा मधुपुरं प्रविश्य च दशाननः ॥ ३८ ॥
 न ददर्श मधुं तत्र भगिनीं तत्र दृष्टवान् ।
 सा च प्रङ्गाञ्जलिभूत्वा शिरसा चरणौ गता ॥ ३९ ॥
 तस्य राक्षसराजस्य चक्ष्वा कुम्भीनसी तदा ।
 तां समुत्थापयामास न भेतव्यमिति ब्रुवन् ॥ ४० ॥
 रावणो राक्षसश्रेष्ठः किञ्चापि करवाणि ते ।

सैन्यादयतः सर्वसैन्यस्य पुरस्तात् सेनासमवेताः सैनिकास्तान् परि-
 गृह्य ययौ ॥ ३४ ॥

कुम्भकर्णस्तद्दिने देवास्त्वज्जगरो युद्धाय निर्गत इति बोध्यम् ।
 लङ्कायां धर्ममाचरन्तश्चैव स्थित इत्यर्थः ॥ ३५ ॥ ३६ ॥ ३७ ॥ ३८ ॥

प्रङ्गाञ्जलिः कृतनस्त्वचिङ्गाञ्जलिः ॥ ३९ ॥

तां पादपतितां स्वसारं कुम्भीनसीमुत्थापयामास ॥ ४० ॥

सत्रवीद्यदि मे राजन् ! प्रसन्नस्त्वं महाभुज ! ॥ ४१ ॥
 भर्तारं न ममेहाय हन्तुमर्हसि मानद ! ।
 न हीदृशं भयं किञ्चित् कुलस्त्रीणांमिहोच्यते ॥ ४२ ॥
 भयानामपि सर्वेषां वैधव्यं व्यसनं महत् ।
 सत्यवाग्भव राजेन्द्र ! मामवेक्षस्व याचतीम् ॥ ४३ ॥
 त्वयाप्युक्तं महाराज ! न भेतव्यमिति स्वयम् ।
 रावणस्त्वत्रवीदृष्टः स्वसारं तव संस्थिताम् ॥ ४४ ॥
 क चासौ तव भर्ता वै मम शीघ्रं निवेद्यताम् ।
 सह तेन गमिष्यामि सुरलोकं जयाय हि ॥ ४५ ॥
 तव कारुण्यसौहार्दान्निवृत्तोस्मि मधोर्वधात् ।
 इत्युक्ता सा समुत्थाप्य प्रसुप्तं तं निशाचरम् ॥ ४६ ॥
 अत्रवीत् संप्रदृष्टेव राक्षसी सा पतिं वचः ।
 एष प्राप्तो दशग्रीवो मम भ्राता महाबलः ॥ ४७ ॥
 सुरलोकजयाकांची साहाय्ये त्वां वृणोति च ।
 तदस्य त्वं सहायार्थं सबन्धुर्गच्छ राक्षस ! ॥ ४८ ॥
 स्निग्धस्य भजमानस्य युक्तमर्थाय कल्पिषुम् ।
 तस्यास्तद्वचनं श्रुत्वा तथेत्याह मधुर्वचः ॥ ४९ ॥

किञ्चापीति । अन्यदपि प्रियमित्यर्थः ॥ ४१ ॥

हीदृशं भयं भर्तृवधसमानम् ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥

ददशं राक्षसश्रेष्ठं यथान्यायमुपेत्य सः ।

पूजयामास धर्मेण रावणं राक्षसाधिपम् ॥ ५० ॥

प्राप्य पूजां दशग्रीवो मधुवेश्मनि वीर्यवान् ।

तत्र चैकां निशामुख्य गमनायोपवक्रमे ॥ ५१ ॥

ततः कैलासमासाद्य शैलं वैश्रवणालयम् ।

राक्षसेन्द्रो महेन्द्राभः मेनामुपनिवेशयत् ॥ ५२ ॥

इत्यार्षे रामायणे वाल्मीकीये उत्तरकाण्डे

पञ्चविंशः सर्गः ॥ २५ ॥

अर्थाय प्रयोजनाय । कल्पयितुं साहाय्यं सम्पादयितुं युक्तम् ।
स्निग्धस्य मत्प्रेक्षया त्वयि स्निग्धस्य । भजमानस्य त्वयि जामातृभावं
भजतः ॥ ४६ ॥

यथान्यायम् उपचारपूर्वम् ॥ ५० ॥ ५१ ॥ ५२ ॥

इति रामाभिरामे श्रीरामौये रामायणतिलके

उत्तरकाण्डे पञ्चविंशः सर्गः ॥ २५ ॥

षड्विंशः सर्गः ।



स तु तत्र दशग्रीवः सह सैन्येन वीर्यवान् ।
अतं प्राप्ते दिनकरे निवासं समरोचयत् ॥ १ ॥
उदिते विमले चन्द्रे तुल्यपर्वतवर्चसि ।
प्रसुप्तं समहस्यैव नानाप्रहरणायुधम् ॥ २ ॥
रावणस्तु महावीर्या निषण्णः शैलमूर्धनि ।
स ददर्श गुणांस्तत्र चन्द्रपादपशोभितान् ॥ ३ ॥
कर्णिकारवनैर्दीप्तैः कदम्बकुलैस्तथा ।
पद्मिनीभिश्च फुल्लभिर्मन्दाकिन्या जलैरपि ॥ ४ ॥
चम्पकाशोकपुन्नागमन्दारतरुभिस्तथा ।
चूतपाटललोभ्रैश्च प्रियंग्वर्जुनकेतकैः ॥ ५ ॥

अथ रावणस्य नलकूबरशापप्राप्तिः । स तु तत्रेति ॥ १ ॥
तुल्यपर्वतवर्चसि स्निग्विष्टकौलासपर्वततुल्यप्रभे ॥ २ ॥
गुणान् कैलासपर्वतीयसकलकामभोगार्हमान् ॥ ३ ॥
पद्मिन्यः सरांसि । तासां फुल्लत्वं तत्कालोचितविकासवत्कञ्ज-
रादिभिर्बाध्यम् ॥ ४ ॥ ५ ॥

तगरेर्नारिकेरैश्च पिबालपनसस्तथा ।
 एतैरन्यैश्च तरुभिर्ह्लासितवनान्तरे ॥ ६ ॥
 किन्नरा मदनेनान्ता रक्ता मधुरकण्ठिनः ।
 समं संप्रजगुर्ध्रुव मनस्तुष्टिविवर्द्धनम् ॥ ७ ॥
 विद्याधरा मदलीला मदरक्तान्तलोचनाः ।
 योषिद्भिः सह संक्रान्ताश्चिक्रीडुर्जङ्घुश्च वै ॥ ८ ॥
 घण्टानामिव सन्नादः शुश्रुवे मधुरस्वनः ।
 अप्सरोगणसङ्घानां गायतां धनदालये ॥ ९ ॥
 पुष्पवर्षाणि सुञ्चन्तो नगाः पवनताडिताः ।
 शैलं तं वासयन्तीव मधुमाधवगन्धिनः ॥ १० ॥
 मधुपुष्परजःपृक्तं गन्धमादाय पुष्कलम् ।
 प्रववौ वर्द्धयन् कामं रावणस्य सुखोऽनिलः ॥ ११ ॥
 गेयात् पुष्पसमृद्ध्या च शैत्याद्वायोर्गिरेरुणात् ।
 प्रवृत्तायां रजन्याश्च चन्द्रस्योद्देयनेन च ॥ १२ ॥

ईदृशे वनान्तरे प्रजगुर्ध्रुवन्वयः ॥ ६ ॥

रक्ताः रागयुक्ताः । मधुरकण्ठिनः मधुरकण्ठध्वजयः । समं
 खस्त्रीभिरिति शेषः । यत्र कैलासे ॥ ७ ॥ ८ ॥ ९ ॥

वासयन्ति अथिवासयन्ति सुगन्धं कुर्वन्ति । मधुमाधवगन्धिनः
 वसन्तीयसर्वपुष्पसुगन्धयः ॥ १० ॥

मधुना मकरन्दैर्न पुष्परजसा पृक्तं मिलितम् ॥ ११ ॥ १२ ॥ १३ ॥ १४ ॥

रावणः स महावीर्यः कामस्य वशमागतः ।

विनिःश्वस्य विनिःश्वस्य शशिनं समवेक्षत ॥ १३ ॥

एतस्मिन्नन्तरे तच्च दिव्याभरणभूषिता ।

सर्वासरोवरा रक्षा पूर्णचन्द्रनिभानना ॥ १४ ॥

दिव्यचन्दनलिप्ताङ्गी मन्दारकृतमूर्धजा ।

दिव्योत्सवकृतारम्भा दिव्यपुष्पविभूषिता ॥ १५ ॥

चक्षुर्मनोहरं पीनं मेखलादामभूषितम् ।

ससुद्धहन्ती जघनं रतिप्राभृतसुत्तमम् ॥ १६ ॥

छतैर्विशेषकैराद्वैः षड्तुंकुसुमोद्भवैः ।

बभावन्त्यतमेव श्रीः कान्तिश्रीद्युतिकीर्त्तिभिः ॥ १७ ॥

नीलं सतोद्यमेघाभं वस्त्रं समवसृष्टिता ।

मन्दारेति । मन्दारैः कल्पवृक्षकुसुमैः कृतारम्भाङ्गारा मूर्धजाः कचा
यस्याः सा । दिव्योत्सवाय दिव्येन रतये कृत आरम्भो गमनरूपो
यया ॥ १५ ॥

रतिप्राभृतं रत्युपायनभूतम् ॥ १६ ॥

विशेषकैः हरिचन्दनादिकल्पितैः कपोलादिषु चिचकैः । षड्तुं-
कुसुमोद्भवैः । गुण्य आर्घः । षड् ऋतुकुसुमकल्पितैरङ्गारैः । कान्त्या
प्रत्ययवशोभारूपसौन्दर्येण । श्रिया आभरणसम्पदा । द्युत्या आ-
ख्येन कीर्त्या च । अन्यतमा । स्वार्थं तमः । अन्या श्रीरिव लक्ष्मीरिव
बभारिष्वर्थः ॥ १७ ॥

यस्या वक्त्रं शशिनिभं भ्रुवौ चापनिभे शुभे ॥ १८ ॥

ऊरू करिकराकारौ करौ पल्लवकोमलौ ।

सैन्यमध्येन गच्छन्ती रावणेनोपलक्षिता ॥ १९ ॥

तां समुत्थाय गच्छन्तीं कामबाणवशं गतः ।

करे गृहीत्वा लज्जन्तीं स्मयमानोऽभ्यभाषत ॥ २० ॥

क गच्छसि वरारोहे ! कां सिद्धिं भजसे स्वयम् ।

कस्याभ्युदयकालोऽयं यस्यां समुपभोक्ष्यते ॥ २१ ॥

त्वदाननरसस्याद्य पद्मोत्पलसुगन्धिनः ।

सुधामृतरसस्येव कोऽद्य त्वं गमिष्यति ॥ २२ ॥

स्वर्णकुम्भनिभौ पीनौ शुभौ भीरु ! निरन्तरौ ।

कस्योरस्यलसंस्पर्शं दास्यतस्ते कुचाविनौ ॥ २३ ॥

सुवर्णचक्रप्रतिमं स्वर्णदामचितं पृथु ।

अधारोक्ष्यति क्लेशेऽद्य जघनं स्वर्गरूपिणम् ॥ २४ ॥

मदिशिष्टः पुमान् कोऽद्य शक्रो विष्णुरथाश्विनौ ।

समवगुण्ठिता प्रावृतवती ॥ २८ ॥ १९ ॥

गच्छन्तीं तां समुत्थाय करे गृहीत्वाऽभ्यभाषतेत्यन्वयः ॥ २० ॥

कां सिद्धिं कस्य सम्भोगसिद्धिम् ॥ २१ ॥

आननरसस्य । अधरामृतेनेत्यर्थः ॥ २२ ॥ २३ ॥

स्वर्गरूपिणं स्वर्गा निरतिशयसुखं तस्य रूपं यस्यास्ति । निरति-
शयसुखहेतुभूतमित्यर्थः ॥ २४ ॥

मामतीत्य हि यच्च त्वं यासि भीरु ! न शोभनम् ॥ २५ ॥

विश्रम त्वं पृथुओणि ! शिलातलमिदं शूभम् ।

त्रैलोक्ये यः प्रभुश्चैव मदन्यो नैव विद्यते ॥ २६ ॥

तदेवं प्राञ्जलिः प्रकृतो याचते त्वां दशाननः ।

भर्तुर्भर्ता विधाता च त्रैलोक्यस्य भजस्व माम् ॥ २७ ॥

एवमुक्ताऽब्रवीद्रम्भा वेपमाना कृताञ्जलिः ।

प्रसीद नार्हमे वक्तुमीदृशं त्वं हि मे गुरुः ॥ २८ ॥

अन्येभ्योऽपि त्वय्य रक्ष्या प्राप्तुयां धर्षणं यदि ।

तद्धर्मतः स्तुषा तेऽहं तत्त्वमेतद्ब्रवीमि ते ॥ २९ ॥

अथाब्रवीद्दृशयीवचरणाधोमुखीं स्थिताम् ।

रोमहर्षमनुप्राप्तां दृष्टमात्रेण तां तदा ॥ ३० ॥

सुतस्य यदि मे भार्य्या ततस्त्वं हि स्तुषा भवेः ।

बाढमित्येव सा रम्भा प्राह रावणमुत्तरम् ॥ ३१ ॥

यत्त्वं यासि तन्न शाभनमित्यन्वयः ॥ २५ ॥

त्रैलोक्ये यः प्रभुः स्यात् स मदन्यो नैवेत्यर्थः । तेन त्रैलोक्यप्रभो-

र्ममान्यार्थमुपेक्षा न युक्तेति भावः ॥ २६ ॥

त्रैलोक्यस्य भर्तुरपि भर्ता विधाता च तं मां भजस्वेत्यर्थः ॥ २७ ॥ २८ ॥

अन्येभ्योऽपि यदि धर्षणं प्राप्तुयां तदापि त्वया रक्ष्या अत एव वक्तुं

नार्हसि ॥ २९ ॥ .

चरणाधोमुखीं चरणावलोकनेनाधोमुखतया स्थिताम् ॥ ३० ॥

धर्मतस्तौ सुतस्याहं भार्या राक्षसपुङ्गव ।।
 पुत्रः प्रियतरः प्राणैर्भ्रातुर्वैश्रवणस्य ते ॥ ३२ ॥
 विख्यातस्त्रिषु लोकेषु नलकूबर इत्ययम् ।
 धर्मतो यो भवेद्विप्रः क्षत्रियो वीर्यतो भवेत् ॥ ३३ ॥
 क्रौधाद्यञ्च भवेदग्निः चान्धा च वसुधासमः ।
 तस्यास्मि कृतसंकेतं लोकपालसुतस्य वै ॥ ३४ ॥
 तमुद्दिश्य तु मे सर्वे विभूषणमिदं कृतम् ।
 यथा तस्य हि नान्यस्य भावो मां प्रति तिष्ठति ॥ ३५ ॥
 तेन सत्येन मां राजन् ! मोक्तुमर्हस्यरिन्दम ! ।
 स हि तिष्ठति धर्मात्मा मां प्रतीक्ष्य समुत्सुकः ॥ ३६ ॥
 तच्च विघ्नं तु तस्येह कर्तुं नार्हसि सुञ्च माम् ।
 शङ्गिराचरितं मार्गं गच्छ राक्षसपुङ्गव ! ॥ ३७ ॥
 माननीयो मम त्वं हि पालनीया तथास्मि ते ।
 एवमुक्तो दशग्रीवः प्रत्यवाच विनीतवत् ॥ ३८ ॥

सुतस्य इन्द्रजित इत्यर्थः ॥ ३१ ॥
 धर्मतः सङ्गते धर्मतः ॥ ३२ ॥
 धर्मतो धर्मानुष्ठानविषये ॥ ३३ ॥
 कृतसङ्गता कृतरतिसङ्गता ॥ ३४ ॥
 यथा तस्य भावो मां प्रति तिष्ठति तथा समापि भावस्तं प्रति
 तिष्ठतीति शेषः । नान्यस्य नान्यं प्रतीत्यर्थः ॥ ३५ ॥ ३६ ॥ ३७ ॥ ३८ ॥

क्षुषास्मि यद्वोचस्त्वमेकपत्नीस्त्वयं क्रमः ।
 देवलोकस्थितिरियं सुराणां शाश्वती मता ॥ ३८ ॥
 पतिरप्सरसां नास्ति नचैकस्त्रीपरिग्रहः ।
 एवमुक्त्वा स तां रक्षो निवेश्य च शिलातले ॥ ४० ॥
 कामभोगाभिसंरक्तो मैथुनाद्योपचक्रमे ।
 सा विमुक्ता ततो रक्षा भ्रष्टमाल्यविभूषणा ॥ ४१ ॥
 गजेन्द्राक्षीडमथिता नदीवाकुलतां गता ।
 ललिताकुलकेशान्ता करवेपितपल्लवा ॥ ४२ ॥
 पवनेनावधूतेव लता कुसुमशालिनी ।
 सा वेपमाना लज्जन्ती भीता करहताञ्जलिः ॥ ४३ ॥
 नलकूवरमासाद्य पादयोर्निपपात ह ।
 तदवस्थाञ्च तां दृष्ट्वा महात्मा नलकूवरः ॥ ४४ ॥
 अब्रवीत् किमिदं भद्रे ! पादयोः पतितासि मे ।
 सा वै निःश्वसमाना तु वेपमाना कृताञ्जलिः ॥ ४५ ॥

क्षुषास्मि यदिति । क्षुषास्मीति यद्वोच इत्यर्थः । देवलोक-
 स्थितिदेवलोकमर्थ्यादा । इयमितिदं शब्दार्थः ॥ ३८ ॥

पतिरिति । अप्सरसां नियतः पतिर्नास्ति । सुराखामध्येकाप्सरः-
 परिग्रहे भाव्यात्वेन नास्तीत्यर्थः ॥ ४० ॥

विमुक्ता । सम्भोगानन्तरमिति शेषः ॥ ४१ ॥

तस्मै सर्वं यथातत्त्वमाख्यातुमुपसक्तमे ।

एष देव ! दशग्रीवः प्राप्तो गन्तुं चिविष्टपम् ॥ ४६ ॥

तेन सैन्यसहायेन निग्रेयं परिणामिता ।

आयान्ती तेन दृष्टास्मि त्वत्सकाशमरिन्दम ! ॥ ४७ ॥

गृहीता तेन पृष्टास्मि कस्य त्वमिति रक्षसा ।

मया तु सर्वं यत् सत्यं तस्मै सर्वं निवेदितम् ॥ ४८ ॥

काममोहाभिभूतात्मा नाश्रौषीत्तद्वचो मम ।

याच्यमानो मया देव ! स्तुषा तेहमिति प्रभो ! ॥ ४९ ॥

तत् सर्वं पृष्ठतः कृत्वा बलात्तेनास्मि धर्षिता ।

एवं त्वमपराधं मे क्षन्तुमर्हसि सुव्रत ! ॥ ५० ॥

न हि तुल्यं बलं शौम्य ! स्त्रियाश्च पुरुषस्य हि ।

एतत् श्रुत्वा तु संक्रुद्धस्तदा वैश्रवणात्मजः ॥ ५१ ॥

धर्षणां तां परां श्रुत्वा ध्यानं संप्रविवेश ह ।

तस्य तत् कर्म विज्ञाय तदा वैश्रवणात्मजः ॥ ५२ ॥

करवेपितपक्ष्मवा वेपितकरपक्ष्मवा ॥ ४९ ॥ ४६ ॥ ४७ ॥ ४८ ॥ ४९ ॥

परिणामिता यापिता इहेति श्रेयः ॥ ४७ ॥

अथ सर्वपदस्य द्विरपादानं भयवशान्न दोषाय ॥ ४८ ॥ ४९ ॥ ५० ॥ ५१ ॥

ध्यानं संप्रविवेश । एतदुक्तार्थः सत्योऽसत्यो वेति जिज्ञासायां-
मिति भावः ॥ ५२ ॥

मुहूर्त्तात् क्रोधताम्राचक्षीयं जयाह पाणिना ।
 गृहीत्वा सलिलं सर्वमुपस्पृश्य यथाविधि ॥ ५३ ॥
 उत्सर्ज्य तदा शपं राक्षसेन्द्राय दारुणम् ।
 अकामा तेन यस्मात्त्वं बलाद्भङ्गे ! प्रदर्षिता ॥ ५४ ॥
 तस्मात् स युवतीमन्यां नाकामामुपयास्यति ।
 यदा ह्यकामां कामार्त्ता धर्षयिष्यति योषितम् ॥ ५५ ॥
 मूर्धा तु सप्तधा तस्य शकलीभविता तदा ।
 तस्मिन्नुदाहृते शपे ज्वलिताग्निमप्रभे ॥ ५६ ॥
 देवदुन्दुभयो नेदुः पुष्पवृष्टिश्च खाञ्जिता ।
 पितामहमुखाश्चैव सर्वे देवाः प्रहर्षिताः ॥ ५७ ॥
 ज्ञात्वा लोकगतिं सर्वां तस्य मृत्युश्च रक्षसः ।
 अत्रा तु स दशयीवस्तं शपं रोमहर्षणम् ॥ ५८ ॥
 नारीषु मैथुनीभावं नाकामास्त्रभरोचयत् ।

सर्वमुपस्पृश्य । चक्षुरादीन्त्रियगणं सर्वमित्यर्थः ॥ ५३ ॥ ५४ ॥ ५५ ॥
 सप्तधा तस्येति । सप्तधातुवंशात् सप्तप्रकारेण । शकलीभविता
 लुट् ॥ ५६ ॥

दुन्दुभिवाद्यादयः सन्तोषात् ॥ ५७ ॥

तमेव सन्तोषहेतुमाह । ज्ञात्विति । लोकगतिं लोकस्य तत्कृत-
 पीडामूलदुर्दशां तस्य रक्षसो मृत्युश्च ज्ञात्वित्यर्थः ॥ ५८ ॥
 नाकामास्त्रभरोचयत् । इदं वचनं सीतादेव्या अक्षतत्वस्य सम्यक्

तेन नीताः स्त्रियः प्रीतिमायुः सर्वाः पतिव्रताः ।

नलकूबरनिर्मुक्तं शीपं श्रुत्वा मनःप्रियम् ॥ ५८ ॥

इत्यार्षे रामायणे वाल्मीकीये उत्तरकाण्डे

षड्विंशः सर्गः ॥ २६ ॥

रामं प्रति बोधनार्थम् ॥ . तेन रावणेन नीताः प्राक् स्वान्तःपुरं नीताः

पतिव्रताः स्त्रियश्च तं खेष्टे शीपं श्रुत्वा प्रीतिमायुः ॥ ५८ ॥

इति रामाभिरामे श्रीरामाये रामायणतिलके

उत्तरकाण्डे षड्विंशः सर्गः ॥ २६ ॥

सप्तविंशः सर्गः ।



कैलासं लङ्घयित्वा तु समैन्यबलवाहनः ।
आससाद महतेजा इन्द्रलोकं दशाननः ॥ १ ॥
तस्य राक्षससैन्यस्य समन्तादुपयास्यतः ।
देवल्लोके बभौ शब्दो भिद्यमानार्णवोपमः ॥ २ ॥
श्रुत्वा तु रावणं प्राप्तमिन्द्रश्चलित आसनात् ।
देवानथाब्रवीत्तच्च सर्वानेव समागतान् ॥ ३ ॥
आदित्यांश्च वसून् रुद्रान् साध्यांश्च समरुद्रणान् ।
सज्जा भवत युद्धार्थं रावणस्य दुरात्मनः ॥ ४ ॥
एवमुक्तास्तु शक्रेण देवाः शक्रसमा युधि ।
सज्जन्त्य सुमहासत्त्वा युद्धश्रद्धासमन्विताः ॥ ५ ॥
स तु दीनः परित्रस्तो महेन्द्रो रावणं प्रति ।
विष्णोः समीपमागत्य वाक्यमेतदुवाच ह ॥ ६ ॥
विष्णो ! कथं करिष्यामि रावणं राक्षसं प्रति ।
अहोऽतिबलवद्ब्रह्मो युद्धार्थमभिवर्त्तते ॥ ७ ॥

* अथ युद्धे स्तुमालिवधः । कैलासमिति । कैलासं लङ्घयित्वा इन्द्र-
लोकमाससाद । तस्य मेरुपरि प्रतिष्ठितत्वात् ॥ १ ॥ २ ॥ ३ ॥ ४ ॥ ५ ॥

वरप्रदनाद्वलवान् खल्वन्येन हेतुना ।

तत्तु सत्यं वचः कार्यं यदुक्तं पद्मयोनिना ॥ ८ ॥

तद्यथा नमुचिर्दृत्रो बलिर्नरकशंखरौ ।

त्वद्वलं समवष्टभ्य मया दग्धास्तथा कुरु ॥ ९ ॥

न ह्यन्यो देव । देवेश । त्वद्वते मधुसूदन ! ।

गतिः परायणश्चापि त्रैलोक्ये सचराचरे ॥ १० ॥

त्वं हि नारायणः श्रीमान् पद्मनाभः सनातनः ।

त्वयेमे स्थापिता लोकाः शक्रश्चाहं सुरेश्वरः ॥ ११ ॥

त्वया सृष्टमिदं सर्वं त्रैलोक्यं सचराचरम् ।

त्वामेव भगवन् ! सर्वं प्रविशन्ति युगक्षये ॥ १२ ॥

तदाचक्ष्व यथातत्त्वं देवदेव ! मम स्वयम् ।

असिचक्रसहायस्त्वं योत्स्यसे रावणं प्रति ॥ १३ ॥

एवमुक्तः स शक्रेण देवो नारायणः प्रभुः ।

रावणं प्रति परित्रस्तः । भगवद्वचनस्य परिपालनीयत्वादिति भावः ॥ ६ ॥ ७ ॥

बलवत्त्वे हेतुमाह । वरप्रदानादिति ॥ ८ ॥

त्वद्वलम् अपरिमितं तावत्कं बलमाश्रित्य यथा दग्धास्तथा रावण-
स्थापि बधोपाययत्नं कुरु । मे आख्याहि ॥ ९ ॥

देवेति देवेशेति च विष्णुसम्बोधनं गतिः रक्तकः । परायणमा-
श्रयः ॥ १० ॥ ११ ॥ १२ ॥

अत्रवीक्ष्य परित्रासः कर्त्तव्यः श्रूयतां मे ॥ १४ ॥
 न तावदेष दुष्टात्मा शक्त्यो जेतुं सुरासुरैः ।
 हन्तुश्चापि समासाद्य वरदानेन दुर्जयः ॥ १५ ॥
 सर्वथा तु महत् कर्म करिष्याति बलौतुकटः ।
 राक्षसः युच्चसहितो दृष्टमेतन्निर्गतः ॥ १६ ॥
 यत्तु मां त्वमभाविष्टा युध्यसेति सुरेश्वर !
 नाहं तं प्रतियोक्ष्यामि रावणं राक्षसं युधि ॥ १७ ॥
 नाहत्वा समरे शत्रुं विष्णुः प्रतिनिवतते ।
 दुर्लभश्चैव कामोऽद्य वरगुप्ताद्धि रावणात् ॥ १८ ॥
 प्रतिजाने च देवेन्द्र ! त्वत्समीपे शतक्रतो ! ।
 भवितास्मि यथास्याहं रक्षसो मृत्युकारणम् ॥ १९ ॥
 अहमेव निहन्तास्मि रावणं सपुत्रःसरम् ।
 देवता नन्दयिष्यामि ज्ञात्वा कालसुपागतम् ॥ २० ॥

तत्तस्मान्मम यथा जयः स्यात्तथा तत्त्वमुपायमाचक्ष्व । स्वयमेव वा
 यात्स्यसे । तद्ब्रूहीति शेषः ॥ १२ ॥
 मे वचनमिति शेषः ॥ १३ ॥
 वरदानेन दुर्जयं यद्य युधि समासाद्य सुरासुरैर्जेतुं हन्तुश्च न
 शक्यः ॥ १५ ॥

महत्कर्म युद्धम् । निर्गतः सहजज्ञानशक्त्या । दृष्टमवगतम् ॥ १६ ॥
 प्रतियोक्ष्यामि । हदानीमिति शेषः ॥ १७ ॥ १८ ॥

एतत्ते कथितं तत्त्वं देवराज । शचीपते । ।

युध्यस्व विगतचासः सुरैः सार्धं महाबल । ॥ २१ ॥

ततो रुद्राः सहादित्या वसवो मरुतोऽश्विनौ ।

सन्नद्धा निर्ययुस्तूर्णं राक्षसानभितः पुरात् ॥ २२ ॥

एतस्मिन्नन्तरे नादः शुश्राव रजनीचये ।

तस्य रावणसैन्यस्य प्रयुद्धस्य समन्ततः ॥ २३ ॥

ते प्रबुद्धा महावीर्या अन्योऽन्यमभिवीक्ष्य वै ।

संग्राममेवाभिमुखा अभ्यवर्तन्त दृष्टवत् ॥ २४ ॥

ततो दैवतसैन्यानां संचोभः समजायत ।

तदक्षयं महासैन्यं दृष्ट्वा समरमूर्धनि ॥ २५ ॥

ततो युद्धं समभवद्देवदानवरक्षसाम् ।

घोरं तुमुलनिर्झरीदं नानाप्रहरणोद्यतम् ॥ २६ ॥

एतस्मिन्नन्तरे शूरा राक्षसा घोरदर्शनाः ।

युद्धार्यं समवर्तन्त सचिवा रावणस्य ते ॥ २७ ॥

मारीचस्य प्रहस्यस्य महापार्श्वमहोदरौ ।

अकम्पनो निकुम्भश्च शूकः सारणएव च ॥ २८ ॥

संघ्रादो धूमकेतुश्च महद्भृङ्गो घटोदरः ।

यथा भवितास्मि तथा प्रतिजाने इत्यर्थः ॥ १८ ॥ २० ॥ २१ ॥

अभितः संमुखे ॥ २२ ॥

जम्बुमाली महाद्वादो विरूपाक्षश्च राक्षसः ॥ २८ ॥

सुप्तग्नो यज्ञकोपश्च दुर्मुखो दूषणः खरः ।

त्रिशिराः करवीराक्षः सूर्य्यशत्रुश्च राक्षसः ॥ २९ ॥

महाकायोऽतिकायश्च देवान्तकनरान्तकौ ।

एतैः सर्वैः परिवृतो महावीर्य्यैर्महाबलः ॥ ३० ॥

रावणस्यार्य्यकः सैन्यं सुमाली प्रविवेश ह ।

सदैवतगणान् सर्वान् नानाप्रहरणैः शितैः ॥ ३१ ॥

व्यध्वंसयत्समं क्रुद्धो वायुर्जलधरानिव ।

तद्वैवतबलं राम ! हन्यमानं निशाचरैः ॥ ३२ ॥

प्रणुन्नं सर्वतो दिग्भ्यः सिंहमुन्ना मृगा इव ।

एतस्मिन्नन्तरे शूरो वसुनामष्टमो वसुः ।

सावित्र इति विख्यातः प्रविवेश रणाजिरम् ॥ ३४ ॥

सैन्यैः परिवृतो हृष्टैर्नानाप्रहरणोद्यतैः ।

त्रासयन् शत्रुसैन्यानि प्रविवेश रणाजिरम् ॥ ३५ ॥

तथादित्यौ महावीर्य्यौ त्वष्टा पूषा च तौ समम् ।

निर्भयौ सह सैन्येन तदा प्राविशतां रणे ॥ ३६ ॥

ततो युद्धं समभवत् सुराणां सह राक्षसैः ।

क्रुद्धानां रक्षसां कीर्तिं समरेष्वनिवर्तिनाम् ॥ ३७ ॥

प्रयुद्धस्य प्रकृतं युद्धं यस्य । २३ ॥ २४ ॥ २५ ॥ २६ ॥ २७।२८।२९।

ततस्ते राक्षसाः सव विबुधान् समरे स्थितान् ।
 नानाप्रहरणैर्धारेर्जुनः शतसहस्रशः ॥ ३८ ॥
 देवाश्च राक्षसान् घोरान् महाबलपराक्रमान् ।
 समरे विमलैः शस्त्रैरुपनिन्युर्यमक्षयम् ॥ ३९ ॥
 एतस्मिन्नन्तरे राम ! सुमाली नाम राक्षसः ।
 नानाप्रहरणैः क्रुद्धस्तस्मै न्यं सोऽभ्यवर्तत ॥ ४० ॥
 स दैवतबलं सर्वं नानाप्रहरणैः शितैः ।
 व्यध्वंसयत संक्रुद्धो वायुर्जलधरं यथा ॥ ४१ ॥
 ते महाबाणवर्षेण शूलप्रासैः सुदारुणैः ।
 हन्यमानाः सुराः सर्वे न व्यतिष्ठन्त संहताः ॥ ४२ ॥
 ततो विद्राव्यमाणेषु दैवतेषु सुमालिना ।
 वसूनामष्टमः क्रुद्धः सावित्रो व व्यवस्थितः ॥ ४३ ॥
 संवृतः स्त्रैरयानीकैः प्रहरन्तं निशाचरम् ।
 विक्रमेण महातेजा वारयामास संयुगे ॥ ४४ ॥
 ततस्तथोर्महद्युष्टमभवत्तोमहर्षणम् ।
 सुमालिनो वसोऽथैव समरेध्वनिवर्तिनोः ॥ ४५ ॥
 ततस्तस्य महाबाणैर्वसुना सुमहात्मना ।

करवीराक्षः करवीरपुष्पसदृशनेत्रः ॥ ३० ॥ ३१ ॥ ३२ ॥ ३३ ॥

॥ ३४ ॥ ३५ ॥ ३६ ॥

समरेध्वनिवर्तिनां रक्षसां कीर्त्तिं प्रति क्रुद्धानां सुराणां राक्षसैः

निहतः पद्मगरथः क्षणेन विनिपातितः ॥ ४६ ॥
 हत्वा तु संयुगे तस्य रथं बाणशतैश्चितम् ।
 गदां तस्य वधार्थाय बसुर्जयाह पाणिना ॥ ४७ ॥
 ततः प्रगृह्य दीप्तायां कालदण्डोपमां गदाम् ।
 तां मूर्ध्नि पातयामास सावित्रो वै सुमालिनः ॥ ४८ ॥
 सा तस्योपरि चोक्लाभा पतन्ती विबभौ गदा ।
 इन्द्रधनुक्ता गर्जन्ती गिराविव महाशनिः ॥ ४९ ॥
 तस्य नैवास्थि न शिरो न मांसं दृष्ट्वा तदा ।
 गदया भस्मतां नीतं निहतस्य रणाजिरे ॥ ५० ॥
 तं दृष्ट्वा निहतं संख्ये राक्षसास्ते समन्ततः ।
 व्यद्रवन् सहिताः सर्वे क्रोधमानाः परस्परम् ।
 विद्राव्यमाणा वसुना राक्षसा नावतस्थिरे ॥ ५१ ॥
 इत्यार्षे रामायणे वाल्मीकीये उत्तरकाण्डे
 सप्तविंशः सर्गः ॥ २७ ॥

सह युद्धं समभवदिति योजना । ३७ । ३८ । ३९ । ४० । ४१ । ४२ ॥
 । ४३ ॥ ४४ । ४५ ॥

तस्य सुमालिनः । ४६ । ४७ ॥ ४८ । ४९ । ५० । ५१ ॥

इति रामाभिरामे श्रीरामायणे रामायणतिलके
 उत्तरकाण्डे सप्तविंशः सर्गः ॥ २७ ॥

अष्टाविंशः सर्गः ।



सुमालिनं हतं दृष्ट्वा वसुना भस्मसात् कृतम् ।

स्वसैन्यं विद्रुतञ्चापि लक्षयित्वाऽर्दितं सुरैः ॥ १ ॥

ततः स बलवान् क्रुद्धो रावणस्य सुतस्तदा ।

निवर्त्य राक्षसान् सर्वान् मेघनादो व्यवस्थितः ॥ २ ॥

स रथेन महार्हण कामगेन महारथः ।

अभिदुद्राव सेनां तां वनान्यग्निरिव ज्वलन् ॥ ३ ॥

ततः प्रविशतस्तस्य विविधायुधधारिणः ।

विदुद्रुवुर्दिशः सर्वा दर्शनादेव देवताः ॥ ४ ॥

न बभूव तदा कश्चिद्युत्सोरस्य संमुखे ।

सर्वानाविध्य विचक्षांस्ततः शक्रोऽब्रवीत् सुरान् ॥ ५ ॥

न भेतव्यं न गन्तव्यं निवर्त्तध्वं रणे सुराः ।।

एष गच्छति पुत्रो मे युद्धार्यमपराजितः ॥ ६ ॥

ततः शक्रसुतो देवो जयन्त इति विश्रुतः ।

रथेनाहुतकल्पेन संयामि सोऽभ्यवर्त्तत ॥ ७ ॥

ततस्ते त्रिदशाः सर्वे परिवार्य्य सचीसुतम् ।

सुमालिनमिति ।। १ । २ ॥

तां सेनां देवसेनाम् ॥ १ । ३ ॥

रावणस्य सुतं युद्धे समासाद्य प्रजन्निरे ॥ ८ ॥

तेषां युद्धं समभवत् सदृशं देवरक्षसाम् ।

महेन्द्रस्य च पुत्रस्य राक्षसेन्द्रसुतस्य च ॥ ९ ॥

ततो मातलिपुत्रस्य गोमुखस्य स रावणिः ।

सारथेः पातयामास शरान् कनकभूषणात् ॥ १० ॥

अचीसुतश्चापि तथा जयन्तस्तस्य सारथिम् ।

तश्चापि रावणिं क्रुद्धः समन्तात् प्रत्यविध्यत ॥ ११ ॥

स हि क्रोधसमाविष्टो बली विस्फारितेक्षणः ।

रावणिः शक्ततनयं शरवर्षैरवाकिरत् ॥ १२ ॥

ततो मानाग्रहरणाञ्जितधारान् सहस्रशः ।

पातयामास संक्रुद्धः सुरसैन्येषु रावणिः ॥ १३ ॥

अतर्जनीमुखसलप्रासगदाखड्गपरश्वधान् ।

महान्ति गिरिशृङ्गाणि पातयामास रावणिः ॥ १४ ॥

ततः प्रव्यथिता लोकाः संजज्ञे च तमस्ततः ।

तस्य रावणपुत्रस्य शत्रुसैन्यानि निज्जतः ॥ १५ ॥

आविध्य वेधं प्राप्य विजस्तान् ॥ ५ ॥ ६ ॥ ७ ॥ ८ ॥

तेषां देवरक्षसां सदृशं बलवीर्यान्मुख्यं युद्धमभवत् ॥ ९ ॥ १० ॥

॥ ११ ॥ १२ ॥ १३ ॥ १४ ॥

प्रव्यथिता लोका भूरादयस्तत्प्रजाश्च । तमःसंजज्ञे । रावणपुत्र-
माययेति शेषः ॥ १५ ॥

ततस्तद्देवतबलं समन्तात् तं शचीसुतम् ।
 बज्रप्रकारमस्त्रस्यमभवच्छरपीडितम् ॥ १६ ॥
 नाभ्यजानन्त चान्योन्यं रक्षो वा देवतायवा ।
 तत्र तत्र विपर्यस्तं समन्तात् परिधावत ॥ १७ ॥
 देवा देवान्निजगुह्ये राक्षसान् राक्षसास्तथा ।
 संमूढास्त्रमसा च्छस्त्रा व्यद्रवन्मपरे तथा ॥ १८ ॥
 एतस्मिन्नन्तरे वीरः पुलोमा नाम वीर्यवान् ।
 दैत्येन्द्रसेन संगृह्य शचीपुत्रोपवाहितः ॥ १९ ॥
 संगृह्य तं तु दौहित्रं प्रविष्टः सागरं तदा ।
 आर्य्यकः स हि तस्यासीत् पुलोमा येन सा शची ॥ २० ॥
 ज्ञात्वा प्रणाशं तु तदा जयन्तस्याय देवताः ।
 अप्रदृष्टास्ततः सर्वा व्यथिताः संप्रदुःखुः ॥ २१ ॥
 रावणिस्त्वथ संकुह्यो बलैः परिष्टतः स्त्रकैः ।
 अभ्यधावत देवांस्तान् सुमोच च महास्त्रनम् ॥ २२ ॥
 दृष्ट्वा प्रणाशं पुत्रस्य दैवतेषु च विद्रुतम् ।

तं शचीसुतं हित्वेति शेषः ॥ १६ ॥
 विपर्यस्तं विप्रोथम् । परिधावत पर्यधावत ॥ १७ ॥ १८ ॥
 तेन जयन्तमातामहेन पुलोमा ॥ १९ ॥
 येन सा शची । उत्पादितेति शेषः ॥ २० ॥
 प्रणाशमदर्शनम् । व्यथिता क्षतएवाप्रदृष्टाः स्त्रिणाः ॥ २१ ॥ २२ ॥

मातलिञ्चाञ्च देवेशो रथः समुपनीयताम् ॥ २३ ॥
 स तु दिव्यो महाभीमः सज्जएव महारथः ।
 उपस्थितो मातलिना वाह्यमानो महाजवः ॥ २४ ॥
 ततो मेघा रथे तस्मिंस्तडिलन्तो महाबलाः ।
 अग्रतो वायुचपला नेदुः परमनिस्सनाः ॥ २५ ॥
 नाना वाद्यानि वाद्यन्त गन्धर्वाश्च समाहिताः ।
 नवतुश्यापरः सङ्गा निर्याते त्रिदशेश्वरे ॥ २६ ॥
 रुद्रेर्वसुभिरादित्यैरश्विभ्यां समरुद्रणैः ।
 वृतो नानाप्रहरणैर्निर्ययौ त्रिदशाधिपः ॥ २७ ॥
 निर्गच्छतस्तु शक्रस्य परुषः पवनो ववौ ।
 भास्करो निष्प्रभश्चैव महोक्ताश्च प्रपेदिरे ॥ २८ ॥
 एतस्मिन्तरे शूरो दशयोवः प्रतापवान् ।
 आरुरोह रथं दिव्यं निर्मितं विश्वकर्मणा ॥ २९ ॥
 पद्मगैः सुमहाकादैर्वैष्टितं लोमहर्षणैः ।
 येषां निःश्वासवातेन प्रदीप्तमिव संधुगे ॥ ३० ॥
 दैत्यैर्निष्वाचरैश्चैव सरथः परिवारितः ।

विजुतं पलायनम् ॥ २३ ॥ २४ ॥

तत इन्द्रस्य तद्गयारोहणानन्तरम् । वायुचपला वायुप्रवर्तिताः ॥ २५ ॥

वाद्यन्त र्जवाद्यन्त । समाहिताः शशने प्रवृत्ताः ॥ २६ ॥ २७ ॥ २८ ॥

॥ २९ ॥ ३० ॥ ३१ ॥

समराभिसुखो दिव्यो महेन्द्रं सोऽभ्यवर्तत ॥ ३१ ॥

पुत्रं तं वारयित्वा तु स्वयमेव व्यवस्थितः ।

सोऽपि युद्धादिनिष्क्रम्य रावाणिः समुपाविशत् ॥ ३२ ॥

ततो युद्धं प्रवृत्तं तु सुराणां राक्षसैः सह ।

शस्त्राणि वर्षतां तेषां मेघानामिव संयुगे ॥ ३३ ॥

कुम्भकर्णस्तु दुष्टात्मा नानाप्रहरणोद्यतः ।

नाञ्जायत तदा राजन् ! युद्धं केनाभ्यपद्यत ॥ ३४ ॥

दन्तैः पादैर्भुजैर्हस्तैः शक्तितोमरमुद्गरैः ।

येन तेनैव संकुङ्घस्ताडयामास देवताः ॥ ३५ ॥

स तु रुद्रैर्महाघोरैः सङ्गम्याथ निशाचरः ।

प्रयुद्धस्तैश्च संग्रामे क्षतः शस्त्रैर्निरन्तरम् ॥ ३६ ॥

ततस्तद्राक्षसं सैन्यं प्रयुद्धं समरुद्गणैः ।

रणे विद्रावितं सर्वं नानाप्रहरणैस्तदा ॥ ३७ ॥

युद्धात् युद्धस्थानात् । समुपाविशत् तूष्णीमास्त ॥ ३२ ॥ ३३ ॥

कुम्भकर्णस्त्विति । अस्य जागरितस्य युद्धादिप्रसङ्गेऽनेकदिनमपि जागरणमित्यतो जायते । नानाप्रहरणोद्यतः उद्यतनानाप्रहरणः । केनाभ्यपद्यत केन युद्धं कृतवानिति नाञ्जायतापि तु प्राप्तेन सर्वथाप्य-युध्यतेत्यर्थः ॥ ३४ ॥

अपि च प्रहरणनियमोऽपि नास्तीत्याह । दन्तैरिति ॥ ३५ ॥

प्रयुद्धः कृतप्रकटयुद्धः ॥ ३६ ॥

केचिद्विनिहताः कृत्ताश्चेष्टन्ति स्म महीतले ।
 बाह्वनेष्ववसक्ताश्च स्थिता एवापरे रणे ॥ १८ ॥
 रथान्नागान् खरादुष्टान् पञ्चगांस्तुरगांस्तथा ।
 शिशुमारान् वराहांश्च पिशाचवदनानपि ॥ १९ ॥
 तान् समालिङ्ग्य बाहुभ्यां विष्टब्धाः केचिदुत्थिताः ।
 देवैस्तु शस्त्रसंभिन्ना मन्त्रिरे च निष्ठाचराः ॥ ४० ॥
 चित्रकर्म इवाभाति सर्वेषां रणसंभवः ।
 निहतानां प्रसुप्तानां राक्षसानां महीतले ॥ ४१ ॥
 शोणितोदकनिष्यन्दा काकगृध्रसमाकुला ।
 प्रवृत्ता संयुगमुखे शस्त्रग्राहवती नदी ॥ ४२ ॥
 एतस्मिन्कर्मरे कुह्वे दशयीवः प्रतापवान् ।
 निरीक्ष्य तु बलं सर्वं दैवतैर्विनिपातितम् ॥ ४३ ॥
 स तं प्रतिविगाह्याशु प्रवृद्धं सैन्यसागरम् ।
 चिदग्नान् समरे निघ्नन् शक्रमेवाभ्यवर्तत ॥ ४४ ॥

समस्तदूषदेवैरिति शेषः ॥ १७ ॥

कृत्ताश्चिन्नाः । केचिन्मोहादाहनेभ्यो निपतितदेहा अपि बाह्वने-
 ष्ववसक्ता एव स्थिता इत्यर्थः ॥ १८ ॥

तदेवाह । रथानिति ॥ १९ ॥

रथादीन् बाहुभ्यां समालिङ्ग्य विष्टब्धाः केचिदुत्थिताः मूर्च्छिताः
 कालेन गतमूर्च्छा उत्थिताः । मन्त्रिरे मृताः ॥ ४० ॥

ततः शक्रो महश्चापं विस्फार्य सुमहास्त्रम् ।

यस्य विस्फारनिर्घोषैः स्तनति स्म दिशो दश ॥ ४५ ॥

तद्विहत्य महश्चापमिन्द्रो रावणमूर्धनि ।

पातयामास स शराल पावकादित्यवर्चसः ॥ ४६ ॥

तथैव च महाबाहुर्दशग्रीवो निष्पाचरः ।

शक्रं कार्मुकविभ्रष्टैः शरवर्षैरवाकिरत् ॥ ४७ ॥

प्रयुध्यतोरथतथोर्षाणवर्षैः समन्ततः ।

नाश्नायत तदा किञ्चित् सर्वं हि तमसाहतम् ॥ ४८ ॥

इत्यार्षे रामायणे वाल्मीकीये उत्तरकाण्डे

अष्टाविंशः सर्गः ॥ २८ ॥

चित्रकर्म इवेत्त्वसन्धिरार्षः । यथासिद्धमायानिर्मितं चित्रकर्म
आश्चर्य्यकरं तथैव तेषां रणसंज्ञवो रणसंमर्द आभातिस्म ॥ ४१ ॥ ४२ ॥

॥ ४३ ॥ ४४ ॥ ४५ ॥ ४६ ॥ ४७ ॥

सर्वं हि तमसाहतम् । उभयशरवर्षक्षतसर्वदिक्छादनेनेति
भावः ॥ ४८ ॥

इति रामाभिरामे श्रीरामाीये रामायणतिलके

उत्तरकाण्डे अष्टाविंशः सर्गः ॥ २८ ॥



एकोनविंशः सर्गः ।



ततस्तमसि संजाते सर्वे ते देवराक्षसाः ।

अयुध्यन्त बलोल्लप्ताः सुदयन्तः परस्परम् ॥ १ ॥

इन्द्रश्च रावणश्चैव रावणिश्च महाबलः ।

तस्मिंस्तमोजालवृते मोहमीयुर्न ते जयः ॥ २ ॥

स तु दृष्ट्वा बलं सर्वं रावणो निहतं क्षणात् ।

क्रोधमभ्यगमन्तीव्रं महानादश्च मुक्तवान् ॥ ३ ॥

क्रोधात् सुतश्च दुर्धर्षः स्खन्दनस्थमुवाच ह ।

परसेन्यस्य मध्येन यावदन्तो नयस्व माम् ॥ ४ ॥

अद्यैव चिदशान् सर्वान् विक्रमैः समरे स्त्रयम् ।

नानाशस्त्रमहासारैर्नयामि यमसादनम् ॥ ५ ॥

अहमिन्द्रं वधिव्यामि धनदं वरुणं यमम् ।

चिदशान् विनिहत्याशु स्त्रयं स्थास्याम्यथोपरि ॥ ६ ॥

देवाश्च राक्षसाश्च देवराक्षसाः ॥ १ ॥ २ ॥ ३ ॥

परसेन्यस्यान्तो यावत् तावन्मां मध्येन परसेनामध्यमार्गं नयस्व ॥

॥ ४ ॥ ५ ॥

अथोपरि । सर्वेषामुपरिष्ठादित्यर्थः ॥ ६ ॥

विषादो नैव कर्तव्यः शीघ्रं वाहय मे रथम् ।
 द्विः खलु त्वां प्रवीक्ष्यथ चाबदन्तं नयस्व माम् ॥ ७ ॥
 अयं स नन्दनोद्देशो यत्र वृत्तामहे वयम् ।
 नय मामद्य तत्र तमुदयो यत्र पर्वतः ॥ ८ ॥
 तस्य तद्वचनं श्रुत्वा तुरगान् स मनोजवान् ।
 आदिदेशाय शत्रूणां मध्येनैव च सारथिः ॥ ९ ॥
 तस्य तं निश्चयं ज्ञात्वा शक्रो देवेश्वरस्तदा ।
 रथस्थः समरस्थस्तान् देवान् वाक्यमथाब्रवीत् ॥ १० ॥
 सुराः । शृणुत मदाक्यं यत्तावन्मम रोचते ।
 जीवन्नेव दशपीवः साधु रथो निगृह्यताम् ॥ ११ ॥
 एष ह्यतिबलः सैन्ये रथेन पवनौजसा ।
 गमिष्यति प्रवृद्धोर्मिः समुद्रद्व पर्वणि ॥ १२ ॥
 न ह्येष हन्तुं शक्योऽद्य वरदानात् सुनिर्भयः ।
 तद् गृहीष्यामहे रथो यन्ता भवत संयुगे ॥ १३ ॥

अथ देवसेनामध्यप्रवेशे कथं भविष्यतीति विषयं सारथिं पुन-
 रप्याह । द्विः खल्विति । द्विर्द्विवारं ब्रवीमि । तत् कथं न नयसीति
 शेषः ॥ ७ ॥

अपरिमितदेवसेनाया अन्तस्य दुर्ज्ञेयत्वादह । अथमिति । नन्दन-
 मारभ्योदयपर्वतान्तं सेना तिष्ठतीति भावः ॥ ८ ॥ १० ॥ ११ ॥ १२ ॥ १३ ॥

यथा बलौ निरुद्धे च त्रैलोक्यं भुज्यते मया ।
 एवमेतस्य पापस्य निरोधो मम रोचते ॥ १४ ॥
 ततोऽन्यं देशमाख्याय शक्रः सन्धय्य रावणम् ।
 अयुध्यत महाराज ! राक्षसां स्तासयन् रणे ॥ १५ ॥
 उत्तरेण दशघीवः प्रविवेशानिवर्तकः ।
 दक्षिणेन तु पार्श्वेन प्रविवेश शतक्रतुः ॥ १६ ॥
 ततः स योजनशतं प्रविष्टो राक्षसाधिपः ।
 देवतानां बलं सर्वं शरवर्षैरवाकिरत् ॥ १७ ॥
 ततः शक्रो निरीच्याय प्रनष्टं तु स्वकं बलम् ।
 न्यवर्त्तयदसंभ्रान्तः समावृत्य दशाननम् ॥ १८ ॥
 एतस्मिन्नक्षरे नादो सुक्तो दानवराक्षसैः ।
 ह्य हताःस्म इति यस्तं दृष्ट्वा शक्रेण रावणम् ॥ १९ ॥

यथा बलौ निरुद्धे त्रैलोक्यं भुज्यते मया त्रैलोक्यं भुज्यते ।
 एवमेतस्य पापस्य निरोधस्तैलोक्यरक्षार्थं मम कर्त्तव्यत्वेन रोचते इत्य-
 त्रवीदिति पूर्वस्य सम्बन्धः ॥ १४ ॥

ततोऽन्यं देशं रावणावस्थितदेशादन्यं देशम् । रावणं संत्वज्येति ।
 वज्रपातादिना प्रहर्तुमशक्यत्वात् पुरःस्थितिर्निष्प्रयोजनेत्याशयेन तं
 त्वज्जा ॥ १५ ॥

उत्तरेण प्रविवेश । देवसेनामिति शेषः । अनिवर्त्तकः अनि-
 वर्त्तितुम् ॥ १६ ॥ १७ ॥

ततो रथं समास्थाय रावणिः क्रोधमूर्च्छितः ।
 तत्सैन्यमतिमक्रुद्धः प्रविवेश सुदारुणम् ॥ २० ॥
 तां प्रविश्य महामायां प्राप्तं पशुपतेः पुरा ।
 प्रविवेश सुसंरब्धस्तैर्न्यं समभिद्रवत् ॥ २१ ॥
 स सर्वा देवतास्यक्ता शक्रमेवाभ्यधावत ।
 महेन्द्रश्च महातेजा नापश्यच्च सुतं रिपोः ॥ २२ ॥
 विसृक्तकवचस्तत्र वध्यमानोऽपि रावणिः ।
 त्रिदशैः सुमहावीर्यैर्न चकार च किञ्चन ॥ २३ ॥
 स मातलिं समायान्तं ताडयित्वा शरोत्तमैः ।
 महेन्द्रं बाणवर्षेण भृथ एवाभ्यवाकिरत् ॥ २४ ॥
 ततस्त्यक्त्वा रथं शक्रो विसमर्ज च सारथिम् ।
 ऐरावतं समारुह्य मृगयामास रावणिम् ॥ २५ ॥
 स तत्र मायाबलवानदृशोऽयान्तरिक्षगः ।
 इन्द्रं मायापरिचित्रं कृत्वा स प्राद्ववच्छरैः ॥ २६ ॥

दृष्ट्वाग्नं न्यवर्तयदित्यत्र हेतुरसंभ्रान्तः समावृत्तेति ॥ १८ ॥ १९ ॥
 तत्सैन्यं देवसैन्यम् ॥ २० ॥
 पुरःस्थित्वा देवसेनाजयस्याशक्तत्वात्मायां अयते । तामिति ।
 समभिद्रवत् । समभ्यद्रावयदित्यर्थः ॥ २१ ॥ २२ ॥
 किञ्चन । किमपि भयमित्यर्थः ॥ २३ ॥ २४ ॥ २५ ॥ २६ ॥

स तं यदा परित्राक्तमिन्द्रं जज्ञेऽथ रावणिः ।

तदेनं मायया बध्वा स्वसैन्यमभितोनयत् ॥ २७ ॥

तं तु दृष्ट्वा बलान्तेन नीयमानं महारणात् ।

महेन्द्रममराः सर्वे किं नु स्यादित्यचिन्तयन् ॥ २८ ॥

दृश्यते न स मायावी शक्रजित् समितिञ्जयः ।

विद्यावानपि येनेन्द्रो माययाऽपहृतो बलात् ॥ २९ ॥

एतस्मिन्नन्तरे क्रुद्धाः सर्वे सुरगणास्तदा ।

रावणं विमुस्त्रीकृत्य शरवर्षैरवाकिरन् ॥ ३० ॥

रावणस्तु समासाद्य आदित्यांश्च वभ्रुस्तदा ।

न शशाक स मंगामे योद्धुं शत्रुभिरर्दितः ॥ ३१ ॥

स तं दृष्ट्वा परिस्नानं प्रहारैर्जर्जरौकृतम् ।

रावणिः पितरं युद्धे दर्शनस्योऽप्रवीदिदम् ॥ ३२ ॥

आगच्छ तात ! गच्छामो रणकर्म निवर्तताम् ।

स्वसैन्यमभितोनयत् । स्वसैन्यपार्श्वमनयदित्यर्थः ॥ २७ ॥

महेन्द्रं तेन बलान्नीयमानं दृष्ट्वा विद्यावानपि असुरमायासंहार-
विद्यावानपि इन्द्रो येन रावणिना मायया नीयते स न दृश्यते एतत्किं
निति शुकुशुः ॥ २८ ॥ २९ ॥ ३० ॥ ३१ ॥

युद्धे दर्शनस्य इति । अदर्शनस्य इति च्छेदः । अन्तर्हितएवाब्रवी-
दित्यर्थः । दर्शने सहेन्द्रनाशमभियेति भावः ॥ ३२ ॥

हे तात । आगच्छ गच्छामः । सपुत्रमिति शेषः । रणकर्म निवर्ततां

जितं नो विदितं तेऽसु स्त्रियो भव गतज्वरः ॥ ३३ ॥

अयं हि सुरसैन्यस्य चैलोक्यस्य च यः प्रभुः ।

स गृहीतो देवबलाद्भग्नदर्पाः सुराः क्षताः ॥ ३४ ॥

यथेष्टं भुञ्ज्य लोकांस्त्रीन्निगृह्यारातिमोजसा ।

वृथा किन्ते श्रेमेणेह युद्धमद्य तु निष्फलम् ॥ ३५ ॥

ततस्ते दैवतगणा निवृत्ता रणकर्मणः ।

तत् श्रुत्वा रावणेर्वाक्यं शक्रहीनाः सुरा गताः ॥ ३६ ॥

अथ स रणविगतमुत्तमौजा

स्त्रिदशरिपुः प्रथितो निशाचरेन्द्रः ।

स्वसुतवचनमादृतः प्रियं तत्

समनुनिशस्य जगाद चैव सुबुधम् ॥ ३७ ॥

अतिबलसदृशैः पराक्रमैस्त्वं

मम कुलवंशविवर्धनः प्रभो । ।

यदयमतुलबलस्त्वयाद्य वै

त्रिदशपतिस्त्रिदशाश्च निर्जिताः ॥ ३८ ॥

नय रथमधिरोप्य वासवं

नगरमितो प्रज श्वेनयावृतस्त्वम् ।

निवृत्तमक्तु । समाप्तमस्त्वित्यर्थः । कुतो निवृत्तिस्तत्राह । नाटस्माकं

जितं जयः संवृत्तः । भावे निष्ठा । सजयस्ते विदितोऽक्तु ॥ ३३ ॥

कथं जयस्तत्राह । अयं हीति । देवबलाद्देवसेनायाः ॥ ३४ ॥ ३५ ॥ ३६ ॥

अहमपि तव पृष्ठतो द्रुतं
 सह सचिवैरमुयामि दृष्टवत् ॥ ३८ ॥
 अथ स बलवृत्तः सवाहन-
 स्त्रिदशपतिं परिगृह्य रावणिः ।
 स्वभवनमधिगम्य वीर्यवान्
 हतधमरान् विससर्ज राक्षसान् ॥ ४० ॥

इत्यार्षे रामायणे वाल्मीकीये उत्तरकाण्डे
 एकोनत्रिंशः सर्गः ॥ २८ ॥

रणविगतः विगतरथः ॥ ३७ ॥ ३८ ॥ ३९ ॥
 राक्षसान् विससर्ज । स्वभवनं प्रतीतिशेषः ॥ ४० ॥

इति रामाभिरामे श्रीरामीये रामायणतिलके
 उत्तरकाण्डे एकोनत्रिंशः सर्गः ॥ २८ ॥

त्रिंशः सर्गः ।



जिते महेन्द्रेऽतिबले रावणस्य सुतेन वै ।
प्रजापतिं पुरस्कृत्य ययत्सङ्कां सुरासदा ॥ १ ॥
तत्र रावणमासाद्य पुत्रभ्रातृभिरावृतम् ।
अब्रवीद्भगने तिष्ठन् सामपूर्वं प्रजापतिः ॥ २ ॥
वत्स ! रावण ! तुष्टोऽस्मि पुत्रस्य तव संयुगे ।
अहोऽस्य विक्रमौदार्यं तव तुल्योऽधिकोऽपि वा ॥ ३ ॥
जितं हि भवता सर्वं त्रैलोक्यं स्तेन तेजसा ।
कृता प्रतिष्ठा सफला प्रीतोऽस्मि ससुतस्य ते । ४ ॥
अथञ्च पुत्रोऽतिबलस्तव रावण ! वीर्यवान् ।
जगतीन्द्रजित्येव परिख्यातो भविष्यति ॥ ५ ॥
बलवान् दुर्जयश्चैव भविष्यत्येव राक्षसः ।
यं समान्त्रित्य ते राजन् ! स्थापितास्त्रिदशा वशे ॥ ६ ॥

अथ ब्रह्मणेन्द्रमोचनमिन्द्रान्वासनञ्च । जिते इति । १ । २ ॥
अहोऽस्येति सन्धिरार्यः । तव तुल्यः । यय इति शेषः । ३ ॥
जीन् लोकान् जेष्यामीति या प्रतिष्ठा कृता सा सफला जाता

तन्मुच्यतां महाबाहो ! महेन्द्रः पाकशासनः ।
 किञ्चास्य मोक्षणार्थाय प्रयच्छन्तु दिवौकसः ॥ ७ ॥
 अथाब्रवीन्महातेजा इन्द्रजित् समितिञ्जयः ।
 अमरत्वमहं देव ! हृषे यद्येष मुच्यते ॥ ८ ॥
 ततोऽब्रवीन्महातेजा मेघनादं प्रजापतिः ।
 नास्ति सर्वामरत्वं हि कस्यचित् प्राणिनो भुवि ॥ ९ ॥
 पक्षिणश्चतुष्पदो वा भूतानां वा महौजसाम् ।
 श्रुत्वा पितामहेनोक्तमिन्द्रजित् प्रमुखाव्ययम् ॥ १० ॥
 अथाब्रवीत् स तत्रस्थं मेघनादो महाबलः ।
 श्रूयतां वा भवेत् सिद्धिः शतक्रतुविमोक्षणे ॥ ११ ॥
 ममेष्टं नित्यशो हव्यैर्मन्त्रैः संपूज्य पावकम् ।
 संयाममवतर्तुंश्च शत्रुनिर्जयकांक्षिणः ॥ १२ ॥

तन्मुच्यतां चिदशानां वशे स्थापितत्वात् तावतएवार्थस्य त्वत्सम्पा-
 द्यत्वादिति भावः । अस्य मोक्षणार्थाय अन्यदप्यभीष्टं दिवौकसः किं
 प्रयच्छन्तु तद्वदेति शेषः ॥ ७ ॥ ८ ॥

सर्वामरत्वं सर्वतो निमित्तात् सर्वस्मिन्नपि काले मरणराहित्यं मत्-
 दृष्टप्राणिनां नास्ति ॥ ९ ॥

तान् प्राणिन आह । पक्षिण इति । महौजसो भूता द्विपादाः ॥ १० ॥

श्रूयतां वेति । वा अथवा सर्वामरत्वासम्भवं शतक्रतुविमोक्षणे
 तद्रूपान्निमित्ताद्या मे सिद्धिः कांक्षिता सां श्रूयताम् ॥ ११ ॥

अमयुक्तो रथो मङ्गमुत्तिष्ठेत् विभावसोः ।

तत्सख्यामरता स्नाने एव मे निश्चितो वरः ॥ १३ ॥

तस्मिन्मद्यसमाप्ते च जप्यहोमे विभावसौ ।

दुध्येयं देव ! संयामे तदा मे स्नादिनाशनम् ॥ १४ ॥

सर्वो हि तपसा देव ! वृणोत्यमरतां पुमान् ।

विक्रमेण मया त्येतदमरत्वं प्रवर्तितम् ॥ १५ ॥

एवमस्त्विति तस्माद् वाक्यं देवः पितामहः ।

सुकसेन्द्रजिता शक्रो गताश्च चिदिवं सुराः ॥ १६ ॥

एतस्मिन्ननरे राम ! दीनो भ्रष्टामरद्युतिः ।

इन्द्रश्चिन्तापरीतात्मा ध्यानतत्परतां गतः ॥ १७ ॥

तदेवाह । ममेष्टमिति । तदा मे स्नादिनाशनं नान्यदेत्वेवं रूपं
ममेष्टमित्यदिमेव सम्बन्धः । नित्यज्ञो नियमेन मन्त्रैः तत्पूर्वकं हव्यः
पावकं संपूज्य शत्रुनिर्जवर्णाश्रितः संयाममवतर्तुं प्रवेष्टुं वाञ्छते
ममान्मयुक्तो रथो विभावसोस्तत् काश्चमुत्तिष्ठेत् । तत्सख्यं तत्र
विद्युतां ममामरता च स्नादेव । एव मे निश्चितो वरः ॥ १२ । १३ ॥

तस्मिन् सांयामिकयामेऽपेक्षितं यज्यहोमं । समाहारबन्धः ।
तस्मिन्नसमाप्ते यदि दुध्येयं युद्धं कुर्यां तदा मे विनाशनं स्नादिति ममेष्ट
मित्यन्वयः ॥ १४ ॥

लोकविषयकव्यक्तियोगं मे वरणाभ इत्याह । सर्वो ह्येति ॥ १५ ॥ १६ ॥

अष्टा अमराणां द्युतिर्यस्य सः ॥ १७ ॥

तन्नु दृष्ट्वा तथाभूतं प्राह देवः पितामहः ।

शतक्रतो ! किमु पुरा करोति स्म सुदुष्कृतम् ॥ १८ ॥

अमरेन्द्र ! मया बुद्ध्या प्रजाः सृष्टास्तथा प्रभो ! ।

एकवर्णाः समाभाषा एकरूपाश्च सर्वशः ॥ १९ ॥

तासां नास्ति विशेषो हि दर्शने लक्षणेऽपि वा ।

ततोऽहमेकायमनास्ताः प्रजाः समचिन्तयम् ॥ २० ॥

सोऽहं तासां विशेषार्थं स्तियमेकां विनिर्ममे ।

यद्यत् प्रजानां प्रत्यङ्गं विशिष्टं तत्तदुद्भूतम् ॥ २१ ॥

ततो मया रूपयुणैरहल्या स्त्री विनिर्मिता ।

हृत्तं नामेह वैरूप्यं हल्यं तत्प्रभवं भवेत् ॥ २२ ॥

यस्या न विद्यते हल्यं तेनाहल्येति विश्रुता ।

अहल्येत्येव च मया तस्या नाम प्रकीर्तितम् ॥ २३ ॥

हे शतक्रतो ! एवमिदानीं शेषमिति शेषः । तादृशो भवान्
पुरा सुदुष्कृतं किमु करोति स्म कस्मात् कृतवानसि ॥ १८ ॥

ननु किं मया कृतं तत्राह । अमरेन्द्रेति । वर्णा देवकान्तिः ।
एकविधदेवकान्तयः । समाभाषाः समवचनाः । एकरूपाः समान-
वयोऽवस्थाः ॥ १९ ॥

दर्शने रूपलक्षणे वर्णादौ ॥ २० ॥

तासां विशेषार्थं किञ्चित् किञ्चिदङ्गवैकल्यप्रयुक्तपरस्परवैकल्य-
सिद्ध्यर्थम् ॥ २१ ॥

निर्मितायाञ्च देवेन्द्र ! तस्यां नार्थ्यं सुरर्षभ ! ।
 भविष्यतीति कस्यैषा मम चिन्ता ततोऽभवत् ॥ २४ ॥
 त्वं तु शक्र ! तदा नारीं जानीषे मनसा प्रभो ! ।
 स्थानाधिकतया पत्नी ममैषेति पुरन्दर ! ॥ २५ ॥
 सा मया न्यासभृता तु गौतमस्य महात्मनः ।
 न्यस्ता बहूनि वर्षाणि तेन निर्यातिता च ह ॥ २६ ॥
 ततस्तस्य परिज्ञाय महास्यैर्य्यं महामुनेः ।
 ज्ञात्वा तपसि सिद्धिञ्च पत्न्यर्थं स्पर्शिता तदा ॥ २७ ॥
 स तथा सह धर्मात्मा रमते स्म महामुनिः ।
 आसन्निराशा देवास्तु गौतमे दत्तया तथा ॥ २८ ॥
 त्वं क्रुद्धस्त्रिह कामात्मा गत्वा तस्याश्रमं मुनेः ।
 दृष्ट्वाञ्च तदा तां स्त्रीं दीप्तामग्निशिखामिव ॥ २९ ॥
 सा त्वया धर्षिता शक्र ! कामार्त्तेन समन्युना ।
 दृष्टुं स तदा तेन आश्रमे परमर्षिणा ॥ ३० ॥

तत्प्रभवं वैरूप्यप्रभवम् । इत्थं निन्दयत्वम् ॥ २१ ॥ २३ ॥
 कस्यैषा भविष्यति । भार्य्येति शेषः ॥ २४ ॥
 स्थानाधिकतया देवाधिपतित्वरूपाधिकस्थानप्राप्तया हेतुना । कि-
 नापि मदनमतिं ममैषा पत्नोति जानीषे ॥ २५ ॥
 निर्यातिता पुनः प्रत्यर्षिता ॥ २६ ॥

ततः क्रुद्धेन तेनासि शत्रुः परमतेजसा ।
 गतोऽसि येन देवेन्द्र ! दशाभागविपर्ययम् ॥ ३९ ॥
 यस्मान् मे धर्षिता पत्नी त्वया वासव ! निर्भयात् ।
 तस्मात्त्वं समरे शत्रु ! शत्रुदह्नां गमिष्यसि ॥ ४० ॥
 अथ तु भावो दुर्बुद्धे ! यस्म्येह प्रवर्तितः ।
 मानुषेऽपि लोकेषु भविष्यति न संग्रथः ॥ ४१ ॥
 तच्चाद्यं तस्य यः कर्त्ता त्व्यर्धं निपतिष्यति ।
 न च ते स्थावरं स्थानं भविष्यति न संग्रथः ॥ ४२ ॥
 यच्च यच्च सुरेन्द्रः स्यात् भुवः स न भविष्यति ।
 एव प्रापो मया सुक्त इत्यसौ त्वां तदाजवीत् ॥ ४३ ॥

स्त्रैर्यं जितेन्द्रियत्वं तपोविषयां सिद्धिञ्च ज्ञात्वा स्पर्शिता भार्या-
 खेन दत्ता ॥ ३९ ॥ ४० ॥ ४१ ॥ ४२ ॥

दशाभागोऽवस्थाभेदयेत्यर्थरूपस्तस्य विपर्ययं वन्धनरूपां विप-
 दीतावस्थाम् ॥ ३९ ॥ ४० ॥

अथं तु भावः । जारभाज इत्यर्थः । मानुषेऽपि शास्त्राभिकारि-
 ष्वपि भविष्यति । राज्ञस्त्वं दोषादित्यर्थः ॥ ४१ ॥

तच्चाद्यंमिति । यो जारभावेन पापस्य कर्त्ता तत्र पुनश्च पापस्यार्थं
 निपतिष्यति । त्व्यर्धम् । स्थावरं स्थिरम् ॥ ४२ ॥

न केवलं तवैवास्तिरत्वमपि तु यस्मैवादि । सोऽपि शत्रुः स्मिरे
 न भविष्यति । मध्ये मध्ये भ्रंशादिति भावः ॥ ४३ ॥

तां तु भार्यां सुनिर्भर्त्य सोऽब्रवीत् सुमहातपाः ।

दुर्विनीते । विनिर्भवं ममाश्रमसमीपतः ॥ ३६ ॥

रूपयौवनसम्पन्ना यस्मात्त्वमनवस्थिता ।

तस्माद्रूपवती लोके न त्वमेका भविष्यति ॥ ३७ ॥

रूपञ्च ते प्रजाः सर्वा गमिष्यति न संशयः ।

यत्तदेकं समाश्रित्य विभ्रमोऽयमुपस्थितः ॥ ३८ ॥

तदा प्रभृति भूयिष्ठं प्रजा रूपसमन्विता ।

सा तं प्रसादयामास महर्षिं गौतमं तदा ॥ ३९ ॥

अज्ञानाद्विषिता विप्र ! त्वद्रूपेण दिवौकषा ।

न कामकाराद्विप्र ! प्रसादं कर्तुमर्हसि ॥ ४० ॥

अहल्ययात्वेवमुक्तः प्रत्युवाच स गौतमः ।

उत्पत्स्यति महातेजा इच्छाकूपीं महारथः ॥ ४१ ॥

रामो नाम श्रुतो लोके वनञ्चाप्युपयास्यति ।

ब्राह्मणार्थं महाबाहुर्विष्णुर्मातुषविग्रहः ॥ ४२ ॥

विनिर्भवं भवसौख्या भव ॥ ३६ ॥

यस्मात्त्वमनवस्थिता तस्मादेतावत्कालं त्वमेकैकव्यवतीति यत्स्थितं
तन्न भविष्यति । ३७ ।

किन्तु तावत्तु सुन्दरं रूपं सर्वाः प्रजा गमिष्यति । यद्यस्मादेक-
मेकस्य तद्रूपमाश्रित्यायं विभ्रमः कायविकारउपस्थितः, प्रवृत्तहृदयेति
शेषः । ३८ । ३९ । ४० ॥ ४१ ।

तं ब्रूयसि यदा भद्रे ! ततः पुनः भविष्यसि ।
 स हि पावयितुं शक्तस्तथा यद्दुष्कृतं कृतम् ॥ ४३ ॥
 तस्यातिथ्यश्च कृत्वा वै मत्समीपं गमिष्यसि ।
 वत्स्यसि त्वं मया सार्धं तदा हि वरवर्णिनि ! ॥ ४४ ॥
 एवमुक्त्वा स विप्रर्षिराजगाम समान्त्रमम् ।
 तपश्चचार सुमहत् सा पत्नी ब्रह्मवादिनः ॥ ४५ ॥
 आपोत्सर्गाद्विस्तस्येदं सुनेः सर्वसुपस्थितम् ।
 तत् स्मर त्वं महाबाहो ! दुष्कृतं यत्तथा कृतम् ॥ ४६ ॥
 तेन त्वं ग्रहणं शत्रोर्घातो नान्येन वासव ! ।
 ग्रीष्मं वै यज यज्ञं त्वं वैष्णवं सुसमाहितः ॥ ४७ ॥
 पावितस्तेन यज्ञेन यास्यसे त्रिदिवं ततः ।
 पुत्रश्च तव देवेन्द्र ! न विनष्टो महारणे ॥ ४८ ॥
 नीतः सन्निहितश्चैव आर्य्यकेण महोद्धौ ।
 एतत् श्रुत्वा महेन्द्रस्तु यज्ञमिहा च वैष्णवम् ॥ ४९ ॥
 पुनस्त्रिदिवमाक्रामदन्वशासश्च देवराट् ।
 एतदिन्द्रजितो नाम बलं यत्कीर्तितं मया ॥ ५० ॥
 निर्जितस्तेन देवेन्द्रः प्राणिनोऽन्ये तु किं पुनः ।

ब्राह्मणार्थेर्विश्वामित्राय । ४२ ॥ ४३ ॥ ४४ ॥ ४५ ॥ ४६ ॥

नान्येन । नान्येन हेतुनेत्यर्थः ॥ ४७ ॥ ४८ ॥

आश्चर्यमिति रामश्च लक्ष्मणश्चाब्रवीत्तदा ॥ ५१ ॥

अगस्त्यवचनं श्रुत्वा वानरा राक्षसास्तदा ।

विभीषणस्तु रामस्य पार्श्वस्थो वाक्यमब्रवीत् ॥ ५२ ॥

आश्चर्यं स्मारितो अग्रद्य यत्तद् दृष्टं पुरातनम् ।

अगस्त्यं त्वब्रवीद्भ्रामः सत्यमेतत् श्रुतञ्च मे ॥ ५३ ॥

एवं राम ! समुद्भूतो रावणो लोककण्टकः ।

सपुत्रो येन संयामि जितः शक्रः सुरेश्वरः ॥ ५४ ॥

इत्यार्षे रामायणे वाल्मीकीये उत्तरकाण्डे

त्रिंशः सर्गः ॥ २८ ॥

आर्य्यकेण पुलोम्ना । यक्षमिद्वेति । देवानां न यक्षेऽधिकार इति
जैमिन्युक्तं तु प्रमादादिति निरूपितं प्राक् ॥ ४९ ॥ ५० ॥ ५१ ॥ ५२ ॥

आश्चर्यं स्मारितोऽस्मीति । यद्यगस्त्येनोक्तं तत् सर्वं मया दृष्ट-
मिति सत्यमेवागस्त्येनोक्तमिति रामं प्रति विभीषणेनोक्तम् । श्रुतञ्च
मे विभीषणमुखादिति शेषः ॥ ५३ ॥ ५४ ॥

इति रामाभिरामे श्रीरामाये रामायणतिलके

उत्तरकाण्डे त्रिंशः सर्गः ॥ ३० ॥

एकत्रिंशः सर्गः ।



ततो रामो महातेजा विस्मयात् पुनरेव हि ।
उवाच प्रणतो वाक्यमगस्त्यन्धविषत्तमम् ॥ १ ॥
भगवन् ! राक्षसः क्रूरो यदा प्रभृति मेदिनीम् ।
पर्यटत् किं तदा लोकाः शून्या आसन् दिजोत्तम ! ॥ २ ॥
राजा वा राजमात्रो वा किं तदा नाच कचन ।
धर्म्यं यत्र न प्राप्तो रावणो राक्षसेश्वरः ॥ ३ ॥
उताहो हतवीर्यासौ बभूवुः पृथिवीक्षितः ।
बहिष्कृता वरास्त्रैश्च बहवो निर्जिता नृपाः ॥ ४ ॥

अथ रावणपराजयकथनम् । तत इति । विस्मयाद्भगवत्प्रसाद
वैभवमवबलविस्मयादिव ॥ १ ॥

लोकाः मनुष्यलोकाप्राणिनः । शून्याः शून्यगुणशून्याः ॥ २ ॥

तदेवाह । राजेति । राजा क्षत्रियः राजमात्रः अक्षत्रियः
केवलप्रभुः ॥ ३ ॥

उताहो अथवा विस्मयानाश्च हतवीर्यां वीर्यरहिताः । वीर्यं
बलमपि वरास्त्रैर्वहिष्कृताः यद्बहवो नृपा निर्जिता इति बहसीति
शेषः ॥ ४ ॥

राघवस्य वचः श्रुत्वा अगस्त्यो भगवानृषिः ।
 उवाच रामं प्रहसन् पितामह इवेश्वरम् ॥ ५ ॥
 इत्येवं धावमानस्तु पार्थिवान् पार्थिवर्षभ !
 चचार रावणो राम ! पृथिवीं पृथिवीपते ! ॥ ६ ॥
 ततो माहिम्नतो नाम पुरीं स्वर्गपुरीप्रभाम् ।
 संप्राप्तो यत्र सान्निध्यं मदासीदसुरेतसः ॥ ७ ॥
 तुल्य आसीन्नृपतस्य प्रभावाद्दसुरेतसः ।
 अर्जुनो नाम यत्राग्निः शरकुण्डेशयः सदा ॥ ८ ॥
 तमेव दिवसं सोऽथ ह्येहयाधिपतिर्वली ।
 अर्जुनो नर्मदां रन्तुं गतः स्त्रीभिः सहेश्वरः ॥ ९ ॥
 तमेव दिवसं सोऽथ रावणस्तत्र आगतः ।
 रावणो राक्षसेन्द्रस्तु तस्यामात्यानपृच्छत ॥ १० ॥

प्रहसन् केनापि क्षत्रियेण दुरात्मनः कथं पराभवो न जात इति
 भगवतो रामस्यामर्षं दृष्ट्वाऽगस्त्यहासः । पितामहश्चतुर्मुखो ब्रह्मा ।
 ईश्वरम् अग्निप्रधानं शौर्यादित्तत्रगुणं रुद्रम् ॥ ५ ॥ ६ ॥

स्वर्गपुरी अमरावती । वसुरेतसः सदा सान्निध्यमग्नेर्नित्यसन्नि-
 धानमित्यर्थः ॥ ७ ॥

तस्याग्नेः प्रभावात् प्रसादात् वसुरेतसोऽग्नेस्तुल्य आसीत् । यत्रा-
 र्जुनराज्यवेलायामग्निः शरकुण्डेशयः शराकृतकुण्डे बसति । शत्रुया-
 मभिचारार्थं शरपरितृप्तकुण्डे नित्यं समिहितो वर्तत इत्यर्थः ॥ ८ ॥

कर्जुनो वृपतिः शीघ्रं सम्यगाख्यातुमर्हथ ।
 रावणोऽहमनुप्राप्तो युद्धेऽसुहृद्वरेण ह ॥ ११ ॥
 ममागमनमप्यये युष्माभिः सन्निवेद्यताम् ।
 इत्येवं रावणेनोक्तास्तेऽमात्याः सुविपश्चितः ॥ १२ ॥
 अब्रुवन् राक्षसपतिमसान्निध्यं महीपतेः ।
 श्रुत्वा विश्रवसः पुत्रः पौराणामर्जुनं गतम् ॥ १३ ॥
 अपसृत्यागतो विन्ध्यं हिमवत्सन्निभं गिरिम् ।
 स तमभ्रमिवाविष्टमुद्भ्रान्तमिव मेदिनीम् ॥ १४ ॥
 अपश्यद्वावणो विन्ध्यमालिखन्तमिवाम्बरम् ।
 सहस्रशिखरोपेतं सिंहाध्युषितकन्दरम् ॥ १५ ॥
 प्रपातपतितैः शीतैः सादृहासमिवाम्बुभिः ।
 देवदानवगन्धर्वैः साप्सरोगैः सक्किन्नरैः ॥ १६ ॥

तमेव दिवसं यस्मिन् दिने रावणो गतस्तस्मिन्नेव दिवसे नर्मदां
 रन्तुं नर्मदायां क्रीडितुम् ईश्वरो राजा ॥ ८ ॥ १० ॥ ११ ॥ १२ ॥

राक्षसपतिं प्रति महीपतेरसान्निध्यम् अब्रुवन् । पौराणां मुखा-
 दिति शेषः ॥ १३ ॥

अपसृत्य । पुरादिति शेषः । अभ्रं मङ्गामेवमिवाविष्टमाकाश-
 सम्बद्धं तेनात्युच्चलम् । मेदिनीमुद्भ्रान्तमिव उल्लिख्योद्धतमिव ॥ १४ ॥

सहस्रशिखरोपेतम् अनेकशृङ्गयुतम् ॥ १५ ॥

प्रपातस्तटोभ्यगः । ततः पतितैर्यदसैः सादृहासमिव ॥ १६ ॥

स्वस्त्रीभिः क्रीडमानैश्च स्वर्गभृतं महोच्छ्रयम् ।

नदीभिः स्यन्दमानाभिः स्फटिकप्रतिमं जलम् ॥ १७ ॥

फणाभिश्चलजिह्वाभिरनन्तमिव विष्ठितम् ।

उत्क्रामन्तं दरीवन्तं हिमवत्सन्निभं गिरिम् ॥ १८ ॥

पश्यमानस्ततो विन्ध्यं रावणो नर्मदां ययौ ।

चलोपलजलां पुण्यां पश्चिमोदधिगामिनीम् ॥ १९ ॥

महिषैः सृमरैः सिंहैः शार्दूलैर्चगजोत्तमैः ।

उन्नाभितप्तैस्तृषितैः संचोभितजलाश्रयाम् ॥ २० ॥

चक्रवाकैः सकारण्डैः सहस्रजलकुक्कुटैः ।

सारमैश्च सदा मत्तैः कूजद्भिः सुसमावृताम् ॥ २१ ॥

फुल्लद्रुमकृतोत्तंसां चक्रवाकयुगलानीम् ।

विस्तीर्णपुलिनश्रोणीं हंसावलिसुमेखलाम् ॥ २२ ॥

पुष्परेष्वनुलिप्ताङ्गीं जलफेनामलांशुकाम् ।

जलावगाहसुस्पृग्नीं फुल्लोत्पलशुभेचणाम् ॥ २३ ॥

स्फटिकप्रतिमं जलं स्यन्दमानाभिर्नदीभिः चलजिह्वाभिः फणा-
भिरपलक्षितमनन्तमिव विष्ठितम् । उत्क्रामन्तम् ऊर्ध्वं व्याप्तु-
वानम् ॥ १७ ॥ १८ ॥

चलानि उपलोषु जलानि यस्यास्ताम् ॥ १९ ॥ २० ॥ २१ ॥

अथ नर्मदां स्त्रीत्वेन वर्णयति । फुल्लेति ॥ २२ ॥

पुष्पकादवरुह्याशु नर्मदां सरिताम्बराम् ।
 इष्टमिव वरां नारीमवगाह्य दशाननः ॥ २४ ॥
 स तस्याः पुलिने रस्ये नानामुनिनिषेविते ।
 उपोपविष्टः सचिवैः सार्धं राक्षसपुङ्गवः ॥ २५ ॥
 प्रख्याय नर्मदां सोऽय गङ्गेयमिति रावणः ।
 नर्मदादर्शने हर्यमाप्तवान् स दशाननः ॥ २६ ॥
 उवाच सचिवांस्तत्र सलीलं शुक्रमारणौ ।
 एष रश्मिसहस्रेण जगत् कृत्वेव काञ्चनम् ॥ २७ ॥
 तीक्ष्णतापकरः सूर्या नभसो मध्यमास्थितः ।
 मानासीनं विदित्वेव चन्द्रायति दिवाकरः ॥ २८ ॥
 नर्मदाजलशीतञ्च सुगन्धिः अमनाशनः ।
 गङ्गायादनिलो ह्येष वात्यसौ सुसमाहितः ॥ २९ ॥
 इयं वापि स्मरिच्छ्रेष्ठा नर्मदा शर्मवर्धिनी ।
 नक्रमीनविहङ्गोर्मिः सभयेवाङ्गना स्थिता ॥ ३० ॥

जनानां जगावगाहे सुखस्पर्शरूपगुणो यस्यास्ताम् ॥ २३ ॥ २४ ॥ २५ ॥
 नर्मदां गङ्गेयमिति प्रख्याय प्रशस्य । अनेन नर्मदायास्तद्वत्पाप-
 नाशकत्वं तत्तटगतशिवपूजादेर्महाफलत्वं गङ्गायाः सर्वोत्कृष्टत्वञ्च
 सूचितम् ॥ २६ ॥

सलीलं सविलासम् । काञ्चनं तन्मयम् ॥ २७ ॥

तद्भवन्तः क्षताः शस्त्रैर्वृषैरिन्द्रसमैर्युधि ।

चन्दनस्य रसेनेव रुधिराण्यमुक्षिताः ॥ ३१ ॥

ते यूयमवगाहध्वं नर्मदां शर्मदां शुभाम् ।

सार्वभौममुखा मत्ता गङ्गामिव महागङ्गाः ॥ ३२ ॥

अस्त्रां स्नात्वा महानद्यां पापानो विप्रमोक्ष्यथ ।

अहमप्यद्य पुलिने शरदिन्द्रसमप्रभे ॥ ३३ ॥

पुष्पोपहारं शनकैः करिष्यामि कपदिनः ।

रावणेनैवमुक्तास्तु प्रहस्तशुकसारणाः ॥ ३४ ॥

समष्टोदरधूम्राक्ष नर्मदां विजगाहिरे ।

राक्षसेन्द्रगजैस्तेषु चोभिता नर्मदा नदी ॥ ३५ ॥

वामनाञ्जनपद्माद्यैर्गङ्गा इव महागजैः ।

ततस्ते राक्षसाः स्नात्वा नर्मदायां महाबलाः ॥ ३६ ॥

उत्तीर्य्य पुष्पाण्याजह्रुर्बल्यथ रावणस्य तु ।

चन्द्रायति चन्द्र इवाचरति । आर्षं परस्मैपदम् ॥ ३८ ॥ ३९ ॥

नक्रादियुता ऊर्मयो यस्याः सा ॥ ३० ॥ ३१ ॥

अवगाहध्वं स्नानं कुरुत । सार्वभौममुखाः सार्वभौमनामक दिग्ग-
जादयः । महापद्म इति पाठान्तरम् । महापद्मो दिग्गजः ॥ ३२ ॥
॥ ३३ ॥ ३४ ॥

राक्षसेन्द्रा गजास्तेः ॥ ३५ ॥

वामनाद्या दिग्गजाः गङ्गा इव महागजैरित्यसन्धिरार्षः ॥ ३६ ॥

नर्मदापुलिने हृद्ये शुभ्राभ्रसदृशप्रभे ॥ ३७ ॥

राक्षसेषु सुहृतेन कृतः पुष्पमयो गिरिः ।

पुष्पेषूपहृतेष्वेवं रावणो राक्षसेश्वरः ॥ ३८ ॥

श्रवतीर्णो नदीं स्नातुं गङ्गामिव महागजः ।

तत्र स्नात्वा च विधिवज्जप्त्वा जयमनुत्तमम् ॥ ३९ ॥

नर्मदासलिलात्तस्मादुत्ततार स रावणः ।

ततः क्षिप्त्वास्वरं त्यक्त्वा शुक्लवस्त्रमावृतः ॥ ४० ॥

रावणं प्राञ्जलिं यान्तमन्वयुः सर्वराक्षसाः ।

तद्गतीवशमापन्ना मूर्तिमन्त इवाचक्षाः ॥ ४१ ॥

यच्च यच्च च याति स्म रावणो राक्षसेश्वरः ।

जाम्बूनदमयं त्रिङ्गं तत्र तत्र स्म नीयते ॥ ४२ ॥

वालुकावेदिमध्ये तु तस्मिङ्गं स्थाप्य रावणः ।

अर्चयामास गन्धैश्च पुष्पैश्चामृतगन्धिभिः ॥ ४३ ॥

रावणस्य वस्त्यर्थं रावणकर्तृकशिवपूजार्थम् ॥ ३७ ॥ ३८ ॥ ३९ ॥ ४० ॥

रावणं प्राञ्जलिं नियमेनेश्वरं प्रति कृताञ्जलिम् । तद्गतीवशमि-
त्यार्षो दीर्घः॥ मूर्तिमन्तः प्राण्याकारवन्तोऽचला इव राक्षसाः ॥ ४१ ॥

तत्र तत्र स्म नीयते । प्रतिदिवसं पूजार्थं राक्षसैरिति शेषः ॥ ४२ ॥

तस्मिङ्गं जाम्बूनदमयं त्रिङ्गपूजात्रिङ्गम् । ऐश्वर्यकामनया हि
तस्मिङ्गपूजारावणस्य । ऐश्वर्यकामस्य सौवर्णस्मिङ्गपूजायास्तन्मेवोक्ते ॥ ४३ ॥

ततः सतामार्तिहरं परं वरं
 वरप्रदं चन्द्रमयूखभूषणम् ।
 समर्चयित्वा स निशाचरो जगौ
 प्रसार्य हस्तान् प्रणनर्त चागतः ॥ ४४ ॥

इत्यार्षे रामायणे वाल्मीकीये उत्तरकाण्डे
 एकत्रिंशः सर्गः ॥ ३१ ॥

जगौ । सामानीति शेषः ॥ ४४ ॥

इति रामाभिरामे श्रीरामाये रामायणतिलके
 उत्तरकाण्डे एकत्रिंशः सर्गः ॥ ३१ ॥

द्वात्रिंशः सर्गः ।



नर्मदापुलिने यत्र राक्षसेन्द्रः स दारुणः ।
पुष्पोपहारं कुरुते तस्माद्देशाददूरतः ॥ १ ॥
अर्जुनो जयतां श्रेष्ठो माहिष्मत्याः पतिः प्रभुः ।
क्रीडते सह नारीभिर्नर्मदातोयमाश्रितः ॥ २ ॥
तासां मध्यगतो राजा रराज च तद्वर्जुनः ।
करेणूनां सहस्रस्य मध्यस्य इव कुञ्जरः ॥ ३ ॥
जिज्ञासुः स तु बाहूनां सहस्रस्योत्तमं बलम् ।
रुरोध नर्मदावेगं बाहुभिर्वज्रभिवृत्तः ॥ ४ ॥
कार्तवीर्यभुजासक्तं तज्जलं प्राप्य निर्मलम् ।
कूलोपहारं कुर्वाणं प्रतिस्नोतः प्रधावति ॥ ५ ॥
समीननक्रमकरः सपुष्पकुशसंस्तरः ।
स नर्मदान्धसो वेगः प्रावृट्काल इवाबभौ ॥ ६ ॥

नर्मदेति ॥ १ ॥ २ ॥ ३ ॥ ४ ॥

निर्मलं तज्जलं कार्तवीर्यभुजैरासक्तम् आसक्तं बन्धनं प्राप्य प्रति-
स्नोतः प्रतिप्रवाहम् । प्रतिकूलमिति यावत् । प्रधावति ॥ ५ ॥

स वेगः कार्तवीर्य्येण संप्रेषित इवात्मसः ।
 पुण्योपहारं सकलं रावणस्य जहार ह ॥ ७ ॥
 रावणोऽर्धसमाप्तस्तुतस्तृज्य नियमं तदा ।
 नर्मदां पश्यते कान्तां प्रतिकूलां यथा प्रियाम् ॥ ८ ॥
 पश्चिमेन तु तं दृष्ट्वा सागरोद्गारसन्निभम् ।
 वर्धन्तमम्भसो वेगं पूर्वाभाशां प्रविश्य तु ॥ ९ ॥
 ततोऽनुद्भ्रान्तशकुनां स्वभावे परमे स्थिताम् ।
 निर्विकाराङ्गनाभासामपश्यद्भावणो नदीम् ॥ १० ॥
 सव्येतरकराङ्गुल्या ह्यशब्दास्यो दशाननः ।

कुशसंस्तरः कुशास्तरणम् । स तु तत्पुलिने कर्मनिमित्तम् ऋषि-
 गणकृतः ॥ ६ ॥

संप्रेषित इव । रावणं प्रतीति शेषः ॥ ७ ॥
 पश्यते पश्यति स्म ॥ ८ ॥

सागरोद्गारः चन्द्रोदयकालिकसमुद्रपरिचट्टिः । तेन हि समुद्रगा
 नद्यस्तत्समीपदेशे विपरोतप्रवाहाः क्रियन्त इति प्रसिद्धम् । पश्चिमेन
 मार्गेण पूर्वाभाशां प्रविश्य वर्धन्तमम्भसो वेगं दृष्ट्वा प्रतिकूलां कान्तां
 प्रियामिव नर्मदां पश्यति स्मेत्यन्वयः । पूर्वाभाशां प्रविश्यति इति
 पाठे रावण इति शेषः । तस्य कियदूरे खडिरिति निर्णयार्थमिति
 भावः । ततः पूर्वदिशि । तस्मात्प्रविश्यतीत्येव पठ्यते युक्तः कतक-
 सन्मतश्च ॥ ९ ॥ १० ॥

वेगप्रभावमन्वेष्टुं सोऽदिशच्छुकसारणौ ॥ ११ ॥
 तौ तु रावणमन्दिष्टौ भ्रातरौ शुक्रसारणौ ।
 व्योमान्तरगतौ वीरौ प्रस्थितौ पश्चिमासुखौ ॥ १२ ॥
 अर्धयोजनमात्रं तु गत्वा तौ रजनीचरौ ।
 पश्येतां पुरुषं तोये क्रीडन्तं सहयोषितम् ॥ १३ ॥
 दृष्ट्वा लप्रतीकाशं तोयव्याकुलमूर्धजम् ।
 मदरक्ताक्तनयनं मदव्याकुलचेतसम् ॥ १४ ॥
 नदीं बाहुसहस्रेण रुन्धन्तमरिमर्दनम् ।
 गिरिं पादसहस्रेण रुन्धन्तमिव मेदिनीम् ॥ १५ ॥
 बालानां वरनारीणां सहस्रेण समावृतम् ।
 समदानां करेणूनां सहस्रेणैव कुञ्जरम् ॥ १६ ॥
 तमद्भुततरं दृष्ट्वा राक्षसौ शुक्रसारणौ ।
 सन्नितृत्तावपागम्य रावणान्तमथोचतुः ॥ १७ ॥
 दृष्ट्वा लप्रतीकाशः कोयसौ राक्षसेश्वर ! ।

सयेतरकराकुल्या दक्षिणहस्ताकुल्या श्रीभ्रान्धेषणयोतकाभिनयं
 कृत्वा अन्वेष्टुमदिशतु ॥ ११ ॥

व्योमान्तरगतौ व्याकाशमार्गगौ ॥ १२ ॥

पश्येतामपश्यताम् ॥ १३ ॥ १४ ॥

मेदिनीं पादसहस्रेण रुन्धन्तं गिरिमिव संस्थितम् ॥ १५ ॥ १६ ॥ १७ ॥

नर्मदां रोधवद्बुधा क्रीडापयति योषितः ॥ १८ ॥

तेन बाहुसहस्रेण सन्निरुद्धजला नदी ।

सागरोद्गारसंकाशासुद्गारान् सृजते मुहुः ॥ १९ ॥

इत्येवं भावमाणौ तौ निशम्य शुक्रसारणौ ।

रावणोऽर्जुन इत्युक्त्वा स ययौ युद्धलालसः ॥ २० ॥

अर्जुनाभिमुखे तस्मिन् रावणे राक्षसाधिपे ।

चण्डः प्रवाति पवनः सनादः सरजस्तथा ॥ २१ ॥

सकृदेव कृतो रावः सरक्तपृषतो घनैः ।

महोदरमहापार्श्वधूम्राक्षशुक्रसारणैः ॥ २२ ॥

संवृतो राक्षसेन्द्रस्तु तत्रागाद्यत्र चार्जुनः ।

अदीर्घेणैव कालेन स तदा राक्षसो बली ॥ २३ ॥

तं नर्मदाहृदं भीममाजगामाञ्जनप्रभः ।

स तत्र स्त्रीपरिवृतं वासिताभिरिव द्विपम् ॥ २४ ॥

रोधवद्बुध्यतेऽनेनेति रोधः सेतुस्तद्वदित्यर्थः । क्रीडापयति क्रीडयति । पुगार्धः ॥ १८ ॥ १९ ॥

निशम्य श्रुत्वा अर्जुन इत्युक्त्वा अन्यस्यैवंविधसामर्थ्यासम्भवयुक्त्या ॥ २० ॥ २१ ॥

सरक्तपृषतो रक्तविन्दुसहितो रावः शब्दः सकृदेव रावणप्रस्थानेन सहैकैकवाच घनैः कृतः । सरक्तवर्षुकमेघानां सकृद्रावोऽप्युत्पात इति कतकः ॥ २२ ॥ २३ ॥ २४ ॥

नरेन्द्रं पश्यते राजा राक्षसानां तदार्जुनम् ।
 स रोषाद्रक्तनयनो राक्षसेन्द्रो बलीकृतः ॥ २५ ॥
 इत्येवमर्जुनामात्यानाह गम्भीरया गिरा ।
 अमात्याः ! क्षिप्रमाख्यात हैहयस्य वृपस्य वै ।
 युद्धार्थं समनुप्राप्तो रावणो नाम नामतः ।
 रावणस्य वचः श्रुत्वा मन्त्रिणोऽथार्जुनस्य ते ॥ २७ ॥
 उत्तम्युः सायुधास्तञ्च रावणं वाक्यमब्रुवन् ।
 युद्धस्य कालो विज्ञातः साधु भो साधु रावण ! ॥ २८ ॥
 यः क्षीवं स्त्रीगतञ्चैव योद्धुमुत्सहसे वृपम् ।
 स्त्रीसमक्षगतं यत्नं योद्धुमुत्सहसे वृपम् ॥ २९ ॥
 क्षमस्वाद्य दशयीव ! उच्यतां रजनी त्वया ।
 युध्यश्चङ्गा तु यद्यस्ति शक्नात ! समरेऽर्जुनम् ॥ ३० ॥

पश्यते पश्यति स्म ॥ २५ ॥

इत्येवं वक्ष्यमाणप्रकारेण ॥ २६ ॥ २७ ॥

अर्जुनमन्त्रिणो थंग्योक्तया रावणं निन्दन्ति । युद्धस्येत्यादि ।
 हे रावण ! त्वया साधुसम्यग्युद्धस्य कालो विज्ञातः । यत्नं क्षीवं मद-
 पानमत्तं स्त्रीगतं स्त्रीगोष्ठीगतं साधु सम्यग्योद्धुमुत्सहसे । उत्तमेव
 स्पष्टं पुनराह । स्त्रीसमक्षगतमिति । यत्तत्सम्यक्कालो विज्ञातः ॥ २८ ॥ २९ ॥
 क्षमावेनाङ्गः । क्षमस्येति । अद्य दिवसे युद्धविषयं क्षमस्व सहा

यदि वापि त्वरा तुभ्यं युद्धदृष्ट्या समावृत ! ।
 निपात्यास्मान् रणे युद्धमर्जुनेनोपयास्यसि ॥ ३१ ॥
 ततस्तैरावणामात्यैरमात्यास्तैश्च त्वं पश्य तु ।
 सूदिताश्चापि ते युद्धे भक्षिताश्च बुभुक्षितैः ॥ ३२ ॥
 ततो हलहस्ता शब्दो नर्मदातीरगो बभौ ।
 अर्जुनस्यानुयात्राणां रावणस्य च मन्त्रिणाम् ॥ ३३ ॥
 द्रुपुभित्तोमरैः प्राप्तेस्त्रिशूलैर्बज्रकर्पणैः ।
 सरावणानर्दयन्तः समन्तात् समभिद्रुताः ॥ ३४ ॥
 हैहयाधिपयोधानां वेग आसीत् सुदारुणः ।
 सनक्रामीनमकरसमुद्रस्येव निःस्वनः ॥ ३५ ॥
 रावणस्य तु तेमात्याः प्रहस्तशुकसारणाः ।
 कार्तवीर्यबलं क्रुद्धा निहन्ति स्म स्वतेजसा ॥ ३६ ॥

उच्यतां इहेति शेषः । युध्येतिपदम् । समरे अर्जुना यद्यस्ति तदाश्वो-
 र्जुनं युध्य युध्यस्व ॥ ३० ॥

हे युद्धदृष्ट्या समावृत यदि वा अथवा ते त्वरा यदि युद्धे तदास्मान्
 युद्धे निपात्य अर्जुनेन युद्धं प्राप्स्यसि ॥ ३१ ॥ ३२ ॥

हलहजेति शब्दानुकारः । अनुयात्रा अनुचरा मन्त्रिण
 इत्यर्थः ॥ ३३ ॥

कर्पणमायुधविशेषः । सरावणान् रावणसहितान् मन्त्रियोऽर्दयन्तो
 अर्जुनमन्त्रियो बभूवुरिति शेषः ॥ ३४ ॥

अर्जुनाय तु तत् कर्म रावणस्य समन्विणः ।

क्रीडमानाय कथितं पुरुषैर्भयविक्कलैः ॥ ३७ ॥

श्रुत्वा न भेतव्यमिति स्त्रीजनं स तदार्जुनः ।

उत्ततार जलात्तस्माद्गङ्गातोयादिवाञ्जनः ॥ ३८ ॥

क्रोधदूषितनेत्रस्तु स तदार्जुनपावकः ।

प्रज्ज्वाल महाघोरो युगान्त इव पावकः ॥ ३९ ॥

सत्त्वर्णतरमादाय वरहेमाङ्गदो गदाम् ।

अभिदुद्राव रक्षांसि तमांसीव दिवाकरः ॥ ४० ॥

बाह्विच्छेपकरणां समुद्यस्य महागदाम् ।

गारुडं वेगमास्थाय आपपातैव सोऽर्जुनः ॥ ४१ ॥

तस्य मार्गं समारूढ्य विन्ध्योऽर्कस्त्रिवर्षतः ।

स्थितो विन्ध्य इवाकम्प्यः प्रहस्तो मुसलायुधः ॥ ४२ ॥

नक्रादिसहितसमुद्रस्येव स्वन आसीत् ॥ ३५ ॥ ३६ ॥

समन्विणो मन्विणसहितस्य रावणस्य ॥ ३७ ॥

स्त्रीजनं न भेतव्यमित्युक्तेति शेषः । अङ्गनो दिग्गजः ॥ ३८ ॥

अर्जुनरूपः पावक इति रूपकम् । युगान्ते प्रलयकाले ॥ ३९ ॥

अभिदुद्राव द्रावयामास ॥ ४० ॥

बाह्विच्छेपकरणां बाह्विर्विच्छेपकरणं भ्रमसंपादनं यस्यास्ताम् ।

गारुडं वेगं गण्डसदृशवेगम् । आपपातैव न तु विलम्बितवानि-
त्यर्थः ॥ ४१ ॥

ततोऽस्य सुसलं घोरं लोहबद्धं मदोद्धतः ।
 प्रहस्तः प्रेषयन् क्रुद्धो ररास च यथान्तकः ॥ ४३ ॥
 तस्याग्रे सुसलस्याग्निरशोकापीडसन्निभः ।
 प्रहस्तकरमुक्तस्य बभूव प्रदहन्निव ॥ ४४ ॥
 आधावमानं सुसलं कार्त्तवीर्यस्तदार्जुनं ।
 निपुणं वञ्चयामास गदया गतविक्रवः ॥ ४५ ॥
 ततस्तमभिदुद्राव सगदो हैहयाधिपः ।
 भ्रामयाणो गदां गुर्वीं पञ्चबाहुशतोच्छ्रियाम् ॥ ४६ ॥
 ततो हतोऽतिवेगेन प्रहस्तो गदया तदा ।
 निपपात स्थितः शैलो वज्रिवज्रहतो यथा ॥ ४७ ॥
 प्रहस्तं पतितं दृष्ट्वा मारीचशुकसारणाः ।
 समहोदरधूस्राक्षा अपसृष्टा रणाजिरात् ॥ ४८ ॥
 अपक्रान्तेष्वमात्येषु प्रहस्ते च निपातिते ।
 रावणोऽभ्यद्रवत्तूर्णमर्जुनं नृपसत्तमम् ॥ ४९ ॥

विन्ध्यपर्वतोऽर्कमार्गं बध्वा स्थित इति पौराणिकी कथा ॥ ४२ ॥
 अस्य प्रेषयन्नस्य संहारार्थं क्षिपन् ॥ ४३ ॥
 अशोकापीडं अशोकपुष्पाशिखा तत्सन्निभः ॥ ४४ ॥
 गतविक्रवः गतभयः ॥ ४५ ॥
 पञ्चबाहुशतैरुच्छ्रिय उत्क्षेपो यस्यास्ताम् ॥ ४६ ॥

सहस्रबाहोस्तद् युद्धं विंशदाहोश्च दारुणम् ।
 वृपराक्षसयोस्तत्र आरब्धं रोमहर्षणम् ॥ ५० ॥
 सागराविव संचुम्भो चलमूलाविवाचलौ ।
 तेजोयक्ताविवादित्यौ प्रदहन्ताविवानलौ ॥ ५१ ॥
 बलोद्धतौ यथानागौ वासितार्थं यथावृषौ ।
 मेघाविव विनर्दनौ सिंहाविव बलौतकटौ ॥ ५२ ॥
 रुद्रकालाविव क्रुद्धौ तौ तदा राक्षसार्जुनौ ।
 परस्परं गदां गृह्य ताडयामासतुर्भ्रमम् ॥ ५३ ॥
 वज्रप्रहारानचला यथा घोरां विषेहिरे ।
 गदाप्रहारांस्तौ तत्र सेहते नरराक्षसौ ॥ ५४ ॥
 यथाशनिर्वेभ्यस्तु जायतेऽथ प्रतिश्रुतिः ।
 तथा तयोर्गदापोथैर्दिशः सर्वाः प्रतिश्रुताः ॥ ५५ ॥
 अर्जुनस्य गदा सा तु पात्यमानाऽह्नितोरसि ।
 काञ्चनाभं नभश्चक्रे विद्युत्सौदामनी यथा ॥ ५६ ॥

शैल इव स्थितो निपपात । ४७ । ४८ । ४९ । ५० । ५१ ॥

वासितार्थं करिणीरूपप्रयोजनाय युधुधाते इति शेषः । ५२ ॥

। ५३ । ५४ ।

अशनिर्वेभ्यः अशनिपातध्वनिभ्यः । प्रतिश्रुतिः प्रतिध्वनिः ।
 गदापोथैर्गदापाते । प्रतिश्रुताः प्रतिध्वनिमत्तः । ५५ ॥

तथैव रावणेनापि पात्यमाना मुहुर्मुहुः ।
 अर्जुनोरसि निर्भाति गदोत्कोव महागिगौ ॥ ५७ ॥
 नाजुनः खेदमायाति न राक्षसगणेश्वरः ।
 सममाषीत्तयोर्दुहं यथापूर्वं बलीन्द्रयोः ॥ ५८ ॥
 गृह्णैरिव वृषा युध्यन् दन्ताद्यैरिव कुक्षरौ ।
 परस्परं विनिघ्नन्तौ नरराक्षमण्यभौ ॥ ५९ ॥
 ततोऽर्जुनेन क्रुद्धेन सर्वप्राणेन सा गदा ।
 स्तनयोरन्तरे भुक्ता रावणस्य महोरसि ॥ ६० ॥
 वरदानकृतत्राणे सा गदा रावणोरसि ।
 दुर्बलेव यथावेगं द्विधाभूतापतत् क्षितौ ॥ ६१ ॥
 स त्वर्जुनप्रयुक्तेन गदाघातेन रावणः ।
 अपासपङ्क्तनुर्मात्रं निषमाद च निष्टनन् ॥ ६२ ॥
 स विह्वलं तदालक्ष्य दशग्रीवं ततोऽर्जुनः ।

अहितोरसि रावणोरसि । सौदामनो विद्युत् विशेषेण द्योत-
 माना गभ इव रावणोरोगदाकाक्षनाभं काक्षनवर्णं चक्रे । प्रकाशितं
 चक्रे इति यावत् ॥ ५६ ॥ ५७ ॥

न राक्षसगणेश्वरः खेदमायाति ॥ ५८ ॥
 वृषायुध्यन् वृषावयुध्यन्नित्यर्थः ॥ ५९ ॥ ६० ॥
 दुर्बलेव बलरहितेव । यथावेगं स्ववेगोचितं प्रहृतुमसमर्था स्वय-
 मेव द्विधाभूता क्षितावपतत् । तत्र उत्तुर्वरदानकृतत्राणे इति ॥ ६१ ॥

सहस्रोत्पत्य जयाह गुरुत्मानिव पद्मगम् ॥ ६३ ॥
 स तु बाहुसहस्रेण बलाद् गृह्य दशाननम् ।
 बबन्ध बलवान् राजा बलिं नारायणो यथा ॥ ६४ ॥
 बध्यमाने दशग्रीवे सिद्धचारणदेवताः ।
 साध्वीतिवादिनः पुष्यैः किरन्त्यर्जुनमूर्धनि ॥ ६५ ॥
 व्याघ्रो मृगमिवादाय मृगराडिव कुञ्जरम् ।
 ररास हैहयो राजा हर्षादम्बुदवनमुज्जः ॥ ६६ ॥
 प्रहस्तस्तु समाश्रितो दृष्ट्वा बद्धं दशाननम् ।
 सहसा राक्षसः क्रुद्ध अभिदुद्राव हैहयम् ॥ ६७ ॥
 नक्तञ्चराणां वेगस्तु तेषामापततां बभौ ।
 उद्धूत आतपापाये पयोदानामित्रास्बधौ ॥ ६८ ॥
 मुञ्च मुञ्चेति भाषन्तस्त्रिष्ट तिष्ठेति चासकृत् ।
 सुसलानि च शूलानि सोत्समर्ज तदा रणे ॥ ६९ ॥
 अप्राप्तान्येव तान्याशु असंभ्रान्तदार्जुनः ।
 आयुधान्यमरारीणां जयाहारिनिमुदनः ॥ ७० ॥

अपातर्पत् अपराधमुखएव पृष्टतो गच्छत् निवृत्तन् रुदन् ॥ ६२ ॥
 । ६३ ॥ ६४ ॥

साध्वीति वादिन इति दीर्घ आर्षः ॥ ६५ ॥ ६६ ॥ ६७ ॥
 आतपापाये वर्षाकाले ॥ ६८ ॥
 सोत्समर्जैर्त्यार्षम् । सदैव त्यक्तवन्त इत्यर्थः ॥ ६९ ॥

ततस्तान्येव रक्षांसि दुर्धरैः प्रवरायुधैः ।

भित्वा विद्रावयामास वायुरम्बुधरानिव ॥ ७१ ॥

राक्षसांस्त्रासयामास कार्तवीर्यार्जुनस्तदा ।

रावणं गृह्य नगरं प्रविवेश सुहृद्दृष्टः ॥ ७२ ॥

स कीर्यमाणः कुसुमाक्षतोत्करै-

र्द्विजैः सपौरैः पुरुहूतसन्निभः ।

ततोऽर्जुनः स्वां प्रविवेश तां पुरीं

बलिं निगृह्येव सहस्रलोचनः ॥ ७३ ॥

इत्यार्षे रामायणे वाल्मीकीये उत्तरकाण्डे

द्वात्रिंशः सर्गः ॥ ३२ ॥

अप्राप्तान्येव स्वसमीपमनागतान्येवान्तरिक्षस्थान्येवामरीश्यां तान्क्षि-
युधानि रावणग्राहिकरव्यतिरिक्तकरराशु जग्राह ॥ ७०॥७१॥७२॥७३॥

इति रामाभिरामे श्रीरामाये रामायणतिलके

उत्तरकाण्डे द्वात्रिंशः सर्गः ॥ ३२ ॥

—

त्रयस्त्रिंशः सर्गः ।



रावणग्रहणं तत्तु तायुग्रहणसन्निभम् ।
ततः पुलस्त्यः शुश्राव कथितं दिवि देवतैः ॥ १ ॥
ततः पुत्रकृतसेहात् कम्पमानो महाधृतिः ।
माहिष्मतीपतिं द्रुमाजगाम महावृषिः ॥ २ ॥
स वायुमार्गमाश्राय वायुतुल्यगतिर्द्विजः ।
पुरीं माहिष्मतीं प्राप्नो मनःसम्पातविक्रमः ॥ ३ ॥
सोऽनरावतिमंकाशां हृष्टपुष्टजनावताम् ।
प्रधिवेश पुरीं ब्रह्मा इन्द्रलेवामरावतीम् ॥ ४ ॥
पादचारमिवादित्यां निष्पतन्तं सुदुर्दृशम् ।
ततश्चे प्रत्यभिज्ञाय अर्जुनाय न्यवेदयन् ॥ ५ ॥

अथ पुलस्त्येन रावणमोचनम् । रावणेति ॥ १ ॥
कम्पमानः अतुल्यकम्पया युज्यमानः ॥ २ ॥
मनःसम्पातविक्रमः मनस्तुल्यगतिः ॥ ३ ॥
अमरावतिसङ्काशम् । आर्षा ऋषयः ॥ ४ ॥
सुदुर्दृशम् । सुदुर्दृशमित्यर्थः । प्रत्यभिज्ञाय हास्या मन्त्रिणो
वा ॥ ५ ॥

पुलस्त्य इति विज्ञाय वचनाद्वैहयाधिपः ।
 शिरस्यञ्जलिमाधाय प्रत्यङ्गच्छत्तपस्विनम् ॥ ६ ॥
 पुरोहितोऽस्य गृह्यार्थं मधुपर्कं तथैव च ।
 पुरस्तात् प्रययौ राज्ञः शक्रस्यैव बृहस्पतिः ॥ ७ ॥
 ततस्तमृषिमायान्तमुद्यन्तमिव भास्करम् ।
 अर्जुनो दृश्य मंभ्रान्तो ववन्देन्द्र इवेश्वरम् ॥ ८ ॥
 स तस्य मधुपर्कं गां पाद्यमर्थं निवेद्य च ।
 पुलस्त्यमाह राजेन्द्रो हर्षगद्गदया गिरा ॥ ९ ॥
 अद्यैवममरावत्या तुल्या माहिष्मती कृता ।
 अद्याहं तु दिजेन्द्र ! त्वां यस्मात् पश्यामि दुर्दृशम् ॥ १० ॥
 अद्य मे कुशलं देव ! अद्य मे कुशलं व्रतम् ।
 अद्य मे सफलं जस्य अद्य मे सफलं तपः ॥ ११ ॥
 यत्ते देवगणैर्वन्द्यो वन्देहं चरणौ तव ।
 इदं राज्यमिमे पुत्रा इमे दारा इमे वयम् ।
 ब्रह्मन् ! किं कुर्मः किं कार्यमाज्ञापय तु नो भवान् ॥ १२ ॥
 तं धर्मेष्मिषु पुत्रेषु शिवं दृष्ट्वा च पार्थिवम् ।
 पुलस्त्योवाच राजानं वैहयानां तथार्जुनम् ॥ १३ ॥

प्रत्यङ्गच्छत् प्रत्युदगच्छत् ॥ ६ ॥ ७ ॥

ईश्वरं ब्रह्माणम् ॥ ८ ॥ ९ ॥ १० ॥ ११ ॥ १२ ॥

नरेन्द्रास्त्रजपत्राच्च ! पूर्णचन्द्रनिभानन ! ।

अतुलं ते बलं येन दशग्रीवस्त्वया जितः ॥ १४ ॥

भयाद्यस्योपतिष्ठेतां निष्पन्दौ सागरानिलौ ।

सोऽयं मृधे त्वया बद्धः पौत्रो मे रणदुर्जयः ॥ १५ ॥

पुत्रकस्य यशः पीतं नाम विश्रावितं त्वया ।

मद्वाक्याद्याच्यमानोऽद्य मुञ्च वत्स ! दशाननम् ॥ १६ ॥

पुलस्त्याज्ञां प्रगृह्याथ न किञ्चन बचोऽर्जुनः ।

मुमोचैव पार्थिवेन्द्रो राक्षसेन्द्रं प्रहृष्टवत् ॥ १७ ॥

स तं प्रमुच्य चिदशारिमर्जुनः

प्रपूज्य दिव्याभरणसंगम्बरैः ।

अहिंसकं सख्यमुपेत्य साग्निकं

प्रणम्य तं ब्रह्मसुतं गृहं ययौ ॥ १८ ॥

शिवं कुशलम् । पुलस्त्येवाप्तेति सन्धिरार्षः ॥ १३ । १४ ॥

यस्य रावणस्य ॥ १५ ॥

पुत्रकस्य मदीयबाणस्य रावणस्य । यशः पीतं नाशितम् । स्त्रीयं

नाम च रावणजिदित्वेन त्रैलोक्ये विश्रावितम् ॥ १६ ॥

न किञ्चिद्वच ऊचे किन्तु क्रिया केवलमुत्तरमिति मुमोचैव ।

प्रहृष्टवत् ब्रह्मपुत्रो मां प्रार्थितवानिति सन्तोषयुक्तः सन् ॥ १७ ॥

अहिंसकं सख्यं परस्परहिंसाप्रवृत्तिनिवारणसाधनम् । साग्निकं
अग्निसाक्षितसहितम् ॥ १८ ॥

पुलस्त्येनापि संत्यक्तो राक्षसेन्द्रः प्रतापवान् ।
 परिरुद्धः कृतातिथ्यो लज्जमानो विनिर्जितः ॥ १८ ॥
 पितामहसुतश्चापि पुलस्त्यो मुनिपुङ्गवः ।
 मोचयित्वा दशद्यौवं ब्रह्मलोकं जगाम ह ॥ २० ॥
 एवं स रावणः प्राप्तः कार्त्तवीर्यात् प्रधर्षणम् ।
 पुलस्त्यवचनाच्चापि पुनर्मत्तो महाबलः ॥ २१ ॥
 एवं बलिभ्यो बलिनः सन्ति राघवनन्दन ! ।
 नावज्ञा हि परे कार्य्या य इच्छेच्छेय आत्मनः ॥ २२ ॥
 ततः स राजा पिशिताशनानां
 सहस्रबाहोरूपसभ्य मैत्रीम् ।
 पुनर्नृपाणां कदनं चकार
 चचार सर्वां पृथिवीञ्च दर्पात् ॥ २३ ॥
 इत्यार्षे रामायणे वाल्मीकीये उत्तरकाण्डे
 त्रयस्त्रिंशः सर्गः ॥ ३३ ॥

पुलस्त्येनापि संत्यक्तो मच्छ लङ्कामित्यनुज्ञातः । अपि नार्जुनेनापि
 व्यक्तो बन्धनान्मुक्तः । कृतातिथ्यः । अर्जुनेनेति शेषः ॥ १८ ॥ २० ॥ २१ ॥
 बलिभ्योऽपि बलिनः सन्ति । ईश्वरसृष्टेर्विचित्रत्वादित्याशयः ।
 यः श्रेय इच्छेत्तेन परे परस्मिन्नवज्ञा न कार्य्या ॥ २२ ॥ २३ ॥

इति रामाभिरामे श्रीरामीये रामायणतिलके
 उत्तरकाण्डे त्रयस्त्रिंशः सर्गः ॥ ३३ ॥

चतुस्तिंशः सर्गः ।



अर्जुनेन विमुक्तस्तु रावणो राक्षसाधिपः ।
चचार पृथिवीं सर्वामनिर्विण्णतथाकृतः ॥ १ ॥
राक्षसं वा मनुष्यं वा प्रदृणुते यं बलाधिकम् ।
रावणस्तं समासाद्य युद्धे क्लयति दपितः ॥ २ ॥
ततः कदाचित् किष्किन्धां नगरीं वालिपालिताम् ।
गत्वाक्लपति युद्धाय वालिनं हेममालिनम् ॥ ३ ॥
ततस्तु वानरामात्यास्तारस्तारापिता प्रभुः ।
उवाच वानरो वाक्यं युद्धप्रेप्सुमुपागतम् ॥ ४ ॥
राक्षसेन्द्र ! गतो वाली यस्ते प्रतिबलो भवेत् ।

अथ रावणस्य वालिदर्शनम् । अनिर्विण्णः कृतः । पुलस्त्येन
विमोक्षार्जुनसख्यं प्रापय्य तेन पूजयित्वा विसर्जितत्वात् पराभवजनित-
निर्वदरहितः कृत इत्यर्थः ॥ १ ॥

युद्धे क्लयति युद्धनिमित्तमाक्लपतीत्यर्थः ॥ २ ॥ ३ ॥

वानरामात्याः बालिमन्त्रिणः । तानाह । तारण्यः तारापिता
सुमेधः । प्रभुर्युवराजः सूर्यावस्त्वावाच ॥ ४ ॥

कोऽन्यः प्रमुखतः स्थातुं तव शक्तः श्वङ्गमः ॥ ५ ॥
 चतुर्भ्याऽपि समुद्रेभ्यः सन्ध्यामन्वास्य रावण ! ।
 इदं मुहूर्तमायाति वाली तिष्ठ मुहूर्तकम् ॥ ६ ॥
 एतान्स्थिवयान् पश्य य एते शङ्खपाण्डुराः ।
 युद्धार्थिनामिमे राजन् ! वानराधिपतेजसा ॥ ७ ॥
 यद्वामृतरसः पीतस्त्वया रावण ! रजस्र ! ।
 तदा वालिनमासाद्य तदन्तं तत्र जीवितम् ॥ ८ ॥
 पश्येदानीं जगच्चिचमिमं विश्रवसः सुत ! ।
 इदं मुहूर्तं तिष्ठस्व दुर्लभन्ते भविष्यति ॥ ९ ॥
 अथवा त्वरमे मर्तुं गच्छ दक्षिणसागरम् ।
 वालिनं द्रक्ष्यसे तत्र भूमिष्ठमिव पावकम् ॥ १० ॥
 स तु तारं विनिर्भर्त्य रावणो लोकरावणः ।

किमूचुस्तत्राह । राक्षसेन्द्रेति । ते तुभ्यं प्रतिबलो युद्धं दातुमिति
 शेषः ॥ ५ ॥

चतुर्भ्यः समुद्रेभ्यश्चतुर्षु समुद्रेषु । सन्ध्यां सम्यग्यधेयदेवतां ब्रह्म-
 रूपामन्वास्य ध्यात्वा इदं मुहूर्तमस्मिन्मुहूर्ते आयाति ॥ ६ ॥
 तेन ते युद्धमयोग्यमित्याह । एतानिति ॥ ७ ॥
 यदेति यद्यप्यर्थः । यद्यप्यमृतरसः पीतो भवति तथापि वालि-
 नमासाद्य तव जीवितं तदन्तं तत्समोपगमनपर्यन्तम् ॥ ८ ॥

पुष्पकं तत्समारुह्य प्रययौ दक्षिणार्णवम् ॥ ११ ॥
 तत्र हेमगिरिप्रख्यं तरुणार्कनिभाननम् ।
 रावणो वालिनं दृष्ट्वा सन्धोपासनतत्परम् ॥ १२ ॥
 पुष्पकादवरुह्याथ रावणोज्जनसन्निभः ।
 गृहीतुं वालिनं तर्णे निःशब्दपदमब्रजत् ॥ १३ ॥
 यदृच्छया तदा दृष्टो वालिनापि स रावणः ।
 पापाभिप्रायकं दृष्ट्वा चकार न तु संभ्रमम् ॥ १४ ॥
 शशमालक्ष्य सिंहो वा पन्नगं गरुडो यथा ।
 न चिन्तयति तं वाली रावणं पापनिश्चयम् ॥ १५ ॥
 जिघृक्षमाणमायान्तं रावणं पापचेतसम् ।
 कक्षावलम्बिनं कृत्वा गमिष्ये चीन् महार्णवान् ॥ १६ ॥

जगच्चित्रं सर्वाख्यभूतम् । इमं वालिनं पश्य । दुर्लभं ते भवि-
 स्यति । जीवितमिति शेषः ॥ ८ ॥ १० ॥
 तारम् । तारादीनित्यर्थः ॥ ११ ॥
 सन्धोपासनतत्परं सम्यग्ध्येयब्रह्मध्यानतत्परम् ॥ १२ ॥
 निःशब्दपदं निःशब्दः पदविच्छेपो यस्यां क्रियायां तथा ॥ १३ ॥
 पापाभिप्रायकं पापाभिप्रायवन्तम् ॥ १४ ॥
 सिंहो वा सिंह इव ॥ १५ ॥
 जिघृक्षमाणमित्यादिरित्येवमित्यन्तो वालिनो विचारः ॥ १६ ॥

द्रुह्यन्धरिं ममाङ्गस्थं स्तंसदूतकराव्वरम् ।
 लम्बमानं दशग्रीवं गरुडस्येव पद्मगम् ॥ १७ ॥
 इत्येवं मतिमास्थाय वाली मौनमुपास्थितः ।
 अपन् वै नैगमान् मन्त्रांस्तस्यौ पर्वतराडिव ॥ १८ ॥
 तावन्योऽन्यं जिघृक्षन्तौ हरिराक्षमपार्थिवौ ।
 प्रयत्नवन्तौ तत् कर्म ईहतुर्वलदर्पितौ ॥ १९ ॥
 हस्तग्राहं तु तं मत्वा पादशब्देन रावणम् ।
 पराङ्मुखोऽपि जग्राह वाली सर्पमिश्राण्डजः ॥ २० ॥
 ग्रहीतुकामं तं गृह्य रक्षसाभीश्वरं हरिः ।
 खमुत्पपात वेगेन कृत्वा कक्षावलिम्बनम् ॥ २१ ॥
 तच्च पीडयमानं तु वितुदन्तं नखैर्मुञ्जः ।
 जहार रावणं वाली पवनस्तोतदं यथा ॥ २२ ॥

द्रुह्यन्ति देवादय इति शेषः । ममाङ्गस्थं कक्षस्थमित्यर्थः । स्तंसत्
 स्तंसमानानि ऊरुकरावम्बरं वस्त्रञ्च यय तम् । गरुडस्येति । अङ्गस्थ-
 मित्यनुकर्षः ॥ १७ ॥

नैगमान् वन्दिकान् । वाल्यादयो हि स्वयंप्रतिभातसकजवेदाः ।
 जपस्तदर्थं ध्यायन् ॥ १८ ॥

तत् कर्म ग्रहणकर्म ॥ १९ ॥

हस्तग्राहं हस्तैर्ग्रहणाभिप्रायवन्तं पादशब्देन मत्वा मुखेण पाद-
 शब्देन पश्चादायान्तं ज्ञात्वा पराङ्मुखोऽपि तद्दिग्वलीकनरहितोऽपि ।

अथ ते राक्षसामात्या ह्रियमाणे दशानने ।

सुभोचधिषवो वालिं रवमाणा अभिद्रुताः ॥ २३ ॥

अन्वीयमानस्तैर्वाली भ्राजतेऽम्बरमध्यगः ।

अन्वीयमानो मेघौघैरम्बरस्थ इवांगुमान् ॥ २४ ॥

तेऽशङ्कवन्तः संप्राप्तुं वालिनं राक्षसोत्तमाः ।

तस्य बाहूरुवेगेन परिश्रान्ता व्यवस्थिताः ॥ २५ ॥

वालिमार्गादपाक्रामन् पर्वतेन्द्रापि गच्छतः ।

किं पुनर्जीवनप्रेप्सु बिभ्रद्भै मांसशोणितम् ॥ २६ ॥

अपक्षिगणसंपातान् दानरेन्द्रो महाजवः ।

क्रमशः सागरान् सर्वान् सन्ध्याकालमवन्दत ॥ २७ ॥

हस्तग्राह्यमिति पाठे रावणपादशब्देन तादृशं मत्वर्थः । अण्डजो

गरुडः ॥ २० ॥ २१ ॥ २२ ॥

सुभोचधिषव इति । मोक्षशब्दात्तत् करोतीति एणन्तात् सन् ।

रवमाणाः क्रोशन्तः ॥ २३ ॥ २४ ॥

अशङ्कवन्त इति पदम् ॥ २५ ॥

यतः पर्वतेन्द्रा अपि वालिमार्गादपाक्रामन् । मांसशोणितं बिभ्र-

ज्जीवनप्रेप्सुः प्राणी तस्य मार्गादपक्रामतीति किं वक्तव्यम् ॥ २६ ॥

अपक्षिगणसम्पातान् यावता कालेन वाली गच्छति तावता कालेन

पक्षिगणैरप्यग्राप्यान् सागरान् क्रमशो गच्छन्निति शेषः । सन्ध्याकालं

प्रातःसन्ध्याकालयोर्देवतारूपं ब्रह्मावन्दत ध्यातवान् ॥ २७ ॥

मंपूज्यमानो यातस्तु खचरैः खचरोत्तमः ।

पश्चिमं सागरं वाली आजगाम सरावणः ॥ २८ ॥

तस्मिन् सन्ध्यामुपासित्वा स्नात्वा जप्त्वा च वानरः ।

उत्तरं सागरं प्रायादहमानो दशाननम् ॥ २९ ॥

बह्वयोजनसाहस्रं वहमानो महाहरिः ।

वायुवच्च मनोवच्च जगाम सह शत्रुणा ॥ ३० ॥

उत्तरे सागरे सन्ध्यामुपासित्वा दशाननम् ।

सरावणः कल्लस्यरावणसहितः ॥ २८ ॥

तस्मिन् सन्ध्यामुपासित्वा स्नात्वेत्यादि । दक्षिणसमुद्रतटेऽपि जपन्
वै नैगमान् मन्त्रानित्युक्तेः समुद्रचतुष्टयेऽपि प्रातःसन्ध्याकालस्य उदयात्
पूर्वं परतश्च मिलित्वा त्रिमूर्त्तात्मकस्य मध्ये चतुःसमुद्रतटावच्छेदेन
किञ्चित् किञ्चित् कालं ध्येयब्रह्मणो ध्याननियमस्तत्रतिपादकमन्त्रस्मरण-
नियमश्च वालिन इति गम्यते । ईदृशं व्रतञ्च महेन्द्रो रावणस्य सम्प-
नाशाय पुत्रद्वारानुतिष्ठति इति बोध्यम् । यत्तु तस्य दक्षिणसमुद्रे
शैचं पश्चिमे ज्ञानमुत्तरे व्यापोहिष्ठादिमन्त्रैर्मार्जनं पूर्वसमुद्रेऽर्घ्यादीत्येवं
सन्ध्यावन्दनशेषानुष्ठानत्वाच्चतुर्षु समुद्रेषु सन्ध्यामन्वासेत्युक्तिरिति कतक
तीर्थोदयस्तज्जपन् वै नैगमान् मन्त्रानिति दक्षिणसमुद्रज्ञानकालोक्त्या
विरुध्यते । मदुक्तरीत्यासामञ्जस्याच्च । सन्ध्याकाले गायत्र्यर्थब्रह्मणो
ध्यानमेव प्रधानं स एव सन्ध्यापदार्थ इति स्पष्टं श्रुतिस्मृतिविदाम् ॥

॥ २८ ॥ ३० ॥ ३१ ॥

बहमानोऽग्नद्वाली पूर्वं वै स महोदधिम् ॥ ३१ ॥
 तत्रापि मन्थामन्वास्य वासविः स हरीश्वरः ।
 किष्किन्धामभितो गृह्ण रावणं पुनरागमत् ॥ ३२ ॥
 चर्ष्य पि समुद्रेषु मन्थामन्वास्य वानरः ।
 रावणोदहनश्रान्तः किष्किन्धोपवनेऽपतत् ॥ ३३ ॥
 रावणं तु मुमोचाथ स्वकचात् कपिसत्तमः ।
 कुतस्त्वमिति चोवाच प्रहसन् रावणं मुहुः ॥ ३४ ॥
 विस्मयं तु महद् गत्वा श्रमलोलनिरीक्षणः ।
 राक्षसेन्द्रो हरीन्द्रन्तमिदं वचनमब्रवीत् ॥ ३५ ॥
 वानरेन्द्र ! महेन्द्राभ ! राक्षसेन्द्रोऽस्मि रावणः ।
 युद्धेषु मुरिह मंप्रातः स चाद्यामादितस्त्वया ॥ ३६ ॥
 अहो बलमहो वीर्यमहो गाम्भीर्यमेव च ।
 येनाहं पशुवद् गृह्य भ्रामितश्चतुरोऽर्णवान् ॥ ३७ ॥
 एवमश्रान्तवदीर ! शीघ्रमेव च वानर ! ।
 मां चैवोदहमानस्तु कोऽन्यो वीर ! भविष्यति ॥ ३८ ॥

वासवापत्यं वासविः ॥ ३२ ॥ ३३ ॥
 प्रहसन्निति । मां जिहृक्षुर्दुरात्मा स्वयमेव ग्रहणं प्राप्त इति तेषात्
 प्रहासः ॥ ३४ ॥ ३५ ॥
 आसादितः कक्षनिक्षेपं प्रापितः ॥ ३६ ॥ ३७ ॥

त्रयाणामेव भूतानां गतिरेषा सुवङ्गम ! ।
 मनोऽनिलसुपर्णानां तव चात्र न संशयः ॥ ३९ ॥
 सोऽहं दृष्टवल्लभमिच्छामि हरिपुङ्गव ! ।
 त्वया सह चिरं सख्यं सुस्निग्धं पावकायतः ॥ ४० ॥
 दाराः पुत्राः पुरं राष्ट्रं भोगाच्छादनभोजनम् ।
 सर्वमेवाविभक्तं नौ भविष्यति हरीश्वर ! ॥ ४१ ॥
 ततः प्रज्वालित्वाग्निं तावुभौ हरिराक्षसौ ।
 भ्रातृत्वमुपसम्पन्नौ परिष्वज्य परस्परम् ॥ ४२ ॥
 अन्योऽन्यं लम्बितकरो ततस्तौ हरिराक्षसौ ।
 किष्किन्वां विशुद्धौ सिद्धौ गिरिगुहामिव ॥ ४३ ॥
 स तत्र मासमुषितः सुग्रीव इव रावणः ।
 अमात्यै रागतैर्नीतस्त्रैलोक्योत्सादनार्थिभिः ॥ ४४ ॥
 एवमेतत् पुरा वृत्तं वालिना रावणः प्रभो ! ।
 धर्षितश्च कृतश्चापि भ्राता पावकसन्निधौ ॥ ४५ ॥
 बलमप्रतिमं राम ! वालिनोऽभवदुत्तमम् ।

अश्वान्तवदश्वान्तः सन् । मां पर्वतप्रमाणभारम् ॥ ३८ ॥ ३९ ॥

तुभ्यं तव ॥ ४० ॥

नौ आवयोः ॥ ४१ ॥ ४२ ॥ ४३ ॥

आगतैः सहति प्रेषः ॥ ४४ ॥

सोऽपि त्वया त्रिनिर्दग्धः शलभो वक्त्रिना यथा ॥ ४६ ॥

इत्यार्षे रामायणे वाल्मीकीये उत्तरकाण्डे
चतुस्त्रिंशः सर्गः ॥ ३४ ॥

धर्षितो वालिना रावणः । पश्चात् पावकनिकटे भ्राता कृतः सोदर-
भावतया स्नेहः कृतः ॥ ४५ ॥ ४६ ॥

इति रामाभिरामे श्रीरामीये रामायणतिलके
उत्तरकाण्डे चतुस्त्रिंशः सर्गः ॥ ३४ ॥

पञ्चविंशः सर्गः ।



अष्टकृत तदा रामो दक्षिणाशाश्रयं मुनिम् ।
प्राञ्जलिर्विनयोपेत इदमाह वचोर्थवत् ॥ १ ॥
अतुलं बलमेतद्वै वालिनो रावणस्य च ।
न त्वेताभ्यां हनुमता समन्विति मतिर्मम ॥ २ ॥
शौर्यं दाक्ष्यं बलं धैर्यं प्राञ्जता नयसाधनम् ।
विक्रमश्च प्रभावश्च हनुमति कृताश्रयाः ॥ ३ ॥
दृष्ट्वैव सागरं वीक्ष्य सीदन्तीं कपिवाहिनीम् ।
समाश्रास्य महाबाहुर्योजिनामं शतं भृतः ॥ ४ ॥

अष्टकृतेति । दक्षिणाशा दक्षिणदिक् । अष्टकृतेत्यस्य विवरण-
मिदमाह्वेति ॥ १ ॥

अतुलमनुपमम् । एताभ्यां एतयोः । धैर्यं चतुर्थीं आर्षी ।
एतयोर्वचं हनुमता तद्वक्त्रेण न सममित्यर्थः ॥ २ ॥

न केवलं बलमेवाधिकं किं त्वन्यदपीत्याह । शौर्यमिति । दाक्ष्यं
क्षिप्रकारित्वम् । बलं शरीरम् । धैर्यं केनाप्यप्रकम्प्यती । प्राञ्जता शीघ्रं
कार्यकार्यनिर्णयता । नयसाधनं राजनीतिज्ञत्वसंपादनम् ॥ ३ ॥

धर्षयित्वा पुरीं लङ्कां रावणान्तःपुरं तदा ॥
 दृष्ट्वा संभाषिता चापि सीता स्नायासिता तथा ॥ ५ ॥
 येनायमा मन्त्रिसुताः किङ्करा रावणात्मजः ।
 हते हनुमता तत्र एकेन विनिपातिताः ॥ ६ ॥
 भूयोवन्धादिसुक्तेन भाषयित्वा दशाननम् ।
 लङ्का भस्मीकृता येन पावकेनेव मेदिनी ॥ ७ ॥
 न काशस्य न शक्रस्य न विष्णोर्विजयस्य च ।
 कर्माणि तानि श्रूयन्ते यानि युद्धे हनुमतः ॥ ८ ॥
 एतस्य वाङ्मवीर्येण लङ्का सीता च लक्ष्मणः ।
 प्राप्ता मन्वा जयचैव राज्यं मित्राणि बान्धवाः ॥ ९ ॥
 हनुमान्बहि मे मर्यादानराधिपतेः सखा ।
 प्रवृत्तिमपि कोवेत्तं जानक्याः शक्तिमान् भवेत् ॥ १० ॥

तस्मैव गुणानाह । दृष्ट्वेति ॥ सागरं वीक्ष्य सीदन्तीं कपिबाहिनीं
 दृष्ट्वा तां समान्वाह्य योजनशतं द्रुतः ॥ १० ॥ ५ । ६ ॥
 बन्धाद् ब्रह्मास्त्रबन्धात् ॥ ७ ॥
 यानि कर्माणि हनुमतोदृष्टानि तानि काशस्य यमस्येन्द्रादेशेन न
 जयन्ते ॥ ८ ॥
 लङ्का प्राप्ता । विभीषणाव देवत्वेन प्रतिष्ठातेत्यर्थः । लक्ष्मणप्राप्ति-
 रौद्यधपर्वतानयनेन ॥ ९ ॥
 नस्यात्/सहाय इति शेषः ॥ १० ॥

किमर्थं वाली चैतेन सुयीवप्रियकाम्यया ।
 तदा वैरे समुत्पन्ने न दग्धो वीरुधो यथा ॥ ११ ॥
 न हि वेदितवान्मन्ये हनूमानात्मनो वलम् ।
 यद्दृष्टवान् जीवितेष्टं क्षिप्र्यन्तं वानराधिपम् ॥ १२ ॥
 एतन्मे भगवन् ! सर्वं हनूमति महाशुने ! ।
 विल्लरेण यथातन्तं कथयामरपूजित ! ॥ १३ ॥
 राघवस्य वचः श्रुत्वा हेतुयुक्तम्विस्तृतः ।
 हनूमतः समक्षमभिदं वचनमब्रवीत् ॥ १४ ॥
 मत्प्रभेतद्रूपश्रेष्ठ ! यद्रुवीषि हनूमति ।
 न वले विद्यते तुल्यो न गतौ न मतौ परः ॥ १५ ॥
 अमोघप्रापैः प्रापस्तु दत्तोऽस्य सुनिभिः पुरा ।
 न वेत्ता हि वलं सर्वं बली सन्नरिमर्दन ! ॥ १६ ॥

वीरुध इत्यकारान्तो दग्धवाची । किमर्थं बाणिजातेनेति पाठे
 सुयीवप्रियकाम्यया बाणिजाते किमर्थं न प्रवृत्त इत्यर्थः । पदच्छेद-
 शेषपूरणाभ्यां गूढत्वान्स्थेय विवरणम् । तदावैर इत्यादि । ११ ।

वास्यहनने हेतुं स्वयमेव राम ऊहति । गच्छति । जीवितेष्टं
 जीवितादपि प्रियम् । १२ ।

हनूमति तद्विषये पृष्ठमेतत् सर्वं कथयेत्तन्वयः ॥ १२ ॥ १३ ।

यद्रुवीषीति । आत्मनो वलं न जानामीत्येतत् न वल इति
 च । १५ ।

बाल्येयेतेन यत्कर्म कृतं राम ! महाबल ! ।
 तन्न वर्णयितुं शक्यमिति बाल्यतयास्यते ॥ १७ ॥
 यदिवास्ति त्वभिप्रायः संश्रुतुं तव राघव ! ।
 समाधाय मतिं राम ! निशामय वदाम्यहम् ॥ १८ ॥
 सूर्यदत्तवरस्वर्णः सुमेरुर्नाम पर्वतः ।
 यच्च राज्यं प्रशास्यस्व केसरी नाम वै पिता ॥ १९ ॥
 तस्य भार्या बभूवेष्टा ह्यञ्जनेति परिश्रुता ।
 जनयामास तस्यां वैवायुरात्मजमुत्तमम् ॥ २० ॥
 शालिशूकनिभाभासं प्रासूतेमन्मदाञ्जना ।
 फलान्याहृतुकामा वै निष्क्रान्ता गहने वरा ॥ २१ ॥
 एष मातुर्विद्योगाच्च क्षुधया च भृशार्दितः ।
 रुरोद शिशुरत्यर्थं शिशुः शरवणे यथा ॥ २२ ॥
 तदोद्यन्तं विवस्वन्तं जपापुष्योत्करोपेनम् ।

तदेवाह । अमोघेति ॥ १६ ॥

बाल्यतया बाल्यभावेन । अजानतेवेत्यर्थः । अनेनास्यते ॥ १७ ॥

निशामय श्रद्धया ॥ १८ ॥

सूर्यदत्तवरेण स्वर्णः स्वर्णरूपः सुमेरुः सावर्णमेव ॥ १९ ॥

परिश्रुता प्रसिद्धा ॥ २० ॥

शालिशूकनिभाभासं शाल्यप्रसमानवर्णम् । प्रासूत प्रसूतवती ॥ २१ ॥

ददर्श फललोभाच्च ह्यात्यपात रविं प्रति ॥ २३ ॥
 बालार्काभिमुखोबालो बालार्कद्वय मूर्त्तिमान् ।
 गृहीतुकामो बालार्कं ज्वतेस्वरमध्यगः ॥ २४ ॥
 एतस्मिन् ज्वमाने तु शिशुभावे हनूमति ।
 देवदानवयक्षाणां विस्मयः सुमहानभूत् ॥ २५ ॥
 नाथेवं वेगवान्वायुर्गरुडो न मनस्तथा ।
 यथायस्यायुपुत्रस्तु क्रमतेस्वरसुत्तमम् ॥ २६ ॥
 यदि तावच्छिशोरस्य ईदृशो गतिविक्रमः ।
 धौवनं वलमासाद्य कथं वेगो भविष्यति ॥ २७ ॥
 तमनुज्वते वायुः ज्वन्तं पुत्रमात्मनः ।
 सूर्यदाहभयाद्भ्रूचंस्तुषारचयशीतलः ॥ २८ ॥
 बभ्रुयोजनसाहस्रं क्रामन्नेव गतोस्वरम् ।
 पितुर्बलाच्च बाल्येच्च भास्कराभ्याश्रमागतः ॥ २९ ॥
 शिशुरेष त्वदोषज्ञ इति मत्वा दिवाकरः ।
 कार्ये चास्मिन् समायत्तमिच्छेवं न ददाह सः ॥ ३० ॥
 यमेव दिवसं ह्येष गृहीतुं भास्करं श्रुतः ।

शरवणे शिशुः कुमारस्वामीत्यर्थः ॥ २२ ॥ २३ ॥ २४ ॥

शिशुभावे बाल्यावस्थायां हनूमति ज्वमाने सति ॥ २५ ॥ २६ ॥

॥ २७ ॥ २८ ॥ २९ ॥

तमेव दिवसं राज्ञिर्जिघृक्षति दिवाकरम् ॥ ३१ ॥

अनेन च परामृष्टो राज्ञः सूर्यरथोपरि ।

अपक्रान्तस्तस्मिन् राज्ञश्चन्द्रार्कमर्दनः ॥ ३२ ॥

इन्द्रस्य भवन्नं गत्वा सरोषः सिंहिकास्रतः ।

अश्रवीद्भुकुटिं कृत्वा देव देवगणैर्दृतम् ॥ ३३ ॥

बुभुक्षापनयं दत्त्वा चन्द्रार्को मम वासव ! ।

किमिदं तत्त्वया दत्तमन्यस्य वलदृक्कहन् ! ॥ ३४ ॥

अद्याहं पर्वकाक्षे तु जिघृक्षुः सूर्यमागतः ।

अथान्यो राज्ञरासाद्य जद्याह सहसा रविम् ॥ ३५ ॥

य राज्ञोर्बचनं श्रुत्वा वासवः संभ्रमाश्रितः ।

अत्यपातासनं हित्वा उदहन् काश्र्मणीं सजम् ॥ ३६ ॥

ततः कैलासकूटाभस्तुर्दन्तं नदस्तवम् ।

ऋक्पारधारिणं प्राञ्जं स्वर्णवष्टादृक्काशिनम् ॥ ३७ ॥

दीव्यो विद्वान् स न भवतीत्यसौ वक्षस्तपस्विनः । शिशुरिति ॥ ३० ॥

॥ ३१ ॥

सूर्यरथोपरि तदुपरितनप्रदेशे । अनेन हनूमता परामृष्टः स्पृष्टो

राज्यतो मख्खजाज्जः सन्नपक्रान्तः ॥ ३२ ॥ ३३ ॥

ते वासव चन्द्रार्को मम यथाकृतं बुभुक्षापनयं बुभुक्षापनीयतेने-

नेति अत्यपपात्रं दत्त्वा तदहम् ॥ ३४ ॥ ३५ ॥ ३६ ॥

इन्द्रः करोन्महादद्या राज्ञं हत्वा पुरस्सरम् ।
 प्राचाद्यचाभवत्सूर्यः सहज्जेन हनूमता ॥ ३८ ॥
 अथातिरभसेनागाङ्गाज्जस्तस्य वासवम् ।
 अनेन च स वै दृष्टः प्रधावन् शैलकूटवत् ॥ ३९ ॥
 ततः सूर्यं ससुसृज्य राज्ञं फलमवेक्ष्य च ।
 उत्पपात पुनर्व्याम यद्दीप्तं सिंहिकासुतम् ॥ ४० ॥
 उस्तृज्यार्कमिमं राम ! प्रधावन्तं प्रवृज्जमम् ।
 अवेक्ष्यैवम्पराट्पतो मुखशेषः पराङ्मुखः ॥ ४१ ॥
 इन्द्रमाशंसमानस्तु चातारं सिंहिकासुतः ।
 इन्द्रइन्द्रेति संवासान् मुञ्जमुञ्जरभाषत ॥ ४२ ॥
 राजोर्विक्रोशमानस्य प्रागेवालक्षितं स्वरम् ।
 श्रुत्वेन्द्रो वाचमाभैषीरहमेनं निषूदये ॥ ४३ ॥

षट्कारधारिणं नानाषट्कारधारिणम् । सर्वधराशब्दरूपा-
 दृष्टासवन्तम् ॥ ३७ ॥

करोन्महैरावहम् । अनेन हनूमता सह यच्च देशे सूर्यं लब्ध्वायात्
 ॥ ३८ ॥

अतिरभसेनाविवेगेनागात् । वासवाद्यपि पूर्वमिति शेषः । अनेन
 हनूमता । स राज्ञः ॥ ३९ ॥ ४० ॥

एवमवेक्ष्य महाशैलकूटवद्भूततरमवेक्ष्य । मुखशेष इति राज्ञोः
 स्वरूपकथनम् ॥ ४१ ॥ ४२ ॥

ऐरावतं ततोऽङ्गा महत्तदिदमित्यपि ।
 फलं तं हस्तिराजानमभिदुद्राव मारुतिः ॥ ४४ ॥
 तथास्य धावतो रूपमैरावतजिघृक्षया ।
 मुहूर्तमभवद्दोरमिन्द्राद्युपरिभास्वरम् ॥ ४५ ॥
 एवमाधावमानं तु नातिक्रुद्धः शचीपतिः ।
 हस्तांतादतिमुक्तेन कुलिसेनाभ्यताडयत् ॥ ४६ ॥
 ततो गिरौ पपातैष इन्द्रवज्राभिताडितः ।
 यतमानस्य चैतस्य वामा हनुरभज्यत ॥ ४७ ॥
 तस्मिंस्तु पतिते चापि वज्रताडनविक्लवे ।
 चुक्रोधेन्द्राय पवनः प्रजानामहिताय सः ॥ ४८ ॥
 प्रचारं स तु संगृह्य प्रजासन्तर्गतः प्रभुः ।
 युद्धं प्रविष्टः स्वसुतं शिशुमादाय मारुतः ॥ ४९ ॥

प्रागेवाक्षितं स्वरं गच्छदधनात् पूर्वमेवायं राहोः स्वर इति
 निश्चितम् ॥ ४३ ॥

इदमपि महत्फलमिति मत्वा । हस्तिराजानं एरावतम् ॥ ४४ ॥ ४५ ॥

हस्तांतात् हस्तायात् ॥ ४६ ॥

वामा हनुरः । हनुश्चन्द्रः स्त्रियाम् । तत्परा हनुरिति कोशात् ॥ ४७ ॥

॥ ४८ ॥

प्रचारं देहिमन्निहितभूतं स्वप्रचारम् । संगृह्य संक्षिप्य । सन्तर्गतः
 सर्वदेहान्तरगतः प्रभुः सर्वजगत्प्रवृत्तिनिवृत्तिकर्ता ॥ ४९ ॥

विष्णुं चाश्रयमावृत्य प्रजानां परमातिष्ठत् ।
 रुरोध सर्वभूतानि यथा वर्षाणि वासवः ॥ ५० ॥
 वायुप्रकोपाद्भूतानि निरुच्छ्वासानि सर्वतः ।
 सन्धिभिर्भिद्यमानैश्च काष्ठभूतानि जज्ञिरे ॥ ५१ ॥
 निःस्वाध्यायवषट्कारं निष्क्रियं धर्मवर्जितम् ।
 वायुप्रकोपात् त्रैलोक्यं निरयस्यमिवाभवत् ॥ ५२ ॥
 ततः प्रजाः सगन्धर्वाः सदेवासुरमानुषाः ।
 प्रजापतिं ममाधावन् दुःखिताश्च सुखेच्छया ॥ ५३ ॥
 ऊचुः प्राञ्जलयो देवा महोदरनिभोदराः ।
 त्वया तु मगवन् ! सृष्टाः प्रजानाथ ! चतुर्विधाः ॥ ५४ ॥
 त्वया दत्तोयमस्माकमायुषः पवनः पतिः ।
 सोऽस्मान् प्राणेश्वरो भूत्वा कस्मादेषोऽद्य सत्तम ॥ ५५ ॥
 रुरोध दुःखं जनयन्नन्तःपुर इव स्त्रियः ।

रुरोध निरुद्धस्वगतिप्रचारमकरोत् । एवम्विधार्यस्य देवशक्यत्वे
 दृष्टांतोयथेति । वासवो यथा वर्षाणां वासवः ॥ ५० ॥ ५१ ॥

स्वाध्यायो वेदाध्ययनम् । वषट्कारो यागः । निष्क्रियं संसारशून्यम् ।
 निरयस्यमिव । क्षतिप्रयुक्त दुःखवदित्यर्थः ॥ ५२ ॥ ५३ ॥

महोदरेति । महोदररोगयत्नोदरबुद्धरं येषां ॥ ५४ ॥ ५५ ॥
 ॥ ५६ ॥ ५७ ॥

तस्मात्त्वां शरणं प्राप्ता वायुनोपहता वयम् ॥ ५६ ॥

वायुसंरोधजं दुःखमिदं नो नुद दुःखहन् ! ।

एतत्प्रजानां श्रुत्वा तु प्रजानाथः प्रजापतिः ॥ ५७ ॥

कारणादिति चोक्तासौ प्रजाः पुनरभाषत ।

यस्मिंश्च कारणे वायुश्चक्रोध च हरोध च ॥ ५८ ॥

प्रजाः शृणुष्वन्तत्सर्वं श्रोतव्यं चात्मनः क्षमम् ।

पुत्रस्तस्यामरेशेन इन्द्रेणाद्य निपातितः ॥ ५९ ॥

राहोर्वचनमाख्याय ततः स कुपितो निलः ।

अशरीरः शरीरेषु वायुश्चरति पालयन् ॥ ६० ॥

शरीरं हि विना वायुं समतां याति दारुभिः ।

वायुः प्राणः सुखं वायुर्वायुः सर्वमिदं जगत् ॥ ६१ ॥

वायुना संपरित्यक्तं न सुखं विन्दते जगत् ।

अद्यैव च परित्यक्तं वायुना जगदायुषा ॥ ६२ ॥

अद्यैव ते निरुच्छासाः काष्ठकुड्योपमाः स्थिताः ।

तद्यामस्तत्र यत्रास्ते मारुतो रुक्प्रदो हि नः ।

मा विनाशं गमिष्याम अप्रमाद्यादितेः सुतम् ॥ ६३ ॥

कारणादिति उक्ता किञ्चित्कारणमत्रास्तीत्युक्ता यस्मिन् कारणे
वायुश्चक्रोध तत्कारणं पुनरभाषत । ५८ ॥ ५९ ॥ ६० ॥

दारुभिः समतां याति । क्षणमपि न चलतीत्यर्थः । ६१ ॥ ६२ ॥

ततः प्रजाभिः सहितः प्रजापतिः

सदेवगन्धर्वभुजङ्गगुह्यकैः ।

जगाम यत्रास्यति तत्र मारुतः

सतं सुरेन्द्राभिहतं प्रगृह्य सः ॥ ६४ ॥

ततोऽकं वैश्वानरं काञ्चनप्रभं

सतं तदोऽक्षङ्गगतं सदागतेः ।

चतुर्मुखो वीक्ष्य कृपामयाकरोत्

सदेवगन्धर्वं ऋषियश्चराक्षमैः ॥ ६५ ॥

इत्यार्षे रामायणे वाल्मीकीये उत्तरकाण्डे

पञ्चत्रिंशः सर्गः ॥ ३५ ॥

शक्प्रदः श्रुतादिरोगप्रदः । गमिष्यामि अग्रसाद्येत्यसन्धिरार्षः ॥ ६३ ॥

आस्यति आस्ते ॥ ६४ ॥

सदागतेर्वायोः । गन्धर्वं ऋषियश्चेति गुरुलघुभेद आर्षः ॥ ६५ ॥

इति रामाभिरामे श्रीरामाये रामायणतिलके

उत्तरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।



ततः पितामहं दृष्ट्वा वायुः पुत्रवधार्दितः ।
शिशुकन्तं समादाय उत्तस्थौ धातुरग्रतः ॥ १ ॥
चलकुण्डलमौलिस्तक्कृतपनीयविभूषणः ।
पादयोर्न्यपतद्वायुस्त्रिरुपस्थाय वेधमे ॥ २ ॥
तं तु वेदविदा तेन लम्बाभरणशोभिना ।
वायुमुत्थाप्य हस्तेन शिशुं तं परिमृष्टवान् ॥ ३ ॥
सृष्टृमात्रस्ततः सोऽथ सलीलं पद्मजन्मना ।
जलसिक्कं यथा मस्य पुनर्जीवितमाप्तवान् ॥ ४ ॥
प्राणवन्तमिमं दृष्ट्वा प्राणोगन्धवहोमुदा ।
चचार सर्वभूतेषु सन्निरुद्धं यथा पुरा ॥ ५ ॥

तत इति ॥ १ ॥

सक्तपनीयेति । तपनीयस्त्रीत्यर्थः । त्रिरुपस्थाय न्यपतत् । उप-
स्थानपूर्वकं त्रिः साष्टाङ्गं प्रणतवानित्यर्थः ॥ २ ॥
वेदविदा अनाङ्गितोऽथ वेदार्थविदा । लम्बाभरणशोभिना हस्तेन
वायुमुत्थाप्य । परिमर्शः स्पर्शः ॥ ३ ॥ ४ ॥

मरुद्बोधाद्विनिर्मुक्ताः प्रजा मुदिताभवन् ।
 ग्रीतवातविनिर्मुक्ताः पद्मिन्य इव साम्बजाः ॥ ६ ॥
 ततस्त्रियुग्मस्त्रिककुत्त्रिधामा चिदशार्चितः ।
 उवाच देवता ब्रह्मा मारुतप्रियकाव्यया ॥ ७ ॥
 भो महेन्द्राग्निवरुणा महेश्वरधनेश्वराः ।
 जानतामपि वः सर्वं वक्ष्यामि श्रूयतां हितम् ॥ ८ ॥
 अनेन शिशुना कार्यं कर्त्तव्यं वो भविष्यति ।
 तद्वदध्वं वरान् सर्वं मारुतस्यास्य तुष्टये ॥ ९ ॥
 ततः सहस्रनयनः प्रीतियुक्तः शृगभाननः ।
 कुशेशयमयीं मालामुत्क्षिपेदं वचोब्रवीत् ॥ १० ॥
 मत्करोत्सृष्टवज्रेण हनुरस्य यथा हतः ।
 नाम्ना वै कपिशार्दूलो भविता हनुमानिति ॥ ११ ॥

सर्वभूतेषु सन्निरुद्धं सन्त्यक्तनिरोधं यथा भवति तथा । यथा
 पुरा यथा पूर्वं प्राणात्मना चचार ॥ ५ ॥ ६ ॥

त्रियुग्मः त्र्योणि युग्मानि यस्य सः । तानि यशोवीर्य ऐश्वर्यश्रियो
 ज्ञानवैराग्ये च । त्रिककुत्त्रिमूर्तिप्रधानः । त्रिधामा त्रिलोकस्थानः ॥
 ७ ॥

वक्ष्यामि श्रूयतामिति गुरुवैवम्यमार्घम् ॥ ८ ॥ ९ ॥
 कुशेशयमयीं काञ्चनपद्ममयीम् ॥ १० ॥ ११ ॥

अहमस्य प्रदास्यामि परमं वरमहृतम् ।

इतः प्रभृति वक्षस्य ममावध्यो भविष्यति ॥ १२ ॥

मार्तिण्डस्त्वग्रवीत्तत्र भगवांस्तिमिरापहः ।

तेजसोस्य मदीयस्य ददामि शतिकाङ्कलाम् ॥ १३ ॥

यदा च शास्त्राण्यधेतुं शक्तिरस्य भविष्यति ।

तदास्य शास्त्रं दास्यामि येन वाग्मी भविष्यति ॥ १४ ॥

वरुणस्य वरं प्रादान्नास्य मृत्युर्भविष्यति ।

वर्षीयुतश्चेनापि मत्पाशादुदकादपि ॥ १५ ॥

यमोदण्डादवध्यत्वमरोगत्वं च दत्तवान् ।

वरं ददामि सन्तुष्टं अविषादं च संयुगे ॥ १६ ॥

गदेयं मामिका नैनं संयुगेषु वधिष्यति ।

इत्येवं धनदः प्राह तदाहोकाचिपिङ्गलः ॥ १७ ॥

मत्तोमदायुधानां च अवध्योयं भविष्यति ।

इत्येवं शङ्करेणापि दत्तोस्य परमो वरः ॥ १८ ॥

अहं मालापूर्वं वरं दास्यामि ॥ १२ ॥

शतिकाङ्कलां शततममंशम् ॥ १३ ॥

शास्त्रं शास्त्राध्ययनं तदर्थज्ञानं च ॥ १४ ॥ १५ ॥

तुष्टं अविषादमित्याघातसन्धिः ॥ १६ ॥ १७ ॥

विश्वकर्मा च दृष्ट्वेमं बालं प्रति महारथः ।
 मत्कृतानि च शस्त्राणि यानि दिव्यानि तानि च ।
 तैरवध्यत्वमापन्नश्चिरजीवी भविष्यति ॥ १९ ॥
 दीर्घायुश्च महात्मा च ब्रह्मा तं प्राब्रवीद्धृत्तः ।
 सर्वेषां ब्रह्मदण्डानामवध्यत्वं भविष्यति ॥ २० ॥
 ततः सुराणां तु वरैर्दृष्ट्वाह्येनमनङ्कृतम् ।
 चतुर्मुखस्तुष्टमना वायुमाह जगद्गुरुः ॥ २१ ॥
 अमित्राणां भयकरोमित्राणामभयङ्करः ।
 अजेयो भविता पुत्रस्तव मारुत ! मारुतिः ॥ २२ ॥
 कामरूपः कामचारी कामगः स्रवताम्बरः ।
 भक्त्यव्याहतगतिः कीर्तिमांश्च भविष्यति ॥ २३ ॥
 रावणोत्सादनार्थानि रामप्रीतिकराणि च ।
 रोमहर्षकराण्येव कर्ता कर्माणि संयुगे ॥ २४ ॥
 एवमुक्त्वा तमामन्त्रं मारुतं त्वमरैः सह ।
 यथागतं ययुः सर्वे पितामहपुरोगमाः ॥ २५ ॥

मदायुधानां शूलादिपाशुपतास्त्रान्तानाम् ॥ १८ ॥ १९ ॥

महात्मा महानात्मा यस्य स ब्रह्मज्ञ इति यावत् । सर्वेषां ब्रह्मास्त्रा-
 न्तानाम् । ब्रह्मदण्डो ब्रह्मविंश्रियमाणः संहारोद्देश्यकः श्रापो न
 भविष्यति । अस्थेति शेषः ॥ २० ॥ २१ ॥ २२ ॥ २३ ॥ २४ ॥

सोऽपि गन्धर्वहः पुत्रं प्रष्टुञ्च गृहमानयत् ।
 अञ्जनायास्तमाख्याय वरदत्तं विनिर्गतः ॥ २६ ॥
 प्राप्य राम ! वरानेष वरदानबलान्वितः ।
 जवेनात्मनि संस्थेन सोऽसौ पूर्ण इवार्णवः ॥ २७ ॥
 तरसापूर्यमानोऽपि तदा वानरपुङ्गवः ।
 आश्रमेष महर्षीनामपराध्यति निर्भयः ॥ २८ ॥
 सुगुण्डान्यग्निहोत्राणि वल्कलानां च सञ्चयान् ।
 भग्नविच्छिन्नविध्व तान् संश्रान्तानां करोत्ययम् ॥ २९ ॥
 एवंविधानि कर्माणि प्रावर्तत महाबलः ।
 सर्वेषां ब्रह्मदण्डानामवध्यः शम्भुना कृतः ॥ ३० ॥
 जानन्त ऋषयः सर्वे सहन्ते तस्य शक्तिः ।
 तथा केसरिणात्पेष वायनासोऽञ्जनीसुतः ॥ ३१ ॥

यवमुक्त्वा । महेन्द्रादय इत्यर्थः । अमरैः परिवारदेवगणैः । वर-
 दत्तं दत्तवरम् ॥ २५ ॥ २६ ॥ २७ ॥ २८ ॥

सुगुण्डानि यज्ञोपकरणानि । अग्निहोत्राणि अग्निहोत्रसाधन-
 भूताग्रयः । भग्नविच्छिन्नविध्वस्तशब्दाः सुगुण्डादिषु क्रमेण योज्याः ।
 संश्रान्तानां सम्यक् श्रान्तानां श्रान्तिप्रधानानामष्टवीणामिति यावत् ॥
 ॥ २९ ॥

प्रावर्तत । प्रावर्तयदित्यर्थः । शम्भुना ब्रह्मणा ॥ ३० ॥

प्रतिषिद्धोऽपि मर्यादां लङ्घयत्येव वानरः ।
 ततो महर्षयः क्रुद्धा भृग्वङ्गिरसवंशजाः ॥ ३२ ॥
 श्रेष्ठपुरेनं रघुश्रेष्ठ ! नातिक्रुद्धातिमन्यवः ।
 बाधमे यत् समाश्रित्य बलमस्मान् स्रवङ्गम ! ॥ ३३ ॥
 तद्दीर्घकालं वेत्तामि नास्माकं शापमोहितः ।
 यदा ते स्मार्थते कीर्त्तितस्तदा ते वर्धते वलम् ॥ ३४ ॥
 ततस्तु हृततेजौजा महर्षिवचनौजसा ।
 एषोऽश्माणि तान्येव मृदुभावं गतोचरत् ॥ ३५ ॥
 अयर्चरजमो नाम वालिसुग्रीवयोः पिता ।
 सर्ववानरराजासीत्तेजसा इव भास्करः ॥ ३६ ॥
 स तु राज्यं चिरं कृत्वा वानराणां महेश्वरः ।
 ततस्त्वर्चरजा नाम कालधर्मेण योजितः ॥ ३७ ॥

जानन्तः वरदानमिति शेषः । तस्य ब्रह्मणः शक्तितोवरसान्निध्यं
 सहन्ते क्षमन्ते । तस्य चेष्टितमिति शेषः ॥ ३१ ॥ ३२ ॥
 क्रोधो जिघांसा । मन्युरमर्षः । अतिक्रुद्धा अतिमन्यवश्च न
 भवन्तीत्यर्थः ॥ ३३ ॥
 तद्दीर्घमिति । तद्वलमित्यर्थः ॥ ३४ ॥
 हृततेजौजा अपहृतस्त्ववीर्यबलज्ञानः । एषो अमाणीत्यर्थः
 सन्धिः ॥ ३५ ॥

तस्मिन्नलमिते चाय मन्त्रिभिर्मन्त्रकोविदैः ।

पित्रे पदे कृतो वाली सुग्रीवो वालिनः पदे ॥ ३८ ॥

सुग्रीवेण मन्त्रस्य अद्वैधं क्लृप्तवर्जितम् ।

आवाल्यां मन्त्रमभवदनिलस्याग्निना यथा ॥ ३९ ॥

एष शापवशादेव न वेद बलमात्मनः ।

वाक्सुग्रीवयोर्वैरं यदा राम ! समुत्थितम् ॥ ४० ॥

न क्षेप राम ! सुग्रीवोभ्राज्यमाणोऽपि वालिना ।

देव ! जानाति न क्षेप बलमात्मनि मारुतिः ॥ ४१ ॥

अविशापाहृतबलसदैव कपिसत्तमः ।

सिंहः कुञ्जररुद्धो वा आस्थितः सहितो रणे ॥ ४२ ॥

अक्षरजसद्वत्कारात्तः ॥ ३६ ॥ ३७ ॥

वाकिनः पदे यौवराज्ये ॥ ३८ ॥

अद्वैधं एकप्रकारम् । आवाल्यां बाल्यभारभ्य ॥ ३९ ॥

यदा वैरमुत्थितं तदैव हनुमान् शापवशादेवात्मनो बलं न वेद ॥

॥ ४० ॥

न न हनुमतेऽज्ञानाभावेऽपि सुग्रीवः किमिति न बोधितवांस्तत्राह ।

न क्षेप इति । वालिना भ्राज्यमाण एष सुग्रीवोऽपि तद्वत् न वेदेत्यनुकर्षः ।

तदपि देवकार्यं यावदेव तदा तु जाम्बवता स्मारितः समुद्रतीरे तत्

आतवान् उक्तमेव पुनराह । देवेति ॥ ४१ ॥

तदा सुग्रीवविपत्त्यये । आहृतबलः अपहृतबलपरिज्ञानः ।

पराक्रमोत्साहमतिप्रताप-
 सौशील्यमाधुर्यनयानयैश्च ।
 गाम्भीर्यचातुर्यसुवीर्यधैर्यै-
 र्हनूमतः कोऽप्यधिकोऽस्ति लोके ॥ ४३ ॥
 असौ पुनर्व्याकरणं ग्रहीष्यन्
 सूर्यान्मुखः प्रष्टुमनाः कपीन्द्रः ।
 उद्यद्गिरेरस्तागिरिम् जगुम
 ग्रन्थं महद्धारयनप्रमेयः ॥ ४४ ॥
 सस्रचवृत्त्यर्थपदं महार्थम्
 ससंग्रहं सिध्यति वै कपीन्द्रः ।

अतएव गणे कुञ्जरखट्वः सिंह इव सहितः सुग्रीव सहितोयोमास्थितः
 स्थित एव न तु युद्धं कृतवानिति । सिंहः कुञ्जरखट्वेति पाठान्तरं
 तत्र सन्धिरार्षः ॥ ४२ ॥

पराक्रमः महत्स्वपि युद्धकार्येष्वुत्साहः । उत्साहपदेनेतरकार्य-
 विषयः सः । मतिरर्थनिर्द्धारणम् । प्रतापः प्रभावः । सौशील्यं सुख-
 भावत्वं । माधुर्यं वाचि । नयानयौ तत्परिज्ञाने । प्रवृत्तिनिवृत्ति-
 इत्यन्ये । गाम्भीर्यमापद्यद्योभः । सुवीर्यं खरक्षणे न परपराभय-
 धैर्यमकम्पप्रचित्तता । हनूमत एतैर्गुणैः कोऽप्यधिको न कोऽप्यर्थः ॥ ४३ ॥

उद्यद्गिरेरुद्यगिरेः । महद्ग्रन्थं धारयन् अर्थतः पाठतश्च गृह्णन् ।
 धारयनप्रमेय इति नुडभाव आर्षः । सूर्यसाम्मुख्यं तावत् गमनम् ।

न ह्यस्य कश्चित् सदृशोऽस्ति शास्त्रे
 वैशारदे छन्दगतौ तथैव ॥ ४५ ॥
 सर्वासु विद्यासु तपोविधाने
 प्रत्यर्घतेऽयं हि गुरुं सुराणाम् ।
 प्रवीविविचोरिव सागरस्य
 लोकान्दिधचोरिव पावकस्य ।
 लोकक्षयेष्वेव यथान्तकस्य
 हनूमतः स्यास्यति कः पुरस्तात् ॥ ४६ ॥
 एषेव चान्ये च महाकपीन्द्राः
 सुग्रीवमैन्दद्विविदाः मनीलाः ।
 सतारतारेयनलाः सरंभा
 त्वत्कारणाद्राम ! सुरैर्हि सृष्टाः ॥ ४७ ॥

कोसो यत्प्रकृतवाह । ससूत्रेति । सूत्रमष्टाध्यायीलक्षणम् ।
 वृत्तिस्तात्कालिकसूत्रवृत्तिः । अर्थपदं सूत्रार्थबोधकपदवद्वार्तिकम् ।
 महार्थमहाभाष्यं पतञ्जलिकृतम् । स संग्रहं व्याडिकृत संग्रहाख्यग्रन्थ
 सहितम् । सिध्यति वै सिद्धोभवति । शास्त्रान्तरेखपीत्यर्थः ।
 तदेवाह । न ह्यस्य सदृशः शास्त्रे कश्चित् । चन्दगतौ पूर्वोक्तं मीमांसा
 मुखेन वेदार्थनिर्णये । वैशारदे वेदुष्ये । विशिष्य नवमव्याकरण
 कर्ता हनूमानिति न प्रसिद्धिरित्येतत्कः ॥ ४५ ॥

गजो गवाक्षो गवयः सुदंष्ट्रो-

मेन्द्रः प्रभो ! ज्योतिमुखो नलश्च ।

एते च ऋचाः सह वानरेन्द्रे-

स्वकारणाद्राम ! सुरैर्हि सृष्टाः ॥ ४८ ॥

तदेतत्कथितं सर्वं यन्मान्त्वं परिपृच्छसि ।

हनूमतोबालभावे कर्मतत् कथितं मया ॥ ४९ ॥

श्रुत्वागन्तव्यं कथितं रामः सौमित्रिरेव च ।

त्रिस्रयं परमं जग्मुर्वानरा राक्षसैः सह ॥ ५० ॥

अगस्त्यस्त्वब्रवीद्रामं सर्वमेतत् श्रुतं त्वया ।

दृष्टः मन्माषितश्चासि राम ! गच्छामहे वयम् ॥ ५१ ॥

श्रुत्वैतद्राघवोवाक्यमगस्त्योयतेजसः ।

प्राञ्जलिः प्रणतश्चापि महर्षिर्मिदमब्रवीत् ॥ ५२ ॥

अद्य मे देवतास्तुष्टाः पितरः प्रपितामहाः ।

युष्माकं दर्शनादेव नित्यं तुष्टाः सबान्धवाः ॥ ५३ ॥

उक्तमेव स्पष्टयति । सर्वास्त्विति । अयं गुरुं प्रस्पर्धते । अवीवि
विद्यौर्युगान्ते भूमिमाप्नावयितुं तां प्रकर्षेण विशेषेण वेष्टुमिच्छीः ।

अवी इति दीर्घ आर्षः । लोकक्षये युगान्तकाले ॥ ४६ ॥

एषेव एष इव । सन्धिरार्षः । अन्येऽपि कृष्टुः । तारेयोङ्गदः ॥

॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥

विज्ञाप्यन्तु ममैतद्वि यददाम्यागतस्पृहः ।
 तद्भवद्भिर्मम कृते कर्तव्यमनुकम्पया ॥ ५४ ॥
 पौरजानपदान् स्थाप्य स्वकार्येष्वहमागतः ।
 कृतूनहं करिष्यामि प्रभावाद्भवतां सताम् ॥ ५५ ॥
 मदस्या मम यज्ञेषु भवन्तो नित्यमेव तु ।
 भविष्यथ महावीर्या ममानुग्रहकांक्षिणः ॥ ५६ ॥
 अहं युष्मान् समाश्रित्य तपोनिर्धूतकल्मषान् ।
 अनुग्रहीतः पित्रभिर्भविष्यामि सुनिवृतः ॥ ५७ ॥
 तदागन्तव्यमनिशम्भवाद्भिरिह सङ्गतेः ।
 अगस्त्याद्यास्तु तच्छ्रुत्वा ऋषयः मंशितव्रताः ॥ ५८ ॥
 एवमस्त्विति तं प्रोच्य प्रयातुमुपचक्रमुः ।
 एवमुक्ता गताः सर्वे ऋषयस्ते यथागतम् ॥ ५९ ॥

मम एतददृश्यमाणलक्षणं विज्ञाप्यमस्ति । अत आगतस्पृहोहं
 यददामि तद्भवद्भिर्मत्कृतेमन्निमित्तमनुकम्पया कर्तव्यम् ॥ ५४ ॥

अहमागतो वनवासात्पौरादीन् स्वकार्येषु स्थाप्य कृतूनं करिष्यामि ॥

॥ ५५ ॥

मदस्या विधिदर्शिनः । महावीर्याः महत्तपोवीर्ययुक्ताः ॥ ५६ ॥

युष्मानाश्रित्यानिष्ठांसर्वतेहं पित्रभिरनुग्रहीतो भविष्यामि ॥ ५७ ॥

तदा आगन्तव्यमिति च्छेदः ॥ ५८ ॥ ५९ ॥

राघवश्च तमेवार्थं चिन्तयामास विस्मितः ।
 ततोऽहं भास्करो याति विस्मज्य वृषवानरान् ॥ ६० ॥
 मन्थ्यासुपास्य विधिवत्तदा नरवरोत्तमः ।
 प्रवृत्तायां रजन्यां तु सोऽन्तःपुरचरो भवत् ॥ ६१ ॥

इत्यार्षे रामायणे वाल्मीकीये उत्तरकाण्डे
 षट्त्रिंशः सर्गः ॥ ३६ ॥

तमेवार्थं यागरूपम् ॥ ६० ॥ ६१ ॥

इति रामाभिरामे श्रीरामोये रामायणतिलके
 उत्तरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।



अभिषिक्ते तु काकुत्स्थे धर्मेण विदितात्मनि ।
व्यतीता या निशा पूर्वा पौराणं हर्षवर्धिनी ॥ १ ॥
तस्य रजन्यां व्युष्टायां प्रातर्नृपतिबोधकाः ।
बन्दिनः समुपातिष्ठन् सौम्या नृपतिवेश्मनि ॥ २ ॥
ते रक्तकण्ठिनः सर्वे किन्नरा इव श्रिताः ।
तुष्टुवृत्तं वीरं यथावत्संप्रहर्षिणः ॥ ३ ॥
वीर ! सौम्य ! प्रबुध्यस्व कौमल्याप्रीतिवर्धन ! ।
जगद्धि सर्वे स्वपति त्वयि सुप्ते नराधिप ! ॥ ४ ॥
विक्रमस्ते यथा विष्णोरूपश्चैवाश्विनोरिव ।

अष्टमिना अभिषेककाले सम्प्राप्ताः कथितकथा विस्मृताः । ततो-
ऽभिषेकदिनस्य या निशा सा पौराणां पूर्वा प्रथमा हर्षवर्धिनी अभूत्वा
च व्यतीतेत्यन्वयः ॥ १ ॥ २ ॥

रक्तकण्ठिनो मधुरकण्ठाः ॥ ३ ॥

त्वयि सुप्ते ब्राह्मे मुहूर्ते उत्थाय धर्मानुष्ठानरहिते सति सर्वे जगत्
सुप्तं सुप्तधर्मकं भविष्यति यथा राजा तथा प्रजेति न्यायात् ॥ ४ ॥

वृद्ध्या वृद्धस्यतेस्तुल्यः प्रजापतिसमो ह्यसि ॥ ५ ॥
 क्षमा ते पृथिवीस्तुल्या तेजसा भास्करोपमः ।
 वेगस्ते वायुना तुल्यो गाम्भीर्यमुदधेरिव ॥ ६ ॥
 अप्रकम्प्यो यथा स्थाणुश्चन्द्रे सौम्यत्वमीदृशम् ।
 नेदृशाः पार्थिवाः पूर्वं भवितारो नराधिप ! ॥ ७ ॥
 यथा त्वमसि दुर्धर्षाधर्मनित्यः प्रजाहितः ।
 न त्वां जहाति कीर्तिश्च लक्ष्मीश्च पुरुषर्षभ ! ॥ ८ ॥
 श्रीश्च धर्मश्च काकुत्स्थ ! त्वयि नित्यं प्रतिष्ठितौ ।
 एताश्चान्याश्च मधुरा वन्दिभिः परिकीर्तिताः ॥ ९ ॥
 सूताश्च संस्तवैर्दिव्यैर्बाधयन्ति स्म राघवम् ।
 स्तुतिभिः स्तूयमानाभिः प्रत्यवध्यत राघवः ॥ १० ॥
 स तद्विहाय श्रयनं पाण्डुराच्छादमास्तृतम् ।
 उक्तस्थौ नागशयनाङ्गरिर्नारायणो यथा ॥ ११ ॥
 तमुत्थितं महात्मानं प्रह्लाः प्राञ्जलयोनराः ।

प्रजापतिसमः प्रजापरिपालन इति भावः ॥ ५ ॥ ६ ॥

ईदृशं सौम्यत्वं त्वदृत्तिसौम्यत्वं चन्द्रे नान्यत्र । पूर्वमभूवन्निति शेषः ।

। ७ । ८ ।

एताश्चान्याश्च उक्तय इति शेषः ॥ ९ ॥ १० ॥

पाण्डुराच्छादनं उत्तराच्छादनपटः ॥ ११ ॥

सलिलं भाजनैः शुभ्रैरुपतस्थः सहस्रशः ॥ १२ ॥
 क्षतोदकः शुचिर्भूत्वा काले ऊतऊताग्रनः ।
 देवागारं जगामाशु पुण्यमिच्छाकुसेवितम् ॥ १३ ॥
 तत्र देवान् पितृन्विप्रानर्चयित्वा यथाविधि ।
 बाह्यकक्ष्यान्तरं रामो निर्जंगाम जनेर्दृतः ॥ १४ ॥
 उपतस्थुर्महात्मानो मन्त्रिणः सपुरोहिताः ।
 वसिष्ठप्रमुखाः सर्वे दीप्यमाना इवाग्रयः ॥ १५ ॥
 अत्रियाश्च महात्मानो नानाजनपदेश्वराः ।
 रामस्योपाविशन् पार्श्वं शक्रस्येव यथामराः ॥ १६ ॥
 भरतोलङ्घनश्चात्र शत्रुघ्नश्च महायशः ।
 उपासाञ्चकिरे दृष्टा वेदास्त्रय इवाध्वरम् ॥ १७ ॥
 याताः प्राञ्जलयोभूत्वा किङ्करा मुदिताननाः ।
 मुदिता नाम पार्श्वस्था बहवः समुपाविशन् ॥ १८ ॥
 वानराश्च महावीर्या विंशतिः कामरूपिणः ।
 सुग्रीवप्रमुखा राममुपासन्ते महोद्यमः ॥ १९ ॥

सलिलं गृहीत्विति शेषः । शौचाद्यर्थमिति भावः ॥ १२ ॥
 देवागारं देवपूजागृहम् ॥ १३ ॥ १४ ॥ १५ ॥ १६ ॥ १७ ॥
 मुदितानाम् तन्नामिकाः किङ्कराः ॥ १८ ॥
 विंशतिर्वानराः सुग्रीवाङ्गदह्नूमसम्प्लाव्यत्सुखेयतादनीजनकमैन्द्वि-

विभीषणश्च रक्षोभिश्चतुर्भिः परिवारितः ।
 उपासते महात्मानं धनेशमिव युद्धकाः ॥ २० ॥
 तथा निगमवृद्धाश्च कुलीना ये च मानवाः ।
 शिरसा वन्द्य राजानमुपासन्ते विचक्षणाः ॥ २१ ॥
 तथा परिवृतो राजा श्रीमद्भिर्ह्यर्षिभिर्वरैः ।
 राजभिश्च महावीर्यैर्वीनरैश्च सराक्षसैः ॥ २२ ॥
 यथा देवेश्वरो नित्यमृषिभिः समुपास्यते ।
 अधिकस्तेन रूपेण सहस्राक्षाद्विरोचते ॥ २३ ॥
 तेषां समुपविष्टानां तास्ताः समधुराः कथाः ।
 कथ्यन्ते धर्मसंयुक्ताः पुराणज्ञैर्महात्मभिः ॥ २४ ॥

इत्यार्षे रामायणे वाल्मीकीये उत्तरकाण्डे

सप्तत्रिंशः सर्गः ॥ ३७ ॥

विदकुमुदशरभशतबलिगन्धमादङ्गगङ्गवाक्त्र-गवयधूम्बरम्भ-ज्योतिमुखी
 विंशतिः प्रधान वानरा इत्यर्थ इति कतकः ॥ १६ ॥ २० ॥ २१ ॥
 ऋषिभिः ऋषयेषु वसिष्ठाद्याः ॥ २२ ॥
 तेन रूपेण सर्वं लोकोपास्यत्वाकारेण ॥ २३ ॥ २४ ॥

इति रामाभिरामे श्रीरामीये रामायणतिलके

उत्तरकाण्डे सप्तत्रिंशः सर्गः ॥ ३७ ॥

१ सर्गः ।



एतच्छ्रुत्वा तु निखिलं राघवोगच्छ्यमब्रवीत् ।
य एषर्चरजा नाम वालिसुग्रीवयोः पिता ॥ १ ॥
जननी का च भवनं सा त्वया परिकीर्तिता ।
वालिसुग्रीवयोश्चापि नामनी केन हेतुना ॥ २ ॥
एतद् ब्रह्मन् ! समाचक्ष्व कौतूहलमिदं हि नः ।
स प्रोक्तो राघवेणैवमगच्छो वाक्यमब्रवीत् ॥ ३ ॥
शृणु राम ! कथमेतां यथापूर्वं समासतः ।
नारदः कथयामास ममाश्रममुपागतः ॥ ४ ॥
कदाचिदटमानोसावतिधर्ममुपागतः ।
अर्चितस्तु यथान्यायं विधिदृष्टेन कर्मणा ॥ ५ ॥
सुखासीनः कथामेनां मया पृष्टः स कौतुकात् ।

एतदुत्तरं वालिसुग्रीवोत्पत्तिहासो राघवस्य श्वेतद्वीपगमनेति-
हासश्च कतिपयैः सर्गैरगस्त्योक्तितया कश्चित्पुस्तकेषु दृश्यते । ते तु
पूर्वसर्गान्त एवागस्त्यस्य स्वाश्रमगमनकथनादसङ्गताः । कतकतोर्थाद्य-
नाट्टितत्वाच्च मयाऽपि न व्याख्याताः ॥

कथयामास धर्मात्मा महर्षे ! श्रूयतामिति ॥ ६ ॥
 मेरुर्नगवरः श्रीमान् जाम्बूनदमयः शुभः ।
 तस्य यन्मध्यमं गृह्णं सर्वदैवतपूजितम् ॥ ७ ॥
 तस्मिन् दिव्या सभा रमया ब्रह्मणः शतयोजना ।
 तस्यामास्ते सदा देवः पद्मयोनिश्चतुर्मुखः ॥ ८ ॥
 योगमभ्यसतस्तस्य नेत्राभ्यां यदसुखवत् ।
 तद्गृहीतं भगवता पाणिना चर्चितं तु तत् ॥ ९ ॥
 निक्षिप्तमात्रं तद्भूमौ ब्रह्मणा लोककर्तृणा ।
 तस्मिन्मश्रुकणे राम ! वानरः संबभूव ह ॥ १० ॥
 उत्पन्नमात्रस्तु तदा वानरश्च नरोत्तम ! ।
 समाश्रास्य प्रियैर्वाक्यैरुक्तः किल महात्मना ॥ ११ ॥
 पश्य शैलं सुविस्तीर्णं सुरैरधुषितं सदा ।
 तस्मिन् रम्ये गिरिवरे बहूमूलफलाग्रनः ॥ १२ ॥
 ममान्तिकचरो नित्यं भव वानरपुङ्गव ! ।
 कश्चित्कालमिहास्य त्वं ततः श्रेयो भविष्यति ॥ १३ ॥
 एवमुक्तः स चैतेन ब्रह्मणा वानरोत्तमः ।
 प्रणम्य शिरसा पादौ देवदेवस्य राघव ! ॥ १४ ॥
 उक्तवान्लोककर्तारमादिदेवं जगत्पतिम् ।
 यथाज्ञापयसे देव ! स्थितोऽहन्तव शासने ॥ १५ ॥
 एवमुक्त्वा हरिर्देवं ययौ हृष्टमनास्तदा ।

स तदा द्रुमखण्डेषु फलपुष्पघनेषु च ॥ १६ ॥

ब्रह्मन् ! प्रतिबलः शीघ्रं वने फलकृताशनः ।

चिन्वन्मधूनि मुख्यानि चिन्वन् पुष्पाण्यनेकशः ॥ १७ ॥

दिनेदिने च सायाह्ने ब्रह्मणोन्तिकमागमत् ।

गृहीत्वा राम ! मुख्यानि पुष्पाणि च फलानि च ॥ १८ ॥

ब्रह्मणो देवदेवस्य पादमूले न्यवेदयत् ।

एवं तस्य गतः कालो बद्ध पर्यटतो गिरिम् ॥ १९ ॥

कस्यचित्त्वथ कालस्य समतीतस्य राघव ! ।

स्रजराजं वानरश्रेष्ठसृषया परिपीडितः ॥ २० ॥

उत्तरं मेरुशिखरं गतस्तत्र च दृष्टवान् ।

नानाविहगसंघटं प्रसन्नमलिलं सरः ॥ २१ ॥

चलत्केसरमात्मानं कृत्वा तस्य तटे स्थितः ।

ददर्श तस्मिन् सरसि वक्रच्छायामथात्मनः ॥ २२ ॥

कोधमस्मिन् मम रिपुर्वस्यतर्जले महान् ।

रूपं चान्तर्गतं तत्र वीक्ष्य तत्पश्यतो हरिः ॥ २३ ॥

क्रोधाविष्टमना ह्येष नियतं मावमन्यते ।

तदस्य दुष्टभावस्य पुष्कलङ्कमतेर्यहम् ॥ २४ ॥

एवं संचिन्त्य मनसा स वै वानरचापलात् ।

आप्नुत्य चाप्रतप्तस्मिन् ह्रदे वानरसत्तमः ॥ २५ ॥

उत्सृज्य तस्मात् स ह्रदादुत्थितः स्रवणः पुनः ।

तस्मिन्नेव क्षणे राम ! स्त्रीत्वं प्राप स वानरः ॥ २६ ॥

मनोजरूपा सा नारी लावण्यललिता शुभा ।

विस्तीर्णजघना सुभ्रूनीलकुन्तलमूर्धजा ॥ २७ ॥

सुगन्धसस्मितवक्त्राच्च पीनस्तनतटा शुभा ।

द्वादतीरे च सा भाति ऋजुयष्टिर्लता यथा ॥ २८ ॥

त्रैलोक्यसुन्दरी कान्ता सर्वचित्तप्रमाथिनी ।

लक्ष्मीव पद्मरहिता चन्द्रज्योत्स्नेव निर्मला ॥ २९ ॥

रूपेणाप्यभवत् सा तु श्रियं देवीमुमा यथा ।

द्योतयन्ती दिशः सर्वास्तत्राभूत् सा वराङ्गना ॥ ३० ॥

एतस्मिन्नक्षरे देवो निवृत्तः सुरनायकः ।

पादावुपास्य देवस्य ब्रह्मणक्षेन वै पथा ॥ ३१ ॥

तस्यामेव च वेलायामादित्योऽपि परिभ्रमन् ।

तस्मिन्नेव पदे सोभूद्यस्मिन् सा तनुमध्यमा ॥ ३२ ॥

युगपत् सा तदा दृष्टा देवाभ्यां सुरसुन्दरी ।

कन्दर्पवशगौ तौ तु दृष्ट्वा तां संबभूवतुः ॥ ३३ ॥

ततः क्षुभितसर्वाङ्गी सुरेन्द्रौ पद्मगात्रिव ।

तद् रूपमद्भुतं दृष्ट्वा त्याजितौ धैर्यमात्मनः ॥ ३४ ॥

ततस्तस्यां सुरेन्द्रेण स्कन्धं शिरसि पातितम् ।

अनासाद्यैव तां नारीं सन्निवृत्तमथाभवत् ॥ ३५ ॥

ततः सा वानरपतिं जज्ञे वानरमीश्वरम् ।

अमोघरेतसस्तस्य वासवस्य महात्मनः ॥ ३६ ॥

वालेषु पतितं बीजं वाली नाम बभूव सः ।

भास्करेणापि तस्यां वै कन्दर्पवशवर्तिना ॥ ३७ ॥

बीजं निषिक्तं ग्रीवायां विधानमनुवर्तत ।

तेनाऽपि सा वरतनुर्नात्ता किञ्चिद्वचः शुभम् ॥ ३८ ॥

निवृत्तमदनश्चाथ सूर्योऽपि समपद्यत ।

ग्रीवायां पतितं बीजं सुग्रीवः समजायत ॥ ३९ ॥

एवमुत्पाद्य तौ वीरौ वानरेन्द्रौ वहाबलौ ।

दत्त्वा तु काञ्चनौ मालां वानरेन्द्रस्य वालिनः ॥ ४० ॥

अक्षय्यां गुणसंपूर्णां शक्रस्तु त्रिदिवं ययौ ।

सूर्योऽपि खसुतस्यैव निरूप्य पवनात्मजम् ॥ ४१ ॥

कृत्येषु व्यवसायेषु जगाम सविताम्बरम् ।

तस्यां निशायां व्यष्टायास्तुदिते च दिवाकरे ॥ ४२ ॥

स तद्दानरूपं तु प्रतिपेदे पुनर्दृष्टम् ।।

स एव वानरो भूत्वा पुत्रौ स्वस्य भवङ्गमौ ॥ ४३ ॥

पिङ्गेक्षणौ हरिवरौ बलिनौ कामरूपिणौ ।

मधून्यमृतकल्पानि पायितौ तेन तौ तदा ॥ ४४ ॥

गृह्य चक्षुरजासौ तु ब्रह्मणोन्तिकमागमत् ।

दृष्ट्वा रजसं पुत्रं ब्रह्मा लोकपितामहः ॥ ४५ ॥

वज्रशः सान्त्वयामास पुत्राभ्यां सहितं हरिम् ।

सान्वयित्वा ततः पञ्चद्वेवदूतमथादिशत् ॥ ४६ ॥
 गच्छ मदचनादृत ! किष्किन्धां नाम वै शुभाम् ।
 सा ह्यस्य गुणसम्पन्ना महती च पुरी शुभा ॥ ४७ ॥
 तत्र वानरयूथानि सुबहूनि वसन्ति च ।
 बज्जरत्नसमाकीर्णा वानरैः कामरूपिभिः ॥ ४८ ॥
 पुण्या पण्यवती दुर्गा चार्धवर्णपुरस्कृता ।
 विश्वकर्मकृता दिव्या मन्त्रियोगाच्च शोभना ॥ ४९ ॥
 तत्रर्चरजसं दृष्ट्वा सपुत्रं वानरर्षभम् ।
 यूथपालान् समाज्ञाय यांश्चान्यान् प्राकृतान् हरीन् ॥ ५० ॥
 तेषां सम्भाव्य सर्वेषां मदीयं जनसंसदि ।
 अभिषेचय राजानमारोप्य महदासने ॥ ५१ ॥
 दृष्ट्वात्राश्च ते सर्वे वानरेण च धीमता ।
 अस्यर्चरजसो नित्यं भविष्यन्ति वशानुगाः ॥ ५२ ॥
 इत्येवमुक्ते वचने ब्रह्मणा तं हरीश्वरम् ।
 पुरतः कृत्य दूतोसौ प्रययौ तां पुरीं शुभाम् ॥ ५३ ॥
 स प्रविश्यानिलगतितानां गुहां वानरोत्तमः ।
 स्थापयामास राजानं पितामहनियोगतः ॥ ५४ ॥
 राज्याभिषेकविधिना स्नातोऽथाभ्यर्चितस्तथा ।
 स बह्वसुकुटः श्रीमानभिषिक्तः स्वलङ्कृतः ॥ ५५ ॥
 आश्नापयामास हरीन् सर्वान् सुदितमानसः ।

सप्तद्वीपसमुद्रायां पृथिव्यां ये स्रवज्जनाः ॥ ५६ ॥

वालिपुयोवयोरेष एष चर्त्तरजः पिता ।

जननी चैष तु हरिरित्येतद्गमन्तु ते ॥ ५७ ॥

यश्चैतच्छ्रावयेद्विद्वान् यश्चैतत् प्रहृणुयान्नरः ।

मिथ्यन्ति तस्य कार्यार्था मनसो हर्षवर्धनाः ॥ ५८ ॥

एतच्च सर्वं कथितं मया विभो !

प्रविस्तरेणेह यथार्थतस्तत् ।

उत्पत्तिरेषा रजनीचराणा-

मुक्ता तथैवेह हरीश्वराणाम् ॥ ५९ ॥

इत्यार्षे रामायणे वाल्मीकीये उत्तरकाण्डे

१ सर्गः ॥ १ ॥

२ सर्गः ।



एतां श्रुत्वा कथां दिव्यां पौराणीं राघवस्तदा ।
भ्रातृभिः सहितो वीरो विस्मयं परमं ययौ ॥ १ ॥
राघवोऽथ ऋषेर्वाक्यं श्रुत्वा वचनमब्रवीत् ।
कथेयं महती पुण्या त्वत्प्रसादाच्छ्रुता मया ॥ २ ॥
वृद्धत्कौटुहले चास्मिन् संवृतो मुनिपुङ्गव ! ।
उत्पत्तिर्यादृशी दिव्या वालिसुग्रीवयोर्द्विजः ॥ ३ ॥
किञ्चित् मम ब्रह्मर्षे ! सुरेन्द्रतपनावभौ ।
जातौ वानरशाङ्गूलौ बलेन बलिनां वरौ ॥ ४ ॥
एवमुक्ते तु रामेण कुम्भयोनिरभाषत ।
एवमेतन्महाबाहो ! वृत्तमासीत् पुरा किल ॥ ५ ॥
अथापरां कथां दिव्यां शृणु राजन् ! सनातनीम् ।
यदर्थं राम ! वेदेही रावणेन पुरा कृता ॥ ६ ॥
तत्तेहं कीर्त्तयिष्यामि समाधिं श्रवणे कुरु ।
पुरा कृत्यगे राम ! प्रजापतिसुतं प्रभुम् ॥ ७ ॥
सनत्कुमारमासीनं रावणोराक्षसाधिपः ।
वपुषा सूर्यसंकाशं ज्वलन्तमिव तेजसा ॥ ८ ॥

विनयावनतो भूत्वा ह्यभिवाद्य कृताञ्जलिः ।

उक्तवान् रावणो राम ! तमृषिं सत्यवादिनम् ॥ ८ ॥

कोह्यस्मिन् प्रवरोल्लोके देवानां बलवत्तरः ।

यं समाश्रित्य विबुधा जयन्ति समरे रिपून् ॥ १० ॥

कंयजन्ति द्विजा नित्यं कन्ध्यायन्ति च योगिनः ।

एतन्मे श्रमं भगवन्विस्तरेण तपोधन ! ॥ ११ ॥

विदित्वा हृद्गतं तस्य ध्यानदृष्टिर्महायशाः ।

उवाच रावणं प्रेम्णा श्रूयतामिति पुत्रक ! ॥ १२ ॥

यो वै भर्ता जगत् कृत्स्नं यस्योत्पत्तिं न विमृशे ।

सुरासुरैर्नतो नित्यं हरिर्नारायणः प्रभुः ॥ १३ ॥

यस्य नाभ्युद्भवो ब्रह्मा विश्वस्य जगतः पतिः ।

येन सर्वमिदं सृष्टं विश्वं स्थावरजङ्गमम् ॥ १४ ॥

तं समाश्रित्य विबुधा विधिना हरिमध्वरे ।

पिबन्ति ह्यमृतं चैवमानिताश्च यजन्ति तम् ॥ १५ ॥

पुराणैश्चैव वेदैश्च पञ्चरात्रैस्तथैव च ।

ध्यायन्ति योगिनो नित्यं क्रतुभिश्च यजन्ति तम् ॥ १६ ॥

दैत्यदानवरक्षांसि चै चान्येचामरद्विषः ।

सर्वान् जयति संग्रामे सदा सर्वैः स पूज्यते ॥ १७ ॥

श्रुत्वा महर्षेस्तद्वाक्यं रावणो राक्षसाधिपः ।

उवाच प्रणतो भूत्वा पुनरेव महासुनिम् ॥ १८ ॥

दैत्यदानवरक्षांसि ये हताः समरेऽरयः ।
 कां गतिं प्रतिपद्यन्ते किञ्च ते हरिणा हताः ॥ १८ ॥
 रावणस्य वचः श्रुत्वा प्रत्यवाच महामुनिः ।
 दैवतैर्निहता नित्यं प्राप्नुवन्ति दिवःस्थलम् ॥ २० ॥
 पुनस्तस्मात् परिभ्रष्टा जायन्ते वसुधातले ।
 पूर्वार्जितैः सुखैर्दुःखैर्जायन्ते च प्रियन्ति च ॥ २१ ॥

ये ये हताश्चक्रधरेण राज्ञ-
 स्त्रैलोक्यनाथेन जनार्दनेन ।
 ते ते गतास्तन्त्रिलयं नरेन्द्राः
 क्रोधोपि देवस्य वरेण तुल्यः ॥ २२ ॥
 श्रुत्वा ततस्तद्वचनं निशाचरः
 मनत्कुमारस्य सुखादिनिर्गतम् ।
 तथा प्रहृष्टः स बभूव विस्मितः
 कथञ्चु यास्यामि हरिं महाहवे ॥ २३ ॥

इत्यार्षे रामायणे वाल्मीकीये उत्तरकाण्डे

२ सर्गः ॥ २ ॥

६ सर्गः ।



एवं चिन्तयतस्तस्य रावणस्य दुरात्मनः ।

पुनरेवापरं वाक्यं व्याजहार महामुनिः ॥ १ ॥

मनसश्चेक्षितं यत्तद्भविष्यति महाहवे ।

सुखीभव महाबाहो ! कञ्चित्कालमुदीक्ष्य ॥ २ ॥

एवं श्रुत्वा महाबाहुस्तमृषिं प्रत्युवाच सः ।

कीदृशं लक्षणं तस्य ब्रूहि सर्व्वमशेषतः ॥ ३ ॥

राक्षसेश्वरचः श्रुत्वा स मुनिः प्रत्यभाषत ।

श्रूयतां सर्व्वमाख्यास्ये तव राक्षसपुङ्गवः ॥ ४ ॥

स हि सर्व्वगतो देवः सुष्ठो व्यक्तः सनातनः ।

तेन सर्व्वमिदं व्याप्तं त्रैलोक्यं सचराचरम् ॥ ५ ॥

स भूमौ दिवि पाताले पर्व्वतेषु वनेषु च ।

स्थावरेषु च सर्व्वेषु नदीषु नगरीषु च ॥ ६ ॥

ओङ्कारश्चैव सत्यञ्च सावित्री पृथिवी च सः ।

धराधरधरोदेवो ह्यनन्त इति विश्रुतः ॥ ७ ॥

अहञ्च रात्रिञ्च उभे च सम्यगे

दिवाकरश्चैव यमञ्च सोमः ।

स एव कालो ह्यनिलोनलथ

स ब्रह्मरुद्रेन्द्र स एव चापः ॥ ८ ॥

विद्योतति ज्वलति भाति लोकान्

सृजत्यथं संहरति प्रशस्ति ।

क्रीडां करोत्यव्यय लोकनाथो

विष्णुः पुराणो भवनाशकैकः ॥ ९ ॥

अथवा बज्रनाशनेन किमुक्तेन दशानन । ।

तेन सर्वमिदं व्याप्तं त्रैलोक्यं सचराचरम् ॥ १० ॥

नीलोत्पलदलश्यामः किञ्चत्कारुणवामसा ।

प्रावृट्काले यथा व्योम्नि सतडित्तोयदो यथा ॥ ११ ॥

श्रीमान्मेघवपुः श्यामः शुभः पङ्कजलोचनः ।

श्रीवत्सेनोरसा युक्तः शशाङ्कतलक्षणः ॥ १२ ॥

तस्य नित्यं शरीरस्था मेघस्येव शतहृदाः ।

संग्रामरूपिणी लक्ष्मीर्दहमावृत्य तिष्ठति ॥ १३ ॥

न शक्यः स सुरद्रष्टुं नासुरैर्न च पन्नगैः ।

यस्य प्रसादं कुरुते स वै तं द्रष्टुमर्हति ॥ १४ ॥

न हि यज्ञफलैस्तात । न तपोभिस्तु सञ्चितैः ।

शक्यते भगवान् द्रष्टुं न दानेन न चेज्यया ॥ १५ ॥

तद्भक्तैस्तद्गतप्राणैस्तच्चित्तैस्तत्परायणैः ।

शक्यते भगवान् द्रष्टुं ज्ञाननिर्दग्धकल्बिषैः ॥ १६ ॥

अथवा पृच्छ्य रत्नेन्द्र ! यदि तं द्रष्टुमिच्छामि ।
 कथयिष्यामि ते सर्वं श्रूयतां यदि रोचते ॥ १७ ॥
 ह्यते युगे व्यतीते वै सुखे ज्वेतायुगस्य तु ।
 हितार्थं देवमर्त्यानां भविता नृपविग्रहः ॥ १८ ॥
 इच्छाकूणाञ्च योराजा भाव्योदशरथो भुवि ।
 तस्य सुसुर्महातेजा रामो नाम भविष्यति ॥ १९ ॥
 महातेजा महाबुद्धिर्महाबलपराक्रमः ।
 महावाज्रमहासत्वः क्षमया पृथिवीसमः ॥ २० ॥
 आदित्य इव दुष्प्रेक्ष्यः समरे शत्रुभक्तदा ।
 भविता हि तदा रामो नरोनारायणः प्रभुः ॥ २१ ॥
 पितुर्नियोगात्स विभुर्दण्डके विविधे वने ।
 विचरिष्यति धर्मात्मा भ्रात्रा सह महामनाः ॥ २२ ॥
 तस्य पत्नी महाभागा लक्ष्मी सीतेति विश्रुता ।
 दुहिता जनकस्यैषा उत्थिता वसुधातलात् ॥ २३ ॥
 रूपेणाप्रतिमा लोके सर्वलक्षणलक्षिता ।
 कथयेवानुता रामं निशाकरमिव प्रभा ॥ २४ ॥
 शीलाचारगुणोपेता साध्वी धैर्यसमन्विता ।
 सहस्रांशो रश्मिरिव ह्येका मूर्तिरिव स्थिता ॥ २५ ॥
 एवं ते सर्वमाख्यातं मया रावण ! विसृतात् ।
 महतो देवदेवस्य श्लाघ्यतस्त्वाव्ययस्य च ॥ २६ ॥

एवं श्रुत्वा महाबाहू राक्षसेन्द्रः प्रतापवान् ।
 त्वया सह विरोधेच्छन्ति यामास राघव ! ॥ २७ ॥
 सनत्कुमारस्तद्वाक्यं चिन्तयानी मुहुर्मुहुः ।
 रावणो मुमुदे श्रोमान्युद्द्वार्थं विचचार ह ॥ २८ ॥
 श्रुत्वा च तां कथां रामो विस्मयोत्फुल्ललोचनः ।
 शिरसश्चालनं कृत्वा विस्मयं परमं गतः ॥ २९ ॥
 श्रुत्वा तु वाक्यं स नरेश्वरस्तदा
 मुदा युतो विस्मयमानचक्षुः ।
 पुनश्च तं ज्ञानवतां प्रधान-
 मुवाच वाक्यं वद मे पुरातनम् ॥ ३० ॥

इत्यार्षे रामायणे वाल्मीकीये उत्तरकाण्डे
 ३ सर्गः ॥ ३ ॥

४ सर्गः ।



ततः पुनमहातेजाः कुम्भयोर्निर्महायशाः ।
उवाच रामं प्रणतं पितामह इवेश्वरम् ॥ १ ॥
श्रूयतामिति चोवाच रामं सत्यपराक्रमम् ।
कथाशेषं महातेजाः कथयामास स प्रभुः ॥ २ ॥
यथाख्यानं श्रुतञ्चैव यथावृत्तं यथा तथा ।
प्रीतात्मा कथयामास राघवाय महामतिः ॥ ३ ॥
एतदर्थं महाबाहो ! रावणेन दुरात्मना ।
सुता जनकराजस्य हता राम ! महामते ॥ ४ ॥
एतां कथां महाबाहो ! नारदः सुमहायशाः ।
कथयामास दुर्धर्ष ! मेरौ गिरिवरोत्तमे ॥ ५ ॥
देवगन्धर्वसिद्धानामृषीणां च महात्मनाम् ।
कथाशेषं पुनः सोऽथ कथयामास राघव ! ॥ ६ ॥
नारदः सुमहातेजाः प्रहसन्निव मानद ! ।
तां कथां शृणु राजेन्द्र ! महापापप्रणाशनीम् ॥ ७ ॥
यां तु श्रुत्वा महाबाहो ! ऋषयो देवतैः सह ।
जुचुस्तं नारदं सर्वं हर्षपर्याकुलेक्षणम् ॥ ८ ॥

यच्चेमां आवयेन्नित्यं शृणुयाद्वापि भक्तिः ।

स पुत्रपौत्रवान् राम ! खर्गलोके महीयते ॥ ८ ॥

इत्यार्षे रामायणे वाल्मीकीये उत्तरकाण्डे

४ सर्गः ॥ ४ ॥

५ सर्गः ।



तलः स राक्षसो राम ! पर्यटन् पृथिवीतले ।
विजयार्थी महाशूरै राक्षसेः परिवारितः ॥ १ ॥
दैत्यदानवरैः सु यं गृणोति बलाधिकम् ।
तमाह्वयति यद्धार्यी रावणो बलदपितः ॥ २ ॥
एवं स पर्यटन् सर्वां पृथिवीं पृथिवीपते ! ।
ब्रह्मलोकान्निवर्तितं समासाद्य रावणः ॥ ३ ॥
व्रजन्तं मेघपृष्ठस्यमंगुमन्तमिवापरम् ।
तमभिमृत्य प्रीतात्मा ह्यभिवाद्य कृताञ्जलिः ॥ ४ ॥
उवाच हृष्टमनसा नारदं रावणस्तदा ।
अब्रह्मभवनं लोकास्त्वया दृष्टा त्वनेकशः ॥ ५ ॥
कस्मिन् लोके महाभाग ! मानवा बलवत्तराः ।
योद्धुमिच्छामि तैः सार्द्धं यथाकामं यदृच्छया ॥ ६ ॥
चिन्तयित्वा मुहूर्तं तु नारदः प्रत्युवाच तम् ।
अस्ति राजन् ! महाद्वीपं क्षीरोदस्य समीपतः ॥ ७ ॥
तत्र ते चन्द्रसंकाशा मानवाः सुमहाबलाः ।
महाकाया महावीर्या मेघस्तनितनिःस्वनाः ॥ ८ ॥

महामात्रा धैर्यवन्तो महापरिघवाहवः ।

श्वेतद्वीपे मया दृष्टा मानवा राक्षसाधिप ! ॥ ८ ॥

बलवीर्यसमोपेतान्यादृशांस्त्वमिहेच्छसि ।

नारदस्य वचः श्रुत्वा रावणः प्रत्युवाच ह ॥ १० ॥

कथं नारद ! जायन्ते तस्मिन् द्वीपे महाबलाः ।

श्वेतद्वीपे कथं वासुः प्राप्तस्तैस्तु महात्मभिः ॥ ११ ॥

एतन्मे सर्वमाख्याहि प्रभो ! नारद ! तत्त्वतः ।

त्वया दृष्टं जगत्सर्वं हतामलकवत्सदा ॥ १२ ॥

रावणस्य वचः श्रुत्वा नारदः प्रत्युवाच ह ।

अनन्यमनसो नित्यं नारायणपरायणाः ॥ १३ ॥

तदाराधनसक्ताश्च तच्चित्तास्तत्परायणाः ।

एकान्तभावानुगतास्ते नरा राक्षसाधिप ! ॥ १४ ॥

तच्चित्तास्तद्गतप्राणा नरा नारायणं सदा ।

श्वेतद्वीपे तु तैर्वास अर्जितः सुमहात्मभिः ॥ १५ ॥

ये हता लोकनाथेन शार्ङ्गमानस्य संयुगे ।

चक्रायुधेन देवेन तेषां वामस्तिविष्टपे ॥ १६ ॥

न हि यज्ञफलैस्त्रात ! न तपोभिर्न संयमैः ।

न च दानफलैर्मुखैः स लोकः प्राप्यते सुखम् ॥ १७ ॥

नारदस्य वचः श्रुत्वा दशग्रीवः सुविस्मितः ।

ध्यात्वा तु सुचिरं कालं तेन योत्स्यामि संयुगे ॥ १८ ॥

आपृक्च नारदं प्रायाञ्चेत्तद्दीपाय रावणः ।
 नारदोऽपि चिरं ध्यात्वा कौतूहलममन्वितः ॥ १८ ॥
 दिदृक्षुः परमाश्चर्यं तत्रैव त्वरितं ययौ ।
 स हि केलिकरो विप्रो नित्यं च समरप्रियः ॥ २० ॥
 रावणोऽपि ययौ तत्र राक्षसैः सह राघव ! ।
 महता सिंहनादेन दारयन् स दिशोदश ॥ २१ ॥
 गते तु नारदे तत्र रावणोऽपि महायशः ।
 प्राप्य श्वेतं महाद्वीपं दुर्लभं यत् सुरैरपि ॥ २२ ॥
 तेजसा तस्य द्वीपस्य रावणस्य बलीयसः ।
 तत्तस्य पुष्पकं यानं वातवेगममाहतम् ॥ २३ ॥
 अवस्थातुं न शक्नोति वाताहत इवांबुदः ।
 सचिवा राक्षसेन्द्रस्य द्वीपमासाद्य दुर्दृशम् ॥ २४ ॥
 अत्रुवन् रावणं भीता राक्षसा जातसाध्वसाः ।
 राक्षसेन्द्र ! वयं मूढा भ्रष्टसंज्ञा विचेतसः ॥ २५ ॥
 अवस्थातुं न शक्यामो युद्धं कर्तुं कथञ्चन ।
 एवमुक्ता दुद्रवस्ते सर्वेऽपि निशाचराः ॥ २६ ॥
 रावणोऽपि हि तद्यानं पुष्पकं हेमभूषितम् ।
 विमर्जयामास तदा सह तैः क्षणदाचरैः ॥ २७ ॥
 गतं तु पुष्पकं राम ! रावणो राक्षसाधिपः ।
 कृत्वा रूपं महाभीमं सर्वराक्षसवर्जितः ॥ २८ ॥

प्रविशेति तदा तस्मिन् श्वेतद्वीपे स रावणः ।
 प्रविशन्नेव तत्रागु नारीभिरुपलक्षितः ॥ २८ ॥
 एकया संस्मितं कृत्वा हस्तो गृह्य दशाननम् ।
 पृष्टश्चागमनं ब्रूहि किमर्थमिह चागतः ॥ २९ ॥
 को वा त्वं कस्य वा पुत्रः केन वा प्रहितो वद ।
 इत्युक्तो रावणो राजन् ! क्रुद्धो वचनमब्रवीत् ॥ ३० ॥
 अहं विश्रवसः पुत्रो रावणो नाम राक्षसः ।
 युद्धार्थमिह संप्राप्तो न च पश्यामि कञ्चन ॥ ३१ ॥
 एवं कथयतस्तस्य रावणस्य दुरात्मनः ।
 प्राहमस्ते ततः सर्वं सुखनं युवतीजनाः ॥ ३२ ॥
 तासामेका ततः क्रुद्धा बालवद् गृह्य लीलया ।
 भ्रामितस्तु सखीमध्ये मध्ये गृह्य दशाननम् ॥ ३३ ॥
 सखीमन्यां समाहूय पश्य त्वं कीटकं धृतम् ।
 दशास्यं विंशतिभुजं कृष्णं जनसमप्रभम् ॥ ३४ ॥
 हस्ताङ्गुलीं स च क्षिप्रो भ्रास्यते भ्रमलालसः ।
 भ्रास्यमाणेन बलिना राक्षसेन विपश्चिता ॥ ३५ ॥
 पाणविकाथ संदष्टा रोषेण वनिता शुभा ।
 सुकस्तयाशुभः कीटो धुन्वन्त्या हस्तवेदनात् ॥ ३६ ॥
 गृहीत्वान्या तु रचेन्द्रमुत्पपात विहाय सा ।
 ततस्तामपि संक्रुद्धो विददार नखैर्भगम् ॥ ३७ ॥

तथा स ह विनिर्धूतः सहस्रैव निशाचरः ।
 पपात सोऽम्भसोमध्ये सागरस्य भयातुरः ॥ ३९ ॥
 पवतस्तेव शिखरं यथा वज्रविदारितम् ।
 प्रापतत् सागरजले तथासौ विनिपातितः ॥ ४० ॥
 एवं स रावणो राम ! श्वेतद्वीपनिवासिभिः ।
 युवनीभिर्विगृह्याशु भ्रामितश्च ततस्ततः ॥ ४१ ॥
 नारदोऽपि महतिजा रावणं प्राप्य धर्षितम् ।
 विभ्रम्यं सुचिरं कृत्वा प्रजहाम ननत्तं च ॥ ४२ ॥
 एतदर्थं महाबाहो ! रावणेन दुरात्मना ।
 विज्ञायापहता मीता त्वत्तोमरणकाञ्चया ॥ ४३ ॥
 भवान्नारायणो देवः शङ्खचक्रगदाधरः ।
 शार्ङ्गपद्मायुधोवज्री सर्वदेवनमस्कृतः ॥ ४४ ॥
 अश्वत्थाङ्को हृषीकेशः सर्वदेवाभिपूजितः ।
 पद्मनाभो महायोगी भक्तानामभयप्रदः ॥ ४५ ॥
 वधार्थं रावणस्य त्वं प्रविष्टोमानुषीं तमुम् ।
 किं न वेत्सि त्वमात्मानं यथा नारायणो ह्यहम् ॥ ४६ ॥
 मा सुहृत्स्य महाभाग ! स्मर चात्मानमात्मना ।
 गुह्याद्गुह्यतरस्त्वं हि ह्येवमाह पितामहः ॥ ४७ ॥
 त्रिगुणश्च त्रिवेदी च त्रिधामा च त्रिराधव !
 त्रिकालकर्मत्रैविद्य त्रिदशारिप्रमर्दन ॥ ४८ ॥

त्वया क्रान्तास्त्रयोलोकाः पुराणैर्विक्रमैस्त्रिभिः ।
 त्वं महेन्द्रासुजः श्रीमान् बलिवन्धनकारणात् ॥ ४८ ॥
 अदित्या गर्भसम्भूतो विष्णुस्त्वं हि सनातनः ।
 लोकानन्यहीतुं वै प्रविष्टो मातुषीं तनुम् ॥ ५० ॥
 तदिदं साधितं कार्यं सुराणां सुरमत्तम ! ।
 निहतो रावणः बापः सपुत्रगणबान्धवः ॥ ५१ ॥
 प्रहृष्टाश्च सुराः सर्वे क्षयश्च तपोधनाः ।
 प्रशान्तं च जगत्सर्वं त्वत्प्रसादात् सुरेश्वर ! ॥ ५२ ॥
 सीता लक्ष्मीर्महाभागा सम्भूता वसुधातलात् ।
 त्वदर्शमिह चोत्पन्ना जनकस्य गृहे प्रभो ! ॥ ५३ ॥
 लङ्कामानीय यत्नेन मातेव परिरक्षिता ।
 एवमेतत् समाख्यातं तव राम ! महायशः ॥ ५४ ॥
 ममापि नारदेनोक्तमृषिणा दीर्घजीविना ।
 यथा सनत्कुमारेण व्याख्यातं तस्य रक्षसः ॥ ५५ ॥
 तेनापि च तदेवाशु कृतं सर्वमशेषतः ।
 यच्चैतच्छ्रावयेच्छ्राद्धे विद्वान् ब्राह्मणसन्निधौ ॥ ५६ ॥
 अन्नं तदन्नं दत्तं पितृणामुपतिष्ठति ।
 एतां श्रुत्वा कथां दिव्यां रामो राजीवलोचनः ॥ ५७ ॥
 परं विस्मयमापन्नो भ्रातृभिः सह राघवः ।
 वानराः सह सुग्रीवा राज्ञसाः सर्वाभिषणाः ॥ ५८ ॥

राजानश्च सहामात्या येचान्येपि समागताः ।
 ब्राह्मणाः क्षत्रिया वैश्याः शूद्रा धर्मसमन्विताः ॥ ५८ ॥
 सर्वे चोत्फुल्लनयनाः सर्वे हर्षसमन्विताः ।
 राममेवानुपश्यन्ति भ्रमत्यन्तदर्षिताः ॥ ६० ॥
 ततो गस्थो महतीं वा राघवं चेदमब्रवीत् ।
 दृष्ट्वाः सभाजिताश्चापि राम ! यास्यामहे वयम् ।
 एवमुक्त्वा गताः सर्वे पूजितास्तो यथागतम् ॥ ६१ ॥

इत्यार्षे रामायणे वाल्मीकीये उत्तरकाण्डे
 अगस्त्यवाक्यं नाम सर्गः ॥ ५ ॥

अष्टत्रिंशः सर्गः ।



एवमास्ते महाबाहुरहृन्महनि राघवः ।
प्रशासतु सर्वकार्याणि पौरजानपदेषु च ॥ १ ॥
ततः कतिपयाहःसु वैदेहं मिथिलाधिपम् ।
राघवः प्राञ्जलिभूत्वा वाक्यमेतदुवाच ह ॥ २ ॥
भवान् हि गतिरव्यग्रा भवता पालिता वयम् ।
भवतस्तेजसोद्येण रावणो निहतो मया ॥ ३ ॥
इच्छाकूपं च सर्वेषां मैथिलानां च सर्वशः ।
अतुलाः प्रीतयो राजन् ! संबन्धकपुरोगमाः ॥ ४ ॥

यतदन्तं प्रक्षिप्तम् । अथ सामन्तराजविसर्जनम् । एवमास्ते इति ।
एवं सर्वापास्यत्वेन । प्रशासतु । अत्रान्तम् । अभ्यस्तत्वाद्गुमभावः ॥ १ ॥
कतिपयाहःसु गतेष्विति शेषः ॥ २ ॥
भवान् हि गतिरव्यग्रा । अचला प्रतियेत्यर्थः । वयं पालिताः
कन्याप्रदानादिना पालितवंशाः । तेजसा तपोवीर्येण ॥ ३ ॥
संबन्धकपुरोगमाः संबन्धकं संबन्धः पुरोऽग्रमोघेऽरोयासान्ताः ।
संबन्धः प्रीतयश्चेत्यर्थः ॥ ४ ॥

तद्भवान् स्वपुरं यातु रत्नान्यादाय पार्थिव ! ।

भरतश्च महायथे पृष्ठतश्चानुयास्यति ॥ ५ ॥

स तथेति ततः कृत्वा राघवं वाक्यमब्रवीत् ।

प्रीतोस्मि भवता राजन् ! दर्शनेन नयेन च ॥ ६ ॥

यान्तेतानि तु रत्नानि मदर्थं सञ्चितानि वै ।

दहित्रोस्तान्यहं राजन् ! सर्वाण्येव ददामि वै ॥ ७ ॥

ततः प्रयाति जनके केकयं मातुलं प्रभुम् ।

राघवः प्राञ्जलिभूत्वा विनयादाक्यमब्रवीत् ॥ ८ ॥

ददं राज्यमहं चैव भरतश्च सलक्ष्मणः ।

आयत्तास्त्वं हि नो राजन् ! गतिश्च पुरुषर्षभ ॥ ९ ॥

राजा हि तृहः सन्तापं त्वदर्थमुपयास्यति ।

रत्नान्यादाय अस्माभिर्दीयमानोत्तमवस्तूनि । भरतः पृष्ठतोनु-
यास्यति । इष्टवन्धूनामनुशमनरूपसत्कारार्थम् ॥ ५ ॥

स तथेति । कृत्वा अङ्गीकृत्येत्यर्थः ॥ ६ ॥

मदर्थं प्रीत्या मम दानार्थम् ॥ ७ ॥

केकयं मातुलं युधाजितम् ॥ ८ ॥

एतद्राज्यमयोधाराज्यमहं रामः भरतलक्ष्मणा आयत्तास्त्वयीति
प्रेषः । त्वदधीना इत्यर्थः । हे राजन् । हे केकययुवराज नोस्माकं
त्वं गतिरापदीष्टवन्धुः ॥ ९ ॥

तस्माद्गमनमद्यैव रोचते तव पार्थिव ! ॥ १० ॥
 लक्ष्मणेनानुयात्रेण पृष्ठतोनुगमिष्यते ।
 धनमादाय बड्ढलं रत्नानि विविधानि च ॥ ११ ॥
 युधाजितु तथेत्याह गमनं प्रति राघव ! ।
 रत्नानि च धनञ्चैव त्वय्येवाक्षय्यमस्त्विति ॥ १२ ॥
 प्रदक्षिणं च राजानं कृत्वा केकयवर्द्धनः ।
 रामेण च कृतः पूर्वमभिवाद्य प्रदक्षिणम् ॥ १३ ॥
 लक्ष्मणेन सहायेन प्रयातः केकयेश्वरः ।
 हतेऽसुरे यथा वृत्रे विष्णुना सह वामवः ॥ १४ ॥
 तं विवृज्य ततो रामो वयस्यमकुतोभयम् ।
 प्रतर्दनं काशिपतिं परिवृज्येदमब्रवीत् ॥ १५ ॥
 दर्शिता भवता प्रीतिर्दर्शितं सौहृदं परम् ।
 उद्योगश्च त्वया राजन् ! भरतेन कृतः सह ॥ १६ ॥

राजा केकयः ॥ १० ॥

अनुयात्रेण अनुयात्रोपचाररूपेण । अनुगमिष्यते भवानिति
 शेषः ॥ ११ ॥ १२ ॥

मातुलत्वाद्गमिणाभिवाद्य प्रदक्षिणं कृतोयुधाजित् पश्चात्सार्वभौम-
 त्वाद्गजानं प्रदक्षिणं कृत्वा प्रयात इत्यन्वयः ॥ १३ ॥

वृत्रासुरे हते सति विष्णुमोपेन्द्रेण सह स्थितो वासवो यथा विष्णु-
 विवृजति तथा तं केकयं विवृज्येत्यर्थः ॥ १४ ॥ १५ ॥

तद्भवानद्य काशेय ! पुरीं वाराणसीं व्रज ।
 रमणीयां त्वया गुप्तां सुप्राकारां सुतोरणाम् ॥ १७ ॥
 एतावदुक्ता चोत्थाय काकुत्स्थः परमासनात् ।
 पर्यध्वजत धर्मात्मा निरन्तरसुरोगतम् ॥ १८ ॥
 विमज्जयामास तदा कौसल्याप्रीतिवर्धनः ।
 राघवेण कृतानुज्ञः काशेयो ह्यकुतोभयः ॥ १९ ॥
 वाराणसीं ययौ तूष्णं राघवेण विमर्जितः ।
 विस्मज्य तं काशिपतिं त्रिशतं पृथिवीपतीन् ॥ २० ॥
 प्रहमन् राघवो वाक्यमुवाच मधुराक्षरम् ।
 भवतां प्रीतिरव्यग्रा तेजसा परिरक्षिता ॥ २१ ॥
 धर्मश्च नियतो नित्यं सत्यं च भवतां सदा ।
 युष्माकं चानुभावेन तेजसा च महात्मनाम् ॥ २२ ॥

यस्मात्त्वया भरतेन सह रणसहायार्थमुद्योगः कृतस्तस्माद्भवता
 परमा प्रीतिर्दर्शिता परमसौहृदं च दर्शितम् । एवमनुवादादेवोद्योग-
 गम्यते ॥ १६ ॥

काशिदेशे भवः काशेयः उगार्धः । भवान् पुरीं व्रज व्रजतु ॥ १७ ॥
 उरोगतं यथा तथा निरन्तरं गाढं पर्यध्वजत ॥ १८ ॥
 तदा । तत इत्यर्थः ॥ १९ ॥ २० ॥

प्रहसन्निति । धनेकशतसंख्यसमुद्भूतं पृथिवीपतिदर्शनजनसन्तो-
 षात्प्रहासः । भवतां तेजसा व्यग्रया निश्चलतया स्थिता प्रीतिर्भवात्

हतो दुःरात्मा दुर्वृद्धी रावणो राक्षसाधमः ।

हेतुमात्रमहं तत्र भवतां तेजसा हतः ॥ २३ ॥

रावणः सगणो युद्धे समुन्नामात्यबान्धवः ।

भवन्तश्च समानीता भरतेन महात्मना ॥ २४ ॥

श्रुत्वा अनकराजस्य काननात्तनयां हताम् ।

उद्युक्तानां च सर्वेषां पाथिवानां महात्मनाम् ॥ २५ ॥

कालोप्यनीतः सुमहान् गमनं रोचयाम्यतः ।

प्रत्यूचुस्तं च राजानो हर्षेण महता वृताः ॥ २६ ॥

दिष्ट्वा त्वं विजयी राम ! राज्यं चापि प्रतिष्ठितम् ।

दिष्ट्वा प्रत्याहता सीता दिष्ट्वा शत्रुः पराजितः ॥ २७ ॥

एष नः परमः काम एषा नः प्रीतिरुत्तमा ।

यत्त्वां विजयिनं राम ! पश्यामो हतशात्रवम् ॥ २८ ॥

एतच्चयुपपन्नं च यदस्मांस्त्वं प्रशंससे ।

प्रशंसार्हं ! न जानीमः प्रशंसं वक्तुमीदृशीम् ॥ २९ ॥

पुनरागत्यानुभवयोग्यतया परिरक्षिता । मयि भवद्विर्मदुष्णमालोक्य न
भवतां मयि प्रीतिः किं तु स्त्रीय सत्सुखभावेनैवेत्याश्रयः ॥ २१ ॥

उक्तमेवार्थं स्पष्टयति । धर्मश्चेति ॥ २२ ॥ २३ ॥

रावणो हतः इति शेषः । भवन्तश्च समानीता मुनिताः । एवं च
दैवाद्वैवतां क्लेशानुभवो न सम्पन्न इति शेषः ॥ २४ ॥ २५ ॥ २६ ॥ २७ ॥
हतशात्रवं हतशत्रुसमूहम् ॥ २८ ॥

आपृच्छामो गमिष्यामो हृदिस्थो नः सदा भवान् ।

वर्तामहे महाबाहो ! प्रीत्यात्र महता वृताः ॥ ३० ॥

भवेच्च ते महाराज ! प्रीतिरस्मासु नित्यदा ।

बाढमित्येव राजानो हर्षेण परमान्विताः ॥ ३१ ॥

ऊचः प्राञ्जलयः सर्वे राघवं गमनोत्सुकाः ।

पूजितास्ते च रामेण जग्मुर्दृशान् स्वकान् स्वकान् ॥ ३२ ॥

इत्यार्षे रामायणे वाल्मीकीये उत्तरकाण्डे

अष्टत्रिंशः सर्गः ॥ ३८ ॥

एतत्पच्युपपन्नं सकललोकमनोरममण्यत्वादिति भावः । प्रश्नसार्धं सकल-
लोकप्रश्नसार्धं स्वभावयुक्तम् । ईदृशी भवदुक्तप्रश्नसाजातोयां प्रश्नार्तां
वक्तुं न जानीमेतस्मान्नृत्वेव ॥ ३६ ॥

यथा सदा भवान्नो हृदिस्थः एवं वयमपि त्वद्विषयया महता प्रीत्या-
वृतास्तव हृदि यथा वर्तामहे तथा । अस्मासु ते प्रीतिश्च भवेत् भूयात् ।
द्वेषेण हृदयस्थतामाभूदित्येतदुक्तिः । बाढमित्येवेति । रामेणोक्ता
इति शेषः ॥ ३० ॥ ३१ ॥

गमिष्याम इत्युचुरिति पूर्वगाम्ययः । पूजितास्ते चेत्यादिनावृत्य
क्रियानुवादः ॥ ३२ ॥

इति रामाभिरामे श्रीरामायणे रामायणतिलके

उत्तरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ।



ते प्रयाता महात्मानः पार्थिवास्ते प्रहृष्टवत् ।
गजवाजिसहस्रोघैः कम्पयन्तो वसुन्धराम् ॥ १ ॥
अक्ष्यौहिण्यो हि तत्रासन् राघवार्थं समुद्यताः ।
भरतस्याश्रयानिकाः प्रहृष्टबलवाहनाः ॥ २ ॥
ऊचुन्ते च महीपाला बलदर्पसमन्विताः ।
न राम ! रावणं युद्धे पश्यामः पुरतः स्थितम् ॥ ३ ॥
भरतेन वयं पश्चात् समानीता निरर्थकम् ।
हता हि राक्षसाः क्षिप्रं पार्थिवैः स्युर्न संशयः ॥ ४ ॥

अथ विद्वज्य राजभिः स्वदेशस्थैः प्रेषितोपहारग्रहः । प्रयाता
इति । प्रहृष्टवत् प्रहृष्टाः ॥ १ ॥
राघवार्थं राघवस्य रणसहायार्थं ॥ २ ॥
राम रावणमिति । राम शत्रुं रावणमित्यर्थः । मध्यमपदलोपी
समासः ॥ ३ ॥

रामस्य बाह्वीर्येण रचिता लक्षणस्य च ।
 सुखं पारे समुद्रस्य युद्धेन विगतज्वराः ॥ ५ ॥
 एताश्चान्याश्च राजानः कथास्तत्र सहस्रशः ।
 कथयन्तः स्वराज्यानि जग्मुर्हर्षममन्विताः ॥ ६ ॥
 खानि राज्यानि मुख्यानि ऋद्धानि मुदितानि च ।
 समृद्धधनधान्यानि पर्णानि वसुमन्ति च ॥ ७ ॥
 यथा पुराणि ते गत्वा रत्नानि विविधान्यथ ।
 रामस्य प्रियकामार्थमुपहारं नृपा ददुः ॥ ८ ॥
 अथान्यानानि रत्नानि हस्तिनश्च मदोत्कटान् ।
 चन्दनानि च मुख्यानि दिव्यान्याभरणानि च ॥ ९ ॥
 मणिमुक्ताप्रवालांस्तु दास्यो रूपममन्विताः ।

पश्चात् रावणवधानन्तरम् । पार्थिवेर्हताःस्युः यदि पूर्वसमानीताः
 स्युरिति शेषः ॥ ७ ॥ ५ ॥ ६ ॥

उक्तानि स्वराज्यानि अनूद्य विशिनष्टि । खानीत्यादि । मुख्यानि
 प्रसिद्धानि । धनं जीवाजीवरूपम् । वसुमन्ति महानिधिमन्ति ॥ ७ ॥

यथा पुराणि यथापूर्वमद्यतशरीरतया पुराणि गत्वा प्रियकामार्थं
 इष्टकामार्थं ददुः अनूयात्रिकेभ्यो भरतलक्ष्मणशत्रुघ्नेभ्य इति शेषः ॥
 ॥ ८ ॥ ९ ॥

* लिङ्गव्यत्यय आघः ।

अजाविकञ्च विविधं रथांस्तु विविधान् बहून् ॥ १० ॥

भरतोलक्षणश्चैव शत्रुघ्नश्च महाबलः ।

आदाय तानि रत्नानि स्वां पुरीं पुनरागताः ॥ ११ ॥

आगम्य च पुरीं रम्यामयोध्यं पुरुषर्षभाः ।

तानि रत्नानि चित्राणि रामाय समुपानयन् ॥ १२ ॥

प्रतिगृह्य च तत् सर्वं रामः प्रीतिममन्वितः ।

सुग्रीवाय ददौ राज्ञे महात्मा कृतकर्मणे ॥ १३ ॥

विभीषणाय च ददौ तथान्येभ्योऽपि राघवः ।

राक्षसेभ्यः कपिभ्यश्च यैर्वृतो जयमाप्तवान् ॥ १४ ॥

ते सर्वे रामदत्तानि रत्नानि कपिराक्षमाः ।

शिरोभिर्धारयामासुर्भुजेषु च महाबलाः ॥ १५ ॥

हनूमन्तं च नृपतिरित्वाकूणां महारथः ।

अङ्गदं च महाबाहुर्मङ्गमारोप्य वीर्यवान् ॥ १६ ॥

रामः कमलपत्राक्षः सुग्रीवमिदमब्रवीत् ।

अङ्गदस्ते सुपुत्रोऽयं मन्त्रीचाप्यनिलात्मजः ॥ १७ ॥

अजाविकं विशिष्टचर्मवत् ॥ १० ॥ ११ ॥ १२ ॥ १३ ॥ १४ ॥

शिरोभिः किरीटकुण्डलादीनां धारणं अङ्गदादीनां भुजेषु धारणम् ॥

॥ १५ ॥

सुग्रीव ! मन्त्रिते युक्तौ मम चापि हिते रतौ ।
 अर्हेतौ विविधां पूजां त्वत्कृते वै हरीश्वर ! ॥ १८ ॥
 इत्युक्त्वा व्यपमुच्याङ्गाद्भूषणानि महायशः ।
 स बबन्ध महाहर्षाणि तदाङ्गदहनमनोः ॥ १९ ॥
 आभाष्य च महावीर्यान् राघवो यूथपर्षभान् ।
 नीलं नलं केमरिणं कुसुदं गन्धमादनम् ॥ २० ॥
 सुषेणं पनसं वीरं मैन्दं द्विविदमेव च ।
 जाम्बवन्तं गवाक्षं च विनतं धूम्रमेव च ॥ २१ ॥
 बलीमुखं प्रजङ्गश्च मन्नादश्च महाबलम् ।
 दरीमुखं दधिमुक्षुमिन्द्रजातुश्च यूथपम् ॥ २२ ॥
 मधुरं स्रवणया वाचा नेत्राभ्यामापिबन्निव ।
 सुहृदो मे भवन्तश्च शरीरं भ्रातरस्तथा ॥ २३ ॥
 यथाभिरुह्यतश्चाहं व्यसनात्काननौकसः ! ।
 धन्यो राजा च सुग्रीवो भवद्भिः सुहृदां वरैः ॥ २४ ॥
 एवमुक्त्वा ददौ तेभ्यो भूषणानि यथार्हतः ।
 वज्राणि च महाहर्षाणि मयजे च नरर्षभः ॥ २५ ॥
 ते पिबन्तः सुगन्धीनि मधूनि मधुपिङ्गलाः ।

अङ्गमारोप्य । बालाविवेति शेषः । अनेन भगवता स्वस्य निरति-
 शयबलवत्त्वेनेत्येतत् सूचितम् ॥ १९ ॥ १७ ॥

मांसानि च सुमृष्टानि मूलानि च फलानि च ॥ २६ ॥

एवं तेषां निवसतां मामः मायोययौ तदा ।

सुहृतेमिव ते सर्वे रामभक्त्या च मेनिरे ॥ २७ ॥

रामोऽपि रेमे तैः मार्षं वानरैः कामरूपिभिः ।

राक्षसैश्च महावीर्यैश्चैव महाबलैः ॥ २८ ॥

एवं तेषां ययौ मामो द्वितीयः शिशिरः सुखम् ।

वानराणां प्रहृष्टानां राक्षसानाञ्च सर्वशः ॥ २९ ॥

मन्त्रिते मन्त्रे ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥

मांसानि चेत्यस्य भुञ्जत इति शेषः ॥ २६ ॥

एवं तेषामिति । वसन्तेभिषिक्तेन रामेण मासानन्तरं विशेष
सत्कारपात्रैः शिशिरः शिशिरर्तुसंबन्धी द्वितीयोमासः सुखं गत इत्युक्त्या
सम्बत्सरपर्यन्तं तेषां रामसमीपे वास उक्त इति तीर्थादयः । वस्तुतो-
धिकमासगणनयामांतमानेनाश्विनक्षणापक्षेयोध्याप्रवेशेन तत्रैव तदुत्तर
शुक्लपक्षेवाभिषेकः । सायमीमास इत्यनेन कार्तिकान्ता स्थितिः सूक्ता ।
ततः शिशिरोद्वितीयोमासः फाल्गुनो गत इति हेमन्तशिशिरौ अर्द्ध-
शरच्च तत्र वास इति पञ्चमासपर्यन्तं तत्र वास इति लभ्यते इति
मम भाति । पूर्वकाण्डांते संक्षेपेनोक्तस्यैवार्थस्यात्रकाण्डे विस्तरेणोक्ति-
रिति बोध्यम् । एवं तेषामिति । भरताद्यानीतरत्नविशेषैर्विशेष सत्कार-
प्राप्तिपर्यन्तं निवसतां तेषां सायाः पञ्चषट्दिनाधिका मासा गताः ॥ २७ ॥
॥ २८ ॥ २९ ॥

इच्छाकुनगरे रम्ये परां प्रीतिमुपासताम् ।

रामस्य प्रीतिकरणे; कालक्षेपां सुखं ययौ ॥ ३० ॥

इत्यार्षे रामायणे वाल्मीकीये उत्तरकाण्डे

एकोनचत्वारिंशः सर्गः ॥ ३८ ॥

प्रीतिकरणे; सम्माननैः ॥ ३० ॥

इति रामाभिराने श्रीरामौये रामायणतिलके

उत्तरकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।



तथास्म तेषां वसतामृचवानररक्षसाम् ।
राघवस्तु महातेजाः सुग्रीवमिदमब्रवीत् ॥ १ ॥
गम्यतां मौस्य ! किष्किन्वां दुराधर्षा सुरासुरैः ।
पालयस्व सहामात्यै राज्यं निहतकण्टकम् ॥ २ ॥
अङ्गदञ्च महाबाहो ! प्रीत्या परमया युतः ।
पश्य त्वं हनुमन्तं च नलं च सुमहाबलम् ॥ ३ ॥
सुषेणं श्वशुरं वीरं तारञ्च बलिनाम्बरम् ।
कुसुदञ्चैव दुर्धर्षं नीलञ्चैव महाबलम् ॥ ४ ॥
वीरं शतबलिञ्चैव मैन्दं द्विविदमेव च ।
गजं गवाक्षं गवयं शरभञ्च महाबलम् ॥ ५ ॥
ऋक्षराजं च दुर्धर्षं जाम्बवन्तं महाबलम् ।
पश्य प्रीतिसमायुक्तो गन्धमादनमेव च ॥ ६ ॥
ऋषभञ्च सुविक्रान्तं सुवङ्गञ्च सुपाटलम् ।
केसरिं शरभं शुम्भं शङ्खचूडं महाबलम् ॥ ७ ॥

अथ तेषां विसर्जनम् । वसतां तेषामिति निर्धारणे षष्ठी ॥ १ ॥

ये ये मे सुमहात्मानो मदर्थं त्यक्तजीविताः ।
 पश्य त्वं प्रोनिमयुक्तो मा चैषां विप्रियं कृयाः ॥ ८ ॥
 एवमुक्त्वा च सुग्रीवमास्त्रिय च पुनः पुनः ।
 विभोषणमुवाचाथ रामो मधुरया गिरा ॥ ९ ॥
 लङ्कां प्रश्नाधि धर्मेण धर्मज्ञस्त्वं मतो मम ।
 पुरस्य राक्षसानां च भ्रातुर्वैश्रवणस्य च ॥ १० ॥
 मा च बुद्धिमधर्मं त्वं कुर्या राजन् ! कथञ्चन ।
 बुद्धिमन्तो हि राजानो भ्रवमग्नन्ति मेदिनीम् ॥ ११ ॥
 अहं च नित्यशो राजन् ! सुग्रीवसहितस्त्वया ।
 स्मर्तव्यः परया प्रीत्या गच्छ त्वं विगतज्वरः ॥ १२ ॥
 रामस्य भाषितं श्रुत्वा ऋचवानरराक्षसाः ।
 साधु साध्विति काकुत्स्थं प्रशशंसुः पुनः पुनः ॥ १३ ॥

किष्किन्धां प्रतीति शेषः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥
 पुरस्य पुरवर्तिप्राणिनाम् । राक्षसानाम् । वैश्रवणस्य सम्मतो
 सीति शेषः ॥ १० ॥
 ध्रुवं चिरकालम् ॥ ११ ॥
 अहं चेति । अनेन रावणवक्त्रबुद्धिः कदापि न कार्या । तथा
 सति सुग्रीवादयो रावणमिव त्वामपि नाशयिष्यन्तीति व्यङ्ग्यम् ॥ १२ ॥
 ॥ १३ ॥

तव बुद्धिर्महाबाहो ! वोढ्यमद्भुतमेव च ।
 माधुर्यं परमं राम ! स्वयम्भोरिव नित्यदा ॥ १४ ॥
 तेषामेवं ब्रूवाणानां वानराणाञ्च रक्षसाम् ।
 हनूमान् प्रणतो भूत्वा राघवं वाक्यमब्रवीत् ॥ १५ ॥
 खेहो मे परमो राजस्त्वयि तिष्ठतु नित्यदा ।
 भक्तिश्च नियता वीर ! भावोनान्यत्र गच्छतु ॥ १६ ॥
 यावद्भ्रामकथा वीर ! चरिष्यति महीतले ।
 तावच्छरीरेवत्यन्त प्राणा मम न संशयः ॥ १७ ॥
 यच्चैतच्चरितं दिव्यं कथा ते रघुनन्दन ! ।
 तन्ममाप्सरसो राम ! आवयेयुर्नरर्षभ ! ॥ १८ ॥

अद्भुतं जगदास्वर्गभूतम् । स्वयम्भोरिव अनन्तकल्याणगुणस्य भग-
 वतो ब्रह्मण इव ॥ १४ ॥ १५ ॥

नित्यदा सर्वकाले । खेहो नाम प्रियायां प्रियस्यैव सदा स्मृति-
 हेतुः । भक्तिर्नाम परलोकगतित्वेनोपास्यत्वबुद्धिः । नित्यदेत्यनेन जलं
 विना मत्स्यस्येव क्षणमपि तं विना जीवितुमशक्यत्वं सूचितम् । अन्यत्र
 भाषो मा गच्छतु विषयान्तरे इत्यर्थः ॥ १६ ॥

तावद्भ्रमन्ति । त्वत्कथाश्रवणपरमाभ्युत्पादनादित्येव भावः ।
 न तु तदुत्तरमित्याशयः । वस्यन्विति पाठे वसन्त्वित्यर्थः । आर्षः स्यः ।
 एतेन मुक्तिमप्यनादृत्य त्वत्कथामृतपानमेवाकाङ्क्षितमिति दर्शितम् ॥ १७ ॥

ते तव कथारूपं यदेतद्विद्यच्चरितं तदित्यन्वयः ॥ १८ ॥

तच्छ्रुत्वाहन्ततो वीर ! तव चर्यामृतं प्रभो ! ।
 उत्कण्ठां तां हरिष्यामि मेघलेखामिवानिलः ॥ १९ ॥
 एवं ब्रुवाणं रामस्तु हनूमन्तं वरासनात् ।
 उत्थाय सखजे स्नेहादाक्यमेतदुवाच ह ॥ २० ॥
 एवमेतत् कपिश्रेष्ठ ! भविता नात्र संशयः ।
 चरिष्यति कथा यावदेषां लोके च मामिका ॥ २१ ॥
 तावन्ते भविता कीर्त्तिः शरीरेष्वसस्तथा ।
 लोका हि यावत्स्यास्यन्ति तावत्स्यास्यन्ति मे कथाः ॥ २२ ॥
 एकैकस्योपकारस्य प्राणान् दास्यामि ते कपे । ।
 शेषस्येहोपकाराणां भवाम ऋणिनो वयम् ॥ २३ ॥
 मदङ्गे जीर्णतां यातु यत्त्वयोपकृतङ्कपे ! ।
 नरः प्रत्युपकाराणामापत्स्यायाति पात्रताम् ॥ २४ ॥
 ततोऽस्य हारं चन्द्राभं सुच्य कण्ठात् स राघवः ।

उत्कण्ठां त्वद्दर्शनविषयाम् ॥ १९ ॥ २० ॥
 एवमेतदिति एवं शब्दार्थः चरिष्यति कथेत्यादि ॥ २१ ॥
 एवञ्च हनूमते भगवता व्याकारनिवृत्तत्वं कल्पस्थायित्वरूपं दत्त-
 मित्याभाति ॥ २२ ॥
 उपकाराणां मध्ये शेषस्येत्यर्थः ॥ २३ ॥
 प्रत्युपकाराणां पात्रतामन्नरः आपत्स्यायातीत्यनेन प्रत्युपकारार्थेन
 उपकृता यत्प्रार्थना भवति सा मे कदापि माभूदिति व्यङ्ग्यम् ॥ २४ ॥

वैदूष्यतरलं कण्ठे बबन्ध च हनूमतः ॥ २५ ॥

तेनोरसि निबद्धेन हारेण महता कपिः ।

रराज हेमशैलेन्द्रश्चन्द्रेणाक्रान्तमस्तकः ॥ २६ ॥

श्रुत्वा तु राघवस्यैतदुत्थायोत्थाय वानराः ।

प्रणम्य शिरसा पादौ निर्जग्मुस्ते महाबलाः ॥ २७ ॥

सुग्रीवः स च रामेण निरन्तरमुरोगतः ।

विभीषणश्च धर्मात्मा सर्वे ते बाष्पविकृताः ॥ २८ ॥

सर्वे च ते बाष्पकलाः साश्रुनेचा विचेतसः ।

संमूढा इव दुःखेन त्यजन्तो राघवं तदा ॥ २९ ॥

कृतप्रसादा तेनैवं राघवेण महात्मना ।

जग्मुः स्वं स्वं गृहं सर्वे देही देहमिव त्यजन् ॥ ३० ॥

कण्ठान्मुच्य स्त्रीयाद्विस्तृत्येत्यर्थः । तरलाहारमध्यमणिः ॥ २५ ॥

हेमशैलेन्द्रो मरुचन्द्रेण आक्रान्तमस्तकस्तादृशः पर्वतो यथा
आमूलं शिखरं तत्किरयैर्व्याप्तो भवति । तथा हनूमान् तद्रत्नकिरण-
व्याप्तो जात इत्यर्थः ॥ २६ ॥

श्रुत्वेति । हनूमदुद्देश्यकमेकैकस्येत्यादि वाक्यम् ॥ २७ ॥

निरन्तरमुरोगतः गाढं परिष्वक्तः ॥ २८ ॥

बाष्पकलाः कण्ठस्य बाष्पवद्भवेनाव्यक्तभाषिणः । तत एव दुःखाति-
शयेन साश्रुनेचाः । विचेतसः शून्यमनसः अतः संमूढा इव मूर्च्छिता
इव बभ्रुरिति शेषः ॥ २९ ॥

ततस्तु ते राक्षसञ्चवानराः
 प्रणम्य रामं रघुवंशवर्धनम् ।
 वियोगजाश्रुप्रतिपूर्णे लोचनाः
 प्रति प्रयातास्तु यथा निवासिनः ॥ ३९ ॥

इत्यार्षे रामायणे वाल्मीकीये उत्तरकाण्डे
 चत्वारिंशः सर्गः ॥ ४० ॥

देहं त्यजन् देहीव रामवियोगखिन्ना व्यभूवन्निति शेषः । शरी-
 रात्माभिमानिनां देहत्यागेनेव तेषां रामविस्मयेण खेदेऽभूदित्यर्थः ।
 ॥ ३० ॥ ३१ ॥

इति रामाभिरामे श्रीरामीये रामायणतिलके
 उत्तरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।



विस्तृत्य च महाबाहुर्देवानरराक्षसान् ।
भ्रातृभिः सहितो रामः प्रसुप्तोद मुखं सुखी ॥ १ ॥
अथापराह्मसमये भ्रातृभिः सह राघवः ।
शुश्रूषाव मधुरां वाणीमन्तरिक्षं महाप्रभः ॥ २ ॥
सौम्य ! राम ! निरोक्ष्य सौम्येन वदनेन माम् ।
कुबेरभवनात्प्राप्तं विद्धि मां पुष्पक प्रभो ! ॥ ३ ॥
तव शासनमाज्ञाय गतोऽस्मि भवनं प्रति ।
उपस्थातुं नरश्रेष्ठ ! स च मां प्रत्यभाषत ॥ ४ ॥
निर्जितस्त्वं नरेन्द्रेण राघवेण महात्मना ।
निहत्य युधि दुर्धर्षं रावणं राक्षसेश्वरम् ॥ ५ ॥
समापि परमा प्रीतिर्हते तस्मिन् दुरात्मनि ।
रावणे सगणे चैव सपुत्रे सह बान्धवे ॥ ६ ॥

अथ धनदप्रेषितपुष्पकस्य संपूज्य पुनरिच्छोपस्थापनतया विस-
र्जनम् । विस्मयेति ॥ १ ॥

अन्तरिक्षात् अन्तरिक्षचरान्निःसृतमित्यर्थः ॥ २ ॥

पुष्पकं विद्धि पुष्पकाधिष्ठातृदेवताया अप्यं वादः ॥ ३ ॥ ४ ॥

स त्वं रामेण लङ्कायां निर्जितः परमात्मना ।
 वह सौम्य ! तमेव त्वमहमाज्ञापयामि ते ॥ ७ ॥
 परमो ह्येष मे कामो यत्त्वं राघवनन्दनम् ।
 वहर्लोकस्य संयानं गच्छस्व विगतज्वरः ॥ ८ ॥
 सोऽहं शासनमाज्ञाय धनदस्य महात्मनः ।
 त्वत्सकाशमनुप्राप्तो निर्विशङ्कः प्रतोच्छ माम् ॥ ९ ॥
 अधृष्यः सर्वभूतानां सर्वेषां धनदाज्ञया ।
 चराम्यहं प्रभावेण तवाज्ञां परिपालयन् ॥ १० ॥
 एवमुक्तस्तदा रामः पुष्पकेण महाबलः ।
 उवाच पुष्पकं दृष्ट्वा विमानं पुनरागतम् ॥ ११ ॥
 यद्येषं स्वागतं तेऽस्तु विमानवर पुष्पक ! ।
 आनुकूल्याद्धनेशस्य वृत्तदोषेण नो भवेत् ॥ १२ ॥
 लाजैश्चैव तथा पुष्यैर्धूपैश्चैव सुगन्धिभिः ।
 पूजयित्वा महाबाहू राघवः पुष्पकं तदा ॥ १३ ॥

निर्जितः अतस्तमेव बहेति शेषः ॥ ५ ॥ ६ ॥ ७ ॥

किञ्च मदहनादपि सर्वलोकप्रियरामवह्नं मम परमप्रियमित्याह,—
 परम इति । लोकस्य भुराद्यशेषाभिमतलोकप्रापणस्य । संयानं समी-
 चीनयानभूतत्वं राघवनन्दनं वहरिति यदेष मे परमः कामोतत्त्वं
 गच्छति सम्बन्धः ॥ ८ ॥ ९ ॥ १० ॥ ११ ॥

वृत्तदोषः सहावहारातिक्रमदोषः ॥ १२ ॥ १३ ॥

गम्यतामिति चोवाच आगच्छ त्वं करे यदा ।

सिद्धानाञ्च गतौ सौम्य ! मा विषादेन योजय ॥ १४ ॥

प्रतिवातश्च तेमार्भूद्यथेष्टं गच्छतोदिशः ।

एवमस्त्विति रामेण पूजयित्वा विमर्जितम् ॥ १५ ॥

अभिप्रेतां दिशं तस्मात् प्रायात्तत्पुष्पकं तदा ।

एवमन्तर्हिते तस्मिन् पुष्पके सुकृतात्मनि ॥ १६ ॥

भरतः प्राञ्जलिर्वाक्यमुवाच रघुनन्दनम् ।

विबुधात्मनि दृश्यन्ते त्वयि वीर ! प्रशंसति ॥ १७ ॥

अमामुषाणि सत्वानि व्याहृतानि मुहुर्मुहुः ।

अनामयश्च मर्त्यानां सायोमासोगतो ह्ययम् ॥ १८ ॥

जीर्णानामपि सत्वानां मृत्युर्नायाति राघव ! ।

अरोगप्रसवानार्थ्या वपुश्चन्तो हि मानवाः ॥ १९ ॥

करे करामि । हे सौम्य । सिद्धानाङ्गता योममार्ग । विषादेना-
स्मद्वियोगदुःखेन मा योजय । आत्मानमिति शेषः । सुखमास्तेति तातु-
पर्यम् ॥ १४ ॥ १५ ॥

पुष्पकं पुष्पमिवलध्विति पुष्पकम् । संज्ञायाङ्गम् ॥ १६ ॥

विबुधात्मनि देवमूर्त्ता ॥ १७ ॥

कानि दृश्यन्ते तदाहामानुषाणीति । सत्वानि पुष्पकादीनि व्याहृ-
तानि । मत्वर्थीयाजन्तम् । व्याहारयन्ति । सायोमास इति जाता-
वेकवचनम् । मासा इत्यर्थः ॥ १८ ॥

हर्षश्चाभ्यधिको राजन् ! जनस्य पुरवासिनः ।
 काले वर्षति पर्जन्यः पातयन्नमृतं पयः ॥ २० ॥
 वाताद्यापि प्रवान्तेऽग्रे स्पर्शयुक्ताः सुखाः शिवाः ।
 ईदृशो न चिरं राजा भवेदिति नरेश्वरः ॥ २१ ॥
 कथयन्ति पुरे राजन् ! पौरजानपदास्तथा ।
 एता वाचः सुमधुरा भरतेन समीरिताः ॥
 श्रुत्वा रामोऽमुदायुक्तो बभूव शृपसत्तमः ॥ २२ ॥

इत्यार्षे रामायणे वाल्मीकीये उत्तरकाण्डे
 एकचत्वारिंशः सर्गः ॥ ४१ ॥

तावन्मात्रेणैव मर्त्यानामनामयादिगुणपादुर्भाव इत्याह—जीर्णा-
 नामिति । वपुश्चान्तः दृष्टपुष्टवपुर्गुणाः ॥ १९ ॥ २० ॥ २१ ॥ २२ ॥

इति रामाभिरामे श्रीरामोये रामायणतिलके
 उत्तरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।



स विष्टज्य ततो रामः पुष्पकं हेमभूषितम् ।
प्रविवेश महाबाहुरशोकवनिकान्तदा ॥ १ ॥
चन्दनागुरुचूतैश्च तुङ्गकालियकैरपि ।
देवदारुवनैश्चापि समन्तादुपशोभिताम् ॥ २ ॥
चम्पकागुरुपुन्नागमधूकपनसासनैः ।
शोभितां पारिजातैश्च विधूमज्ज्वलनप्रभैः ॥ ३ ॥
लोध्रनीपार्जुनैर्नागैः सप्तपर्णातिसुक्तकैः ।
मन्दारकदलीगुल्मलताजालसमावृताम् ॥ ४ ॥
प्रियङ्गुभिः कदम्बैश्च तथा च बकुलैरपि ।
जम्बूभिर्दाडिमैश्चैव कोविदारैश्च शोभिताम् ॥ ५ ॥
सर्वदाकुसुमैरस्यैः फलवद्भिर्मनोरमैः ।

स इति । अशोकवनिकानाम महाप्रभुणामन्तःपुत्रैः सह विहार-
योग्यमुपवनम् ॥ १ ॥

तुङ्गः पुन्नागविशेषः । कालियकं रक्तचन्दनम् ॥ २ ॥
असनः सजः ॥ ३ ॥
नीपः कदम्बः । अर्जुनः ककुभः । नागो नागकेशरः ॥ ४ ॥
कदम्बो धूकोकदम्बः ॥ ५ ॥

दिव्यगन्धैरसोपेतैस्तरुणः/क्षुरपल्लवैः ॥ ६ ॥
 तथैव तरुभिर्दिव्यैः शिल्पिभिः परिकल्पितैः ।
 चारुपल्लवपुष्पाढ्यैर्मत्तभ्रमरसंकुलैः ॥ ७ ॥
 कोकिलैर्भृङ्गराजैश्च नानावर्णैश्च पक्षिभिः ।
 शोभितां शतशश्चित्रां चूतवृक्षावतंसकैः ॥ ८ ॥
 शातकुम्भनिभाः केचित् केचिदग्निशिखोपमाः ।
 नीलाञ्जननिभाश्चान्ये भान्ति तत्र स्म पादपाः ॥ ९ ॥
 सुरभीणि च पुष्पाणि माल्यानि विविधानि च ।
 दीर्घिका विविधाकाराः पूर्णा परमवारिणा ॥ १० ॥
 माणि मृगतसोपानाः स्फाटिकान्तरकुट्टिमाः ।
 फलपद्मोत्पलवनाम्बुक्रवाकोपशोभिताः ॥ ११ ॥
 दात्यूहशूकसंघुष्टा हंससारसनादिताः ।
 तरुभिः पुष्पश्वलैस्तीरजैरुपशोभिताः ॥ १२ ॥
 प्राकारैर्विविधाकारैः शोभिताश्च शिलातलैः ।
 तथैव च वनोद्देशे वेदुर्यमणिमन्त्रिभैः ॥ १३ ॥

सर्वदाकुसुमैर्निर्गतं कुसुमयुतैः । दिव्यगन्धैरसोपेतैः दिव्यगन्धरस-
 पुष्पफलयुतैः ॥ ६ ॥

दिव्यैः शिल्पिभिः वृक्षारोपणादिशिल्पवद्भिः ॥ ७ ॥
 चूतवृक्षपुष्परजोवतंसभूतं येषान्तैः पक्षिभिः ॥ ८ ॥ १० ॥
 माल्यानि पद्मगुच्छाः ॥ १० ॥

शाद्वलैः परमोपेतां पुष्पितद्रुमकाननाम् ।

तत्र सङ्घर्षजातानां वृक्षाणां पुष्पशालिनाम् ॥ १४ ॥

प्रस्तराः पुष्पशवला नभस्तारागणैरिव ।

नन्दनं हि यथेन्द्रस्य ब्राह्मणं चैत्ररथं यथा ॥ १५ ॥

तथाभूतं हि रामस्य काननं सन्निवेशनम् ।

वक्त्रासनगृहोपेतां लतासनसमावृताम् ॥ १६ ॥

अशोकवनिकां स्फीतां प्रविश्य रघुनन्दनः ।

ध्यासने च शुभाकारे पुष्पप्रकरभूषिते ॥ १७ ॥

कुश्रास्तरणमंस्तीर्णं रामः सन्निषसाद ह ।

शीतामादाय हस्तेन मधुमैरेयकं शुचि ॥ १८ ॥

पाययामास काकुत्स्थः शचीमिव पुरन्दरः ।

स्फाटिकेति । स्फाटिकरत्ननिबद्धान्तरे मध्ये कुट्टिमा बद्धभूमि-
यांस ताः ॥ ११ ॥ १२ ॥ १३ ॥

परमोपेताम् अत्यन्तसंयुक्ताम् । सङ्घर्षात् स्पर्धया जातानां जात-
पुष्पाणाम् ॥ १४ ॥

प्रस्तराः पाषाणाः । पुष्पेर्नानावर्णैर्बृहत्तेभ्यः पतितैः । पतितैः ।
शबलाः शबलवर्णाः प्रस्तरास्तारागणैर्नभ इवारेजुः । ब्राह्मणं ब्रह्म-
निर्मितम् । चैत्ररथं कुबेरस्य ॥ १५ ॥

सन्निवेशनं समीचीनसंस्थानोपेतम् । वक्त्रासनगृहोपेतां वक्त्र-
नामवस्थानोचितगृहयुक्तालतासनसमावृतां लतानामासनं परिच्छेपो-
येषु तर्जितासनैर्जतागृहैः समावृताम् उपेताम् । १६ ॥ १७ ॥

मांसाणि च सुमृष्टानि फलानि विविधानि च ॥ १८ ॥

रामस्याभ्यवहारार्थं किङ्करास्तुणमाहरन् ।

उपावृत्यश्च राजानं नृत्यगीतविशारदाः ॥ २० ॥

अप्सरोरगसङ्गाश्च किन्नरीपरिवारिताः ।

दक्षिणा रूपवत्यश्च स्त्रियः पानवशङ्कताः ॥ २१ ॥

उपावृत्यन्त काकुत्स्थं नृत्यगीतविशारदाः ।

मनोभिरामा रामात्मा रामोरमयताम्बरः ॥ २२ ॥

रमयामास धर्मात्मा नित्यं परमभूषिताः ।

स तथा सीतया सार्धमासीनो विरराज ह ॥ २३ ॥

अरुन्धत्या इवासीनो वसिष्ठ इव तेजसा ।

एवं रामोमुदा युक्तः सीतां सुरसतोपमाम् ॥ २४ ॥

रमयामास वैदेहीमहन्यहनि देववत् ।

तथा तयोर्विहरतोः सीताराघवयोश्चिरम् ॥ २५ ॥

अत्यक्रामच्छ्रुभः कालः शैशिरो भोगदः सदा ।

दशवर्षसहस्राणि गतानि सुमहात्मनोः ॥

कुशास्तरणं नामोपर्यास्तरणम् । मेरेयकं मधु मेरेयकसंज्ञकं मधु
मद्यम् । मेरेयमासवोधाक्षी धातकी गङ्गवारिभिरिति वंजयन्ती ॥ १८ ॥ १९ ॥

राजानमुपावृत्यन् राजसमीपेऽवृत्यन् ॥ २० ॥

दक्षिणाः कुशलाः । पानवशङ्कताः पानजमदवशङ्कताः ॥ २१ ॥ २२ ॥

रमयामास तोषयामास । २३ ॥ २४ ॥ २५ ॥

प्राप्तयोर्विविधान् भोगानतीतः शिशिरागमः ॥ २६ ॥

पूर्वज्ञे धर्मकार्याणि कृत्वा पौर्वाहिकानि वै ।

श्वश्रूणामकरोत्पूजां सर्वसामविशेषतः ॥ २८ ॥

अभ्यगच्छन्तो रामं विचित्राभरणाम्बरा ।

त्रिविष्टपे सहस्राक्षमुपविष्टं यथा शची ॥ २९ ॥

दृष्ट्वा तु राघवः पत्नीं कल्याणेन समन्विताम् ।

प्रहर्षमतुलं लेभे साधु साध्विति चाब्रवीत् ॥ ३० ॥

अब्रवीच्च वरारोहं सीतां सुरसुतोपमाम् ।

अपत्यलाभो वैदेहि ! त्वय्ययं समुपस्थितः ॥ ३१ ॥

किमिच्छसि वरारोहे ! कामः किं क्रियतां तव ।

सीताराघवयोश्चिरमित्यनन्तरम् अत्यकामच्छुभः कालः शैशिरो
भोगदः सदेत्येव स्लोकः । वानराणां गमनोत्तरं पुनश्च संवत्सरोऽतीत
इति कतकथाख्यानात् । दशवर्षसहस्राणि गतानि सुमहात्मनोरिति
प्रक्षिप्तमिति गम्यते । मा निषादप्रतिष्ठान्त्वमगमः प्राश्रयतीः समा इति
वाल्मीकिशेषाच्च । सीतात्यागोत्तरमश्वमेधप्रवृत्त्या तदन्ते दशवर्षसह-
स्राणि वाजिमेधानयाकरोदिति वाल्मीक्युक्तञ्च । यदा वर्षशब्दो-
दिनपरः । विवाहोत्तरं तावन्ति गतानि द्वादशादधिकमयोध्यायां
चतुर्दशवने एकं पुनरयोध्यायामित्येवं किञ्चिदधिकसप्तविंशतिगतानोति
बोध्यम् । पूर्वाह्णे द्विधाभागनन्दं तदाह, —शेषं दिवसभागार्धमिति ।
अवशिष्टमर्धमित्यर्थः ॥ २६ ॥ २७ ॥ २८ ॥ २९ ॥ ३० ॥

ममापत्यलाभस्तयि समुपस्थितः गर्भजक्षयं तव स्पष्टं वर्तत इत्यर्थः ॥ ३१ ॥

स्मितं कृत्वा तु वैदेही रामं वाक्यमथाब्रवीत् ॥ ३२ ॥
 तपोवनानि पुष्पानि द्रष्टुमिच्छामि राघव । ।
 गङ्गातीरोपविष्टानामृषीणामुपतेजसाम् ॥ ३३ ॥
 फलमूलाशिनं देव । पादमूलेषु वक्तुम् ।
 एष मे परमः कामो यन्मूलफलभोजिनाम् ॥ ३४ ॥
 अथेकरात्रिं काकुत्स्थो निवसेयं तपोवने ।
 तथेति च प्रतिज्ञातं रामेणाक्लिष्टकर्मणा ॥
 विस्मया भव वैदेहि ! श्लोगमिष्यस्संशयम् ॥ ३५ ॥
 एवमुक्त्वा तु काकुत्स्थो मैथिलीं जनकात्मजाम् ।
 मध्यकचान्तरं रामो निर्जंगाम सुहृदतः ॥ ३६ ॥

इत्यार्षे रामायणे वाल्मीकीये उत्तरकाण्डे

एकचत्वारिंशः सर्गः ॥ ४१ ॥

किं कामः किं विषयो मनोरथः । स्मितं कृत्वा स्वावतारकृत्यं पूर्योमिति
 ब्राह्मणशापस्य सत्यत्वकरणोचित्यञ्च ह्यसिन् सृचितम् ॥ ३२ ॥ ३३ ॥ ३४ ॥
 अप्येकरात्रिमित्यनेन चिरकालवासमनोरथो ध्वनितः ॥ ३५ ॥
 विस्मया भव महाराजां महिषीं मां कथमाश्रमं प्रेषयिष्यतीति शङ्कां
 माकुर्वित्यर्थः ॥ ३६ ॥

इति रामाभिरामे श्रीरामीये रामायणतिलके

उत्तरकाण्डे एकचत्वारिंशः सर्गः ॥ ४१ ॥

त्रिचत्वारिंशः सर्गः ।



तत्रोपविष्टं राजानमुपासन्ते त्रिचक्षणाः ।

कथानां बहुरूपाणां हास्यकाराः समन्ततः ॥ १ ॥

विजयो मधुमत्तश्च काश्यपो मङ्गलः कुलः ।

सुराजिः कालियो भद्रो दन्तवक्रः सुमागधः ॥ २ ॥

एत कथा बह्विधाः परिहाससमन्विताः ।

कथयन्ति स्म संहृष्टा राघवस्य महात्मनः ॥ ३ ॥

ततः कथायां कस्याञ्चिद्वाघवः समभाषत ।

काः कथा नगरे भद्र ! वर्तन्ते विषयेषु च ॥ ४ ॥

मामाश्रितानि कान्याङ्गः पौरजानपदा जनाः ।

किञ्च सीतां समाश्रित्य भरतं किञ्च लक्ष्मणम् ॥ ५ ॥

किञ्च शत्रुघ्नमुद्दिश्य कैकेयीं किञ्च मातरम् ।

अथ कथाप्रसङ्गात् सीताप्रसङ्गेन खदोषश्रवणं रामस्य । तत्रेति ।

बहुरूपाणां कथानां प्रकथनद्वारेण हास्यकारा उपासन्ते ॥ १ ॥ २ ॥

कथाः वार्ताः ॥ ३ ॥

विषयेषु देशेषु इति सामान्यतः प्रश्नः ॥ ४ ॥

विशिष्य उच्यते । मामाश्रितानि कानि कान्याङ्गाः ॥ ५ ॥

वक्तव्यताञ्च राजानो वने राज्ये प्रजन्ति च ॥ ६ ॥
 एवमुक्ते तु रामेण भद्रः प्राञ्जलिरब्रवीत् ।
 स्थिताः शुभाः कथा राजन् ! वर्त्तन्ते पुरवासिनाम् ॥ ७ ॥
 अयन्तु विजयं मौस्य ! दशगीववधार्जितम् ।
 भूयिष्यं स्वपुरे पौरैः कथ्यन्ते पुरुषर्षभ ॥ ८ ॥
 एवमुक्तस्तु भद्रेण राघवो वाक्यमब्रवीत् ।
 कथयस्व यथातत्त्वं सर्वं निरवशेषतः ॥ ९ ॥
 शुभाशुभानि वाक्यानि कान्याहुः पुरवासिनः ।
 श्रुत्वेदानीं शुभं कुर्यां न कुर्यामशुभानि च ॥ १० ॥

द्रुतमुखेन खदेश्छत्तान्ताज्ञाने राजानः सर्वजननिन्दाद्वारा नरकं
 प्राप्नुवन्तीत्याशयेनाह,—वक्तव्यताञ्चेति । वने तापसाश्रमे राज्ये च
 धर्मादिविचारहीना राजानो वक्तव्यतां सर्वजनकृतदुर्भाषणविषयतां
 प्रजन्ति ॥ ६ ॥

सर्वज्ञोऽप्यज्ञ इव भगवाद्युक्तशपथं भग्वादिषु दयया सत्यस्विकीर्षुः
 सीतावियोगमिच्छन्नेव देश्छत्तान्तं पृच्छति । गृहीतमनुस्यूतया
 अघट्टारानुसारेण लोकमिन्द्रं सदपि कर्म त्वान्यमिति बोधनायेति
 बोध्यम् । पुरवासिनां सम्बन्धितया स्थिताः कथाः शुभावर्त्तन्त इति
 सम्बन्धः ॥ ७ ॥

विजयमिति । उद्दिश्येति शेषः । कथ्यन्ते वार्त्ता इति शेषः ॥ ८ ॥

निरवशेषतः शुभाशुभविषयं सर्वं कथयेत्तद्यः ॥ ९ ॥

कथयस्व च विस्वम्भो निर्भयं विगतज्वरः ।

कथयन्ति यथा पौराः पापा जनपदेषु च ॥ ११ ॥

राघवेणैव मुक्तस्तु भद्रः सुरचिरं वचः ।

प्रत्युवाच महाबाहुः प्राञ्जलिः सुसमाहितः ॥ १२ ॥

शृणु राजन् ! यथा पौराः कथयन्ति शुभाशुभम् ।

चत्वारोपणरथासं वनेधूपवनेषु च ॥ १३ ॥

दुष्करं कृतवान् रामः समुद्रे सेतुबन्धनम् ।

अश्रुतं पर्वकैः कैश्चिदेवैरपि सदानवैः ॥ १४ ॥

रावणश्च दुराधर्षो हतः सबलवाहनः ।

वानराश्च वशनीता ऋचाश्च सह राक्षसैः ॥ १५ ॥

हत्वा च रावणं संख्ये सीतामाहृत्य राघवः ।

अमर्षं पृष्ठतः कृत्वा स्ववेश्म पुनरानयत् ॥ १६ ॥

मन्वशुभश्रवणे किं प्रयोजनं तत्राह,—शुभेत्यादि ॥ १० ॥

नन् राजसमक्षमशुभवाक्यकथनमशक्यमित्यत आह,—कथयस्वेति ।
निर्भयं विस्वम्भो मम किं रामो वदिष्यतीति भयशून्यं विश्वस्तः । विगत-
ज्वरः श्वमशुभं कथं वाच्यमिति मनःसन्तापशून्यः । पापाः पापानि ।
॥ ११ ॥ १२ ॥ १३ ॥

पूर्वकं राजभिर्देवैरपि कृतमित्यश्रुतमश्रुतपूर्वम् ॥ १४ ॥ १५ ॥

सीतामाहृत्य ततो जातं सीताविषयं रावणस्पर्शजममघं क्रोधं
पृष्ठतः कृत्वा । विस्मृत्येत्यर्थः ॥ १६ ॥

कीदृशं हृदये तस्य सीतासमोगजं सुखम् ।
 अङ्गमारोप्य तु सुरा रावणेन बलाद्धृताम् ॥ १७ ॥
 लङ्कामपि पुरा नीतामशोकवनिकाङ्गताम् ।
 रक्षसां वशमापन्नां कथं रामो न कुत्स्यति ॥ १८ ॥
 अस्माकमपि दारेषु सहनीयं भविष्यति ।
 यथा हि कुरुते राजा प्रजास्तमनुवर्त्तते ॥ १९ ॥
 एवं बह्विधा वाचो वदन्ति पुरवासिनः ।
 नगरेषु च सर्वेषु राजन् । जनपदेषु च ॥ २० ॥
 तस्यैवं भाषितं श्रुत्वा राघवः परमार्त्तवत् ।
 उवाच सुहृदः सर्वान् कथमेतद्वदन्तु माम् ॥ २१ ॥
 सर्वे तु शिरसा भूमावभिवाद्य प्रणम्य च ।
 प्रत्यक्षूराघवं दीनमेवमेतन्म संशयः ॥ २२ ॥
 श्रुत्वा तु वाक्यं काकुत्स्थः सर्वेषां समुदीरितम् ।

कीदृशं सुखम् । कुत्सितमेवेत्यर्थः । तत्र हेतुरङ्गमितादि । १७ ।
 न कुत्स्यति न जुगुप्सते इत्यर्थः ॥ १८ ॥
 सहनीयं भविष्यति । एवम्विधं कष्टमिति भावः । तत्र हेतु-
 र्यथाहीति । प्रजास्तमनुवर्त्तते अनुवर्त्तन्ते ॥ १९ । २० ॥
 परमार्त्तवत्परमदुःखीवाकारं कृत्वा । वक्तुं नो भगवति हर्षदुःख-
 बोधभावादेवमुक्तिः । सर्वान् सुहृदो भगवत्पितृभ्रातृणां । कथमेतत्

विमर्जयामास तदा वयस्यांक्षुब्धदनः ॥ २१ ॥

इत्यार्षे रामायणे वाल्मीकीये उत्तरकाण्डे
त्रिचत्वारिंशः सर्गः ॥ ४३ ॥

भद्रोक्तमेतदयशोवाक्यं तत्त्वमतत्त्वं वेति भवन्तोऽपि वदन्तिवत्सुवाच ।

भद्रोक्तमेव तत्त्वमेव ॥ २१ ॥ २२ ॥ २३ ॥

इति रामाभिरामे श्रीरामीये रामायणतिलके
उत्तरकाण्डे त्रिचत्वारिंशः सर्गः ॥ ४३ ॥

चतुस्त्वारिंशः सर्गः ।



विस्मज्य तु सुहृदगं बुद्ध्या निश्चित्य राघवः ।
समीपे द्वाः स्थमासीनमिदं वचनमब्रवीत् ॥ १ ॥
श्रीघ्नमानय सौमित्रिं लक्षणं शुभलक्षणम् ।
भरतश्च महाभागं शत्रुघ्नमपराजितम् ॥ २ ॥
रामस्य वचनं श्रुत्वा द्वाः स्थोमूर्ध्नि कृताञ्जलिः ।
लक्षणस्य गृहं गत्वा प्रविशे शानिवारितः ॥ ३ ॥
उवाच सुमहात्मानं वर्धयित्वा कृताञ्जलिः ।
द्रष्टुमिच्छति राजा त्वां गम्यतां तत्र मा चिरम् ॥ ४ ॥
बाढमित्येव सौमित्रिः कृत्वा राघवशासनम् ।
प्राद्वद्रथमारुह्य राघवस्य निवेशनम् ॥ ५ ॥
प्रयान्तं लक्षणं दृष्ट्वा द्वाः स्थो भरतमन्तिकात् ।

अथ स्वचिकीर्षितकथनाय आश्रयनम् । विस्मज्यत्विति । निश्चित्य
कर्त्तव्यमिति शेषः । १ । २ । ३ ॥

वर्धयित्वा जयाशेषेति शेषः । मा चिरम् । विलम्बो न काव्यं
इत्यर्थः । ४ । ५ ।

उवाच भरतं तत्र वर्धयित्वा कृताञ्जलिः ॥ ६ ॥

विनयावनतो भूत्वा राजा त्वां द्रष्टुमिच्छति ।

भरतस्तु वचः श्रुत्वा द्वाः स्याद्रामसमीरितम् ॥ ७ ॥

उत्पपातासनात्तूर्णं पद्ममिव महाबलः ।

दृष्ट्वा प्रयान्तं भरतन्त्वरमाणः कृताञ्जलिः ॥ ८ ॥

शत्रुघ्नभवनं गत्वा ततो वाक्यमुवाच ह ।

एह्यागच्छ रघुश्रेष्ठ ! राजा त्वां द्रष्टुमिच्छति ॥ ९ ॥

गतो हि लक्ष्मणः पूर्वं भरतश्च महायशः ।

श्रुत्वा तु वचनं तस्य शत्रुघ्नः परमासनात् ॥ १० ॥

शिरसा बन्ध धरणीं प्रययौ यत्र राघवः ।

द्वाः स्युस्त्वगस्य रामाय सर्वानिव कृताञ्जलिः ॥ ११ ॥

निवेदयामास तथा भ्रातृन् खान् ससुपस्थितान् ।

कुमारानागतान् श्रुत्वा चिन्ताव्याकुलितेन्द्रियः ॥ १२ ॥

अत्राङ्मुखो दीनमना द्वाः स्वं वचनमब्रवीत् ।

प्रवेश्य कुमारान्स्वं मत्समीपं त्वरान्वितः ॥ १३ ॥

भरतमन्तिकारुतसमीपं प्राप्येत्यर्थः । कृताञ्जलिर्भरतायेति शेषः
॥ ६ ॥ ७ ॥ ८ ॥ ९ ॥ १० ॥

शिरसा बन्ध धरणीं शिरसा धरणीं प्राप्य । रामाय बन्धित्वे-
त्यर्थः ॥ ११ ॥ १२ ॥ १३ ॥

एतेषु जीवितं मङ्गमेते प्राणाः प्रिया मम ।

आज्ञप्तास्तु नरेन्द्रेण कुमारः शुक्लवाससः ॥ १४ ॥

प्रज्ञाः प्राञ्जलयो भूत्वा विविशु स्ते समाहिताः ।

ते तु दृष्ट्वा सुखं तस्य सग्रहं शशिनं यथा ॥ १५ ॥

सन्ध्यागतमिवादित्यं प्रभया परिवर्जितम् ।

बाष्पपूर्णं च नयने दृष्ट्वा रामस्य धीमतः ।

हतशोभं यथा पद्मं सुखं बीज्यं च तस्य ते ॥ १६ ॥

ततोऽभिवाद्यत्वरिताः पादौ रामस्य मूर्धभिः ।

तस्य समाहिताः सर्वे रामस्त्वश्रूषवर्त्तयन् ॥ १७ ॥

तान् परिवर्ज्य बाहुभ्यामुत्थाप्य च महाबलः ।

आसनेष्व्वासतेत्युक्त्वा ततो वाक्यं अगाद ह ॥ १८ ॥

भवन्तो मम सर्वस्वं भवन्तो जीवितं मम ।

भवद्भिश्च कृतं राज्यं पालयामि नरेश्वराः ॥ १९ ॥

भवन्तः कृतशस्त्रार्याः बुद्ध्या च परिनिष्ठिताः ।

सम्भूय च मदर्थायमन्वेष्टव्यो नरेश्वराः ॥ २० ॥

तथा वदति काकुत्स्थे अवधानपरायणाः ।

मह्यं मम जीवितमतेषु स्मितमिति शेषः ॥ १४ ॥

सग्रहं सोषरागम् ॥ १५ ॥ १६ ॥ १७ ॥ १८ ॥

भवद्भिः कृतं सम्पादितम् ॥ १९ ॥

उद्विग्नमनसः सर्वे किञ्चु राजाभिधास्यति ॥ २१ ॥

इत्यार्षे रामायणे वाल्मीकीये उत्तरकाण्डे

चतुश्चत्वारिंशः सर्गः ॥ ४४ ॥

कृतशस्त्रार्थाः अनुष्ठितशस्त्रार्थानुष्ठानाः । मदर्था वक्ष्यमाणः ।

अन्वेष्टव्योऽनुसर्णीयः । २० । २१ ॥

इति रामाभिराने श्रीरामौये रामायणतिलके

उत्तरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।



तेषां समुपविष्टानां सर्वेषां दीनचेतसाम् ।
उवाच वाक्यं काकुत्स्थो मुखेन परिशुष्यता ॥ १ ॥
सर्वे शृणुत भद्रं वो मा कुरुध्वं मनोन्यथा ।
पौराणां मम सीतायां यादृशी वर्त्तते कथा ॥ २ ॥
पौरापवादः सुमहांस्तथा जनपदस्य च ।
वर्त्तते मयि बीभत्सा सा मे मर्माणि क्लन्तति ॥ ३ ॥
अहं किल कुले जात इत्थाकूपां महात्मनाम् ।
सीतापि सत्कुले जाता जनकानां महात्मनाम् ॥ ४ ॥
जानासि त्वं यथा सौम्य ! दण्डके विजने वने ।
रावणेन हता सीता स च विध्वंसितो मया ॥ ५ ॥

अथ हेतुकथनपूर्वं कथ्यमाण्य सीताविसर्जने विनियोगः । तेषा-
मिति । । ।

अन्यथा माकुलध्वम् । मदभिप्रायाननुकूलभावं माकुलध्वमित्यर्थः ।
तमेवाभिप्रायमाह,—पौराण्यमिति । सीताविषये पौराणां यादृशी
कथा वर्त्तते तां मत्तः शृणुतेति सम्बन्धः ॥ १ ॥

तां कथामाह,—पौरापवाद इति । पौराणां मयि मद्भिषके
बीभत्सा कुत्सा वर्त्तते सा मे मम मर्माणि क्लन्तति ॥ १ ॥ २ ॥ ५ ॥

तच्च मे बुद्धिरुत्पन्ना जनकस्य सुतां प्रति ।
 अचोषिता निमां सीतामानयेयं कथं पुरीम् ॥ ६ ॥
 प्रत्ययार्थं ततः सीता विवेश ज्वलनं तदा ।
 प्रत्यक्षं तव सौमित्रे ! देवानां हव्यवाहनः ॥ ७ ॥
 अपापां मैथिलीमाह वायुश्चाकाशगोचरः ।
 चन्द्रादित्यौ च शशेते सुराणां सन्निधौ पुरा ॥ ८ ॥
 ऋषीणाञ्चैव सर्वेषामपापां जनकात्मजाम् ।
 एवं शृङ्खलसमाचारा देवगन्धर्वसन्निधौ ॥ ९ ॥
 लङ्कादीपे महेन्द्रेण मम हस्ते निवेदिता ।
 अन्तरात्मा च मे वेत्ति सीतां शृङ्खलं यशस्विनीम् ॥ १० ॥
 ततो गृहीत्वा वैदेहीमयोध्यामहमागतः ।
 अयम् मे महान्वादः शोकश्च हृदि वर्तते ॥ ११ ॥

कथमानयेयं न कथमपि । ६ ।

सीताया अपापतां प्रस्थापयति भाट्टभ्यः । प्रत्ययार्थमिति । देवानां
सन्निधाविति शेषः । ७ । ८ ।

ऋषीणाञ्चेति । सन्निधावित्यर्थः ॥ ९ ॥

लङ्कादीपे महेन्द्रेणेति । लङ्कादीपे तदाग्निनेति पाठान्तरम् ॥ १० ॥

अयमिति । प्राक्प्रतिपादितरीत्या तत्त्वार्थन्यस्मिन् स्थितेपीति
शेषः । महान्वादो वर्तते निन्दा वर्तते । तच्छब्दवाच्यशोकश्च हृदि-
वर्तते ॥ ११ ॥

पौरापवादः समर्थास्तथा जनपदस्य च ।

अकीर्त्तिर्यस्य बीद्येत लोके भूतस्य कस्यचित् ॥ १२ ॥

पतत्येवाधमान् लोकान् यावच्छब्दः प्रकीर्त्यते ।

अकीर्त्तिर्निन्द्यते देवैः कीर्त्तिर्लोकेषु पच्यते ॥ १३ ॥

कीर्त्यर्थं तु समारब्धः सर्वेषां समहात्मनाम् ।

अयम् जीवितं कक्षां युष्मान्वा पुरुषर्षभाः ॥ १४ ॥

अपवादभयाद्भीतः किं पुनर्जनकात्मजाम् ।

तस्माद्भवन्तः पश्यन्तु पतितं शोकसागरे ॥ १५ ॥

न हि पश्याम्यहं भूतं किञ्चिदुःखमतोऽधिकम् ।

शुद्धं प्रभाते सौमित्रे ! समन्त्राधिष्ठितं रथम् ॥ १६ ॥

आरुह्य सीतामारोप्य विषयान्ते ससुत्सुज ।

गङ्गायास्तु परे पारे वाल्मीकेस्तु महात्मनः ॥ १७ ॥

कौसौवादस्तथाह,—पारेति । स्त्रीताविषया यौदनिन्दा । भूतस्य प्राणिनः ॥ १२ ॥

शब्दः अकीर्त्तिबोधकः । अधमान् लोकास्त्रिरयान् ॥ १२ ॥ १४ ॥

शोकसागरे अकीर्त्तिजे ॥ १५ ॥

भूतम् उत्पन्नम् । अतः स्वदकीर्त्तिजात् । अतः त्वः प्रभाते त्वं रथसागरे त्रिप्रयान्ते स्मरेथात्परतः स्त्रीवासुत्सुज ॥ १६ ॥

न विषयाकारे कथाह,—गङ्गाया इति । परे पारे गङ्गाकाङ्क्षन अन्धे पारे ॥ १७ ॥

आश्रमो दिव्यसङ्काशस्तमसातीरमाश्रितः ।
 तत्रेनां विजने देशे विदुष्य रघुमन्दन ॥ १८ ॥
 श्रीप्रनागच्छ सौमित्रे ! कुरुष्व वचनं मम ।
 न चास्मि प्रतिवक्तव्यः सीतां प्रति कथञ्चन ॥ १९ ॥
 तस्मात्त्वं गच्छ सौमित्रे ! नात्र कार्या विचारणा ।
 अप्रीतिर्हि परा मद्भ्यं त्वद्यैतत्प्रतिवारिते ॥ २० ॥
 प्रापिता हि मया यूथं पादाभ्यां जीवितेन च ।
 ये मां वाक्यान्तरे ब्रूयन्मुनेतुं कथञ्चन ।
 अहिता नाम ते नित्यमदभीष्टविघातनात् ॥ २१ ॥
 मानयन्तु भवन्तो मां यदिसच्छासने स्थिताः ।
 इतोऽथ नीयतां सीता कुरुष्व वचनं मम ॥ २२ ॥
 पूर्वमुक्तोद्दमनया गङ्गातीरेहमाश्रमान् ।

तमसासंघं गदीदयम् । अयोध्यासमीपे गङ्गार्वास्तत्परपारे च ।
 दिव्यसङ्काशः दिव्यदेशस्तदृशः ॥ १८ ॥
 सीतां प्रतिसीतापरित्यागमुद्दिश्य ॥ १९ ॥
 मद्भ्यं मम एतत्प्रतिवारिते एतस्य प्रतिवारणे इत्यर्थः ॥ २० ॥
 भुजाभ्यामिति । पाठेऽपि पादाभ्यामित्येवार्थः । ये वाक्यान्तरे
 अस्मद्वाक्यमध्ये मां मनुनेतुं ये ब्रूयन्ते मदभीष्टविघातान्नामिदं ममाहिता
 नाम अहिता इति प्रसिद्धम् ॥ २१ ॥
 किन्तुहि कर्त्तव्यं तथाह,—मानयन्त्विति ॥ २२ ॥

पश्येयमिति तस्याश्च कामः संवर्धयतामयम् ॥ २२ ॥

एवमुक्त्वा तु काकुत्स्थो बाष्पेण पिहितेक्षणः ।

संविवेश स धर्मात्मा भ्रातृभिः परिवारितः ॥

शोकसंविग्नहृदयो निशश्वास यथा द्विपः ॥ २४ ॥

इत्यार्षे रामायणे वाल्मीकीये उत्तरकाण्डे

पञ्चचत्वारिंशः सर्गः ॥ ४५ ॥

मनु सीते विसर्जनाय वनस्येति कथं वक्तुं शक्यं तथाह,—पूर्व-
मिति । संवर्धयतामनुष्ठीयताम् ॥ २३ ॥

भ्रातृभिः परिवारितः प्रविवेश । तान्विद्वज्य खवेप्सेति शवः ॥ २४ ॥

इति रामाभिरामे श्रीरामीये रामायणतिलके

उत्तरकाण्डे एकचत्वारिंशः सर्गः ॥ ४५ ॥

षट्चत्वारिंशः सर्गः ।



ततो रजन्यां घृष्टायां लक्ष्मणो दीनचेतनः ।
सुमन्त्रमब्रवीदाक्यं सुखेन परिशुष्यता ॥ १ ॥
सारथे । तुरगान् शीघ्रान् योजयस्व रथोत्तमे ।
स्वास्तीर्णे राजवचनात् सीतायाश्चासनं शुभम् ॥ २ ॥
सीता हि राजवचनादाश्रमं पुण्यकर्मणाम् ।
मया नेया महर्षीणां शीघ्रमानीयतां रथः ॥ ३ ॥
सुमन्त्रस्तु तथेत्युक्त्वा युक्तं परमवाजिभिः ।
रथं सुरचिरप्रस्थं स्वास्तीर्णे सुखशय्यया ॥ ४ ॥
आनीयोवाच सौमित्रिं मित्राणां मानवर्धनम् ।
रथोऽयं समनुप्राप्तो यत्कार्यं क्रियतां प्रभो ! ॥ ५ ॥
एवमुक्तः सुमन्त्रेण राजवेश्मनि लक्ष्मणः ।
प्रविश्य सीतामासाद्य व्याजहार नरर्षभः ॥ ६ ॥

अथ लक्ष्मणेन सीतानयनम् । तत इति ॥ १ ॥
सीतायाः शुभमासनं राजभवनादानीय स्वास्तीरं रथश्च ॥ २ ॥
किमर्थं सीताया आसनं तच्चाह,—सीता इति ॥ ३ ॥
सुरचिरप्रस्थं सुन्दरशोभनम् ॥ ४ ॥ ५ ॥ ६ ॥

त्वया किलैव वृषतिर्वरं वैधासितः प्रभुः ।
 वृषेण च प्रतिज्ञातमाश्रयश्चाश्रमं प्रति ॥ ७ ॥
 गङ्गातीरे मया देवि । श्लेषीणामाश्रमान् शुभान् ।
 ग्रीष्मं गत्वा तु वैदेहि । शासनात्यार्थिवस्त नः ॥ ८ ॥
 अरण्ये मुनिभिर्जुष्टे अवनेया भविष्यसि ।
 एवमुक्त्वा तु वैदेही लक्ष्मणेन महात्मना ॥ ९ ॥
 प्रहर्षमतुलं स्नेहे गमनस्याप्यरोचयत् ।
 वासांसि च महाहर्षाणि धनानि विविधानि च ॥ १० ॥
 गृहीत्वा तानि वैदेही गमनाथोपचक्रमे ।
 इमानि मुनिपत्नीनां दास्याम्याभरणान्यहम् ॥ ११ ॥
 वस्त्राणि च महाहर्षाणि धनानि विविधानि च ।
 धौमित्रिस्तु तथेत्युक्त्वा रथमारोप्य मैथिलीम् ॥ १२ ॥
 प्रययौ ग्रीष्मतरुणं रामस्त्राश्राममुत्तरन् ।
 अश्रवीक्ष तदा सीता लक्ष्मणं लक्ष्मिवर्धनम् ॥ १३ ॥
 अशुभानि वदन्त्येव पश्यामि रघुनन्दन ।।

इह नृपतिः रामः । प्रतिज्ञातमङ्गीकृतम् । आश्रमं प्रतिगमनमिति
 शेषः । आश्रमः । आश्रमं नेतुमिति शेषः ॥ ७ ॥

ग्रीष्मं गत्वा । गङ्गातीरमिति शेषः । मुनीनामाश्रमान् प्रति अवने-
 या अवरोप्य प्रायस्त्रीया ॥ ८ ॥ १० ॥ ११ ॥

तथेत्युक्त्वा तथेहं प्रवक्ष्यामि ॥ १२ ॥ १३ ॥

नयनं मे स्फुरत्यथ गात्रोत्कम्पश्च जायते ॥ १४ ॥

हृदयश्चैव सौमित्रे ! अस्त्रस्त्रमिव क्षण्ये ।

सौत्सुक्यं परमञ्चापि अधूतिश्च परा मम ॥ १५ ॥

शून्यामेव च पश्यामि पृथिवीं पृथक्कोचन ! ।

अपि स्त्रिंशो भवेत्तस्य भ्रातुस्तो भ्रातृवत्सल ॥ १६ ॥

अश्रूणाञ्चैव मे वीर ! सर्वसामविश्लेषतः ।

पुरे जनपदे चैव कुशलं प्राणिनामपि ॥ १७ ॥

इत्यञ्जलिज्ञता सीता देवता अभ्यधात ।

सञ्जपोऽर्थे ततः श्रुत्वा शिरसा वन्द्य मैथिलीम् ॥ १८ ॥

शिवमित्यब्रवीद्दृष्टो हृदयेन विद्रुष्यता ।

ततो वाससुपागम्य गोमतीतीरप्राग्मे ॥ १९ ॥

प्रभाते पुनरुत्थाय सौमित्रिः सूतमब्रवीत् ।

घोजयस्व रथं शोभनद्य भागीरथीजलम् ॥ २० ॥

शिरसा धारयिष्यामि त्रियम्बक इवौजसा ।

सोऽभ्याम्बिसारयित्वा तु रथे युक्तान् मनोजवान् ॥ २१ ॥

नयनं दक्षिणम् ॥ १४ ॥

हृदयं मनः । सौत्सुक्यं नगरविवर्यं रामविषयं वा ॥ १५ ॥

शून्यां सुखशून्याम् ॥ १६ ॥ १७ ॥

अञ्जलिज्ञता ज्ञताञ्जलिः । अर्थं दुर्निमित्तवस्तु ॥ १८ ॥

शिवमित्यब्रवीद्दृष्टः हृष्ट इव ॥ १९ ॥ २० ॥

आरोहस्वेति वैदेहीं स्रुतः प्राञ्जलिरब्रवीत् ।
 सा तु स्रुतस्य वचनादारोह रथोत्तमम् ॥ २२ ॥
 धीता सौमित्रिणा सार्धं सुमन्त्रेण च धीमता ।
 आससाद् विशालाक्षी गङ्गां पापविनाशिनीम् ॥ २३ ॥
 अथार्धदिवसङ्गत्वा भागीरथ्या जलाशयम् ।
 निरीक्ष्य लक्ष्मणो दीनः प्रहरोद् महास्वनः ॥ २४ ॥
 धीता तु परमायत्तः दृष्ट्वा लक्ष्मणमातुरम् ।
 उवाच वाक्यं धर्मज्ञा किमिदं दृश्यते तथा ॥ २५ ॥
 आज्ञवीतीरमासाद्य चिराभिलषितं मम ।
 हर्षकाले किमर्थं मां विषादयसि लक्ष्मण ॥ २६ ॥
 नित्यन्त्वं राम पार्श्वेषु वर्त्तसे पुरुषर्षभ ।।
 कच्चिद्विनाशस्तस्मै द्विराचं शोकमागतः ॥ २७ ॥
 ममापि दयितो रामो जीवितादपि लक्ष्मण ।।
 नचाहमेवं शोचामि मेवं त्वं बालिशो भव ॥ २८ ॥
 तारयस्व च मां गङ्गां दर्शयस्व च तापसान् ।
 ततो मुनिभ्यो वासांसि दास्याम्याभरणानि च ॥ २९ ॥

पर्वतस्थम्वको यथेति पाठे उपमादयम् । अन्वक्त इव पर्वतो हिम-
 वानिवेति वा । अस्मान् चतुरः ॥ २१ ॥ २२ ॥ २३ ॥

जलाशयं जलप्रवाहम् ॥ २४ ॥ २५ ॥

मम चिराभिलषितं आज्ञवीतीरमासाद्य किं दृश्यते इत्यन्वयः ॥ २६ ॥

ततः कृत्वाऽमहर्षीणां यथार्हमभिवादनम् ।
 तच्च चैकाग्रिशासुष्य यास्यामस्तां पुरीं पुनः ॥ १० ॥
 ममापि पद्मपत्राक्षं सिंहोरस्कङ्कुशोदरम् ।
 त्वरते हि मनोऽद्भुतं रामं रमयताम्बरम् ॥ ११ ॥
 तस्यास्तादृशनं श्रुत्वा प्रसृज्य नयने शुभे ।
 नाविकानाङ्गयामास लक्ष्मणः परवीरदा ॥
 हृद्यश्च सञ्जा नौखेति दाशाः प्राञ्जलयोऽब्रुवन् ॥ १२ ॥
 तितीर्ष्वर्लक्ष्मणो गङ्गां शुभास्त्रावसुपादहत ।
 गङ्गां सन्तारयामास लक्ष्मणस्तां समाहितः ॥ १३ ॥

इत्यार्षे रामायणे वाल्मीकीये उत्तरकाण्डे
 षट्चत्वारिंशः सर्गः ॥ ४६ ॥

हिराजन्तेन विनाहतः शोकमागतः कश्चित् ॥ १० । ११ । १२ । १३ ।
 ॥ १० । ११ । १२ । १३ ॥

इति रामाभिरामे श्रीरामाये रामायणतिलके
 उत्तरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।



अथ नावं सुविसीर्षं नैषादीं राघवामुजः ।
आहरोह समायुक्तां पूर्वमारोप्य मैथिलीम् ॥ १ ॥
सुमन्त्रश्चैव सरथं स्वीयतामिति लक्ष्मणः ।
उवाच शोकसन्तप्तः प्रयाहीति च नाविकम् ॥ २ ॥
ततस्तीरसुपागम्य भागीरथ्याः स लक्ष्मणः ।
उवाच मैथिलीं वाक्यं प्राञ्जलिर्बाष्पसंवृतः ॥ ३ ॥
हृदतं मे महच्छल्यं यस्मादार्थ्येण धीमता ।
अस्मिन्नमित्ते वैदेहि ! लोकस्य वचनोक्ततः ॥ ४ ॥
श्रेयो हि मरणं मेघ मृत्युर्वा यत्परं भवेत् ।

नषादीं निषादोपनीताम् । गुहाख्यनिषादसम्बन्धिनीमिति वा ।
समायुक्तां अञ्जीकृताम् ॥ १ ॥
स्वीयताम् । अर्वाचीनगङ्गातीरे एवेति शेषः । प्रयाहि परन्तीर-
मिति शेषः ॥ २ ॥

वीरं परन्तीरम् । उवाच । सीतामिति शेषः ॥ ३ ॥
वैदेहि । अस्मिन्नमित्ते यस्माद्धीमताप्यार्थ्येण लोकनिन्दाहेतुभूते
कारणाद्य यदहं नियुक्तस्तस्मै लोकस्य वचनोक्ततः । यत्रापि आसः । बन्ध-
नीया निन्दाः कदा । अतो मे महच्छल्यं हृदतं हृदयं प्रविष्टम् ॥ ४ ॥

न चास्मिन्नीदृशे कार्यं नियोज्यो लोकनिन्दिते ॥ ५ ॥

प्रसीद च न मे पापं कर्तुमर्हसि शोभने ।।

इत्यञ्जलिहृतो भूमौ निपपात स लक्ष्मणः ॥ ६ ॥

रुदन्तं प्राञ्जलिं दृष्ट्वा काङ्क्षन्तं मृत्युमात्मनः ।

भैथिली भृशसंविग्ना लक्ष्मणं वाक्यमब्रवीत् ॥ ७ ॥

किमिदन्नावगच्छामि ब्रूहि तत्त्वेन लक्ष्मण ।।

पश्यामि त्वां न च स्वस्वमपि चेमं महीपतेः ॥ ८ ॥

शापितोऽसि नरेन्द्रेण यत्त्वं सन्तापमागतः ।

तद्ब्रूयाः सन्निधौ मच्चमहमाज्ञापयामि ते ॥ ९ ॥

वैदेह्या चोद्यमानस्तु लक्ष्मणो दीनचेतनः ।

अवाङ्मुखो बाध्यगलो वाक्यभेतदवाच ह ॥ १० ॥

एवं महच्छूल्यं प्राप्तवतौ मे यन्मरणं तत्प्रागवस्था मूर्च्छान्दत्युत्थं
मरणं वा यद्ववेत् । न च नतु ईदृशे लोकनिन्द्ये अस्मिन् वक्ष्यमाणे
कार्ये ईदृशं नियोज्य नियोक्तुमर्हौ भवामि । अथापि राजनिवेशस्य
सर्वथा कर्त्तव्यत्वात्त्रियोगङ्गरोमाति श्रेयः ॥ ५ ॥

यदेवमवः प्रसीदेति । पापं कर्त्तुं दोषं ज्ञातुमित्यर्थः । अञ्जलि-
हृतः हतः अञ्जलिः ॥ ६ ॥

मृत्युं काङ्क्षन्तं परमदुःख्यवशात् ॥ ७ ॥

नावगच्छामि रोदनादिहेतुमिति श्रेयः । महीपतेः राजस्य श्वे-
तमपि स्वस्वमपि न पश्यामि ॥ ८ ॥

यस्मात्त्वमेवं सन्तापमागतस्तस्मात्त्वं नरेन्द्रेण प्रकृत्यया ज्ञापयूषं

श्रुत्वा परिषदो मध्ये ह्यपवादं सुदारुणम् ।
 पुरे जनपदे चैव त्वत्कृते जनकात्मजे ॥ ११ ॥
 रामः सन्तप्तहृदयो मां निवेद्य शृङ्गं गतः ।
 न तानि वचनीयानि मया देवि ! तवाग्रतः ॥ १२ ॥
 यानि राज्ञा हृदि न्यस्तान्यमर्षात् पृष्ठतः कृतः ।
 सा त्वं त्यक्त्वा वृषतिना निर्दोषा मम सन्निधौ ॥ १३ ॥
 पौरापवादभीतेन याह्यं देवि ! न तेन्यथा ।
 आश्रमान्तेषु च मया त्यक्तव्या त्वं भविष्यसि ॥ १४ ॥
 राज्ञः शासनमादाय तथैव किल दौर्द्धदम् ।
 तदेतज्जाह्नवीतीरे ब्रह्मर्षीणां तपोवनम् ॥ १५ ॥

क्रूरे कर्मण्याक्षप्त इति मन्ये इति शेषः । मया मम सन्निधौ आश्रा-
 पयामि । ते त्वामित्यर्थः ॥ ८ ॥ १० ॥

त्वत्कृतेऽपवादं निन्दां श्रुत्वा सन्तप्तहृदयो गृह्यकृत इत्यन्वयः ॥ ११ ॥
 कोसामन्निमित्तः पौरापवादस्तत्राह,—न तानोति । यानि वचनानि
 राज्ञाऽमर्षाद्भृदि न्यस्तानि तानि हे देवि मया तवाग्रतो न वचनीयानि
 न वक्तुं शक्यानि । अतएव तेषां वादो मया पृष्ठतः कृतः ॥ १२ ॥

ननु मदीयनिर्दोषत्वं राजा त्वच्च न जानासि किं तत्राह,—निर्दो-
 षेति । यद्यपि त्वं मम सन्निधौ अग्रग्रादिभिर्निर्दोषा ख्यापिता तथापि
 पौरापवादभीतेन सा निर्दोषापि त्वं त्यक्त्वा । अन्यथा वास्तवदोष-
 बुद्धेति ते त्वया न शङ्क्यम् । यदेवमत आश्रमान्तेषु आश्रमसंनो-
 पेभु ॥ १३ ॥ १४ ॥

पुण्यं रमणीयं माविषादङ्गुथाः शुभे । ।
 राज्ञो दशरथस्यैव पितुर्मै मुनिपुङ्गवः ॥ १६ ॥
 सखा परमको विप्रो वाल्मीकिः सुमहायशाः ।
 पादच्छायाभुपागम्य सुखमस्य महात्मनः ॥
 उपवासपरैकाया वस त्वं जनकात्मजे । ॥ १७ ॥
 पतिव्रतात्वमास्थाय रामं कृत्वा सदा हृदि ।
 अयस्ये परमं देवि । तथा कृत्वा भविष्यति ॥ १८ ॥

इत्याष रामायणे वाल्मीकीये उत्तरकाण्डे
 सप्तचत्वारिंशः सर्गः ॥ ४७ ॥

दौर्द्धन्दाश्चाय गर्भिण्या अभिषिषितमवश्यं कार्यमिति ज्ञात्वे-
 त्थः ॥ १५ ॥

पुण्यं रमणीयं तपोवनं प्राप्य मा विषादङ्गुथाः ॥ १६ ॥
 परमक इत्यनुक्तम्यायाङ्गन् । अस्य पादच्छायां पादमूलम् । उपा-
 गम्य । यतत्पारतन्त्रं प्राप्येत्यर्थः ॥ १७ ॥ १८ ॥

इति रामाभिरामे श्रीरामाये रामायणतिलके
 उत्तरकाण्डे सप्तचत्वारिंशः सर्गः ॥ ४७ ॥

अष्टम्वारिंशः सर्गः ।



लक्ष्मणस्य वचः श्रुत्वा दारुणं जनकात्मजा ।
परं विषादमागम्य वैदेही निपपात ह ॥ १ ॥
सा सुहृन्मृत्तिमिव संज्ञा बाष्पपर्याकुलेक्षणा ।
लक्ष्मणं दीनया वाचा उवाच जनकात्मजा ॥ २ ॥
मामिकेयं तनुर्नूनं दृष्ट्वा दुःखाय लक्ष्मण ।
धाचा यस्यास्तथा मेघ दुःखमूर्त्तिः प्रदृश्यते ॥ ३ ॥
किञ्च पापं कृतं पूर्वङ्कोवा दारैर्वियोजितः ।
याहं शुद्धसमाचारा त्यक्ता नृपतिना सती ॥ ४ ॥
पुराहमाश्रमे वासं रामपादानुवर्त्तिनी ।
अनुरध्यापि सौमित्रे । दुःखे च परिवर्त्तिनी ॥ ५ ॥

अथ त्रिदृष्टसीतासन्देहं गृहीत्वा लक्ष्मणपरावृत्तिः । लक्ष्मण-
स्येति । १ ॥

बाष्पपर्याकुलेक्षणा । संज्ञां प्राप्येति शेषः । २ ॥

दुःखमूर्त्तिः सक्षयदुःखसमूहः । ३ ॥

सती पतिव्रता । ४ ॥

हे सौमित्रे पुरा पूर्वकाले रामपादानुवर्त्तिनी भूत्वा दुःखे वनवास-

वा कथं ह्याश्रमे शौम्य । वत्स्यामि विजनीकृता ।
 आख्यास्यामि च कस्याहं दुःखं दुःखपराधयाः ॥ १ ॥
 किमु वक्ष्यामि मुनिषु कर्म चासत्कृतं प्रभो ।।
 कस्मिन्वा कारणे त्यक्ता राघवेण महात्मना ॥ ३ ॥
 न खल्वद्यैव शौमिचे । जीवितं जाग्रवीजले ।
 त्यजेयं राजवंशस्तु भर्तुर्मे परिहास्यते ॥ ८ ॥
 यथाज्ञां कुरु शौमिचे । त्यज्य मां दुःखभागिनीम् ।
 निदेशे स्वीयतां राज्ञः शृणु चेदं वचो मम ॥ ९ ॥
 श्रवणामविशेषेण प्राञ्जलिप्रपद्येण च ।

दुःखे परिवर्तिनी निवर्त्तमानापि । अनुरध्यतस्त्रोद्धा आश्रमे वासम-
 रोचयमिति शेषः ॥ ५ ॥

साहचर्यमिदानीं विजनीकृता इष्टजनरहिता कृता । अथमाश्रमे
 वत्स्यामि । कस्य च स्वीयं दुःखमहमाख्यास्यामि । विजनवनस्थेति
 शेषः ॥ ६ ॥

किंज्विति । महात्मना राघवेण केन कारणेन त्यक्ता कस्मिन्वा त्वाग-
 कारणमसत्कर्मत्वयाकृतमिति प्रष्टुं मुनिषु किमु वक्ष्यामि । त्वाग-
 कारणपायस्तु कस्याप्यकरणादकृत्यं प्रत्यक्षं न किमपि यस्यामित्या-
 शयः ॥ ७ ॥

अथि च जीवितत्यागोप्यशक्य इत्याह,—न खल्विति । तदत्याग-
 हेतुमाह,—राजवंश इति । राजसत्त्वानः परिहास्यते विच्छिद्यते
 इत्यर्थः । अथि भर्तुस्तु विद्यमानत्वादिति भावः ॥ ८ ॥

शिरसा वन्द्य चरणौ कुशलं ब्रूहि पार्थिवम् ॥ १० ॥

शिरसाभिनतो ब्रूयाः सर्वसामेव सत्क्षण ! ।

वक्तव्यश्चापि वृपतिर्धर्मेषु सुसमाहितः ॥ ११ ॥

जानासि च यथा शूङ्गा सीता तत्त्वेन राघव ! ।

भक्त्या च परया युक्ता हिता च तव नित्यशः ॥ १२ ॥

अहं त्यक्ता च ते वीर ! अयश्चोभीरुणा जने ।

यच्च ते वक्षनीयं स्यादपवादः समुत्थितः ॥ १३ ॥

मया च परिहर्तव्यं त्वं हि मे परमा गतिः ।

वक्तव्यश्चैव वृपतिर्धर्मेण सुसमाहितः ॥ १४ ॥

यथा भ्रातृषु वर्त्तयामास्यथा पौत्रेषु नित्यदा ।

परमो ह्येष धर्मस्तो तस्मात्कीर्त्तिरमुक्तमा ॥ १५ ॥

यत्तु पौरजने राजन् ! धर्मेण समवाप्नुयात् ।

अहन्तु नामुग्रोचामि खग्ररीरं नरर्षभ ॥ १६ ॥

राजप्रासनं कुर्वित्वाह,—यथाशामिति । इदं वचः मत्सन्देश-
रूपम् ॥ ६ ॥

प्रयत्नेन प्रकृष्टाङ्गजिग्रहसमेतेन शिरसेलम्बयः । चरणौ वन्द्य
मत्प्रतिनिधितयेति भावः । पार्थिवश्च वन्दयित्वा कुशलं ब्रूहि ॥ १० ॥ ११ ॥ १२ ॥

जनेऽयश्चोभीरुणा जननिमित्तायश्चोभीरुणैव तया त्यक्ता माम्बधेति
जानामीति शेषः । वक्षनीयं निन्दा । अपवादोऽभिप्रायः ॥ १३ ॥

यद्यपि राजाविवेके सन्देशमाह,—वक्तव्यश्चेति ॥ १४ ॥ १५ ॥ १६ ॥

यथापवादः पौराणां तथैव रघुनन्दन ! ।
 पतिर्हि देवता नार्थ्याः पतिर्वन्धुः पतिर्गुरुः ॥ १७ ॥
 प्राणैरपि प्रियं तस्मात् भर्तुः कार्यं विशेषतः ।
 इति मद्गुणान्नामो वक्तव्यो मम संग्रहः ॥ १८ ॥
 निरीक्ष्य माद्य गच्छ त्वमृतकालातिवर्तिनीम् ।
 एवं ब्रुवन्त्यां सीतायां लक्ष्मणो दीनचेतनः ॥ १९ ॥
 शिरसा वन्द्य धरणीं व्याहर्तुं न शक्नाक ह ।
 प्रदक्षिणञ्च तां कृत्वा रुदन्नेव महास्वनः ॥ २० ॥
 ध्यात्वा सुहृर्तन्तामाह किं मां वक्ष्यसि शोभने ! ।
 दृष्टपूर्वं न ते रूपं पादौ दृष्टौ तवानघे ! ॥ २१ ॥
 कथमत्र हि पश्यामि रामेण रहितं वने ।
 इत्युक्त्वा तां नमस्कृत्य पुनर्नावसुपारुहत् ॥ २२ ॥
 आरुरोह पुनर्नावं नाविकक्षाभ्यचोदयत् ।

एष धर्मः कस्तचाह,—यत्तु इति । धर्मेण धर्मकृतलक्षणेन यद्-
 बाप्नुयात् पुण्यम् एष एव परमो धर्मः ॥ १६ ॥

यथा पौराणामपवादं परिहृत्य स्थितिर्भवति तथैव रघुनन्दन वक्त-
 स्वेति शेषः ॥ १७ ॥

मम संग्रहः मया रामं प्रति वक्तव्यसन्देशस्य संग्रह इत्यर्थः ॥ १८ ॥

अमृतकालातिवर्तिनीं गर्भलक्ष्मणवतीं मा मां निरीक्ष्य गच्छ । पुना-
 रामादिकृतापवादप्रसक्तिनिवृत्तये इति भावः ॥ १९ ॥ २० ॥

स गत्वा चोत्तरं तीरं शोकभारसमन्वितः ॥ २३ ॥

संमूढ इव दुःखेन रथमध्वारुहद्वृतम् ।

मुज्जमुज्जः परावृत्त्य दृष्ट्वा सीतामनाथवत् ॥ २४ ॥

चेष्टन्तीं परतीरस्थां सख्यणः प्रयथावय ।

दूरस्थं रथमासोक्य लक्ष्मणञ्च मुज्जमुज्जः ।

निरीक्षमाणान्तुद्विग्रां सीतां शोकः समाविशत् ॥ २५ ॥

सा दुःखभारावमता यश्चिन्तनी

यश्चोधरा नाथमपश्यती सती ।

रुरोद सा बर्हिणनादिते वने

महास्त्रनं दुःखपराधना सती ॥ २६ ॥

इत्यार्षे रामायणे वाल्मीकीये उत्तरकाण्डे

अष्टचत्वारिंशः सर्गः ॥ ४८ ॥

किं मां वक्ष्यसि निरीक्ष्य मां गच्छेति किं वदसीत्यर्थः । शोक-
काकान्तरे प्रयोगो न दोषाय । तथा निरीक्षणादस्यायोग्यतापपादकं
दृष्टपूर्वमिति ॥ २१ ॥ २२ ॥ २३ ॥

अनाथवदनाथेव । न तु वक्तुं तावदाद्या । पूर्वचिह्नसख्यरूपत्वादिति
भावः ॥ २४ ॥ २५ ॥

दुःखभारावमता सेव । यश्चोधरा पावित्र्यवशोवती ॥ २६ ॥

इति रामाभिरामे श्रीरामाजीये रामायणतिलके

उत्तरकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ।



सीतान्तु रुदतीं दृष्ट्वा ते तत्र मुनिदारकाः ।
 प्राद्ववन्त्यत्र भगवानास्ते वाल्मीकिरुयधीः ॥ १ ॥
 अभिवाद्य मुनेः पादौ मुनिपुत्रा महर्षये ।
 सर्वं निवेदयामासुस्तस्मास्तु रुदितस्वनम् ॥ २ ॥
 अदृष्टपूर्वा भगवन् ! कस्याप्येषा महात्मनः ।
 पत्नी श्रीरिव संमोहाद्विरौति विव्रतानना ॥ ३ ॥
 भगवन् ! साधु पश्येस्त्वं देवतामिव खाद्युताम् ।
 नद्यास्तु तीरे भगवन् ! वरस्त्री कापि दुःखिता ॥ ४ ॥
 दृष्ट्वाऽस्माभिः प्ररुदिता दृढं शोकपरायणा ।
 अनर्हा दुःखशोकाभ्यामेका दीना अनाथवत् ॥ ५ ॥
 न ज्ञेनां मानुषीं विद्मः सक्त्रियास्याः प्रयुज्यताम् ।

अथ वाल्मीकिना स्थात्रमे सीतानयनम् । सीतान्विति । मुनि-
 दारकाः मुनिपुत्राः । उयधीः उयतपोविषयबुद्धिः ॥ १ ॥ २ ॥

निवेदयामासुरित्यस्य विव्रतोऽदृष्टेति ॥ ३ ॥ ४ ॥

अनर्हा । दुःखस्येति शेषः । दुःखशोकाभ्यां दीना अनाथवद्वत्-
 ते तामिमां साधुपश्ये दृष्ट्वा नुयद्यात् च ॥ ५ ॥

आश्रमस्थाविदूरे च त्वामियं शरणङ्गता ॥
 चातारमिच्छते साध्वी भगवंस्त्रातुमहंसि ।
 तेषान्त वचनं श्रुत्वा बुद्ध्या निश्चित्य धर्मवित् ॥
 तपसा लब्धवचुश्चान् प्राद्रवद्यत्र मैथिली ।
 तं प्रयान्तमभिप्रेत्य शिष्या ह्येनं महामतिम् ॥
 तन्तु देशमभिद्रुत्य किञ्चित्पद्भ्यां महामतिः ।
 अर्थमादाय रुचिरं जाऋवीतीरमागमत् ॥
 ददश राघवस्येष्टां सीतां पत्नीमनायवत् ।
 तां सीतां शोकभारान्तां वाल्मीकिर्मुनिपुङ्गवः ॥
 उवाच मधुरां वाणो ह्लादयन्निव तेजसा ॥ ६ ॥
 स्तुषा दशरथस्य त्वं रामस्य महिषी प्रिया ।
 जनकस्य सुता राज्ञः स्वागतन्ते पतिव्रते ! ॥ ७ ॥
 आयान्ती चासि विज्ञाता मया धर्मसमाधिना ।
 कारणञ्चैव सर्वं मे हृदयेनोपलक्षितम् ॥ ८ ॥

एतदुत्तरं तां सीतामिति श्लोकः । मध्ये श्लोकचतुष्टयमर्धाधिकं
 प्रक्षिप्तमिति कतकः । तां सीतां मुनिपुञ्जैर्दृष्ट्वानुयाद्यत्वेनोक्तां शोक-
 यक्तां तां सीतां तत्समीपे गत्वा दृष्ट्वा वाल्मीकिरवाचेति सोपपत्त्यारः
 सम्बन्धः ॥ ६ ॥ ७ ॥

धर्मसमाधिना योगजधर्मलब्धध्यानपरिपाकेन । कारणञ्च स्वाग-
 मनकारणम् । हृदयेनोपलक्षितम् । ध्यानेनेति भावः ॥ ८ ॥

तव चैव महाभागे । विदितं मम तत्त्वतः ।
 सर्वञ्च विदितस्मिह्यं त्रैलोक्ये यद्वि वर्त्तते ॥ ८ ॥
 अपापां वेद्मि सीते ! ते तपोलब्धेन चक्षुषा ।
 विस्त्रब्धा भव वैदेहि ! सास्त्रतं मयि वर्त्तसे ॥ १० ॥
 आश्रमस्याविदूरे मे तापस्यस्तपसि स्थिताः ।
 तास्त्वं वत्से ! यथा वत्सं पालयिष्यन्ति नित्यशः ॥ ११ ॥
 इदमर्थं प्रतीच्छत्वं विस्त्रब्धा विगतज्वरा ।
 यथा स्वगृहमभ्येत्य विषादञ्चैव मा कृथाः ॥ १२ ॥
 श्रुत्वा तु भाषितं सीता मुनेः परममद्भुतम् ।
 शिरसा बन्ध्वाचरणौ तथेत्याह कृताञ्जलिः ॥ १३ ॥
 तं प्रयान्तं मुनिं सीता प्राञ्जलिः पृष्ठतोन्मगात् ।
 तं दृष्ट्वा मुनिमायान्तं वैदेह्या मुनिपत्नयः ॥
 उपाजग्मुर्मुदा युक्ता वचनञ्चेदमब्रुवन् ॥ १४ ॥
 स्वागतन्ते मुनिश्रेष्ठ ! चिरस्थायमनञ्च ते ।

तव चैवेति । तत्त्वतः तत्त्वं तव तत्त्वं शुद्धभावस्वरूपं मम मया विदि-
 तम् । तदेवाह,—सर्वञ्चेति । मद्भ्यं मम । ८ ।

तदेव पुनराहपापामिति । ते त्वाम् । मयि वर्त्तसे । मत्समीपे
 निवसिष्यसीत्यर्थः । १० ।

आश्रमस्याविदूरे समीपे एकान्ते तपस्वरक्षार्थं नृणां पस्योऽपि स्थिताः
 सन्ति तासां निवासोऽस्तीत्यर्थः । यथा वत्सं पुत्रमिव । ११ ।

यथा स्वगृहमभ्येत्य तिष्ठसि तथैव तिष्ठेति शेषः । १२ । १३ ।

अभिवाद्यामस्तां सर्वा उच्यतां किञ्च कुर्महे ॥ १५ ॥

तासां तद्वचनं श्रुत्वा वाल्मीकिरिदमब्रवीत् ।

सीतेयं समनुप्राप्ता पत्नी रामस्य धीमतः ॥ १६ ॥

स्रुषा दशरथस्यैषा जनकस्य सुता सती ।

अपापा पतिना त्यक्ता परिपाल्या मया सदा ॥ १७ ॥

इमां भवत्यः पश्यन्तु स्नेहेन परमेण हि ।

गौरवान् मम वाक्याच्च पूज्या वोऽस्तु विशेषतः ॥ १८ ॥

सुज्जर्मुञ्जच्च वैदेहीं परिदाय महायशाः ।

स्वमाश्रमं शिष्यवृतः पुनराद्यान् महातपाः ॥ १९ ॥

इत्यार्षे रामायणे वाल्मीकीये उत्तरकाण्डे

एकोनपञ्चाशः सर्गः ॥ ४९ ॥

वैदेह्या सहिति शेषः । मुनिपत्नयस्तापस्योमुदा युक्ता अश्रुषन्
वाल्मीकिम् ॥ १४ ॥

चिरस्य तवागमनं दृष्ट्वा स्थिता वयमभिवाद्यामः किञ्च कुर्महे
॥ १५ ॥ १६ ॥

सदेति । पूर्वं पूर्वावतारेष्वप्येवमेव परिपाकितेत्थं ॥ १७ ॥ १८ ॥

परिदाय तापसीनां हस्ते दत्वा ॥ १९ ॥

इति रामाभिरामे श्रीरामौये रामायणतिलके

उत्तरकाण्डे एकोनपञ्चाशः सर्गः ॥ ४९ ॥

पञ्चाशः सर्गः ।



दृष्ट्वा तु भैयिष्णीं सीतामाश्रमे संप्रवेशिताम् ।

सन्तापमगमद्दोरं लक्ष्मणो दीनचेतनः ॥ १ ॥

अत्रवीक्ष्य महातेजाः सुमन्त्रं मन्त्रसारथिम् ।

सीतासन्तापजं दुःखं पश्य रामस्य सारथे ॥ २ ॥

ततो दुःखतरं किञ्च राघवस्य भविष्यति ।

पत्नीं गृद्धसमाचारां विस्मज्य जनकात्मजाम् ॥ ३ ॥

व्यक्तं दैवादहं मन्ये राघवस्य विनाभवम् ।

वैदेह्या सारथे ! नित्यं दैवं हि दुरतिक्रमम् ॥ ४ ॥

यो हि देवान् सगन्धर्वान् सुरान् सह राक्षसैः ।

निहन्याद्वाघवः क्रुद्धः स दैवं पर्युपासते ॥ ५ ॥

अथ लक्ष्मणस्य सुमन्त्रेणान्वासनम् । दृष्ट्वात्विति । उदक्काके स्थित्वा
षास्त्रीकिकर्त्तुं कसीताप्रवेशदर्शनम् ॥ १ ॥

मन्त्रसारथिं मन्त्रसहायभूतं सारथिम् । सीतासन्तापजं सीता-
वियोगजसन्तापजम् ॥ २ ॥

पत्नीं विस्मज्य यत्किञ्चित् । ततः विस्मज्यस्थितैः ॥ ३ ॥

वैदेह्या विनाभवं वैदेहीवियोगेनावस्थानं दैवात् प्राप्नोतुरदृष्ट-
वशादहं मन्ये । यतो दैवं दुरतिक्रमम् ॥ ४ ॥

पुरा रामः पितुर्वाक्यादृण्डके विजने वने ।
 उषित्वा नव वर्षाणि पञ्च चैव महावने ॥ ६ ॥
 ततो दुःखतरं भूयः सीताया विप्रवासनम् ।
 पौराणां वचनं श्रुत्वा वृशंसं प्रतिभाति मे ॥ ७ ॥
 कोमुधर्माश्रयः स्रुत ! कर्मण्यस्मिन् यशोहरे ।
 मैथिलीं समनुप्राप्तः पौरैर्हीनार्थवादिभिः ॥ ८ ॥
 एता वाचो बज्रविधाः श्रुत्वा लक्षणभाषिताः ।
 सुमन्तः अह्वया प्राञ्चो वाक्यमेतदुवाच च ॥ ९ ॥
 न सन्नापस्त्वया कार्यः धौमित्रे ! मैथिलीं प्रति ।
 दृष्टमेतत्पुरा विप्रैः पितुस्तु लक्षणागतः ॥ १० ॥

दैवं पथ्युपासते देवमनुवर्तते । न तु तन्निरसितुं शक्नोतीत्यर्थः ॥ ५ ॥
 यत्पुरा दृष्टके उषित्वा दुःखमन्वभूतत्पिडवाक्यगौरवादुचितमिति
 शेषः ॥ ६ ॥

इदन्तु अपरिपास्यवचसां पौराणां वचनं श्रुत्वा अपरिमितकाल-
 त्वादुःखतरं सीताविप्रवासनं यत्कृतवांस्तमृशंसं क्रूरकल्पमिति भाति ॥ ७ ॥
 केनचित् । होनार्थवादिभिर्न्यायहीनार्थवादिभिः पौरैर्हंतुभि-
 र्मैथिलीं प्रति यशोहरे सार्धं वने विदृष्टवानित्ययशस्करेऽस्मिन्
 कर्मणि सीतापरित्यागकर्मण्यनुष्ठिते सति कोमुधर्माश्रयो धर्मपरिग्रहः
 संप्राप्तो रामेण । धर्माणां सत् स्त्रीभूतत्वात् । तस्याग्रे सर्वोऽपि धर्मा
 नाशित एवेत्यर्थः ॥ ८ ॥ ९ ॥

भविष्यति दृढं रामो दुःखप्रायो विसौख्यभाक् ।
 प्राप्स्यते च महाबाहुर्विप्रयोगं प्रियैर्कृतम् ॥ ११ ॥
 त्वाञ्चैव मैथिलीञ्चैव शत्रुघ्नभरतौ तथा ।
 स त्यजिष्यति धर्मात्मा कालेन महता महान् ॥ १२ ॥
 इदं त्वयि न वक्तव्यं सौमित्रे भरतेऽपि वा ।
 राज्ञा वो व्याहृतं वाक्यं दुर्वासा यदुवाच ह ॥ १३ ॥
 महाजनसमीपे च मम चैव नर्षरभ ! ।
 ऋषिणा व्याहृतं वाक्यं वसिष्ठस्य च सन्निधौ ॥ १४ ॥
 ऋषेस्तु वचनं श्रुत्वा मामाह पुरुषर्षभः ।

दृष्टमिति । पुरा पूर्वस्मिन् काले । तव पितुरग्रतः । एतत् सीता
 विप्रवासनादिवक्ष्यमाणम् । विप्रैर्दृष्टमेव दृष्टेत्यर्थः ॥ १० ॥

तदेवाह,—भविष्यतीति । दृढं भुवम् । दुःखप्रायो दुःखवञ्जलः ।
 ष्यते विसौख्यभाक् सौख्यविवोगभाक् च भविष्यति इति दृष्टमित्य-
 न्वयः । यदेव मतः प्राप्स्यते चेत्यादि ॥ ११ ॥

प्रियैर्विप्रैर्मित्येतदेव विवृणोति । ताञ्चेति । दुर्वासाः सम्भाषण-
 निमित्तके निर्यातकाले कक्ष्यात्यागः । शत्रुघ्नभरतयोस्तु मधुराराध्य-
 गन्धर्वराज्ययोः क्षरण्याय प्रतिकृपायमेव त्यागः ॥ १२ ॥

राज्ञा दशरथेन वो युष्मान् प्रति व्याहृतम् यथा कथमप्ये भावीत्येवं
 प्रश्रवाक्यं श्रुत्वा यदुर्वासा उवाच तद्विदं त्वयि त्वया सौमित्रे शत्रुघ्ने
 भरते च न वाच्यम् ॥ १३ ॥

दुर्वासा वाक्यत्वया कथमवगमं तत्राह,—महाजनेति । महान्ना

सूत ! न कचिदेवन्ते वक्तव्यं जनसन्निधौ ॥ १५ ॥
 तस्याहं लोकपालस्य वाक्यं तत्सुसमाहितः ।
 नैव जात्वदृतं कुर्यामिति मे सौम्य ! दर्शनम् ॥ १६ ॥
 सर्वथैव न वक्तव्यं मया सौम्य ! तवाग्रतः ।
 यदि ते श्रवणे श्रद्धा श्रूयतां रघुनन्दन ! ॥ १७ ॥
 यद्यप्यहं नरेन्द्रेण रहस्यं आवृतं पुरा ।
 तथाप्युदाहरिष्यामि दैवं हि दुरतिक्रमम् ॥ १८ ॥

जना यस्य दशरथस्य तस्य मम च सन्निधा । राजसमीपस्थितं मामनु-
 त्याप्यैव वसिष्ठसन्निधौ च ऋषिणोक्तम् । एवं ज्ञायामास्ये एतदुक्त-
 मिति ज्ञय एतत् परिच्छा इत्युक्तम् ॥ १४ ॥

ऋषेर्दुर्वाससः । पुरुषर्षभो दशरथः । श्रवन्ते श्रुतमतिरहस्य-
 न्मया न कचिददत्तव्यमित्यर्थः ॥ १५ ॥

तस्य लोकपालस्य दशरथस्य वाक्यमनादृतं कार्यमिति सुसमाहितः
 सावधानचित्तो भविष्यामिति मे दर्शनं सङ्कल्पः ॥ १६ ॥

यदेवमतः सर्वथेति । तत्रापि न वक्तव्यम् । रहस्यश्रवणेऽत्युत्कट-
 श्रद्धारहितस्येत्यर्थः । श्रद्धायान्तु वक्ष्यामीत्याह,—यदि ते इति । कण्ठ-
 णस्य परमाप्तत्वाद्वाजपुत्रत्वाच्च जनसन्निधावेव नरेन्द्रेण प्रतिषेधाच्च
 दुःखितदुःखनिवारणाय रहस्यप्रकटनेऽपि न दोष इति सुमन्वाश्रयः ॥ १७ ॥

पुनस्तदेवाह,—यद्यपीति । यद्यपि नरेन्द्रेण रहस्यमप्रकाशमि-
 त्तु तथापि कथनयोग्ये काले एकस्य निकटे उदाहरिष्यामि । एवं
 चात्मा दुःखं न कार्यमित्याह,—दैवं ह्येति । येन दैवेनेदृशं दुःखं

येनेदमीदृशं प्राप्तं दुःखं शोकसमन्वितम् ।
 न त्वया भरतस्याये शत्रुत्रयापि सन्निधौ ॥ १९ ॥
 तच्छ्रुत्वा भाषितं तस्य गम्भीरार्थपदं महत् ।
 तथं ब्रूहीति सौमित्रिः सुतं तं वाक्यमब्रवीत् ॥ २० ॥

इत्यार्षे रामायणे वाल्मीकीये उत्तरकाण्डे

पञ्चाशः सर्गः ॥ ५० ॥

प्राप्तं तद्वैवं दुरतिक्रममिति ज्ञात्वा शोकं त्यजेत्यर्थः । देवं हि समहद्भूतं
 येनेदमीदृशं प्राप्यमिति च पाठे राज्ञाऽप्रकाश्यत्वोक्तौ हेतुर्देवं हीत्यादि ।
 येन देवेन प्राचीनकर्मणा शोकसममीदृशं दुःखं त्वया प्राप्यं प्रापणीयं
 तद्वैवं हि यस्मात् समहद्भूतज्ञेनापि दुःशकञ्चानमतेराज्ञाऽप्रकाश्य-
 मुक्तम् । यदि तु पूर्वं भवदादीनामये उक्तं स्यात् तदास्यार्थस्यावश्य-
 भावित्वज्ञानात्तवेदृशं दुःखं न स्यादिति कतकादयः । अतो न त्वया
 भरतादिसन्निधौ वाच्यमिति शेषः ॥ १८ ॥ १९ ॥

गम्भीरार्थपदं प्रागुक्तं सद्यं तथं भाषितं श्रुत्वा सौमित्रिः शोक-
 निवृत्तये तद्ब्रूहि विस्तरेण ब्रूहोत्यब्रवीत् ॥ २० ॥

इति रामाभिरामे श्रीरामाीये रामायणतिलके

उत्तरकाण्डे पञ्चाशः सर्गः ॥ ५० ॥

एकपञ्चाशः सर्गः ।



तथा सञ्चोदितः स्रुतो लक्ष्मणेन महात्मना ।
तद्वाक्यम्वषिणा प्रोक्तं व्याहर्तुं मुपचक्रमे ॥ १ ॥
पुरा नाम्ना हि दुर्वासा अत्रेः पुत्रो महासुनिः ।
वसिष्ठस्याश्रमे पुण्ये वार्षिक्यं समुवाच ह ॥ २ ॥
तमाश्रमं महातेजाः पिता ते सुमहायशाः ।
पुरोहितं महात्मानं दिदृक्षुरगमत्स्रयम् ॥ ३ ॥
स दृष्ट्वा सूर्य्यसङ्काशं ज्वलन्तमिव तेजसा ।
उपविष्टं वसिष्ठस्य सव्यपार्श्वं महासुनिम् ॥ ४ ॥
तौ सुनी तापसश्रेष्ठौ विनीतावभ्यवादयतु ।
स ताभ्यां पूजितो राजा स्वागतेनासनेन च ॥ ५ ॥
पाद्येन फलमूलैश्च उवाच सुनिभिः सह ॥ ६ ॥

अथ तत्काथनम् । तथा सञ्चोदित इति ॥ १ ॥
वार्षिक्यं वर्षासु भवञ्चातुर्मास्यनियममुद्दिश्योवाच । यतीनां वर्षा-
काणे भ्रमणनिषेधात् । वार्षिकमासचतुष्टयमेकैव स्थितवानित्यर्थः ॥ २ ॥
महामुनिं दुर्वाससं दृष्ट्वा ॥ ४ ॥ ५ ॥ ६ ॥

तेषां तत्रोपविष्टानान्तास्ताः सुमधुराः कथाः ।
 बभूवुः परमर्षीणां मध्यादित्यगतेहनि ॥ ७ ॥
 ततः कथायां कस्याश्चित् प्राञ्जलिः प्रयहो वृषः ।
 उवाच तं महात्मानमत्रेः पुत्रं तपोधनम् ॥ ८ ॥
 भगवन् ! किं प्रमाणेन मम वंशो भविष्यति ।
 किमायुश्च हि मे रामः पुत्राश्चान्ये किमायुषः ॥ ९ ॥
 रामस्य च सुता येसु स्तेषामायुः कियद्भवेत् ।
 कास्यया भगवन् ! ब्रूहि वंशस्यास्य गतिं मम ॥ १० ॥
 तच्छ्रुत्वा व्याहृतं वाक्यं राज्ञो दशरथस्य तु ।
 दुर्वासाः सुमहातेजा व्याहर्तुमुपचक्रमे ॥ ११ ॥
 शृणु राजन् ! पुरा वृत्तं तदा देवासुरे युधि ।
 दैत्याः सुरैर्भर्त्स्यमाना भृगुपत्नीं समाश्रिताः ॥
 तथा दत्ताभयास्तत्र न्यवसन्नभयास्तदा ॥ १२ ॥
 तथा परिगृहीतांस्तान् दृष्ट्वा क्रुद्धः सुरेश्वरः ।
 चक्रेण श्रितधारेण भृगुपत्न्याः शिरोहरत् ॥ १३ ॥

मध्यादित्यगते मध्यगतादित्ये ॥ ७ ॥

प्रयहः ऊर्ध्वबाहुः ॥ ८ ॥

किं प्रमाणेन मत्पुत्रपर्यन्तं ततोऽप्यधिकं वा ॥ ९ ॥ १० ॥

एवं रामस्य शपथश्रावुः खेपितं चिरायुर्थं वक्तुं पीठिकाभाह,—

ततस्तां निहतं दृष्ट्वा पत्नीं भृगुकुलोद्वहः ।
 शशाप सहसा क्रुद्धो विष्णुं रिपुकुलार्दनम् ॥ १४ ॥
 यस्माद्वय्थां मे पत्नीमवधोः क्रोधमूर्च्छितः ।
 तस्मात्तं मानुषे लोके जनिष्यसि जनार्दन ! ॥ १५ ॥
 तत्र पत्नीवियोगन्तं प्राप्स्यसे वज्रवर्षिकम् ।
 शापाभिहतचेतास्तु स्वात्मना भावितोभवेत् ॥ १६ ॥
 अर्चयामास तं देवं भृगुः शापेन पीडितः ।
 तपसाराधितो देवो ह्यब्रवीद्भक्तवत्सलः ॥ १७ ॥
 लोकानां सम्प्रियार्थन्तु तं शापं गृह्यमुक्तवान् ।
 इति शप्तो महातेजा भृगुणा पूर्वजन्मनि ॥ १८ ॥

शृष्ट्यु राजन्निति । पुरा पूर्वस्मिन् काले । भृगुपत्नीं स्वपरोक्षितमात-
 रम् ॥ १२ ॥ १३ ॥ १४ ॥

अवय्थां स्त्रीत्वात् स्त्रियपत्नीत्वाच्च वधानर्हम् ॥ १५ ॥

शापाभिहतचेताः धर्मपक्षाश्रयदेवानुग्रहाय प्रवृत्त ईश्वरः स्त्रो-
 पाख्यो मया स्त्रप्रभिमानीनः शप्तः । ईश्वरत्वाद्यदि तं निरस्येत तदा मिथ्या-
 वचनत्वेन नरकप्राप्तिः स्यादिति पश्चात्तापपरोक्षचित्तः । स्वात्मनान्तर्या-
 मिणा भावितः स्वशापस्त्रीकारार्थमीश्वरं प्रति तपस्वरणार्थं प्रेरित-
 इत्यर्थः ॥ १६ ॥

शापेन शापस्य मोक्षत्वभयेन पीडितो भृगुस्तं देवमर्चयामास
 ॥ १७ ॥

इहागतो हि पुत्रत्वं तव पार्थिवसत्तम ! ।

राम इत्यभिविख्यातस्त्रिषु कालेषु मानद ! ॥ १८ ॥

तत् फलं प्राप्स्यते चापि भृगुशापहृतं महत् ।

अयोध्यायाः पतीरामो दीर्घकालं भविष्यति ॥ २० ॥

सुखिनश्च समृद्धाश्च भविष्यन्त्यस्य येऽनुगाः ।

दशवर्षसहस्राणि दशवर्षशतानि च ॥ २१ ॥

रामोराज्यमुपासित्वा ब्रह्मलोकं गमिष्यति ।

समृद्धैश्चाश्वमेधैश्च इष्ट्वा परमदुर्जयः ॥ २२ ॥

किमब्रवीत्तदाह,—लोकानामिति । लोकानाम्भूरादीनाम् । सम्मि-
यार्थं सम्ययावगवधादिरूपप्रियसम्पादनार्थम् । तं शापं मनुष्यत्वादि-
प्रापकं गृह्यम् अङ्गीकार्यमेव स्वस्योक्तवान् । इति शप्तः उक्तप्रकारेण
शप्तः पूर्वजन्मनि कश्यपपुत्ररूपोपेन्द्रावतारे । अत्र पूर्वजन्मनि भृगुना
शप्त इत्युक्त्या तद्व्यभिचारोभावो अत्रापि शरीरे भगवतः सूचितः ।
सपाप्मे दर्शितः । आह्वय लक्ष्यं प्राह रामो राजीवलोचनः । शृणु
मे वचनं गुह्यं सीतासंन्यासकारणम् । वाल्मीकिनाथ भृगुणा शप्नोऽस्मि-
न्निज लक्ष्यम् । तस्मादेनां त्यजाम्यद्यजनेनैवात्र कारणमिति । वाल्मीके-
रपि प्राचेतसत्वात् भृगुवंशत्वेन भृगुत्वमस्तीति वदन्ति । यतश्च निरू-
पितं बालकाख्ये विस्तरेणास्माभिर्यथोपक्रमे भा निघादेति श्लोके
॥ १८ ॥

तच्छापवशादेव स्वेच्छया तव पुत्रत्वमागतः ॥ १९ ॥

तत्फलं पत्नीवियोगेन धिरवासनक्षयं प्राप्स्यते ॥ २० ॥ २१ ॥

राजवंशाच्च बज्ज्मो बज्जन् संस्थापयिष्यति ।
 दौ पुत्रौ तु भविष्येते सीतायां राघवस्य तु ॥ २३ ॥
 स सर्वमखिलं रात्रौ वंशस्थाह गतागतम् ।
 आख्याय सुमहातेजासूष्णीमासीन् महामुनिः ॥ २४ ॥
 तृष्णिभूते तदा तस्मिन् राजा दशरथो मुनौ ।
 अभिवाद्य महात्मानौ पुनरायात् पुरोत्तमम् ॥ २५ ॥
 एतद्वचो मया तच्च मुनिना व्याहृतं पुरा ।
 श्रुतं हृदि च निश्चितं नान्यथा तद्विष्यति ॥ २६ ॥
 सीतायाश्च ततः पुत्रावभिषेक्ष्यति राघवः ।
 अन्यत्र न त्वयोध्यायां मुनेस्तु वचनं यथा ॥ २७ ॥
 एवङ्गते न सन्तापं कर्तुमहंसि राघव ! ।
 सीतार्थं राघवार्थं वा दृढो भव नरोत्तम ! ॥ २८ ॥
 श्रुत्वा तु व्याहृतं वाक्यं सूतस्य परमाहुतम् ।
 प्रहर्षमतुलं लेभे साधु साध्विति चाब्रवीत् ॥ २९ ॥

ब्रह्मलोकं हिरण्यगर्भस्य लोकं वैकुण्ठम् । तस्यापि हिरण्यगर्भ-
 लोकैकदेशत्वमिति भावः ॥ २२ ॥

बज्जन् राजवंशान् कल्याणादिपुत्रदारेति भावः । एतेन राम-
 पुत्रायामपि चिरजीवित्वमुक्तप्रायमेव ॥ २३ ॥

स दुर्वासाः ॥ २४ ॥ २५ ॥

ततः संवदतोरेवं स्रुतलक्षणयोः पथि ।

असमर्के गते वासं केऽग्न्यान्तावथोवतुः ॥ ३० ॥

इत्यार्षे रामायणे वाल्मीकीये उत्तरकाण्डे

एकपञ्चाशः सर्गः ॥ ५१ ॥

नान्यथा भविष्यति सत्यमेव भविष्यतीत्यर्थः ॥ २६ ॥ २७ ॥ २८

॥ २९ ॥ ३० ॥

इति रामाभिरामे श्रीरामाये रामायणतिलके

उत्तरकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ।



तत्र तां रजनीमुख्य केशिन्यां रघुनन्दनः ।
प्रभाते पुनरुत्थाय लक्ष्मणः प्रययौ तदा ॥ १ ॥
ततोर्धदिवसे प्राप्ते प्रविवेश महारथः ॥ २ ॥
अयोध्यां रत्नसम्पन्नां हृष्टपुष्टजनावृताम् ॥ २ ॥
सौमित्रिस्तु परं दैन्यं जगाम सुमहामतिः ।
रामपादौ समासाद्य वक्ष्यामि किमहङ्कृतः ॥ ३ ॥
तस्यैव चिन्तयानस्य भवनं शशिसन्निभम् ।
रामस्य परमोदारं पुरस्तात्समदृश्यत ॥ ४ ॥
राज्ञस्तु भवनहारि सोऽवतीर्य नरोत्तमः ।
अवाङ्मुखो दीनमनाः प्रविवेशनिवारितः ॥ ५ ॥
स दृष्ट्वा राघवं दीनमासीनं परमासने ।
नेत्राभ्यामश्रुपूर्णाभ्यां ददर्शाद्यजमगतः ॥ ६ ॥
जग्राह चरणौ तस्य लक्ष्मणो दीनचेतनः ।

अथागतेन लक्ष्मणेन रामाश्वासनम् । तत्रेति । केशिनीलाचित्रः
दीति कृतकः ॥ १ ॥

दिवसस्त्रार्धमर्धदिवसम् ॥ १ ॥ २ ॥ ३ ॥ ५ ॥

उवाच दीनया वाचा प्राञ्जलिः सुममाहितः ॥ ७ ॥

आर्यस्याज्ञां पुरस्कृत्य विमृश्य जनकात्मजाम् ।

गङ्गातीरे यथोद्दिष्टे वाल्मीकेराश्रमे शुभे ॥ ८ ॥

तत्र ताञ्च शुभाचारामाश्रमान्ते यश्चस्मिनीम् ।

पुनरप्यागतो वीर ! पादमलमुपामितुम् ॥ ९ ॥

मा शुचः पुरुषव्याघ्र ! कालस्य गतिरीदृशी ।

त्वद्दिधा न हि शोचन्ति बुद्धिमन्तो मनस्विनः ॥ १० ॥

सर्वं क्षयान्ता निक्षयाः पतनान्ताः समुच्छ्रयाः ।

संयोगा विप्रयोगान्ता मरणान्तश्च जीवितम् ॥ ११ ॥

तस्मात् पुत्रेषु दारेषु मित्रेषु च धनेषु च ।

नातिप्रसङ्गः कर्त्तव्यो विप्रयोगो हि तैर्ध्रुवम् ॥ १२ ॥

अबुपूर्णाभ्यां नेत्राभ्यामुपलक्षितम् ॥ ६ ॥ ७ ॥ ८ ॥

उपास्तितुन्वेति शेषः ॥ १ ॥

मा शुचः सीतावियोगेनेति शेषः ॥ १० ॥

यथा बुद्ध्या मनस्विनो न शोचन्ति तां बुद्धिमाह,—सर्वं इति ।
निक्षया रावणादेरिव महत्तरैश्वर्याणि । अवश्यं क्षयान्तान्येव नाश-
नान्येव । समुच्छ्रयाः इन्द्रजिदादेरिव शौर्यवीर्यादिजनितोन्नतानि
पतनान्तान्येव । संयोगा युवयोरेव विप्रयोगान्ताः । सर्वस्य जनि-
मते जीवितं मरणान्तमेव । ११ ॥

यत एवं तस्मादेषु अतिप्रसङ्गेऽतथासक्तिः । १२ ॥

शक्तस्त्वमात्मनात्मानं विनेतुं मनसा मनः ।

लोकान् सर्वांश्च काकुत्स्थ ! किं पुनः शोकमात्मनः ॥ १३ ॥

नेदृशेषु विमुञ्चन्ति तदिधाः पुरुषवर्षभाः ।

अपवादः स किल ते पुनरेष्यति राघव ! ॥ १४ ॥

यदर्थं मैथिली त्यक्त्वा अपवादभयाक्षुप्त ! ।

शोपवादः पुरे राजन् ! भविष्यति न संशयः ॥ १५ ॥

निजस्वरूपपर्यालोचनयापि शोको न कार्य इत्याह,—शक्त इति विनेतुं शिञ्चितुम् । नियन्तुं सांसारिकदुःखादारयितुमित्यर्थः । आत्मनेत्यत्र अन्तःकरणोपाधिर्जीवोभोक्तात्मा । आत्मानमन्तःकरणम् । मनसान्तःकरणेन । मनस्तद्भूतिविशेषरूपम् । अत्र मनः-शब्दे भोगोपकरणेन्द्रियोपलक्षणम् । हे काकुत्स्थ सर्वलोकांश्च विनेतु-मन्तर्यामिरूपेण शिञ्चितुं समर्थस्त्वमात्मनः शोकं निवारयितुं समर्थ इति किं वक्तव्यमित्यर्थः ॥ १३ ॥

तदेवाह,—नेदृशेष्विति । किञ्चैवं शोके कियमात्रे अक्षप्रजा-निबन्धनोऽनर्थ उभयतः पाशरञ्जुरिव दुर्मात्र इत्याह अपवाद इति ॥ १४ ॥

हे रूप अपवादभयाद्धीतेन त्वया यदर्थं यदपवादनिरूप्ये सीता त्यक्त्वा । सीतापहारः हे राजन् परमप्राणवित् स्त्रियं त्यक्त्वा सर्वदा नामेवानुशोचसीति प्रकारान्तरेण स भविष्यति नात्र संशयः । मनु-कृतकेनाद्यप्रादिना मृद्धत्वेनोक्तां स्वयं दृष्टयुद्धिं गर्भिणीमपि रामः प्राकृतवद्विष्टवामिति पुरे अपवादो भविष्यतीति आख्यातम् । तत्तु शोकत्यागानुपपादकतयोपेक्षितम् ॥ १५ ॥

स त्वं पुरुषशार्दूल ! धैर्येण सुसमाहितः ।

त्यजेतां दुर्बलां बुद्धिं सन्तापं मा कुरुष्व ह ॥ १६ ॥

एवमुक्तः स काकुत्स्थो लक्ष्मणेन महात्मना ।

उवाच परया प्रीत्या सौमित्रिं मित्रवत्सलः ॥ १७ ॥

एवमेतन्नरश्रेष्ठ ! यथा वदसि लक्ष्मण ! ।

परितोषश्च मे वीर ! मम कार्यानुशासने ॥ १८ ॥

निवृत्तिश्चागता सौम्य ! सन्तापश्च निराकृतः ।

भवदाकौः सुरचिरैरनुनीतोऽस्मि लक्ष्मण ! ॥ १९ ॥

इत्यापै रामायणे वाल्मीकीये उत्तरकाण्डे

द्विपञ्चाशः सर्गः ॥ ५२ ॥

यदेवमत इमां बुद्धिं शोकबुद्धिं त्यज ॥ १६ ॥ १७ ॥

प्रजापालनाय मामेवं बोधयतीति लक्ष्मणाशयं ज्ञात्वा तदङ्गीकृत्यो-
त्तरमाह,— एवमेतदिति श्लोकादयेन । हे लक्ष्मण वीर सौम्य लक्ष्मणेन-
दरेण ब्रह्मशः सम्बोधनम् । राज्यपरिपालनं त्यक्त्वा एवं शोकेऽपवा-
दितुं त्वया । एतदेवमेव सत्यमेवातस्त्वदाकौरनुनीतोऽस्मि अतो मम-
दुःखनिवृत्तिरागता जाता सन्तापश्च मया निराकृतः । अतएव मम-
कार्यानुशासने प्रजारक्ष्यकार्यस्यानुष्ठाने मे मया परितोषः प्राप्त
इति शेषः ॥ १८ ॥ १९ ॥

इति रामाभिरामे श्रीरामाये रामायणतिलके

उत्तरकाण्डे एकोपपञ्चाशः सर्गः ॥ ५२ ॥

त्रिपञ्चाशः सर्गः ।



लक्षणस्य तु तद्वाक्यं निशम्य परमाहुतम् ।
सपीतञ्चाभवद्भामो वाक्यमेतदुवाच ह ॥ १ ॥
दुर्लभस्त्रीदृशो बन्धुरस्मिन् काले विशेषतः ।
यादृशस्त्वं महाबुद्धिर्मम सौम्य ! मनोसुगः ॥ २ ॥
यच्च मे हृदये किञ्चिद्वर्त्तते शुभलक्षण ! ।
तन्निशामय च श्रुत्वा कुरुष्व वचनं मम ॥ ३ ॥
चत्वारो दिवसाः सौम्य ! कार्यं पौरजनस्य च ।
अकुर्वाणस्य सौमित्रे ! तन् मे मर्माणि कृन्तति ॥ ४ ॥
आहूयन्तां प्रकृतयः पुरोधो मन्त्रिणस्तथा ।
कार्यार्थिनश्च पुरुषास्त्रियो वा पुरुषर्षभ ! ॥ ५ ॥
पौरकार्यार्थिणो यो राजा न करोति दिने दिने ।

अथ रामेण लक्ष्मणोक्तसौचित्यप्रदर्शनाय प्रजारक्ष्यस्यावश्यकत्व-
बोधनं प्रजाकृत्यावेक्षणफलकप्रजाङ्गनाय लक्ष्मणप्रवेशश्च । लक्ष्मणस्य
त्विति । परमाद्भुतं सर्वे क्षयान्ता इत्यादि वाक्यम् ॥ १ ॥ २ ॥ ३ ॥
चत्वारोदिवसा गता इति शेषः । तत्प्रजाननुशासनम् ॥ ४ ॥
स्त्रियो वा । कार्यार्थिन्य इति शेषः ॥ ५ ॥

संवृते नरके घोरे पतितो नात्र संग्रहः ॥ ६ ॥
 श्रयते हि पुरा राजा नृगो नाम महायशः ।
 बभूव पृथिवीपालो ब्रह्मण्यः सत्यवाक् शुचिः ॥ ७ ॥
 स कदाचिद्गवाङ्कोटीः सवत्साः स्वर्णभूषिताः ।
 नृदेवो भूमिदेवेभ्यः पुष्करेषु ददौ नृपः ॥ ८ ॥
 ततः सङ्गाद्गता धेसुः सवत्सा स्पर्शिताऽनघ ! ।
 ब्राह्मणस्याहिताग्नेस्तु दरिद्रस्योच्छ्वर्त्तिनः ॥ ९ ॥
 स नष्टाङ्गां क्षुधात्तां वै अश्विषंस्तत्र तत्र ह ।
 नापश्यत्सर्वराष्ट्रेषु संवत्सरगणान् बभूव ॥ १० ॥
 ततः कनखलङ्गत्वा जीर्णवत्सां निरामयाम् ।
 ददृशे तां स्वकां धेसुं ब्राह्मणस्य निवेशने ॥ ११ ॥

संवृते वायुस्पर्शहीने । पतितः भवेदिति शेषः ॥ ६ ॥
 ब्रह्मण्यः ब्राह्मणभक्तः ॥ ७ ॥
 पुष्करेषु पुष्करतीर्थेषु ॥ ८ ॥
 सङ्गात्सज्जनानां नीयमानवङ्गोसङ्गात् । स्पर्शिता ब्राह्मणाय
 दत्ता । वज्रदेहिनीति पाठान्तरम् । आहिताग्नेर्दरिद्रस्येत्यनेनाभि-
 हाचद्विरर्थमपि धेम्बन्तराभाव उक्तः । उच्छ्वः क्षेपपतितान्नस्य
 क्षयश्च आदानम् ॥ ९ ॥
 स नष्टगुः ॥ १० ॥
 जीर्णवत्साम् । संवत्सरगणान् बभूवित्युक्तेः ॥ ११ ॥

अथ तां नामधेयेन स्वकेनोवाच ब्राह्मणः ।
 आगच्छ श्वस्तेष्वेवं सा तु शूत्राव गौः स्वरम् ॥ १२ ॥
 तस्य तं स्वरमाज्ञाय शुधान्तस्य द्विजस्य वै ।
 अन्वगात् पृष्ठतः सा गौर्गच्छन्तं पावकोपमम् ॥ १३ ॥
 योऽपि पासयते विप्रः सोऽपि गामन्वगाद्भूतम् ।
 गत्वा च तन्मृषिञ्चष्टे मम गौरिति च त्वरन् ॥ १४ ॥
 स्यञ्जिता राजसिद्धेन मम दत्ता रुगेण च ।
 तयोर्ब्राह्मणयोर्वादो महानासीद्विपश्चितोः ॥ १५ ॥
 विवदन्तौ ततोऽन्योन्यं दातारमभिजगमतुः ।
 तौ राजभवमहारि न प्राप्नौ रुगशासनम् ॥ १६ ॥
 अहोरात्राण्यनेकानि वदन्तौ क्रोधमयीवतुः ।
 अचतुश्च महात्मानौ तावुभौ द्विजसत्तमौ ॥
 कुड्मौ परमसंप्राप्तौ वाक्यं घोराभिसंहतम् ॥ १७ ॥

स्वकेन स्वजनेन । १२ । १३ ।

योऽपि न्यातो जन्मदानः । तन्मृषिज्जवान्मन्यमानमृषिम् । कतक-
 तीर्थे तु । तन्मृषिं यत्न्य गेहेस्थितातनवग्न् सः क्षतङ्गबालेधो द्विजे
 नृगेव स्पञ्जिता दत्तोन्वाचष्टे इत्यनृषत्वं इति व्याचक्षतुः । मम तु भाति
 गवांनूगमनादन्वेष्टुब्राह्मणोयत्वं सिद्धम् । न्यातो मया जन्मेति परेण
 सोऽभियुक्तोऽन्यमादित्यचः कर्तुंरेव गत्येतच्च कर्तव्यप्रतीतिरुच्छदस्यारस्य
 सिद्धत्वमेति । १४ । १५ ।

अर्थिनां कार्यसिद्ध्यर्थं यस्मात्त्वं नैषि दर्शनम् ।

अदृश्यः सर्वभूतानां कृकलासी भविष्यति ॥ १८ ॥

वज्रवर्षसहस्राणि वज्रवर्षशतानि च ।

श्वभ्रे त्वङ्ककलीभूतो दीर्घकालं निवत्स्यसि ॥ १९ ॥

/ उत्पत्स्यते हि लोकेस्त्रिन्यदूनां कीर्त्तिवर्धनः । *

वासुदेव इति ख्यातो विष्णुः पुरुषविग्रहः ॥ २० ॥

स ते मोक्षयिता शपाद्राजंस्तस्माद्भविष्यति ।

कृता च तेन कालेन निष्कृतिस्ते भविष्यति ॥ २१ ॥

भारावतरणार्थं हि नरनारायणावभौ ।

उत्पत्सेप्रते महावीर्यो कलौ युग उपस्थिते ॥ २२ ॥

एवमौ शपसुत्सृज्य ब्राह्मणौ विगतज्वरौ ।

वृगशासनं राजसविधे प्रवेशनियोगे । १६ ॥ १७ ॥ १८ ॥

कृकलीभूतः कृकलासीभूतः ॥ १९ ॥

एवं शपं दत्त्वा समनुतप्तचित्तौ स्वयमेव शपावसानं चक्रतुदि-
त्याहोत्पत्स्यत इति । वासुदेवः वसुदेवापत्यम् । यदा सर्वभूतेषु वासाद्-
वासुः स चासौ देवः पुरुषविग्रहः पुरुषशरीरसदृशशरीरः । २० ॥

स ते त्वां शपान् मोक्षयिता । हे राजंस्तस्माच्च भविष्यसि ।
कृकलास इति शेषः । तेन कालेन कृकलावतारावधिकालेन । नांत्वे-
नेत्यर्थः । निष्कृतिः शपामोक्षः । २१ ॥

तं कालमाह,—भारेति । कलौ । यन्निश्चिन्नतुर्युगीत्ये कला-
वित्यर्थः । २२ ॥

तां गां हि दुर्बलां वृद्धां ददतुर्ब्राह्मणाय वै ॥ १३ ॥

एवं स राजा तं श्रापमुपभुङ्क्त सुदारुणम् ।

कार्यार्थिनां विमर्दो हि राज्ञां दोषाय कल्पते ॥ १४ ॥

तच्छीघ्रं दर्शनं मह्यमभिवर्त्तन्तु कार्यिणः ।

सुकृतस्य हि कार्यस्य फलम्वैति पार्थिवः ॥ १५ ॥

तस्माद्गच्छ प्रतीक्षस्व सौमित्रे ! कार्यवान् जनः ॥ १६ ॥

इत्यार्षे रामायणे वाल्मीकीये उत्तरकाण्डे

त्रिपञ्चाशः सर्गः ॥ ५३ ॥

ब्राह्मणाय । अन्यस्मै इति शेषः ॥ १३ ॥

नृगवच्छीघ्रं प्रजागणदोषविचारे राज्ञां दोष इत्याह,—काव्या-
र्थिनामिति । विमर्दः कलहः । राज्ञां प्रजानां न्यायान्यायविचारम-
कुर्वताम् ॥ १४ ॥

अभिवर्त्तन्तु अभिवर्त्तयन्तु । मह्यं मम कार्यिणः प्रजाः अधिकारि-
णस्य । ननु नृगाद्याप्येवमवस्था चेत् अलं सुकृतकर्मणेति शङ्कावन्तं
लक्ष्यं लक्षयित्वाह,—सुकृतस्मेति । कार्यस्य कर्त्तव्यस्य । सुकृतस्य
प्रजापालनधर्मस्य फलं पार्थिवोवावैति । काकुः । प्राप्नोत्येवेत्यर्थः ॥ १५ ॥

कार्यवान् जनः क आयाति तत्प्रतीक्षस्व । द्वारि स्थित्वेति शेषः ॥ १६ ॥

इति रामाभिरामे श्रीरामीये रामायणतिलके

उत्तरकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।



रामस्य भाषितं श्रुत्वा लक्ष्मणः परमार्थवित् ।
उवाच प्राञ्जलिर्वाक्यं राघवं दीप्ततेजसम् ॥ १ ॥
अल्पापराधे काकुत्स्थ ! द्विजाभ्यां शाप ईदृशः ।
महान्नृगस्य राजर्षेर्यमदण्ड इवापरः ॥ २ ॥
श्रुत्वा तु पापसंयुक्तमात्मानं पुरुषर्षभ ! ।
किमुवाच नृगो राजा द्विजौ क्रोधसमन्वितौ ॥ ३ ॥
लक्ष्मणेनेव सुक्तसु राघवः पुनरब्रवीत् ।
शृणु सौम्य ! यथा पूर्वं य राजा शापविधितः ॥ ४ ॥
अथाध्वनि गतौ विप्रौ विज्ञाय स नृपसदा ।
आहूय मन्त्रिणः सर्वान्निगमान् सपुरोधसः ॥ ५ ॥

अथ लक्ष्मणेन विशिष्य नृगदत्तान्तप्रश्ने तदुत्तरं रामस्येति ॥ १ ॥
ईदृशः शापोदत्त इति शेषः ॥ २ ॥
पापसंयुक्तं शापरूपपापसंयुक्तम् ॥ ३ ॥
शापविधितः स राजा यथा पूर्वमुवाच तद्वक्ष्यामि श्रद्धयितं
सम्बन्धः ॥ ४ ॥

द्विजौ प्रणि किमुवाचेति शङ्कायान्तयोद्दर्शनमेवाभूदित्याहायेति ।

तानुवाच नृगो राजा सर्वाश्च प्रकृतीस्तथा ।
 दुःखेन सुषमाविष्टः श्रूयतां मे समाहिताः ॥ ६ ॥
 नारदः पर्वतश्चैव मम दत्त्वा महद्भयम् ।
 गतौ त्रिभुवनं भद्रौ वायुभृतावनिन्दितौ ॥ ७ ॥
 कुमारोद्यं वसुनीम स चेहाद्याभिषिच्यताम् ।
 श्वभ्रश्च यत् सुखस्यैव क्रियतां शिल्पिभिर्मम ॥ ८ ॥
 यत्राहं संचयिष्यामि ज्ञापं ब्राह्मणानिःसृतम् ।
 वर्षघ्नमेकं श्वभ्रन्तु हिमघ्नमपरं तथा ॥ ९ ॥
 यीश्वभ्रन्तु सुखस्यैवमेकं कुर्वन्तु शिल्पिनः ।
 फलवन्तश्च ये वृक्षाः पुष्पवत्यश्च या सताः ॥ १० ॥
 विरोप्यन्तां वज्रविधान्हायावन्तश्च रुस्त्रिनः ।
 क्रियतां रमणीयश्च श्वभ्राणां सर्वतो दिशम् ॥ ११ ॥

अध्वनि योमाध्वनि गतौ तौ विज्ञाय । ध्यानेनामुक्ताविति ज्ञात्वेत्यर्थः ।
 नैगमाः पौराः ॥ ५ ॥

श्रूयतां मे वचनमिति शेषः ॥ ६ ॥

नारदपर्वतौ मुनी यदृच्छया समागत्य द्विजैर्नृप्रभुक्तस्य ज्ञापस्य
 निवेदनेन मम महद्भयं दत्त्वा उक्त्वा त्रिभुवनं त्रितीयं भुवनं ब्रह्मलोक-
 कृतौ वायुभूतौ वायुवदतिवेगौ । यद्वा । तौ ब्राह्मणावेवौ तत्संज्ञौ ।
 तत्प्रयुक्तज्ञापज्ञानश्च राज्ञो ध्यानेनेति बोध्यम् ॥ ७ ॥

श्वभ्रकर्तः ॥ ८ ॥ ९ ॥ १० ॥

सुखमत्र वसिष्यामि यावत्कालस्य पर्य्ययः ।

पुण्याणि च सुगन्धीनि क्रियतां तेषु नित्यशः ॥ १२ ॥

परिवार्य्यं यथा मे स्मरध्वं योजनन्तथा ।

एवं कृत्वा विधानं स सन्निवेश्य वसुन्तदा ॥ १३ ॥

धर्मनित्यः प्रजाः पुत्र ! क्षत्रधर्मेण पालय ।

प्रत्यचन्ते यथा शापो द्विजाभ्यां मयि पातितः ॥ १४ ॥

नरश्रेष्ठ ! सरोषाभ्यामपराधेऽपि तादृशे ।

ना कथास्त्वसुसन्तापं मत्कृते हि नरर्वभ ! ॥ १५ ॥

कृतान्तः कुशलः पुत्र ! येनास्मि व्यसनीकृतः ।

प्राप्तव्यान्येव प्राप्नोति गन्तव्यान्येव गच्छति ॥ १६ ॥

गुह्यिनः कथयन्ताः ॥ ११ ॥

अध्वं योजनं परिवार्य्यं यथा पुण्यानि सुकृता क्रियतामित्थ-
न्ययः ॥ १२ ॥ १३ ॥

हे पुत्र धर्मनित्यो भूत्वा प्रजाः क्षत्रधर्मेण पालयेत्वेदेदेवमुक्ते-
त्यनेन अष्टादशस्रोतस्त्रप्रथमपादेन सम्बन्धः ॥ १४ ॥

तादृशेऽपि अल्पेऽपि ॥ १५ ॥

कृतान्तः प्राचीनकर्म । कुशलः सुखदुःखप्रापणप्रभुः । व्यसनी
व्यसनवान् । प्राप्तव्यानि प्राप्नोति चेत्तपि योजना । प्राप्तव्यानि एकत्र-
स्थाने एव तिष्ठता यत्नं विना प्राप्याणि । गन्तव्यानि स्वयमन्यत्र गत्वा
प्राप्याणि ॥ १६ ॥

लब्धवान्येव लभते दुःखानि च सुखानि च ।

पूर्वं जात्यन्तरे वत्स ! मा विषादं कुरुष्व ह ॥ ९७ ॥

एवमुक्त्वा वृषस्तत्र सुतं राजा महायशः ।

श्वभ्रं जगाम सुकृतं वामाय पुरुषर्षभ ! ॥ ९८ ॥

एवं प्रविश्येव वृषस्तदानौ

श्वभ्रं महद्भक्तविभूषितं तत् ।

सम्पादयामास तदा महात्मा

शापं द्विजाभ्यां हि रूपा विमुक्तम् ॥ ९९ ॥

इत्यार्षे रामायणे वाल्मीकीये उत्तरकाण्डे

चतुःपञ्चाशः सर्गः ॥ ५४ ॥

लब्धवानि स्थले एव तिष्ठता यत्नलभ्यानि । पूर्वं जात्यन्तरे ।
सम्पादितकारणानीति शेषः । सुखानि दुःखानि प्राप्तव्यादीनि प्राप्नो-
तीत्यर्थः । अनेन दुःखाद्यनुभवे नान्यो मूलं किन्तु स्वकृतकर्मैवेत्यु-
क्तम् ॥ ९७ ॥

सुकृतं सुकृतम् ॥ ९८ ॥

इति रामाभिरामे श्रीरामौघे रामायणतिलके

उत्तरकाण्डे चतुःपञ्चाशः सर्गः ॥ ५० ॥

पञ्चपञ्चाशः सर्गः ।



एष ते वृषशापस्य विस्तरोभिहितो मया ।

यद्यस्ति श्रवणे श्रद्धा शृणुष्वेहापरां कथाम् ॥ १ ॥

एवमुक्तस्तु रामेण सौमित्रिः पुनरब्रवीत् ।

हस्तिराक्षर्यभृतानां कथानां नास्ति मे वृष ! ॥ २ ॥

सच्छाणेनैवमुक्तस्तु राम इच्छाकुनन्दनः ।

कथां परमधर्मिष्ठां व्याहर्तुमुपचक्रमे ॥ ३ ॥

आसीद्राजा निमिर्नाम इच्छाकूणां महात्मनाम् ।

पुत्रो द्वादशमो वीर्य्यं धर्मं च परिनिष्ठितः ॥ ४ ॥

स राजा वीर्य्यसम्पन्नः पुरन्देवपुरोपमम् ।

निवेशयामास तदा अभ्याशे गौतमस्य तु ॥ ५ ॥

सम्पादयामास सम्पादयाश्चकार अन्भवति स्मेत्यर्थः ॥ १६ ॥

अथ रामेण पुनर्ब्राह्मणापराधेन शापप्राप्तिकथाभाषणम् । एष ते
इति । इह राज्ञामपराधविषये ॥ १ ॥

कथानां श्रवणे इति शेषः ॥ २ ॥ ३ ॥

इच्छाकूणाम् इच्छाकुपुत्रायाम् । द्वादशमः द्वादशसंख्यापूरणः ।

संख्यादेरपि सङ्गर्घः ॥ १० ॥

गौतमस्य अभ्याशे गौतमाश्रमसमीपे ॥ ५ ॥

पुरस्य सुहृत्तं नाम वज्रयन्ममिति श्रुतम् ।
 निवेशं यच्च राजर्षिर्निमिषक्रे महायशाः ॥ ६ ॥
 तस्य बुद्धिः समुत्पन्ना निवेश्य सुमहापुङ्गवम् ।
 यजेयं दीर्घसन्धेः पितुः प्रह्लादयन्मनः ॥ ७ ॥
 ततः पितरमामन्त्र्य दृष्ट्वाकुं हि मनोः सुतम् ।
 वसिष्ठं वरयामास पूर्वं ब्रह्मर्षिसत्तमम् ॥ ८ ॥
 अनन्तरं स राजर्षिर्निमिरिच्छाकुनन्दनः ।
 अत्रिमङ्गिरसश्चैव भगुञ्चैव तपोनिधिम् ॥ ९ ॥
 तमुवाच वसिष्ठस्तु निमिं राजर्षिसत्तमम् ।
 एतोहं पूर्वमिन्द्रेण अन्तरं प्रतिपालय ॥ १० ॥
 अनन्तरं भद्राग्निप्रो गौतमः प्रत्यपूरयत् ।
 वसिष्ठोऽपि महातेजा इन्द्रयज्ञमथाकरोत् ॥ ११ ॥
 निमिस्तु राजा विप्रांस्तान् समानीय नराधिपः ।

सुहृत्तं सुसुहृत्तं निवेशं वासं यच्च चक्रे तस्य पुरस्थेऽवन्मयः ॥ ६ ॥
 पितुरिच्छाकोः । दीर्घसन्धं वज्रकाशसाधो वज्रयजमानकः
 सचाख्यो यागः ॥ ७ ॥

पूर्वं वसिष्ठवर्यं ततोऽव्यादिवर्यम् ॥ ८ ॥ ९ ॥

अन्तरं प्रतिपालय इन्द्रयागसमाप्तिपर्यन्तावकाशं प्रतिपालय प्रती-
 क्ष्य । इन्द्रं याजयित्वा त्वां याजयिष्य इति भावः । देवानामपि
 यज्ञाधिकारः प्राकृ निरूपितः ॥ १० ॥

अयजद्विमवत्पार्श्वं स्वपुरश्च समीपतः ॥ ११ ॥
 पञ्चवर्षसहस्राणि राजा दीक्षामद्याकरोत् ।
 इन्द्रयज्ञावसाने तु वसिष्ठो भगवाद्युषिः ॥ १२ ॥
 सकाशमागतो राज्ञो हौचं कर्तुमनिन्दितः ।
 तदन्तरमथापञ्चद्वीतमेनाभिपूरितम् ॥ १४ ॥
 कोपेन महताविष्टो वसिष्ठो ब्रह्मणः सुतः ।
 स राज्ञो दर्शनाकाङ्क्षी सुहृन्सौ समुपाविशत् ।
 तस्मिन्नहनि राजर्षिर्निद्रयापहतो भग्नम् ॥ १५ ॥
 ततो मन्युर्वसिष्ठस्य प्रादुरासीन् महात्मनः ।
 अदर्शनेन राजपेर्व्याहर्तुमुपचक्रमे ॥ १६ ॥
 यस्मात्त्वमन्यं वृतवान्मामवज्ञाय पार्थिव ! ।
 चेतनेन विनाभूतो देहस्ते पार्थिवैव्यति ॥ १७ ॥
 ततः प्रबुद्धो राजा तु श्रुत्वा श्रापमुदाहृतम् ।
 ब्रह्मयोनिमथोवाच स राजा क्रोधमूर्च्छितः ॥ १८ ॥

अगन्तरं वसिष्ठग्रामगानन्तरम् । गौतमः प्रत्यपूरयदसिष्ठकर्तव्यं
 द्वापन्नात्विज्यम् । राक्ष इति शेषः ॥ ११ ॥

तान् विप्रानन्यादीनित्यर्थः ॥ १२ ॥ १३ ॥

तदन्तरं वसिष्ठेन प्रविक्षणीयमित्युक्तमवकाशं गौतमेन पूरित-
 मपश्यन् । कर्तव्यमात्विज्यं गौतमेन त्रियमाश्रमपश्यदित्यर्थः ॥ १४ ॥

निद्रयापहतः । असमाप्ते एव सप्ते इति भावः ॥ १५ ॥ १६ ॥

अजानतः शयानस्य क्रोधेन कलुषीकृतः ।

उक्तवान् मम शापान्निं यमदण्डमिवापरम् ॥ १८ ॥

तस्मात्तत्तर्वापि ब्रह्मर्षे ! चेतनेन विनाकृतः ।

देहः स सुचिरप्रस्थो भविष्यति न संशयः ॥ २० ॥

इति रोषवशादुभौ तदानौ-

मन्योन्यं शपितौ शृपद्विजेन्द्रौ ।

सहस्रैव बभूवतुर्विदेहौ

तत्तुल्याधिगतप्रभाववन्तौ ॥ २१ ॥

इत्याष रामायणे वाल्मीकीये उत्तरकाण्डे

पञ्चपञ्चाशः सर्गः ॥ ५५ ॥

मामवक्ष्यायेत्यस्य स्वपिबिचेति शेषः । चेतनेन विनाभूतः । मृत

इत्यर्थः । शृष्यति भविष्यति ॥ १७ ॥ १८ ॥ १९ ॥

चेतनेन विनाकृतो मृतः । सुचिरा प्रस्था शोभा यस्य सः ॥ २० ॥

तदिति ब्रह्मनाम । ब्रह्मणस्तुल्यं तुल्यतया अधिगतः प्राप्तो यः
प्रभावस्तद्वन्तौ । ब्रह्मतुल्यप्रभावविति यावत् ॥ २१ ॥

इति रामाभिरामे श्रीरामाये रामायणतिलके

उत्तरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।



रामस्य भाषितं श्रुत्वा लक्ष्मणः परवीरहा ।
उवाच प्राञ्जलिर्भूत्वा राघवं दीप्ततेजसम् ॥ १ ॥
निक्षिप्य देहौ काकुत्स्थ ! कथन्तौ द्विजपार्थिवौ ।
पुनर्देहेन संयोगं जग्मुरुर्देवसम्मतौ ॥ २ ॥
लक्ष्मणेनैव मुक्तस्तु राम इच्छाकुनन्दनः ।
प्रत्युवाच महातेजा लक्ष्मणं पुरुषर्षभः ॥ ३ ॥
तौ परस्परश्रापेन देहमुत्सृज्य धार्मिकौ ।
अभूतां शृपविप्रर्षीं वायुभूतौ तपोधनौ ॥ ४ ॥
अशरीरः शरीरस्य कृतेन्यस्य महासुनिः ।
वसिष्ठस्तु महातेजा जगाम पितुरन्तिकम् ॥ ५ ॥
सोभिवाद्य ततः पादौ देवदेवस्य धर्मवित् ।
पितामहमथोवाच वायुभूतः इदं वचः ॥ ६ ॥

अथ त्वत्तदेहयोः पुनर्देहप्राप्तिप्रश्नोत्तरे । गमस्येति ॥ १ ॥
देवसम्मतौ देवपूजितौ ॥ २ ॥ ३ ॥ ४ ॥
अन्यस्य शरीरस्य कृते अन्यस्यूलशरीरप्राप्तिनिमित्तम् ॥ ५ ॥

भगवन्निमिशापेन विदेहत्वमुपागमम् ।
 देवदेव महादेव ! वायुभृतोहमण्डज ! ॥ ७ ॥
 सर्वेषां देहहीनानां महद्दुःखं भविष्यति ।
 लुप्यन्ते सर्वकार्याणि हीनदेहस्य वै प्रभो ! ॥ ८ ॥
 देहस्यान्यस्य सद्भावे प्रसादं कर्तुमर्हसि ।
 तमुवाच ततो ब्रह्मा स्वयम्भूरमितप्रभः ॥ ९ ॥
 मित्रावरुणजन्तेज आविश त्वं महायशः ।
 अधोनिजस्त्वभविता तत्रापि द्विजसत्तम ! ॥
 धर्मेण महता युक्तः पुनरेष्यसि मे वशम् ॥ १० ॥
 एवमुक्तस्तु देवेन अभिवाद्य प्रदक्षिणम् ।
 कृत्वा पितामहं तृणं प्रययौ वरुणालयम् ॥ ११ ॥

अभिवाद्य । अभिवादनादि अशरीरस्यापि तपःप्रभावास्त्रिङ्ग-
 देहेनोपपन्नम् ॥ ६ ॥

उपागमं प्राप्तः ॥ ७ ॥

महद्दुःखस्य भविष्यत्वे सर्वकार्यविलोपः । सर्वकार्याणि ऐदृका-
 मुष्णिकसर्वप्रयोजनानि ॥ ८ ॥

सद्भावे प्राप्तौ ॥ ९ ॥

मित्रावरुणजन्तद्विष्टम् । तत्रापि मित्रावरुणरेतःप्रवेशेऽपि ।
 मे वशं मत्पुत्रत्वेन पूर्ववत् प्रजापतित्वमपि प्राप्स्यसीति भावः ॥ १० ॥
 वरुणालयं समुद्रम् ॥ ११ ॥

तमेव कालं मित्रोऽपि वरुणत्वमकारयत् ।

क्षीरोदेन सहोपेतः पूज्यमानः सुरेश्वरैः ॥ १२ ॥

एतस्मिन्नेव काले तु उर्वशी परमाप्सरा ।

यदृच्छया तसुदृशमागता सखिभिर्दृता ॥ १३ ॥

तां दृष्ट्वा रूपसम्पन्नां कीडन्तीं वरुणालये ।

तदाविशत्परो हर्षो वरुणश्चोर्वशीकृते ॥ १४ ॥

स तां पद्मपलाशाचीं पूर्णचन्द्रनिभाननाम् ।

वरुणो वरयामास मैथुनायाप्सरोवराम् ॥ १५ ॥

प्रत्युवाच ततः सा तु वरुणं प्राञ्जलिः स्थिता ।

मित्रेणाहं दृता साक्षात् पूर्वमेव सुरेश्वर ! ॥ १६ ॥

तमेव कालं तस्मिन्नेव काले वसिष्ठागमनकाले । मित्रः पूषार्थ्य-
मादिवत् सूर्यमण्डलस्त्रमूर्तिभेदः । सुरेश्वरैः पूज्यमानः सन् क्षीरो-
देन क्षीरोदात्मकेन वरुणेनोपेतः सन् वरुणत्वं वरुणतादात्म्यमकारयत्
भाषयति स्म । यद्वा मित्रोऽपि वरुणत्वं वरुणाधिकारमकरोदित्यर्थः ।
एवञ्च मित्रतादात्म्यापन्नेन वरुणेन विरुद्धत्वात् वरुणरेतो विसर्गस्यापि
पूर्वं मित्ररुतेर्वशीनिमित्तत्वाच्च वरुणरेतोऽपि मित्रावरुणरेतो भव-
तीति मित्रावरुणजन्तेज आविवेकित्यनेन न विरोधः ॥ १२ ॥

एतस्मिन्नेव काले वरुणात्मना मित्रावस्थानकाले ॥ १३ ॥

वरुणालये क्षीरोदे ॥ १४ ॥ १५ ॥ १६ ॥

वरुणस्त्वब्रवीद्वाक्यं कन्दर्पशरपीडितः ।

इदं तेजः समुत्सृज्य कुम्भेऽस्मिन् देवनिर्मिते ॥ १७ ॥

एवमुत्सृज्य सुश्रोणि ! त्वय्यहं वरवर्णिनि ! ।

कृतकामो भविष्यामि यदि नेच्छसि सङ्गमम् ॥ १८ ॥

तस्य तल्लोकनाथस्य वरुणस्य सुभाषितम् ।

उर्वशी परमप्रीता श्रुत्वा वाक्यमुवाच ह ॥ १९ ॥

काममेतद्भवत्वमेव हृदयं मे त्वयि स्थितम् ।

भावश्चाप्यधिकं तुभ्यं देहो मित्रस्य तु प्रभो ! ॥ २० ॥

उर्वशा एवमुक्तस्तुरेतल्लम्बहृदहृतम् ।

ज्वलदग्निमप्रख्यं तस्मिन् कुम्भे न्यवास्यत ॥ २१ ॥

उर्वशीत्वगमन्तत्र मित्रो वै यत्र देवता ।

तान्त मित्रः सुसंकुह्य उर्वशोमिदमब्रवीत् ॥ २२ ॥

इन्द्रतेजः तद्दर्शनक्षुभितवीर्यरूपम् । देवनिर्मिते कुम्भे पुत्रोत्पत्ति
समर्थतया ब्रह्मसृष्टे ॥ १७ ॥

त्वयि । त्वन्निमित्तमित्यर्थः । कृतकामः कृतकामभोगः । १८ ॥ १९ ॥

कामम् अधिकम् । मे हृदयं चित्तं त्वयि स्थितम् । तुभ्यन्तवच
भावेऽधिकं मयि स्थितेऽत एतदेवं भवतु कुम्भे वीर्यात्सर्गो भवतु ।
हे प्रभो देहस्तु मम पूर्ववृत्तस्य मित्रस्यास्तु । भावेन भोगस्त्वया सह
मम देहेन भोगो मित्रेणास्त्वित्युक्तं भवति ॥ २० ॥

मयाऽभिमन्त्रिता पूर्वं कस्मात्त्वमवसर्जिता ।
 पतिमन्यं वृतवती किमर्थं दुष्टचारिणि ! ॥ २१ ॥
 अनेन दुष्कृतेन त्वं मत्क्रोधकलुषीकृता ।
 मनुष्यलोकमास्थाय कस्मिन्कालं निवत्ससि ॥ २४ ॥
 बुधस्य पुत्रो राजर्षिः काशिराजः पुरुरवाः ।
 तमभ्यागच्छ दुर्बुद्धे ! स ते भर्ता भविष्यति ॥ २५ ॥
 ततः सा प्रापदोषेण पुरुरवसमभ्यगात् ।
 प्रतिष्ठाने पुरुरवं बुधस्यात्मजमौरसम् ॥ २६ ॥
 तस्य जज्ञे ततः श्रीमानायुः पुत्रो महाबलः ।
 नङ्गुषो यस्य पुत्रस्तु बभूवेन्द्रसमद्युतिः ॥ २७ ॥
 वज्रसुतसृज्य वृचाय आन्नेयं त्रिदिवेश्वरे ।
 शतं वर्षमहस्तापि येनेन्द्रत्वं प्रशासितम् ॥ २८ ॥
 सा तेन शापेन जगाम भूमिं
 तदोर्वशी चारुदती सुनेचा ।

रेतकद्वावसम्भोगक्षुभितम् ॥ २१ ॥ २२ ॥

अवसर्जिता विवृतवती । मामिति शेषः ॥ २३ ॥

अनेन दुष्कृतैर्न एकं पतिमङ्गीकृत्यतत्समये द्वितीयवरणं साधा-
 दशस्त्रीयामपि मङ्गदुष्कृतमित्यनेन बोधितम् । मनुष्यलोकमास्थाय ।
 अनेन देवरूपेणैवेति शेषः ॥ २४ ॥ २५ ॥

बहूनि वर्षाण्यवसच्च सुभ्रूः

प्रापक्षयादिन्द्रसदो ययौ च ॥ २८ ॥

इत्यार्षे रामायणे वाल्मीकीये उत्तरकाण्डे

षट्पञ्चाशः सर्गः ॥ ५६ ॥

गुरुत्वं गुरुत्वम् ॥ २६ ॥ २७ ॥ २८ ॥ २९ ॥

इति रामाभिरामे श्रीरामाये रामायणतिलके

उत्तरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।



तां श्रुत्वा दिव्यसङ्काशां कथामद्भुतदर्शनाम् ।
लक्ष्मणः परमप्रीतो राघवं वाक्यमब्रवीत् ॥ १ ॥
निचिप्रदेहौ काकुत्स्थ ! कथन्तौ द्विजपार्थिवौ ।
पुनर्देहेन संयोगं जग्मुर्देवसम्मतौ ॥ २ ॥
तस्य तद्भाषितं श्रुत्वा रामः सत्यपराक्रमः ।
तां कथां कथयामास वसिष्ठस्य महात्मनः ॥ ३ ॥
यः स कुम्भो रघुश्रेष्ठ ! तेजःपूर्णो महात्मनोः ।
तस्मिंस्तेजोमयौ विप्रौ सम्भूतावृषिमत्तमौ ॥ ४ ॥

अथ तद्विखल्यरेतःसकाशाद्देहोत्पत्तिप्रकारकथनम् । तामिति ।
दिव्यसङ्काशां दिव्यरूपाम् ॥ १ ॥

निचिप्रदेहौ विखल्यदेहौ पुनर्देहसंयोगं कथं जग्मतुः ॥ २ ॥
कुम्भे वरुणेन रेतोविसर्गो उक्तः । तावता देहसिद्धिप्रश्नोत्तरं न
लब्धमिति पुनः प्रश्नः । तां कथां वसिष्ठस्य देहोत्पत्तिविषयामवशिष्टां
कथाम् ॥ ३ ॥

महात्मनोर्मिचावरणयोस्तेजःपूर्णः । अत्रैवमाख्यायिका । प्रथम-
सुर्वर्णी मित्रो दृष्ट्वा तामामन्त्रितवान् । तथा च त्वन्निवासमागच्छा-
मोत्पत्तस्तदा वरुणजोक्तस्य एव निचस्तदर्शनात् दृढस्त्वणितं निजतेजः

पूर्वं समभवत्तत्र अगस्त्यो भगवाद्दृषिः ।
 नाहं सुतस्तवेत्युक्त्वा मित्रं तस्मादपाक्रमत् ॥ ५ ॥
 तद्धि तेजसु मित्रस्य उर्वश्याः पूर्वमाहितम् ।
 तस्मिन् समभवत् कुम्भे तत्तेजो यच्च वारुणम् ॥ ६ ॥
 कस्यचित्तथ कालस्य मित्रावरुणसम्भवः ।
 वसिष्ठस्तेजसा युक्तो जज्ञे इच्छाकुदैवतम् ॥ ७ ॥
 तमिच्छाकुर्महातेजा जातमात्रमनिन्दितम् ।
 वध्रे पुरोधसं सौम्य ! वंशस्यास्य हिताय नः ॥ ८ ॥

कुम्भे उत्सृज्य खनिवासं जगाम । पश्चादरुणोऽपि तां दृष्ट्वा स्तुतितं
 तेजः कुम्भे व्यसृजत् । ततो मित्रनिवासकृता मित्रेण श्रमा चेति ॥ ४ ॥

नाहं सुतस्तवेति । यद्यपि मित्रेणापि कुम्भे रेत उत्सृष्टं तथापि
 तवैकस्य पुत्रो न भवामीत्युक्त्वाऽपाक्रमत् ॥ ५ ॥

एवमुक्तौ बीजमाह,—तद्धि तेज इति । अगस्त्योत्पत्तिहेतुभूतं
 मित्रस्य तेजः उर्वश्याः पूर्वमुर्वशीनिमित्तवरुणवीर्यविसर्गात् पूर्वमा-
 हितम् । तस्मिन् कुम्भे तस्मिन्नेव कुम्भे वारुणं तेजः समभवत् सङ्गतम-
 भवत् । यच्च कुम्भे तत्तेजः मित्रस्य तेज आसीत् । अतस्तेजोन्तरसङ्ग-
 तादुत्पत्तेर्नैकस्य तव सुत इत्युक्तमगस्त्येन । अतएव मैत्रावरुणद्वित्वगस्त्य-
 गाम ॥ ६ ॥

तदनन्तरं कस्यचित्कालस्य मित्रावरुणसम्भवः । अत्रोद्यपि-
 दंता । वसिष्ठो जज्ञे । तेजसा युक्ते मित्रावरुणयोर्द्वित्वतेजसा
 युक्तः ॥ ७ ॥ ८ ॥

एवन्त्वपूर्वदेहस्य वसिष्ठस्य महात्मनः ।

कथितो निर्गमः सौम्य ! निमेषेः घट्टणं यथाभवत् ॥ ८ ॥

दृष्ट्वा विदेहं राजानमृषयः सर्वे एव ते ।

तच्च ते याजयामासुर्यज्ञदीक्षां मनीषिणः ॥ १० ॥

तच्च देहं नरेन्द्रस्य रक्षन्ति स्म द्विजोत्तमाः ।

गन्धैर्माल्यैश्च वस्त्रैश्च पौरभृत्यसमन्विताः ॥ ११ ॥

ततो यज्ञे समाप्ते तु भृगुस्तत्रेदमब्रवीत् ।

आनयिष्यामि ते चेतस्तुष्टोस्मि तव पार्थिव ! ॥ १२ ॥

सुप्रीताश्च सुराः सर्वे निमेषेतस्तदाब्रुवन् ।

वरं वरयस्व राजर्षे ! क्व ते चेतोऽनिरूप्यताम् ॥ १३ ॥

एवमुक्तः सुरैः सर्वे निमेषेतस्तदाब्रवीत् ।

नेत्रेषु सर्वभूतानां वसेयं सुरसत्तमाः ! ॥ १४ ॥

अपूर्वदेहस्य नूतनदेहवतौ वसिष्ठस्य निर्गम उत्पत्तिप्रकारः कथितः ।

यथाभवदुक्तान्त इति शेषः ॥ ८ ॥ १० ॥

रक्षन्ति स्म तैलकटाहे इति शेषः ॥ ११ ॥

भृगुस्तत्र यज्ञसमाप्तिकाशे इत्यर्थः । इदं वक्ष्यमाणम् । हे पार्थिव
पार्थिवदेहाभिमानिप्रत्यगात्मन् । तव तुष्टोस्मि । अतस्ते, चेतौ जीवं
देहे आनयिष्यामीत्यब्रवीत् । १२ ॥

तथा सुप्रीताः सर्वे सुराश्च निमेषेत आनयिष्याम इत्यब्रुवन् । हे
राजन् वरम्बरय । ते चेतः क्व निरूप्यतां स्थाप्यतामिति चाब्रुवन् । १३ ॥

बाढमित्येव विबुधा निमेषेतस्तदाब्रुवन् ।
 नेत्रेषु सर्वभूतानां वायुभृतश्चरिष्यसि ॥ १५ ॥
 त्वत्कृते च निमिष्यन्ति च ब्रूषि पृथिवीपते ! ।
 वायुभृतेन चरता विश्रामार्थं मुजुमुजुः ॥ २६ ॥
 एवमुक्त्वा तु विबुधाः सर्वे जगदर्थयागतम् ।
 क्षययोऽपि महात्मानो निमिर्दहं समाहरन् ॥ १७ ॥
 अरणिं तत्र निक्षिप्य मथनञ्चकुरो जसा ।
 मन्त्रहोमैर्महात्मानः पुत्रहेतोर्निमेषदाः ॥ १८ ॥
 अरण्यां मथ्यमानायां प्रादुर्भूतो महातपाः ।
 मथनान्निधिरित्याज्जननाज्जनकोभवत् ॥ १९ ॥
 यस्माद्विदेहात् सम्भूतो वैदेहस्तु ततः स्मृतः ।

निमेषेतः चेतोभिमानो प्रत्यगात्मा अभवत् । योगवशास्तिङ्ग-
 देहेनैवेति भावः । किमब्रवीत्तदाह—सर्वभूतानां नेत्रेषु देहवर्ति-
 सर्वस्थानिभ्यः सूर्यात्मिकात्वेन प्रशस्ततया स्वैभवाद्युपहसेयम् ॥ १४ ॥

वायुभृतः वायुसदृशलघुभृतलिङ्गदेहाश्रित इत्यर्थः ॥ १५ ॥

निमिष्यन्ति निमेषधर्मं प्राप्स्यन्ति । च ब्रूषि सर्वभूतानामिति
 शेषः । वायुभृतेन चरता त्वया करणेन विश्रामार्थं त्वत्सम्बन्धेन जाय-
 मानस्य खेदस्यापनोदार्थमित्यर्थः ॥ १६ ॥ १७ ॥

तत्र यज्ञभूमौ अरणिं निक्षिप्य निमिर्दहमेवारणिं कृत्वा । मन्त्र-
 होमैः पुत्रीयमन्त्रपूर्वकहोमैः ॥ १८ ॥ १९ ॥

एवं विदेहराजश्च जनकः पूर्वकोभवत् ॥

मिथिनीम महातेजास्तेनायं मैथिलीभवत् ॥ २० ॥

इति सर्वमशेषतो मया

कथितं सम्भवकारणस्तु मौस्य ! ।

वृषपुङ्गव ! शापजं द्विजस्य

द्विजशापाच्च यदद्भुतं वृषस्य ॥ २१ ॥

इत्यार्षे रामायणे वाल्मीकीये उत्तरकाण्डे

सप्तपञ्चाशः सर्गः ॥ ५७ ॥

विदेहादिगतचेतो देहात् । अयं जनकवंशः ॥ २० ॥ २१ ॥

इति रामाभिरामे श्रीरामौये रामायणतिलके

उत्तरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।



एवं ब्रुवति रामे तु लक्ष्मणः परवीरहा ।
प्रत्युवाच महात्मानं ज्वलन्तमिव तेजसा ॥ १ ॥
महद्भुतमाश्चर्यं विदेहस्य पुरातनम् ।
निर्वृत्तं राजशार्दूल ! वसिष्ठस्य मुनेश्च ह ॥ २ ॥
निमिस्तु चित्रियः शूरो विशेषेण च दीक्षितः ।
न क्षमङ्कृतवान् राजा वसिष्ठस्य महात्मनः ॥ ३ ॥
एवमुक्तस्तु तेनायं रामः चित्रियपुङ्गवः ।
उवाच लक्ष्मणं वाक्यं सर्वशास्त्रविशारदम् ॥ ४ ॥
रामो रमयतां श्रेष्ठो भ्रातरं दीप्ततेजसम् ।
न सर्वत्र क्षमा वीर ! पुरुषेषु प्रदृश्यते ॥ ५ ॥

अथ लक्ष्मणस्य ब्राह्मणं प्रति श्लाघासुक्तत्वशङ्कायां तादृशक्षमा-
शीला अपि सन्तीत्याह,—प्रसङ्गात्प्रामः । एवं ब्रुवतीति ॥ १ ॥
महदिति मुनेः वसिष्ठस्य मुनेः सह प्रसङ्ग इति शेषः ॥ २ ॥
न क्षमं कृतवान् । अनुचितमेव कृतवानित्यर्थः ॥ ३ ॥ ४ ॥ ५ ॥

सौमित्रे ! दुःसहो रोषो यथा चान्तो ययातिना ।

सत्वाङ्गं पुरस्कृत्य तन्निबोध समाहितः ॥ ६ ॥

नङ्गवस्य सुतो राजा ययातिः पौरवर्धनः ।

तस्य भार्याद्वयं सौम्य ! रूपेणाप्रतिमं भुवि ॥ ७ ॥

एका तु तस्य राजर्षर्नङ्गवस्य पुरस्कृता ।

शर्मिष्ठा नाम दैतेयी दुहिता वृषपर्वणः ॥ ८ ॥

अन्या तृणनसः पत्नी ययातेः पुरुषर्षभ ! ।

न तु सा दयिता राज्ञो देवयानी सुमध्यमा ॥ ९ ॥

तयोः पुत्रौ तु सभूतौ रूपवन्तौ समाहितौ ।

शर्मिष्ठाऽजनयत्पूरुन्देवयानी यदुन्तदा ॥ १० ॥

पूरुस्तु दयितो राज्ञो गुणैर्मोहकतेन च ।

ततो दुःखसमाविष्टो यदुर्मातरमब्रवीत् ॥ ११ ॥

भार्गवस्य कुले जाता देवस्यास्तिष्ठकर्मणः ।

सत्वाङ्गं सत्त्वगुणानुगतम् । मार्गमिति शेषः । पुरस्कृत्यावलम्ब्य तं
प्रकारनिबोध ॥ ६ ॥

पौराण्यवर्धयतीति पौरवर्धनः ॥ ७ ॥

पुरस्कृता पूजिता । दैतेयी दितेः पौत्री ॥ ८ ॥

अन्या वृषजसः सुता ययातेः पत्नीदेवयानी । सा तु न दयिता नेष्टा

सहसे हृद्गतं दुःखमवमानस्य दुःसहम् ॥ १२ ॥
 आवाञ्च सहितौ देवि ! प्रविश्याव ऊताशनम् ।
 राजा तु रमतां सार्धं दैत्यपुत्र्या वज्रचपाः ॥ १३ ॥
 यदि वा सहनीयन्ते मामनुज्ञातुमर्हसि ।
 क्षम त्वं न क्षमिष्येहं मरिष्यामि न संशयः ॥ १४ ॥
 पुत्रस्य भाषितं श्रुत्वा परमार्त्तस्य रोदतः ।
 देवयानी तु संक्रुद्धा सस्मार पितरन्तदा ॥ १५ ॥
 इङ्गितं तदभिज्ञाय दुहितुर्भागवत्सदा ।
 आगतस्त्वरितं तत्र देवयानी स्म यत्र सा ॥ १६ ॥
 दृष्ट्वा चाप्रकृतिस्थान्तामप्रहृष्टामचेतनाम् ।
 पिता दुहितरं वाक्यं किमेतदिति चाब्रवीत् ॥ १७ ॥
 पृच्छन्तमसकृत्तं वै भागवं दीप्तचेतसम् ।
 देवयानी तु संक्रुद्धा पितरं वाक्यमब्रवीत् ॥ १८ ॥
 अहमग्निं विषं तीक्ष्णमपो वा मुनिमत्तम ।
 भक्षयिष्ये प्रवेक्ष्ये वा न तु शङ्क्ष्यामि जीवितुम् ॥ १९ ॥

मादृक्कृतेन राजप्रियमादृत्येनेति शेषः ॥ ११ ॥ १२ ॥ १३ ॥

मामनुज्ञातुमर्हसि । अग्निप्रवेशार्थमिति शेषः ॥ १४ ॥ १५ ॥

इङ्गितमिति पाठे क्षुब्धदरोषभावमित्यर्थः । इक्षितमिति पाठा-
 न्तरम् ॥ १६ ॥

न मां त्वमवजानीषे दुःखितामवमानिताम् ।
 वृक्षस्यावक्षया ब्रह्मं शिष्यन्ते वृक्षजीविनः ॥ २० ॥
 अवक्षया च राजर्षिः परिभूय च भार्गव ! ।
 मय्यवज्ञां प्रयुक्ते हि न च मां बद्ध मन्यते ॥ २१ ॥
 तस्यास्तद्वचनं श्रुत्वा कोपेनाभिपरीवृतः ।
 व्याहर्तुमुपचक्राम भार्गवो नङ्गपात्मजम् ॥ २२ ॥
 यस्मान्नामवजानीषे नाङ्गप त्वं दुरात्मवान् ।
 वक्षसा जरया जीर्णः शैथिल्यमुपयास्यसि ॥ २३ ॥
 एवमुक्त्वा दुहितरं समाश्रास्य स भार्गवः ।
 पुनर्जगाम ब्रह्मर्षिर्भवनं स्वं महायशाः ॥ २४ ॥

स एवमुक्त्वा द्विजपुङ्गवाय्यः

सुतां समाश्रास्य च देवयानीम् ।

अप्रकृतिस्त्रामस्तस्याय । अप्रहृष्टां हर्षहीनाम् । अचेतनां क्षुभित-
 चित्ताम् ॥ १० ॥ १८ ॥ १९ ॥

दुःखितामपमानितां मां त्वं न जानीषे न जानासि । अवप्रयोगो-
 धात्यर्थमात्रे आर्षः । इदञ्च मदवमाननं राजस्वदवगणनमनमेवेत्य-
 न्यापदेशेनाह,—वृक्षस्येति । वृक्षस्यावक्षया नोदग्मदिशक्षयया । वृक्ष-
 जीविनः वृक्षान्नितपुष्पपत्रादयश्चिद्यन्ते नाशयन्ते ॥ २० ॥

पुनर्ययौ सूर्यसमानतेजा

दत्त्वा च शापं नङ्गपात्मजाय ॥ २५ ॥

इत्यार्षे रामायणे वाल्मीकीये उत्तरकाण्डे

अष्टपञ्चाशः सर्गः ॥ ५८ ॥

प्रकृते किं तच्चाह,—हे भार्गव राजर्षिस्त्वय्यवज्ञया हेतुभृतया मा
परिभूय मय्यवज्ञां प्रयुक्ते ॥ २१ ॥ २२ ॥ २३ ॥ २४ ॥ २५ ॥

इति रामाभिरामे श्रीरामासीये रामायणतिलके

उत्तरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।



श्रुत्वा तृशनसं क्रुद्धं तदार्त्तां न ऊषात्मजः ।
 जरां परमिकां प्राप्य यदु वचनमब्रवीत् ॥ १ ॥
 यदो ! त्वमसि धर्मज्ञ मदर्थे प्रतिगृह्यताम् ।
 जरां परमिकां पुत्र ! भोगै रंख्ये महायशः ॥ २ ॥
 न तावत् कृतकृत्योऽस्मि विषयेषु नरर्षभ ! ।
 अनुभूय तदा कामं ततः प्राप्स्याम्यहं जराम् ॥ ३ ॥
 यदुस्तद्वचनं श्रुत्वा प्रत्युवाच नरर्षभम् ।
 पुत्रस्ये दयितः पूरुः प्रतिगृह्णातु वै जराम् ॥ ४ ॥
 बहिष्कृतोऽहमर्थेषु सन्निकर्षाच्च पाथिव ! ।
 प्रतिगृह्णातु वे राजन्यैः सहाश्रमि भोजनम् ॥ ५ ॥
 तस्य तद्वचनं श्रुत्वा राजा पूरुमयाब्रवीत् ।
 इयं जरा महाबाहो ! मदर्थे प्रतिगृह्यताम् ॥ ६ ॥
 नाऊषेणैवमुक्तस्तु पूरुः प्राञ्जलिरब्रवीत् ।
 धन्योऽस्मिन्नुगृहीतोऽस्मि शासनेऽस्मि तव स्थितः ॥ ७ ॥

अथ प्रापसहनमाह,—श्रुतेति । जरां पलिबताम् उशनःप्रसादा-
 दन्यत्रसंक्रमयोग्यां प्राप्य । यदु देवयानीपुत्रम् ॥ १ ॥ २ ॥ ३ ॥ ४ ॥

पूरोर्वचनमाज्ञाय नाज्जपः परया मुदा ।
 प्रहर्षमतुलं लेभे जरां संक्रामयच्च ताम् ॥ ८ ॥
 ततः स राजा तरुणः प्राप्य यज्ञान् सहस्रशः ।
 वज्रवर्षसहस्राणि पालयामास मेदिनीम् ॥ ९ ॥
 अथ दीर्घस्य कालस्य राजा परमथाब्रवीत् ।
 आनयस्व जरां पुत्र ! न्यासं निर्घातयस्व मे ॥ १० ॥
 न्यासभूता मया पुत्र ! त्वयि संक्रामिता जरा ।
 तस्मात् प्रतियहीष्यामि तां जरां मा व्यथाङ्कुथाः ॥ ११ ॥
 प्रीत्यास्मि महाबाहो ! शासनस्य प्रतियहात् ।
 त्वाञ्चाहमभिषेक्ष्यामि प्रीतियुक्तो नराधिपम् ॥ १२ ॥
 एवमुक्त्वा सुतं पूरुं ययातिर्नज्जषात्मजः ।
 दवयानीसुतं क्रुद्धो राजा वाक्यमुवाच ह ॥ १३ ॥
 राक्षसस्त्वं मया जातः चक्षुरूपो दुरासदः ।
 प्रतिहंसि ममाज्ञान्वं प्रजार्थं विफलोभव ॥ १४ ॥

सन्निकर्षाच्च समीपावस्थानोपजातनादिक्रान्ताच्च बहिष्कृतः । ५ ।

१६ ॥ ७ ॥

जरां संक्रामयत् अस्क्रामयत् । योगवलादिति शेषः । ८ ॥ १० ॥
 तस्मात्परमया जातः प्रतिदेहि जरां ममेति पाठे यस्मान्मयान्यास-
 भूता जरा त्वयि संक्रामिता तस्मान्मया जातो ममोजात इत्यर्थः ॥ ११ ॥
 ॥ १२ ॥ १३ ॥

पितरं गुरुभृतं मां यस्मात्त्वमवमन्यसे ।

राक्षसान्यातुधानांस्त्वं जनयिष्यसि दारुणान् ॥ १५ ॥

न तु सोमकुलोत्पन्ने वंशे स्थास्यति दुर्मतेः ।

वंशोऽपि भवतस्तुल्यो दुर्विनीतो भविष्यति ॥ १६ ॥

तमेवमुक्त्वा राजर्षिः पूरुं राज्यविवर्धनम् ।

अभिषेकेण संपूज्य आश्रमं प्रविवेश ह ॥ १७ ॥

ततः कालेन महता दिष्टान्तमुपजग्मिवान् ।

त्रिदिवं स गतो राजा ययातिर्नृजघातृजः ॥ १८ ॥

पूरुश्चकार तद्राज्यं धर्मेण महतावृतः ।

प्रतिष्ठाने पुरवरे काशिराज्ये महायशाः ॥ १९ ॥

यदुस्तु जनयामास यातुधानान् सहस्रशः ।

पुरे क्रौञ्चवने दुर्गे राजवंशवह्निष्कृते ॥ २० ॥

एष तृशनसा मुक्तः शापोत्सर्गो ययातिना ।

धारितः क्षत्रधर्मेण यं निमिषक्षमे न च ॥ २१ ॥

प्रजाय प्रजानामाधिपत्यलक्ष्य प्रयोजने विफलो भव राज्याधि-
पत्यरहितो भवेत्यर्थः ॥ १४ ॥ १५ ॥

दुर्मतेस्तवसन्तान इति शेषः । योप्यराक्षसस्तवसन्तानः सोऽपि
क्षत्रियमात्रमेव न तु सोमवंशराजपदाभिषिक्तः । भवस्तुल्यदुर्विनीत-
त्वादिति भावः ॥ १६ ॥

आश्रमं वानप्रस्थाश्रमम् ॥ १७ ॥ १८ ॥ १९ ॥ २० ॥

एतत्ते सर्वमाख्यातं दर्शनं सर्वकारिणाम् ।

अनुवर्त्तामहे सौम्य ! दोषो न स्यात् यथा शृगे ॥ २२ ॥

इति कथयति रामे चन्द्रतुल्याननेन

प्रविरलतरतारं व्योम जज्ञे तदानीम् ।

अरुणकिरणरक्ता दिग्बभौ चैव पूर्वा

कुसुमरसविसृक्तं वस्त्रमागुण्डितेव ॥ २३ ॥

इत्याद्यै रामायणे वाल्मीकीये उत्तरकाण्डे

एकोनषष्टितमः सर्गः ॥ ५८ ॥

यमृषिशपं निमिर्न चक्षमे न क्षान्तवान् तादृश उग्रमसा मुक्तः
शपोत्सर्गो महाशपो ययातिना धारितः ॥ २१ ॥

एतत्ते सर्वं प्रजाकार्यानवलोकने शपः केषाञ्चित्तदक्षमा केषाञ्चित्-
क्षमेत्यादिकं सर्वमाख्यातम् । अतः कारः कृत्यन्तयेषामस्ति ते कारिण-
स्तेषां कार्यापेक्षिणां सर्वेषां दर्शनमनुवर्त्तामहेऽङ्गीकुर्मः । यथा शृगे
दोषो जातस्तथा दोषो मम न स्यान्न भवेदित्येतदर्थमित्यर्थः ॥ २२ ॥

विसृक्तं युक्तम् ॥ २३ ॥

एतदुत्तरं श्रमातुराख्यानं ऋधोणूकाख्यानञ्च क्वचिद्दृश्यते तत् तीर्थ-
कतकाद्यस्पृष्टत्वेन प्रक्षिप्तमिति न व्याख्यातम् ।

इति रामाभिरामे श्रीरामौये रामायणतिलके

उत्तरकाण्डे एकोनषष्टितमः सर्गः ॥ ५८ ॥

६ एतदग्रे प्रक्षिप्ताः सर्गाः ।



ततः प्रभाते विमले कृत्वा पौर्वीहिकीं क्रियाम् ।
धर्मासनगतो राजा रामो राजीवलोचनः ॥ १ ॥
राजधर्मानवेचनै ब्राह्मणैर्नेगमैः सह ।
पुरोधसा वसिष्ठेन ऋषिणा कश्यपेन च ॥ २ ॥
मन्त्रिभिर्यवहारज्ञैस्तथान्यैर्धर्मपाठकैः ।
नीतिज्ञैरथ सभ्यैश्च राजभिः सा सभा वृता ॥ ३ ॥
सभा यथा महेन्द्रस्य यमस्य वरुणस्य च ।
शुशुभे राजसिंहस्य रामस्याक्लिष्टकर्मणः ॥ ४ ॥
अथ रामोऽब्रवीत्तत्र लक्ष्मणं शुभलक्षणम् ।
निगच्छ त्वं महाबाहो ! सुमित्रानन्दवर्धन ! ॥ ५ ॥
कार्यार्थिनश्च सौमित्रे ! व्याहर्तुं त्वमुपाक्रम ।
रामस्य भाषितं श्रुत्वा लक्ष्मणः शुभलक्षणः ॥ ६ ॥
द्वारदेशमुपागम्य कार्य्यणश्चाकलयत्सत्यम् ।
न कश्चिदब्रवीत्तत्र मम कार्य्यमिहाद्य वै ॥ ७ ॥
नाधयो व्याधयश्चैव रामे राज्यं प्रशासति ।
पक्षधस्या वसुमती सर्वौषधिसमन्विता ॥ ८ ॥

न बालो सिध्यते तच्च न युवा न च मध्यमः ।
 धर्मेण श्रान्तं सर्वं न च बाधा विधीयते ॥ ८ ॥
 दृश्यते न च कार्य्यार्थी रामे राज्यं प्रशंसति ।
 लक्ष्मणः प्राञ्जलिभूर्त्वा रामायैवं न्यवेदयत् ॥ १० ॥
 अथ रामः प्रसन्नात्मा सौमित्रिर्मदमब्रवीत् ।
 भूय एव तु गच्छ त्वं कार्य्यिणः प्रविचारय ॥ ११ ॥
 सम्यक्प्रणीतया नीत्या नाधर्मा विद्यन्ते कश्चित् ।
 तस्माद्भ्राजभयात् सर्वं रचन्तीह परस्परम् ॥ १२ ॥
 बाणा इव मया मुक्ता इह रचन्ति मे प्रजाः ।
 तथापि त्वं महाबाहो ! प्रजा रक्षस्व तत्परः ॥ १३ ॥
 एवमुक्तस्तु सौमित्रिर्निर्जंगम नृपालयात् ।
 अपश्यद्द्वारदेशे वैश्वानं तावदवस्थितम् ॥ १४ ॥
 तमेवं वीक्षमाणोवै विक्रोशन्तं मुहुर्मुहुः ।
 दृष्ट्वा लक्ष्मणस्तस्मै स पप्रच्छाथ वीर्यवान् ॥ १५ ॥
 किन्ते कार्य्यं महाभाग ! ब्रूहि विस्मयमानसः ।
 लक्ष्मणस्य वचः श्रुत्वा सारमेयोभ्यभाषत ॥ १६ ॥
 सर्वभूतशरणाय रामायाः क्लिष्टकर्मणे ।
 भयेष्वभयदात्रे च तस्मै वक्तुं स्मृतस्ये ॥ १७ ॥
 एतच्छ्रुत्वा च वचनं सारमेयस्य लक्ष्मणः ।
 राघवाय तदाख्यातुं प्रविशेन्नालयं शुभम् ॥ १८ ॥

निवेद्य रामस्य पुनर्निर्जगाम वृपालयात् ।

वक्तव्यं यदि ते किञ्चित् तत्त्वं ब्रूहि वृपाय वै ॥ १८ ॥

लक्ष्मणस्य वचः श्रुत्वा सारमेयोऽभ्यभाषत ।

देवागारे वृपागारे द्विजवेश्मसु वै तथा ॥ २० ॥

वक्त्रिः शतक्रतुश्चैव सूर्यो वायुश्च तिष्ठति ।

नात्र योग्यास्तु सौमित्रे ! योनीनामधमा वयम् ॥ २१ ॥

प्रवेष्टुं नात्र शक्यामि धर्मो विग्रहवान् वृपः ।

सत्यवादी रणपटुः सर्वसत्त्वहिते रतः ॥ २२ ॥

षाड्गुणस्य पदं वेत्ति नीतिकर्त्ता स राघवः ।

सर्वज्ञः सर्वदर्शी च रामो रमयतां वरः ॥ २३ ॥

स सोमः स च मृत्युश्च स यमो धनदस्तथा ।

वक्त्रिः शतक्रतुश्चैव सूर्यो वै वरुणस्तथा ॥ २४ ॥

तस्य त्वं ब्रूहि सौमित्रे ! प्रजापालः स राघवः ।

अनाजप्तस्तु सौमित्रे ! प्रवेष्टुं नेच्छाम्यहम् ॥ २५ ॥

आवृणुष्वान् महाभाग प्रविवेशः महाद्युतिः ।

वृपालयं प्रविश्याथ लक्ष्मणो वाक्यमब्रवीत् ॥ २६ ॥

श्रूयतां मम विज्ञाय कौशल्यानन्दवर्धन ! ।

यन्मयोक्तं महाबाहो ! तव शासनजं विभो ! ॥ २७ ॥

आ वै ते तिष्ठते द्वारि कार्यार्थी समुपागतः ।

लक्ष्मणस्य वचः श्रुत्वा रामो वचनमब्रवीत् ॥ २८ ॥

४५०

रामायणम् ।

[५८३ श०]

सम्प्रवेश्य वै क्षिप्रं कार्य्यार्थी योऽत्र तिष्ठति ॥ २६ ॥

इत्याष रामायणे वाल्मीकीये उत्तरकाण्डे
प्राक्षिप्तोऽयं प्रथमः सर्गः ॥ १ ॥

२ सगः ।



श्रुत्वा रामस्य वचनं लक्ष्मणस्त्वरितस्तदा ।
श्यानमाहूय मतिमान् राघवाय न्यवेदयत् ॥ १ ॥
दृष्ट्वा समागतं श्यानं रामो वचनमब्रवीत् ।
विवक्षितार्थं मे ब्रूहि सारमेय ! न ते भयम् ॥ २ ॥
अथापश्यत तत्रस्थं रामं श्या भिन्नमस्तकः ।
ततो दृष्ट्वा स राजानं सारमेयोऽब्रवीत् वचः ॥ ३ ॥
राजैव कर्त्ता भूतानां राजा चैव विनायकः ।
राजा सुप्तेषु जागर्त्ति राजा पालयति प्रजाः ॥ ४ ॥
नीत्या सुनीतया राजा धर्मं रक्षति रक्षितः ।
यदा न पालयेद्राजा क्षिप्रं नश्यन्ति वै प्रजाः ॥ ५ ॥
राजा कर्त्ता च गोप्ता च सर्वस्य जगतः पिता ।
राजा कालो युगश्चैव राजा सर्वमिदं जगत् ॥ ६ ॥
धारणाद्धर्मनित्याङ्गधर्मेण विधृताः प्रजाः ।
यस्माद्धारयते सर्वं त्रैलोक्यं सच्चराचुरम् ॥ ७ ॥
धारणात् विदिषाश्चैव धर्मेणारञ्जयन् प्रजाः ।

तस्माद्धारणमित्युक्तं स धम इति निश्चयः ॥ ८ ॥

एष राजन् ! परो धर्मं फलवात् प्रेय रघव ! ।

न हि धर्माद्भवेत् किञ्चित् दुष्प्रपमिति मे मतिः ॥ ९ ॥

दानं दद्या सतां पूजा व्यवहरेष चार्जुनम् ।

एष राम ! परो धर्मो रचणात् प्रत्य रेह स ॥ १० ॥

त्वं प्रमाणं प्रमाणानामसि राघव ! सुश्रुत ! ।

विदितश्चैव ते धर्मेः सद्भिरापरितस्तु वै ॥ ११ ॥

धर्माणां त्वं परं धाम गुणानां सागरोपमः ।

अज्ञानाच्च मया राजन् ! उक्तस्त्वं राजन् तमः ॥ १२ ॥

प्रसादयामि शिरसा न त्वं क्रोडुमिहाहंषि ।

श्रुतः स वचनं श्रुत्वा राघवो वाग्दयमपीत ॥ १३ ॥

किं ते कार्यं करोम्यद्य ब्रूहि विदुस्तमः पिरशु !

रामस्य वचनं श्रुत्वा सारमेथोऽब्रवीदिदम् ॥ १४ ॥

धर्मेण राष्ट्रं विन्देत् धर्मणैवानुपालयेत् ।

धर्माच्छरण्यतां याति राजा सर्वभयापहः ॥ १५ ॥

इदं विज्ञाय यत् कृत्यं श्रूयतां मम राघव ! ।

भिक्षुः सर्वार्थसिद्धिञ्च ब्राह्मणावसथे वसन् ॥ १६ ॥

तेन दत्तः प्रहारो मे निष्कारणमनागमः ।

एतच्छ्रुत्वा तु रामेण ह्यास्यः संप्रेषितस्तदा ॥ १७ ॥

आनीतस्य दिजस्तेन सर्वसिद्धार्यकोविदः ।

अथ द्विजवरस्य च रामं दृष्ट्वा महाद्युतिः ॥ १८ ॥
 किं ते कार्यं मया राम । तत् ब्रूहि त्वं ममानघ ।
 एवमुक्तस्तु विप्रेण रामो वचनमब्रवीत् ॥ १९ ॥
 त्वया दत्तः प्रहारोऽयं सारमेयस्य वै द्विज ।
 किं तवापकृतं विप्र ! दण्डेनाभिहतो यतः ॥ २० ॥
 क्रोधः प्राणहरः शत्रुः क्रोधो मित्रमुखो रिपुः ।
 क्रोधो ह्यसिर्महातीक्ष्णः सर्वं क्रोधोऽपकर्षेति ॥ २१ ॥
 तपते यजते चैव यच्च दानं प्रयच्छति ।
 क्रोधेन सर्वं हरति तस्मात् क्रोधं विमर्जयेत् ॥ २२ ॥
 इन्द्रियाणां प्रदुष्टानां हयानामिव ध्रुवताम् ।
 कुर्वीत धृत्या सारथ्यं मंहत्येन्द्रियगोचरम् ॥ २३ ॥
 मनसा कर्मणा वाचा चक्षुषा च समाचरेत् ।
 श्रेयो लोकस्य चरतो न द्वेष्टि न च लिप्यते ॥ २४ ॥
 न तत् कुर्यादसि तीक्ष्णः सर्वो वा व्याहतः पदा ।
 अरिर्वा नित्यमंकुर्वो यथात्मा दुरनुष्ठितः ॥ २५ ॥
 विनीतविनयस्यापि प्रकृतिर्न विधीयते ।
 प्रकृतिं गूहमानस्य निश्चयेन कृतिषु वा ॥ २६ ॥
 एवमुक्तः स विप्रो वै रामेणास्तिष्ठकर्मणा ।
 द्विजः सर्वार्थसिद्धस्तु अब्रवीद्राममस्त्रिधौ ॥ २७ ॥
 मया दत्तः प्रहारोऽयं क्रोधेनाविष्टचेतसा ।

भित्तार्णमटमानेन काले विगतमैचके ॥ २८ ॥
 रथ्यास्थितस्त्वयं श्वा वै गच्छ गच्छेति भाषितः ।
 अथ स्वैरेण गच्छंस्तु रथ्यान्ते विषमस्थितः ॥ २९ ॥
 क्रोधेन लुब्धयाविष्टस्ततो दत्तोऽस्य राघव ! ।
 प्रहारो राजराजेन्द्र ! शाधि नामापराधिनम् ॥ ३० ॥
 त्वया शस्तस्य राजेन्द्र ! नास्ति मे नरकात् भयम् ।
 अथ रामेण संपृष्टाः सर्वे एव सभासदः ॥ ३१ ॥
 किं कार्यमस्य वै ब्रूत दण्डो वै कोऽस्य पात्यताम् ।
 सम्यक् प्रणिहिते दण्डे प्रजा भवति रक्षिता ॥ ३२ ॥
 भगवान्निरसकुत्साद्या वसिष्ठश्च सकाश्वपः ।
 धर्मपाठकमुखाश्च सचिवा नैगमास्तथा ॥ ३३ ॥
 एते चान्ये च बहवः पण्डितास्तत्र सङ्गताः ।
 अवध्यो ब्राह्मणो दण्डैरिति शास्त्रविदो विदुः ॥ ३४ ॥
 ब्रुवते राघवं सर्वे राजधर्मेषु निष्ठिताः ।
 अथ ते मुनयः सर्वे राममेवाब्रुवंस्तदा ॥ ३५ ॥
 राजा शास्ता हि सर्वस्य त्वं विशेषेण राघव ! ।
 त्रैलोक्यस्य भवान् शास्ता देवो विष्णुः-सनातनः ॥ ३६ ॥
 एवमुक्ते तु तैः सर्वैः श्वा वै वचनमब्रवीत् ।
 यदि तुष्टोऽसि मे राम ! यदि देवो वरो मम ॥ ३७ ॥
 प्रतिज्ञातं त्वया वीर ! किं करोमीति विश्रुतम् ।

प्रयच्छ ब्राह्मणस्यास्य कौलपत्यं नराधिप ! ॥ ३८ ॥
 कालञ्जरे महाराज ! कौलपत्यं प्रदीयताम् ।
 एतच्छ्रुत्वा तु रामेण कौलपत्येऽभिषेचितः ॥ ३९ ॥
 प्रययौ ब्राह्मणो हृष्टो गजस्कन्धेन योऽर्चितः ।
 अथ ते रामसचिवाः स्मयमाना वचोऽब्रुवन् ॥ ४० ॥
 वरोऽयं दत्त एतस्य नायं शापो महाद्युते ! ।
 एवमुक्तस्तु सचिवै रामो वचनमब्रवीत् ॥ ४१ ॥
 न ययौ गतितत्त्वज्ञाः श्वा वै जानाति कारणम् ।
 अथ पृष्ठस्तु रामेण सारमेयोऽब्रवीदिदम् ॥ ४२ ॥
 अहं कुलपतिस्तत्र आसं शिष्टान्नभोजनः ।
 देवद्विजातिपूजायां दासीदासेषु राघव ! ॥ ४३ ॥
 संविभागी शुभरतिर्देवद्रव्यस्य रचिता ।
 विनीतः शीलसम्पन्नः सर्वसत्त्वहिते रतः ॥ ४४ ॥
 सोऽहं प्राप्त इमां घोरामवस्थामधमां गतिम् ।
 एवं क्रोधान्वितो विप्रस्यक्तधर्माहिते रतः ॥ ४५ ॥
 क्रुद्धो वृशंसः परुष अविदांश्चाप्यधार्मिकः ।
 कुलानि पातयत्येव सप्त सप्त च राघवः ॥ ४६ ॥
 तस्मात् सर्वास्ववस्थासु कौलपत्यं न कारयेत् ।
 यमिच्छेन्नरकं नेतुं सपुत्रपशुवान्धकम् ॥ ४७ ॥
 देवस्वर्धाहितं कुर्व्यात् गोषु तं ब्राह्मणेषु च ।

ब्रह्मसं देवताद्रुतां स्त्रीणां बालधनञ्च यत् ॥ ४८ ॥

दत्तं हरति यो भूय इहैः सह विनश्यति ।

ब्राह्मणद्रव्यमादत्ते देवानाञ्चैव राघव ! ॥ ४९ ॥

सद्यः पतति घोरे वै नरके वीचिमञ्चके ।

मनसापि हि देवसं ब्रह्मस्य हरेत्तु यः ॥ ५० ॥

निरयान्निरयञ्चैव पतत्येव नराधिप ।

तच्छ्रुत्वा वचनं रामो विस्मयोत्फुल्ललो न ॥ ५१ ॥

श्राप्यगच्छन्महतिजा यत एवागतस्ततः ।

मनस्वी पर्वजात्या स जातिमात्रोऽपदूषितः ॥ ५२ ॥

वाराणस्यां महाभागः प्रायश्चोपविवेश ह ॥ ५३ ॥

इत्यार्षे रामायणे वाल्मीकीये उत्तरकाण्डे

प्रक्षिप्तोऽयं द्वितीयः सर्गः ॥ ९ ॥

३ सगः ।



अथ तस्मिन् वनोद्देशे रम्ये पादपशोभिरे ।
नदीकीर्णे गिरिवरे कोकिलानेककूजिते ॥ १ ॥
सिंहव्याघ्रसमाकीर्णे नानादिजगणावृते ।
शृङ्गोलूकौ प्रवसतो बज्रवर्षगणानपि ॥ २ ॥
अथोलूकस्य भवनं शृङ्गः पापविनिश्चयः ।
ममेदमिति कृत्वासौ कलहं तेन चाकरोत् ॥ ३ ॥
राजा सर्वस्य लोकस्य रामो रजीवलोचनः ।
तं प्रपद्यावहे शीघ्रं यस्यैतद्भवनं भवेत् ॥ ४ ॥
इति कृत्वा मतिं तान्मुनिश्चयार्थं मुनिश्चिताम् ।
शृङ्गोलूकौ प्रपद्येतां कोपाविष्टौ क्षमर्षितौ ॥ ५ ॥
रामं प्रपद्यतौ शीघ्रं कलिव्याकुलचेतसौ ।
तौ परस्परविद्वेषात् स्पृशतश्चरणौ तदा ॥ ६ ॥
अथ दृष्ट्वा नरेन्द्रं तं शृङ्गो वचनमब्रवीत् ।
सुराणामसुराणाञ्च प्रधानस्त्वं मनो मम ॥ ७ ॥
दृष्टव्यतेषु शुक्राश्च विशिष्टोऽसि महाद्युते ! ।
परावरशो भूतानां कान्ध्या चन्द्र इवापरः ॥ ८ ॥

दुर्निरीक्ष्यो यथा सूर्या हिमवांश्चैव गौरवे ।
 सागरश्चैव गाम्भीर्यं लोकपालो यमो ह्यसि ॥ ८ ॥
 चान्द्या धरण्या तुल्योऽसि श्रीघ्रत्वे ह्यनिलोपमः ।
 गुरुस्त्वं सर्वसमन्तः कीर्त्तियुक्तश्च राघव ! ॥ १० ॥
 अमर्षी दुर्जयो जेता सर्वास्त्रविधिपारगः ।
 शृणुष्व मम वै राम ! विज्ञाप्यं नरपुङ्गव ! ॥ ११ ॥
 ममालयं पूर्वकृतं बाहुवीर्य्येण राघव ! ।
 उलूको हरते राजंस्तत्र त्वं ज्ञातुमर्हसि ॥ १२ ॥
 एवमुक्ते तु शृष्ट्रेण उलूको वाक्यमब्रवीत् ।
 सोमाच्छतक्रतोः सूर्याद्धनदादा यमात्तथा ॥ १३ ॥
 जायते वै शृपो राम ! किञ्चिद्भवति मामुषः ।
 त्वन्तु सर्वमयो देवो नारायण इवापरः ॥ १४ ॥
 या च ते सौम्यता राजन् ! सम्यक् प्रणिहिता विभो ! ।
 समश्चरसि चान्विष्य तेन सोमांशको भवान् ॥ १५ ॥
 क्रोधे दण्डे प्रजानाथ ! दाने पापभयापहः ।
 दाता हर्तासि गोप्रासि तेनेन्द्र इव नो भवान् ॥ १६ ॥
 अधृष्यः सर्वभूतेषु तेजसा चानलोपमः ।
 अभीक्ष्णं तृपसे लोकांस्तेन भास्करसन्निभः ॥ १७ ॥
 साक्षात् विसृजतुल्योऽपि अथवा धनदाधिकः ।
 'विसृजस्वेव पद्मा श्रीर्नित्यं' ते राजसत्तम ! ॥ १८ ॥

धनदस्य तु कार्येण धनदस्तेन नो भवान् ।
 समः सर्वेषु भूतेषु स्थावरेषु चरेषु च ॥ १८ ॥
 शत्रौ मित्रे च ते दृष्टिः समतां याति राघव ! ।
 धर्मेण शासनं नित्यं व्यवहारे विधिक्रमात् ॥ २० ॥
 यस्य ह्यसि वै राम ! तस्य मृत्युर्विधावति ।
 गोयसे तेन वै राम ! यम इत्यभिविक्रमः ॥ २१ ॥
 यश्चैष मानुषो भावो भवतो वृषसत्तम ! ।
 अानृशंस्यपरो राजा सत्त्वेषु क्षमयान्वितः ॥ २२ ॥
 दुर्बलस्य त्वनाथस्य राजा भवति वै बलम् ।
 अचक्षुषोत्तमं चक्षुरगतेः स गतिर्भवान् ॥ २३ ॥
 अस्माकमपि नाथस्त्वं श्रूयतां मम धार्मिक ! ।
 ममालयं प्रविष्टस्तु गृध्रो मां बाधते वृष ! ॥ २४ ॥
 त्वं हि देवमनुष्येषु शास्ता वै नरपुङ्गव ! ।
 एतत् शुला तु वै रामः सचिवानाङ्गयत् स्वयम् ॥ २५ ॥
 धृष्टिर्जयन्तो विजयः सिद्धार्थो राट्प्रवर्धनः ।
 अशोको धर्मपालश्च सुमन्तश्च महाबलः ॥ २६ ॥
 एते रामस्य सचिवा राज्ञो दशरथस्य च ।
 नीतियुक्ता महात्मानः सर्वशस्त्रविशारदाः ॥ २७ ॥
 द्रोमन्तश्च कुलीनाश्च नये मन्त्रे च कौविदाः ।
 तानाङ्गय च धर्मात्मा पुण्यकाङ्क्षतीर्य्य च ॥ २८ ॥

गृध्रोऽलूकविवादान्तं पृच्छति स्म रघूत्तमः ।
 कति वर्षाणि वै गृध्र ! तवेदं निलयं कृतम् ॥ २८ ॥
 एतन्मे कारणं ब्रूहि यदि जानासि तत्त्वतः ।
 एतत् श्रुत्वा तु वै गृध्रो भाषते राघवं स तम् ॥ २९ ॥
 इयं वसुमती राम ! मनुष्यैः परितो यदा ।
 उत्पितैरावृता सर्वा तदा प्रभृति मे गृहम् ॥ ३० ॥
 उलूकश्चाब्रवीद्भामं पादपैरुपशोभिता ।
 यदेयं पृथिवी राजंस्तदा प्रभृति मे गृहम् ।
 एतत् श्रुत्वा तु वै रामः सभासदमुवाच ह ॥ ३१ ॥
 न सा सभा यत्र न सन्ति वृद्धा
 वृद्धा न ते ये न वर्दन्ति धर्मम् ।
 नासौ धर्मा यत्र न सत्यमस्ति
 न तत् सत्यं यच्छस्तेनानुविद्धम् ॥ ३२ ॥
 ये तु सभाः सदा ज्ञात्वा तूष्णीं ध्यायन्त आसते ।
 यथा प्राप्तं न ब्रुवते ते सर्वेऽवृत्तवादिनः ॥ ३३ ॥
 जानन्न वाब्रवीत् प्रश्नान् कामात् क्रोधाद्भयान्तथा ।
 सहस्रं वारुणान् पाशानात्मनि प्रतिसृजति ॥ ३४ ॥
 तेषां संवत्सरे पूर्णं पाश एकः प्रमुच्यते ।
 तस्मात् सत्येनैव वक्तव्यं जानता सत्यमञ्जसा ॥ ३५ ॥
 एतत् श्रुत्वा तु सचिवा राममेवाब्रुवन्सदा ।

उलूकः शोभते राजन्न तु शुभ्रो महामते ! ॥ ३७ ॥
 त्वं प्रमाणं महाराज । राजा हि परमा गतिः ।
 राजमूलाः प्रजाः सर्वा राजधर्मः सनातनः ॥ ३८ ॥
 शस्त्रा वृणां वृषो येषां ते न गच्छन्ति दुर्गतिम् ।
 वैवस्वतेन मुक्तास्तु भवन्ति पुरुषोत्तमाः ॥ ३९ ॥
 सचिवानां वचः श्रुत्वा रामो वचनमब्रवीत् ।
 श्रूयतामभिधास्यामि पुराणे यदुदाहृतम् ॥ ४० ॥
 द्यौः सचन्द्रार्कनक्षत्रा सपर्वतमहावना ।
 सलिलाण्यवसम्पूर्णं त्रैलोक्यं सचराचरम् ॥ ४१ ॥
 एक एव तदा ह्यासीद्युक्तो मेरुरिवापरः ।
 पुरा भूः सह लक्ष्म्या च विष्णोर्जठरमाविशत् ॥ ४२ ॥
 तां निगृह्य महातेजाः प्रविश्य सलिलाण्यवम् ।
 सुध्वाप देवो भूतात्मा बभूव वर्षगणानपि ॥ ४३ ॥
 विष्णौ सुप्ते तदा ब्रह्मा विवेश जठरं ततः ।
 रुद्धस्त्रोतन्तु तं ज्ञात्वा महायोगी समाविशत् ॥ ४४ ॥
 नाभ्यां विष्णोः समुत्पन्ने पद्मे हेमविभूषिते ।
 स तु निर्गम्य वै ब्रह्मा योगी भूत्वा महाप्रभुः ॥ ४५ ॥
 सिद्धलुः पृथिवीं वायुं पर्वतान् समहीरुहान् ।
 तदन्तरे प्रजाः सर्वाः समस्तुष्यसरीरुपाः ॥ ४६ ॥
 जरायुजाण्डजाः सर्वाः स ससर्ज महातपाः ।

तत्र श्रोत्रमलोत्पन्नः कैटभो मधुना सह ॥ ४७ ॥
 दानवौ तौ महावीर्यौ घोररूपौ दुरासदौ ।
 दृष्ट्वा प्रजापतिं तत्र क्रोधाविष्टौ बभूवतुः ॥ ४८ ॥
 वेगेन महता तत्र स्वयम्भुवमधावताम् ।
 दृष्ट्वा स्वयम्भुवा सुक्तो रावो वै विह्वतस्तदा ॥ ४९ ॥
 तेन शब्देन सम्प्राप्तौ दानवौ हरिणा सह ।
 अथ चक्रप्रहारेण स्रुतितौ मधुकैटभौ ॥ ५० ॥
 मेदसा स्नाविता सर्वा पृथिवी च समन्ततः ।
 भूयो विशोधिता तेन हरिणा लोकधारिणा ॥ ५१ ॥
 शुद्धां वै मेदिनीं तान्तु वृक्षैः सर्वामपूरयन् ।
 अषष्ठ्यः सर्वसंस्थानि निष्पद्यन्त पृथग्विधाः ॥ ५२ ॥
 मेदोगन्धा तु धरणी मेदिनीत्यभिसंज्ञिता ।
 तस्मान्न गृध्रस्य गृहसुलूकस्येति मे मतिः ॥ ५३ ॥
 तस्माद् गृध्रस्तु दण्ड्यो वै पापो हर्ता परालयम् ।
 पोडां करोति पापात्मा दुर्विनीतो महानयम् ॥ ५४ ॥
 अथाशरीरिणी वाणी अन्तरिक्षात् प्रबोधिनी ।
 मावर्धीं रामगृध्रं त्वं पूर्वदग्धं तपोबलात् ॥ ५५ ॥
 कालगौतमदग्धोऽयं प्रजानाद्यो नरेश्वर ! ।
 ब्रह्मादत्तेति नीक्ष्यैष शूरः सत्यव्रतः शुचिः ॥ ५६ ॥
 गृह्णं तस्मागतो विप्रो भोजनं प्रत्यमार्गत ।

सायं वर्षशतञ्चैव भोक्तव्यं नृपसत्तम ! ॥ ५७ ॥
 ब्रह्मदत्तः स वै तस्य पाद्यमर्थं स्वयं नृपः ।
 हार्दञ्चैवाकरोत्तस्य भोजनार्थं महाद्युतेः ॥ ५८ ॥
 मांसमस्याभवत्तच्च आहारे तु महात्मनः ।
 अथ क्रुद्धेन मुनिना शापो दत्तोऽस्य दारुणः ॥ ५९ ॥
 गृध्रस्त्वं भव वै राजन् ! मामैनं ह्यथ सोऽब्रवीत् ।
 प्रसादं कुरु धर्मज्ञ ! अज्ञानान्ने महाव्रत ! ॥ ६० ॥
 शापस्थान्तं महाभाग ! क्रियतां वै ममानघ ! ।
 तदज्ञानकृतं मत्वा राजानं सुनिरब्रवीत् ॥ ६१ ॥
 उत्पत्यति कुले राज्ञां रामो नाम महायशः ।
 इच्छाकूपं महाभागो राजा राजीवलोचनः ॥ ६२ ॥
 तेन स्पृष्टो विपापस्त्वं भविता नरपुङ्गव ! ।
 स्पृष्टो रामेण तच्छ्रुत्वा नरेन्द्रः पृथिवीपतिः ॥ ६३ ॥
 गृध्रत्वं त्यक्तवान् राजा दिव्यगन्धामुलेपनः ।
 पुरुषो दिव्यरूपोऽभूदुवाचेदञ्च राघवम् ॥ ६४ ॥
 साधु राघव ! धर्मज्ञ ! त्वत्प्रसादादहं विभो ! ।
 विमुक्तो नरकाद्द्वोराष्ठापस्थान्तः कृतस्त्वया ॥ ६५ ॥
 इत्यार्षे रामायणे वाल्मीकीये उत्तरकाण्डे
 प्रल्लिप्तोऽयं तृतीयः सर्गः ॥ ९ ॥

षष्ठितमः सर्गः ।



तथोः संवदतोरेवं रामलक्ष्मणयोस्तदा ।
वासन्तिकी निशा प्राप्ता न ग्रीता न च घर्मदा ॥ १ ॥
ततः प्रभाते विमले हृतपूर्वाह्निकक्रियः ।
अभिचक्राम काकुत्स्थो दर्शनं पौरकार्यवित् ॥ २ ॥
ततः सुमन्त्रस्त्रागम्य राघवं वाक्यमब्रवीत् ।
एते प्रतिहता राजन् ! द्वारि तिष्ठन्ति तापसाः ॥ ३ ॥
भार्गवं च्यवनं चैव पुरस्कृत्य महर्षयः ।
दर्शनं ते महाराज ! चोदयन्ति हतवराः ॥ ४ ॥
प्रीयमाणा नरव्याघ्र ! यमुनातीरवासिनः ।

अथ लवणासुरपीडितऋषीणां रामसमीपगमनम् । तयोरिति ।
एवं संवदतोः प्रतिदिवसं घर्मसंवादं कुर्वतोक्तपूर्वं प्रजारक्ष्यं कुर्वतो-
रिति यावत् । वासन्तिकी वसन्तकालभवा निशा प्राप्ता । कालान्तरे
इति शेषः । इदं कालवचनं ऋषिकार्याचितत्वदर्शनार्थम् ॥ १ ॥

दर्शनमभिचक्राम । प्रजा दृश्यन्ते यत्र स्थाने तत् स्थातुं दर्शन-
मभिचक्राम ॥ २ ॥

पुच्छिताः । द्वारि निबद्धा इत्यर्थः ॥ ३ ॥

तस्य तद्वचनं श्रुत्वा रामः प्रोवाच धर्मवित् ॥ ५ ॥
 प्रवेश्यन्तां महाभागा भार्गवप्रमुखा द्विजाः ।
 राक्षसाणां पुरस्तात् दास्यो मूर्ध्ना कृताञ्जलिः ॥ ६ ॥
 प्रवेशयामास तदा तापसान् सुदुरासदान् ।
 शतं समधिकं तच्च दीप्यमानं खतेजसा ॥ ७ ॥
 प्रविष्टं राजभवनं तापसानां महात्मनाम् ।
 ते द्विजाः पूर्णकलशैः सर्वतीर्थान्सुसत्कृतैः ॥ ८ ॥
 गृहीत्वा फलमूलञ्च रामस्याभ्याहरन् वज्र ।
 प्रतिगृह्य तु तत् सर्वं रामः प्रीतिपुरस्कृतः ॥ ९ ॥
 तीर्थोदकानि सर्वाणि फलानि विविधानि च ।
 उवाच च महाबाहुः सर्वानेव महासुनीन् ॥ १० ॥
 इमान्यासनमुख्यानि यथार्हसुपविशताम् ।
 रामस्य भाषितं श्रुत्वा सर्वे एव महर्षयः ॥ ११ ॥

भृगुगोत्रापत्यं ज्वनं पुरस्कृत्य । हे महाराज तव दर्शनं प्रत्यक्षा-
 न्नोदयन्ति प्रेरयन्ति ॥ ४ ॥ ५ ॥

भार्गवप्रमुखाः ज्वनप्रमुखाः ॥ ६ ॥
 समधिकं किञ्चिदधिकं शतम् ॥ ७ ॥
 पूर्णकलशैरुपसज्जिताः ॥ ८ ॥
 फलमूलं गृहीत्वा रामस्याभ्याहरन् ॥ ९ ॥ १० ॥

वृषीषु वचिराख्यासु निषेदुः काञ्चनीषु ते ।
 उपविष्टानृषींस्तत्र दृष्ट्वा परपुरञ्जयः ।
 प्रयतः प्राञ्जलिभूर्त्वा राघवो वाक्यमब्रवीत् ॥ १२ ॥
 किमागमनकार्यं वः किं करोमि समाहितः ।
 आञ्जाप्योऽहं महर्षीणां सर्वकामकरः सुखम् ॥ १३ ॥
 इदं राज्यस्य सकलं जीवितञ्च हृदि स्थितम् ।
 सर्वमेतद्विजयं मे नित्यमेतद् ब्रवीमि वः ॥ १४ ॥
 तस्य तद्वचनं श्रुत्वा साधुकारो महानभूत् ।
 ऋषीणामुद्यतपसां यमुनातीरवासिनाम् ॥ १५ ॥
 ऊचुष्वैव महात्मानो हर्षेण महता वृताः ।
 उपपन्नं नरश्रेष्ठ ! तवैव भवि नान्यतः ॥ १६ ॥
 बहवः पार्थिवा राज्ञस्तत्क्रान्ता महाबलाः ।
 कार्यस्य गौरवं मत्वा प्रतिज्ञां नाभ्यरोक्ष्यन् ॥ १७ ॥

उपविश्यताम् । एषु भवद्भिरिति शेषः ॥ ११ ॥
 वचिराख्यासु वचिरशोभासु ॥ १२ ॥
 किं करोमि किं कुर्याम् । सर्वकामकरः सर्वाभीष्टसाधकः ॥ १३ ॥
 हृदि स्थितम् । हृतपुण्डरीकप्रदेशे स्थितमित्यर्थः ॥ १४ ॥
 साधुकारः साधुसाध्विति शब्दप्रयोगः ॥ १५ ॥
 तवैवोपपन्नं त्वय्येवैदृशं बभूवो युक्तं नान्यतः नान्यस्य ॥ १६ ॥
 कार्यस्य गौरवं मत्वा तत्प्रवक्तुं नरमपि कदिष्यामीति प्रतिज्ञां

लया पुनर्वाङ्मणौरवादियं
 कृता प्रतिष्ठा क्वानवेक्ष्य कारणम् ।
 ततश्च कर्त्ता ह्यसि नात्र संशयो
 महाभयात्तातुम्हृषींस्त्वमर्हसि ॥ १८ ॥

इत्याप रामायणे वाल्मीकीये उत्तरकाण्डे
 षष्ठितमः सर्गः ॥ ६० ॥

नाभ्यरोचयन् न कुर्वन्ति । अशक्यत्वेनेति भावः । भवांस्त्वर्धमश्रुत्वैव
 प्रतिष्ठातवानित्याख्यम् ॥ १७ ॥

तदाह,—त्वयेति ॥ १८ ॥

इति रामाभिरामे श्रीरामाये रामायणतिलके
 उत्तरकाण्डे षष्ठितमः सर्गः ॥ ६० ॥

एकषष्टितमः सर्गः ।



ब्रुवद्भिरेव ऋषिभिः काकुत्स्थो वाक्यमब्रवीत् ।
किं कार्यं ब्रूत सुनयो भयं तावदपैतु वः ॥ १ ॥
तथा ब्रुवति काकुत्स्थो भार्गवो वाक्यमब्रवीत् ।
भयानां शृणु यन्मूलं देशस्य च नरेश्वर ! ॥ २ ॥
पूर्वं कृतयुगे राजन् ! दैतेयः सुमहामतिः ।
क्षोलापुत्रोऽभवत् ज्येष्ठो मधुर्नाम तदासुरः ॥ ३ ॥
अज्ञात्वा च शरण्यश्च बुद्ध्या च परिनिष्ठितः ।
सुरैश्च परमोदारैः प्रीतिस्तप्तातुलाभवत् ॥ ४ ॥
स मधुर्वीर्यसम्पन्नो धर्मं च सुसमाहितः ।
बहुमानाश्च रुद्रेण दत्तस्तस्याहुतो वरः ॥ ५ ॥
शूलं शूलादिनिष्कृत्य महावीर्यं महाप्रभम् ।

अथ ऋषिभिः स्वकार्यनिवेदनम् । एवं ब्रुवद्भिः । भयपाशमिति
शेषः । ऋषिभिः प्रेरित इति शेषः । किं कार्यं किं जन्यभयपाशं
कार्यमित्यर्थः ॥ १ ॥

देशस्य च चादस्तां भयानां यन्मूलं तच्छृणु ॥ २ ॥
क्षोलायाः पुत्रो क्षोलापुत्रः ॥ ३ ॥ ४ ॥ ५ ॥

ददौ महात्मा सुप्रीतो वाक्यञ्चैतदुवाच ह ॥ ६ ॥

त्वयायमतुल्लो धर्मो मत्प्रसादकरः शुभः ।

प्रीत्या परमया युक्तो ददास्यायुधसुत्तमम् ॥ ७ ॥

यावत् सुरैश्च विप्रैश्च न विरुध्येर्महासुर ! ।

तावच्छूलं तवेदं स्यादन्यथा नाशमेव्यति ॥ ८ ॥

यश्च त्वामभियुञ्जीत युद्धाय विगतज्वरः ।

तं शूलो भस्मसात् कृत्वा पुनरेव्यति ते करम् ॥ ९ ॥

एवं रुद्रादरं लब्ध्वा भूय एव महासुरः ।

प्रणिपत्य महादेवं वाक्यमेतदुवाच ह ॥ १० ॥

भगवन् ! मम वंशस्थ शूलमेतदनुत्तमम् ।

भवेत्तु सततं देव ! सुराणामीश्वरो ह्यसि ॥ ११ ॥

तं ब्रुवाणं मधुं देवः सर्वभूतपतिः शिवः ।

प्रत्युवाच महादेवो नैतदेवं भविष्यति ॥ १२ ॥

माभूत्ते विफला बाणी मत्प्रसादकता शुभा ।

भवंतः पुत्रमेकन्तु शूलमेतद्विष्यति ॥ १३ ॥

यावत् करस्यः शूलोऽयं भविष्यति सुतस्य ते ।

विनिष्कृत्य तच्छक्तिमाकलय ॥ १४ ॥

यतस्त्वया मत्प्रसादकरो धर्मः कृतोऽत आयुधं ददामि ॥ १५ ॥

यावन्न विरुध्येः विरोधं न कुर्याः । अन्यथा नाशमदर्शनम् ॥ १६ ॥

स्रवध्वः सर्वभूतानां शूलहस्तो भविष्यति ॥ १४ ॥
 एवं मधुर्वरं लब्ध्वा देवात् सुमहदद्भुतम् ।
 भवनं सोऽसुरश्रेष्ठः कारयामास सुप्रभम् ॥ १५ ॥
 तस्य पत्नी महाभागा प्रिया कुम्भीनसीति या ।
 विश्वावसोरपत्यं सायनलायां महाप्रभा ॥ १६ ॥
 तस्याः पुत्रो महावीर्यो लवणो नाम दारुणः ।
 बाल्यात्प्रभृति दुष्टात्मा पापान्येव समाचरत् ॥ १७ ॥
 तं पुत्रं दुर्विनीतन्तु दृष्ट्वा क्रोधसमन्वितः ।
 मधुः स शोकमापदे न चैनं किञ्चिदब्रवीत् ॥ १८ ॥
 स विहाय इमं लोकं प्रविष्टो वरुणालयम् ।
 शूलं निवेश्य लवणे वरं तस्मै न्यवेदयत् ॥ १९ ॥
 स प्रभावेण शूलस्य दौरात्क्येनात्मनस्तथा ।
 सन्नापयति लोकांस्त्रीन् विशेषेण च तापसान् ॥ २० ॥

मत्प्रसादकृता मत्प्रसादजसन्तोषोक्ता । भविष्यति प्राप्स्यति ॥ १३ ॥
 ॥ १४ ॥ १५ ॥

कुम्भीनसी माल्यवत्सुताया अमलायाः सुता रावणस्तसा पूर्वं
 मधुना हृतेत्युक्ता । तदेवाह्वानजायामिति । कुम्भीनसोपिनरमाह,—
 विश्वावसोरिति ॥ १६ ॥ १७ ॥ १८ ॥

वरं यावच्छूलं तव हस्ते तावदवध्यत्वं तवेत्येवं रूपं वरहत्तानां
 न्यवेदयत् ॥ १९ ॥ २० ॥

एवमभौ लवणः शूलैश्चैव तथाविधम् ।

श्रुत्वा प्रमाणं काकुत्स्थ ! त्वं हि नः परमा गतिः ॥ २१ ॥

बहवः पार्थिवा राम ! भयार्त्तैर्ह्येषिभिः पुरा ।

अभयं याचिता वीर ! चातारं न च विद्महे ॥ २२ ॥

ते वयं रावणं श्रुत्वा हतं सबलवाहनम् ।

चातारं विद्महे तात ! नान्यं भुवि नराधिपम् ॥

तत् परित्रातुमिच्छामो लवणाद्भयपीडिताः ॥ २३ ॥

इति राम ! निवेदितन्तु ते

भयजं कारणमुत्थितञ्च यत् ।

विनिवारयितुं भवान् क्षमः

कुरु तं काममहीनविक्रमः ॥ २४ ॥

इत्यार्षे रामायणे वाल्मीकीये उत्तरकाण्डे

एकषष्टितमः सर्गः ॥ ६१ ॥

त्वं प्रमाणम् । यथोचितकरणे इति शेषः ॥ २१ । २२ । २३ ।

भयजं भयजनकम् ॥ २४ ॥

इति रामाभिरामे श्रीरामाभीये रामायणतिलके

उत्तरकाण्डे एकषष्टितमः सर्गः ॥ ६१ ॥

द्विषष्टितमः सर्गः ।



तथोक्ते तान् ऋषीन् रामः प्रत्युवाच कृताञ्जलिः ।
किमाहारः किमाचारो खवणः क्व च वर्त्तते ॥ १ ॥
राघवस्य वचः श्रुत्वा ऋषयः सर्वे एव ते ।
ततो निवेद्यामासुर्लवणो वटुधे यथा ॥ २ ॥
आहारः सर्वसत्त्वानि विशेषेण च तापसाः ।
आचारो रौद्रता नित्यं वामो मधुवने तथा ॥ ३ ॥
हत्वा वज्रसहस्राणि सिंहव्याघ्रमृगाण्डजान् ।
मानुषांच्छैव कुरुते नित्यमाहारमाग्निकम् ॥ ४ ॥
ततोऽन्तराणि सत्त्वानि खादते स महाबलः ।
संहारे सममुप्राप्ते व्यादितास्य इवान्तकः ॥ ५ ॥
तच्छ्रुत्वा राघवो वाक्यमुवाच स महामुनीन् ।
घातयिष्यामि तद्रक्षो व्यपगच्छतु वो भयम् ॥ ६ ॥
प्रतिज्ञाय तदा तेषां सुनीनामुग्रतेजसाम् ।
स भ्रातृन् सहितान् सर्वानुवाच रघुनन्दनः ॥ ७ ॥

अथ शत्रुघ्नस्य तद्वधार्थं प्रेषणम् । तथोक्ते इति इति । परिषाण-
मिच्छाम इत्युक्ते ॥ १ ॥

यथा वटुधे यादृगाहारादिनाऽवधंत तन्निवेद्यामासुः ॥ २ ॥ ३ ॥ ४ ॥

को हन्ता लवणं वीरः कस्यांशः स विधीयताम् ।

भरतस्य महाबाहोः शत्रुघ्नस्य च धीमतः ॥ ८ ॥

राघवेणैवमुक्तस्तु भरतो वाक्यमब्रवीत् ।

अहमेनं वधिष्यामि ममांशः स विधीयताम् ॥ ९ ॥

भरतस्य वचः श्रुत्वा धैर्य्यशैर्य्यसमन्वितम् ।

लक्ष्मणावरजस्तस्यौ हित्वा सौवर्णमासनम् ॥ १० ॥

शत्रुघ्नस्त्वब्रवीद्वाक्यं प्रणिपत्य नराधिपम् ।

कृतकर्मा महाबाहोर्मध्यमो रघुनन्दनः ॥ ११ ॥

आर्य्येण हि पुरा शून्या त्वयोध्या परिपालिता ।

मन्तापं हृदये कृत्वा आर्य्यस्यागमनं प्रति ॥ १२ ॥

दुःखानि च बहूनीह असुभृतानि पार्थिव ! ।

शयानो दुःखशय्यासु नन्दियामे महायशाः ॥ १३ ॥

फलमूलाग्रनो भूत्वा अटी चीरधरस्तथा ।

असुभूयेदृशं दुःखमेष राघवनन्दनः ॥ १४ ॥

ततोऽन्तराग्निं । अन्यान्यपीत्यर्थः ॥ ५ ॥ ६ ॥ ७ ॥

कस्यांश इति पट्टा खयमेव निश्चिनेति । भरतस्येति । लक्ष्मणेन
मया च रावणवधवस्तवणवधो भरतशत्रुघ्नाभ्यां कार्य्य इति भावः ॥
॥ ८ ॥ ९ ॥

आसनं हित्वा आसनादुत्थायेत्यर्थः ॥ १० ॥ ११ ॥

‘पूर्वं’ तद्वियोगदुःखितस्य भरतस्य पुनरपि क्लेशाय प्रवेशमयुक्त-

प्रेक्षे मयि स्थिते राजन् ! न भूयः क्लेशमाप्नुयात् ।
 तथा ब्रुवति शत्रुघ्ने राघवः पुनरब्रवीत् ॥ १५ ॥
 एवं भवतु काकुत्स्थ ! क्रियतां मम शासनम् ।
 राज्ये त्वामभिषेक्ष्यामि मधोस्तु नगरे शुभे ॥ १६ ॥
 निवेशय महाबाहो ! भरतं यद्यवेक्षसे ।
 शूरस्त्वं कृतविद्यश्च समर्थश्च निवेशने ॥ १७ ॥
 नगरं यमुनाजुष्टं तथा जनपदान् शुभान् ।
 यो हि वंशं समुत्पाद्य पार्थिवस्त्र निवेशने ॥ १८ ॥
 न विधत्ते नृपं तत्र नरकं स हि गच्छति ।
 स त्वं हत्वा मधुसुतं खवणं पापनिश्चयम् ॥ १९ ॥
 राज्यं प्रशाधि धर्मण वाक्यं मे यद्यवेक्षसे ।
 उत्तरञ्च न वक्तव्यं शूर ! वाक्यान्तरे मम ॥ २० ॥

मित्राशयेनाह्वार्य्यतेति । आर्य्यं त्वया श्रूय्यायाध्या भरतेन पालिता ।
 आर्य्यस्यागमनं प्रति तावत्पर्य्यन्तम् ॥ १९ ॥ १३ ॥ १४ ॥
 प्रेक्षे विशिष्य भरतस्य नियोज्ये । १५ ॥ १६ ॥
 यद्यवेक्षसे । अक्लेशणीयत्वेनेति शेषः । तदा भरतं निवेशयान्नैव
 स्थापयेत्यर्थः । निवेशने नूतननगरनिवेशने त्वं समर्थः ॥ १७ ॥
 मधोर्नगरे त्वामभिषेक्ष्यामीति यदुक्तं तत्र हेतुमाह,—बो ह्येति ।
 निवेशने नगरे ॥ १८ ॥
 नृपं तत्र उत्पादितवंशमपराज्ये ॥ १९ ॥

बालेन पूर्वजस्याज्ञा कर्त्तव्या नात्र संशयः ।

अभिषेकञ्च काकुत्स्थ ! प्रतोच्छस्व ममोद्यतम् ॥ २१ ॥

वसिष्ठप्रमुखैर्विप्रैर्विधिमन्त्रपुरस्कृतम् ॥ २२ ॥

इत्यार्षे रामायणे वाल्मीकीये उत्तरकाण्डे

द्विषष्टितमः सर्गः ॥ ६२ ॥

उत्तरं न वक्तव्यम् । लवणं हृत्वा त्वत्समीप एव मया स्नेयमि-
त्यादि न वाच्यमित्यर्थः ॥ २० ॥ २१ ॥

विधिमन्त्रपुरस्कृतं विधिना मन्त्रेण पुरस्कृतम् ॥ २२ ॥

इति रामाभिरामे श्रीरामौये रामायणतिलके

उत्तरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।



एवमुक्तस्तु रामेण परां व्रीडामुपागमत् ।
शत्रुघ्नो वीर्यसम्पन्नो मन्दं मन्दमुवाच ह ॥ १ ॥
अधर्मं विद्म काकुत्स्थ ! अस्मिन्नर्थे नरेश्वर ! ।
कथं तिष्ठत्सु ज्येष्ठेषु कनीयानभिषिच्यते ॥ २ ॥
अवश्यं करणीयञ्च शासनं पुरुषर्षभ ! ।
तव चैव महाभाग ! शासनं दुरतिक्रमम् ॥ ३ ॥
तत्तो मया श्रुतं वीर ! श्रुतिभ्यश्च मया श्रुतम् ।

अथ रामेण स्वसन्निधावेव मधुराज्ये शत्रुघ्नमभिषिच्य लवणवधो-
पायोपदेशपूर्वकं तद्वधार्थं दिव्यास्त्रप्रदानम् । एवमिति । परां
व्रीडाम् पानुचितराज्याभिषेकोक्तिश्रवणजां लज्जामत एव मन्दं मन्द-
मुवाच ॥ १ ॥

तदेवाह,—अधर्ममिति । विद्म वेद्मि । अस्मिन्नित्येतद्विशदयन्न-
र्भहेतुमाह,—कथमिति । कनीयानभिषिच्यते । न कथमपीत्यर्थः ।
अतएवाधर्म इत्यर्थः ॥ २ ॥

तव शासनश्चावश्यं करणीयं यतस्तव शासनं वेदशासनवदुरति-
क्रमम् अतिक्रमितुमशक्यम् । एवञ्चोभयतः पाशा रज्जुद्वयं मे जाते-
त्यर्थः ॥ ३ ॥

नोत्तरं हि मया वाच्यं मध्यमे प्रतिजानति ॥ ४ ॥

व्याहृतं दुर्वचो घोरं हन्तास्मि लवणं मृधे ।

तस्यैवं मे दुरुक्तस्य दुर्गतिः पुरुषर्षभ ! ॥ ५ ॥

उत्तरं न हि वक्तव्यं ज्येष्ठेनाभिहिते पुनः ।

अधर्मसहितञ्चैव परलोकविवर्जितम् ॥ ६ ॥

सोऽहं द्वितीयं काकुत्स्थ ! न वक्ष्यामीति चोत्तरम् ।

मा द्वितीयेन दण्डो वै निपतेन्मयि मानद ! ॥ ७ ॥

ज्येष्ठे विद्यमाने कनिष्ठाभिषेकोऽधर्मस्तथा ज्येष्ठवाक्याकरणसामर्थ्यं इति त्वया कथमवगतं तत्राह,—त्वत्त इति । सद्गुरोस्त्वत्तः श्रुतिभ्यश्च ममैवं अवगमिति भावः । एवमधर्मसङ्घटप्राप्तिरपि मे स्वदोषमूले-
त्याह,—नोत्तरं हीति । मध्यमे भ्रातरि भरते घोरं लवणं हन्तास्मीति प्रतिजानति सति हि यस्मान्मया ज्येष्ठवचनमुक्तञ्चोत्तरं न वाच्यं न वक्तुं योग्यम् । तद्वचस्तिरस्काररूपत्वात् ॥ ४ ॥

तथापि मृधे युद्धे घोरं लवणं हन्तास्मीत्येतदुर्वचो व्याहृतं तस्यास्य दुरुक्तस्य फलभूता इयं दुर्गतिः ज्येष्ठातिक्रमहेतुना निरयप्रापकाभिषेक-
प्राप्तिस्तत्प्रापकत्वदाक्यातिक्रमप्राप्तिर्वा जातेति शेषः ॥ ५ ॥

अतिपीडावशादुक्तमेव पुनर्वदति । उत्तरं हीति । ज्येष्ठेन भरतेन त्वया वाभिहिते उत्तरं न वक्तव्यं वक्तुमनर्हमेव । किञ्च तन्मूलकं त्वयाऽधर्मसहितमत एव परलोकविवर्जितमभिषेकप्राप्तं कृतम् । तच्च दुरुतिक्रममिति शेषः ॥ ६ ॥

यदेवमतः सोऽहं भरतौजोः प्रथमं कृतोत्तरवचनः । हे काकुत्स्थ

कामकारोह्यहं राजंस्तवास्व पुरुषर्षभ ! ।

अधर्मं जहि काकुत्स्थ ! मत्कृते रघुनन्दन ! ॥ ८ ॥

एवमुक्ते तु शूरेण शत्रुघ्नेन महात्मना ।

उवाच रामः संहृष्टो भरतं लक्ष्मणं तथा ॥ ९ ॥

सम्भारानभिषेकस्य आनयध्वं समाहिताः ।

अद्यैव पुरुषव्याघ्रमभिषेक्ष्यामि राघवम् ॥ १० ॥

पुरोधसञ्च काकुत्स्थ ! नैगमानृत्विजस्तथा ।

मन्त्रिणश्चैव तान् सर्वानानयध्वं ममाज्ञया ॥ ११ ॥

राज्ञः शासनमाज्ञाय तथाऽकुर्वन्महारथाः ।

अभिषेकसमारम्भं पुरस्कृत्य पुरोधसम् ॥ १२ ॥

तव ज्येष्ठस्योक्तोरभिषेकं प्रतीच्छेत्तस्याः द्वितीयमुत्तरमिति हेतौ न
वक्ष्यामि । कुतस्तत्राह,—मा द्वितीयेनेति । यथा भरते जिगमिषत्वहं
गमिष्यामीत्युत्तरेण प्रथमेन राज्याभिषेकाप्रतिरूपो दण्डः पतितस्तथे-
दानीं त्वयाभिषेकं प्रतीच्छेत्तु तत्तदनङ्गीकारोत्तरेण द्वितीयेन मम दण्डो
मा निपतेदिति ॥ ७ ॥

यदेवमते हे राजन्नहमस्य तव कामकारोऽभीष्टनिग्राहककर्तास्मि ।
यतोऽतो हे रघुनन्दन मत्कृते मदनृष्टिं राज्याभिषेकस्वीकारोऽधर्मं
जहि ममाधर्मसम्बन्धो यथा न भवेत्तथा कुतः । इहामुत्र सर्वलोकास्य
मथन्याय्यकारित्वबुद्धिं परिहर ॥ ८ ॥

एवमुक्ते स्वातन्त्र्यं विद्यायाभिषेकाङ्गीकारवाक्ये उक्ते ॥ ९ ॥

आनयध्वमिति बह्वचनं समन्वाद्यभिप्रायेण ॥ १० ॥ ११ ॥

प्रविष्टा राजभवनं राजानो ब्राह्मणास्तथा ।
 ततोऽभिषेको वट्टधे शत्रुघ्नस्य महात्मनः ॥ १३ ॥
 संप्रहर्षकरः श्रीमान् राघवस्य पुरस्य च ।
 अभिषिक्तस्तु काकुत्स्थो बभौ चादित्यसन्निभः ॥ १४ ॥
 अभिषिक्तः पुरा स्कन्दः सेन्द्रैरिव दिवौकसैः ।
 अभिषिक्ते तु शत्रुघ्ने रामेणास्तिटकर्मणा ॥ १५ ॥
 पौराः प्रमुदिताश्चासन् ब्राह्मणाश्च बज्रश्रुताः ।
 कौशल्या च सुमित्रा च मङ्गलं केकयी तथा ॥ १६ ॥
 चक्रुस्ता राजभवने याश्चान्या राजयोषितः ।
 ऋषयश्च महात्मानो यमुनातीरवासिनः ॥ १७ ॥
 हतं लवणमाशंसुः शत्रुघ्नस्याभिषेचनात् ।
 ततोऽभिषिक्तं शत्रुघ्नमङ्गमारोप्य राघवः ॥
 उवाच मधुरां वाणीं तेजस्तस्याभिपूरयन् ॥ १८ ॥
 अयं शरस्वमोघस्तो दिव्यः परपुरञ्जयः ।
 अनेन लवणं सौम्य ! हन्तासि रघुनन्दन ॥ १९ ॥

अभिषेकसमारम्भम् अभिषेकोपकरणवन्तं पुरोधसं पुरस्कृत्य ॥ १२ ॥

राजानः क्षत्रिया ब्राह्मणाश्च राजभवनं प्रविष्टाः ॥ १३ ॥ १४ ॥

१५ ॥ १६ ॥ १७ ॥

आशंसुः आशंसुः निश्चितवन्तः । तेजः शत्रुघ्नस्यारोपितवक-
 वीर्यम् ॥ १८ ॥

खट्वः शरोऽयं काकुत्स्थ ! यदा श्रोते महार्णवे ।
 खयम्भूरजितो दिव्यो यन्नापश्यन् सुरासुराः ॥ २० ॥
 अदृश्यः सर्वभूतानां तेनायं हि शरोत्तमः ।
 खट्वः क्रोधाभिभूतेन विनाशार्थं दुरात्मनोः ॥ २१ ॥
 मधुकैटभयोर्वीर ! विघाते सर्वरक्षसाम् ।
 खटुकामेन लोकांस्त्रींस्तौचानेन हतौ युधि ॥ २२ ॥
 तौ हत्वा जनभोगार्थं कैटभन्तु मधुं तथा ।
 अनेन शरमुख्येन ततो लोकांश्चकार सः ॥ २३ ॥

अयं शरोदीयत इति श्रवः । १८ ॥

शरस्यामोघत्वे हेतुमाह,—खट्व इति । खयम्भूर्जम्भूरहितः अजितो
 विष्णुर्यदा प्रलयकाले महार्णवे श्रोते । यं तदा सुरा असुराश्च नापश्यन् ।
 कैमुतिकन्यायेन सर्वभूतादृश्यः । महार्णवेऽपश्यन् वायुरूपेण । प्रजा-
 पतिर्वायुर्भूत्वाचरेदिति श्रुतेरिति कसकः । तेन विष्णुना साक्षादयं
 शरोत्तमः खट्वः ॥ २० ॥

तदा किमर्थं तत्खट्विस्तवाह,—खट्व इति । चीन् लोकान् खटु-
 कामेन भगवता हिरण्यगर्भेण तस्याः खट्वर्मधुकैटभयोः सर्वरक्षसाम्
 सक्ताशाहिघाते विघ्ने प्राप्ते तयोर्दुरात्मनोर्विनाशार्थं क्रोधाभिभूतेनार्थं
 शरः खट्वः । सत्संकल्पत्वाच्चानेन तौ हतौ । खट्वः क्रोधाभिभूतेन
 प्रभो सर्वदुरात्मनोरिति पाठे अभिधत्तत्वाच्छत्रुघ्नसम्बोधनं प्रभो
 इति ॥ २१ ॥ २२ ॥

उपसंहरति । तौ हत्वेति । जनभोगार्थं जनानां भोग्यभोग-

नायं मया शरः पूर्वं रावणस्य वधार्थिना ।

मुक्तः शत्रुघ्न ! भूतानां महान् ह्रासो भवेदिति ॥ २४ ॥

यच्च तस्य महच्छूलं व्यस्वकेण महात्मना ।

दत्तं शत्रुविनाशाय मधोरायुधमुत्तमम् ॥ २५ ॥

तत्सन्निधिय भवने पूज्यमानं पुनः पुनः ।

दिशः पर्वाः समासाद्य प्राप्नोत्याहारमुत्तमम् ॥ २६ ॥

यदा तु युद्धमाकाङ्क्षन्त्यदि कश्चित् समाकुर्येत ।

तदा शूलं गृहीत्वा तु भस्म रचः करोति हि ॥ २७ ॥

स त्वं पुरुषशार्दूल ! तमायुधविनाशतम् ।

अप्रविष्टं पुरं पूर्वं द्वारि तिष्ठ धृतायुधः ॥ २८ ॥

स्थानादिसम्पादनद्वारा भोगसिद्ध्यर्थं लोकांस्वकार । निष्पत्यूर्ध्वं ससर्ज-
त्यर्थः । अनेन स्वस्य विष्णुत्वं दृष्टीकृतम् ॥ २३ ॥

नायं मुक्तस्तत्र हेतुर्लोकानां ह्रासो भवेदिति । व्यस्वकस्य महास्त्र-
प्रयोगेण तन्माचक्षते न शक्यति किन्तु भूतानि संहरति । अतोऽभूत-
दयया न क्षिप्त इति भावः । अनेन रावणादपि तवणस्य महाबलत्वेन
दिश्यशरपर्याप्तविषयत्वमुक्तम् ॥ २४ ॥

अथ निकुम्भिलायां समाप्रयागस्थेन्द्रजित इव गृहीतशूलस्य वस्य
दुर्जन्यत्वान् निकुम्भिलानिरोधमिव पुरप्रवेशनिरोधमुपदिशति । यच्च
तस्येत्यादि । मधोर्दत्तमित्यन्वयः ॥ २५ ॥ २६ ॥ २७ ॥

आयुधविनाशतम् आयुधरहितम् । युद्धमेति शेषः । तस्यकार-
माह,—अप्रविष्टमिति । पुरमप्रविष्टं प्रतीक्षन् पूर्वमेव द्वारि तिष्ठ ॥ २८ ॥

अप्रविष्टश्च भवनं युद्धाय पुरुषर्षभ ! ।

आह्वयेथा महाबाहो ! ततो हन्तासि राक्षसम् ॥ २८ ॥

अन्यथा क्रियमाणि तु अवध्यः स भविष्यति ।

यदि त्वेवं कृतं वीर ! विनाशमुपयास्यति ॥ ३० ॥

एतत्ते सर्वमाख्यातं शूलस्थ च विपर्ययः ।

श्रीमतः श्रितिकण्ठस्थं कृत्यं हि दुरतिक्रमम् ॥ ३१ ॥

इत्यार्षे रामायणे वाल्मीकीये उत्तरकाण्डे

त्रिषष्टितमः सर्गः ॥ ६३ ॥

उक्तमेवायं दाक्षायस्यष्टमाहाप्रविष्टश्चेति ॥ २८ ॥

यदित्वेवमुक्तरीत्याकृतमनुष्ठितं भवति तदाऽवश्यं विनाशमुप-
यास्यति ॥ ३० ॥

विपर्ययः परिहारः । गन्तुं किमनेन निर्वन्धेन । बाणेन शूलं
क्त्वा तमपि हनिष्यामि तत्राह,—श्रीमत इति । कृत्यं शूलमाहात्म्यं
दुरतिक्रमम् अतिक्रमितुमशक्यम् । शक्तावप्यनुचितश्चेत्यर्थः । ईश्वर-
कृतमर्थ्यादापालनार्थमेवास्मदवतारादिति भावः ॥ ३१ ॥

इति रामाभिरामे श्रीरामीये रामायणतिलके

उत्तरकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ।

—०००—

एवमुक्त्वा च काकुत्स्थं प्रशस्य च पुनः पुनः ।
पुनरेवापरं वाक्यमुवाच रघुनन्दनः ॥ १ ॥
इमान्यश्चसहस्राणि चत्वारि पुरुषर्षभ ! ।
रथानां द्वे सहस्रे च गजानां शतमुत्तमम् ॥ २ ॥
अन्तरापणवीथ्यश्च नानापण्योपशोभिताः ।
अनुगच्छन्तु काकुत्स्थं तथैव नटनर्त्तकाः ॥ ३ ॥
हिरण्यस्य सुवर्णस्य नियुतं पुरुषर्षभ ! ।
आदाय गच्छ शत्रुघ्न ! पर्याप्तधनवाहनः ॥ ४ ॥
बलञ्च सुभृतं वीर ! दृष्टतुष्टमनुव्रतम् ।

अथ शत्रुघ्नप्रस्थानम् । एवमिति । प्रशस्य स्तुत्वा ॥ १ ॥ २ ॥
अन्तरा नगरमध्यवर्तिन्यो या अपणवीथ्यो वोधिस्थावणिजः ।
नानाविधैः पण्यैः क्रयविक्रयार्हद्रव्यैरुपशोभिताः युक्ताः अनुगच्छन्तु ।
नानावर्ण्योपशोभिता इति पाठे नानावर्ण्यब्राह्मणादिभिरुपशोभिता
इत्यर्थ इति कतकः । पण्येति पाठ एव युक्तः । नटाः वाक्यार्थाभिनय-
कर्त्तारः । नर्त्तकाः पदार्थाभिनयकर्त्तारः ॥ ३ ॥ .

सुवर्णस्य उत्तमसुवर्णस्य ।] नियुतं लक्षमित्येके । दशलक्षमित्यन्ये ।
पर्याप्तधनवाहनः जीवनपर्याप्तधनः । युद्धपर्याप्तवाहन इत्यर्थः ॥ ४ ॥

सम्भाषा सम्यदानेन रञ्जयस्व नरोत्तम ! ॥ ५ ॥
 न ह्यर्थीस्तत्र तिष्ठन्ति न दारा नच बान्धवाः ।
 सुप्रीतो मृत्यवर्गस्तु यत्र तिष्ठति राघव ॥ ६ ॥
 अतो हृष्टजनाक्रीर्णां प्रस्थाप्य महतीञ्चमम् ।
 एक एव धनुष्याणिर्गच्छेत्वं मधुनो वनम् ॥ ७ ॥
 यथा त्वां न प्रजानाति गच्छन्तं युद्धकाङ्क्षिणम् ।
 लवणस्तु मधोः पुत्रस्तथा गच्छेरशङ्कितम् ॥ ८ ॥
 न तस्य मृत्युरन्योऽस्ति कश्चिद्धि पुरुषर्षभ ! ।
 दर्शनं योऽभिगच्छेत् स वध्यो लवणेन हि ॥ ९ ॥

वनं सुष्ठु तं हृष्टं तुष्टम् । अतएव त्वय्यनुद्धतं यथा भवति तथा
 कुरु । वेतनादिप्रदानेनेत्यर्थः । किञ्च सम्भाषायाः सम्यग्वचनस्य सम्य-
 दानेनेत्या रञ्जय तत् ॥ ५ ॥

किमेवं बलादरेण तत्राह,—न ह्यर्थी इति । यत्र शिपुसङ्घटे भृत्या-
 स्तिष्ठन्ति तत्रार्थादयो न तिष्ठन्तीत्येते सर्वे आदत्तंया इत्यर्थः ॥ ६ ॥

ननु किं सेनया तर्हि लवणेन योक्तव्यमि नेत्याह त इति । अतोऽयो
 ध्याया इदानीमेव महतीञ्चमं प्रस्थाप्य एक एव त्वं मधुनोवनं मधोर्वनं
 गच्छ । अयम्भावः । सुखेन जाङ्गवीतरणाय ग्रीष्मकाल एव प्रस्थाप्य
 जाङ्गवीमुतोर्थं किञ्चित्कालं तत्र स्थित्वा तद्वनं तत्रैव संस्थाप्य स्वयमेक
 एव मधुवनं प्राप्यवर्षाप्रादुर्भावे लवणं जहोति ॥ ७ ॥

तदेवाह,—अशङ्कितं तदागमनशङ्कारहितं यथा तथा गच्छेः ॥ ८ ॥

तस्य लवणस्यान्योऽशङ्किततया तदुपरोधकव्यतिरिक्तो मृत्युर्नास्ती-

स ग्रीष्म अपयाते तु वर्षारात्र उपागते ।

ह्रन्यास्त्वं लवणं सौम्य ! स हि कालोऽस्य दुर्मतेः ॥ १० ॥

महर्षी'स्तु पुरस्तुत्य प्रयान्तु तव सैनिकाः ।

यथा ग्रीष्मावशेषेण तरेयुर्जाऋवोजलम् ॥ ११ ॥

तत्र स्थाप्य बलं सर्व्वं नदीतीरे समाहितः ।

अग्रतो धनुषा सार्धं गच्छ त्वं लघुविक्रम ! ॥ १२ ॥

एवमुक्तस्तु रामेण शत्रुघ्नस्तान् महाबलान् ।

सेनामुख्यान् समानीय ततो वाक्यमुवाच ह ॥ १३ ॥

एते वो गृणिता वासा यत्र तत्र निवक्ष्यथ ।

स्थातव्यञ्चाविरोधेन यथा बाधा न कस्यचित् ॥ १४ ॥

यितदुपपादयति । दर्शनमिति । युद्धाकाङ्क्षी समायातीति तत्कृतृक-
क्षानविषयो भवेदित्यर्थः ॥ ९ ॥

वसन्ते प्रस्थितस्यापि युद्धकालो नायमित्याह,—स इति । वर्षारात्रे
वर्षाकाले । वर्षासु कोऽपि युद्धार्थं न यतन्त इति निर्भयो निःशूल एव
चरत्यतः स एवास्य वधकाल इति भावः ॥ १० ॥

तर्हि न दानीङ्गन्तव्यमित्याशङ्क्य स्वदेशे कार्यान्तरसाधनार्थमेव प्रथ-
मतः शनैः सेनामात्रगमनं कार्यमित्याह,—महर्षी'निति ॥ ११ ॥

तत्र जाऋवीपरतीरे । अग्रतः ततः परभूते मार्गे । धनुषा सार्धम् ।
नान्येन बलेनेत्यर्थः ॥ १२ ॥ १३ ॥

एते प्रसिद्धा वो युष्माकं वासा गणिता एव सन्ति । यत्र यत्र वासे

तथा तांस्तु समाज्ञाप्य प्रस्थाप्य च मङ्गद्वलम् ।
 कौसल्याञ्च सुमित्राञ्च कैकेयीञ्चाभ्यवादयत् ॥ १५ ॥
 रामं प्रदक्षिणीकृत्य शिरसाभिप्रणम्य च ।
 लक्षणं भरतञ्चैव प्रणिपत्य कृताञ्जलिः ॥ १६ ॥
 पुरोहितं वशिष्ठञ्च शत्रुघ्नः प्रयतात्मवान् ।
 रामेण चाभ्यनुज्ञातः शत्रुघ्नः शत्रुतापनः ॥
 प्रदक्षिणमथो कृत्वा निर्जगाम महाबलः ॥ १७ ॥
 निर्याप्य सेनामथसोऽग्रतस्तदा
 गजेन्द्रवाजिप्रवरौघसङ्कुलाम् ।
 उपास्यमानः स नरेन्द्रपार्श्वतः
 प्रतिप्रयातो रधुवंशवर्द्धनः ॥ १८ ॥

इत्यार्षे रामायणे वाल्मीकीये उत्तरकाण्डे
 चतुःषष्टितमः सर्गः ॥ ६४ ॥

वक्ष्यथ तत्र तत्राविरोधेन स्यातव्यम् । तदेवाह,—यथेति । इदं सैनिकान् प्रति वाक्यम् ॥ १४ ॥

अनेन केवलसेनेव प्रस्थिता शत्रुघ्नस्तु पश्चादयोध्यात एकल एव गमिष्यतीति ज्ञायते ॥ १५ ॥ १६ ॥ १७ ॥ १८ ॥

इति रामाभिरामे श्रीरामोये रामायणतिलके
 उत्तरकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।



प्रस्थाप्य च बलं सर्वं मासमाचोषितः पथि ।
एक एवाशु शत्रुघ्नो जगामत्वरितं तदा ॥ १ ॥
द्विरात्रमन्तरे शूर उद्य राघवनन्दनः ।
वाल्मीकेराश्रमं पुण्यमगच्छदामुत्तमम् ॥ २ ॥
सोऽभिवाद्य महात्मानं वाल्मीकिं मुनिमत्तमम् ।
कृताञ्जलिरथो भूत्वा वाक्यमेतदुवाच ह ॥ ३ ॥
भगवन् ! वस्तुमिच्छामि गुरोः कृत्यादिहागमः ।
यः प्रभाते गमिष्यामि प्रतीचीं दारुणान्दिशम् ॥ ४ ॥
शत्रुघ्नस्य वचः श्रुत्वा प्रहस्य मुनिपुङ्गवः ।
प्रत्युवाच महात्मानं स्वागतं ते महायशः ॥ ५ ॥
स्वमाश्रममिदं सौम्य ! राघवाणां कुलस्य वै ।

अथ सेनाप्रस्थानोत्तरं मासमात्रमयोध्यायामुषित्वा पश्चादेकाकिनो
गच्छतः शत्रुघ्नस्य मार्गवशादाल्मीक्याश्रमप्राप्तिः । प्रस्थाप्येति । मास-
माचोषितः । अयोध्यायामिति शेषः । पथ्येक एवासह्यय एव जगाम
॥ १ ॥ २ ॥ ३ ॥

दारुणाम् । जवयाभिहितत्वात् ॥ ४ ॥ ५ ॥

आसनं पाद्यमर्घ्यञ्च निर्विशङ्कः प्रतीच्छ मे ॥ ६ ॥
 प्रतिगृह्य तदा पूजां फलमूलञ्च भोजनम् ।
 भक्षयामास काकुत्स्थस्तृप्तिञ्च परमाङ्गतः ॥ ७ ॥
 स भुक्त्वा फलमूलञ्च महर्षिं तमुवाच ह ।
 पूर्वा यज्ञविभूतीयं कस्याश्रमसमीपतः ॥ ८ ॥
 तत्तस्य भाषितं श्रुत्वा वाल्मीकिर्वाक्त्रमब्रवीत् ।
 शत्रुघ्न ! गृह्ण यस्येदं बभूवायतनं पुरा ॥ ९ ॥
 युष्माकं पूर्वको राजा सौदासस्तस्य भूपतेः ।
 पुत्रो वीर्यसहो नाम वीर्यवानतिधार्मिकः ॥ १० ॥
 स बाल एव सौदासो मृगयामुपचक्रमे ।
 चक्षूर्यमाणं ददृशे स शूरो राक्षसद्वयम् ॥ ११ ॥
 शार्दूलरूपिणौ घोरो मृगान् बद्ध सहस्रशः ।
 भक्ष्यमाणावसन्तुष्टौ पर्याप्तिञ्चैव जग्मतुः ॥ १२ ॥
 स तु तौ राक्षसौ दृष्ट्वा निर्मग्नश्च वनं हतम् ।

इदमाश्रमं राघवाणां कुलस्य स्वमेव स्वीयमेव ॥ ६ ॥ ७ ॥

पूर्वा यज्ञविभूतीयमित्यर्थः सन्धिः । आश्रमसमीपतः पूर्वा पूर्वं-
 प्रदेशे दृश्यमाना पुरातनीचेयं यज्ञविभूतिर्युपादियज्ञोपकरणसमृद्धिः
 कस्य यजमानस्येत्यर्थः ॥ ८ ॥

यस्य यजमानस्येदमायतनं बभूव तच्छृणु ॥ ९ ॥ १० ॥

चक्षूर्यमाणं मुहुर्मुहुश्चरन्तम् ॥ ११ ॥ १२ ॥

क्रोधेन महताविष्टो जघानैकं महेषुणा ॥ १३ ॥

विनिपात्य तमेकन्तु सौदासः पुरुषर्षभः ।

विज्वरो विगतामर्षा हतं रक्षोहृदेक्षत ॥ १४ ॥

निरीक्षमाणं तं दृष्ट्वा सहायं तस्य रक्षसः ।

सन्तापमकरोद्धोरं सौदासश्चेदमब्रवीत् ॥ १५ ॥

यस्मादनपराधं तं सहायं मम जप्तिवान् ।

तस्मात्तवापि पापिष्ठ । प्रदास्यामि प्रतिक्रियाम् ॥ १६ ॥

एवमुक्त्वा तु तद्रक्षश्चैवान्तरधीयत् ।

कालपर्याययोगेन राजा मित्रसहोऽभवत् ॥ १७ ॥

राजापि यजते यज्ञमस्याश्रमसमीपतः ।

अश्वमेधं महायज्ञं तं वसिष्ठोऽप्यपालयत् ॥ १८ ॥

तत्र यज्ञो महानासीद्वज्रवर्षगणायुतः ।

समृद्धः परया लक्ष्म्या देवयज्ञसमोऽभवत् ॥ १९ ॥

अथावसाने यज्ञस्य पूर्ववैरममुस्मरन् ।

निर्मगं हतं वनस्य दृष्ट्वेकानुकर्षः ॥ २० ॥ २४ ॥

तस्य हतस्य रक्षसः सहायं सहायभूतमात्मानं निरीक्षमाद्यन्तं

राजानं दृष्ट्वा सन्तापमकरोत् ॥ २५ ॥ १६ ॥

कालपर्याययोगेन वज्रकाशानन्तरं प्राप्य राज्यप्रापककर्मवशम्

मित्रसहो राजा भवत् । वीर्यसहस्रैव मित्रसह इति नामान्तरम् ॥ २७ ॥

अस्याश्रमेति जुगुप्सुणीकम् । अस्याश्रमस्य समीपतो राजा यज्ञं

यजते स्म ॥ २८ ॥

वसिष्ठरूपी राजानमिति होत्राच्च राक्षसः ॥ २० ॥

अद्य यज्ञावधानान्ते सामिषं भोजनं नम ।

दीयतामिति शीघ्रं वैनात्र कार्या विचारणा ॥ २१ ॥

तच्छ्रुत्वा व्याहृतं वाक्यं रक्षसा ब्रह्मरूपिणा ।

सूदान् संस्कारकुशलाभुवाच पृथिवीपतिः ॥ २२ ॥

हविष्यं सामिषं स्वादु यथा भवति भोजनम् ।

तथा कुरुत शीघ्रं वैपरितुष्येद्यथा गुरुः ॥ २३ ॥

शासनात् पार्थिवेन्द्रस्य सूदः सम्भ्रान्तमानसः ।

तच्च रक्षः पुनस्तच्च सूदवेधमथाकरोत् ॥ २४ ॥

समानुषमथो मांसं पार्थिवाय न्यवेदयत् ।

इदं स्वादु हविष्यस्य सामिषञ्चाजमाहृतम् ॥ २५ ॥

स भोजनं वसिष्ठाय पत्न्या सार्धमुपाहरत् ।

मदयन्त्या नरश्रेष्ठ ! सामिषं रक्षसा हृतम् ॥ २६ ॥

गणायत इत्यत्राहुः प्रज्ञेयः ॥ १९ ॥ २० ॥ २१ ॥ २२ ॥ २३ ॥

सम्भ्रान्तमानसः । अहृदिति ज्ञेयः । पाकत्वरवेति ज्ञेयः । सूद-
वेधमिति । तच्च महानसे सूदान्तरवेधं गृहीत्वा सुखसूदेन पाकसमये
मानुषं मांसं प्राचिक्षिपदिति ज्ञेयः ॥ २४ ॥

अक्षान्तरं सूदवेधो राक्षसः पार्थिवाय मानुषमांसं यज्ञं न्यवे-
दयत् । इदमन्नं सिद्धमिव विधेदेनप्रकाशः ॥ २५ ॥

राजार्थं सार्धमिव मानुषमण्यमानुषस्य विषयमिवोपाहरत् । विचार्य पत्न्या
सार्धं वसिष्ठायोपाहरत् ॥ २६ ॥

ज्ञात्वा तदामिषं विप्रो मामुषं भोजनागतम् ।
 क्रोधेन महताविष्टो व्याहृतमुपचक्रमे ॥ २७ ॥
 यस्मात्त्वं भोजनं राजन् ! ममैतद्वातुमिच्छसि ।
 तस्माद्भोजनमेतत्ते भविष्यति न संशयः ॥ २८ ॥
 ततः क्रुद्धस्तु सौदासस्तोयं अग्राह पाणिना ।
 वसिष्ठं शत्रुमारम्भे भार्य्याचैनमवारयत् ॥ २९ ॥
 राजन् ! प्रभुर्यतोऽस्माकं वसिष्ठो भगवानृषिः ।
 प्रतिशत्रुं न शक्नुस्त्वं देवतुल्यं पुरोधसम् ॥ ३० ॥
 ततः क्रोधमयन्तोयं तेजोबलममन्वितम् ।
 व्यर्जयत् धर्मात्मा ततः पादौ सिषेच च ॥ ३१ ॥
 तेनास्य राज्ञस्तौ पादौ तदा कल्मषनाङ्गतौ ।
 तदा प्रभृति राजाऽसौ सौदासः सुमहायशाः ॥ ३२ ॥
 कल्माषपादः संवृत्तः ख्यातश्चैव तथा नृपः ।
 स राजा सह पत्न्या वै प्रणिपत्य सुहृर्जुजः ॥
 पुनर्वसिष्ठं प्रोवाच यदुक्तं ब्रह्मरूपिणा ॥ ३३ ॥
 तच्छ्रुत्वा पार्थिवेन्द्रस्य रक्षसा विकृतञ्च तत् ।

मानुषमामिषं भोजनागतं ज्ञात्वा । भोजनरसवशनेति भावः ॥ २७ ॥
 एतद्भोजनं मानुषमामिषभोजनम् ॥ २८ ॥ २९ ॥ ३० ॥ ३१ ॥ ३२ ॥
 वसिष्ठं शुद्धवसिष्ठम् । ब्रह्मरूपिणा माधवसिष्ठेने यदुक्तं सामिष-
 भोजनप्रार्थनम् ॥ ३३ ॥

पुनः प्रोवाच राजानं वसिष्ठः पुरुषर्षभम् ॥ ३४ ॥

मया रोषपरीतेन यदिदं व्याहृतं वचः ।

नैतच्छृण्वं दृष्ट्वा कर्तुं प्रदास्यामि च ते वरम् ॥ ३५ ॥

कालो द्वादशवर्षाणि श्रापस्यान्तो भविष्यति ।

मत्प्रसादाच्च राजेन्द्र ! अतीतन्न स्मरिष्यसि ॥ ३६ ॥

एवं स राजा तं श्रापमुपभुञ्ज्यारिस्त्रदनः ।

प्रतिलेभे पुनाराज्यं प्रजासैवांस्वपालयत् ॥ ३७ ॥

तस्य कल्माषपादस्य यज्ञस्थायतनं शुभम् ।

आश्रमस्य समीपेऽस्मिन्यन्मां पृच्छसि राघव ! ॥ ३८ ॥

इत्यार्षे रामायणे वाल्मीकीये उत्तरकाण्डे

पञ्चषष्टितमः सर्गः ॥ ६५ ॥

तद्वत्तया विज्ञातं ज्ञातमिति श्रेयः । एतद्राजवचनं श्रुत्वा पुनर्वसिष्ठः

प्रोवाच ॥ ३४ ॥ ३५ ॥

द्वादशवर्षाणि कालोऽव्यतीतस्वेदिति श्रेयः । अतीतं स्वकं राजतन्त्रं न

श्रापभोगकाले स्मरिष्यसि ॥ ३६ ॥ ३७ ॥

कल्माषपाद इति मित्रसहस्रैव नामान्तरम् ॥ ३८ ॥

विवेश । शत्रुघ्नः स्वप्नमिति श्रेयः ॥ ३९ ॥

इति रामाभिरामे श्रीरामीये रामायणतिलके

उत्तरकाण्डे पञ्चषष्टितमः सर्गः ॥ ६५ ॥

षट्षष्टितमः सर्गः ।



तस्य तां पार्थिवेन्द्रस्य कथां श्रुत्वा सुदारुणाम् ।
विवेश पर्णशालायां महर्षिमभिवाद्य च ॥ ३८ ॥
यामेव रात्रिं शत्रुघ्नः पर्णशालां समाविशत् ।
तामेव रात्रिं सीतापि प्रसूता दारकद्वयम् ॥ १ ॥
ततोर्धरात्रसमये बालका मुनिदारकाः ।
वाल्मीकेः प्रियमाचख्युः सीतायाः प्रसवं शुभम् ॥ २ ॥
भगवन् ! रामपत्नी सा प्रसूता दारकद्वयम् ।
ततो रक्षां महातेजः ! कुरु भूतविनाशिनीम् ॥ ३ ॥
तेषां तद्वचनं श्रुत्वा महर्षिः समुपागमत् ।
बालचन्द्रप्रतीकाग्रौ देवपुत्रौ महौजसौ ॥ ४ ॥
जगाम तत्र हृष्टात्मा ददर्श च कुमारकौ ।
भूतघ्नीश्चाकरोत्ताभ्यां रक्षां रक्षोविनाशिनीम् ॥ ५ ॥

अथ शत्रुघ्नस्य तद्दिने एव सीताप्रसवज्ञानपूर्वकम् ऋषिभिः सह
मधुवनप्रस्थानम् । यामेवेति । यस्यां रात्र्यां प्रसूता प्रसूतवती ॥ १ ॥

मुनिदारकाः मुनिपुत्राः ॥ २ ॥

भूतविनाशिनीं चतुःषष्टिबालग्रहविनाशिनीम् ॥ ३ ॥

देवपुत्रौ तत्सदृशा । अष्टमिति शेषः ॥ ४ ॥ ५ ॥

कुशमुष्टिमुपादाय लवञ्चैव तु स द्विजः ।

वाल्मीकिः प्रददौ ताभ्यां रक्षां भूतविनाशिनीम् ॥ ६ ॥

यस्तयोः पर्वजो जातः स कुशैर्मन्त्रसत्कृतैः ।

निर्माजनीयस्तु तदा कुश इत्यस्य नाम तत् ॥ ७ ॥

यश्चावरो भवेत्ताभ्यां लवेन सुसमाहितः ।

निर्माजनीयो वृद्धाभिल्लवेति च स नामतः ॥ ८ ॥

एवं कुशलवौ नाम्ना तावभौ यमजातकौ ।

मत्कृताभ्याञ्च नामभ्यां ख्यातियुक्तौ भविष्यतः ॥ ९ ॥

भूतघ्नीं रक्षोविनाशिनीञ्च रक्षामकरोदित्युक्तं तत्प्रकारमाह,—
कुशमुष्टिमिति । कुशमुष्टिं लवञ्चोपादाय रक्षां प्रददौ । लूनकुशा-
नामग्रभागः कुशमुष्टिरित्युच्यते । तेषामधोभागोलव इति तच्च कति-
पयसायकुशान् गृहीत्वा मध्ये द्विधा कृत्वा तदग्राधोभागाभ्यां क्रमात्-
ज्यैष्ठ्यकनिष्ठयोः प्रमाजनीयकं तद्रूपं रक्षादानं वृद्धानां हस्ते इति
बोध्यम् । ६ ।

निर्माजनीयो निर्माजनीयते जातस्ततोऽस्य कुश इति नाम भवि-
ष्यतीत्यर्थः । ७ ॥

ताभ्याम् । तयोर्मध्ये इत्यर्थः । स लवेन कुशाधोभागमुष्टिना
वृद्धाभिर्निर्माजनीयः । सुतीगृहे ऋषेः प्रवेशाभावाद्बृद्धाभिरिति
स लवेति नामतो भविष्यतीतिशेषः । जातकर्मण एवायं दिवसे कर्त्त-
व्यता न तु नामकरणस्यापीति भविष्यतीति शेषपरत्वम् । ८ ॥

यमजातकौ यमलौ । ९ ॥

तां रक्षां जगृह्णताञ्च मुनिहस्तात् समाहिताः ।
 अकुर्वन्च ततो रक्षां तयोर्विगतकल्मषाः ॥ १० ॥
 तथा तां क्रियमाणाञ्च वृद्धाभिर्गोचरनाम च ।
 सङ्कीर्त्तनञ्च रामस्य सीतायाः प्रसवौ शुभौ ॥ ११ ॥
 अर्धरात्रे तु शत्रुघ्नः-शुश्रूव सुमहत्प्रियम् ।
 पर्णशालां ततो गत्वा मातर्दिष्टेति चाब्रवीत् ॥ १२ ॥
 तदा तस्य प्रहृष्टस्य शत्रुघ्नस्य महात्मनः ।
 व्यतीता वार्षिकी रात्रिः आवर्णी लघुविक्रमा ॥ १३ ॥

समाहिता वृद्धास्ता मुनिहस्तात् मुनिना दीयमानां रक्षां जगृहः ॥ १० ॥
 गोचरनाम च गोचर नाम च । तच्च नाम्नः कश्चिद्व्यभक्त्येन श्रव-
 णम् । रामसङ्कीर्त्तनम् । भगवन् रामपत्नी सा प्रसूतेति मुनिदारक-
 वचनश्रवणात् ॥ ११ ॥

ततस्तच्छ्रवणानन्तरम् । पर्णशालां सीतायाः प्रसवपर्णशालाकृत्वा
 मातर्दिष्ट्या दैवयोगेन ते पुत्रजन्मेति श्रेय इत्यब्रवीदित्यर्थः इति कतकः ।
 पर्णशालाकृतौ रात्रौ दिष्ट्यादिष्ट्येति चाब्रवीदिति पाठे स्वर्णशालास्यः
 सर्वमिदं श्रुत्वा स्वात्मन्येव भाग्यं भाग्यमित्यब्रवीदित्यर्थः । आद्यपाठेऽपि
 वाल्मीकिदत्तपर्णशालां पूर्वमेव गत्वा स्थितस्ततः श्रवणानन्तरं मातर्भाग्ये-
 मेदं तव पुत्रजन्मेति स्वात्मन्येवाब्रवीदित्यर्थः वक्तुं शक्यः । रामानुजां
 विना रामस्य कृतसम्भाषणस्यानौचित्यादिति तीर्थः ॥ १२ ॥

वार्षिकी वर्षाकालिकी । तत्रापि आवर्णी आवरणमासीया । दीर्घ-
 तरापि लघुविक्रमा शीघ्रगमना व्यतीता ॥ १३ ॥

प्रभाते सुमहावीर्यः कृत्वा पौर्वाहिकीं क्रियाम् ।

मुनिं प्राञ्जलिरामन्त्रययौ पञ्चान्मुखः पुनः ॥ १४ ॥

स गत्वा यमुनातीरं सप्तरात्रोषितः पथि ।

ऋषोणां पुण्यकीर्त्तिनामाश्रमे वासमभ्ययात् ॥ १५ ॥

स तत्र मुनिभिः सार्धं भार्गवप्रमुखैर्दृष्टः ।

कथाभिरभिरूपाभिर्वासञ्चक्रे महायशाः ॥ १६ ॥

स काञ्चनाद्यैर्मुनिभिः समेतै-

रघुप्रवीरो रजनीं तदानीम् ।

कथाप्रकारैर्बहुभिर्महात्मा

विरामयामास नरेन्द्रसूनुः ॥ १७ ॥

इत्यार्षे रामायणे वाल्मीकीये उत्तरकाण्डे

षट्षष्टितमः सर्गः ॥ ६६ ॥

मुनिं वाल्मीकिम् ॥ १४ ॥ १५ ॥

स तत्र यमुनातीरे । यत्तु गङ्गातीरे इति कतकलत्पूर्वापरसन्दर्भ-
विरुद्धम् ॥ १६ ॥

स काञ्चनाद्यैरिति । काञ्चनेति अवनत्य नामान्तरम् । स भार्ग-
वाद्यैरिति पाठान्तरम् ॥ १७ ॥

इति रामाभिरामे श्रीरामायणे रामायणतिलके

उत्तरकाण्डे षट्षष्टितमः सर्गः ॥ ६६ ॥

सप्तषष्ठितमः सर्गः ।



अथ रात्र्यां प्रवृत्तायां शत्रुघ्नो भृगुनन्दनम् ।
पप्रच्छ च्यवनं विप्रं लवणस्य यथाबलम् ॥ १ ॥
शूलस्य च बलं ब्रह्मन् ! के च पूर्वं विनाशिताः ।
अनेन शूलमुख्येन द्वन्द्वयुद्धमुपागताः ॥ २ ॥
तस्य तद्वचनं श्रुत्वा शत्रुघ्नस्य महात्मनः ।
प्रत्युवाच महातेजाश्च्यवनो रघुनन्दनम् ॥ ३ ॥
असङ्ख्येयानि कर्माणि यान्यस्य रघुनन्दन ! ।
इत्स्नाकुवंशप्रभवे यद्वृत्तं तच्छृणुष्व ये ॥ ४ ॥
अयोध्यायां पुरा राजा युवनाश्वसुतो बली ।
मान्वाता इति विख्यातस्त्रिषु लोकेषु वीर्यवान् ॥ ५ ॥
स कृत्वा पृथिवीं कृत्स्नां शासने पृथिवीपतिः ।
सुरलोकमितोजेतुमुद्योगमकरोन्नृपः ॥ ६ ॥
इन्द्रस्य च भयं तोत्रं सुराणाञ्च महात्मनाम् ।
मान्वातरि कृतोद्योगे देवलोकजिगीषया ॥ ७ ॥

अथ रात्र्यामिति । प्रवृत्तायां जातायाम् । लवणवत् शूलबलम् ।
पूर्वं शूलेन विनाशिताश्च के इति पप्रच्छेति सम्बन्धः ॥ १ ॥ २ ॥ ३ ॥

अर्धासनेन शक्रस्य राज्यार्द्धेन च पार्थिवः ।
 वन्द्यमानः सुरगणैः प्रतिज्ञामध्यरोहत ॥ ८ ॥
 तस्य पापमभिप्रायं विदित्वा पाकशासनः ।
 सान्त्वपूर्वमिदं वाक्यमुवाच युवनाश्वजम् ॥ ९ ॥
 राजा त्वं मानुषे लोके न तावत् पुरुषर्षभ ।।
 अकृत्वा पृथिवीं वश्यां देवराज्यमिच्छसि ॥ १० ॥
 यदि वीर ! समग्रा ते मेदिनी निखिला वशै ।
 देवराज्यं कुरुष्वेह सभृत्यवलवाहनः ॥ ११ ॥
 इन्द्रमेवं ब्रुवाणन्तं मान्धाता वाक्यमब्रवीत् ।
 क मे शक्र ! प्रतिहतं शासनं पृथिवीतले ॥ १२ ॥
 तमुवाच सहस्राक्षो लवणो नाम राक्षसः ।

अस्य शूलस्य लवणस्य चासंख्येयानि कर्माणि यानि सन्ति तेषु
 इह्वाकुवंशप्रभवे मान्धातरि यन्महत्कर्मास्य वसन्तच्छृणुष्व ॥ ४ ॥ ५ ॥ ६ ॥ ७ ॥
 शक्रस्यार्द्धासनेनार्द्धराज्येन च युक्तः पार्थिवो राजा भूत्वा सुर-
 गणैर्वन्द्यमानः स्थास्ये इति प्रतिज्ञां कृत्वा दिवमध्यरोहत । राजेत्यर्थः ।
 ॥ ८ ॥ ९ ॥
 तावत्प्रथमं मानुषे एव लोके सर्वात्मना राजानासि स त्वं पृथिवी-
 मेव वश्यामकृत्वा कथमिह देवराज्यमिच्छसि ॥ १० ॥
 यदि समग्रा मेदिनी ते तव वशे भविष्यति तदा देवराज्यं कुरुष्व ।
 ॥ ११ ॥ १२ ॥

मधुपुत्रो मधुवने न तेज्जां कुरुतेऽनघ । ॥ १३ ॥

तच्छ्रुत्वा विप्रियं घोरं सहस्राक्षेण भाषितम् ।

व्रीडितोऽवाङ्मुखो राजा व्याहर्तुं न शशाक ह ॥ १४ ॥

आमन्त्र्य तु सहस्राक्षं प्रायात्किञ्चिदवाङ्मुखः ।

पुनरेवागमञ्छीमानिमं लोकं नरेश्वरः ॥ १५ ॥

स कृत्वा हृदयेऽमर्षं सभृत्यबलवाहनः ।

आजगाम मधोः पुत्रं वशे कर्तुं मरिन्दमः ॥ १६ ॥

स काङ्क्षमाणो लवणं युद्धाय पुरुषर्षभः ।

दूतं सम्प्रेषयामास सकाशं लवणस्य सः ॥ १७ ॥

स गत्वा विप्रियाण्याह बहूनि मधुनः सुतम् ।

वदन्तमेव तं दूतं भक्षयामास राक्षसः ॥ १८ ॥

चिरायमाणे दूते तु राजा क्रोधसमन्वितः ।

अर्दयामास तद्रक्षः शरवृष्ट्या समन्ततः ॥ १९ ॥

ततः प्रहस्य तद्रक्षः शूलं जग्राह पाणिना ।

वधाय सानुवन्धस्य गुमोचायुधमुत्तमम् ॥ २० ॥

तच्छूलं दीप्यमानन्तु सभृत्यबलवाहनम् ।

भस्मीकृत्वा वृषं भूमौ लवणस्यागमत्करम् ॥ २१ ॥

एवं स राजा सुमहान् हतः सबलवाहनम् ।

न ते क्षाम् । न ते आक्षामित्यर्थः । सन्धिरार्षः ॥ १३ ॥ १४ ॥ १५ ॥

॥ १६ ॥ १७ ॥ १८ ॥

शूलस्य तु बलं शौच्य ! अप्रमेयमनुत्तमम् ॥ २२ ॥

यः प्रभाते तु लवणं वधिष्यसि न संशयः ।

अगृहीतायुधं चिप्रं ध्रुवो हि विजयस्तव ॥ २३ ॥

लोकानां खस्ति चैवं स्यात् कृते कर्मणि च तया ।

एतत्ते सर्वमाख्यातं लवणस्य दुरात्मनः ॥ २४ ॥

शूलस्य च बलं धीरमप्रमेयं नरर्षभ ! ।

विनाशश्चैव मान्धानुर्यत्नेनाभूच्च पार्थिव ! ॥ २५ ॥

तं यः प्रभाते लवणं महात्मन्

वधिष्यसे नात्र तु संशयो मे ।

शूलं विना निर्गतमामिषार्थं

ध्रुवो जयस्ते भविता नरेन्द्र ! ॥ २६ ॥

इत्याषे रामायणे वाल्मीकीये उत्तरकाण्डे

सप्तषष्ठितमः सर्गः ॥ ६७ ॥

चिरायणे विलम्बं कुर्वाणे ॥ १६ । २० । २१ । २२ ॥

अथ श्रुतशूलबलं प्रति खविजयसन्देहनिवृत्तये आह,—यः प्रभाते
इति ॥ २३ ॥ २४ ॥ २५ ॥ २६ ॥

इति रामाभिरामे श्रीरामीये रामायणतिलके

उत्तरकाण्डे सप्तषष्ठितमः सर्गः ॥ ६७ ॥

अष्टाष्टितमः सर्गः ।



कथां कथयतस्तेषां जयञ्चाकाङ्क्षतां शुभम् ।
व्यतीता रजनी शीघ्रं शत्रुघ्नस्य महात्मनः ॥ १ ॥
ततः प्रभाते विमले तस्मिन् काले स राक्षसः ।
निर्गतस्तु पुरादीरो भक्ष्याहारप्रचोदितः ॥ २ ॥
एतस्मिन्नन्तरे वीर ! उत्तीर्य यमुनां नदीम् ।
तीर्त्वा मधुपुरद्वारि धनुष्याणिरतिष्ठत ॥ ३ ॥
ततोर्द्ध्वदिग्घे प्राप्ते क्रूरकर्मा स राक्षसः ।
आगच्छद्वज्रसाहस्रं प्राणिनां भारमुद्धहन् ॥ ४ ॥
ततो ददर्श शत्रुघ्नं स्थितं द्वारि धृतायुधम् ।
तमुवाच ततो रक्षः किमनेन करिष्यसि ॥ ५ ॥
ईदृशानां सहस्राणि सायुधानां नराधम ! ।
भक्षितानि मया रोषात् कालेनानुगतोह्यसि ॥ ६ ॥

अथ प्रातःकाले लवणे क्वचिद्रूपे मधुपुरद्वारं निरुध्य स्थितेन शत्रु-
घ्नेन मथाङ्गे प्रतिनिवृत्तस्य युद्धायाङ्गानम् । कथामिति । तेषां वचः
प्रहणवानस्य शत्रुघ्नस्य रजनी व्यतीता ॥ १ ॥

भक्ष्याहारव्याहरणन्तेन प्रचोदितः प्रेरितः ॥ २ ॥ ३ ॥ ४ ॥

किमनेन व्यायुधेनेत्यर्थः ॥ ५ ॥ ६ ॥

आहारखायसम्पूर्णा ममायं पुरुषाधम ! ।
 स्वयं प्रविष्टोऽद्य मुखं कथमासाद्य दुर्मते ! ॥ ७ ॥
 तस्यैवं भाषमाणस्य हसतश्च मुहुर्मुहुः ।
 शत्रुघ्नो वीर्यसम्पन्नो रोषादश्रूण्यवाहजत् ॥ ८ ॥
 तस्य रोषाभिभूतस्य शत्रुघ्नस्य महात्मनः ।
 तेजोमया मरीच्यस्तु सर्वगात्रैर्विनिष्पतन् ॥ ९ ॥
 उवाच च सुसंकुद्धः शत्रुघ्नः स निशाचरम् ।
 योऽब्रुमिच्छामि दुर्वृद्धे ! दन्दयुद्धं त्वया सह ॥ १० ॥
 युत्रो दशरथस्याहं भ्राता रामस्य धीमतः ।
 शत्रुघ्नो नाम शत्रुघ्नो वधाकाङ्क्षी तवागतः ॥ ११ ॥
 तस्य मे युद्धकामस्य दन्दयुद्धं प्रदीयताम् ।
 शत्रुस्त्वं सर्वभूतानां न मे जीवन् गमिष्यसि ॥ १२ ॥
 तस्मिंस्तथा ब्रुवाणे तु राक्षसः प्रहसन्निव ।
 प्रत्युवाच नरश्रेष्ठ ! दिव्या प्राप्नोऽसि दुर्मते ! ॥ १३ ॥
 मम मातृष्वसुभ्राता रावणो नाम राक्षसः ।
 हतो रामेण दुर्वृद्धे स्त्रीहेतोः पुरुषाधम ! ॥ १४ ॥

स्वयमासाद्य आगत्य मम मुखं कथमद्य प्रविष्टोऽसि । ७ ॥ ८ ॥
 गात्रैर्विनिष्पतन्विरपतन् । मरीच्यो मरीचयः ॥ ९ ॥ १० ॥ ११ ॥
 मे मत्तो जीवन्न गमिष्यसि ॥ १२ ॥ १३ ॥

तच्च सर्वं मया चान्तं रावणस्य कुलचयम् ।
 अवज्ञां पुरतः कृत्वा मया यूयं विशेषतः ॥ १५ ॥
 निहताश्च हि ते सर्वे परिभृतास्तृणं यथा ।
 भृताश्चैव भविष्याश्च यूयञ्च पुरुषाधमाः ॥ १६ ॥
 तस्य ते युद्धकामस्य युद्धं दास्यामि दुर्मते ! ।
 तिष्ठ त्वञ्च मुहूर्त्तन्तु यावदायुधमानये ॥ १७ ॥
 द्रैक्षितं यादृशं तुभ्यं सज्जये यावदायुधम् ।
 तमुवाचाग्र्युः शत्रुघ्नः क्व मे जीवन् गमिष्यसि ॥ १८ ॥
 स्वयमेवागतः शत्रुर्नमोक्तव्यः कृतात्मना ।
 यो हि विक्लवया बुद्ध्या प्रसरं शत्रवे दिशेत् ॥
 स हतो मन्दबुद्धिः स्याद्यथा कापुरुषस्तथा ॥ १९ ॥

मम मादृखसुभ्रता । कुम्भोनसोसम्बन्धतः श्रूर्पणखाऽस्य मादृ-
 खसा तद्भ्राता रावणः ॥ १४ ॥

मयाऽवज्ञां पुरतः कृत्वा यूयं विशेषतः चान्ता इत्यनुकर्षः ॥ १५ ॥
 भृताश्च भविष्याश्च यूयं वर्त्तमानाश्च पुरुषाधमाः सर्वेऽपि मे मया
 निहताः । सुकरह्ननत्वं वर्त्तमानेषु व्यङ्ग्यम् । परे दृशं यथा तथा परि-
 भृताश्च । मान्यादपरिभवेन परिभृता इति युष्मास्ववज्ञां कृत्वा इतः पूर्वं
 भवन्तो न हता इति भावः ॥ १६ ॥ १७ ॥

तुभ्यं तां हन्तुं यादृशमायुधं ममेक्षितं तादृशं यावत्सज्जये सज्जं
 करोमि । त्वं तावत्तिलेति शेषः ॥ १८ ॥

तस्मात् सुदृष्टं कुरु जीवलोकं
 शरैः शितैस्त्वां विविधैर्नयामि ।
 यमस्य गेहाभिमुखं हि पापं
 रिपुं त्रिलोकस्य च राघवस्य ॥ २० ॥

इत्यार्षे रामायणे वाल्मीकीये उत्तरकाण्डे
 अष्टषष्टितमः सर्गः ॥ ६८ ॥

प्रसरमवकाशम् ॥ १९ ॥ २० ।

इति रामाभिरामे श्रीरामीये रामायणतिलके
 उत्तरकाण्डे अष्टषष्टितमः सर्गः ॥ ६८ ॥

एकोनसप्ततितमः सर्गः ।



तच्छ्रुत्वा भाषितं तस्य शत्रुघ्नस्य महात्मनः ।
क्रोधमाहारयत्तीव्रं तिष्ठतिष्ठेति चाब्रवीत् ॥ १ ॥
पाणौ पाणिं स निष्पिब्य दन्तान् कटकटाख्य च ।
लवणो रघुशार्दूलमाङ्गयामास चासकृत् ॥ २ ॥
तं ब्रुवाणं तथा वाक्यं लवणं घोरदर्शनम् ।
शत्रुघ्नो देवशत्रुघ्न इदं वचनमब्रवीत् ॥ ३ ॥
शत्रुघ्नो न तदा जातो यदान्ये निर्जितास्त्वया ।
तदस्य बाणाभिहतो ब्रज त्वं यमसादनम् ॥ ४ ॥
क्षययोऽप्यस्य पापात्मन् ! मया त्वां निहतं रणे ।
पश्यन्तु विप्रा विद्वांसस्त्रिदशा इव रावणम् ॥ ५ ॥
त्वयि मद्बाणनिर्दग्धे पतितेऽस्य निशाचरे ।
पु रे जनपदे चापि चेममेव भविष्यति ॥ ६ ॥
अद्य मद्बाज्जनिष्क्रान्तः शरो वज्रनिभाननः ।
प्रवेक्ष्यते ते हृदयं पद्ममंशुरिवार्कजः ॥ ७ ॥

अथ लवणवधः । तदिति ॥ १ ॥

कटकटाख्य कटकटाशब्दवतः कृत्वा ॥ २ ॥ ३ ॥ ४ ॥ ५ ॥ ६ ॥

एवमुक्तो महावृत्तं लवणः क्रोधमूर्च्छितः ।
 शत्रुघ्नोरसि चित्तेप स च तं शतधाच्छिनत् ॥ ८ ॥
 तद्दृष्ट्वा विफलं कर्म राक्षसः पुनरेव तु ।
 पादपान् सबहून् गृह्य शत्रुघ्नायामृजदली ॥ ९ ॥
 शत्रुघ्नस्यापि तेजसी वृत्तानापततो बहून् ।
 त्रिभिश्चतुर्भिरेकैकं चिच्छेद नतपर्वभिः ॥ १० ॥
 ततो बाणमयं वर्षं व्यसृजद्राक्षसोपरि ।
 शत्रुघ्नो वीर्यमम्पन्नो विव्यथे न स राक्षसः ॥ ११ ॥
 ततः प्रहस्य लवणो वृत्तमुद्यम्य वीर्यवान् ।
 शिरस्यभ्यहनच्छ्रं खस्ताङ्गः स सुमोह वै ॥ १२ ॥
 तस्मिन्निपतिते वीरे हाहाकारो महानभूत् ।
 ऋषीणां देवमङ्गानां गन्धर्वाप्सरसां तथा ॥ १३ ॥
 तमवज्ञाय तु हतं शत्रुघ्नं भुवि पातितम् ।
 रत्नोलम्बान्तरमपि न विवेश खमालयम् ॥ १४ ॥
 नापि शूलं प्रजग्राह तं दृष्ट्वा भुवि पातितम् ।
 ततो हत इति ज्ञात्वा तान् भवान् स मुदावहत् ॥ १५ ॥
 सुहृत्तस्त्रिभ्यमञ्जसु पुनस्तस्थौ धृतायुधः ।

वञ्चनिभाननः वञ्चायुधसमायभागः । अंशुः किरणः । ७ ॥ ८ ॥

९ ॥ १० ॥ ११ ॥

खस्ताङ्गो गलिताङ्गः ॥ १२ ॥ १३ ॥

शत्रुघ्नो वै पुरद्वारि ऋषिभिः सम्प्रपूजितः ॥ १६ ॥
 ततो दिव्यममोघं तं जगद् शरमुत्तमम् ।
 ज्वलन्तं तेजसा घोरं पूरयन्तं दिशो दश ॥ १७ ॥
 वज्राननं वज्रवगं मेरुमन्दरसन्निभम् ।
 नतं पर्वसु सर्वेषु संयुगेष्वपराजितम् ॥ १८ ॥
 अष्टकृचन्दनदिग्धाङ्गं चारुपत्रं पतत्रिणम् ।
 दानवेन्द्राचलेन्द्राणामसुराणाञ्च दारणम् ॥ १९ ॥
 तं दीप्तमिव कालाग्निं युगान्ते समुपस्थितम् ।
 दृष्ट्वा सर्वाणि भूतानि परित्रासमुपागमन् ॥ २० ॥
 सदेवासुरगन्धर्वं सुनिभिः साप्सरोगणम् ।
 जगद्धि सर्वमस्त्रस्थं पितामहमुपस्थितम् ॥ २१ ॥
 ऊचुश्च देवदेवेशं वरदं प्रपितामहम् ।
 देवानां भयसंमोहो लोकानां सङ्ग्रयं प्रति ॥ २२ ॥

सन्धान्तरं श्रुत्वा प्रहृष्टाय स्वगृहप्रवेशं प्रति सम्भावकाश्रमपि ॥ १४ ॥

{ ५ ॥ १६ ॥

पूरयन्तं दिशो दश । स्वतेजसेति शेषः ॥ १७ ॥

गौरवेण मेरुमन्दरसन्निभम् ॥ १८ ॥

अष्टकृचैश्चन्दनैर्लिप्ताङ्गम् । पतत्रिणं बाणम् । दानवेन्द्ररूपाणाम-

चलेन्द्राणाम् ॥ १९ ॥ २० ॥

सुनिभिः सहितमिति शेषः । पितामहं चतुर्मुखं ब्रह्माणम् ॥ २१ ॥

तेषां तद्वचनं श्रुत्वा ब्रह्मा लोकपितामहः ।
 भयकारणमाचष्ट देवानामभयङ्करम् ॥ २३ ॥
 उवाच मधुरां वाणीं प्रहृष्टुध्वं सर्वदेवताः ।
 वञ्चाय लवणस्याजौ शरः शत्रुघ्नधारितः ॥ २४ ॥
 तेजसा तस्य समूढाः सर्वे स्मः सुरसत्तमाः ।
 एषो पूर्वस्य देवस्य लोककर्तुः सनातनः ॥ २५ ॥
 शरस्तेजोमयो वत्सा ! येन वै भयमागतम् ।
 एष वैकैटभस्यार्थं मधुनश्च महाशरः ॥ २६ ॥
 सृष्टो महात्मना तेन वधार्थं दैत्ययोस्तथोः ।
 एक एव प्रजानाति विष्णुस्तेजोमयं शरम् ॥ २७ ॥
 एषा एव तनुः पूर्वा विष्णोस्तस्य महात्मनः ।
 इतो गच्छत पश्यध्वं वध्यमानं महात्मना ॥ २८ ॥
 रामानुजेन वीरेण लवणं राक्षसोत्तमम् ।

नेदृशं दृष्टपूर्वे न श्रुतं वा लोकानां संचयं प्रति लोकक्षयो भवेत्
 किमिति भयसंमोहः ॥ २२ ॥ २३ ॥

शत्रुघ्नधारितः । तेन धृत इत्यर्थः ॥ २४ ॥

एषो पूर्वस्येति । पूर्वस्य लोककर्तुर्देवस्य एष शरः । आर्घः सन्निः
 ॥ २५ ॥ २६ ॥

तेन भगवतेत्यर्थः । समेवं तेजोमयं शरं एको विष्णुरेव प्रजा-
 नाति । तदपरमूर्तित्वात् ॥ २७ ॥

तस्य तद्देवदेवस्य निशम्य वचनं सुराः ॥ २८ ॥
 आजगम्युर्ध्वं युद्धेते शत्रुघ्नलवणावुभौ ।
 तं शरं दिव्यसङ्काशं शत्रुघ्नकरधारितम् ॥ २९ ॥
 ददृशुः सर्वभूतानि युगान्ताग्निमिवोत्थितम् ।
 आकाशमावृतं दृष्ट्वा देवैर्हि रघुनन्दनः ॥ ३० ॥
 सिंहनादं श्रुत्वा ददृश लवणं पुनः ।
 आहूतश्च पुनस्तेन शत्रुघ्नेन महात्मना ॥ ३१ ॥
 लवणः क्रोधसंयुक्तो युद्धाय समुपस्थितः ।
 आकर्णात् स विक्रव्याथ तद्गुणैर्धन्विनाम्बरः ॥ ३२ ॥
 स सुमोच महाबाणं लवणस्य महोरसि ।
 उरस्तस्य विदार्याशु प्रविवेश रसातलम् ॥ ३३ ॥
 गत्वा रसातलं दिव्यः शरो विबुधपूजितः ।
 पुनरेवागमत्तूर्णमिव्हाकुलनन्दनम् ॥ ३४ ॥
 शत्रुघ्नशरनिर्भिन्नो लवणः स निशाचरः ।
 पपात सहसा भूमौ वज्राहत इवाचलः ॥ ३५ ॥
 तच्च शूलं महद्दिव्यं हते लवणराक्षसे ।
 पश्यतां सर्वदेवानां हृद्भ्यः वशमन्वगात् ॥ ३६ ॥

तदेवाह,—एषा एवेति । अस्मिन्निर्धार्यः । महात्मनस्तस्य विष्णो-
 रेषा शरमयी तनुरेव पूर्वा प्राचीना मूर्तिः । वध्यमानं लवणमित्य-

एकेषुपातेन भयं निपात्य
 लोकत्रयस्यास्य रघुप्रवीरः ।
 विनिवभावुत्तमचापबाण-
 स्तमः प्रणुद्यैव महस्त्ररग्निः ॥ ३८ ॥
 ततो हि देवा ऋषिपन्नगाश्च
 प्रपूजिरे ह्यप्सरसश्च सर्वाः ।
 दिष्ट्या जयो दाशरथेरवाप्त-
 स्तप्रक्ता भयं सर्प इव प्रशान्तः ॥ ३९ ॥

इत्यार्षे रामायणे वाल्मीकीये उत्तरकाण्डे
 एकोनसप्ततितमः सर्गः ॥ ६८ ॥

श्रव्यः ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥
 ३७ ॥ ३८ ॥

भयं त्यक्त्वा जयोवाप्तः । सर्प इव सर्पसदृशो लवणश्च प्रशान्तः ॥ ३९ ॥

इति रामाभिरामे श्रीरामीये रामायणतिलके
 उत्तरकाण्डे एकोनसप्ततितमः सर्गः ॥ ६८ ॥

सप्ततितमः सर्गः ।



हते तु लवणे देवाः सेन्द्राः साग्निपुरोगमाः ।

ऊचुः सुमधुरां वाणीं शत्रुघ्नं शत्रुनाशनम् ॥ १ ॥

दिष्ट्या ते विजयो वत्स ! दिष्ट्या लवणं राक्षसः ।

हतः पुरुषशार्दूल ! वरं वरय सुव्रत ! ॥ २ ॥

वरदास्तु महाबाहो ! सर्व एव समागताः ।

विजयाकाङ्क्षिणस्तुभ्यममोघं दर्शनं हि नः ॥ ३ ॥

देवानां भाषितं श्रुत्वा शूरीर्मर्षिं कृताञ्जलिः ।

प्रत्युवाच महाबाहुः शत्रुघ्नः प्रयतात्मवान् ॥ ४ ॥

इत्थं मधुपुरी रम्या मधुरा देवनिर्मिता ।

निवेशं प्राप्नुयाच्छीघ्रमेव मेऽस्तु वरः परः ॥ ५ ॥

तं देवाः प्रीतमनसो बाढमित्येव राघवम् ।

भविष्यति पुरी रम्या शूरसेना न संशयः ॥ ६ ॥

अथ देवप्रसादतो महती प्रतिष्ठा शत्रुघ्नस्य । हते इति ॥ १ ॥ २ ॥

तुभ्यं तव ॥ ३ ॥ ४ ॥

मधुरा मनोहरा । निवेशं सपौरजानपदमहाबलसेनानिवेशभूत-

महाराजधानीत्वं प्राप्नुयात् ॥ ५ ॥

शूरसेना शूरा सेना यस्यां सा ॥ ६ ॥

ते तथोक्ता महात्मानो दिवमारुहज्जसदा ।
 शत्रुघ्नोऽपि महातेजास्तां सेनां समुपानयत् ॥ ७ ॥
 सा सेना श्रीघ्नमागच्छच्छ्रुत्वा शत्रुघ्ननाशनम् ।
 निवेशनञ्च शत्रुघ्नः श्रावणेन समारभत ॥ ८ ॥
 स पुरा दिव्यसङ्काशो वर्षे द्वादशमे शुभे ।
 निविष्टः शूरसेनानां विषयश्चाकुतोभयः ॥ ९ ॥
 चेन्नाणि सस्ययुक्तानि काले वर्षति वासवः ।
 अरोगवीरपुरुषा शत्रुघ्नभुजपाङ्गिता ॥ १० ॥
 अर्द्धचन्द्रप्रतीकाशा यमुनातीरशोभिता ।
 शोभिता गृहमुख्यैश्च चत्वारपणवीथिकैः ।
 चातुर्वर्ण्यसमायुक्ता नानावाणिज्यशोभिता ॥ ११ ॥
 यच्च तेन पुरा शुभं लवणेन कृतं महत् ।

तां सेनां शङ्कातीरे स्थापिताम् ॥ ७ ॥
 श्रावणेन श्रावणमासावकम्बनेन । निवेशनं स्थापनं सेनायाः ।
 पौरजानपदानाञ्च समारम्भदारभते स्म ॥ ८ ॥
 द्वादशमे द्वादशे । पुरा पूर्वं प्राथमिके द्वादशे वर्षे निविष्टः ।
 शूरसेनानां विषयो देशः । सा पुरीति पाठे सा पुरी निविष्टा विषयो
 देशश्च निविष्ट इत्यर्थः ॥ ९ ॥ १० ॥
 अर्द्धचन्द्रप्रतीकाशेति पुरीसंस्थानकथनम् । वीथिकस्यास्तीत्य-
 मार्षम् ॥ ११ ॥

तच्छोभयति शत्रुघ्नो नानावर्णापशोभिताम् ॥ १२ ॥

आरामैश्च विहारैश्च शोभमानं समन्ततः ।

शोभितां शोभनीयैश्च तथान्यैर्देवमानुषैः ॥ १३ ॥

तां पुरीं दिव्यसङ्काशां नानापण्योपशोभिताम् ।

नानादेशगतैश्चापि वणिग्भिरुपशोभिताम् ॥ १४ ॥

तां ममृद्धां ममृद्भार्यः शत्रुघ्नो भरतामुजः ।

निरीक्ष्य परमप्रीतः परं हर्षमुपागमत् ॥ १५ ॥

तस्य बुद्धिः समुत्पन्ना निवेश्य मधुरां पुरीम् ।

रामपादौ निरीक्षेह वर्षे द्वादश आगते ॥ १६ ॥

ततः स ताममरपुरोपमां पुरीं

निवेश्य वै विविधजनाभिसंस्तुताम् ।

नराधिपो रघुपतिपाददर्शने

दधे मतिं रघुकुलवंशवर्द्धनः ॥ १७ ॥

इत्यार्षे रामायणे वाल्मीकीये उत्तरकाण्डे

सप्ततितमः सर्गः ॥ ७० ॥

तेन लवणेन यदूहं पुरा पूर्वं कृतं तदेव शुभं सुधाधवकं कृत्वा
नानावर्णैश्चित्रैरुपशोभितं यथा भवति तथा शोभयति स्मेत्यर्थः ॥ १२ ॥

१३ । १४ । १५ । १६ ॥ १७ ।

इति रामाभिरामे श्रीरामासीये रामायणतिलके

उत्तरकाण्डे सप्ततितमः सर्गः ॥ ७० ॥

एकसप्ततितमः सर्गः ।



ततो द्वादशमे वर्षे शत्रुघ्ना रामपालिताम् ।
अयोध्याञ्चकमे गन्तुमल्पभृत्यबलानुगः ॥ १ ॥
ततो मन्त्रिपुरोगाञ्च बलमुख्यान्निवर्त्य च ।
जगाम हृद्यमुख्येन रथानाञ्च शतेन सः ॥ २ ॥
स गत्वा गणितान् वासान् सप्ताष्टौ रघुनन्दनः ।
वाल्मीकाश्रममागत्य वासं चक्रे महायशाः ॥ ३ ॥
सोऽभिवाद्य ततः पादौ वाल्मीकेः पुरुषर्षभः ।
पाद्यमर्घ्यं तथातिथ्यं जग्राह मुनिहस्ततः ॥ ४ ॥
बह्वर्षाः सुमधुराः कथास्तत्र सहस्रशः ।
कथयामास स मुनिः शत्रुघ्नाय महात्मने ॥ ५ ॥
उवाच च मुनिर्वाक्यं लवणस्य वधाश्रितम् ।
सुदुष्करं कृतं कर्म लवणं निघ्नता त्वया ॥ ६ ॥

अथ शत्रुघ्नस्यागमनसमये वाल्मीकाश्रमे रामचरितश्रवणम् । ततो
द्वादशमे इति । अल्पभृत्या बलानि चानुगा अनुयायिनो यस्य सः ॥ १ ॥
बलमुख्यान् बलप्रधानान् ॥ २ ॥
गणितान् वासान् । पूर्वमेवैतावद्विर्वासे वाल्मीकाश्रमं यास्यामीति
संख्यान्तम् । वाल्मीकेरयं वाल्मीकः स चासावाश्रमस्तम् ॥ ३ ॥ ४ ॥ ५ ॥

बहवः पार्थिवाः सौम्य ! हताः सबलवाहनाः ।
 लवणेन महाबाहो ! युध्यमाना महाबलाः ॥ ७ ॥
 स त्वया निहतः पापो लीलया पुरुषर्षभ ! ।
 जगतश्च भयं तत्र प्रशान्तं तव तेजसा ॥ ८ ॥
 रावणस्य वधो घोरो यत्नेन महता कृतः ।
 इदञ्च सुमहत्कर्म त्वया कृतमथन्नतः ॥ ९ ॥
 प्रीतिश्चास्मिन् परा जाता देवानां लवणे हते ।
 भूतानाञ्चैव सर्वेषां जगतश्च प्रियं कृतम् ॥ १० ॥
 तच्च युद्धं मया दृष्टं यथावत् पुरुषर्षभ ! ।
 सभायां वासवस्याय उपविष्टेन राघव ! ॥ ११ ॥
 ममापि परमा प्रीतिर्हृदि शत्रुघ्न ! वर्त्तते ।
 उपाग्रास्यामि ते मूर्ध्नि स्नेहस्यैषा परा गतिः ॥ १२ ॥
 इत्युक्त्वा मूर्ध्नि शत्रुघ्नमुपाग्राय महामतिः ।

लवणस्य वधाश्रितम् । कथालापमिति शेषः । न कृतं तव पूर्वकै-
 र्मान्धात्रादिभिर्यज्ञं कृतं तत्त्वया कृतमित्यर्थः ॥ ६ ॥ ७ ॥

तत्र तन्निमित्तम् ॥ ८ ॥

सुमहत्कर्म रावणवधादपि महद्दुष्करमिदं कर्म लवणवधकर्म त्वया-
 यत्नतो लीलयाैव कृतम् ॥ ९ ॥ १० ॥

वासवसभायाम् उपविष्टेनापि मया तत् युद्धं यथावद्दृष्टं दिव्य-
 चक्षुषेति शेषः । दृष्टमित्यस्य श्रुतमित्यर्थो वा ॥ ११ ॥

आतिथ्यमकरोत्तस्य ये च तस्य पदानुगाः ॥ १३ ॥

स भुक्तवान् नरश्रेष्ठो गीतमाधुर्यमुत्तमम् ।

शुश्राव रामचरितं तस्मिन् काले यथाकृतम् ॥ १४ ॥

तन्त्रोलयसमायुक्तं त्रिस्थानकरणान्वितम् ।

संस्कृतं लक्षणोपेतं समतालममन्वितम् ॥ १५ ॥

शुश्राव रामचरितं तस्मिन् काले पुराकृतम् ।

तान्यचराणि सत्यानि यथावृत्तानि पूर्वशः ॥ १६ ॥

मूर्ध्नाप्राणं परा गतिः परं कार्यं खेहस्य ॥ १२ ॥ १३ ॥

गीतस्य माधुर्ये यत्र तादृशं रामचरितं तस्मिन् काले यथा रामेण
कृतं तादृशमेव काव्यनिबद्धं शुश्राव । क्वचिदाश्रमप्रदेशे गायतोः
कुशलवयोर्मुखादिति शेषः ॥ १४ ॥

तन्त्रोलयसमायुक्तम् । तन्त्राः वीणातन्त्रात्यध्वनेर्लयस्य ताल-
परिच्छेदस्य समनुबद्धम् । त्रीणि स्थानानि उरःकण्ठशिरांसि तेषु
करणं मन्द्रमध्यतारभेदेनोच्चारणान्तोगान्वितम् । संस्कृतं संस्कृतवाक्य-
बद्धम् । लक्षणोपेतं व्याकरणलक्षणवृत्तलक्षणैः सङ्गीतशास्त्रलक्षणैश्चो-
पेतम् । समतालेन गानोचिततालशब्देन समन्वितम् ॥ १५ ॥

रामचरितं रामचरितगीतम् । तस्मिन् काले पुरा पूर्वं रामेण
यथाकृतं खानुभूतञ्च तथैव शुश्राव । तदेव पुनराह,—तानीति । अक्ष-
• राणि अक्षरघटितवाक्यानि । सत्यानि सत्यार्थानि । पूर्वशः पूर्वकाले
यथावृत्तानि यथावृत्तार्थकानि । यदा । यथावृत्तानि वृत्तलक्षण-
मनन्तराणि निबद्धानि । पूर्वश आनुपस्थितिः ॥ १६ ॥

श्रुत्वा पुरुषशार्दूलो विसंज्ञो बाष्पलोचनः ।
 स मुहूर्त्तमिवासंज्ञो विनिःश्वस्य मुहुर्मुहुः ॥ १७ ॥
 तस्मिन् गीते यथावृत्तं वर्त्तमानमिवाद्दृष्टोत् ।
 पदानुगाश्च ये राज्ञस्तान् श्रुत्वा गीतिसम्पदम् ॥ १८ ॥
 अवाङ्माखाश्च दीनाश्च ह्याश्चर्यमिति चाब्रुवन् ।
 परस्परञ्च ये तत्र सैनिकाः सम्बभाषिरे ॥ १९ ॥
 किमिदं क्व च वर्त्तामः किमेतत् स्वप्नदर्शनम् ।
 अर्थायो नः पुरा दृष्टस्तमाश्रमपदे पुनः ॥ २० ॥

श्रुत्वा पुरुषशार्दूलः शत्रुघ्नो विसंज्ञो हर्षादिविकम्पितोऽभूदिति
 शेषः । स मुहूर्त्तमसंज्ञ इव स्थितः पञ्चाक्षविवेको विस्मयातिरेकान्
 मुहुर्मुहुर्निःश्वस्य ॥ १७ ॥

तस्मिन् गीते यथावृत्तम् अतीतमपि वर्त्तमानमिवाद्दृष्टोत् । रसा-
 वेशादतीता अप्यर्थाः प्रत्यक्षवद्भवन्तीति भावः । ये च राज्ञो मधुरा-
 जस्य पदानुगास्तेऽपि गीतिसम्पदं श्रुत्वा ॥ १८ ॥

एवं रामचरितगायकोऽस्माभिर्न दृश्यत इति खेदादवाङ्मुखत्वाद-
 विशिष्टाः सन्तः आश्चर्यमित्यब्रुवन् । यदा । ये तु गीतिकुशलास्ते
 स्वस्य तादृशगीतिनैपुण्याभावादवाङ्मुखा इत्यर्थः । ये च सैनिकास्ते
 परस्परं सम्बभाषिरे ॥ १९ ॥

तदेवाह,—किमिति । क्व वर्त्तामः । आश्रमे अन्यत्र वा योऽर्थो
 नोऽस्माकम् अस्माभिः पुरा दृष्टस्तमर्थमाश्रमपदे दृष्टानुमः । किमिदम् ।
 आश्रमवर्त्तिभिरननुभवेनाशक्यनिबन्धनत्वादिति भावः ॥ २० ॥

भट्टणुमः किमिदं स्वप्ने गीतबन्धनमुत्तमम् ।
 विस्मयन्ते परं गत्वा शत्रुघ्नमिदमब्रुवन् ॥ २१ ॥
 साधु पृच्छ नरश्रेष्ठ ! वाल्मीकिं मुनिपुङ्गवम् ।
 शत्रुघ्नस्त्वब्रवीत् सर्वान् कौतूहलममन्वितान् ॥ २२ ॥
 सैनिका ! न क्षमोऽस्माकं परिप्रष्टुमिहेष्टम् ।
 आश्चर्याणि बहूनीह भवन्त्यस्याश्रमे मुनेः ॥ २३ ॥
 न तु कौतूहलाद्युक्तमन्वेष्टुं तं महासुनिम् ।
 एवन्तहाक्यमुक्त्वा तु सैनिकान् रघुनन्दनः ॥
 अभिवाद्य महर्षिन्तं खन्निवेशं ययौ तदा ॥ २४ ॥

इत्यार्षे रामायणे वाल्मीकीये उत्तरकाण्डे
 एकसप्ततितमः सर्गः ॥ ७१ ॥

यदेवमतः स्वप्नेऽस्मादीये शब्दं गीतबन्धमाश्रितो भवेत्तत्र दुर्घटस्यापि
 सुघटत्वादिति सम्बन्धाधारे इति सम्बन्धः ॥ २१ ॥
 साधुपृच्छेति । किं कर्तृकं गानमिति शेषः ॥ २२ ॥
 इष्टं श्रेष्ठार्थः परिप्रष्टुं न क्षमः ॥ २३ ॥
 अन्वेष्टुमशक्यं प्रष्टुम् ॥ २४ ॥

इति रामाभिरामे श्रीरामाये रामायणतिलके
 उत्तरकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ।



तं शयानं नरव्याघ्रं निद्रा नाभ्यागमत्तदा ।
चिन्तयानमनेकार्थं रामगीतमनुत्तमम् ॥ १ ॥
तस्य शब्दं सुमधुरं तन्वोलथममन्वितम् ।
श्रुत्वा रात्रिर्जंगामाशु शत्रुघ्नस्य महात्मनः ॥ २ ॥
तस्यां रजन्यां व्युष्टायां कृत्वा पौर्वीक्षिकक्रमम् ।
उवाच प्राञ्जलिर्वीर्यं शत्रुघ्ने मुनिपुङ्गवम् ॥ ३ ॥
भगवद्भृष्टमिच्छामि राघवं रघुनन्दनम् ।
त्वयानुज्ञातमिच्छामि सहैभिः संशितव्रतैः ॥ ४ ॥
इत्येवं वादिनं तन्तु शत्रुघ्नं शत्रुघ्नद्वयम् ।
वाल्मीकिः सम्यग्निर्वृज्य विससर्ज स राघवम् ॥ ५ ॥
सोऽभिवाद्य मुनिश्रेष्ठं रथमारुह्य सुप्रभम् ।
अयोध्यामगमत्तूष्णीं राघवोत्सुकदर्शनः ॥ ६ ॥

अथ शत्रुघ्नस्य रामं दृष्ट्वा पुनः प्रतिनिवृत्तिः । तमिति ॥ १ ॥

तस्य रामगीतस्य ॥ २ ॥

पौर्वीक्षिकक्रमं शौचस्नानार्घ्यसन्ध्यावन्दनप्रक्षयश्चानुष्ठानरूपं पर्वीक्ष-
सम्बन्धाचारक्रमम् ॥ ३ ॥

स प्रविष्टः पुरीं रम्यां श्रीमानिच्छाकुनन्दनः ।
 प्रविवेश महाबाहुर्यत्र रामो महाद्युतिः ॥ ७ ॥
 स रामं मन्त्रिमध्यस्थं पूर्णचन्द्रनिभाननम् ।
 पश्यन्मरमध्यस्थं सहस्रनयनं यथा ॥ ८ ॥
 सोऽभिवाद्य महात्मानं ज्वलन्तमिव तेजसा ।
 उवाच प्राञ्जलिभृत्वा रामं सत्यपराक्रमम् ॥ ९ ॥
 यदाज्ञप्तं महाराज ! सर्व्वं तत् कृतवानहम् ।
 हतः स खवणः पापः पुरी चास्य निवेशिता ॥ १० ॥
 द्वादशैतानि वर्षाणि त्वां विना रघुनन्दन ! ।
 नोत्सहेयमहं वस्तु त्वया विरहितो वृष ! ॥ ११ ॥
 स मे प्रसादं काकुत्स्थ ! कुरुध्वामितविक्रम ।
 मातृहीनो यथा वत्सो न चिरं प्रवसाम्यहम् ॥ १२ ॥
 एवं ब्रुवाणं काकुत्स्थः परिव्रज्येदमब्रवीत् ।
 मा विषादं कृथाः शूर ! नैतत् क्षत्रियचेष्टितम् ॥ १३ ॥

राघवं रघुगोत्रापत्यं रघुनन्दनं रघुकुलस्यानन्दजनकम् । त्वयानुज्ञातं
 तवानुज्ञाम् । अभिर्मन्त्रिभिः सहैच्छामि । ४ ॥ ५ ॥ ६ ॥

पुरीमयोध्याम् । ७ ॥ ८ ॥ ९ ॥

अस्य पुरी निवेशिता सर्व्वप्रजानिवेशनेन प्रतिष्ठापिता । १० ॥

११ । १२ ॥

क्षत्रियचेष्टितं क्षत्रियाचारः । १३ ॥

नावसीदन्ति राजानो विप्रवासेषु राघव ! ।
 प्रजा हि परिपाल्या हि चतुर्धर्मेण राघव ! ॥ १४ ॥
 काले काले तु मां वीर ! अयोध्यामवलोकितुम् ।
 आगच्छ त्वं नरश्रेष्ठ ! गन्तामि च पुरं तव ॥ १५ ॥
 ममापि त्वं सुदयितः प्राणैरपि न संशयः ।
 अवश्यं करणीयञ्च राज्यस्य परिपालनम् ॥ १६ ॥
 तस्मात्त्वं वस काकुत्स्थ ! सप्तरात्रं मया सह ।
 ऊर्द्ध्वगन्तास्मि मधुरां सभृत्यबलवाचनः ॥ १७ ॥
 रामस्यैतद्वचः श्रुत्वा धर्मयुक्तं मनोनुगम् ।
 शत्रुघ्नो दीनया वाचा बाढमित्येव चाब्रवीत् ॥ १८ ॥
 सप्तराचञ्च काकुत्स्थो राघवस्य यथाज्ञया ।
 उच्य तत्र महेष्वासो गमनायोपचक्रमे ॥ १९ ॥
 आमन्त्र्य तु महात्मानं रामं सत्यपराक्रमम् ।
 भरतं लक्ष्मणञ्चैव महारथमुपाहरत् ॥ २० ॥
 दूरं पद्भ्यामनुगतो लक्ष्मणेन महात्मना ।

हि यस्मान्नः क्षत्रियाणां प्रजाः सर्वथा परिपाल्या इति हि प्रसि-
 द्धम् ॥ १४ ॥

मामवलोकितुमयोध्यामागच्छ । तव पुरं स्वपुरं गन्तामि । गच्छे-
 त्मर्थः ॥ १५ ॥ १६ ॥ १७ ॥ १८ ॥

भरतेन च शत्रूणां जगामागु पुरीन्तदा ॥ २१ ॥

इत्यार्षे रामायणे वाल्मीकीये उत्तरकाण्डे
द्विसप्ततितमः सर्गः ॥ ७२ ॥

यथाक्षया यथावत् कृतया व्याक्षया ॥ १८ ॥ २० ॥ २१ ॥

इति रामाभिरामे श्रीरामौये रामायणतिलके
उत्तरकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ।



प्रस्थाप्य तु स शत्रुघ्नं भ्रातृभ्यां सह राघवः ।
प्रसुमोद सुखी राज्यं धर्मेण परिपालयन् ॥ १ ॥
ततः कतिपयाहस्सु वृद्धोजानपदो द्विजः ।
मृतं बालसुपादाय राजद्वारसुपागमत् ॥ २ ॥
किन्नु मे दुष्कृतं कर्म पुरा देहान्तरे कृतम् ।
रुदन् बज्रविधा वाचः स्नेहेदुःखसमन्वितः ॥
असक्तपुत्रपुत्रेति वाक्यमेतदुवाच ह ॥ ३ ॥
किन्नु मे दुष्कृतं कर्म पुरा देहान्तरे कृतम् ।
यदहं पुत्रमेकन्तु पश्यामि निधनं गतम् ॥ ४ ॥
अप्राप्तयौवनं बालं पञ्चवर्षसहस्रकम् ।
अकाले कालमापन्नं मम दुःखाय पुत्रक ! ॥ ५ ॥

अथ मृतबालकब्राह्मणस्य राजद्वारि विलापः । प्रस्थाप्येति । भ्रातृभ्यां
लक्ष्मणभरताभ्याम् ॥ १ ॥

कतिपयाहस्सु । गतेष्विति शेषः ॥ २ ॥
स्नेहेन पुत्रस्नेहेन तन्मरणदुःखेन च समन्वितः ॥ ३ ॥
यद्यस्मान्निधनं गतं त्वां पश्यामि अतो मे मया किं दुष्कृतं कृतम् ॥ ४ ॥
किञ्च । हे पुत्रका प्राप्तयौवनं मम दुःखाय अकाले कालमापन्नं

अल्पैरहोभिर्निधनं गमिष्यामि न संशयः ।

अहञ्च जननी चैव तव शोकेन पुत्रक ! ॥ ६ ॥

न स्मराम्यदृतं ह्युक्तं न च हिंसां स्मराम्यहम् ।

सर्वेषां प्राणिनां पापं न स्मरामि कदाचन ॥ ७ ॥

केनाद्य दुष्कृतेनायं बाल एव ममात्मजः ।

अकृत्वा पितृकार्याणि गतो वैखल्यतत्त्वम् ॥ ८ ॥

नेदृशं दृष्टपूर्वं मे श्रुतं वा घोरदर्शनम् ।

मृत्युरप्राप्तकालानां रामस्य विषये ह्यहम् ॥ ९ ॥

रामस्य दुष्कृतं किञ्चिन्महदस्ति न संशयः ।

पश्यामीत्यनुषङ्गः । पञ्चवर्षमहस्रकम् । वर्षशब्दोऽत्रदिनपरः । सहस्र-
संवत्सरं सत्रमुपासीतेतिवत् । तेन षोडशवर्षमित्यर्थ इत्येके । तेन
किञ्चिन्मूत्रचतुर्दशवर्षमित्यर्थ इत्यन्ये ॥ ५ ॥

तव शोकेनाहं तव जननी च निधनं गमिष्यामि ॥ ६ ॥

अस्य मरणे मत्कृतं किञ्चिन्न कारणमित्याह,—नेति । सर्वेषां
प्राणिनां तद्विषयमनृतहिंसातिरिक्तमपि पापं मनोवाक्कायैरनिष्टाचरणं
खल्वतं न स्मरामि । अकृतत्वादेव । सर्वेषां प्राणिनां प्राणं न कदा-
चन विद्यते इति पाठे सर्वेषां प्राणिनां प्राणमुद्दिश्य मया कृतहिंसां न
स्मरामि । अतो मम कदाचन जन्मान्तरेऽपि पापं न विद्यते । जन्मा-
न्तरे तत्कारणे संस्कारेणैतज्जन्मन्यपि तत्र प्रवृत्तिः स्यादिति भावः ॥ ७ ॥

पितृकार्याणि श्राद्धादीनि ॥ ८ ॥

रामस्य विषये देशे ॥ ९ ॥

यथा हि विषयस्थानां बालानां मृत्युरागतः ॥ १० ॥

न ह्यन्यविषयस्थानां बालानां मृत्युतो भयम् ।

स राजन् ! जीवयस्वैनं बालं मृत्युवशङ्गतम् ॥ ११ ॥

राजद्वारि मरिष्यामि पद्मरा सार्धमनाथवत् ।

ब्रह्महत्यां ततो राम ! समुपेत्य सुखी भव ॥ १२ ॥

भ्रातृभिः सहितो राजन् ! दीर्घमायुरवाप्स्यसि ।

उषिताः स्म सुखं राज्ये तवास्मिन् सुमहाबल ! ॥ १३ ॥

इदन्तु पतितं तस्मात् तव राम ! वशे स्थितान् ।

कालस्य वशमापन्नाः स्वल्पं हि न हि नः सुखम् ॥ १४ ॥

सम्प्रत्यनाथो विषय इच्छाकूणां महात्मनाम् ।

रामं नाथमिहामाद्य बालान्तकरणं ध्रुवम् ॥ १५ ॥

राजदोषैर्विपद्यन्ते प्रजा ह्यविधिपालिताः ।

असहते हि नृपतावकाले म्रियते जनः ॥ १६ ॥

तस्माज्जाजदोषादेवेदं बालमरणमित्याह, —रामस्येति ॥ १० ॥

स राजन्निद्याभिमुख्येन वादः ॥ ११ ॥

सुखीभवेति व्यञ्जोक्तिः ॥ १२ ॥

उषिताः स्म । एतावत्कालमिति शेषः ॥ १३ ॥

इदं बालकमरणदुःखम् । हि यत इदानीं वयं कालस्य वशमापन्नाः ।

हि तस्मात् तव राज्ये नोऽस्माकं स्वल्पमपि सुखं न हि ॥ १४ ॥

इदानीमिच्छाकूणामयं विषयो देशो रामं बालानामन्तं करोति
तादृशं नाथमासाद्य प्राप्यानाथो जातोऽस्य कस्य राजरहितो जातः ॥ १५ ॥

यद्वा पुरेख्ययुक्तानि जना जनपदेषु च ।

कुर्वते न च रक्षास्ति तदा कालकृतं भयम् ॥ १७ ॥

सुव्यक्तं राजदोषो हि भविष्यति न संशयः ।

पुरे जनपदे चापि तथा बालवधो ह्ययम् ॥ १८ ॥

एवं बह्विधैर्वा ह्यैरुपस्थ मुहुर्मुहुः ।

राजानं दुःखसन्तप्तः सुतं तमुपगृहति ॥ १९ ॥

इत्यार्षे रामायणे वाल्मीकीये उत्तरकाण्डे

त्रिसप्ततितमः सर्गः ॥ ७३ ॥

कथमेवं वादस्तत्राह,—राजदोषैरिति । असदृत्ते धर्मेण प्रजा-
पालनहीने ॥ १६ ॥

अयुक्तानि अनुचितकृत्यानि । न च रक्षास्ति अनुचितकृत्यनिवा-
रणञ्च यदा नास्ति तदैव कालकृतम् अकालमृत्युकृतं भयम् । नान्यथे-
त्यर्थः ॥ १७ ॥

तस्मान्मृत्युचमरणं राजदोषहेतुकमेवेत्याह,—सुव्यक्तमिति । पुरे
जनपदे वानुचितकृत्यप्रवृत्तदण्डाभावरूपो राजदोषोजातो भविष्यति
तथा तस्मादेवायं बालवधः । तथाऽकालवधो ह्ययमिति पाठान्तरम् ॥ १८ ॥

राजानमुपगृह्येत्यन्वयः ॥ १९ ॥

इति रामाभिरामे श्रीरामीये रामायणतिलके

उत्तरकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ।



तथा तु करुणं तस्य द्विजस्य परिदेवनम् ।
शुश्राव राघवः सर्वं दुःखशोकसमन्वितम् ॥ १ ॥
स दुःखेन च सन्तप्तो मन्त्रिणस्तानुपाकृत्य ।
वसिष्ठं वामदेवश्च भ्रातृभ्यां सहनैगमान् ॥ २ ॥
ततो द्विजा वसिष्ठेन सार्धमष्टौ प्रवेशिताः ।
राजानं देवसङ्काशं वर्द्धस्वेति ततोऽब्रुवन् ॥ ३ ॥
मार्कण्डेयोऽथ मौद्गल्यो वामदेवश्च काश्यपः ।
कात्यायनोऽथ जाबालिर्गीतमो नारदस्तथा ॥ ४ ॥
एते द्विजर्षभाः सर्वे आसनेषूपवेशिताः ।
महर्षीन् समनुप्राप्तानभिवाद्य कृताञ्जलिः ॥ ५ ॥
मन्त्रिणो नैगमाश्चैव यथार्हमनुकूलिताः ।
तेषां समुपविष्टानां सर्वेषां दीप्ततेजसाम् ॥ ६ ॥
राघवः सर्वमाचष्टे द्विजोऽयमुपरोधति ।

अथ महर्षीनाञ्जय तान् प्रति बालमरणनिमित्तप्रश्ने तेभ्यस्तन्निमित्त-
ज्ञानलाभः । सर्वे परिदेवनं दुःखमात्मनो वार्धकादिनिमित्तम् । शोकः
पुत्रवियोगजस्ताभ्यां समन्वितं शुश्राव ॥ १ ॥

नैगमाः पौरास्तत्सहितान् ॥ २ ॥ ३ ॥ ४ ॥ ५ ॥

तस्य तद्वचनं श्रुत्वा राज्ञो दीनस्य नारदः ॥ ७ ॥

प्रत्युवाच शुभं वाक्यमृषीणां सन्निधौ स्वयम् ।

शृणु राजन्यथाऽकाले प्राप्तो बालस्य संचयः ॥ ८ ॥

श्रुत्वा कर्त्तव्यतां राजन् ! कुरुष्व रघुनन्दन ! ।

पुरा कृतयुगे राजन् ! ब्राह्मणा वै तपस्विनः ॥ ९ ॥

अब्राह्मणस्तदा राजन्न तपस्वी कथञ्चन ।

तस्मिन् युगे प्रज्वलिते ब्रह्मभूते तनावृते ॥ १० ॥

अमृत्यवस्तदा सर्वे जज्ञिरे दीर्घदर्शिनः ।

ततस्त्रेतायुगं नाम मानवानां वयुष्मताम् ॥ ११ ॥

अनुकूलिताः कृतश्रिष्टाचाराः । अयं द्विज उपरोधति उपरुणद्धि ।
राजद्वारमिति शेषः । सर्वं राजदोषमूलमेव बालमरणं वदतीत्यादि-
कञ्च सर्वमाचष्टे ॥ ६ ॥ ७ ॥

हे राजन्नयं बालस्य संचयो यथा येन प्रकारेण अकाले संप्राप्त-
स्तच्छृणु । ततस्तस्य प्रतिक्रियायाः कर्त्तव्यतामनुष्ठेयांश्च श्रुत्वा तत्-
कुरुष्व ॥ ८ ॥

तदेव वक्तुं प्रीठिकामाह,—पुरेति । तपस्विनः अथानुप्रभृत्यनेक-
कायक्षेत्रलक्षणतपोयुक्ता ब्राह्मणा एव कृतयुगेऽभवन् ॥ ९ ॥

अब्राह्मणस्तद्व्यतिरिक्तः । कथमपि तपस्वी न । कृते इति शेषः ।
किन्तु नित्यनैमित्तिककर्ममात्रपर एव । तस्मिन् युगे प्रज्वलिते तपसा
दीप्ते । ब्रह्मभूते ब्राह्मणवर्णप्रधाने । अनावृते अज्ञानावरणरहितजने ।
युगे कृतयुगे ॥ १० ॥

क्षत्रिया यत्र जायन्ते पूर्वेण तपसाश्विताः ।
 वीर्येण तपसा चैव तेऽधिकाः पूर्वजन्मनि ॥
 मानवा ये महात्मानस्तत्र चेतायुगे युगे ॥ १२ ॥
 ब्रह्मक्षत्रश्च तत्सर्वं यत्पूर्वमवरश्च यत् ।
 युगयोः भयो राक्षीत्समवीर्यसमन्वितम् ॥ १३ ॥

सर्वे एव तदाऽभ्युद्योजक्षिरे । मरणदुःखहेत्वधर्मलोकाप्य-
 भावात् । अनाद्यज्ञानत्वाच्च दीर्घदर्शिनः क्षतीतानामतादि सकलज्ञान
 वन्तः । ततः कृतयुगसमाप्त्यनन्तरम् । वपुष्मतां शिथिलब्रह्मात्मबुद्धि-
 तथा किञ्चिद्देहात्मबुद्धिमतां मानवानां चेतायुगं नाम भवति ॥ ११ ॥

यत्र चेतायुगे पूर्वेण पूर्वयुगे पूर्ववर्णा ब्राह्मणानुष्ठितेन तपसाश्विताः
 क्षत्रिया जायन्ते तादृशं चेतायुगं नामाभ्युदिति सम्बन्धः । कृतयुग
 ब्राह्मणमात्रनिष्ठान्तपस्त्रेतायां क्षत्रियसाधारणमभ्युदिति भावः । अथो-
 विहितचेतामिसाध्यकर्मसु प्रवृत्त्या युगस्य चेतासंज्ञेति पुराणवृद्धिः ।
 किञ्च तत्र चेतायुगे चेतायुगाख्ये युगे महात्मानस्तपोयुक्ता ये मानवा
 ब्राह्मणाः क्षत्रिया वा सन्ति तदपेक्षया पूर्वस्मिन् जन्मनि प्रज्जाते कृत-
 युगे तपोभाजो ये मानवास्ते वीर्येण प्रभावेण तपसा तपोतिशयेना-
 धिका उत्कृष्टाः ॥ १२ ॥

अथ चेताकालिकक्षत्रियाणां कृतकालिकब्राह्मणेभ्यो न्यूनता चेता-
 काविकब्राह्मणैस्तु समेत्याह, — ब्रह्मक्षत्रमिति । उभयोर्युगयोर्मध्ये
 कृतयुगे ब्रह्मपूर्वं तपोवीर्याभ्यामुत्कृष्टम् । क्षत्रक्षावरश्च ताभ्यां तपो-
 वीर्याभ्यां न्यूनमासीत् तत्सर्वं ब्रह्मक्षत्ररूपमुभयं चेतायां समवीर्यं सम-

अपश्यन्तस्तु ते सर्वे विशेषमधिकं ततः ।

स्थापनं चक्रिरे तत्र चातुर्वर्ण्यस्य सम्मतम् ॥ १४ ॥

तस्मिन् युगे प्रज्वलिते धर्मभूते ह्यनादृते ।

अधर्मः पादमेकन्तु पातयत् पृथिवीतले ॥ १५ ॥

अधर्मेण हि संयुक्तस्तेजो मन्दं भविष्यति ॥ १६ ॥

नित्यमासीत् । कृते क्षत्रियाणां तपस्यनधिकारात्तद्युगेयेभ्यो ब्राह्म-
णेभ्यस्तेषां न्यूनता । चेतायानूभयोरपि तपोऽधिकारादुभावपि तपो
वीर्याभ्यां समाविति भावः । अर्थात् कृतयुगब्राह्मणेभ्यस्तेतायुगब्राह्म-
णानामपि न्यूनत्वमुक्तम् ॥ १३ ॥

अतस्तेतायुगे ब्राह्मणक्षत्रियोक्तपोविशेषेण तयोर्मध्ये ब्राह्मणस्य
ततः क्षत्रादधिकं विशेषमपश्यन्तो मन्वादयः सर्वे तात्कालिका धर्मप्रव-
र्त्तनाधिकृताः । चातुर्वर्ण्यस्य । स्वार्थेऽप्यञ् । ब्राह्मणादिचतुर्वर्णानां
सम्मतमनादितः सर्वलोकसम्मतं स्थापनं वर्णानामाचारभेदकस्थापनं
शास्त्रं तत्र चेतायुगे चक्रिरे । कृते तु विनैव स्थापनं स्वयमेव सर्वे
वर्णाः स्व स्व धर्मरता इति भावः ॥ १४ ॥

तस्मिन् चेतायुगे धर्मभूते वर्णाश्रमयुक्तयागादिधर्मबहुलेऽनादृते
धर्माचरणप्रतिबन्धकपापरहिते । प्रज्वलिते तेनैव धर्मेण प्रदीप्ते सति ।
अधर्मो हिंसाश्रितासन्तोषविग्रहरूपचतुष्पात् । पृथिवीतले पादक्षतु-
र्थांशं पातयत् अनातयत् प्रवर्त्तयामासेत्यर्थः । एवञ्च चेतापुरुषाः
कृतयुगपुरुषा इव निर्मलज्ञानराहित्याद्ब्रह्मज्ञानाधिकारशून्या अग्नि-
होत्रादिधर्म एव प्रवृत्ताः । ज्ञानाभावादेव चाधर्मोऽपि पादेन प्रवृत्त
इति भावः ॥ १५ ॥

आमिषं यच्च पूर्वेषां राजसञ्च मलं भृशम् ।

अमृतं नाम तद्भूतं चित्तेन पृथिवीतले ॥ १७ ॥

अमृतं पातयित्वा तु पादमेकमधर्मतः ।

ततः प्रादुष्कृतं पूर्वमायुषः परिनिष्ठितम् ॥ १८ ॥

अतएव ते कृतयुगपुरुषेभ्यः क्षीणा इत्याह । अधर्मेणेति । यतस्तेन संयुक्तो लोको वर्णाश्रमाधिकृतो भवति । ततस्तस्य तेजो मन्दं भविष्यति ॥ १६ ॥

एवञ्च तेषां कृष्यादिकमेव जीवनोपाय इत्याहामिषमिति । पूर्वेषां कृतयुगस्थानां भृशमत्यर्थं मलं मलवत् त्याज्यं यद्राजसं रजोगुणमूल-
मामिषं जीवनोपायरूपं कृष्याद्यासीत् तदमृतं नाम । सेवा श्रवति-
रमृतं कृषिरिति कोशात् । तद्रूपेण पादेन पृथिवीतले भूतं प्राप्तमध-
र्मेणेति शेषः । कृतेत्वकृष्टपचाहारा इति भाव इति तीर्थः । कत-
कस्तु । अपि च पूर्वेषां स्वस्व वंश्यानां यच्चाभिषं पुरदेऽगृहक्षेत्रादि
तदुद्दिश्य राजसं रजोगुणमूलं देवलक्षणं भवति चेतायामिति शेषः ।
काम एष क्रोध एष रजोगुणसमुद्भव इत्युक्तेः । को नामाधर्मस्य
पादस्तत्राह्वन्तमिति । येन पृथिवीक्षितेन पादेन तत्प्रागुक्तं देवरूपं
मलं भूतं तदमृतं नाम । देहात्मताधीरूपमिष्टानात्मकः सर्वानर्थ-
मूकोऽर्हकारमयः प्रथमः पाद इत्यर्थ इत्याह ॥ १७ ॥

तत्पादपाते किं भवतीत्याह । अमृतमिति । उक्तरूपमेकममृत-
पादं पातयित्वा निक्षिप्याधर्मतेऽधर्मेण पूर्वयुगेऽपरिमितस्यायुषः परि-
निष्ठितं परिमाणं प्रादुष्कृतम् । तेन कृतयुगपुरुषापेक्षया चेतापुरुषाणां
प्रभावादिन्यूनता आयुर्न्यूनता चोक्ता ॥ १८ ॥

पातिते त्वष्टते तस्मिन्नधर्मेण महीतले ।

शुभान्येवाचरलोकः सत्यधर्मपरायणः ॥ १८ ॥

चेतायुगे च वर्तन्ते ब्राह्मणाः क्षत्रियाश्च ये ।

ततोऽतप्यन्त ते सर्वे शुश्रूषामपरे जनाः ॥ २० ॥

स्वधर्मः परमस्तेषां वैश्यशूद्रं तदागमत् ।

पूजाञ्च सर्ववर्णानां शूद्राश्चकुर्विन्नेषतः ॥ २१ ॥

एतस्मिन्नन्तरे तेषामधर्मं चावृत्तं च ह ।

ततः पूर्वं पुनर्द्वीपमगमन् नृपसत्तम ॥ २२ ॥

अथायुःक्षयकारकाधर्मपादपरिहारहेतुव्यापारोपदेशः । पातिते-
त्विति । अधर्मेण तस्मिन्नष्टते उक्तलक्षणाद्वत्तपादे महीतले पातिते
सति तत्पुत्रायुःक्षयपरिहाराय शुभान्येव यच्चदानतपोरूपपुण्यकर्मा-
ख्येवाचरन् लोको धर्माधिकारी तद्वत्त्वात् सत्यधर्मपरायणो भवति ।
अनेन चेतायां यच्चायनृष्टानेन शुद्धचित्तस्य दृष्टिति देहात्माभिमान-
निवृत्तिरित्युक्तम् ॥ १८ ॥

उक्तमेव स्पष्टीकरोति । जेतैति । ब्राह्मणाः क्षत्रियाश्च ये तथैव
यच्चादिशुद्धचित्तोत्पत्तिप्राप्तयन्त । अपरे सर्वे विटशूद्रसङ्घपरिवेष्टिताः ।
ब्राह्मणक्षत्रियशूद्राश्चक्रुरिति शेषः ॥ २० ॥

अथ तेषां मध्ये वैश्यशूद्रम् । समाहारद्वन्द्वः । शुश्रूषारूपः परमः
स्वधर्मं उत्कृष्टः स्वधर्मो भूत्वाऽगमसामोऽभूत्तदेवाह । पूजाश्चेति ।
सर्ववर्णानां जैवर्गिकानाम् । यवश्च वैश्यस्य क्षत्र्यादिकरणेन दिव्यजसे
बाधर्मरक्षणार्थादुक्तमिति बोध्यम् ॥ २१ ॥

ततः पादमधर्मस्य द्वितीयमवतारयत् ।

ततो द्वापरसंख्या सा युगस्य समजायत ॥ २३ ॥

तस्मिन् द्वापरसंख्ये तु वर्त्तमाने युगक्षये ।

अधर्मश्चावृतश्चैव बद्धधे पुरुषर्षभ ॥ २४ ॥

अस्मिन् द्वापरसंख्याने तपो वैश्यान् समाविशत् ।

त्रिभ्यो युगेभ्यस्त्रिन् वर्णान् क्रमाद्वै तप आविशत् ॥ २५ ॥

त्रिभ्यो युगेभ्यस्त्रिन् वर्णान् धर्मश्च परिनिष्ठितः ।

अथ द्वापरप्रवृत्तिं दर्शयितुमाह । एतस्मिन्नन्तरे चेतायुगावसान-
काले । तेषां वैश्याशूद्राणामवृत्तरूपेऽधर्मपादे सम्यक् प्राप्ते सतीति
शेषः । ततः पूर्वं ब्राह्मणाः क्षत्रियाः क्रासमगमन् प्राप्ताः । त्रास-
मुपागमन्निति पाठे सेवकदासस्य स्वामिप्राप्यत्वाद्वायुदेवाद्भौता
बभूवुः ॥ २२ ॥

तत्तत्तदनन्तरमधर्मस्य द्वितीयं पादं समतारूपमधर्मोऽवतारयत् ।
ततो द्वितीयपादावतारणादेव तृतीययुगस्य द्वापरसंख्या द्वापर इति
नाम । एषोदशादित्वात् साधुः ॥ २३ ॥

तत्कालिकलोकास्थितिमाह । तस्मिन्निति । द्वापरसंख्ये द्वापराख्ये
युगस्याधर्मपादद्वयस्य क्षये आश्रयभूते युगे वर्त्तमाने तत्रपाश्र्वयं प्राप्या-
श्रमाविहितातिक्रमरूपः अवृतश्च बद्धधेऽहम्भावममतयोरधिष्ठात् ।
तीर्थस्तु अधर्मवृद्धिरत्याख्यायुद्भूम् । अवृतवृद्धिः प्रयासबाहुल्येन कृत्रि-
माफल्यमित्याह ॥ २४ ॥

तद्वृद्धिफलमाह । वैश्यान्तपः समाविशत् । एवं त्रिभ्यो युगेभ्यः ।
सप्तम्यर्थं चतुर्थी । त्रिभ्यु युगेभ्युः ॥ २५ ॥

न शुद्रो लभते धर्मं युगतस्तु नरर्षभ ! ॥ २६ ॥

हीनवर्णा नृपश्रेष्ठ ! तप्यते सुमहत्तपः ।

भविष्यच्छूद्रयोऽन्यां हि तपश्चर्या कलौ युगे ॥ २७ ॥

अधर्मः परमो राजन् ! दापरे शुद्धजन्मनः ।

स वै विषयपर्यन्ते तव राजन् ! महातपाः ॥ २८ ॥

अद्य तप्यति दुर्बुद्धिस्तेन बालवधो ह्ययम् ।

यो ह्यधर्ममकार्यं वा विषये पार्थिवस्य तु ॥ २६ ॥

करोति चाश्रीमलं तत् पुरे वा दुर्मतिर्नरः ।

तथा त्रिषु युगेषु त्रीन् वर्णानवलम्ब्य धर्मस्वरूपः परिनिश्चितः
प्रतिष्ठितोऽभूत् । धर्मं तपोलक्षणं शूद्रो युगतो युगत्रयेऽपि न
लभते ॥ २६ ॥

किन्तु हीनवर्णः शूद्रः कदाचित् समुहस्तपस्यते । कदा तत्राह—
भविष्यदिति । भविष्यत्कालवर्त्तिन्यां शूद्रयोर्न्यां शूद्रजातौ कक्षौ युगे
तपश्चर्या भविष्यति नत्वेतत् कालखे इति भावः । २७ ॥

यदेवमतो ह्यपरेऽपि शुद्धजन्मनस्तपोधारणं परमोऽधर्मः किमु-
 ताद्य ज्ञेतायाम् । स शुभ्रो वै निश्चयेन सव विषयपर्यन्ते देशसमोपे-
 मन्नातया भूत्वा दुर्बुद्धिरयं तपति । तेनैव हेतुनायं बालबद्धो
 जातः ॥ २८ ॥

उक्तमेव दाक्षाय्य पुनराह । यो ह्येति । यो हि दुर्मतिः पार्थि-
वस्य विषये देशे पुरे वाऽधर्मं विहितधर्मज्ञोपमकार्यं निषिद्धत्वात्
न कारोति तदेवपुरे राज्ये वाऽश्रीमूलात्मनोऽश्रीमूलं भवति । तदनिवा-

क्षिप्रञ्च नरकं जाति स च राजा न संशयः ॥ ३० ॥

अधीतस्य च तप्तस्य कर्मणः सुकृतस्य च ।

षष्ठं भजति भागन्तु प्रजा धर्मेण पालयन् ॥ ३१ ॥

षड्भागस्य च भोक्तासौ रक्षते न प्रजाः कथम् ।

स त्वं पुरुषशार्दूल ! मार्गस्व विषयं स्वकम् ॥ ३२ ॥

दुष्कृतं यच्च पश्येयस्तत्र यन्नं समाचर ।

एवमेद्वर्मावृद्धिञ्च नृणाञ्चायुर्विवर्द्धनम् ।

भविष्यति नरश्रेष्ठ ! बालस्यास्य च जीवितम् ॥ ३३ ॥

इत्यार्षे रामायणे वाल्मीकीये उत्तरकाण्डे

चतुःसप्ततितमः सर्गः ॥ ७४ ॥

रथन् स राजा क्षिप्रं नरकं याति इहामुत्र च परमकश्मलं प्राप्नोति
नात्र संशयः ॥ २८ ॥ ३० ॥ ३१ ॥

नग्नन्यदीयाधर्मेण कथं राज्ञः कश्मलप्राप्तिरत आह । षड्भा-
गस्येति । रक्षार्थं धनधान्यपुण्यादिषड्भागवेतनभोक्ता कथं न रक्षेत् ।
न्यायेन रक्षायां धर्मादिषड्भागप्राप्तिवदरक्षणेऽधर्मभागप्राप्तिरपीति
भावः । अतः सत्वमिति । ३२ ॥

यत्नं निवारणयत्नम् । ३३ ॥

इति रामाभिरामे श्रीरामीये रामायणतिलके

उत्तरकाण्डे चतुःसप्ततितमः सर्गः ॥ ७४ ॥

पञ्चसप्ततितमः सर्गः ।



नारदस्य तु तद्वाक्यं श्रुत्वाऽमृतमयं यथा ।
प्रहर्षमतुलं लेभे लक्ष्मणश्चेदमब्रवीत् ॥ १ ॥
गच्छ सौम्य ! दिज्येष्ठं समाश्रासथ सुव्रतं ! ।
बालस्य च शरीरं तन्नैलद्रोष्णं निधापय ॥ २ ॥
गन्धैश्च परमोदारैस्तैलैश्च सुसुगन्धिभिः ।
यथा न क्षीयते बालस्तथा सौम्य ! विधीयताम् ॥ ३ ॥
यथा शरीरो बालस्य गुप्तः सन् क्लिष्टकर्मणः ।
विपत्तिः परिभेदो वा न भवेच्च तथा कुरु ॥ ४ ॥
एवं सन्दिग्धं काकुत्स्थो लक्ष्मणं शुभलक्षणम् ।
मनसा पुष्पकं दध्वावागच्छेति महायथाः ॥ ५ ॥

अथ श्रुत्वा तद्वचनं नारदस्येति ॥ १ ॥ २ ॥ ३ ॥
यथा न क्षीयते तथा विधीयतामिति लक्ष्मणेन विज्ञेयं । यथेति ।
क्लिष्टकर्मणः शुभाचारस्य बालस्य शरीरः । अर्द्धर्चादिः । गुप्तः
सन् यथा न क्षीयते तथा विधीयतामिति पूर्वशान्द्वयः । विपत्तिः

इङ्गितं स तु विज्ञाय पुष्पको हेमभूषितः ।
 आजगाम मुहूर्त्तान् समीपे राघवस्य वै ॥ ६ ॥
 सोऽब्रवीत् प्रणतो भूत्वा अयमस्मि नराधिप ! ।
 वयस्त्वव महाबाहो ! किङ्करः समुपस्थितः ॥ ७ ॥
 भाषितं रुचिरं श्रुत्वा पुष्पकस्य नराधिपः ।
 अभिवाद्य महर्षीन् स विमानं सोऽध्यरोहत ॥ ८ ॥
 धनुर्ग्रहीत्वा तूष्णीं च खड्गञ्च रुचिरप्रभम् ।
 निक्षिप्य नगरे चैतौ सौमित्रिभरताबुभौ ॥ ९ ॥
 प्रायात् प्रतीचीं हरितं विचिन्वन् ततस्ततः ।
 उत्तरामगमच्छीमान् दिशं हिमवतावृतम् ॥ १० ॥
 अपश्यमानस्तत्रापि स्वल्पमप्यथ दुष्कृतम् ।
 पूर्वमपि दिशं सर्वामथोऽपश्यन्नराधिपः ॥ ११ ॥
 प्रविशुद्धसमाचारामादृशन्तलनिर्मलाम् ।
 पुष्पकस्थो महाबाहुस्तदापश्यन्नराधिपः ॥ १२ ॥

स्वरूपमाशः । शरीरस्थेति शेषः । परिभेदः सन्धिवन्धकेशादिविस्ले-
 षजो रूपभेदश्च । तदुभयं यथा न भवति तथा कुत ॥ ४ ॥ ५ ॥

पुष्पकस्तदधिष्ठातृचेतनः ॥ ६ ॥ ७ ॥ ८ ॥ ९ ॥

हरितं दिशं विचिन्वन् शूद्रतपस्विनमिति शेषः ॥ १० ॥

अपश्यमानः अपश्यन् ॥ ११ ॥ १२ ॥

दक्षिणान्दिशमाक्रामत्ततो राजर्षिनन्दनः ।

शैवलस्योत्तरे पार्श्वे ददर्श सुमहत्सरः ॥ १३ ॥

तस्मिन् सरसि तथन्तं तापसं सुमहत्तपः ।

ददर्श राघवः श्रीमान् लल्लमानमधोमुखम् ॥ १४ ॥

राघवस्तनुपागम्य तथन्तं तप उत्तमम् ।

उवाच च वृषो वाक्य धन्यस्त्वमसि सुव्रत ! ॥ १५ ॥

कक्षां योन्यां तपोवृद्ध वर्त्तमे दृढविक्रम ! ।

कौतूहलात्त्वां पृच्छामि रामो दाशरथिर्ह्यहम् ॥ १६ ॥

कोऽर्था मनीषितस्तुभ्यं स्वर्गलाभो परोऽथवा ।

वराश्रयो यदर्थं त्वं तपस्यन्तैः ये सुदुश्चरम् ॥ १७ ॥

यमाश्रित्य तपस्तप्तं श्रोतुमिच्छामि तापस ! ।

ब्राह्मणो वासि भद्रन्ते क्षत्रियो वासि दुर्जयः ।

वैश्यस्तृतीयो वर्णा वा शूद्रो वा सत्यवाक् भव ॥ १८ ॥

इत्येवमुक्तः स नराधिपेन

अवाक्शिरा दाशरथाय तस्मै ।

शैवलस्य शैवलाख्यस्य विन्ध्यसमीपदक्षिणभागवर्त्तिगिरेः ॥ ११ ॥

॥ १४ ॥ १५ ॥ १६ ॥

कोऽर्थ इति । तुभ्यं तव वराश्रयः प्रीतदेवतावरणभ्यां मनीषितो-
ऽभीष्टेऽर्थः कः स्वर्गलाभः परोऽन्यो वा । यदर्थं तपसि ॥ १७ ॥

उवाच जातिं दृपमुङ्गवाय

यत् कारणञ्चैव तपप्रयत्नः ॥ १९ ॥

इत्यार्षे रामायणे वाल्मीकीये उत्तरकाण्डे

पञ्चसप्ततितमः सर्गः ॥ ७५ ॥

सत्यवाक् भव सत्यं वद ॥ १८ ॥ १९ ॥

इति रामाभिरामे श्रीरामाये रामायणतिलके

उत्तरकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ।



तस्य तद्वचनं श्रुत्वा रामस्याक्लिष्टकर्मणः ।
अवाक्शिरास्तथाभृतो वाक्यमेतदुवाच ह ॥ १ ॥
शूद्रयोन्यां प्रजातोऽस्मि तप उग्रं समास्थितः ।
देवत्वं प्रार्थये राम ! मशरीरो महायशः ॥ २ ॥
न मिथ्याहं वदे राम ! देवलोकजिगीषया ।
शूद्रं मां विद्धि काकुत्स्थ ! शम्भूको नाम नामतः ॥ ३ ॥
भाषतस्तस्य शूद्रस्य खड्गं सुरचिरप्रभम् ।
निष्कृष्य कोशाद्विमलं शिरसिच्छेद राघवः ॥ ४ ॥
तस्मिन् शूद्रे हते देवाः सेन्द्राः सान्निपुरोगमाः ।
साधु साध्विति काकुत्स्थ ते शशंसुर्मुहुर्मुहुः ॥ ५ ॥
पुष्पवृष्टिर्महत्यासीद्व्यानां सुसुगन्धिनाम् ।

अथ शूद्रशिरश्छेदेन बालोऽप्लीवनम् । तस्येति ॥ १ ॥ २ ॥
मिथ्यावचनाभावे हेतुर्देवलोकजिगीषया ॥ ३ ॥
तस्य शिर इत्यन्वयः ॥ ४ ॥
अग्निपुरोगमो वायुर्ब्रह्मा तत्सहिताः ॥ ५ ॥

पुण्याणां वायुमुक्तानां सर्वतः प्रपपात ह ॥ ६ ॥
 सुप्रीताश्चाब्रुवन् रामं देवाः सत्यपराक्रमम् ।
 सुरूकार्यमिदं देव ! सुकृतं ते महामते ! ॥ ७ ॥
 गृहाण च वरं सौम्य ! यं त्वमिच्छस्यरिन्दम ! ।
 स्वर्गभाङ् नहि शूद्रोऽयं त्वत्कृते रघुनन्दन ! ॥ ८ ॥
 देवानां भाषितं श्रुत्वा रामः सत्यपराक्रमः ।
 उवाच प्राञ्जलिर्वाक्यं सहस्राक्षं पुरन्दरम् ॥ ९ ॥
 यदि देवाः प्रसन्ना मे द्विजपुत्रः स जीवतु ।
 दिशन्तु वरमेतं मे ईप्सितं परमं मम ॥ १० ॥
 ममापचाराद् बालोऽसौ ब्राह्मणस्यैकपुत्रकः ।
 अप्राप्तकालः कालेन नीतो वैवस्वतक्षयम् ॥ ११ ॥

पुष्पवृष्टेः प्रपतनम् । दिश्यानामिति । प्रपपात । वृष्टिरिति-
 शेषः ॥ ६ ॥ ७ ॥

किं नाम सुरूकार्यं तत्राहुः । स्वर्गभागिति । हि यतः शूद्रस्तपसा
 स्वर्गानर्हः सोऽसौ त्वत्कृते त्वत्कृततपोनिवर्त्तनेन स्वर्गभाक् न जातः
 अतो देवकार्यं कृतमिति भावः ॥ ८ ॥ ९ ॥

एवं वरं मे दिशन्तु । एतद्वरदानमेव ममेप्सितमित्यन्वयात् न ममेति
 पुनस्तम् ॥ १० ॥

वैवस्वतक्षयं यमसदनम् ॥ ११ ॥

तं जीवयथ भद्रं वो नाशतं कर्तुं महर्षय ।

द्विजस्य संश्रुतोऽर्थो मे जीवयिष्यामि ते सुतम् ॥ १२ ॥

राघवस्य तु तदाक्यं श्रुत्वा विबुधसत्तमाः ।

प्रत्यूचू राघवं प्रीता देवाः प्रीतिसमन्वितम् ॥ १३ ॥

निर्वृत्तो भव काकुत्स्थ ! सोऽस्मिन्नहनि बालकः ।

जीवितं प्राप्तवान् भूयः समेतश्चापि बन्धुभिः ॥ १४ ॥

यस्मिन् सुहृत्ते काकुत्स्थ ! शूद्रोऽयं विनिपातितः ।

तस्मिन् सुहृत्ते बालोऽसौ जीवेन समयुज्यत ॥ १५ ॥

स्वस्ति प्राप्नुहि भद्रं ते साधु याम नरर्षभ ! ।

अगस्त्यस्याश्रमपदं द्रष्टुमिच्छाम राघव ! ॥ १६ ॥

तस्य दीक्षा समाप्ता हि ब्रह्मर्षेः सुमहाद्युतेः ।

द्वादशं हि गतं वर्षं जलशय्यां समासतः ॥ १७ ॥

ते तव सुतं जीवयिष्यामीत्ययमर्थो मे मया द्विजस्य संश्रुतः प्रति-
ज्ञातोऽतस्तं जीवयथ । मामशतं कर्तुं महर्षय ॥ १२ ॥

प्रीतिसमन्वितं युक्तम् ॥ १३ ॥

अस्मिन्नहनि शूद्रशिरश्चेददिवसे । विनापि वरं जीवितं प्राप्त-
वानित्यर्थः ॥ १४ ॥

उक्तमेवार्थमहःशब्दविवक्षितार्थप्रदर्शनेन प्रकटयन्ति । यस्मिन्
सुहृत्ते इति ॥ १५ ॥

काकुत्स्थ ! तद्गमिष्यामि मुनिं समभिनन्दितुम् ।
 लब्ध्वापि गच्छ भद्रन्ते द्रष्टुं तमृषिसत्तमम् ॥ १८ ॥
 स तथेति प्रतिज्ञाय देवानां रघुनन्दनः ।
 आरुरोह विमानन्तं पुष्पकं हेमभूषितम् ॥ १९ ॥
 ततो देवाः प्रयातास्ते विमानैर्बहुविक्रतैः ।
 रामोऽप्यनुजगामाशु कुम्भयोनेस्तपोवनम् ॥ २० ॥
 दृष्ट्वा तु देवान् सम्प्राप्तानगस्त्यस्तपसां नृपधिः ।
 अर्चयामास धर्मात्मा सर्वांस्तानविशेषतः ॥ २१ ॥
 प्रतिगृह्यततः पूजां सम्पूज्य च महामुनिम् ।
 जग्मुस्ते त्रिदशा दृष्ट्वा नाकपृष्ठं महानुगाः ॥ २२ ॥
 गतेषु तेषु काकुत्स्थः पुष्पकादवरुह्य च ।
 ततोऽभिवादयामास अगस्त्यमृषिसत्तमम् ॥ २३ ॥
 सोऽभिवाद्य महात्मानं ज्वलन्तमिव तेजसा ।
 आतिथ्यं परमं प्राप्य निषसाद नराधिपः ॥ २४ ॥
 तमुवाच महातेजाः कुम्भयोनिर्महातपाः ।

यामेति षोडशः ॥ १६ ॥ १७ ॥ १८ ॥

तथेति प्रतिज्ञाय देवानां देवान् प्रति तथास्त्वित्युक्ता इत्यर्थः ।

॥ १९ ॥ २० ॥

अविशेषतः । अपत्यपातत इत्यर्थः ॥ २१ ॥ २२ ॥ २३ ॥ २४ ॥ २५ ॥

स्वागतं ते नरश्रेष्ठ ! दिव्या प्राप्तोऽसि राघव ! ॥ २५ ॥

त्वं मे बद्धमतो राम ! गुणैर्बद्धभिरुत्तमैः ।

अतिथिः पूजनीयश्च मम राजन् ! हृदि स्थितः ॥ २६ ॥

सुरा हि कथयन्ति त्वामागतं शूद्रघातिनम् ।

ब्राह्मणस्य तु धर्मेण त्वया जीवापितः सुतः ॥ २७ ॥

उच्यताञ्चेह रजनीं सकाशे मम राघव ! ।

त्वं हि नारायणः श्रीमांस्त्वयि सर्वं प्रतिष्ठितम् ॥ २८ ॥

त्वं प्रभुः सर्वदेवानां पुरुषस्त्वं सनातनः ।

प्रभाते पुष्पकेण त्वं गन्ता स्वपुरमेव हि ॥ २९ ॥

इयञ्चाभरणं सौम्य ! निर्मितं विश्वकर्मणा ।

उत्तमेर्बद्धभिर्गुणैस्त्वं बद्धमतो बद्धमान्यः । अतिथित्वाच्च पूज्यः ।
विशेषतश्च त्वं मे पूज्य इत्याह । मम हृदि स्थित इति । अन्तर्यामि-
स्वरूपत्वादिति भावः । अतएव सदास्मरणविषयतयापि हृदि स्थितः
अनैर्ध्येयत्वाच्च त्वं पूज्यः । यद्वा हृदि स्थितः । तेन स्वरूपत्व-
मप्युक्तम् ॥ २६ ॥

ब्राह्मणस्य सुतः शूद्रहननधमण त्वया जीवापितः जीवनं प्रापितः ।
पुगार्धः ॥ २७ ॥

नारायणः नारस्य जीवसमूहस्य स्थानम् । तदेवाह । त्वयि सर्व-
मिति ॥ २८ ॥

सनातनः पुरुषो ब्रह्म ॥ २९ ॥

दिव्यं दिव्येन वपुषा दीप्यमानं स्वतेजसा ॥ ३० ॥
 प्रतिगृहीष्व काकुत्स्थ ! मत्प्रियं कुरु राघव ! ।
 दत्तस्य हि पुनर्दाने सुमहत् फलमुच्यते ॥ ३१ ॥
 भरणे हि भवान् शक्तः फलानां महतामपि ।
 त्वं हि शक्तस्तारयितुं सेन्द्रानपि दिवौकसः ॥ ३२ ॥
 तस्मात् प्रदास्ये विधिवत्तत्प्रतीच्छ नराधिप ! ।
 अथोवाच महात्मानमिच्छाकूणां महारथः ॥ ३३ ॥

दिव्येन वपुषा सन्निवेशेन दिव्यम् । अतएव स्वतेजसा दीप्यमानम् ।
 आभरणं वलयरूपम् ॥ ३० ॥

ननु क्षत्रियस्य ब्राह्मणादत्र्ययपुण्यमनुचितं तच्चाह । मत्प्रियं
 कुर्विति । मत्प्रियार्थमनुचितमपि कार्यमित्याशयः । किञ्च राजत्वा-
 त्रिक्ताहस्ततया त्वदर्शनस्य समानुचिततया एतदपुण्ये मम प्रियं भवति
 तव च दोषो नास्ति । भक्तदत्ताङ्गीकारे इव हविषोऽङ्गीकार इव च
 दोषाभावाच्चेत्याशयः । ननु तव किं प्रियं तच्चाह । दत्तस्येति । येन
 केनापि दत्तस्यानुपभुञ्ज्य पुनः खेष्टदेवादिभ्यो दाने महत् फलमुच्यते ।
 ब्रह्मावष्टगुणं पुण्यमिति स्मरणात् । एवञ्च महाफलहेतुत्वात्तुभ्यं तद्दानं
 मम प्रियमिति भावः ॥ ३१ ॥

नव्वन्यस्मा एव तर्हि देयं तच्चाह । भरणे हीति । आभरणस्य
 धारणे भवानेव शक्नोति योग्यः । किञ्च महतामपि फलानां ब्रह्मलोका-
 दीनां दाने च त्वं शक्त इति श्रवः । ननु मत्तोऽपि महद्भूय इन्द्रा-

रामो मतिमतां श्रेष्ठः क्षत्रधर्ममनुसरन् ।
 प्रतियहोऽयं भगवन् । ब्राह्मणस्याविगर्हितः ॥
 क्षत्रियेण कथं विप्र । प्रतिपाह्यं भवेत्ततः ।
 प्रतियहो हि विप्रेन्द्र । क्षत्रियाणां सुगर्हितः ॥
 ब्राह्मणेन विशेषेण दत्तं तत् वक्तुमर्हसि ।
 एवमुक्तस्तु रामेण प्रत्युवाच महावृषिः ॥
 आसन् हतयुगे राम ! ब्रह्मभूते पुरा युगे ।
 अपार्थिवाः प्रजाः सर्वाः सुराणान्तु शतक्रतुः ॥
 ताः प्रजा देवदेवेशं राजार्थं समुपाद्रवन् ।
 सुराणां स्थापितो राजा त्वया देव ! शतक्रतुः ॥
 प्रयच्छास्मासु लोकेश ! पार्थिवं नरपुङ्गवम् ।
 यस्मै पूजं प्रयुञ्जाना धूतपापाश्चरेम हि ॥
 न वसामो विना राज्ञा एष नो निश्चयः परः ।
 ततो ब्रह्मा सुरश्रेष्ठो लोकपालान् सवासवान् ॥
 समाहूयाब्रवीत् सर्वांस्तेजोभागान् प्रयच्छत ।
 ततो ददुर्लोकपालाः सर्वे भागान् स्वतेजसः ॥
 अक्षुपच्च ततो ब्रह्मा यतो जातः क्षुपो वृषः ।
 तं ब्रह्मा लोकपालानां समांशैः समयोजयत् ॥
 ततो ददौ वृषं तासां प्रजानामीश्वरं क्षुपम् ।
 तच्चैन्द्रेण च भागेन महीमाज्ञापयन् वृषः ॥

वारुणेन तु भागेन वपुः पुष्यति पार्थिवः ।
 कौबेरेण तु भागेन वित्तपाभां ददौ तदा ॥
 यस्तु थास्योऽभवद्भागस्तेन प्राप्तिं स्म स प्रजाः ।
 तत्रैद्रेण नरश्रेष्ठ । भागेन रघुनन्दन ! ॥
 प्रतिगृहीष्व भद्रून्ते तारणार्थं मम प्रभो ! ।
 तद्रामः प्रतिजग्राह सुनेस्तस्य महात्मनः ॥
 दिव्यमाभरणं चित्रं प्रदीप्तमिव भास्करम् ।
 प्रतिगृह्य ततो रामस्तदाभरणमुत्तमम् ॥
 आगमं तस्य दीप्तस्य प्रष्टुमेवोपचक्रमे ।
 अत्यद्भुतमिदं दिव्यं वपुषा युक्तमद्भुतम् ॥ ३४ ॥
 कथं वा भवता प्राप्तं कुतो वा केन वा दत्तम् ।
 कौतूहलतया ब्रह्मन् ! पृच्छामि त्वा महायशः ॥ ३५ ॥
 आश्चर्याणां ब्रह्मणां हि निधिः परमको भवान् ।

दिभ्यो दीयतां तज्जाह । त्वं ह्येति । ते त्वत्तो न महान्त इति
 भावः ॥ ३२ ॥ ३३ ॥

किं विषयकमुवाचेत्यत्राह गममिति । प्राप्तिमार्गमित्यर्थः । इदं
 दिव्यमत्यद्भुतमत्यश्चर्यमित्यर्थः । अद्भुतं यथा भवति तथा वपुषा
 सन्निवेशविशेषेण युक्तम् ॥ ३४ ॥

कथं केन प्रकारेण कुतो हेतोः केन पुरुषेणादत्तं दत्तम् ॥ ३५ ॥

एवं ब्रुवति काकुत्स्थे सुनिर्वाक्यमथाब्रवीत् ।

शृणु राम ! यथावृत्तं पुरा ज्ञेता युगे युगे ॥ ३६ ॥

इत्यार्षे रामायणे वाल्मीकीये उत्तरकाण्डे

षट्सप्ततितमः सर्गः ॥ ७६ ॥

पुरा ज्ञेतायुगे युगे पूर्वतन ज्ञेतायुगाख्ये युगे ॥ ३६ ॥

इति रामाभिरामे श्रीरामाजीये रामायणतिलके

उत्तरकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ।



पुरा चेतायुगे राम ! बभूव बड्विस्तारम् ।
 समन्ताद्योजनशतं विष्टगं पञ्चिवर्जितम् ॥ १ ॥
 तस्मिन्निर्माद्युषेरण्ये कुर्वाणस्तप उत्तमम् ।
 अहमाकमितुं शौच्य ! तदारण्यमुपागमम् ॥ २ ॥
 तस्य रूपमरण्यस्य निर्देष्टुं न शशाक ह ।
 फलमूलैः सुखास्वादैर्वज्ररूपैश्च क्लाननैः ॥ ३ ॥
 तस्यारण्यस्य मध्ये तु सरो योजनमायतम् ।
 हंसकारण्डवाकीर्णं चक्रवाकोपगोभितम् ॥ ४ ॥
 पद्मोत्पलसमाकीर्णं समतिक्रान्तशैवलम् ।
 तदाश्चर्यमिवात्यर्थं सुखास्वादममुत्तमम् ॥ ५ ॥

अथ तस्मान्निकथनम् । पुरेति । पूर्वचतुर्युगवर्त्तितचेतायुगे । बड्वि-
 स्तारं बड्विस्तारम् । पञ्चिवर्जितमरण्यमभृदिति शेषः ॥ १ ॥
 तस्मिन्नरण्ये तदेकदेशे उत्तमं तपः कुर्वाणोऽहं तदारण्यमाकमितु-
 मासमन्तात् पर्यटनेन कृत्स्नमवगन्तुमुपागममुपगतवानस्मि ॥ २ ॥
 तस्य रूपमिति । सुखादहं स्वरूपमिच्छर्थः । न शशाक न क्लान-
 वान् । अपरोक्षे जिह्वार्बः । तदेवाह । फलमूलैरिति ॥ ३ ॥ ४ ॥

अरजस्कं तदाचोभ्यं श्रीमत् पक्षिगणायुतम् ।
 तस्मिन् सरः समीपे तु महदद्भुतमाश्रमम् ॥ ६ ॥
 पुराणं पुण्यमव्ययं तपस्विजनवर्जितम् ।
 तत्राहमवसं रात्रिं नैदाघीं पुरुषर्षभ ! ॥ ७ ॥
 प्रभाते काल्यमुत्थाय सरस्तदुपचक्रमे ।
 अथापश्यं शवं तत्र सुपुष्टमरजः क्वचित् ॥ ८ ॥
 तिष्ठन्तं परया लक्ष्म्या तस्मिंस्तोयाशये वृष ! ।
 तमर्थं चिन्तयानोऽहं सुहृत्तं तत्र राघव ! ॥ ९ ॥
 बिभितोऽस्मि सरस्तीरे किं विदं स्यादिति प्रभो ! ।
 अथापश्यं सुहृत्तात्तु दिव्यमद्भुतदर्शनम् ॥ १० ॥
 विमानं परमोदारं हंसयुक्तं मनोजवम् ।
 अत्यर्थं स्वर्गिणं तत्र विमाने रघुनन्दन ! ॥ ११ ॥
 उपासोष्मरसां वीर ! महस्त्रं दिव्यभूषणम् ।

सुखास्वादं सुखावहप्राशनपानीयवत् ॥ ५ ॥ ६ ।

नैदाघीं निदाघसम्बन्धिनीम् ॥ ७ ॥

काल्यं घातः कर्त्तव्यं स्नानादिकर्मेद्दिश्योत्थाय तत्सरो गन्तुमुप-
चक्रमे । अपरोक्षो लिङार्थः । अरजः निर्मलम् ॥ ८ ॥

लक्ष्म्या उपेतमिति शेषः । तमर्थं चिन्तयानः किमिदं स्यादिति
चिन्तयानः । शवः सन्नपि निर्मलो लक्ष्मीयुक्तश्चेति किमिदमिति खट्व-
टार्थविषयकचिन्तां कुर्वाण इत्यर्थः ॥ ९ ॥ १० ॥

गायन्ति काश्चिद्रूपाणि वादयन्ति तथा पराः ॥ १२ ॥

मृदङ्गवीणापणवान् नृत्यन्ति च तथापराः ।

अपराश्चन्द्रशेखराभैर्हर्मदण्डैर्महाधनैः ॥ १३ ॥

दोधूयुर्वदनं तस्य पुण्डरीकनिभेक्षणाः ।

ततः सिंहासनं हित्वा मेरुकूटमिवांशुमान् ॥ १४ ॥

पश्यतो मे तदा राम ! विमानादवरुह्य च ।

तं श्रवं भक्षयामास स स्वर्गीं रघुनन्दन ! ॥ १५ ॥

ततो भुक्त्वा यथाकामं मांसं बभूव सुपीवरम् ।

अवतीर्य सरः स्वर्गीं संस्पृष्टमुपचक्रमे ॥ १६ ॥

उपस्पृश्य यथान्यायं स स्वर्गीं रघुनन्दन ! ।

आरोढुमुपचक्राम विमानवरमुत्तमम् ॥ १७ ॥

तमहं देवसङ्काशमारोहन्तमुदीक्ष्य वै ।

अथाहमब्रुवं वाक्यं तमेव पुरुषर्षभ ! ॥ १८ ॥

कोऽभवान् देवसङ्काश ! आहारस्य विगर्हितः ।

त्वद्येदं भुज्यते शौम्य ! किमर्थं वक्तुमर्हसि ॥ १९ ॥

अत्यर्थम् अतिरूपवन्तम् ॥ ११ ॥ १२ ॥

चन्द्रशेखराभैश्चान्तरिति शेषः ॥ १३ ॥

दोधूयुरिति यदुक्तुगन्तस्य ॥ १४ ॥

पश्यतो मे समक्षमिति शेषः ॥ १५ ॥

संस्पृष्टं शुद्धाचमनं कर्तुम् ॥ १६ ॥ १७ ॥ १८ ॥ १९ ॥

कस्य स्यादीदृशो भाव आहारो देवसमस्तः ।।
 आश्चर्यं वर्त्तते सौम्य ! श्रोतुमिच्छामि तत्त्वतः ॥
 नाहमौपायिकं मन्ये तव भक्ष्यमिमं श्वक्म् ॥ २० ॥
 इत्येवमुक्तः स नरेन्द्र नाकी
 कौतूहलात् स्रुततया गिरा च ।
 श्रुत्वा च वाक्च' मम सर्वमेतत्
 सर्वं तथा चाकथयन् ममेति ॥ २१ ॥

इत्यार्षे रामायणे वाल्मीकीये उत्तरकाण्डे
 सप्तसप्ततितमः सर्गः ॥ ७७ ॥

हे देवसंमत्त देवतुल्य । इदंश्च आहार इदंश्चो भावश्च कस्य
 स्यात् न कस्यापि । अतो हेनैस्त्वयीदं दयं दृष्ट्वा आश्चर्यं मे वर्त्तते
 तस्मात् सर्वं तत्त्वतः श्रोतुमिच्छामि ॥ २० ॥ २१ ॥

इति रामाभिरामे श्रीरामौये रामायणतिसव्वे
 उत्तरकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ।



श्रुत्वा तु भाषितं वाक्यं मम राम ! शुभाचरम् ।
प्राञ्जलिः प्रत्युवाचेदं स स्वर्गी रघुनन्दन ! ॥ १ ॥
शृणु ब्रह्मन् ! पुरावृत्तं ममैतत् सुखदुःखयोः ।
अनतिक्रमणीयञ्च यथा पृच्छसि मां द्विज ! ॥ २ ॥
पुरा वैदर्भको राजा पिता मम महायशाः ।
सुदेव इति विख्यातस्त्रिषु लोकेषु वीर्यवान् ॥ ३ ॥
तस्य पुत्रद्वयं ब्रह्मन् ! द्वाभ्यां स्त्रीभ्यामजायत ।
अहं श्वेत इति ख्यातो यवीयान् सुरथोऽभवत् ॥ ४ ॥
ततः पितरि स्वर्याते पौरा मामभ्यषेचयन् ।
तत्राहं कृतवान् राज्यं धर्म्यञ्च सुसमाहितः ॥ ५ ॥
एवं वर्षसहस्राणि समतीतानि सुव्रत ! ।
राज्यं कारयतो ब्रह्मन् ! प्रजा धर्मेण रक्षतः ॥ ६ ॥

श्रुत्वेति । १ ।

सुखदुःखयोर्दिव्यदेहशवभक्ष्यानिमित्तकयोः कारणमिति शेषः ।
अनतिक्रमणीयमेव तत्कारणं यथा पृच्छसि तथा बक्ष्यामि शृणुति
सम्बन्धः ॥ २ ॥ ३ ॥ ४ ॥

धर्म्यं धर्मादनपेतं यथा तथा कृतवान् ॥ ५ ॥ ६ ॥

सोऽहं निमित्ते कस्मिंश्चिद्विज्ञातायुर्द्विजोत्तम ! ।
 कालधर्मं हृदि न्यस्य ततो वनमुपागमम् ॥ ७ ॥
 सोऽहं वनमिदं दुर्गं मृगपक्षिविवर्जितम् ।
 तपश्चर्तुं प्रविष्टोऽस्मि समीपे सरसः शुभे ॥ ८ ॥
 भ्रातरं सुरथं राज्ये अभिषिच्य महीपतिम् ।
 इदं सरः समासाद्य तपस्तप्तं मया चिरम् ॥ ९ ॥
 सोऽहं वर्षसहस्राणि तपस्त्रोणि महावने ।
 तस्मा सुदुष्करं प्राप्तो ब्रह्मलोकमनुत्तमम् ॥ १० ॥
 तस्येमे स्वर्गभूतस्य क्षुत्पिपासे द्विजोत्तम ! ।
 बाधेते परमे वीर ! ततोऽहं व्यथितेन्द्रियः ॥ ११ ॥
 गत्वा त्रिभुवनश्रेष्ठं पितामहमुवाच ह ।
 भगवन् ! ब्रह्मलोकोऽयं क्षुत्पिपासाविवर्जितः ॥ १२ ॥
 कस्यायं कर्मणः पाकः क्षुत्पिपासालुगो ह्यहम् ।
 आहारः कस्य मे देव ! तन्मे ब्रूहि पितामह ! ॥ १३ ॥
 पितामहस्तु मामाह तवाहारः सुदेवज ! ।

कस्मिंश्चिन्निमित्ते केनचिद्विज्ञातयेन कालधर्मं मृत्युं हृदि न्यस्य
 जाता ॥ ७ । ८ ॥ ९ । १० ॥

स्वर्गभूतस्य स्वर्गभूतस्य स्वर्गं ब्रह्मलोकं भूतस्य प्राप्तस्य ॥ ११ ॥
 त्रिभुवनश्रेष्ठं तृतीये भुवने भूखपदापेक्षया तृतीयब्रह्मलोके श्रेष्ठं
 हिरण्यगर्भमित्यर्थः । यदा त्रिव्यपि भुवनेषु श्रेष्ठमित्यर्थः ॥ १२ ॥

खादूनि खानि मांसानि तानि भक्षय नित्यशः ॥ १४ ॥

स्वशरीरं त्वया पुष्टं कुर्वता तप उत्तमम् ।

अनुप्तं रोहते श्वेत ! न कदाचिन्महामते ! ॥ १५ ॥

दत्तं न तेऽस्ति सूक्ष्मोऽपि तप एव निषेवसे ।

तेन स्वर्गगतो वत्स ! बाध्यसे क्षुत्पिपासया ॥ १६ ॥

स त्वं सुपुष्टमाहारैः स्वशरीरमनुत्तमम् ।

भक्षयित्वा मृतरसं तेन वृत्तिर्भविष्यति ॥ १७ ॥

यदा तु तद्धनं श्वेत ! अगस्त्यः स महावृषिः ।

आगमिष्यति दुर्धर्षस्तदा कच्छादिमोक्ष्यते ॥ १८ ॥

स हि तारयितुं शौम्य ! शक्तः सुरगणानपि ।

किं पुनस्त्वां महाबाहो ! क्षुत्पिपासावशं गतम् ॥ १९ ॥

सोऽहं भगवतः श्रुत्वा देवदेवस्य निश्चयम् ।

क्षुत्पिपासेऽनुगे यस्य सः ॥ १३ ॥ १४ ॥

स्वशरीरं त्वया पुष्टं केवलम् ॥ १५ ॥

ते सृष्टाः । लिङ्गव्यत्ययः । अल्पमपि दत्तं दानं ते नास्ति देव-
पितृतिथिषु । किन्तु तप एव निषेवसे । असेविकेति यावत् ।
तपो मनस इन्द्रियाणाञ्चैकाग्र्यं मन्मात्रविषयकत्वरूपम् । तादृश-
तपःफलं ब्रह्मलोकप्राप्तिर्जाता तव । स्वर्गगतः ॥ १६ ॥

तेन मांसभक्षणेन ते वृत्तिः क्षुधादिनिवृत्तिर्भविष्यति ॥ १७ ॥

विमोक्ष्यते विमोक्षयिष्यत इत्यर्थः ॥ १८ ॥ १९ ॥

आहारं गर्हितं कुर्मि स्वशरीरं दिजोत्तम ! ॥ २० ॥

बहून् वर्षगणान् ब्रह्मन् ! भुज्यमानमिदं मया ।

क्षयं नाभ्येति ब्रह्मर्षे ! तन्निश्चापि ममोत्तमा ॥ २१ ॥

तस्य मे कृच्छ्रभृतस्य कृच्छ्रादस्माद्विमोक्षय ।

अन्येषां न गतिर्ह्यत्र कुम्भयोनिमृते दिजम् ॥ २२ ॥

इदमाभरणं सौम्य ! धारणार्थं दिजोत्तम ! ।

प्रतिगृहीत्व भद्रं ते प्रसादं कर्तुमर्हसि ॥ २३ ॥

इदं तावत् सुवर्णञ्च धनं वस्त्राणि च दिज ! ।

भक्ष्यं भोज्यञ्च ब्रह्मर्षे ! ददास्याभरणानि च ॥ २४ ॥

सर्वान् कामान् प्रयच्छामि भोगांश्च मुनिपुङ्गव ! ।

तारणे भगवन्मह्यं प्रसादं कर्तुमर्हसि ॥ २५ ॥

तस्याहं स्वर्गिणो वाक्यं श्रुत्वा दुःखसमन्वितम् ।

स्वशरीरमेव भगवदाज्ञया निक्षेपस्थितमाहारं कुर्मि करोमि ॥ २० ॥

तदेवाह । क्षयं नाभ्येतीति ॥ २१ ॥

कृच्छ्रभृतस्य कृच्छ्रं प्राप्तस्य । दृष्टोचरो मां कृच्छ्राद्विमोक्षये-
त्यर्थः । ननु कथमहमगम्य इति त्वयावगतस्तत्राहान्येषामिति । कुम्भ-
योनिं दिजमृते भयादन्येषामत्र निर्मानुषे गतिर्नास्ति अतस्त्वमगम्य
इति निर्वीतमिति भावः ॥ २२ ॥ २३ ॥

ननु एतद्दानस्यान्नदानत्वाभावात् कथं पुनरेतद्दानेऽपि दुःखमोक्ष-
स्तत्राह । इदमिति । अस्य सर्वदत्त्वादेतद्दानं सर्वदानात्मकमिति
भावः ॥ २४ ॥

तारणायोपजयाह तदाभरणमुत्तमम् ॥ २६ ॥

मया प्रतिगृहीते तु तस्मिन्नाभरणे शुभे ।

मानुषः पूर्वको देहो राजर्षर्विन्ननाश ह ॥ २७ ॥

प्रणष्टे तु शरीरेऽसौ राजर्षिः परया मुदा ।

दत्तः प्रमुदितो राजा जगाम त्रिदिवं शुभम् ॥ २८ ॥

तेनेदं शक्रवर्त्येन दिव्यमाभरणं मम ।

तस्मिन्निमित्ते काकुत्स्थ ! दत्तमद्भुतदर्शनम् ॥ २९ ॥

इत्यार्षे रामायणे वाल्मीकीये उत्तरकाण्डे

अष्टसप्ततितमः सर्गः ॥ ७८ ॥

यस्माद्यदिदं प्रयच्छामि तत् सर्वान् कामान् सर्वभोगांश्च प्रयच्छा-
मीति जानीहि । तारणे तारणनिमित्तम् ॥ २५ ॥ २६ ॥

मया प्रतिगृहीते । तत्सुसूतवलादिति शेषः । गनाश्च ह । पुन-
र्भक्षणाय नोपस्थितोभूदित्यर्थः ॥ २७ ॥

प्रमुदितः क्षुत्पिपासारहिततयाऽतिसन्तोषं प्राप्तः ॥ २८ ॥

तस्मिन्निमित्ते स्वधारणरूपे निमित्ते ॥ २९ ॥

इति रामाभिरामे श्रीरामाये रामायणतिलके

उत्तरकाण्डे अष्टसप्ततितमः सर्गः ॥ ७८ ॥

एकोनाशीतितमः सर्गः ।



तदद्भुततमं वाक्यं श्रुत्वागस्त्यस्य राघवः ।
गौरवाद्दिस्मयाच्चैव भूयः प्रष्टुं प्रचक्रमे ॥ १ ॥
भगवंस्तद्वनं घोरं तपस्तप्यति यत्र सः ।
श्वेतो वैदर्भको राजा कथं तदमृगद्विजम् ॥ २ ॥
तद्वनं स कथं राजा शून्यं मनुजवर्जितम् ।
तपस्वत्तुं प्रविष्टः सः श्रोतुमिच्छामि तत्त्वतः ॥ ३ ॥
रामस्य वचनं श्रुत्वा कौतूहलसमन्वितम् ।
वाक्यं परमतेजस्वी वक्तुमेवोपचक्रमे ॥ ४ ॥
पुरा कृतयुगे राम ! मनुर्दण्डधरः प्रभुः ।
तस्य पुत्रो महानासीदित्वाकुः कुलनन्दनः ॥ ५ ॥
तं पुत्रं पूर्वकं राज्ये निक्षिप्य भुवि दुर्जयम् ।
प्रथिव्यां राजवंशानां भव कर्त्तव्युवाच तम् ॥ ६ ॥

अथ रामेण वनस्य निर्जनत्वहेतुप्रश्ने तद्वर्णनम् । तदिति । गौर-
वात् सर्वज्ञः सर्ववक्ता परमगुरुरिति सम्भावनयेत्यर्थः ॥ १ ॥
यत्र स तपस्तप्यतितद्वनं कथममृगद्विजम् ॥ २ ॥
तादृशं तद्वनं तपस्वत्तुं प्रविष्टः ॥ ३ ॥ ४ ॥

तथैव च प्रतिज्ञातं पितुः पुत्रेण राघव ! ।

ततः परमसन्तुष्टो मनुः पुत्रमुवाच ह ॥ ७ ॥

प्रीतोऽस्मि परमोदार ! कर्त्ता चासि न संशयः ।

दण्डेन च प्रजा रक्ष मा च दण्डमकारणे ॥ ८ ॥

अपराधिषु यो दण्डः पातये मानवेषु वै ।

स दण्डो विधिवन्मुक्तः स्वर्गं नयति पार्थिवम् ॥ ९ ॥

तस्माद्दण्डे महाबाहो ! यत्नवान् भव पुत्रक ! ।

धर्मो हि परमो लोके कुर्वतस्ते भविष्यति ॥ १० ॥

इति तं ब्रज सन्दिश्य मनुः पुत्रं समाधिना ।

जगाम त्रिदिवं हृष्टो ब्रह्मलोकं सनातनम् ॥ ११ ॥

प्रयाते त्रिदिवे तस्मिन्निच्छाकुरमितप्रभः ।

जनयिष्ये कथं पुत्रानिति चिन्तापरोऽभवत् ॥ १२ ॥

दण्डधरो राजा प्रभुः वर्णाश्रमविभागतद्धर्मप्रवर्तनाधिकृतः ।

॥ ५ ॥ ६ ॥ ७ ॥

दण्डेन क्षत्रियसहजधर्मभूतेन शिष्येण । अकारणे च दण्डं मा
पातयेति शेषः ॥ ८ ॥

ननु परपोड़ावहो दण्डः कथं कर्त्तुं युक्तस्तथाह । अपराधि-
ष्विति । विधिवद्यथाशास्त्रम् । यथापराधं मुक्तः । प्रवर्त्तित
इत्यर्थः ॥ ९ ॥

कुर्वतः । दण्डमिति शेषः ॥ १० ॥

कर्मभिर्वज्ररूपैश्च तैस्तैर्मनुसुतस्तदा ।

जनयामास धर्मात्मा शतं देवसुतोपमान् ॥ १३ ॥

तेषामवरजस्तात ! सर्वेषां रघुनन्दन ! ।

मूढश्चाकृतविद्यश्च न शूश्रूषति पूर्वजान् ॥ १४ ॥

नाम तस्य च दण्डेति पिता चक्रेऽल्पतेजसः ।

अवश्यं दण्डपतनं शरीरेऽस्य भविष्यति ॥ १५ ॥

अपश्यमानस्तं देशं घोरं पुत्रस्य राघव ! ।

विन्ध्यशैवलयोर्मध्ये राज्यं प्रादादरिन्दम ! ॥ १६ ॥

स दण्डस्तत्र राजाभूद्रम्ये पर्वतरोधसि ।

पुरश्चाप्रतिमं राम ! न्यवेशयदमुत्तमम् ॥ १७ ॥

पुरस्य चाकरोन्नाम मधमन्तमिति प्रभो ! ।

पुरोहितं तूशनसं वरयामास सुव्रतम् ॥ १८ ॥

समाधिना प्रणवानुसन्धानसहितचित्तैकाग्रैश्च । अतएव ब्रह्म-
लोकं जगाम ॥ ११ ॥ १२ ॥

वज्ररूपैर्यज्ञदानतपोलक्ष्यैः ॥ १३ ॥

पूर्वजान् ज्येष्ठान् ॥ १४ ॥

दण्डेति नामकरणं पितुः सर्वज्ञत्वादन्वयावसायपूर्वकमित्याह-
वश्यमिति ॥ १५ ॥

घोरं देशमपश्यमानः । दण्डराज्ययोग्यं घोरं देशमपश्यन्नि-
त्यर्थः ॥ १६ ॥

एवं स राजा तद्राज्यमकरोत् सपुरोहितः ।

प्रहृष्टमनुजाकीर्णं देवराजो यथा दिवि ॥ १८ ॥

ततः स राजा मनुजेन्द्रपुत्रः

सार्धञ्च तेनोशनसा तदानीम् ।

षकार राज्यं सुमहान्महात्मा

शक्रो दिवीवोशनसा समेतः ॥ २० ॥

इत्यार्षं रामायणे वाल्मीकीये उत्तरकाण्डे

एकोनाशीतितमः सर्गः ॥ ७८ ॥

पर्वतरोधसि पर्वततटप्राये ॥ १७ ॥ १८ ॥ १९ ॥

शक्रोऽत्र बलिः ॥ २० ॥

इति रामाभिरामे श्रीरामाये रामायणतिलके

उत्तरकाण्डे एकोनाशीतितमः सर्गः ॥ ७८ ॥

अशोतितमः सर्गः ।



एतदाख्याय रामाय महर्षिः कुम्भसम्भवः ।
अस्यामेवापरं वाक्यं कथायासुपचक्रमे ॥ १ ॥
ततः स दण्डः काकुत्स्थ ! बज्रवर्षगणायुतम् ।
अकरोत्तत्र दान्तात्मा राज्यं निहतकण्टकम् ॥ २ ॥
अथ काले तु कस्मिंश्चिद्राजा भार्गवमाश्रमम् ।
रमणीयमुपाक्रामच्चैत्रे मासि मनोरमे ॥ ३ ॥
तत्र भार्गवकन्यां स रूपेणाप्रतिमां भुवि ।
विचरन्तीं वनोद्देशे दण्डोऽपश्यदनुत्तमाम् ॥ ४ ॥
स दृष्ट्वा तां सुदुर्मन्त्रा अनङ्गशरपीडितः ।
अभिगम्य सुसंविग्नः कन्यां वचनमब्रवीत् ॥ ५ ॥
कुतस्त्वमसि सुश्रोणि ! कस्य वासि सुता शुभे ! ।
पीडितोऽहमनङ्गेन पृच्छामि त्वां शुभानने ! ॥ ६ ॥

एवमुक्त्वापोद्घातां प्रकृतकथामाह । एतदिति । अस्यामेवापरं
वाक्यम् उपक्रान्तकथायामेव सम्बद्धम् । तत् पृष्टोत्तरभृतमित्यर्थः ॥ १ ॥
दान्तात्मा जि तेन्द्रियः ॥ २ ॥
भार्गवः श्रुक्लत्सम्बन्धिनमाश्रममुपाक्रामदशमत ॥ ३ ॥ ४ ॥ ५ ॥ ६ ॥

तस्य त्वेवं ब्रुवाणस्य मोहोन्मत्तस्य कामिनः ।

भार्गवी प्रत्युवाचेदं वचः सानुनयं त्विदम् ॥ ७ ॥

भार्गवस्य सुतां विद्धि देवस्यात्तिष्ठकर्मणः ।

अरजां नाम राजेन्द्र ! ज्येष्ठामाश्रमवासिनीम् ॥ ८ ॥

मा मां स्पृश बलाद्राजन् ! कन्यां पितृवशा ह्यहम् ।

गुरुः पिता मे राजेन्द्र ! तच्छृण्विष्योमहात्मनः ॥ ९ ॥

व्यसनं सुमहत् क्रुद्धः स ते दद्यान् महातपाः ।

यद्विबान्यन्मया कार्यं धर्मदृष्टेन सत्पथा ॥ १० ॥

वरयस्व नरज्येष्ठ ! पितरं मे महाद्युतिम् ।

अन्यथा तु फलं तुभ्यं भवेद्दोराभिसंहितम् ॥ ११ ॥

क्रोधेन हि पिता मेऽसौ चेलोक्तमपि निर्दहेत् ।

दास्यते चानवद्याङ्ग ! तव मा याचितः पिता ॥ १२ ॥

एवं ब्रुवाणामरजां दण्डः कामवशङ्गतः ।

प्रत्युवाच मदोन्मत्तः शिरस्थाधाय चाञ्जलिम् ॥ १३ ॥

मोहेन रागमोहेनोन्मत्तस्य उचितानुचिन्तविवेकरहितस्य । ७ ॥

। ८ । ९ ॥

यदि बान्यत्कामभोगानुपूत्यं तर्हि धर्मदृष्टेन सत्पथा सन्मार्गेण
मां । वरयस्व । १० ॥

अन्यथा अवरणे । दोराभिसंहितं महानर्थफलम् ॥ ११ ॥

याचितः पिता मा मां तव दास्यते इत्यन्वयः ॥ १२ ॥ १३ ॥

प्रसादं कुरु सुओषि ! न कालं क्षेप्तुमर्हसि ।
 त्वत्कृते हि मम प्राणा विदीर्यन्ते वरानने ॥ १४ ॥
 त्वां प्राप्य तु वधो वापि पापं वापि सुदारुणम् ।
 भक्तं भजस्व मां भीरु ! भजमानं सुविक्रलम् ॥ १५ ॥
 एवमुक्त्वा तु तां कन्यां दोर्भ्यां प्राप्य बलाद् बली ।
 विस्फुरन्तीं यथाकामं मैथुनायोपसक्रमे ॥ १६ ॥
 तमनर्थं महाघोरं दण्डः कृत्वा सुदारुणम् ।
 नगरं प्रघृष्टावाशु मधुमन्तमनुत्तमम् ॥ १७ ॥
 अरजापि रुदन्तीं सा आश्रमस्याविवूरतः ।
 प्रतीक्षते सुसन्वता पितरं देवसन्निभम् ॥ १८ ॥

इत्यार्षे रामायणे वाल्मीकीये उत्तरकाण्डे
 अशीतितमः सर्गः ॥ ८० ॥

क्षेप्तुं विषम् कर्तुम् ॥ १४ ॥
 त्वां प्राप्य यदि वधादिर्भवेत्तदा भवतु नामेति शेषः ॥ १५ ॥
 विस्फुरन्तीं विवृणुतम् ॥ १६ ॥ १७ ॥
 अरजापीति आकारान्तं नाम । पितरं प्रतीक्षते स्म ॥ १८ ॥

इति रामाभिरामे श्रीरामाये रामायणतिशये
 उत्तरकाण्डे अशीतितमः सर्गः ॥ ८० ॥

एकाशीतितमः सर्गः ।



स मुहूर्त्तादुपश्रुत्य देवर्षिरमितप्रभः ।
स्वमाश्रमं शिष्यवृतः क्षुधार्त्तः संन्यवर्त्तत ॥ १ ॥
सोऽपश्यदरजां दीनां रजसा समभिभुताम् ।
ज्योत्स्नामिव ग्रहग्रस्तां प्रत्यूषे न विराजतीम् ॥ २ ॥
तस्य रोषः समभवत् क्षुधार्त्तस्य विशेषतः ।
निर्दहन्निव लोकांस्तोन् शिष्यांश्चैतदुवाच ह ॥ ३ ॥
पश्यध्वं विपरीतस्य दण्डस्याविदितात्मनः ।
विपत्तिं घोरसङ्काशां क्रुद्धादग्निशिखामिव ॥ ४ ॥
चयोऽस्य दुर्मतेः प्राप्तः सानुगस्य महात्मनः ।

कथाशेषपरणम् । स इति । उपश्रुत्य शिष्यमुखादरजावृत्तान्त-
मित्यर्थः ॥ १ ॥

प्रत्यूषे प्रातःकाले । न विराजतीमशोभमानाम् ॥ २ ॥ ३ ॥

विपरीतस्य विपरीतानुष्ठानवतः । क्रुद्धात्मनो जायमानामग्नि-
शिखासदृशीं विपत्तिं विनाशं पश्यध्वम् ॥ ४ ॥

यः प्रदीप्तां ऊताशस्य शिखां वै स्पृष्टुमर्हति ॥ ५ ॥
यस्मात् स कृतवान् पापमीदृशं घोरसंहितम् ।
तस्मात् प्राप्स्यति दुर्मेधाः फलं पापस्य कर्मणः ॥ ६ ॥
सप्तरात्रेण राजासौ सपुत्रवलवाहनः ।
पापकर्मसमाचारो वधं प्राप्स्यति दुर्मतिः ॥ ७ ॥
समन्ताद्योजनशतं विषयश्चास्य दुर्मतेः ।
धक्ष्यते पांसुवर्षेण महता पाकशासनः ॥ ८ ॥
सर्वसत्वानि यानीह स्थावराणि चराणि च ।
महन्ना पांसुवर्षेण विलयं सर्वतो गमन् ॥ ९ ॥
दण्डस्य विषयो यावत् तावत् सर्वं समुद्रयम् ।
पांसुवर्षमिवालक्ष्यं सप्तरात्रं भविष्यति ॥ १० ॥

अस्य क्षयः प्राप्तस्तत्र हेतुर्य इति ॥ ५ ॥
सामान्येनोक्तं विशेषेणाह । यस्मादिति । ईदृशं मत्पुत्री-
धर्मण्यरूपम् । ६ । ७ ।
धक्ष्यते नाशयिष्यति ॥ ८ ॥
विलयं गमन् विलयं गमिष्यन्ति ॥ ९ ॥
सर्वमुच्छ्रयं चराचरप्राणिमात्रम् । उच्छ्रयत उद्धवतीत्युक्त्यः ।
पांसुवर्षमिवालक्ष्यम् । प्रसिद्धप्रलयकालिकमहापांसुवर्षमिव प्राप्य सप्त-
रात्रं सप्तरात्रिपर्यन्तमलक्ष्यं भविष्यति । विनष्टपुरपौरजानपदं भवि-
ष्यतीत्यर्थः ॥ १० ॥

इत्युक्त्वा क्रोधताम्राक्षसमाश्रमनिवासिनम् ।

जनं जनपदान्तेषु स्थीयतामिति चाब्रवीत् ॥ ११ ॥

श्रुत्वा तूशनसो वाक्यं सोऽश्रमावसथो जनः ।

निष्क्रान्तो विषयात्तस्मात् स्थानञ्चक्रेऽथ बाह्यतः ॥ १२ ॥

स तथोक्त्वा मुनिजनमरजामिदमब्रवीत् ।

इहैव वस दुर्मेधे ! आश्रमे सुसमाहिता ॥ १३ ॥

इदं योजनपर्यन्तं सरः सुरचिरप्रभम् ।

अरजे ! विश्वरा भुञ्ज कालञ्चात्र प्रतीक्ष्यताम् ॥ १४ ॥

त्वत्समोपे च ये सत्वा वाममेध्यन्ति तां निशाम् ।

अवध्याः पांसुवर्षेण ते भविष्यन्ति नित्यदा ॥ १५ ॥

तमाश्रमनिवासिनं स्वाश्रमनिवासिनम् । जनपदान्तेषु दण्डजनपद-
सीमान्तदेशेषु ॥ ११ ॥

सोऽश्रमावसथ इत्यार्षः सन्धिः । स आश्रमनिवासोत्यर्थः । एता-
वता कथं तदमृगद्विजमित्यस्योत्तरमुक्तम् ॥ १२ ॥

अथ निर्जनं वनं कथं तपसे प्रविष्ट इत्यस्योत्तरमाह । स
तथेति । वासप्रयोजनमाह । सुसमाहिताशोभनसमाधिमती भूत्वेत्यर्थः ।
समाध्यनुष्ठाने निमित्तमाह । सुदुर्मेधे इति । यस्माद्दण्डवर्षण-
सद्विष्णुर्दुर्मतिरस्यतस्तत्पापनिवृत्तये समाग्निरावश्यक इति भावः
॥ १३ ॥

पांसुवर्षे कथं वासस्तच्चाहेदमिति ॥ १४ ॥

श्रुत्वा नियोगं ब्रह्मर्षिः सारजा भार्गवी तदा ।
 तथेति पितरं प्राह भार्गवं भृशदुःखिता ॥ १६ ॥
 इत्युक्त्वा भार्गवो वासमन्यत्र समकारयत् ।
 तच्च राज्यं नरेन्द्रस्य सभृत्यबलवाहनम् ॥ १७ ॥
 सप्ताहाङ्गस्त्रिसाङ्गतं यथोक्तं ब्रह्मवादिना ।
 तस्यासौ दण्डविषयो विन्ध्यशैवल्योर्दृष्टप ! ॥ १८ ॥
 शप्तो ब्रह्मर्षिणा तेन वै धर्म्यं सहिते कृते ।
 ततः प्रभृति काकुत्स्थ ! दण्डकारण्यमुच्यते ॥ १९ ॥
 तपस्विनः स्थिता ह्यत्र जनस्थानमतीऽभवत् ।
 एतत्ते सर्वमाख्यातं यन्मां पृच्छसि राघव ! ॥ २० ॥
 मन्ध्यामुपासितुं वीर ! समयो ह्यतिवर्त्तते ॥
 एते महर्षयः सर्वे पूर्णकुम्भाः समन्ततः ॥ २१ ॥

ये सत्वाः पशुपत्यादयो वासमेव्यन्ति । सप्तरात्रमध्येऽपीति शेषः ।
 एवञ्चोशनोऽनग्रहेण सरःप्रदेशस्य सुखावासत्वादेन तपसे प्रविष्ट
 इति भावः ॥ १५ ॥ १६ ॥ १७ ॥

तस्यासौ । अथयात् षष्ठी । साऽसावित्यर्थः । विन्ध्यशैवल्यो-
 रमध्ये इति शेषः ॥ १८ ॥

सहिते पूर्यधर्मपूर्यसौख्यसहिते कृते कृतयुगे तेन राज्ञा वै
 धर्म्ये धर्मवैपरीत्ये कृते सति यो ब्रह्मर्षिणा शप्तः सोऽसावित्यन्वयः ।
 ॥ १९ ॥ २० ॥ २१ ॥

हृतोदका नरव्याघ्र ! आदित्यं पर्य्यपासते ।

स तैर्ब्राह्मणमभ्यस्तं सहितैर्ब्रह्मवित्तमैः ।

रविरस्तं गतो राम ! गच्छोदकसुपसृष्ट ॥ १९ ॥

इत्यार्षे रामायणे वाल्मीकीये उत्तरकाण्डे

एकाशीतितमः सर्गः ॥ ८१ ॥

हृतोदकाः हृतस्नानादिकर्मणः । स रविर्ब्रह्मवित्तमैः सहितै-
स्त्रीर्यसमीपे सङ्गतैरभ्यस्तं ब्राह्मणं ब्राह्मणपठितोपनिषद्बोधितस्नाना-
भ्यासं तल्लक्षणां पूजां प्राप्नोति श्रेष्ठः । रविरस्तं गतः ॥ १९ ॥

इति रामाभिरामे श्रीरामोये रामायणतिलके

उत्तरकाण्डे एकाशीतितमः सर्गः ॥ ८१ ॥

द्वितीयोऽङ्कः ।



सर्वेष्वेव च न माज्ञाय रामः सन्ध्यामुपासितुम् ।
अपाक्रामत्सरः पुण्यमसुरोगणमेवितम् ॥ १ ॥
तत्रोदकमुपसृज्य सन्ध्यामन्वाह्य पश्चिमात् ।
आश्रमं प्राविशद्दामः कुम्भयोर्नेर्महात्मनः ॥ २ ॥
तस्यागस्त्यो बज्रगुणं कन्दमूलं तथौषधम् ।
शाल्यादीनि पत्रिन्नाणि भोजनार्थमकल्पयत् ॥ ३ ॥
स भुक्त्वा न्नरश्रेष्ठस्तदन्नममृतोपमम् ।
प्रीतश्च परितुष्टश्च तां रात्रिं समुपाविशत् ॥ ४ ॥
प्रभाते काल्यमुत्थाय कृत्वाऋकमरिन्दमः ।
ऋषिं समुपचक्राम गमनाय रघूत्तमः ॥ ५ ॥
अभिवाद्या ब्रवीद्गामो महर्षि कुम्भसम्भवम् ।
आपृच्छे स्वाश्रमं गन्तुं मामनुज्ञातुमर्हसि ॥ ६ ॥

ऋषेरिति । १ ॥ २ ॥

कन्दमूलं कन्दरूपं मूलम् । औषधं जरापणितम् दिव्यौ-
षधम् ॥ ३ ॥ ४ ॥

प्रभाते उत्थाय काल्यं प्रातःकालिकमाऋकं कृत्वा गमनाय अनुज्ञां
प्रहीतुमर्हसि तत्समीपं समुपचक्राम जगाम ॥ ५ ॥ ६ ॥

धन्योऽस्मत्पुत्रोऽस्मीति दर्शनेन महात्मनः ।
 द्रष्टुञ्चैवागमिष्यामि पावनार्थं महात्मनः ॥ ७ ॥
 तथा वदति काकुत्स्थे वाच्यमद्भुतदर्शनम् ।
 उवाच परमप्रीतो धर्मनेत्रस्तपोधनः ॥ ८ ॥
 अत्यद्भुतमिदं वक्ष्ये तव राम ! शुभाचरम् ।
 पावनः सर्वभूतानां त्वमेव रघुनन्दन ! ॥ ९ ॥
 सुहृत्तमपि राम ! त्वां येन पश्यन्ति के चन ।
 पाविताः स्वर्गभूताश्च पूज्यास्तैश्चिदिवेश्वरैः ॥ १० ॥

आगमिष्यामि अतः परमपि यदाकांक्षा भविष्यतीति शेषः ।
 महात्मनः सकाशादात्मनः पावनार्थमित्यर्थः ॥ ७ ॥

तथा वदति आत्मनः पावनार्थम् आगमिष्यामीति वदति । परम-
 प्रीतः । एवं विनयवचनादिति शेषः । धर्मा योगधर्मो नेत्रं सर्व-
 ज्ञानसाधनं चक्षुर्यस्य सः ॥ ८ ॥

अथागस्थो रामस्य ब्रह्मत्वं हृदि लब्ध्वाह । पावनः सर्वभूताना-
 मिति । सर्वजोवानाम् । क्षेत्रज्ञस्यैश्वरज्ञानादिशुद्धिः परमा मतेति
 शास्त्रादित्याशयः । त्वमेवैत्यनेन सर्वपावनस्य भगवद्रूपत्वमेवोक्तम् ॥ ९ ॥

ये त्वां पश्यन्ति । चित्ते स्वतत्त्वब्रह्मतया पश्यन्तीत्यर्थः । तव
 लीलावतारमूर्तिं विष्णुत्वेन चक्षुषा च ये पश्यन्तीत्यर्थः । ते पाविताः ।
 त्वत्स्थानदर्शनाभ्यामिति शेषः । अतएव देहान्ते स्वर्गभूताः परमपरं
 वा स्वर्गं प्राप्ता अतएव ते सर्वदैवतैः पूज्याः । एवमनुकूलदृष्टेः फल-
 मुक्तम् ॥ १० ॥

ये च त्वां घोरचक्षुर्भिः पश्यन्ति प्राणिनो भुवि ।
 हतासो यमदण्डेन सद्यो निरयगामिनः ॥ ११ ॥
 ईदृशस्त्वं रघुश्रेष्ठ ! पावनः सर्वदेहिनाम् ।
 भुवि त्वां कथयन्तो हि सिद्धिमेव्यन्ति राघव ! ॥ १२ ॥
 त्वं गच्छारिष्टमव्ययः पन्थानमकुतीभयम् ।
 प्रशाधि राज्ञं धर्मण गतिर्हि जगतो भवान् ॥ १३ ॥
 एवमुक्तस्तु मुनिना प्राञ्जलिः प्रयहो नृपः ।
 अभ्यवादयत प्राञ्जलमृषिं सत्यशीलिनम् ॥ १४ ॥
 अभिवाद्य ऋषिश्रेष्ठं तांश्च सर्वांस्तपोधनान् ।
 अध्यारोहन्तदव्ययः पुष्पकं हेमभूषितम् ॥ १५ ॥
 तं प्रयान्तं सुनिगणा आशीर्वादैः समन्ततः ।

अथ प्रतिकूलदृष्टेस्तवाह, — ये चेति । प्राणिन इति सामान्योक्त्या
 तपःप्रभावे सत्यपि त्वद्वेषमात्रेण निरयगामिनीति । परन्तु दे सख-
 स्तत्त्वमेव निरयगामिन इत्युक्त्या कालान्तरे वादृशरीत्यापि त्वद्दर्शन-
 माहात्म्यात्ते स्वर्गमोक्षभाज इति सूचितम् ॥ ११ ॥

ईदृशः सकलकल्याणगुणः परमानन्दरूपः सर्वदेहिनां पावनेष्टसि ।
 अतः कालान्तरे त्वां कथयन्तस्त्वरितं कीर्तयन्तोऽपि सिद्धिं ब्रह्मता-
 रूपीं चित्तशुद्धिद्वारा यद्यन्ति प्राप्नुयन्ति । किञ्च ईदृशस्त्वं पावन-
 इतरविजिज्ञेयपावनत्वस्वभावः । ये त्वां रागद्वेषकामभयान्धतमैरपि कथ-
 यन्तस्ते सिद्धिं मोक्षं गमिष्यन्ति ॥ १२ ॥

रिष्टं दुःखम् अरिष्टं सुखम् । गतिः स्वर्गादिगतिसाधनम् ॥ १३ ॥

अपूजयन् महेन्द्राभं सहस्राक्षमिवामराः ॥ १६ ॥

खलुः स ददृशे रामः पुण्यके हेमभूषिते ।

अशी मेघसमीपस्थो यथा जलधरागमे ॥ १७ ॥

ततोर्ध्वदिवसे प्राप्ते पूज्यमानस्ततस्ततः ।

अयोध्यां प्राप्य काकुत्स्थो मध्यकक्षामवातरत् ॥ १८ ॥

ततो विस्मज्य रुचिरं पुण्यकं कामगामिनम् ।

विषजयित्वा गच्छेति खल्विति तेऽस्त्विति च प्रभुः ॥ १९ ॥

कक्षान्तरस्थितं क्षिप्रं द्वास्थं रामोऽब्रवीद्वचः ।

लक्ष्मणं भरतश्चैव गत्वा तौ लघुविक्रमौ ।

ममागमनमाख्याय शब्दापयत मा चिरम् ॥ २० ॥

इत्यार्षं रामायणे वाल्मीकीये उत्तरकाण्डे

द्व्यंशोत्तमः सर्गः ॥ ८२ ॥

प्रग्रह उद्यतबाहुः ॥ १४ ॥ १५ ॥ १६ ॥ १७ ॥

मध्यकक्षां प्राप्येति शेषः ॥ १८ ॥

विस्मज्य खरहितं कृत्वा । विसर्जयित्वा कुबेरं वहेत्यनुज्ञाय ॥ १९ ॥

शब्दापयत । दौवारिकेणाङ्गयस्वेत्यर्थः । बह्वचनमार्घम् । आह्वानं

कारयेत्यर्थः । २० ॥

इति रामाभिरामे श्रीरामीये रामायणतिलके

उत्तरकाण्डे द्व्यंशोत्तमः सर्गः ॥ ८२ ॥

त्रयोशतितमः सर्गः ।



तच्छ्रुत्वा भाषितं तस्य रामस्याक्लिष्टकर्मणः ।
दास्यः कुमारावाहूय राघवाय न्यवेदयत् ॥ १ ॥
दृष्ट्वा तु राघवः प्राप्तानुभौ भरतलक्ष्मणौ ।
परिष्वज्य ततो रामो वाक्यमेतदुवाच ॥ २ ॥
कृतं मया यथा तथ्यं द्विजकार्यमनुत्तमम् ।
धर्मसेतुमथो भूयः कर्तुमिच्छामि राघवौ ! ॥ ३ ॥
अक्षयश्चाव्ययश्चैव धर्मसेतुर्मतो मम ।
धर्मप्रवचनश्चैव सर्वपापप्रणाशनम् ॥ ४ ॥

अथ रामस्य राजसूयकरणेच्छा भरतेन क्षत्रियकुलनाशप्रसङ्गतो
निवार्यते । तच्छ्रुत्विति ॥ १ ॥ २ ॥

द्विजकार्यं यथा प्रतिज्ञातं तथा तथ्यं कृतम् । बाल उज्जीवित
इत्यर्थः । धर्मसेतुं राजा राजसूयेन यजेतेति विधिनाराक्षामसाधो-
रणभूतं धर्ममर्यादारूपमित्यर्थः ॥ ३ ॥

अक्षयः । ब्रह्मकालानुभवयोग्यफलत्वात् । अक्षयः । सजातीय-
धर्मान्तरहेतुत्वात् । राजसूयानुष्ठानमेवं भूतमिति किं वक्तव्यम् । यत्-
कीर्त्तनमपि विप्रिष्टफलमित्याहैवं धर्मप्रवचनश्चेति । मर्यादाभूतराज-
सूयधर्मसंकीर्त्तनश्चेत्यर्थः । य उच्यते न मेवं वेदेति श्रुतेः ॥ ४ ॥

युवाभ्यामात्मभूताभ्यां राजसूयममुत्तमम् ।
 सहितो यष्टुमिच्छामि तत्र धर्मस्तु शाश्वतः ॥ ५ ॥
 इद्वा तु राजसूयेन मित्रः शत्रुनिबर्हणः ।
 सुज्जतेन सुयज्ञेन वरुणत्वमुपागमत् ॥ ६ ॥
 सोमश्च राजसूयेन इद्वा धर्मेण धर्मैवित् ।
 प्राप्तश्च सर्वलोकेषु कीर्त्तिं स्थानञ्च शाश्वतम् ॥ ७ ॥
 अस्मिन्नहनि यच्छ्रेयश्चिन्त्यतां तन्मया सह ।
 हितञ्चायतियुक्तञ्च प्रयतौ वक्तुमर्हयः ॥ ८ ॥
 श्रुत्वा तु राघवैस्तद्वाक्यं वाक्यविशारदः ।
 भरतः प्राञ्जलिभृत्वा वाक्यमेतदुवाच ह ॥ ९ ॥
 त्वयि धर्मः परः साधो ! त्वयि सर्वा वसुन्धरा ।
 प्रतिष्ठिता महाबाहो ! यशश्चामितविक्रम ! ॥ १० ॥
 महीपालाश्च सर्वे त्वां प्रजापतिमिवामराः ।
 निरीक्षन्ते महात्मानं लोकनाथं यथा वयम् ॥ ११ ॥

तत्र राजसूये शाश्वतो धर्मः । क्षत्रियस्यासाधारणोऽक्षयकीर्त्ति-
 हेतुर्धर्म इत्यर्थः ॥ ५ ॥ ६ ॥ ७ ॥

हितमिह लोकसुखम् । आयतियुक्तम् । उत्तरकाण्डे च हित-
 मित्यर्थः ॥ ८ ॥ ९ ॥

सर्वा वसुन्धरा प्रतिष्ठिता । सार्वभौमत्वादिवाक्यः ॥ १० ॥

प्रजापतिममरा इव परमाप्तत्वेन निरीक्षन्ते इत्यर्थः ॥ ११ ॥

पुत्राश्च पित्रवद्भ्राजन् ! पश्यन्ति त्वां महाबल ! ।
 पृथिव्या गतिभृतोऽसि प्राणिनामपि राघव ! ॥ १२ ॥
 स त्वमेवंविधं यज्ञमाहर्तासिः कथं शृणु ! ।
 पृथिव्यां राजवंशानां विनाशो यच्च दृश्यते ॥ १३ ॥
 पृथिव्यां ये च पुरुषा राजन् ! पौरुषमागताः ।
 सर्वेषां भविता तच्च संचयः सर्वकोपजः ॥ १४ ॥
 सर्वे पुरुषशार्दूल ! गुणैरतुल्यविक्रम !
 पृथिवीं नार्हसे हन्तुं वशे हि तव वर्त्तते ॥ १५ ॥
 भरतस्य तु तद्वाक्यं श्रुत्वाऽमृतमयं यथा ।
 प्रहर्षमतुलं लेभे रामः सत्यपराक्रमः ॥ १६ ॥
 उवाच च शुभं वाक्यं केकेय्यानन्दवर्द्धनम् ।
 प्रीतोऽस्मि परितुष्टोऽस्मि तवाद्यु वचनेऽनघ ॥ १७ ॥

पुत्राः पित्रवत् । पितरमिवेत्यर्थः ॥ १२ ॥
 स त्वं सर्वप्रियः । एवम्बिधत्वं दर्शयति । पृथिव्यामिति ॥ १३ ॥
 राजसूयस्य सर्वराजविजयपूर्वं साधनीयत्वात् तच्च चास्मासु प्रवृ-
 त्तेषु पृथिव्यां ये क्षत्रियाः पौरुषमागताः शौर्यं प्राप्तारूपाः सर्वेषां तच्च
 राजसूयार्थविजये सर्वप्रकोपजः संक्षयोऽवश्यं भविता । एवम्बिधं
 क्षत्रियनाशकं यज्ञं सर्वराजभिः पित्रवदुपास्यमानः कथमाहर्तुमर्हति ।
 सर्वथेवानुचिततन्त्रवेत्यर्थः ॥ १४ ॥
 सर्वं तव वशे वर्त्तत इत्यन्वयः ॥ १५ ॥ १६ ॥

इदं वचनमस्तीर्षं त्वया धर्मसमागतम् ।

व्याहृतं पुरुषव्याघ्र ! पृथिव्याः परिपालनम् ॥ १८ ॥

एष्यदस्मदभिप्रायाद्वाजसूयात् क्रतुत्तमात् ।

निवर्त्तयामि धर्मज्ञ ! तव सुव्याहृतेन च ॥ १९ ॥

लोकपीडाकरं कर्म न कर्त्तव्यं विचक्षणेः ।

वासानान्तु श्लुभं वाक्यं साधुयुक्तं महाबल ! ॥ २० ॥

इत्यार्षे रामायणे वाल्मीकीये उत्तरकाण्डे

त्रयोत्तमः सर्गः ॥ ८३ ॥

वचने वचनरूपे निमित्ते । अगधेति सम्बुद्धिः ॥ १७ ॥ १८ ॥

एष्यदस्मदभिप्रायात् । अस्मदभिप्रायमेव्यत अस्माच्चिकीर्षां प्राप्स्यत इत्यर्थः । निवर्त्तयामि । अभिप्रायमिति शेषः । तत्र हेतुस्तव सुव्याहृतम् ॥ १९ ॥

तुल्यार्थे । वासानामपि यद्वाक्यं युक्तमुचितं साधु शुभावहस्य तद्-
प्राप्तमेव हि यस्मात्तस्मात्ते वाक्यमीदृशं शृणोमि ॥ २० ॥

इति रामाभिरामे श्रीरामाभीये रामायणतिलके

उत्तरकाण्डे त्रयोत्तमः सर्गः ॥ ८३ ॥

चतुरशीतितमः सर्गः ।



तथोक्तवति रामे तु भरते च महात्मनि ।
लक्ष्मणोऽथ शूभं वाक्यमुवाच रघुनन्दनम् ॥ १ ॥
अश्वमेधो महायज्ञः पावनः सर्वपापनाम् ।
पावनस्तव दुर्धर्षो रोचतां रघुनन्दन ! ॥ २ ॥
श्रूयते हि पुरावृत्तं वासवे सुमहात्मनि ।
ब्रह्महत्यावृत्तः शक्रो हयमेधेन पावितः ॥ ३ ॥
पुरा किल महाबाहो ! देवासुरसमागमे ।
वृचो नाम महानासीद्वैतेयो लोकसम्मतः ॥ ४ ॥

अथ लक्ष्मणेनाश्वमेध एव सर्वार्थसाधकोऽनुष्ठेय इत्युक्त्वा तदुपोद्-
बलकं वृचवधाख्यानं प्रकृत्यते । तथेति ॥ १ ॥

सर्वपापनां पावनोऽस्ति । यतश्च स पावनोऽतो रोचतामनुष्ठातु-
मिति शेषः ॥ २ ॥

अश्वमेधस्य सर्वपापशोधकत्वं सर्वं पापानन्तरति तरति ब्रह्म-
हत्यामिति श्रुतिसिद्धं बोधयितुं पुराणवृत्तान्तमाह,—श्रूयते इति ।
वासवे वासवविषये ॥ ३ ॥

देवासुरसमागमे देवासुरस्त्रहकाणे ॥ ४ ॥

विशीर्षो योजनशतसुच्छितस्त्रिगुणं ततः ।
 असुरागेण लोकांस्त्रीन् स्नेहात् पश्यति सर्वतः ॥ ५ ॥
 धर्मज्ञश्च कृतज्ञश्च बुद्ध्या च परिनिष्ठितः ।
 शशास पृथिवीं स्त्रीतां धर्मेण सुसमाहितः ॥ ६ ॥
 तस्मिन् प्रशासति तदा सर्वकामदुषा मही ।
 रसवन्ति प्रसूनानि मूलानि च फलानि च ॥ ७ ॥
 अकृष्टपत्या पृथिवी सुसम्पन्ना महात्मनः ।
 स राज्यं तादृशं भुंक्ते स्त्रीतमद्भुतदर्शनम् ॥ ८ ॥
 तस्य बुद्धिः समुत्पन्ना तपः कुर्यामनुत्तमम् ।
 तपो हि परमं श्रेयः सम्मोहमितरत् सुखम् ॥ ९ ॥
 स निक्षिप्य सुतं ज्येष्ठं पौरेसु मधुरेश्वरम् ।
 तप उग्रं समातिष्ठन्नापयन् सर्वदेवताः ॥ १० ॥
 तपस्तप्यति वृत्रे तु वासवः परमार्त्तवत् ।
 विष्णुं समुपसंक्रम्य वाक्यमेतदुवाच ह ॥ ११ ॥

ततस्त्रिगुणं योजनशतत्रयमित्यर्थः । चीन् लोकांस्तर्होर्त्तिप्राणिनोऽ-
 नुरागेण स्त्रीयत्वाभिमानेन हेतुना स्नेहात् सन्मोहयुक्तचक्षुषा पश्यति
 स्त्र । ५ । ६ । ७ । ८ ।

इतरत् सुखं विषयसुखम् । सम्मोहकरम् ॥ ९ ॥

मधुरेश्वरं मधुरस्त्रौ तन्नामकत्वादीश्वरसम् ॥ १० ॥

तपस्यता महाबाहो ! लोकाः सर्वे विनिर्जिताः ।
 बलवान् स हि धर्मात्मा नैनं श्रद्धामि श्राप्सितुम् ॥ १२ ॥
 यद्यपौ तप आतिष्ठेत् भूय एव सुरेश्वर ! ।
 यावन्नोका धरिष्यन्ति तावदस्य वशानुगाः ॥ १३ ॥
 तच्चैनं परमोदारमुपेक्षसि महाबल ! ।
 क्षणं हि न भवेत् वृत्रः क्रुद्धे त्वयि सुरेश्वर ! ॥ १४ ॥
 यदा हि प्रीतिसंयोगं त्वया विष्णो ! समागतः ।
 तदा प्रभृति लोकानां नाथत्वमुपलब्धवान् ॥ १५ ॥
 स त्वं प्रसादं लोकानां कुरुष्व सुसमाहितः ।
 त्वत्कृतेन हि सर्वं स्यात् प्रशान्तमरुजं जगत् ॥ १६ ॥
 इमे हि सर्वे विष्णो ! त्वां निरीक्षन्ते दिवौकसः ।
 वृत्रघातेन महता तेषां साक्ष्यं कुरुष्व ह ॥ १७ ॥

परमाप्तं वत् परमाप्तः सन् ॥ ११ ॥ १२ ॥

भूयः व्यतः परमपि । धरिष्यन्ति । भुतजातमिति शेषः । ताव-
 दस्य वशानुगाः सर्वे वयं देवगणा भविष्याम इति शेषः ॥ १३ ॥

क्षणं न भवेन्न जीवेदित्यर्थः ॥ १४ ॥

त्वत्सन्तोषेणैव तस्य सौख्यमित्याह,—यदा हीति । तदारभ्यैवेदं
 तस्य माहात्म्यमिति शेषः ॥ १५ ॥

त्वत्कृतेन । वृत्रघातेति शेषः ॥ १६ ॥

त्वया हि नित्यशः साक्षां कृतमेषां महात्मनाम् ।

असह्यमिदमन्येषामगतीनां गतिर्भवान् ॥ १८ ॥

इत्यार्षे रामायणे वाल्मीकीये उत्तरकाण्डे

चतुरशीतितमः सर्गः ॥ ८४ ॥

वृत्रघातेन हेतुना तेषां साह्यमुपकारं कुरु । इ शब्दः पाद-
परकः ॥ १७ ॥

यद्यपीदं सुरसाहाय्यकरणमन्येषामसुराणामसह्यं तथापि कुरु ।
यस्मादगतीनामस्माकं सुराणां भवानेव गतिः शरणम् ॥ १८ ॥

इति रामाभिरामे श्रीरामीये रामायणतिलके

उत्तरकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ।



लक्ष्मण व तु तद्वाक्यं श्रुत्वा शत्रुनिवर्हणः ।
वृत्रघ्न तनशेषेण कथयेत्याह सुव्रत ! ॥ १ ॥
रात्रवेणैवमुक्तस्तु सुमित्रानन्दवर्धनः ।
भृय एव कथां दिव्यां कथयामास सुव्रतः ॥ २ ॥
महस्त्राक्षवचः श्रुत्वा सर्वेषां दिवौकसाम् ।
विष्णुर्देवासुवाचेदं सर्वानिन्द्रपुरोगमान् ॥ ३ ॥
पूर्वसौहृदबद्धोऽस्मि वृत्रस्थेह महात्मनः ।
तेन युष्मत्प्रियार्थं हि नाहं हन्मि महासुरम् ॥ ४ ॥
अवश्यं करणीयञ्च भवतां सुखमुत्तमम् ।
तस्मादुपायमाख्यास्ये सहस्राक्षो वधिष्यति ॥ ५ ॥
चेधाभूतं करिष्यामि आत्मानं, सुरसत्तमाः ।
तेन वृत्रं सहस्राक्षो वधिष्यति न संशयः ॥ ६ ॥

अथ प्रकृतोपयुक्तशेषकथापरणम् । कथ्यमाणस्येति ॥ १ ॥
दिव्यां कथां प्रकृताम् ॥ २ ॥ ३ ॥
पूर्वं युष्माभिस्तद्वचःप्रार्थनात् पूर्वंम् । सौहृदबद्धः प्रीतिवद्धः
॥ ४ ॥ ५ ॥
चेधाभूतं चेधाभक्तम् आत्मानं क्षतेजोमूर्तिम् ॥ ६ ॥

एकांशो वासवं यातु द्वितीयो वज्रमेव तु ।
 तृतीयो भूतलं यातु तदा वृत्रं हनिष्यति ॥ ७ ॥
 तथा ब्रुवति देवेशे देवावाक्यमथाब्रुवन् ।
 एवमेतस्मिन् सन्देहो यथा वदसि दैत्यहन् ! ॥ ८ ॥
 भद्रन्तेऽस्तु गमिष्यामो वृत्रासुरवधैषिणः ।
 भजस्व परमोदार ! वासवं स्वेन तेजसा ॥ ९ ॥
 ततः सर्वे महात्मानः सहस्राक्षपुरोगमाः ।
 तदरण्यमुपाक्रामन् यत्र वृत्रो महासुरः ॥ १० ॥
 ते पश्यन्तेजसा भूतं तपन्तमसुरोत्तमम् ।
 पिबन्तमिव लोकांस्त्रीनिर्दहन्तमिवाम्बरम् ॥ ११ ॥
 दृष्ट्वैव चासुरश्रेष्ठं देवास्त्रासमुपागमन् ।
 कथमेनं वधिष्यामः कथं न स्यात् पराजयः ॥ १२ ॥
 तेषां चिन्तयतां तत्र सहस्राक्षः पुरन्दरः ।
 वज्रं प्रयुज्य पाणिभ्यां प्राहिणोत वृत्रमूर्ध्वनि ॥ १३ ॥
 कालाग्निनेव घोरेण दोप्तेनेव महार्चिषा ।

तृतीयो भूतलं यातु । पतद्वृत्रदेहधारणार्थमित्यर्थः । इन्द्रस्य
 वृत्रहननजब्रह्महत्वानिदृष्टिं यावत् भूलोकारक्षणार्थं ह्येत्यपि बोध्यम्
 । ७ । ८ । ९ । १० ।

तेजसा प्रागुक्तलक्षणेन स्वेन तेजसा भूतं न्याप्तम् । पिबन्तमित्यादि
 तपस्याधिक्यपरम् । ११ । १२ । १३ ।

पतता वृत्रशिरसा जगत्तासमुपागमत् ॥ १४ ॥

असम्भाव्यं वधं तस्य वृत्रस्य विवधाधिपः ।

चिन्तयानो जगामाशु लोकस्यान्तं महायशाः ॥ १५ ॥

तमिन्द्रं ब्रह्महत्याशु गच्छन्तमनुगच्छति ।

अपतन्नास्य गात्रेषु तमिन्द्रं दुःखमाविशत् ॥ १६ ॥

हतारयः प्रनष्टेन्द्रा देवाः साग्निपुरोगमाः ।

विष्णुं त्रिभुवनेश्चानं मुञ्जुर्मुञ्जरपूजयन् ॥ १७ ॥

त्वं गतिः परमेशान ! पूर्वजो जगतः पिता ।

रक्षायं सर्वभूतानां विष्णुत्वमुपयन्निवान् ॥ १८ ॥

दीप्तेन दीप्यमानेन महार्चिषा महार्चिभ्यःपिण्डादिसदृशेन
वच्छेय वज्रकृतच्छेदेन हेतुना पतता वृत्रशिरसा जगत्तासमुपा-
गमत् ॥ १४ ॥

असम्भाव्यम् अनपराधिनस्तप्यतस्तर्फीस्थितस्य वधमनुचितं
चिन्तयानो विवधाधिपो लोकस्यान्तं लोकालोकात् परन्तमःप्रदेशं
जगाम । ब्रह्महत्याभिया पलायितोऽभूत् ॥ १५ ॥

तमिन्द्रम् अनुगमनं तदभिमानिदेवतारूपेण । इन्द्रहतपुत्रेण त्वष्टा
मुनिना पुत्रेच्छया स्नाहेन्द्रशत्रुर्वर्जस्वेति होमे कृते व्याहवनीयाज्जातो
वृत्रो ब्राह्मण इति । तमिन्द्रं ब्रह्महत्याग्रक्तमिन्द्रम् ॥ १६ ॥ १७ ॥

पूर्वजो जगतः पिता । अहमस्मि प्रथमजा ऋतस्येति श्रुतेः ।
एवं कारणमूर्तिर्हिरण्यगर्भं एव सर्वभूतरक्षोद्देशेन विष्णाकारत्वं
पालनशक्तिप्राधान्येन प्राप्तः ॥ १८ ॥

हृतशायं लया वृत्रो ब्रह्महत्या च वासवम् ।

बाधते सुरशार्दूल ! मोक्षं तस्य निनिर्दिश ॥ १८ ॥

तेषां तद्वचनं श्रुत्वा देवानां विष्णुरब्रवीत् ।

मामेव यजतां शक्रः पावयिष्यामि वज्रिणम् ॥ २० ॥

पुण्येन हयमेधेन मामिष्ट्वा पाकशामनः ।

पुनरेष्यति देवानामिन्द्रत्वमकुतोभयः ॥ २१ ॥

एवं सन्दिश्य तां वाणीं देवानाञ्चामृतोपमाम् ।

जगाम विष्णुर्देवेशः स्तूयमानस्त्रिविष्टपम् ॥ २२ ॥

इत्यार्षे रामायणे वाल्मीकीये उत्तरकाण्डे

पञ्चाशीतितमः सर्गः ॥ ८५ ॥

यदर्थं विष्णुमूर्त्तवलम्बनं तत् कार्यं ते छतं दुष्टवधेनैव शिष्ट-
पालनादित्याह,—हृतश्चेति ॥ १८ ॥

माम् औपासनाग्निहोत्राद्यश्वमेधान्ताम्रिषयश्चयजनीयं विशिष्यान्-
मेधस्य साक्षाद्देवतं मामेव शक्रो जयतःम् । इन्द्राय स्वाहेत्यादिमन्त्रेण
तत्तद्देवतान्तर्याम्यहमेव तत्तत्पदं बोध्य इति भावः ॥ २० ॥ २१ ॥ २२ ॥

इति रामाभिरामे श्रीरामीये रामायणतिलके

उत्तरकाण्डे पञ्चाशीतितमः सर्गः ॥ ८५ ॥

षडशीतितमः सर्गः ।



तदा वृचवधं सर्वमखिलेन स लक्ष्मणः ।
कथयित्वा नरश्रेष्ठः कथाशेषं प्रचक्रमे ॥ १ ॥
ततो हते महावीर्यं वृत्रे देवभयङ्करे ।
ब्रह्महत्यावृतः शक्रः संज्ञां लेभे न वृचहा ॥ २ ॥
सोऽन्तमाश्रित्य लोकानां नष्टसंज्ञो विचेतनः ।
काशं तत्रावसत् कश्चिदेष्टमान इवोरगः ॥ ३ ॥
अथ नष्टे सहस्राक्षे उद्दिग्गमभवज्जगत् ।
भूमिश्च ध्वस्तसङ्काशा निखेहा शुष्ककानना ॥ ४ ॥
निस्त्रोतमस्ते सर्वे तु हृदाश्च सरितस्तथा ।
संचोभस्यैव सत्वानामनावृष्टिर्गतोऽभवत् ॥ ५ ॥

अथाश्वमेधतो ब्रह्महत्यानिवृत्तिकथनेनाश्वमेधवैभवकथनेन च
वयस्यप्रोत्साहनम् । तदेति । कथाशेषं प्रचक्रमे बहुमिति शेषः ॥ १ ॥
न संज्ञां लेभे । यद्यग्रस्तवत् परवशोऽभूदित्यर्थः ॥ २ ॥
कश्चित्कालमवसदित्यन्वयः ॥ ३ ॥
नष्टे अदर्शनं प्राप्ते । उद्दिग्गम् । अराजकत्वात् निखेहा इत्या-
भावमन्नावृष्ट्याऽऽनाम्ना ॥ ४ ॥
तदेवाह,—निस्त्रोतस इति ॥ ५ ॥

शीयमाणे तु लोकेऽस्मिन् सन्भ्रान्तमनसः सुराः ।
 यदुक्तं विष्णुना पूर्वं तं यज्ञं ससुपानयन् ॥ ६ ॥
 ततः सर्व सुरगणाः सोपाध्यायाः सहर्षिभिः ।
 तं देशं ससुपाजगमुर्यत्रेन्द्रो भयमोहितः ॥ ७ ॥
 ते तु दृष्ट्वा सहस्राक्षमावृतं ब्रह्महत्याया ।
 तं पुरस्कृत्य देवेशमश्वमेधं प्रचक्रिरे ॥ ८ ॥
 ततोऽश्वमेधः सुमहान् सहेन्द्रस्य महात्मनः ।
 ववृते ब्रह्महत्यायाः पावनाय नरेश्वर ॥ ९ ॥
 ततो यज्ञे समाप्ते तु ब्रह्महत्या महात्मनः ।
 अभिगम्याब्रवीद्वाक्यं क मे स्थानं विधास्यथ ॥ १० ॥
 ते तामूचुस्ततो देवास्तुष्टाः प्रीतिसमन्विताः ।
 चतुर्धा विभजात्मानमात्मनैव दुरासदे ॥ ११ ॥
 देवानां भाषितं श्रुत्वा ब्रह्महत्या महात्मनाम् ।
 सन्दधौ स्थानमन्यत्र वरयामास दुर्वसा ॥ १२ ॥

ससुपानयन् । अवेदयन् स्मृतवन्त इति यावत् ॥ ६ ॥ ७ ॥

तं देवेशं विष्णुमिन्द्रं वा ॥ ८ ॥ ९ ॥ १० ॥

हे दुरासदे ब्रह्महत्ये आत्मानश्चतुर्धा विभजेति तामूचुरित्य-
 न्वयः ॥ ११ ॥

सन्दधौ चतुर्धा विभागं सम्पादितवती । तथा कृत्वा देवेन्द्रा-
 न्यत्र स्थानं वरयामास । दुर्वसादुःखजनकवासवती ॥ १२ ॥

एकेनाग्नेन वत्स्यामि पूर्णादासु नदीषु वै ।

चतुरो वार्षिकान् मासान् दर्पघ्नी कामचारिणी ॥ १३ ॥

भूम्यामहं सर्वकालमेकेनाग्नेन सर्वदा ।

वसिष्यामि न सन्देहः पत्येनैतद् ब्रवीमि वः ॥ १४ ॥

योऽयमंशस्तृतीयो मे स्त्रीषु धौवनशालिषु ।

त्रिरात्रं दर्पपूर्णासु वसिष्ये दर्पघातिनी ॥ १५ ॥

हन्तारो ब्राह्मणान्ये तु मृषापूर्वमदूषकान् ।

तांश्चतुर्थेन भागेन संश्रयिष्ये सुरर्षभाः ॥ १६ ॥

प्रत्युत्सुतां ततो देवा यथा वदसि दुर्वसे ।

तथा भवतु तत् सर्वं साधयस्व यदीप्सितम् ॥ १७ ॥

तानि स्थानान्याह,—एकेनेति । चतुरो वार्षिकान् मासान् पूर्णा-
दासु पूर्णादकासु । तेनान्यदाल्पोदकासु न क्षुद्रनदीषु वासः । सोऽपि
प्रत्यासत्त्या पूर्णादकत्वकाले एव । स च कालः सिंहकर्कटयोर्मध्ये सर्वा
नद्यो रजस्वला इत्युक्तः । दर्पघ्नी । पापिनामिति शेषः । तत्रैव वासे
हेतुः । कामचारिणीति । तेन गङ्गादिषु न वास इत्युक्तम् ॥ १३ ॥

भूम्याम् ऊषररूपेण वासः ॥ १४ ॥

दर्पघातिनो पुरुषमग्नेगकरणसुखिघातिनी ॥ १५ ॥

अदूषकान् ब्रह्मब्रह्मविद्याब्राह्मणब्रह्मलोकानां मार्गान्तरावलम्बेन
दूषणकरणरहितान् । उक्तपदार्थेषु दृढविश्वासान् । मृषापूर्वं
मृषावादपूर्वं ये राजस्थानादौ घातं कुर्वन्ति धिक्कारादि कुर्वन्ति
कोहितादिष्ठावं कुर्वन्ति कैमुतिकन्यायेनैव ये प्रायश्चित्तं कुर्वन्ति

ततः प्रीत्यान्विता देवाः सहस्राक्षं ववन्दिरे ।

विज्वरः पूतपात्रा च वासवः समपद्यत ॥ १८ ॥

प्रशान्तश्च जगत् सर्वं सहस्राक्षे प्रतिष्ठिते ।

यज्ञश्चाहुतसङ्काशं तदा शक्रोऽभ्यपूजयत् ॥ १९ ॥

ईदृशो ह्ययमेधस्य प्रसादो रघुनन्दन ! ।

यजस्व सुमहाभाग ! हयमेधेन पार्थिव ! ॥ २० ॥

इति लक्ष्मणवाक्यमुत्तमं

शृपतिरतीव मनोहरं महात्मा ।

परितोषमवाप हृष्टचेताः

स निशम्येन्द्रसमानविक्रमौजाः ॥ २१ ॥

इत्यार्षे रामायणे वाल्मीकीये उत्तरकाण्डे

षड्श्लोतितमः सर्गः ॥ ८६ ॥

तांश्चतुर्थेन भागेन संश्रयिष्ये । यो लोहितं करद्यावतः प्रस्फूर्त्तं पांसून्

संगृह्णात् । तावत् संवत्सरं पिब्लोकं न प्राजानात् । तस्मात् ब्राह्म-

णाय नापगुरेन्न निहन्त्यःन्न लोहितं कुप्यादिति श्रुतेः ॥ १६ ॥ १७ ॥ १८ ॥

यच्चं विष्णुम् । १९ ॥ २० ॥ २२ ॥

इति रामाभिरामे श्रीरामीये रामायणतिलके

उत्तरकाण्डे षड्श्लोतितमः सर्गः ॥ ८६ ॥

सप्ताशीतितमः सर्गः ।



तच्छ्रुत्वा लक्ष्मणेनोक्तं वाक्यं वाक्यविशारदाः ।
प्रत्युवाच महातेजाः प्रहसन् राघवो वचः ॥ १ ॥
एवमेव नरश्रेष्ठ ! यथा वदसि लक्ष्मण ! ।
वृत्रघातमशेषेण वाजिमेधफलञ्च यत् ॥ २ ॥
अयते हि पुरा सौम्य ! कर्दमस्य प्रजापतेः ।
पुत्रो बाह्मीश्वरः श्रीमानिलो नाम सुधार्मिकः ॥ ३ ॥
स राजा पृथिवीं सर्वां वशे कृत्वा महायशः ।
राज्यञ्चैव नरव्याघ्र ! पुत्रवत् पर्यपालयत् ॥ ४ ॥
सुरैश्च परमोदारैर्देतेष्वैव महाधनैः ।
नागराक्षसगन्धर्वैर्यज्ञैश्च सुमहात्मभिः ॥ ५ ॥
पूज्यते नित्यशः सौम्य ! भयार्त्तैरघुनन्दन ! ।

अथ रामोऽपि इलोपाख्यानैनाश्वमेधस्य राज्ञामश्वेधानर्थनिवृत्ति-
पूर्वकपरमेष्ठसाधनत्वं दर्शयति । तदिति । अश्वमेधमाहात्म्यमजानानं
प्रतीव लक्ष्मणस्तदैभवमुक्तवानिति भावेन हासः ॥ १ ॥

वृत्रघातं वाजिमेधफलञ्च यद्यथा वदसि तदेवमेवेत्यन्वयः ॥ २ ॥ -

अथ स्वस्य परिपूर्णाश्वमेधज्ञातृज्ञापनायाह,—अयते इति ।
वाङ्मिर्देशविशेषः ॥ ३ ॥ ४ ॥ ५ ॥

अविभ्यंश्च त्रयो लोकाः सरोषस्य महात्मनः ॥ ६ ॥
 स राजा तादृशोऽप्यासीद्धर्म वीर्य्यं च निष्ठितः ।
 बुद्ध्या च परमोदारो वाङ्मौक्तिकेशो महायशः ॥ ७ ॥
 स प्रचक्रे महाबाहुर्मृगयां रुचिरे वने ।
 चैवे मनोरमे मासे सभृत्यबलवाहनः ॥ ८ ॥
 प्रजज्ञे स हृषोऽरण्ये मृगांश्चकृतसहस्रशः ।
 हत्वैव तस्मिन्निभूच्च राज्ञस्तस्य महात्मनः ॥ ९ ॥
 नानामृगानामयुतं वध्यमानं महात्मना ।
 यत्र यातो महामेनस्तं देशमुपचक्रमे ॥ १० ॥
 तस्मिन् प्रदेशे देवेश शैलराजसुतां हरः ।
 रममामास दुर्धर्षः सर्वैरनुचरैः सह ॥ ११ ॥
 कृत्वा स्त्रीरूपमात्मानमुमेशो गोपतिध्वजः ।
 देव्याः प्रियचिकीर्षुः सन् तस्मिन् पर्वतनिर्भरे ॥ १२ ॥

भयार्तत्वं कृतस्तत्राहाविभ्यग्निति । अविभयुरित्यर्थः । तत्र हेतुः ।
 सरोषस्येति ॥ ६ ॥ ७ ॥ ८ ॥

हत्वैव । हत्वापीत्यर्थः ॥ ९ ॥

अयुतमयुतसंख्याकं वध्यमानमभूदिति शेषः । अथ यत्र महासेनः
 क्लान्देजातस्तं देशमुपचक्रमे जगाम ॥ १० ॥ ११ ॥

गोपतिध्वजो वृषभध्वज आत्मानं स्त्रीरूपं कृत्वा तत्र पर्वते तिष्ठ-
 नीति शेषः । किमर्थमेवं तत्राह,—देव्याः प्रियं चिकीर्षुदिति ॥ १२ ॥

यच्च यच्च वनोद्देशे सत्वाः पुरुषवादिनः ।

वृक्षाः पुरुषनामानस्ते सर्वे स्त्रीजनाभवन् ॥ १३ ॥

यच्च किञ्चन तत् सर्वं नारीसंज्ञं बभूव ह ।

एतस्मिन्नन्तरे राजा स इलः कर्दमात्मजः ॥ १४ ॥

निघ्नन् मृगसहस्राणि तं देशमुपचक्रमे ।

स दृष्ट्वा स्त्रीकृतं सर्वं सव्यालमृगपक्षिणम् ॥ १५ ॥

आत्मानं स्त्रीकृतञ्चैव सासुगं रघुनन्दन ! ।

तस्य दुःखं महत्त्वासीद् दृष्ट्वात्मानं तथागतम् ॥ १६ ॥

उमापतेच्च तत् कर्म ज्ञात्वा चाममुपागमत् ।

ततो देवं महात्मानं श्रितिकण्ठं कपर्दिनम् ॥ १७ ॥

जगाम शरणं राजा सभृत्यबलवाहनः ।

ततः प्रहस्य वरदः सह देव्या महेश्वरः ॥ १८ ॥

प्रजापतिमुतं वाक्यमुवाच वरदः स्वयम् ।

उत्तिष्ठोत्तिष्ठ राजर्षे ! कार्दमेय महाबल ॥ १९ ॥

पुरुषवादिनः पुरुष इति वादो व्यपदेशो येषान्ते । पुंस्त्रिङ्गवत्त्वेन शब्दवाच्या ये पदार्थाः सन्ति । यच्चान्यत् किञ्चन नपुंसकवाच्यं तत् सर्वं नारीसंज्ञं स्त्रीलिङ्गशब्दवाच्यत्वात् स्त्रीवेषं बभूव ॥ १३ ॥ १४ ॥ १५ ॥

सामुद्रमात्मानं स्त्रीकृतं स्त्रीरूपं कृतं दृष्ट्वा आत्मानं तथागतं सथावस्थां प्राप्तमात्मानं दृष्ट्वा । इदमुक्तवान्वयि ॥ १६ ॥

तच्च आत्मनस्तादृशावस्थाप्राप्तिरूपमुमापतेः कर्म तदिच्छावशप्राप्तं ज्ञात्वा ॥ १७ ॥ १८ ॥ १९ ॥

पुरुषत्वमृते सौम्य ! वरं वरय सुव्रत ! ।

ततः स राजा श्लोकार्त्तः प्रत्याख्यातो महात्मना ॥ २० ॥

स्त्रीभूतोऽसौ न जग्राह वरमन्यं सुरोत्तमात् ।

ततः श्लोकेन महता शैलराजसुतां वृषः ॥ २१ ॥

प्रणिपत्य उमां देवीं सर्वैर्लैवान्तरात्मना ।

ईशे वराणां वरदे ! लोकानाममि भामिनी ॥ २२ ॥

अमोघदर्शने देवि ! भज सौम्येन चक्षुषा ।

हृद्गतं तस्य राजर्षिर्विज्ञाय हरमन्निधौ ॥ २३ ॥

प्रत्युवाच गृध्रं वाक्यं देवी रुद्रस्य सम्मता ।

अर्धस्य देवो ! वरदो वरार्धस्य तव ह्यहम् ॥ २४ ॥

तस्मादधं गृहाण त्वं स्त्रीपुंसोर्थावदिच्छसि ।

तदद्भुततरं श्रुत्वा देव्या वरमनुत्तमम् ॥ २५ ॥

पुरुषत्वमृते तद्दिना । प्रत्याख्यातः । पुरुषत्वप्राप्तेरिति शेषः ॥ २० ॥

न च जग्राह स्त्रीभूत इति पाठे गुरुवैषम्यमार्घम् । अन्यं वरं पुंस्त्वातिरिक्तं वरं न जग्राह । अन्यद्वाक्यमिति पाठे पुंस्त्वातिरिक्तं वरदाट्वाक्यं न जग्राहेत्यर्थः ॥ २१ ॥

सर्वैर्लैवान्तरात्मना मनोबुद्ध्याभिमानलक्षणं सर्वलान्तःकरणेन प्रणिपत्य । साष्टाङ्गं प्रणिपत्येत्यर्थः । वराणामीशे अतएव कोलाहलं वरदे त्वं भामिनी अस्मि ॥ २२ ॥

अतोऽमोघेत्यादि । सौम्येन चक्षुषाऽनुग्रहं चक्षुषा । मां भजानु-
गृहाण ॥ २३ । २४ ॥

संप्रहृष्टमना भूत्वा राजा वाक्यमथाब्रवीत् ।

यदि देवि ! प्रसन्ना मे रूपेणाप्रतिमा भुवि ॥ २६ ॥

मासं स्त्रीत्वमुपाधित्वा मासं स्थां पुरुषः पुनः ।

ईप्सितं तस्य विज्ञाद्य देवी सुरचिरानना ॥ २७ ॥

प्रत्युवाच शूभं वाक्यमेवमेव भविष्यति ।

राजन् ! पुरुषभूतत्वं स्त्रीभावं न स्मरिष्यसि ॥ २८ ॥

स्त्रीभूतश्च परं मासं न स्मरिष्यसि पौरुषम् ।

एवं स राजा पुरुषो मासं भूत्वाथ कार्दमिः ॥ २९ ॥

चेलोक्यसुन्दरी नारी मासमेकमिच्छाभवत् ॥ ३० ॥

इत्याषे रामायणे वाल्मीकीये उत्तरकाण्डे

सप्ताशीतितमः सर्गः ॥ ८७ ॥

स्त्रीपुंसोः । समासान्ता भाव आर्षः । स्त्रीपुंसयोः सकाशाद्वर-
मिच्छसीति शेषः । तत्र वरदोऽर्धस्य वरस्य दाता । वरार्धस्याहं
दात्री । तस्माद्यावदिच्छामि तदर्थं मत्तो गृह्णाम् ॥ २५ ॥ २६ ॥

उपासित्वा प्राप्य ॥ २७ ॥

देवीस्त्वतोऽनुग्रहान्तरं करोति । राजन्निति । २८ ।

कार्दमिः कर्दमापत्यम् ॥ २९ ॥ ३० ॥

इति रामाभिरामे श्रीरामायणे रामायणतिलके

उत्तरकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ।



तां कथामैलसख्यद्वां रामेण समुदीरिताम् ।
लक्ष्मणो भरतश्चैव श्रुत्वा परमविस्मितौ ॥ १ ॥
तौ रामं प्राञ्जलीभूत्वा तस्य राज्ञो महात्मनः ।
विस्तरं तस्य भावस्य तदा पप्रच्छतुः पुनः ॥ २ ॥
कथं स राजा स्त्रीभृतो वर्त्तयामास दुर्गतिः ।
सुरूपः स यदा भूतः कां वृत्तिं वर्त्तयत्यसौ ॥ ३ ॥
तथोस्तद्भाषितं श्रुत्वा कौटहलसमन्वितम् ।
कथयामास काकुत्स्थस्तस्य राज्ञो यथागमम् ॥ ४ ॥
तमेव प्रथमं मासं स्त्रीभूत्वा लोकसुन्दरी ।
ताभिः परिवृता स्त्रीभिर्नैऽस्य पूर्वं पदानुगाः ॥ ५ ॥
तत् काननं विगाह्याशु विजह्रे लोकसुन्दरी ।

अथ कथावशेषप्रश्ने तत् प्रतिपादनम् । तां कथामिति ॥ १ ॥
तस्य राज्ञ इत्यस्य । तस्य भावस्य स्त्रीपुंसभावस्य ॥ २ ॥
स्त्रीभृतोऽतएव दुर्गतिः कथं वर्त्तयामास । तत्कालमिति शेषः ।
तथा पुरुषभृतोऽसौ कां वृत्तिं वर्त्तयति ॥ ३ ॥
यथागमं यथाप्राप्तम् ॥ ४ ॥

द्रुमशुक्ललताकीर्णं पद्भ्यां पद्मदलेक्षणा ॥ ६ ॥

वाहनानि च सर्वाणि सन्ध्याक्का वै समन्ततः ।

पर्वताभोगत्रिवरे तस्मिन् रेमे इला तदा ॥ ७ ॥

अथ तस्मिन् वनोद्देशे पर्वतस्याविदूरतः ।

सरः सुरचिरप्रस्थं नानापक्षिगाणायुतम् ॥ ८ ॥

ददश सा इला तस्मिन् बुधं शोमसुतं तदा ।

ज्वलन्तं स्वेन वपुषा पूर्णं शोममिवोदितम् ॥ ९ ॥

तपन्तश्च तपस्तीव्रमम्भो मध्ये दुरासदम् ।

यशस्करं कामकरं कारुण्ये पर्यवस्थितम् ॥ १० ॥

सा तं जलाशयं सर्वं क्षोभयामास विस्मिता ।

सह तैः पूर्वपुरुषैः स्त्रीभूतै रघुनन्दन ! ॥ ११ ॥

बुधस्यु तां समीक्ष्यैव कामबाणवशं गतः ।

नोपलेभे तदात्मानं स चचाल तदाभ्रमि ॥ १२ ॥

लोकसुन्दरी लोकेभ्यः सर्वस्त्रीलोकेभ्यः सुन्दरी । एवम्भूतापि सा स्त्रीपरिहृता । कास्तास्त्रियस्तत्राह,—येऽस्येति ॥ ५ ॥ ६ ॥

पर्वतानामाभोगो विस्तारस्तस्य विवरे पर्वतमध्यप्रदेशे ॥ ७ ॥

पर्वतस्याविदूरतः सरोददर्शित्वन्वयः । यजेन्मन्त्राद्या स्त्रीत्व-
प्राप्तिस्ततः परस्मिन्नविदूरे प्रदेशे इत्यर्थः । अतएव बुधस्य सरसि
तपस्वरतः स्त्रीत्वाप्राप्तिरिति बोध्यम् ॥ ८ ॥ ९ ॥ १० ॥

जलाशयं क्षोभयामास ; क्रीडयेति शेषः ॥ ११ ॥

इलां निरीक्षमाणस्तु चैलोक्यादधिकां शुभाम् ।
 चित्तं समभ्यतिक्रामत् कान्वियं देवताधिका ॥ १३ ॥
 न देवीषु न नागीषु नासुरीष्वपरः सु च ।
 दृष्टपूर्वा मया काचिद्रूपेणानेन शोभिता ॥ १४ ॥
 भट्टश्रीयं मम भवेत् यदि नान्यपरिग्रहः ।
 इति बुद्धिं समाख्याय जलात् कूलमुपागमत् ॥ १५ ॥
 आश्रमं समुपागम्य ततस्ताः प्रमदोत्तमाः ।
 शब्दापयत धर्मात्मा ताश्चैनञ्च ववन्दिरे ॥ १६ ॥
 स ताः पप्रच्छ धर्मात्मा कस्यैषा लोकसुन्दरी ।
 किमथमागता चैव सर्वमाख्यात मा चिरम् ॥ १७ ॥
 शुभन्तु तस्य तद्वाक्यं मधुरं मधुराक्षरम् ।
 श्रुत्वा स्त्रियश्च ताः सर्वा ऊचुर्मधुरया गिरा ॥ १८ ॥

आत्मानं नोपलभे आत्मध्यानं न प्राप्तवान् काममोहपरवश-
 चित्तोऽभूदित्यर्थः । अस्मसि स्थितः स चचाण ॥ १२ ॥

चित्तं समभ्यतिक्रामत् । इलायामिति शेषः । इलाविषयचिन्तां
 प्राप्तमभूदित्यर्थः ॥ १३ ॥ १४ ॥

यदि नान्यपरिग्रहः अन्यपरिग्रहत्वरहिता ॥ १५ ॥

शब्दापयत व्याकृतम् ॥ १६ ॥ १७ ॥

मधुरं सन्धादिज्ञतश्रुतिकटुत्वरहितम् । मधुराक्षरं टवर्गादि-
 रहितम् ॥ १८ ॥

अस्माकमेवा सुश्रोणी प्रभुत्वे वर्त्तते सदा ।

अपतिः काननान्तेषु महास्माभिश्चरत्यसौ ॥ १९ ॥

तद्वाक्यमाव्यक्तपदं तासां स्त्रीणां निश्चयं च ।

विद्यामावर्त्तनीं पुण्यामावर्त्तयति स द्विजः ॥ २० ॥

सोऽर्थं विदित्वा सकलं तस्य राज्ञो यथातथा ।

सर्वा एव स्त्रियस्ताच्च वभाषे मुनिपुङ्गवः ॥ २१ ॥

अत्र किम्पुरुषीर्भूत्वा शैलरोधसि वत्स्यथ ।

आवासान् गिरावस्मिन् शीघ्रमेव विधीयताम् ॥ २२ ॥

मूलपत्रफलैः सर्वा वर्त्तयिष्यथ नित्यदा ।

स्त्रियः किम्पुरुषान्नाम भर्त्तृन् समुपलप्स्यथ ॥ २३ ॥

अपतिः पतिहोना ॥ १९ ॥

आव्यक्तपदम् आसमन्तादव्यक्तानि पदानि यत्र तत् । आवर्त्तनी
विद्या सांग्रहणीपर्यायनामिका संवर्त्तविद्या ताम् आवर्त्तयति स्म ।
तद्विद्यैकसाध्यप्रकृतप्रयोजनार्थमिति शेषः ॥ २० ॥

राज्ञः सकलमर्थं वृत्तान्तं विदित्वा । ध्यानयोगत इति शेषः ।
ताः स्त्रियः । इत्याद्यतिरिक्ता इति शेषः ॥ २१ ॥

किम्पुरुषीर्भूत्वा किम्पुरुषाख्यदेवयोनिस्त्रियो भूत्वान्नास्मिन् शैल-
रोधसि वत्स्यथ । अस्मिन् गिरौ आवास उटजादिः शीघ्रमेव
विधीयताम् ॥ २२ ॥

स्त्रियः किम्पुरुषस्त्रियो यूयं किम्पुरुषान्नाम प्रसिद्धान् भर्तृन्
अप्यस्यान्विष्य प्राप्स्यथेत्यर्थः ॥ २३ ॥

ताः श्रुत्वा सोमपुत्रस्य स्त्रियः किम्पुरुषीकृताः ।

उपासाञ्चक्रिरे शैलं बध्नन्ता वज्रलासदा ॥ २४ ॥

इत्यार्षे रामायणे वाल्मीकीये उत्तरकाण्डे

अष्टाशीतितमः सर्गः ॥ ८८ ॥

किम्पुरुषीकृताः दुग्धेन योगवतात् किम्पुरुषस्त्रीकृताः । शलमुप
शैलसमीपे आसाञ्चक्रिरे ॥ २४ ॥

इति रामाभिरामे श्रीरामायणे रामायणतिलके

उत्तरकाण्डे अष्टाशीतितमः सर्गः ॥ ८८ ॥

एकोनवतितमः सर्गः ।



श्रुत्वा किम्यरुषोत्पत्तिं लक्ष्मणो भरतस्तथा ।
आश्चर्यमिति च ब्रूतामुभौ रामं जनेश्वरम् ॥ १ ॥
अथ रामः कथामेतां भूय एव महायथाः ।
कथयामास धर्मात्मा प्रजापतिसुतस्य वै ॥ २ ॥
सर्वास्ता विद्धता दृष्ट्वा किन्नरीर्क्षषिषत्तमः ।
उवाच रूपसम्पन्नां तां स्त्रियं प्रहसन्निव ॥ ३ ॥
सोमस्याहं सुदयितः सुतः सुरुचिरानने ।
भजस्व मां वरारोहे ! भक्त्या स्निग्धेन चक्षुषा ॥ ४ ॥
तस्य तद्वचनं श्रुत्वा शून्ये स्वजनवर्जित ।
इत्ता सुरुचिरप्रख्यं प्रत्युवाच महाप्रभम् ॥ ५ ॥

श्रुत्वेति । किम्यरुषोत्पत्तिं किम्यरुषजातिवत्त्वेन तासां स्त्रीणा-
मुत्पत्तिम् । ब्रूतामब्रूताम् ॥ १ ॥ २ ॥
विद्धताः गता दृष्ट्वा । विदुता इति पाठान्तरम् । प्रहसन्नेव
सर्वासां स्वबुद्ध्या निराकरणात् प्रहासः ॥ ३ ॥
भक्त्याऽनुरागेण स्निग्धं स्नेहयुक्तं न केवलं चक्षुषैव तथा-
भूतम् । ४ ॥ ५ ॥

अहं कामचरी सौम्य ! तवास्मि वशवर्त्तिनी ।
 प्रशाधि मां सोमसुत ! यथेच्छसि तथा कुरु ॥ ६ ॥
 तस्मास्तदद्भुतप्रख्यं श्रुत्वा हर्षमुपागतः ।
 स वै कामी सह तथा रेमे चन्द्रमसः सुतः ॥ ७ ॥
 बुधस्य माधवो माधस्तामिलां रुचिराननाम् ।
 गतो रमयतोऽत्यर्थं क्षणवत्तस्य कामिनः ॥ ८ ॥
 अथ मासे तु सम्यर्णं पूर्णेन्दुसदृशाननः ।
 प्रजापतिसुतः श्रीमान् शयने प्रत्यबुध्यत ॥ ९ ॥
 सोऽपश्यत् सोमजं तत्र तपन्तं सलिलाशये ।
 ऊर्ध्ववाङ्गं निरालम्बं तं राजा प्रत्यभाषत ॥ १० ॥
 भगवन् ! पर्वतं दुर्गं प्रविष्टोऽस्मि सद्धानुगः ।
 न च पश्यामि तत् सैन्यं क नु ते मामका गताः ॥ ११ ॥
 तच्छ्रुत्वा तस्य राजर्षेर्नष्टसंज्ञस्य भाषितम् ।
 प्रत्युवाच शुभं वाक्यं सान्त्वयन् परया गिरा ॥ १२ ॥
 अश्लवर्षेण महता भृत्यास्ते विनिपातिताः ।

कामचरी खतन्वा ॥ ६ ॥ ७ ॥ ८ ॥

प्रजापतिसुत इतः ॥ ९ ॥ १० ॥ •

विस्मृतस्तकस्त्रीत्वादित्तान्तः पृच्छति । भगवन्निति ॥ ११ ॥

नष्टसंज्ञस्य । देवीप्रसादवशादिति भावः ॥ १२ ॥

त्वञ्चाश्रमपदे सुप्तो वातवर्षभयादितः ॥ १३ ॥
 समाश्रमिहि भद्रं ते निर्भयो विगतज्वरः ।
 फलमूलाशनो वीर ! निवसेह यथासुखम् ॥ १४ ॥
 स राजा तेन वाक्येन प्रत्याश्रितो महामतिः ।
 प्रत्युवाच शुभं वाक्यं दीनो भृत्यजनक्षयात् ॥ १५ ॥
 त्यक्त्याम्यहं स्वकं राज्यं नाहं भृत्यैर्विनाकृतः ।
 वर्त्तयेयं क्षणं ब्रह्मन् ! समनुज्ञातुमर्हसि ॥ १६ ॥
 सुतो धर्मपरो ब्रह्मन् ! ज्येष्ठो मम महायशः ।
 शशविन्दुरिति ख्यातः स मे राज्यं प्रपत्स्यते ॥ १७ ॥
 न हि शक्त्याम्यहं हिला भृत्यदारान् सुखान्वितान् ।
 प्रतिवक्तुं महातेजः किञ्चिदप्यशुभं वचः ॥ १८ ॥

अश्रमवर्षणेति मायावचनमीश्वरवाक्यानुरोधेनेति कृतकः ॥ १३ ॥

॥ १४ ॥

तेन वाक्येनेति । इह यथासुखं वसेति वाक्येन ॥ १५ ॥

अहं भृत्यैर्विनाकृतोऽपि स्वकं राज्यं न त्यक्ष्यामि त्यक्तुं न
 शक्नोमि । इह वासत इति शेषः । अतो हे ब्रह्मन्निह क्षणमपि न
 वर्त्तयेयम् । नञ् इहानुकर्षः । तस्मात् मां गमनाय समनुज्ञातुम-
 र्हसि ॥ १६ ॥

उक्तमेव राज्योत्कर्षाप्रदर्शनायाह,—सुत इति । प्रपत्स्यते ।
 मम राज्यं प्रतिगमनाभावे इति शेषः ॥ १७ ॥

तथा ब्रुवति राजेन्द्रे बुधः परममद्भुतम् ।
 सान्त्वपूर्वमथोवाच वासस्त इह रोचताम् ॥ १८ ॥
 न मन्तापस्त्वया कार्य्यः कादमेघ महाबल ! ।
 संवत्सरोषितस्याद्य कारयिष्यामि ते हितम् ॥ २० ॥
 तस्य तद्वचनं श्रुत्वा बुधस्याक्लिष्टकर्मणः ।
 वामाय विदधे बद्धिं यदुक्तं ब्रह्मवादिना ॥ २१ ॥
 मासं स स्त्री तदा भूत्वा रमयत्यनिशं सदा ।
 मामं पुरुषभावेन धर्मबुद्धिश्चकार सः ॥ २२ ॥
 ततः सा नवमे मासि इत्ता सोमसुतात् सुतम् ।
 जनयामास सुश्रोणी पुरुषवसमूर्जितम् ॥ २३ ॥

सुखान्वितान् देशस्थान् भृत्यदारान् हित्वाहं न शक्यामि । इह-
 स्थातुमिति श्रेष्ठः । यदेवमतो मां प्रति किञ्चिदप्यशुभम् इह वास-
 नियोगलक्षणानिष्ठं वक्तुं नार्हसीति श्रेष्ठः ॥ १८ ॥

अद्भुतमागम्याद्भुतकर्मसिद्धिजनकं परमं वचः सान्त्वपूर्वं तव
 किञ्चित्कालवासेन 'सुखं भविष्यतीत्येवंवादपूर्वं' ते इह वासो रोच-
 तामित्युवाच ॥ १८ ॥ २० ॥

यदुक्तं ब्रह्मवादिना तस्य तद्वचनं श्रुत्वेति सम्बन्धः ॥ २१ ॥ २२ ॥

नवमे मासोति । न चैवं मध्ये पुरुषत्वावस्थायां गर्भदर्शनेन पूर्वा-
 वस्थास्मरणाभावरूपपार्वतीवरान्यथाभावापत्तिः । तद्वरवलादेव विद्य-
 मानस्यापि गर्भस्थानेनाज्ञानमिति कल्पनेनादोषात् । एतदनुपपत्त्यैव

जातमात्रे तु सुओषी पितुर्हस्ते न्यवेक्ष्यत् ।
 बुधस्य समवर्णञ्च द्रुता पुत्रं महाबलम् ॥ २४ ॥
 बुधस्तु पुरुषीभूतं स वै संवत्सरान्तरम् ।
 कथाभी रमयामास धर्मयुक्ताभिरात्मवान् ॥ २५ ॥

इत्यार्षे रामायणे वाल्मीकीये उत्तरकाण्डे
 एकोननवतितमः सर्गः ॥ ८८ ॥

बुधस्य समागममारभ्य नवमे मासि सद्य एव गर्भग्रहणप्रसवाविति
 तीर्थः ॥ २३ ॥

जातमात्रं तत्क्षणा एव पितृसमानाकारम् । पितृहस्ते उपनयना-
 दिष्टार्थं न्यवेदयत् स्थापितवती ॥ २४ ॥

संवत्सरान्तरं संवत्सरान्तरप्राप्त्यपेक्षितावशिष्टमासत्रयपर्यन्तम् ॥ २५ ॥

इति रामाभिरामे श्रीरामौघे रामायणतिलके
 उत्तरकाण्डे एकोननवतितमः सर्गः ॥ ८८ ॥

नवतितमः सर्गः ।



तथोक्तवति रामे तु तस्य जन्म तदद्भुतम् ।
उवाच लक्ष्मणो भूयो भरतश्च महायशः ॥ १ ॥
इत्था सा सोमपुत्रस्य संवत्सरमथोषिता ।
अकरोत् किं नरश्रेष्ठ ! तत्त्वं शंसितुमर्हसि ॥ २ ॥
तयोस्तदाक्यमाधुर्यं निशस्य परिपृच्छतोः ।
रामः पुनरुवाचेदं प्रजापतिसुते कथाम् ॥ ३ ॥
पुरुषत्वं गते शूरे बुधः परमबुद्धिमान् ।
संवर्त्तं परमोदारमाजुहाव महायशः ॥ ४ ॥
अवनं भृगुपुत्रस्य सुनिश्चारिष्टनेमिनम् ।
प्रमोदनं मोदकरं ततो दुर्वाससं सुनिम् ॥ ५ ॥
एतान् सर्वान् समानीय वाक्यज्ञस्तत्त्वदर्शनः ।
उवाच सर्वान् सुहृदो धैर्य्येण सुसमाहितान् ॥ ६ ॥

तस्य जन्म पुरुरवसः ॥ १ ॥

सोमपुत्रस्य । समीप इति शेषः । किमकरोत् संवत्सरानन्तर-
मिति शेषः । पुरुरवसः शशबिन्दोश्च तत् पुत्रतया प्रस्थाप्तातपुरुर-
वसो राज्यमभून्नवेति प्रश्नार्थः ॥ २ ॥

प्रजापतिसुते तद्विषयाम् ॥ ३ ॥ ४ ॥ ५ ॥

सुहृदः स्वमित्रभूतान् ॥ ६ ॥

अथ राजा महाबाहुः कर्दमस्य हस्तः सुतः ।
 जानीतैनं यथाभूतं श्रेयो ह्यत्र विधीयताम् ॥ ७ ॥
 तेषां संवदतामेव द्विजैः सह महात्मभिः ।
 कर्दमस्तु मृच्छतेजास्तदाश्रममुपागमत् ॥ ८ ॥
 पुलस्त्यश्च क्रतुश्चैव वषट्कारस्तथैव च ।
 ओङ्कारश्च महातेजास्तमाश्रममुपागमन् ॥ ९ ॥
 ते सर्वं हृष्टमनसः परस्परसमागमे ।
 हितैषिणो वाह्मिपतेः पृथग्वाक्यान्यथानुवन् ॥ १० ॥
 कर्दमस्त्वब्रवीद्वाक्यं सुतार्थं परमं हितम् ।
 द्विजाः शृणुत मद्वाक्यं यच्छ्रेयः पार्थिवस्य हि ॥ ११ ॥
 नान्यं पश्यामि भैषज्यमन्तरा वृषभध्वजम् ।
 नाश्वमेधात् परो यज्ञः प्रियश्चैव महात्मानः ॥ १२ ॥
 तस्माद्यजामहे सर्वे पार्थिवार्थं दुरासदम् ।
 कर्दमेनैवमुक्तास्तु सर्वे एव द्विजर्षभाः ॥ १३ ॥
 रोचयन्ति स्म तं यज्ञं रुद्रस्याराधनं प्रति ।
 संवर्त्तस्य तु राजर्षिः शिष्यः परपुरञ्जयः ॥ १४ ॥

यथाभूतम् ईश्वराज्ञयाऽनुभवसिद्धं स्त्रीपुंसरूपप्रकारद्वयं प्राप्त-
 मेनं जानीत ॥ ७ ॥ ८ ॥ ९ ॥ १० ॥ ११ ॥

वृषभध्वज एव स्वकृतप्रापनिवर्त्तनसमर्थस्तत्प्रीतिश्चाश्वमेधेन
 सर्वदेवताप्रीतिकरेणैवेत्याह,—नान्यमिति । नान्यं भैषज्यं पश्यामि ।

मरुत्त इति विख्यातं यज्ञं समुपाहरत् ।
 ततो यज्ञो महानासीत् बुधाश्चमसमीपतः ॥ १५ ॥
 रुद्रश्च परमं तोषमाजगाम महायशाः ।
 अथ यज्ञे समाप्ते तु प्रीतः परमया मुदा ॥ १६ ॥
 उमापतिर्द्विजान् सर्वानुवाच इलसन्निधौ ।
 प्रीतोऽस्मि हयमेधेन भक्त्या च द्विजसत्तमाः ॥ १७ ॥
 अस्य बाह्विपतेष्वैव किं करोमि प्रियं शुभम् ।
 तथा वदति देवेशे द्विजास्ते सुसमाहिताः ॥ १८ ॥
 प्रसादयन्ति देवेशं यथास्यात् पुरुषस्त्रिधा ।
 ततः प्रीतो महादेवः पुरुषत्वं ददौ पुनः ॥ १९ ॥

नान्यमित्यतद्विदुषोति । अन्तरा एवमभवजम् । नाश्वमेधात् परो
 यज्ञः । राक्षां ब्रह्महत्यान्तसर्वपापनिवर्त्तकत्वादिति भावः । नन्वश्व-
 मेधेन कथं एवमभवजसन्तोषोऽत आह,—प्रिय एव महात्मनः ।
 यद्यपि प्रजापतिदेवत्वात् प्रजापतिप्रीतिकरः स तथापि हिरण्यगर्भा-
 वस्थाविशेषस्यैव रुद्रत्वान्न दोषः ॥ १२ ॥ १३ ॥ १४ ॥

तं यज्ञं समुपाहरत् । इत्येवापेक्षितसम्भारमुपाहृतवानि-
 त्यर्थः ॥ १५ ॥ १६ ॥ १७ ॥ १८ ॥

देवेशं प्रसादयन्ति स्म पुरुषत्वं विनान्यं वरं दृणोत्येति पूर्ववद्यथा
 न वदेत्तथा विशिष्य प्रसन्नमकुर्वन्नित्यर्थः । तदेवोक्तम् । यथास्या-
 दिति ॥ १९ ॥ २० ॥

इलायै सुमहातेजा इत्वा चान्तरधीयत ।
 निवृत्ते हयमेधे च गते चादर्शनं हरे ॥ २० ॥
 यथागतं द्विजाः सर्वे ते गच्छन् दीर्घदर्शिनः ।
 राजा तु वाङ्मिसुत्सृज्य मध्यदेशे ह्यमुत्तमम् ॥ २१ ॥
 निवेशयामास पुरं प्रतिष्ठानं यशस्करम् ।
 शशबिन्दुश्च राजर्षिर्वाङ्मिं परपुरञ्जयः ॥ २२ ॥
 प्रतिष्ठाने इलो राजा प्रजापतिसुतो बली ।
 स काले प्राप्तवान् लोकमिलो ब्राह्मणमुत्तमम् ॥ २३ ॥
 ऐलः पुरुरवा राजा प्रतिष्ठानमवाप्तवान् ।
 ईदृशो ह्यश्वमेधस्य प्रभावः पुरुषर्षभ ! ॥ २४ ॥
 स्त्रीपूर्वः पौरुषं लेभे यच्चान्यदपि दुर्लभम् ॥ २५ ॥
 इत्यार्षे रामायणे, वाल्मीकीये उत्तरकाण्डे
 नवतितमः सर्गः ॥ ८० ॥

वाङ्मिसुत्सृज्य । ज्येष्ठपुत्रशशबिन्दुर्धृष्टितमिति शेषः ॥ २१ ॥
 वाङ्मि । अय्युवासेति शेषः ॥ २२ ॥
 बली उवासेति शेषः ॥ २३ ॥ २४ ॥
 पौरुषं पुरुषत्वम् ॥ २५ ॥

इति रामाभिरामे श्रीरामाभीये रामायणतिलके
 उत्तरकाण्डे नवतितमः सर्गः ॥ ८० ॥

एकनवतितमः सर्गः ।



एतदाख्याय काकुत्स्थो भ्रातृभ्यामितिप्रभः ।
लक्षणं पुनरेवाह धर्मयुक्तमिदं वचः ॥ १ ॥
वसिष्ठं वामदेवञ्च जाबालिमथ कश्यपम् ।
द्विजांश्च सर्वप्रवरानश्वमेधपुरस्कृतान् ॥ २ ॥
एतान् सर्वान् समानीय मन्त्रयित्वा च लक्षणम् ।
हयं लक्षणसम्पन्नं विमोक्ष्यामि समाधिना ॥ ३ ॥
तद्वाक्यं राघवेनोक्तं श्रुत्वा त्वरितविक्रमः ।
द्विजान् सर्वान् समाहूय दर्शयामास राघवम् ॥ ४ ॥
ते दृष्ट्वा देवसङ्काशं कृतपादाभिवन्दनम् ।
राघवं सुदुराधर्षमाशोभिः समपूजयन् ॥ ५ ॥
प्राञ्जलिः स तदा भूत्वा राघवो द्विजसत्तमान् ।
उवाच धर्मसंयुक्तमश्वमेधाश्रितं वचः ॥ ६ ॥

अथाश्वमेधयागाय नेमिषे भरतप्रेषणम् एतदिति । भ्रातृभ्यामिति
चतुर्थी ॥ १ ॥

अश्वमेधपुरस्कृतानश्वमेधप्रयोगसमर्थान् ॥ २ ॥

मन्त्रयित्वा विचार्य । समाधिना सावधानचित्ततया हयं विमो-
क्ष्यामि इति लक्षणमाहेति पूर्वेण सम्बन्धः ॥ ३ ॥ ४ ॥ ५ ॥ ६ ॥

तेऽपि रामस्य तच्छ्रुत्वा नमस्कृत्वा वृषध्वजम् ।
 अश्वमेधं द्विजाः सर्वे पूजयन्ति स्म सर्वशः ॥ ७ ॥
 स तेषां द्विजमुख्यानां वाक्यमद्भुतदर्शनम् ।
 अश्वमेधाश्रितं श्रुत्वा भयं प्रीतोऽभवत्तदा ॥ ८ ॥
 विज्ञाय कर्म तत्तेषां रामो लक्षणमब्रवीत् ।
 श्रेष्ठयस्व मह्यबाहो ! सुग्रीवाय महात्मने ॥ ९ ॥
 यथा महद्भिर्हरिभिर्वज्रभिश्च वनौकसाम् ।
 सार्धमागच्छ भद्रं ते अनुभोक्तुं महोत्सवम् ॥ १० ॥
 विभीषणश्च रक्षोभिः कामगैर्वज्रभिर्हतः ।
 अश्वमेधं महायज्ञमायात्वतुलविक्रमः ॥ ११ ॥
 राजानस्य महाभागा ये मे प्रियचिकीर्षवः ।
 सानुगाः क्षिप्रमायान्तु यज्ञभृमीनिरीक्षकाः ॥ १२ ॥
 देशान्तरगता ये च द्विजा धर्मसमाहिताः ।
 आमन्त्रयस्व तान् सर्वानश्वमेधाय लक्षण ! ॥ १३ ॥
 श्रेष्ठयश्च महाबाहो ! आहूयन्तां तपोधनाः ।
 देशान्तरगताः सर्वे सदाराश्च द्विजातयः ॥ १४ ॥

वृषध्वजं वदम् । जेताग्रिरूपत्वाद्भद्रस्य यज्ञनिर्विघ्नार्थं तन्नम-
 स्कारः ॥ ७ ॥ ८ ॥

तत् कर्म विज्ञाय तत् कर्मकरणाङ्गीकारं विज्ञाय ॥ ९ ॥
 महद्भिर्हरिभिर्हनुमदादिभिः । वज्रभिश्च वनौकसाम् अनुचर-

तथैव तालावचरास्तथैव नटनर्त्तकाः ।
 यज्ञवाटश्च सुसहान् गोमत्या नैमिषे वने ॥ १५ ॥
 आञ्जाप्यतां महाबाहो ! तद्धि पुण्यमनुत्तमम् ।
 शान्तयश्च महाबाहो ! प्रवर्त्तन्तां समन्ततः ॥ १६ ॥
 शतशश्चापि धर्मज्ञाः क्रतुमुख्यमनुत्तमम् ।
 अनुभूय महायज्ञं नैमिषे रघुनन्दन ! ॥ १७ ॥
 तद्यः पुष्टश्च सर्वेभ्यो मानितश्च यथाविधि ।
 प्रतियास्यति धर्मज्ञ ! शीघ्रमामन्त्रयतां जनः ॥ १८ ॥
 शतं वाहसहस्राणां तण्डुलानां वपुश्रताम् ।
 अयतं तिलमुद्गस्य प्रयात्वथे महाबल ! ॥ १९ ॥

रूपाणां बज्रभिः समुदायैरित्यर्थः । ॥ अन्भोक्तुं द्रष्टुम् । यथा यथा-
 कालमागच्छ ॥ १० ॥ ११ ॥ १२ ॥ १३ ॥ १४ ॥

तालं गृहीत्वावचराः तालावचराः । नटाः सूत्रधाराः । गोमत्या-
 स्तीर इति शेषः ॥ १५ ॥

आञ्जाप्यतां कार्यताम् । तद्धि नैमिषं वनम् ॥ १६ ॥

शतशोऽनेके धर्मज्ञाः नैमिषे महायज्ञं महान्तोऽङ्गभूता यज्ञा
 यस्य तं क्रतुमुख्यमनुभूय दृष्ट्वा कृतार्था भवन्त्विति शेषः ॥ १७ ॥

अतः शीघ्रमामन्त्रयतां जनः । स चास्माभिर्मानितः पूजितः
 संतुष्टः पुष्टश्च भूत्वा प्रतियास्यति ॥ १८ ॥

वपुश्रतां तण्डुलानाम् । अभ्यस्यरूपाणामित्यर्थः । शतं वाहाना-

चणकानां कुलित्यानां माषाणां लवणस्य च ।
 अतोऽतुरूपं खेहश्च गन्धं संचितमेव च ॥ २० ॥
 सुवर्णकोट्यो बङ्गला हिरण्यस्य शतोत्तराः ।
 अग्रतो भरतः कृत्वा गच्छत्वग्रे समाधिना ॥ २१ ॥
 अन्तरापणवीथ्यश्च सर्वे च नटनर्त्तकाः ।
 सूदा नार्यश्च बहवो नित्यं यौवनशालिनः ॥ २२ ॥
 भरतेन तु सार्द्धं ते यान्तु सैन्यानि चाग्रतः ।
 नैगमान् बालवृद्धांश्च द्विजांश्च सुसमाहिताः ॥ २३ ॥
 कर्मान्तिकान् वर्धकिनः कोशाध्यक्षांश्च नैगमान् ।
 मम मातृस्तथा सर्वाः कुमारान्तःपुराणि च ॥ २४ ॥

मनेकानि सहस्राणि । अनेकलक्षं बलीवर्दादय इत्यर्थः । अयुतं
 बाहकं पशवः ॥ १८ ॥

अतोऽनुरूपम् उक्तायभोजनीयब्राह्मणभोजनानुरूपं खेहम् ।
 घृततैलपयोदध्यादिकामित्यर्थः । संचितं गन्धम् । अष्टशृमेवेत्यर्थः ॥ २० ॥
 हिरण्यस्य रजतस्य । शतोत्तराः । कोट्य इत्यनुकर्षः । समा-
 धिना सावधानतया ॥ २१ ॥

अन्तरा मार्गमध्ये तत्रतत्रापेक्षिता अपापणवीथ्यस्तत्प्रवर्त्तका
 वणिज इत्यर्थः । सर्व इति । दुन्दुभीन् समाम्नन्ति वीणागायिनौ
 गायत इत्यादिकलासूत्राक्तप्रयोगापेक्षिताः । यौवनशालिन इति ।
 पुमान् स्त्रियेत्येकशेषः ॥ २२ ॥ २३ ॥

कर्मान्तिकाः किङ्कराः अन्तःपुराणि भरतादीनाम् ॥ २४ ॥

काश्चनीं मम पत्नीञ्च दीक्षायां ज्ञाञ्च कर्मणि ।

अयतो भरतः कृत्वा गच्छत्वये महायशाः ॥ २५ ॥

उपकार्य्या महार्हाञ्च पार्थिवानां महौजसाम् ।

सानुगानां नरश्रेष्ठ ! व्यादिदेश महाबलः ॥ २६ ॥

अन्नपानानि वस्त्राणि अनुगानां महात्मनाम् ।

काश्चनीं काश्चनमयीम् । दीक्षायां दीक्षानिमित्तम् । कर्मणि ज्ञान् कर्मविषयज्ञानवत् ऋषीन् । क्षोविद्वान् सोमजोऽपि चेत्तमरः । न च पत्न्या अपि यजमानत्वाद्यज्ञस्वामित्वाच्च स्वामिनो यजमानस्य प्रतिनिधिप्रतिषेधात् कथं पत्न्याः प्रतिनिधिः । स्वामिनोऽग्नेर्देवतायाञ्च शब्दात् कर्मणश्च प्रतिनिधिर्निवृत्त इत्यापस्तम्बसूत्रात् । स्वामिनो यजमानस्य पत्न्या वा इति चेन्न । यस्य भार्यान्यदेशस्था नेष्यते पतिनाथवा । अशक्ता प्रतिकूलत्वा तस्याः प्रतिनिधिक्रियेत्येवंविधे विषये प्रतिनिधेरनुमतत्वात् । अन्ये कुशमयीं पत्नीं कृत्वा तु गृहमेधिनः । अग्निहोत्रमुपासन्ते यावज्जीवमनुव्रताः । सौवर्णीं वा घोडुशप्रलैर्मांषकैः घोडुशैरपीति स्मृतेष्व । मृतायामपि भार्यायां वैदिकीं न त्वजेत् द्विजः । उपाधिनापि तत् कर्म यावज्जीवं समापयेदिति विष्णुस्मृतेष्व । वस्तुतस्तु यथा सौवर्णीं न प्रतिनिधिः । देवताप्रतिमास्त्रिव तत्त्वबुद्धिरेव न तु सादृश्यबुद्धिरत्रेति प्रतिनिधित्वाभावात् । किन्तु भगवत् ऋषीणांस्वावाहनादिसामर्थ्येन घटनाकौशलेन च तत्त्वबुद्धेरेवेत्पादात् । पत्नीकर्मनिर्वाहकत्वञ्च तत् एव । अतएव काश्चनीं मम पत्नीमिति सङ्गच्छते । एतेन काम्येष्वश्वमेधादिषु कथं प्रतिनिधिरिति परास्तमित्याहुः ॥ २५ ॥

भरतः स तदा यातः शत्रुघ्नसहितस्तदा ॥ २७ ॥

वानराश्च महात्मानः सुग्रीवसहितास्तदा ।

विप्राणां प्रवराः सर्वे चक्रुश्च परिवेषणम् ॥ २८ ॥

विभीषणश्च रत्नोभिः स्त्रोभिश्च बज्रभिर्वृतः ।

ऋषीणामुग्रतपसां पूजाश्रुके महात्मनाम् ॥ २९ ॥

इत्यार्षे रामायणे वाल्मीकीये उत्तरकाण्डे

एकनवतितमः सर्गः ॥ ८१ ॥

उपकार्या वासस्थानानि । २६ । २७ ॥ २८ ॥ २९ ॥

इति रामाभिरामे श्रीरामाीये रामायणतिलके

उत्तरकाण्डे एकनवतितमः सर्गः ॥ ८१ ॥

— — —

द्विनवतितमः सर्गः ।



तत्सर्वमखिलेनांशु प्रस्थाप्य भरतायजः ।
हयं लक्षणसम्पन्नं कृष्णसारं सुमोच ह ॥ १ ॥
ऋत्विग्भिरिक्षणं सार्धमश्वे च विनियुज्य च ।
ततोऽभ्यगच्छत् काकुत्स्थः सह सैन्येन नैमिषम् ॥ २ ॥
यज्ञवाटं महाबाहुर्दृष्ट्वा परममद्भुतम् ।
प्रहर्षमतुलं लेभे श्रीमानिति च सोऽब्रवीत् ॥ ३ ॥
नैमिषे वसतस्तस्य सर्व एव नराधिपाः ।
आनिन्य रूपहारांश्च तान् रामः प्रत्यपूजयत् ॥ ४ ॥
अन्नपानादिवस्त्राणि सर्वोपकरणानि च ।

अथाश्वमेधप्रवृत्तिः । तत् सर्वमिति । यागोपकरणं सर्वमि-
त्यर्थः । अखिलेन अन्त्यूनतया जनेन वा । कृष्णसारमग्नसमानवर्णम् ।
यद्वा । कृष्णवर्णम् सर्वयज्ञपशुभ्यः सारभूतश्चेत्यर्थः ॥ १ ॥

ऋत्विग्भिरिति । तत्सत्तुःश्रुता रक्षन्ति यज्ञस्याघाताय । तथा ।
अग्नेन राजपुत्रैः सहाध्वर्युः पुरस्तात् प्रव्यङ् . तिष्ठन् प्रोक्षतीति श्रुते-
रिति भावः ॥ २ ॥ ३ ॥

उपहारानुपदाः ॥ ४ ॥

भरतः सह शत्रुघ्नो नियुक्तो राजपूजने ॥ ५ ॥
 वानराश्च महात्मानः सुग्रीवसहितास्तदा ।
 परिवेषणञ्च विप्राणां प्रयताः सम्प्रचक्रिरे ॥ ६ ॥
 विभीषणश्च रत्नोभिर्वज्रभिः सुसमाहितः ।
 ऋषीणामुग्रतपसां किङ्करः समपद्यत ॥ ७ ॥
 उषकाय्या महार्हाश्च पार्थिवानां महात्मनाम् ।
 मानुषानां नरश्रेष्ठो व्यादिदेश महाबलः ॥ ८ ॥
 एवं सुविहितो यज्ञो ह्यश्वमेधो ह्यवर्त्तत ।
 लक्ष्मणेन सुगुप्ता सा ह्यचर्या प्रवर्त्तत ॥ ९ ॥
 द्रैदृशं राजसिंहस्य यज्ञप्रवरमुत्तमम् ।
 नान्यः शब्दो भवत्तत्र हयमेधे महात्मनः ॥ १० ॥
 कन्दतो देहि विसृज्यो यावत्तुष्यन्ति याचकाः ।
 तावत् सर्वाणि दत्तानि क्रतुमुख्ये महात्मनः ॥ ११ ॥

तेषामेव स्वरूपकथनमग्नेत्यादि । अथ राजसत्कारे भरतशत्रुघ्न-
 नियोगः सुग्रीवादीनां विप्रपरिवेषणे विभीषणस्य ऋषिसत्कारे
 विनियोग इत्याह,—भरत इत्यादि ॥ ५ ॥ ६ ॥ ७ ॥ ८ ॥

हयचर्या अश्वमेधयागानुष्ठानमित्यर्थ इति तीर्थगतको । हयमार्ग-
 गमनमित्यर्थमन्ये ॥ ९ ॥

यज्ञप्रवरमुत्तममभवदिति शेषः । याचका यावत्तुष्यन्ति तावदेहि
 देहीति शब्दादन्यः शब्दो नाभवत् ॥ १० ॥ ११ ॥

विविधानि च गौडानि खाण्डवानि तथैव च ।

न निःसृतं भवत्योष्ठादचनं यावदर्थिनाम् ॥ १२ ॥

तावदानररचोभिर्दत्तमेवाभ्यदृश्यते ।

न कश्चिन्मलिनो वापि दीनो वाप्यथवा कृशः ॥ १३ ॥

तस्मिन् यज्ञवरे राज्ञो दृष्टपुष्टजनादृते ।

ये च तत्र महात्मानो मुनयश्चिरजीविनः ॥ १४ ॥

नास्मरंस्तादृशं यज्ञं दानौघमलङ्कृतम् ।

यः कृत्यवान् सुवर्णेन सुवर्णं लभते स्र सः ॥ १५ ॥

वित्तार्थी लभते वित्तं रत्नार्थी रत्नमेव च ।

हिरण्यानां सुवर्णानां रत्नानामथ वाससाम् ॥ १६ ॥

अग्निशं दीयमानानां राशिः समुपदृश्यते ।

न शक्रस्य न सोमस्य यमस्य वरुणस्य च ॥ १७ ॥

ईदृशो दृष्टपूर्वो न एवमूचुस्तपोधनाः ।

सर्वत्र वानरास्तस्युः सर्वत्रैव च राक्षसाः ॥ १८ ॥

सर्वाणि दत्तानीत्यस्यैव प्रपञ्चे विविधानीति । यावदर्थिमुखा-
द्वेह्येति अचनं न निःसृतं भवति ॥ १२ ॥

तावदत्तमेवाभ्यदृश्यते ॥ १३ ॥ १४ ॥

नास्मरंस्तादृशं यज्ञं न चाप्यासीत् कदाप्यनेति पाठे तादृश्यज्ञ-
इतः पूर्वं बासीदिवाहुरिति शेषः ॥ १५ ॥ १६ ॥

उक्ता एवार्थं आदरादभ्यस्यते । न शक्रास्येति ॥ १७ ॥ १८ ॥

वासोधनास्रकामेभ्यः पूर्णहस्ता ददुर्ध्वम् ।

देदृशो राजसिंहस्य यज्ञः सर्वगुणान्वितः ।

संवत्सरमथो सायं वर्त्तते न च ह्यीयते ॥ १८ ॥

इत्याषे रामायणे वाल्मीकीये उत्तरकाण्डे

द्विनवतितमः सर्गः ॥ ८२ ॥

वर्त्तते न च ह्यीयते । संवत्सरात्परमधीति शेषः । पुनःपुनश्च-
मेधः प्रावर्त्ततेत्यर्थः । तावत्पर्यन्तमेकाश्वमेधदीक्षेत्यन्ये ॥ १८ ॥

इति रामाभिरामे श्रीरामाये रामायणतिलके

उत्तरकाण्डे द्विनवतितमः सर्गः ॥ ८२ ॥



त्रिनवतितमः सर्गः ।



वर्त्तमाने तथाभूते यज्ञे च परमाहुते ।
 सशिष्य आजगामाग्रु वाल्मीकिर्भगवावृषिः ॥ १ ॥
 स दृष्ट्वा दिव्यसङ्काशं यज्ञमद्भुतदर्शनम् ।
 एकान्त ऋषिसङ्घातस्वकार उटजान् शुभान् ॥ २ ॥
 शकटांश्च बहून् पूणान् फलमूलांश्च शोभनान् ।
 वाल्मीकिवाटे रुचिरे स्थापयन्नविदूरतः ॥ ३ ॥
 सशिष्यावब्रवीद्धृष्टौ युवां गत्वा समाहितौ ।
 कृत्स्नं रामायणं काव्यं गायतां परया मुदा ॥ ४ ॥

अथ यज्ञार्थमागतेन वाल्मीकिना कुशलबयो रामायणगाने
 नियोगः । वर्त्तमाने इति । तथाभूते उक्तप्रकारे ॥ १ ॥

एकान्ते ऋषिवाटानामिति पाठे समीपे इति शेषः । ऋषि-
 सङ्घात इति पाठे वाल्मीकिना सहगते ऋषिसमूहे इत्यर्थः । उटजा-
 निति बज्रवचनं बज्रशिष्यत्वात् ॥ २ ॥

शकटानन्नादिपूर्णान् फलमूलांश्च शोभनान् सर्वतो रुचिरे वाल्मी-
 किवाटेऽस्थापयन्नित्यर्थः । रुचिरोऽभूदिति शेष इति कतकथाख्यानु-
 सारी पाठो न्ययः क्वचित् । शकटेर्बज्रभिः पूर्णैः फलमूलैश्च शोभनैः ।
 वाल्मीकिवाटे रुचिरः शोभयन्निव सर्वत इति पाठः स इत्यन्ये ॥ ३ ॥

शिष्यौ कुशलवौ ॥ ४ ॥

ऋषिवाटेषु पुण्येषु ब्राह्मणावसथेषु च ।
 रथ्यास राजमार्गेषु पार्थिवानां गृहेषु च ॥ ५ ॥
 रामस्य भवनद्वारि यत्र कर्म च कुर्वते ।
 ऋत्विजामग्रतश्चैव तत्र गेयं विशेषतः ॥ ६ ॥
 इमानि च फलान्यत्र स्वादूनि विविधानि च ।
 जातानि पर्वतायेषु आस्वाद्यास्वाद्य गायताम् ॥ ७ ॥
 न यास्यथः अमं वत्सो भक्षयित्वा फलान्यथ ।
 मलानि च मुसृष्टानि न रागात् परिहास्यथः ॥ ८ ॥
 यदि शब्दापयेद्रामः अवणाय मर्हीपतिः ।
 ऋषीणामुपविष्टानां यथायोगं प्रवर्त्तताम् ॥ ९ ॥
 दिवमे विंशतिः सर्गा गेया मधुरया गिरा ।

इथ्यासूपमार्गेषु ॥ ५ ॥

यत्र कर्म । अन्वमेधयाग इत्यर्थः ॥ ६ ॥

अत्रास्वदाटसमीपपर्वतादीं विद्यमानानि फलान्यास्वाद्य गायताम् ।
 लोट् प्रथमपुरुष द्विवचनम् । तदा यदाश्रमस्तदा तदा भवन्ताविति
 शेषः ॥ ७ ॥

फलानि भुक्त्वा न अमं यास्यथो नापि रागात् कण्ठमाधुर्यात्परि-
 हास्यथः । नगरात् बहिरास्यथ इति पाठे हात्रिकाणे इति शेषः ।
 उटजैश्चित्थर्थः । यास्यथः अवतिष्ठेताम् । आसेरावैश्वान परस्मै-
 पदे ॥ ८ ॥

शब्दापयेद्रामयेत् । ऋषीणामग्र इति शेषः ॥ ९ ॥

प्रमाणैर्बहुभिस्तत्र यथोद्दिष्टं मया पुरा ॥ १० ॥
 लोभश्चापि न कर्त्तव्यः स्वल्पोऽपि धनवाङ्मया ।
 किं धनेनाश्रमस्थानां फलमूलाशिनां मुदा ॥ ११ ॥
 यदि पृच्छेत् स काकुत्स्थो युवां कस्येति दारकौ ।
 बाल्मीकेरथ शिष्यो दौ ब्रूतमेवं नराधिपम् ॥ १२ ॥
 इमास्तन्वीः सुमधुराः स्थानं वाऽपूर्वदर्शनम् ।
 मूर्च्छयित्वा सुमधुरं गायतां विगतज्वरौ ॥ १३ ॥
 आदि प्रभृति गेयं स्थानं चावज्ञाय पार्थिवम् ।
 पिता हि सर्वभूतानां राजा भवति धर्मतः ॥ १४ ॥
 तद्युवां हृष्टमनसौ श्वः प्रभाते समाहितौ ।
 गायतां मधुरं गेयं तन्वीलघुसमन्वितम् ॥ १५ ॥

दिवसे इति । तत्र रामायणे बहुभिः प्रमाणैर्नामासंख्यसौकर्येण
 पुरा मया सर्गादिकालेषु सर्गेषु दिवसे दिवसे विंशतिसर्गा गेयाः
 ॥ १० ॥ ११ ॥

आवां बाल्मीकेः शिष्यौ ख इत्येवमेव ब्रूतं नामुक्तद्वारका-
 विति ॥ १२ ॥

इमाः तन्वी वीणा शिरा इत्यर्थः । मधुरा मधुरशब्दाः । अपूर्व-
 दर्शनम् अपूर्वाणां स्वराणां दर्शनं यच्च तादृशं स्थानं वङ्गादिस्वर-
 भेदसिद्धये वीणादण्डोपरिकल्पितशिराधारकौस्तुभं तच्च मूर्च्छ-
 यित्वा तत्रापि नादव्याप्तिं कृत्वा सुमधुरं गायताम् ॥ १३ ॥

इति मन्दिश्य ब्रह्मणो मुनिः प्राचेतसस्तदा ।

वाल्मीकिः परमोदारल्लुष्णीमासीन्महामुनिः ॥ १६ ॥

सन्दिष्टौ मुनिना तेन तावभौ मैथिलीसुतौ ।

तथैव करवावेति निर्जग्मतुररिन्दमौ ॥ १७ ॥

तामहुतां तौ हृदये कुमारौ

निवेश्य वाणीमृषिभाषितां तदा ।

समुत्सुकौ तौ सुखमपतुर्निशं

यथाश्विनौ भार्गवनीतिसंहिताम् ॥ १८ ॥

इत्यार्षे रामायणे वाल्मीकीये उत्तरकाण्डे

त्रिनवतितमः सर्गः ॥ ८३ ॥

आदिप्रभृतिसंक्षेपमारभ्येत्यर्थः । पार्थिवं न चावच्छाद्य । स्वका-
न्तरद्वयं तत्समीपे जीलापरिहासादिकं न कर्तव्यमित्यर्थः । तत्र
हेतुः । पिता होति ॥ १४ ॥ १५ ॥ १६ ॥ १७ ॥

भार्गवनीतिसंहितामश्विनाविव तौ तां वाणीं हृदये निवेश्य श्रो-
गातव्यमित्येवंरूपां गानुं समुत्सुकौ निशाम्यणिना सहोषतुः ॥ १८ ॥

इति रामाभिरामे श्रीरामाये रामायणतिलके

उत्तरकाण्डे त्रिनवतितमः सर्गः ॥ ८३ ॥

चतुर्नैवतितमः सर्गः ।



तौ रजन्यां प्रभातायां स्नातौ ऊतऊताशनौ ।

यथोक्तमृषिणां पूर्वं सर्वं तत्रोपगायताम् ॥ १ ॥

तां स शुश्राव काकुत्स्थः पूर्वाचार्य्यविनिर्मिताम् ।

अपूर्वां पाव्यजातिञ्च गेयेन समलङ्कृताम् ॥ २ ॥

प्रमाणैर्बहुभिर्बद्धां तन्त्रीलयसमन्विताम् ।

बालाभ्यां राघवः श्रुत्वा कौतूहलपरोऽभवत् ॥ ३ ॥

अथ कर्मान्तरे राजा समाहूय महासुनीम् ।

पार्थिवाञ्च नरव्याघ्रः पण्डितान्नैगमांस्तथा ॥ ४ ॥

अथ राघवेण परिषदा सह रामायणश्रवणम् । ताविति ॥ १ ॥

पूर्वाचार्य्यविनिर्मितां गायकानां गानसिद्धये पूर्वाचार्य्येण भरतेन निर्मिताम् । पूर्वचर्यां ततस्तत इति पाठे ततस्ततोऽथोद्धावनादौ कृतं स्वकीयं पूर्वचरितमित्यर्थः । अपूर्वां प्रागश्रुताम् । पाव्यजातिं पाव्यस्य गेयस्य जातिं षड् आदिस्वरूपमिति कतकः । पाव्यजातमिति पठित्वा पाव्यं नाम गानाधारस्य केवलवाक्यस्य स्वरूपोच्चारणमात्रमिति तीर्थ आह,—गेयेन गानधर्मेण स्वरविशेषेण समलङ्कृताम् ॥ २ ॥

प्रमाणैर्ध्वनिपरिच्छेदसाधनैर्द्रुतमध्यविजम्बितावृत्तिभिः प्रागुक्तस्यानैवां युक्तां तां गीतिं शुश्राव । बालाभ्यां गीतां तां श्रुत्वा कौतूहलपरो विस्मयवानित्यर्थः ॥ ३ ॥

पौरानिकान् शब्दविदो ये वृद्धाश्च द्विजातयः ।

खराणां लक्षणज्ञांश्च उत्सुकान् द्विजसत्तमान् ॥ ५ ॥

लक्षणज्ञांश्च गान्धर्वान्निर्गमांश्च विशेषतः ।

पादाक्षरसमासज्ञांश्चन्द्रःसु परिनिष्ठितान् ॥ ६ ॥

कलामाचाविशेषज्ञानं ज्योतिषे च परं गतान् ।

क्रियाकल्पविदश्चैव तथा कार्यविशारदान् ॥ ७ ॥

हेतुपचारकुशलान् हेतुकांश्च बज्रश्रुतान् ।

छन्दोविदः पुराणज्ञानं वैदिकान् द्विजसत्तमान् ॥ ८ ॥

कर्मन्तरे अश्वमेधप्रयोगाणां विरामकाणे इत्यर्थः ॥ ४ ॥

खराणां षड्जादिखराणाम् । उत्सुकान् रामायणश्रवणोत्सुकान् ॥ ५ ॥

लक्षणज्ञानं सामुद्रिकलक्षणज्ञानं । गान्धर्वान् सङ्गीतशास्त्रज्ञानं । निर्गमान् पौरान् । पादाक्षराणां मुखलघुप्रयोगलक्षणं समासं सम्बन्धं जानन्ति तान् । चन्द्रःसु वेदेषु गायत्र्यादिछन्दःप्रतिपादकशास्त्रेषु ॥ ६ ॥

कलाः खरास्तेषां मात्रा एकद्वित्रिलक्षणास्तेषां विभागज्ञानं । परं गतान् अन्तर्ज्ञानवतः । क्रियां तत्प्रतिपादकं कल्पसूत्रं च विदन्ति ताम् । कार्यविशारदान् आवापिवाङ्मोहादिज्ञानविशेषज्ञानं ॥ ७ ॥

हेतुपचारकुशलान् वैवर्त्यवधारकाणे युक्तिप्रयोगसमर्थान् । हेतुकान् तार्किकान् । छन्दो गायत्र्यादि । वैदिकान् वैदिकोपादादि-लक्षणज्ञानं ॥ ८ ॥

चित्रज्ञानं वृत्तसूत्रज्ञानं गीतनृत्यविशारदान् ।
 एतान् सर्वान् समानीय गातारौ समवेशयत् ॥ ८ ॥
 तेषां संवदतां तच्च श्रोतॄणां हर्षवर्द्धनम् ।
 गेयं प्रचक्रतुस्तत्र तावभौ मुनिदारकौ ॥ १० ॥
 ततः प्रवृत्तं मधुरं गान्धर्वमतिमानुषम् ।
 न च हस्तिं ययुः सर्वे श्रोतारो गेयसम्पदा ॥ ११ ॥
 हृष्टा मुनिगणाः सर्वे पार्थिवाश्च महौजसः ।
 पिबन्त इव चक्षुर्भिः पश्यन्ति स्म मुहुर्मुहुः ॥ १२ ॥
 ऊचुः परस्परञ्चेदं सर्वे एव समाहिताः ।
 उभौ रामस्य सदृशौ बिम्बात् बिम्बमिवोद्धृतौ ॥ १३ ॥
 जटिलौ यदि न स्यातां न वल्कलधरौ यदि ।
 विशेषं नाधिगच्छामो गायतो राघवस्य च ॥ १४ ॥
 एवं प्रभाषमाणेषु पौरजानपदेषु च ।

चित्रज्ञानं गोमूत्रमुरजादिचित्रश्लोकनिबन्धनचतुरान् । वृत्तज्ञानं
 धर्मशास्त्रमुखेन सदाचारज्ञानं । सूत्राणि पदवाक्यादिस्तुत्राणि तज्-
 ज्ञानं । एतानिति । एतेनाशेषविद्यास्थानं रामायणमिति दर्शितम् ।
 समवेशयत सर्वपरिघन्मये गानायेति शेषः ॥ ८ ॥ १० ॥ ११ ॥ १२ ॥
 बिम्बाद्रवेर्बिम्बाद्भिर्बिम्बान्तरमिवोद्धृतौ ॥ १३ ॥
 जटिलौ वल्कलधरौ यदि न स्यातां तदा राघवस्य गायतोश्च
 विशेषं नाधिगच्छाम इत्युचुः ॥ १४ ॥

प्रवृत्तमादितः पूर्वसर्गं नारददर्शितम् ॥ १५ ॥
 ततः प्रभृति सर्गांश्च यावत् विंशत्यगायताम् ।
 ततोऽपराहसमये राघवः समभाषत ॥ १६ ॥
 श्रुत्वा विंशतिसर्गांस्तान् भ्रातरं भ्रातृवत्सलः ।
 अष्टादशसहस्राणि सुवर्णस्य महात्मनोः ॥ १७ ॥
 प्रयच्छ शीघ्रं काकुत्स्थ ! यदन्यदभिकीर्तितम् ।
 ददौ स शीघ्रं काकुत्स्थो बालयोर्वै पृथक् पृथक् ॥ १८ ॥
 दीयमानं सुवर्णं नृणां कुशीलवौ ।
 ऊचतुश्च महात्मानौ किमनेनेति विस्मितौ ॥ १९ ॥
 वन्येन फलमूलेन निरतौ वनवासिनौ ।
 सुवर्णेन हिरण्येन किं करिष्यावहे वने ॥ २० ॥
 तथा तयोः प्रभ्रुवतोः कौतूहलसमन्विताः ।
 श्रोतारश्चैव रामश्च सर्व एव सुविस्मिताः ॥ २१ ॥

तत्र गेये नारददर्शितं पूर्वसर्गमादितः प्रवृत्तं कृत्वा ततः प्रभृति
 यावत् विंशतिसर्गानगायताम् । अनेन प्रत्यङ्गं संचोपरायणमादितः
 कृत्वा यावद्रामायणसमाप्तिर्विंशतिसर्गाणां गानमिति तीर्थः ॥ १५ ॥
 ॥ १६ ॥ १७ ॥ १८ ॥

कुशीलवौ कुशीलवौ । विस्मितौ सहादेव वज्रदानतौ विस्मय-
 वन्तौ ॥ १९ ॥

किमनेनेति चोपाश्रयमेव स्पष्टीकृतम् । वन्येनेति । निरतौ निरता-

तस्य चैवागमं रामः काव्यस्य श्रोतुमुत्सुकः ।
 पप्रच्छ तौ महातेजास्तावभौ मुनिदारकौ ॥ २९ ॥
 किं प्रमाणमिदं काव्यं का प्रतिष्ठा महात्मनः ।
 कर्त्ता काव्यस्य महतः क्व चासौ मुनिपुङ्गवः ॥ ३० ॥
 पृच्छन्तं राघवं वाक्यमूचतुर्मुनिदारकौ ।
 वाल्मीकिर्भगवान् कर्त्ता सम्प्राप्तो यज्ञसंविधम् ।
 येनेदं चरितं तुभ्यमशेषं सम्प्रदर्शितम् ॥ ३१ ॥
 सन्निबद्धं हि श्लोकानां चतुर्विंशत् महत्सुकम् ।

हारो । नियताहाराविति यावत् । सुवर्णेन सुवर्णरूपेण हिरण्येन ।
 त्रय्येणेत्यर्थः ॥ २० ॥ २१ ॥

आगमं कुशलवयोस्तत्प्राप्तिकारणम् । तौ ताविति वीप्सा ॥ २२ ॥
 प्रथमदिवसश्रुतविंशतिसर्गमध्ये श्रुतस्येव प्रमाणाद्यर्थस्यादरात् प्रश्ने
 पुनस्ताभ्यां प्रतिपादनं मुनिना च तदीयोत्तरत्वेन तत्प्रतिपादकग्रन्थ-
 ग्रथनं किं प्रमाणमित्यादि । महात्मनः कवेः का प्रतिष्ठा को विषय
 इत्यर्थः । महात्मनोरिति पाठे महात्मनोर्भवताः प्रतिष्ठा आश्रयः क्व
 इत्यर्थः । कर्त्ता काव्यस्येत्यत्र क्व इत्यनुकर्षः । क्व चासौ आस्ते
 इति शेषः ॥ २३ ॥

येन काव्येनाशेषमिदं तुभ्यं तव चरितं संप्रदर्शितं तस्य काव्यस्य
 कर्त्ता वाल्मीकिः । क्वास्ते इत्यस्योत्तरं संप्राप्तो यज्ञसंविधम् । अनु-
 स्मार आर्षः । यज्ञसदःसंविधदेशं संप्रीप्तस्तत्र तिष्ठतीति भावः
 संविदमिति वा पाठ इति कश्चित् ॥ २४ ॥

उपाख्यानशतञ्चैव भार्गवेण तपस्विना ॥ २५ ॥
 आदिप्रभृति वै राजन् ! पञ्चसर्गशतानि च ।
 काण्डानि षट् कृतानीह मोक्षराणि महात्मना ॥ २६ ॥
 कृतानि गुरुणास्माकमुपि चरितं तव ।
 प्रतिष्ठा जीवितं यावन्तावत् सर्वस्य वर्त्तते ॥ २७ ॥
 यदि बुद्धिः कृता राजन् ! श्रवणाय महारथ । ।
 कर्मान्तरे चणोभूतस्तत् शृणुष्व सहानुजः ॥ २८ ॥
 बाढमित्यब्रवीद्रामस्तौ चानुज्ञाय राघवौ ।
 प्रहृष्टौ जग्मतुः स्थानं यत्रास्ते मुनिपुङ्गवः ॥ २९ ॥

चतुर्विंशत्सहस्रकमिति काव्यसंख्या । उपाख्यानशतमिहोपाख्या-
 नान्तम् । भार्गवः कविः । काव्यनिर्माणे तत्तुल्येनेत्यर्थः । यद्वा ।
 प्राचेतसत्वेनास्यापि भार्गवत्वम् । भृगोर्वरुणपुत्रत्वात् । भृगोर्भाता
 भार्गव इत्यर्थ इत्यन्ये ॥ २५ ॥

यानि सोत्तराणि षट्काण्डानीह कृतानि । तत् सर्गसंख्या पञ्च-
 शतानीति उपलभ्यमानसर्गसंख्याधिक्यन्तु केषाञ्चिदेकैकस्य द्विसर्गत्व-
 कारणेन लेखकप्रमादात् । पञ्चसर्गशतानीति षट्काण्डसंख्या चकारा-
 दुत्तरकाण्डसर्गसंख्यासमुच्चय इति कश्चित् ॥ २६ ॥

तव चरितमुद्दिश्यास्माकं गुरुणा कृतानि । प्रतिष्ठा याजीवित-
 मिति छेदः । काव्यनायकस्य तव जीवितं यावद्यच्छुभाशुभं कर्म तस्य
 सर्वस्यात्र प्रतिष्ठा निबन्धनं वर्त्तत इत्यर्थः ॥ २७ ॥

रामोऽपि मुनिभिः सार्द्धं पार्थिवेऽथ महात्मभिः ।

श्रुत्वा तद्भीतिमाधुघ्नैः कर्मणां ह्यसुखमसत् ॥ ३० ॥

शुश्राव तत्ताललयोऽपन्नं

सर्गान्वितं च स्वरशब्दयुक्तम् ।

तन्नीलवयस्त्रययोगवत्

कुशीलवाभ्यां परिमोक्षमानम् ॥ ३१ ॥

इत्यार्षे रामायणे वाल्मीकीये उत्तरकाण्डे

चतुर्नवतितमः सर्गः ॥ ८४ ॥

हे राजन्नस्य सर्वस्य श्रवणाय श्रवणं कर्तुं यदि बुद्धिः कृता ।
तदा कर्मान्तरे शान्तप्रयोगविरामसमये ह्यशोभतः सुखोभूतस्तच्छृणु ॥
॥ २८ ॥ २९ ॥ ३० ॥ ३१ ॥

इति रामाभिरामे श्रीरामाये रामायणतिलके

उत्तरकाण्डे चतुर्नवतितमः सर्गः ॥ ८४ ॥

पञ्चनवतितमः सर्गः ।



रामो बह्वन्यहान्येव तद्गोतं परमं शुभम् ।
 शुश्राव सुनिभिः सार्द्धं पाथिवैः सह वानरैः ॥ १ ॥
 तस्मिन् गीते तु विज्ञाय सीतापुत्रौ कुशीलवौ ।
 तस्याः परिषदो मध्ये रामो वचनमब्रवीत् ॥ २ ॥
 दूतान् शुद्धसमाचाराणाह्वयात्मनीषया ।
 मद्बचो ब्रूत गच्छध्वमितो भगवतोऽन्तिके ॥ ३ ॥
 यदि शुद्धसमाचारा यदि वा वीतकल्मषा ।
 करोत्विहात्मनः शुद्धिमनुमान्य महासुनिम् ॥ ४ ॥
 क्वन्दं सुनेश्च विज्ञाय सीतायाश्च मनोगतम् ।

अथ सीतापरिग्रहेच्छया दूतमुखेन कर्त्तव्यांशप्रतिपादनम् । राम-
 इति ॥ १ ॥

तस्मिन् गीते तस्मिन्नेव प्रबन्धे सीताप्रसववृत्तान्तप्रतिपादककाव्य-
 अवशेन कुशीलवौ सीतापुत्राविति ज्ञात्वा । न तु ततः पूर्वं कस्य-
 चिन्मुखादित्यर्थः ॥ २ ॥

हे दूता इतो गच्छध्वम् । भगवतोऽन्तिके गत्वा चैतन्मद्बचो ब्रूत ॥ ३ ॥

किं तदित्यत्राह,—यदीति । सीतेति शेषः । शुद्धसमाचारा
 अनृतपद्मदोषा यदिवेति । तपोवनवासेन विनष्टदोषावेत्यर्थः । महा-
 सुनिमनुमान्य । तदनुमतिं गृहीत्वैत्यर्थः ॥ ४ ॥

प्रत्ययं दातुकामायास्ततः शंसत मे लघु ॥ ५ ॥
 श्वः प्रभाते तु शपथं मैथिली जनकात्मजा ।
 करोतु परिषन्मध्ये शोधनार्थं ममैव च ॥ ६ ॥
 श्रुत्वा तु राघवस्यैतद्वचः परममद्भुतम् ।
 दूताः सस्रययुर्वाङ् यत्र वै मुनिपुङ्गवः ॥ ७ ॥
 ते प्रणम्य महात्मानं ज्वलन्तममितप्रभम् ।
 ऊचुस्ते रामवाक्यानि मृदूनि मधुराणि च ॥ ८ ॥
 तेषां तद्भाषितं श्रुत्वा रामस्य च मनोगतम् ।
 विज्ञाय सुमहातेजा मुनिर्वाक्यमयान्नवीत् ॥ ९ ॥
 एवं भवतु भद्रं वो यथा वदति राघवः ।
 तथा करिष्यते सोता दंषतं हि पतिः स्त्रियः ॥ १० ॥
 तथोक्ता मुनिना सर्वं राजदूता महौजसः ।
 प्रत्येत्य राघवं सर्वं मुनिवाक्यं बभाषिरे ॥ ११ ॥
 ततः प्रहृष्टः काकुत्स्थः श्रुत्वा वाक्यं महात्मनः ।

कृन्दमभिप्रायम् । प्रत्ययं दातुकामाया मनोगतं प्रत्ययदानं यदि
 तदा तद्विज्ञाय ततो लघु शीघ्रं मे शंसत । ५ ॥

यद्यपि सीताशुद्धिर्लङ्कायां ज्ञातपूर्वा तथाप्योदानीं प्राप्तापवाद-
 मार्जनेन सर्वलोकापुरतो ममैव स्त्रीसौन्दर्यलुब्ध इति कलङ्कशोधनार्थं
 शुद्धयापि तथा पुनः शपथः कार्य इत्याह,—श्वः प्रभाते इति ॥ ६ ॥ ७ ॥
 मृदूनि अपरवाणि । मधुराणि मधुराक्षराणि ॥ ८ ॥ ९ ॥ १० ॥

क्षणींस्तत्र समेतांश्च राज्ञश्चैवाभ्यभाषत ॥ ११ ॥

भगवन्तः शशिध्या वै सांभुगाश्च नराधिपाः ।

पश्यन्तु सीतांशपथं यश्चैवान्योऽपि कौञ्चते ॥ १२ ॥

तस्य तद्वचनं श्रुत्वा राधिवस्यं महात्मनः ।

सर्वेषामृषिसुख्यानां साधुश्रीदी महानभूत् ॥ १४ ॥

राजानश्च महात्मानः प्रशंसन्ति स्म राघवम् ।

उपपन्नं नरश्रेष्ठ ! तथैव भुवि नान्यतः ॥ १५ ॥

एवं विनिश्चयं कृत्वाश्री भूत इति राघवः ।

विसर्जयामास तदा सर्वांस्ताञ्कचसुदनः ॥ १६ ॥

इति सम्प्रविचार्य राजमिंहः

श्री भूते शपथस्य निश्चयम् ।

विससर्ज सुनीन् नृपांश्च सवान्

स महात्मा मंहतो महानुभावः ॥ १७ ॥

इत्याषे रामायणे वाल्मीकीये उत्तरकाण्डे

पञ्चनवतितमः सर्गः ॥ ८५ ॥

तथोक्ताः सीता तथैव कश्चित् इत्युक्ताः ॥ ११ । १२ ॥

यश्चान्योऽपि सीतायां दोषारोपकर्त्ता योऽपि शपथमाकाञ्क्षते

साऽपि वश्यत्वव्यर्थः ॥ १३ ॥ १४ ॥ १५ ॥ १६ ॥ १७ ॥

इति रामाभिराब्धे श्रीरामौघे रामायणतिलके

उत्तरकाण्डे पञ्चनवतितमः सर्गः ॥ ८५ ॥

षष्ठवतितमः सर्गः ।



तस्यां रजन्यां व्युष्टायां यज्ञवाटङ्गतो वृषः ।
अष्टपीन् सर्वान् महातेजाः शब्दापयति राघवः ॥ १ ॥
वसिष्ठो वामदेवश्च जाबालिरथकाश्यपः ।
विश्वामित्रो दीर्घतमा दुर्वासाश्च महातपाः ॥ २ ॥
पुलस्त्योऽपि तथा शक्तिर्भार्गवश्चैव वामनः ।
मार्कण्डेयश्च दीर्घायुर्मौद्गल्यश्च महायशाः ॥ ३ ॥
गर्गश्च अवनश्चैव शतानन्दश्च धर्मवित् ।
भरद्वाजश्च तेजस्वी अग्निपुत्रश्च सुप्रभः ॥ ४ ॥
नारदः पर्वतश्चैव गौतमश्च महायशाः ।
एते चान्ये च बहवो मुनयः संश्रितव्रताः ॥ ५ ॥
कौटिल्यसमाविष्टाः सर्वे एव समागताः ।
राक्षसाश्च महावीर्या वानराश्च महाबलाः ॥ ६ ॥
सर्वे एव समाजग्मुर्नृणां तानः कुटिलहताः ।
अत्रिश्च ये च शूद्राश्च वैश्याश्चैव सहस्रजः ॥ ७ ॥
नानादेशगताश्चैव ब्राह्मणाः संश्रितव्रताः ।

अथ सम्मिलितवानादेशीयपरिवन्धे सीतया सह वाक्योक्तिरागत

सीता शपथवीचार्थं सर्व एव समागताः ॥ ८ ॥

तदा समागतं सर्वमश्रमभूतमिवाचलम् ।

श्रुत्वा मुनिवरस्तूर्णं ससीतः समुमागमत् ॥ ९ ॥

तस्यैषिं पृष्ठतः सीता अन्वगच्छद्वाङ्मुखो ।

कृताञ्जलिर्बाष्पकला कृत्वा रामं मनोगतम् ॥ १० ॥

तां दृष्ट्वा श्रुतिमायान्तीं ब्रह्माणमनुगामिनोम् ।

वाल्मीकिः पृष्ठतः सीतां साधुवादो महानभूत् ॥ ११ ॥

ततो हलहलाशब्दः सर्वेषामेवमाबभौ ।

दुःखजन्मविशालेन शोकेनाकुलितात्मनाम् ॥ १२ ॥

साधु रामेति केचित्तु साधु सीतेति चापरे ।

उभावेव च तत्रान्ये प्रेक्षकाः सम्प्रचुक्रुशुः ॥ १३ ॥

ततो मध्ये जनौघस्य प्रविश्य मुनिपुङ्गवः ।

तत्त्वभूतार्थप्रत्यभिज्ञापनं करोति । तस्यामिति । शब्दापयति व्याक-
रति स्म । १ । २ । २ । ३ । ५ । ६ । ७ । ८ ॥

अश्रमभूतमिवाचलं पर्वतवन्निखलं कौतुकदर्शनार्थमिति श्रुत्वा । ९ ॥

॥ १० ॥

ब्रह्माणमनुगामिनीं श्रुतिमिव वाल्मीकिः पृष्ठतस्तां सीतामायान्तीं
दृष्ट्वा । अनयोपमया सीतयाः श्रुतेष्व सकलदोषराहित्येन प्रमात्यत्वं
दर्शितम् ॥ ११ ॥

एवं बल्यमायप्रकारेण । दुःखजन्मना दुःखोत्पत्त्या । विशालेन
विशीलेन शोकेनाकुलात्मनां क्षुब्धान्तःकरणानाम् ॥ १२ ॥

सीतासहायो वाल्मीकिरितिहोवाच राघवम् ॥ १४ ॥

इत्थं दाशरथे ! सीता सुव्रता धर्मचारिणी ।

अपवादात् परित्यक्ता ममाश्रमसमीपतः ॥ १५ ॥

लोकापवादभीतस्य तव राम ! महाव्रत ।

प्रत्ययं दास्यते सीता तामनुज्ञातुमर्हसि ॥ १६ ॥

इमौ तु जानकीपुत्रावुभौ च यमजातकौ ।

सुतौ तवैव दुर्धर्षा सत्यमेतत् ब्रवीमि ते ॥ १७ ॥

(प्रचेतसोऽहं दशमः पुत्रो राघवनन्दन ! ।

न स्मराम्यवृतं वाक्यमिमौ तु तव पुत्रकौ ॥ १८ ॥

बहुवर्षसहस्राणि तपश्चर्या मया कृता ।

नोपाग्रायां फलं तस्या दृष्टेयं यदि मैथिली ॥ १९ ॥

मनसा कर्मणा वाचा भूतपूर्वं न किल्बिषम् ।

उभौ सीतारामौ साध्विति प्रचुक्षुः ॥ १३ ॥ १४ ॥

अपवादेऽहं तुभिर्ममाश्रमसमीपे त्यक्ता इत्थं तव प्रत्ययं दास्यते तदनु-
ज्ञातुमर्हसि ॥ १५ ॥ १६ ॥

यमजातकौ यमजतयोत्यहौ । यथाहं प्रचेतसो दशमः पुत्रो
यद्वा प्रचेतसो दशमः सन्तानपरस्परया पुत्रोऽपत्यमतोऽहमवृतं वाक्यं
मनसापि न स्मरामि कथनन्तु दूरे । अत इमौ तव पुत्रकाविति
महाकथं सत्यमेव जानीहीति श्रवः ॥ १७ ॥ १८ ॥

अथ सीताचारित्र्यं प्रति मुनिना श्रवणकथनम् । बहुवर्षं । यदि
मैथिलो दुष्टा तदा तपसः फलमहं न प्राप्नुयाम् ॥ १९ ॥

तस्याहं फलमश्रामि अपापा मैथिली यदि ॥ २० ॥

अहं पञ्चसु भूतेषु मनःषष्ठेषु राघव । ।

विचिन्त्य सीता शुद्धेति जयाह वननिर्भरे ॥ २१ ॥

द्वयं शुद्धसमाचारा अपापा पतिदेवता ।

लोकापवादभीतस्य प्रत्ययं तव दास्यति ॥ २२ ॥

तस्मादियं नरवरात्मज ! शुद्धभावा

दित्येन दृष्टिविषयेण मया प्रदिष्टा ।

लोकापवादकलुषीकृतचेतसा या

त्यक्ता त्वया प्रियतमा विदितापि शुद्धा ॥ २३ ॥

इत्यार्षे रामायणे वाल्मीकीये उत्तरकाण्डे

षष्ठवतितमः सर्गः ॥ ८६ ॥

मन आदिना मम किल्बिषं न भूतपूर्वम् । मया किञ्चिदपि न
कृतमित्यर्थः । यद्यपापा मैथिली तदा तस्य किल्बिषानाचरणस्य फल-
मश्रामि अश्रोयाम् । अनेन सङ्कल्पपूर्वनिषिद्धत्यागोऽपि धर्मायेति सूचि-
तम् ॥ २० ॥

पञ्चसु भूतेषु आद्यादिष्वेन्द्रियेषु । जयाह गृहीतवान् ॥ २१ ॥ २२ ॥

दित्येन दृष्टिविषयेण दिव्यज्ञानेन तव शुद्धा विदितापि त्वया
लोकापवादभीतेन त्यक्तैत्यन्वयः ॥ २३ ॥

इति रामाभिरामे श्रीरामौये रामायणतिलके

उत्तरकाण्डे षष्ठवतितमः सर्गः ॥ ८७ ॥

सप्तनवतितमः सर्गः ।



वाल्मीकिनैव मुक्तस्तु राघवः प्रत्यभाषत ।
प्राञ्जलिर्जंगतोमध्ये दृष्ट्वा तां वरवर्णिनीम् ॥ १ ॥
एवमेतन् महाभाग ! यथा वदसि धर्मवित् ।
प्रत्ययस्तु मम ब्रह्मांस्तव वाक्यैरकल्प्यैः ॥ २ ॥
प्रत्ययश्च पुरा वृत्तो वेदेह्याः सुरसन्निधौ ।
श्रपयश्च कृतस्तच्च तेन वेश्म प्रवेशिता ॥ ३ ॥
लोकापवादो बलवान्येन त्यक्ता हि मैथिली ।
सेयं लोकभयात् ब्रह्मन्मपापेत्यभिजानता ॥
परित्यक्ता मया सीता तद्भवान् चान्तु महति ॥ ४ ॥

अथ सीतायाः श्रपयपूर्वं भूमिप्रवेशः । वाल्मीकिनेति । एव-
मुक्तस्तु प्रत्ययं दास्यतीत्युक्तः ॥ १ ॥

एवमेतद्यद्यपि लज्जायां सुरासुरसन्निधौ प्रत्ययो दत्तस्तव वाक्यैश्च
श्रपयस्वरूपैर्मम प्रत्ययो जात एव तथापि हे महाभाग ब्रह्मन् त्वं यथा
वदसि यद्वदसि तदेवमेव प्रत्ययं करोत्वित्यर्थः ॥ २ ॥ ३ ॥

किमर्थं तर्हि पुनः प्रत्ययकरणं तत्राह । लोकेति । येन लोकाप-
वादो जानकी त्यक्ता स लोकापवादो बलवान् । अतस्तस्मिन्महत्ये पुनः

जानामि चेमौ पुत्रौ मे यमजातौ कुशीलवौ ।
 शुद्धायां जगतोमध्ये मैथिल्यां प्रीतिरस्तु मे ॥ ५ ॥
 अभिप्रायन्तु विज्ञाय रामस्य सुरसत्तमाः ।
 सीतायाः शपथे तस्मिन् सर्वे एव समागताः ॥ ६ ॥
 पितामहं पुरस्कृत्य सर्वे एव समागताः ।
 आदित्या वसवो रुद्रा विश्वेदेवा मरुद्गणाः ॥ ७ ॥
 साध्याश्च देवाः सव्ये ते सर्वे च परमर्षयः ।
 नागाः सुपर्णाः सिद्धाश्च ते सर्वे हृष्टमानसाः ॥ ८ ॥
 दृष्ट्वा देवावृषीश्चैव राघवः, पुनरब्रवीत् ।
 प्रत्ययो मे नरश्रेष्ठ ! ऋषिवाक्यैरकल्मषैः ॥ ९ ॥
 शुद्धायां जगतोमध्ये वैदेह्यां प्रतिरस्तु मे ।
 सीता शपथसम्भ्रान्ताः सर्वे एव समागताः ॥ १० ॥
 ततो वायुः शुभः पुण्यो दिव्यगन्धो मनोरमः ।

प्रत्ययकरणमिति भावः । तवापि लोकवदेषास्यांशं कालि किं तत्र
 नेत्याह,—सयमिति । अपापेभ्यो भिजानतापि मया लोकभयात्पत्ता ॥ ११ ॥

इमौ मे पुत्राविति च जानामि अद्यापि जगतो मध्ये शुद्धायामेव
 मैथिल्यां मे प्रीतिरस्तु ॥ ५ ॥

सीतायाः शपथे । शपथप्रसङ्गे इत्यर्थः ॥ ६ ॥ ७ ॥ ८ ॥

शुद्धायामिति । अस्त्ये तद्यापीत्यादिः । सीता शपथे तद्दर्शने
 सम्भ्रान्ता इत्यर्थः ॥ १० ॥

तं जनौघं सुरश्रेष्ठो ह्लादयामास सर्वतः ॥ ११ ॥
 तदद्भुतमित्राचिन्त्यं निरैच्छन्त समाहिताः ।
 मानवाः सर्वराष्ट्रेभ्यः पूर्वं कृतयुगे यथा ॥ १२ ॥
 सर्वान् सनागतान् दृष्ट्वा सीता काषायवासिनी ।
 अत्रवीत् प्राञ्जलिर्वाक्यमधोदृष्टिरवाङ्मुखी ॥ १३ ॥
 यथाहं राघवादन्यं मनसापि न चिन्तये ।
 तथा मे माधवो देवी विवरं दातु मर्हति ॥ १४ ॥
 मनसा कर्मणा वाचा यथा रामं समचये ।
 तथा मे माधवो देवी विवरं दातु मर्हति ॥ १५ ॥

शुभपुण्यशब्दैः श्रौत्यमान्योपलक्ष्यो । दिव्यगन्धः सन्निहित-
 सर्वदेवशरीरवर्त्तिदिव्यचन्दनमाल्यगन्धः । सुरश्रेष्ठः सर्वपुण्यपाप-
 साक्षी ॥ ११ ॥

तदद्भुतं दिव्यगन्धवायुवह्नं सर्वराष्ट्रेभ्य आगता मानवा निरैच्छन्त ।
 पूर्वं यथा कृतयुगे दिव्यगन्धवायुस्पर्शनं तथा जेतायामप्यभूदित्यर्थः ।
 रामसन्निध्यादनाश्वर्थ्यमपि साधारणदृष्ट्याश्वर्थ्यमितीव शब्दः ॥ १२ ॥

ततः सीता चतुर्दशभुवनस्थजनानेकैश्च मिलितान् दृष्ट्वा अपवाद-
 परिहाराय श्रपयत्थाजेन स्वपदं प्रवेष्टुकामाह,—सर्वानिति । काषाय-
 वासिनी तपस्तुचितवासोधारिणी पातित्रयोचितपाधोदृष्टिर्विवरया-
 चनाय मही निरीक्ष्यार्थं च अतएवावाङ्मुखी ॥ १३ ॥

यथाहं राघवादन्यं मनसापि न चिन्तये न चिन्तयामीति सत्यम् ।
 तथा सत्वेन चिरकालविद्योमेति पातित्रत्यपरिपाजनकोशखिन्नाया-

यथैतत् सत्यमुक्तं मे वेद्मि रामात्परं न च ।

तथा मे माधवी देवी विवरं दातुमर्हति ॥ १६ ॥

तथा शपन्त्यां वैदेह्यां प्रादुरासीत् तदद्भुतम् :

भूतलादुत्थितं दिव्यं सिंहासनमनुत्तमम् ॥ १७ ॥

स्तब्धनिर्गतपरमदुःखसमाप्तये पुनरपि भुवं प्रवेष्टुं माधवी देवी माधव-
पत्नी भूदेवी विवरं रन्ध्रं दातुमर्हति । एवमग्रेऽपि व्याख्येयम् ॥ १४ ॥
॥ १५ ॥

अयं स्वपदप्रवेशोद्योगः सीताया भृगुप्रार्थनयोपेन्द्रावतारे मानुषे
लोकैक्रीकृतपत्नीवियोगस्य प्रागुक्तास्मद्भोक्त्रीकृततदर्थं वाल्मीकि-
श्रापस्य च रामस्याभिप्रायज्ञानादेववाल्मीक्याश्रमगमनवदिति न राम
प्रतिकूलाचरणप्रसक्तिः सीताया इति बोध्यम् । अनन्तरं रामस्य
भूमिनाशपर्यन्तं कोपोदयस्तु मनुष्यावतारनटनमात्रमित्यदोषः ॥ १६ ॥
शपन्त्याम् एवन्तिः शपन्त्यान्तदनिर्वाच्यमद्भुतं प्रादुरासीत् । किं तदद्-
भुतं तच्चाह,—भूतलादुत्थितम् । नागैस्तक्षकादिभिः शिरोभिर्त्रिय-
माणं सिंहासनमदृश्यतेति शेषः । दिव्येन वपुषा अमानुषरचना
विशेषेणोत्पन्नम् । दिव्यरत्नभूषितैरनेकैर्दिव्यैः । पाद्रेतु ।

नानारत्नमयं पीठं पृष्ठे कृत्वा खगेश्वरः ।

रसातलादविरभूदस्मयं जनयद्गुणाम् ।

तस्मिन् पीठे महादेवो हस्ताभ्यां गृह्णा मैथिलीम् ।

स्वागतेनाभिर्गुह्यमां सन्निवेश्यतिरोदधे ।

सा च दिव्यासुरोभिस्तु पूज्यमाना सनातनी ।

वैवर्तेयं समाचक्ष्व अर्चिरादिपथाग्रमा ।

ध्रियमाणं शिरोभिस्तु नागैरमितविक्रमैः ।

दिव्यं दिव्येन वपुषा दिव्यरत्नविभूषितैः ॥ १८ ॥

तस्मिंस्तु धरणी देवी बाहुभ्यां गृह्य मैथिलीम् ।

स्वागतेनाभिनन्द्यैनामासने चोपवेशयत् ॥ १९ ॥

तामासनगतां दृष्ट्वा प्रविशन्तो रसातलम् ।

पुष्पवृष्टिरविच्छिन्ना दिव्या सीतामवाकिरत् ॥ २० ॥

साधुकारश्च सुमहान् देवानां महसोत्थितः ।

साधुसाध्विति वै सीते ! यस्यास्ते शीलमोदशम् ॥ २१ ॥

एवम्बहुविधा वाचोह्यन्तरिक्षगताः सुराः ।

व्याजद्बृहदमनसो दृष्ट्वा सीताप्रवेशनम् ॥ २२ ॥

यज्ञवाटगताश्चापि सुनयः सर्व एव ते ।

राजानश्च नरव्याघ्रा विस्मयान्नोपरेमिरे ॥ २३ ॥

दासीगणैः पूर्वभवैः संवृता जगदीश्वरी ।

सम्प्राप्ता परमं धाम योगिगम्यं सनातनम् ।

रसातलप्रविष्टान्तां दृष्ट्वा सर्वे प्रचक्षुः । इत्युक्तम् ।

नागैर्ध्रियमाणं प्रादुर्भूतं दृष्ट्वा दिव्येन वपुषा गरुडो जयाहेति-
शेषो वाच्यः । रसातलं प्रविशन्तोमित्यस्य अदृष्ट्यां जायमानाया-
मित्यर्थः । १७ । १८ । १९ ।

दिव्या स्वर्गभवा । अतः परं भगवतोऽप्यागमनं शीघ्रमिति सन्तो-
षणं पुष्पवृष्टिः । २० । २१ । २२ ।

अन्तरिक्षे च भूमौ च सर्वे स्थावरजङ्गमाः ।

दानवाश्च महाकायाः पाताले पन्नगाधिपाः ॥ २४ ॥

केचिद्विनेदुः संहृष्टाः केचिद्भ्रानपरायणाः ।

केचिद्रामं निरीक्षन्ते केचित्सीतासचेतसः ॥ २५ ॥

सीताप्रवेशनं दृष्ट्वा तेषामासीत्समागमः ।

तन्मुहूर्त्तमिवात्यर्थं समं सम्मोहितं जगत् ॥ २६ ॥

इत्यार्षे रामायणे वाल्मीकीये उत्तरकाण्डे

सप्तमवतितमः सर्गः ॥ ६७ ॥

विस्मयादाश्चर्यमूलकाभिवन्दन्यवहारान्नोपरिमिरे नोपरता बभूवुः

॥ २३ ॥

सर्वे स्थावरजङ्गमाश्चेतनाचेतनाः । तत्राचेतना अपि विसंज्ञा
भूत्वा सीताया अयशोगतमिति संहृष्टा बभूवुः ॥ २४ ॥

अचेतसो विसंज्ञाः ॥ २५ ॥

सीताप्रवेशनं दृष्ट्वा तेषां मुन्यादीनां समागमः सम्पन्न आसीत् ।
हर्षादिभिरिति शेषः । यदेवं तस्मात् समं सर्वं जगत् । मुहूर्त्तमत्यर्थं
सम्मोहितमिव सम्मोहितमेवाभूत् ॥ २६ ॥

इति रामाभिरामे श्रीरामाये रामायणतिलके

उत्तरकाण्डे सप्तमवतितमः सर्गः ॥ ६७ ॥

अष्टनवतितमः सर्गः ।



रसातलं प्रविष्टायां वैदेह्यां सर्वं वानराः ।
त्तकुशुः साधुमाध्वोति मुनयो रामसन्निधौ ॥ १ ॥
दण्डकाष्ठमवष्टभ्य बाष्पव्याकुलितेक्षणः ।
अवाकश्चिरा दीनमना रामो ह्यासीत् सुदुःखितः ॥ २ ॥
म रुदित्वा चिरं कालं वज्रशो बाष्पमुत्सृजन् ।
क्रोधशोकसमाविष्टो रामो वचनमत्रोत् ॥ ३ ॥
अभूतपूर्वं शोकं मे मनः स्पृष्टमिवेच्छति ।
पश्यतो मे यथा नष्टा सीता श्रीरिव रूपिणी ॥ ४ ॥
साऽदर्शनं पुरा सीता लङ्कां पारे महोदधेः ।
ततश्चापि मया नीता किं पुनर्वसुधातलात् ॥ ५ ॥

अथ रामस्य सीतान्तर्धानजं क्रोधं भगवांस्तत्त्वबोधेन शमयति ।
रसातलमिति । साधु साध्वोति दीर्घं आर्घः ॥ १ ॥
दण्डरूपं काष्ठं दण्डकाष्ठम् । दीक्षितेन सोमकमपर्यन्तं धारणीय-
मौदुम्बरदण्डमवष्टभ्येत्यर्थः । एतदवष्टभ्यः शोकग्लानिवशात् ॥ २ ॥ ३ ॥
पूर्वं रावणेनासन्निधौ सीता नष्टा नाशमदर्शनं प्रापिता । सम्प्रति
तु पश्यतो मे पश्यन्तं मामनादृत्य रूपिणी श्रीरिव सीता नष्टा अदर्शनं
प्रापिता यथा यतोऽतो मे मनः अभूतपूर्वं शोकं स्पृष्टमिवेच्छति ॥ ४ ॥

वसुधे ! देवि ! भवति ! सीता निर्यात्यतां मम ।

दशयिष्यामि वा रोषं यथामामवगच्छसि ॥ ६ ॥

कामं श्वश्रूममैव त्वं त्वत्सकाशान्तु मैथिली ।

कर्षता फालहस्तेन जनकेनोद्धृता पुरा ॥ ७ ॥

तस्मान्निर्यात्यतां सीता विवरं वा प्रयच्छ मे ।

पाताले नाकपृष्ठे वा वसेयं सहितस्तथा ॥ ८ ॥

आनय त्वं हि तां सीतां मत्तोहं मैथिलीकृते ।

न मे दास्यसि चेत्सीतां यथारूपां महीतले ॥ ९ ॥

सर्वतवनं कृत्स्नं व्यथयिष्यामि ते स्थितिम् ।

नाशयिष्याम्यहं भूमिं सर्वमापो भवन्त्वह ॥ १० ॥

एवं ब्रुवाणे काकुत्स्थे क्रोधशोकममन्विते ।

ब्रह्मा सुरगणैः सार्धनुवाच रघुनन्दनम् ॥ ११ ॥

राम ! राम ! न सन्तापं कर्तुमर्हसि सुव्रत ! ।

महोदधेः पारे लङ्कां गता सा सीताऽदर्शनं प्राप्ता । ततः

लङ्कातः ॥ ५ ॥

यथा मामवगच्छसि मदलं वराहावतारादौ त्वमेव जानासी-
त्यर्थः ॥ ६ ॥ ७ ॥

विवरं वा प्रयच्छ । प्रविश्य तया सह स्थातुमिति भावः ॥ ८ ॥

अहं मैथिलीकृतै मत्तः प्राप्तमोह इत्यर्थः । महीतले । अविविष्टा-
मिति शेषः ॥ ९ ॥ १० ॥ ११ ॥

स्मर त्वं पूर्वकं भावं मन्त्रश्चामित्रकर्मणः ॥ १२ ॥

न खलु त्वां महाबाहो ! स्मरयेयमनुत्तमम् ।

इमं सुहृत्तं दुधषे ! स्मर त्वं जन्म वेषणवम् ॥ १३ ॥

भीता हि विमला साध्वो तव पर्वपरायणा ।

ननु कथमिदानीं सन्तापापगम इति चेत्तस्य स्वतत्त्वाज्ञाननटनादि-
मूलकत्वात् स्वतत्त्वस्मरणनटनमेव कुर्वित्वाह,—स्मर त्वं पूर्वकं भाव-
मिति । वेषणवमित्यर्थः । आत्मानञ्चेदिजानीयादयमस्मोति पुरुषः ।
किमिच्छन् कस्य कामाय प्रसीरमनुसञ्चरेदिति श्रुतेः । मन्त्रं देवेः
सहावतारसमये कृतम् । मानुषभावमूलरावणबध्नाश्वमेधयागान्त-
सर्वकृत्यानां निवृत्तत्वेनेदानीं तत्त्वावरणनाटनेन फलाभाव इति
भावः ॥ १२ ॥

ननु किं मां त्वं स्मरयसीत्यत्राह,—नेति । विस्मृततत्त्वमिव
स्मरणं कुर्विति न प्रार्थयामि । किन्तु इमं सुहृत्तमस्मिन् काले हे
दुर्धर्ष वेषणवमात्मानम् इह जन्मप्राप्तवन्तं स्मर । ध्यानेन पश्येत्यर्थः ।
इतावत्यर्थन्तं कार्यनिवाहाय मनुष्योऽहमिति ध्यानेन तथाभावं
नाटितवानपि इदानीं तत्त्वज्ञेत्यर्थः । तं खलु त्वामिति पाठे अनुत्तमं
समाभ्यधिकरहितं ब्रह्मस्वरूपं तमुपनिषत्प्रसिद्धं स्मरयेयं स्मरणाय
प्रार्थये । किं कर्त्तव्यत्वेन प्रार्थयसीत्यत्राह,—इममिति । पूर्ववदेवार्थः ।
प्रदुष्कृतीटन्यायेन तत्त्वज्ञानतत्त्वज्ञावनाटनमिति भावः । भगवतो रामस्य
तथा नाटनाद् ब्रह्मापि स्मरयेयमित्यादिप्रयुक्तवानिति ध्येयम् । नत्वे-
तावता भगवतो वक्तुतत्त्वज्ञावप्राप्तिरिति ध्येयम् ॥ १३ ॥

नागलोकं सुखं प्रायात् त्वदाश्रयतपोबलात् ॥ १४ ॥

स्वर्गे ते सङ्गमो भूयो भविष्यति न संशयः ।

अस्यास्तु परिषन्मथ्ये यद्ब्रवीमि निबोध तत् ॥ १५ ॥

एतदेव हि काव्यन्ते काव्यानामुत्तमं श्रुतम् ।

सर्वं विस्तरतो राम ! व्याख्यास्यति न संशयः ॥ १६ ॥

जन्मप्रभृति ते वीर ! सुखदुःखोपसेवनम् ।

भविष्यदुत्तरश्चेह सर्वं वाल्मीकिना कृतम् ॥ १७ ॥

मामाश्रिता सीता एवं गतेत्यपि न श्लोकः कार्य इत्याह,—सीतेति । विमला स्वत एव सर्वावद्यश्रुत्या । वस्तुवस्तुस्यास्त्वदभिन्नत्वादिति भावः । तव पूर्वपरायणा तव प्रकृतिप्राप्तिसमुत्सुका । त्वदाश्रयस्त्वदाश्रयणां तद्रूपतपोबलात् । नागलोकगमनव्याजेन नागलोकं विष्णुलोकं सुखं प्रायात् । तपःपूर्वपरायणेति पाठे । पूर्वं वेदवतीदेहेऽनुष्ठिततपः-शेषानुष्ठानपरायणेत्यर्थ इति कतकः । तदनुष्ठानं रावणवधादिरूपमेवेति भाति ॥ १४ ॥

अस्याः सङ्गमश्च ते भूयः स्वर्गे परस्वर्गे ब्रह्मलोके भविष्यति नान्यत्र । परिषदिति जन्मप्रभृति ॥ १५ ॥

एतत् काव्यमेवोत्तमं श्रुतं सर्वं ज्ञापनीयं विस्तरतो व्याख्यास्यति चाप्यविष्यति ॥ १६ ॥

कृत एवं तत्राह,—जन्मेति । सुखदुःखोपसेवनं सुखदुःखोपसेवा-कथनरूपम् । भविष्यदुत्तरश्चेति । सीतापसंहारादुत्तरश्चयत्ने चरितं भविष्यति तत्सर्वमिहकाव्ये त्रिकालक्षेन कृतं कृतनिबन्धनम् ॥ १७ ॥

आदिकाव्यमिदं राम । त्वयि सर्वं प्रतिष्ठितम् ।
 न ह्यन्योर्हति काव्यानां यशोभाषवाद्गते ॥ १८ ॥
 श्रुतं ते पूर्वमेतद्धि मया सर्वं सुरैः सह ।
 दिव्यमद्भुतरूपं सत्यवाक्यमनादृतम् ॥ १९ ॥
 स त्वं पुरुषशार्दूल ! धर्मेण सुसमाहितः ।
 श्रेष्ठं भविष्यं काकुत्स्थ ! काव्यं रामायणं शृणु ॥ २० ॥
 उत्तरं नाम काव्यस्य श्रेष्ठमत्र महायशः ! ।
 तच्छृणुष्व महातेज ! ऋषिभिः सार्धमुत्तमम् ॥ २१ ॥
 न खल्वन्येन काकुत्स्थ ! श्रोतव्यमिदमुत्तमम् ।

त्वयि त्वचरितविषये । तत्ताराववाद्गतेऽन्यः काव्यानां यशोभाक्
 काव्यप्रकाशयशोभाक्छिदपि नाहति काव्यनायकतामिति भावः ।
 अन्येषां वर्णनोद्योगाभ्युपगम्य त्वत्सर्वं काव्योद्यापि रामचरितमेव प्रायेणा-
 वयन्ति । १८ ।

अस्य काव्यस्य महत्त्वं सर्वमहता मयेव परिगृहादिताम्,—श्रुत-
 मिति । ते एतत्त्वत्सम्बन्धीदं काव्यम् । तस्य श्रोतव्यत्वे हेतुः । सत्त-
 वाक्यमिति । अविद्यामूलप्रणापरहितम् । अतएव दिव्यम् । पूर्वं
 श्रुतं काव्यरूपिण्या देव्या मुखादेवेति श्रेष्ठः । १९ ।

भविष्यं भविष्यद्विषयं श्रेष्ठं शृणु । २० ।

किं तत्राह,—उत्तरं नामेति । उत्तराख्योऽयः काव्यस्य श्रेष्ठोऽस्ति
 तच्छृणुष्व । हे महातेजः । ऋषिभिर्ब्रह्मणोक्तस्य ऋषिभिः ॥ २१ ॥

परमच्छविणा वीर ! त्वयैव रघुमन्दन ! ॥ २९ ॥
 एतावदुक्ता वचनं ब्रह्मा त्रिभुवनेश्वरः ।
 जगाम त्रिदिवं देवो देवैः सह सवान्धवैः ॥ २३ ॥
 ये च तत्र महात्मान् क्षययो ब्राह्मणलौकिकाः ।
 ब्रह्मणा समनुज्ञाता न्यवर्त्तन्त महौजसः ॥ २४ ॥
 उत्तरं श्रोतुमनसो भविष्यं यच्च राघवे ।
 ततो रामः शुभां वाणीं देवदेवस्य भाषिताम् ॥ २५ ॥
 श्रुत्वा परमतेजस्वी वाल्मीकिमिदमब्रवीत् ।
 भगवन् ! श्रोतुमनस क्षययो ब्राह्मणलौकिकाः ॥ २६ ॥
 भविष्यदुत्तरं यन्मे शोभूते सम्प्रवृत्तं ताम् ।
 एवं विनिश्चयं कृत्वा संप्रगृह्य कुशीलवौ ॥ २७ ॥

अतिरहस्यत्वाच्च नायमंशः सर्वैः श्रोतव्य इत्याह,—नेति । परम-
 क्षविणा परमराजर्षिणा त्वयैव श्रोतव्यम् । नान्येन लक्ष्मणादिनेत्यर्थः ।
 एवं भगवतः परमादरः काव्यस्य स्थावतारविषयत्वादिति बोध्यम्
 ॥ २२ ॥

सवान्धवैर्देवैः सहेत्यर्थः ॥ २३ ॥

तच्च सदसि । ब्राह्मणलौकिका ब्रह्मलोकार्हाः । न्यवर्त्तन्त उत्तरं
 श्रोतुमिति शेषः । ब्रह्मणा सह क्षयिता अपि पुनर्तिष्ठन्ता इत्यर्थः
 ॥ २४ ॥

तदेवाहोत्तरमिति ॥ २५ ॥ २६ ॥ २७ ॥

तं जनौघं विस्मृज्याथ पर्णशालामुपागमत् ।

तामेव शोचतः सीतां सा व्यतीता च शर्वरो ॥ २८ ॥

इत्यार्षे रामायणे वाल्मीकीये उत्तरकाण्डे

अष्टनवतितमः सर्गः ॥ ६८ ॥

पर्णशालामुपागमदिति पाठे यच्चावसानं एव सीतामर्धानात् ततः
परं दीक्षितत्वाभावेनान्यत्र गन्तुं शक्यत्वात्पुत्राभ्यां सह वाल्मीकि-
पर्णशालां रामः प्राप्तवानित्यर्थः । कर्मशालामुपागमदिति पाठा-
न्तरम् ॥ २८ ॥

इति रामाभिरामे श्रीरामोये रामायणतिलके

उत्तरकाण्डे अष्टनवतितमः सर्गः ॥ ६८ ॥

एकोनशततमः सर्गः ।



रजन्यान्तु प्रभातायां समानीय महासुनीन् ।
गीयतामविशङ्काभ्यां रामः पुत्रावुवाच ह ॥ १ ॥
ततः सप्तपविष्टेषु महर्षिषु महात्मसु ।
भविष्यदुत्तरं काव्यं जगतुस्तौ कुशीलवौ ॥ २ ॥
प्रविष्टायान्तु सीतायां भृतसं सत्यसम्पदा ।
तस्यावसाने यज्ञस्य रामः परमदुर्मनाः ॥ ३ ॥
अपश्यमानो वैदेहीं मेने शून्यमिदं जगत् ।
शोकेन परमायस्तो न शान्तिं मनसागमत् ॥ ४ ॥
विस्मज्य पार्थिवान् सर्वान् अक्षवानरराक्षसान् ।
जनौघं विप्रसुख्यानां वित्तपूर्वं विस्मज्य च ॥ ५ ॥
ततो विस्मज्य तान् सर्वान् रामो राजीवलोचनः ।

अथ रामसातृणां परलोकप्राप्तिः । रजन्यामिति । गीयतामित्यु-
वाच । अविशङ्काभ्यां मत्पुत्रत्वविवयशङ्कारहिताभ्यां मातृवियोगदुःख-
रहिताभ्याम् ॥ १ ॥

सत्यसम्पदा खस्य सत्ववैभवेन । तस्य यज्ञस्यावसाने सीता
निर्यायोत्तरकाणे ॥ २ ॥

इदि कृत्वा सदा सीतामयोध्यां प्रविवेश ह ॥ ६ ॥
 न सीतायाः परां भार्यां वशे स रघुनन्दनः ।
 यज्ञे यज्ञे च पत्न्यर्थे जानकीं काञ्चनीं भवत् ॥ ७ ॥
 दशवर्षसहस्राणि वाजमेधानथाकरोत् ।
 वाजपेयान् दशगुणंस्तथा बज्रसुवर्णकान् ॥ ८ ॥
 अग्निष्टोमातिराचाभ्यां गोसवैश्च महाधनैः ।
 दैजे क्रतुभिरन्यैश्च स ओमानाप्तदक्षिणैः ॥ ९ ॥
 एवं स कालः सुमहान् राज्यस्यस्य महात्मनः ।
 धर्मं प्रथतमानस्य व्यतीयाद्राघवस्य च ॥ १० ॥
 स्रजवानररक्षांसि स्थिता रामस्य शासने ।
 अनुरञ्जन्ति राजानोऽह्यह्यहनि राघवम् ॥ ११ ॥
 काले वर्षति पर्जन्यः सुभिन्नं विमला दिशः ।
 दृष्टपुष्टजनाकीर्णं पुरं जनपदास्तथा ॥ १२ ॥

विश्वपूर्वं विश्वदानपूर्वम् ॥ ५ ॥ १ ॥

यज्ञे यज्ञे प्रतियज्ञम् । भवत् अभवत् ॥ ७ ॥

दशवर्षसहस्राब्दीति यागकालमर्थ्यादेयन्नतु सीतावियोगानन्तरं
 तावान्यागकाल इति कृतकस्तत्र सीतावियोगानन्तरं तावतो यागकालत्वे-
 किं बाधकमिति चिन्त्यम् । नतु भूमौ सीतागमनोत्तरमिति वक्तुं
 युक्तम् ॥ ८ ॥ ९ ॥ १० ॥

स्थिता स्थितानि । अनुरञ्जन्ति अनुरञ्जयन्ति ॥ ११ ॥

नाकाले वियते कश्चिद् व्याधिः प्राणिनां तथा ।
 नानर्थो विद्यते कश्चिद्दामे राज्यं प्रशंसति ॥ १३ ॥
 अथ दीर्घस्य कालस्य राममाता यशस्विनी ।
 पुत्रपौत्रैः परितृता कालधर्ममुपागमत् ॥ १४ ॥
 अन्वियाथ सुमित्रा च कैकेयी च यशस्विनी ।
 धर्मं कृत्वा बह्वविधं त्रिदिवे पर्यवस्थिता ॥ १५ ॥
 सर्वाः प्रसुदिताः स्वर्गे राज्ञा दशरथेन च ।
 समागता महाभागाः सर्वधर्मं च लेभिरै ॥ १६ ॥
 तासां रामो महादानं काले काले प्रयच्छति ।
 मातृणामविशेषेण ब्राह्मणेषु तपस्विषु ॥ १७ ॥
 पितृष्वपि ब्रह्मरत्नानि यज्ञान् परमदुस्तरान् ।
 चकार रामो धर्मात्मा पितॄन् देवान् विवर्धयन् ॥ १८ ॥

सुभिच्छमभवदिति शेषः । १२ । १३ ।

पौत्राः कुशलवाद्याः ॥ १४ ॥

अन्वियाथ तस्या अन् पश्चात् इयाथ कालधर्ममिति शेषः । बह्व-
 विधं नानाप्रकारम् । १५ ।

सर्वधर्मं सर्वधर्मसाध्यसुखभोगम् । १६ । १७ ।

पितृप्राणि पितृकर्मपेक्षितानि । ब्रह्मरत्नानि ब्राह्मणदेवोत्तमवस्तूनि
 प्रयच्छति स्नेहानुकर्यः । बह्वरत्नानि पाठान्तरम् । पितॄन् देवान्
 विवर्धयन् पूजयन् । यज्ञांश्चकारेति । पित्र्यपितृयज्ञानि त्वर्थः । १८ ।

एवं वर्षसहस्राणि बहून्यथ ययुः सुखम् ।

यज्ञैर्वैज्रविधं धर्मं वर्धयानस्य सर्वदा ॥ १६ ॥

इत्यार्षे रामायणे वाल्मीकीये उत्तरकाण्डे

एकोनशततमः सर्गः ॥ ६६ ॥

वर्धयानस्य वर्धयमानस्य । यज्ञैर्वैज्रविधैर्देवान् वर्धयानस्येति
पाठान्तरम् । यत्तु, एवं प्रशासतस्तस्य राघवस्य महेश्वरि । अथवा-
दशसाहस्रं रममाणस्य सोतयेति पाठो उक्तम् । तत्र सोतया भूमौ
स्थितया स्थितस्य रममाणस्य राज्यं कुर्वन् इत्यर्थः । साहस्रमिति
स्वार्थेण । अथवादधसाहस्रमिति पाठे सहस्राणां समूह इत्यर्थकतया-
दशसहस्रेत्यर्थकमेव । आयुस्तस्यैकादशसहस्रवर्षाणि । १६ ।

इति रामाभिरामे श्रीरामीये रामायणतिलके

उत्तरकाण्डे एकोनशततमः सर्गः ॥ ६६ ॥

शततमः सर्गः ।



कस्यचित्तय कालस्य युधाजित् केकयी नृपः ।
स्वशुक्लं प्रेषयामास राघवाय महात्मने ॥ १ ॥
गार्ग्यमङ्गिरसः पुत्रं ब्रह्मर्षिममितप्रभम् ।
दश चाश्वसहस्राणि प्रीतिदानमनुत्तमम् ॥ २ ॥
कम्बलानि च रत्नानि चित्रवस्त्रमयोत्तमम् ।
रामाय प्रददौ राजा शुभान्याभरणानि च ॥ ३ ॥
श्रुत्वा तु राघवो धीमान् महर्षिं गार्ग्यमागतम् ।
मातुलव्याश्रयपतिनः प्रहितं तन्महाधनम् ॥ ४ ॥
प्रत्युद्गम्य च काकुत्स्थः क्रोधमात्रं बहावुजः ।
गार्ग्यं संपूजयामास यथा शक्रो बृहस्पतिम् ॥ ५ ॥
तथा संपूज्य तमृषिं तद्धनं प्रतिशृणु च ।
पृष्ट्वा प्रतिपदं सर्वं कुशलां मातुलस्य च ॥ ६ ॥

अथ रामेण गन्धर्वदेशं प्रति सपुत्रस्य भरतस्य प्रेषणम् । अत्य-
चिदिति । १ । २ ॥ ३ ।

अश्वपतिनः । नमार्घः । अश्वपतेरित्यर्थः । ४ । ५ ।

उपविष्टं महाभागं रामः प्रष्टुं प्रसक्तमे ।
 किमाह मातुलोवाक्यं यदर्थं भगवानिह ॥ ७ ॥
 प्राप्तो वाक्यविदां श्रेष्ठः साक्षादिव दृश्यति ।
 रामस्य भाषितं श्रुत्वा महर्षिः कार्यविस्तरम् ॥ ८ ॥
 वक्तुमर्हत्तु सङ्काशं राघवायोपसक्तमे ।
 मातुलस्ये महाबाहो ! वाक्यमाह नरर्षभः ॥ ९ ॥
 युधाजिप्स्रीतिसंयुक्तं श्रूयतां यदि रोचते ।
 अयं गन्धर्वविषयः फलमूलोपशोभितः ॥ १० ॥
 सिन्धोरुभ यत पार्श्वे देशः परमशोभनः ।
 तत्र रक्षन्ति गन्धर्वाः सायुधा युद्धकोविदाः ॥ ११ ॥
 शैलूषस्य सुता वीर । तिस्रः कोट्यो महाबलाः ।
 ताव्विनिजित्य काकुत्स्थ ! गन्धर्वनगरं शुभम् ॥ १२ ॥
 निवेशय महाबाहो ! स्वे पुरे सुसमाहिते ।

प्रतिपदं प्रलोकं सर्वं सर्वप्रकारम् । कुशलं दृष्ट्वा मातुलस्य कुशलं
 दृष्ट्वा ॥ ६ ॥ ७ ॥ ८ ॥ ९ ॥
 गन्धर्वविषयो गन्धर्वदेशः ॥ १० ॥
 सिन्धोः सिन्धुनदस्योभयतः पार्श्वे वर्तमानः परमशोभनोऽयं देशो-
 ऽक्षद्वेष्टसमीपे वर्तते ॥ ११ ॥
 शैलूषो गन्धर्वराजः । गन्धर्वनगरस्य विनिजित्वेत्तनुशर्वः ॥ १२ ॥

अन्यस्य न गतिस्तच्च देशः परमशोभनः ॥
 रोचतान्ते महाबाहो ! नाहन्त्वामहितं वदे ॥ १३ ॥
 तच्छ्रुत्वा राघवः प्रीतो महर्षिर्मातुलस्य च ।
 उवाच बाढमित्येव भरतश्चान्यवैक्षत ॥ १४ ॥
 सोऽब्रवीद्राघवः प्रीतः साञ्जलिप्रयुक्तो द्विजम् ।
 इमौ कुमारौ तं देशं ब्रह्मर्षे ! विचरिष्यतः ॥ १५ ॥
 भरतस्यात्मजौ वीरौ तच्च पुष्कल एव च ।
 मातुलेन सुगुप्तौ तु धर्मेण सुसमाहितौ ॥ १६ ॥
 भरतश्चायतः कृत्वा कुमारौ सबलानुगौ ।
 निहत्य गन्धर्वसुतान् दे पुरे विभजिष्यतः ॥ १७ ॥
 निवेश्य ते पुरवरे आत्मजौ सन्निवेश्य च ।
 आगमिष्यति मे भूयः सकाशमतिधार्मिकः ॥ १८ ॥

स्वे पुरे निवेश्य । तद्देशे इति शेषः । अन्यस्य तद्व्यतिरिक्तस्य
 तच्च देशे गतिः प्राप्तिपसक्तिर्जयपसक्तिश्च नास्ति । एवं तत्साधने को
 नाभस्तज्जाह,—देशः परमशोभन इति ॥ १३ ॥

भरतश्चान्यवैक्षत । तवायमंश इत्यबोधयदित्यर्थः ॥ १४ ॥

अथ राघवो रामो द्विजमब्रवीत् ॥ १५ ॥

तच्च इत्यकारान्तः । मातुलेन भरतमातुलेन युष्माकितौ ॥ १६ ॥

ब्रह्मर्षिमेवमुक्त्वा तु भरतं सबलानुगम् ।
 आज्ञापयामास तदा कुमारौ चाभ्यषेचयत् ॥ १९ ॥
 नक्षत्रेण च सौम्येन पुरस्कृत्याङ्गिरः सुतम् ।
 भरतः सह सैन्येन कुमारभ्यां विनिर्बधौ ॥ २० ॥
 सा सेना शक्रयुक्तेव नगरान्निर्धयावथ ।
 राघवानुगता दूरं दुराधर्षा सुरैरपि ॥ २१ ॥
 मांसाक्षिणश्च ये सत्वा रक्षांसि सुमहान्ति च ।
 अनुजग्मुर्हि भरतं रुधिरस्य पिपासया ॥ २२ ॥
 भूतग्रामाश्च बहवो मांसभक्ष्याः सुदारुणाः ।
 गन्धर्वेषु च मांसानि भोक्तुकामाः सहस्रशः ॥ २३ ॥
 सिंहव्याघ्रवराहाणां खेचराणाञ्च पक्षिणाम् ।
 बहूनि वै सहस्राणि सेनाया ययुरगतः ॥ २४ ॥
 अर्धमासमुषिता पथि सेना निरामया ।

पुरवरे निवेश्य निर्मायात्मजौ सन्निवेश्य । तयोः पुरयोरिति
 शेषः । अतिधार्मिको भरतः ॥ १८ ॥ १९ ॥

अङ्गिरः सुतं गायम् ॥ २० ॥

शक्रयुक्तेव इन्द्रनियुक्ता देवसेनेव राघवानुगता रामानुगताः दूरम्
 एकद्विवासपर्यन्तमित्यर्थः ॥ २१ ॥ २२ ॥ २३ ॥ २४ ॥

सेनाया अप्रतो ययुः । पिशितानामग्रतो यानं सुसज्जनम् ।

इष्टपुष्टजनाकीर्णं केकयं वसुधागमत् ॥ ९५ ॥

इत्यार्षे रामायणे वाल्मीकीये उत्तरकाण्डे

शततमः सर्गः ॥ १०० ॥

अभिमुख्यागमनमेवापशकुनमिति भावः । केकयं केकयदेशं युधा-
जितम् वा । ९५ ।

इति रामाभिरामे श्रीरामाये रामायणतिलके

उत्तरकाण्डे शततमः सर्गः ॥ १०० ॥

एकोत्तरशततमः सर्गः ।



श्रुत्वा सेनापतिं प्राप्तं भरतं केकयाधिपः ।
 युधाजित् गर्गसहितं परां प्रीतिमुपागमत् ॥ १ ॥
 स निर्ययौ जनीधेन महता केकयाधिपः ।
 त्वरमाचोऽभिक्षाम गन्धर्वान् केकयाधिपः ॥ २ ॥
 भरतश्च युधाजिश्च समेतौ लघुविक्रमैः ।
 गन्धर्वनगरं प्राप्तौ सबलौ सपदानुगौ ॥ ३ ॥
 श्रुत्वा तु भरतं प्राप्तं गन्धर्वास्ते समागताः ।
 धोडुकामा महावीर्या व्यनङ्क्ते समन्ततः ॥ ४ ॥
 ततः समभवत् युद्धं तुल्यं रोमहर्षणम् ।
 सप्तराचं महाभीमं न चान्यतरयोर्जयः ॥ ५ ॥

अथ भरतेन गन्धर्वविजयः । अन्विति । सेनापतिं प्राप्तं युद्ध-
 सन्नाहवन्तं समागतं श्रुत्वा ॥ १ ॥ २ ॥
 लघुविक्रमैर्वाधैरित्यर्थः । सबलौ चतुरङ्गवक्तव्यौ । सपदानुगौ
 शूरावैश्याश्च नृपसहितौ । ३ ॥
 व्यनङ्क्ते गर्जन्ति स्म । ४ । ५ ।

खड्गशक्तिधनुर्पाहा नद्यः शोणितसंस्त्रवाः ।
 नृकलेवरवाहिन्यः प्रवृत्ताः सर्वतो दिशम् ॥ ६ ॥
 ततो रामाद्युजः क्रुद्धः कालस्यास्त्रं सुदारुणम् ।
 संवर्त्तं नाम भरतो गन्धर्व्वेष्वभ्यचोदयत् ॥ ७ ॥
 ते बद्धाः कालपाशेन संवर्त्तेन विदारिताः ।
 क्षणेनाभिहतास्तेन तिस्रः कोट्यो महात्मना ॥ ८ ॥
 तत् युद्धं तादृशं घोरं न स्मरन्ति दिवौकसः ।
 निमेषान्तरमात्रेण तादृशानां महात्मनाम् ॥ ९ ॥
 हतेषु तेषु सर्वेषु भरतः केकयीसुतः ।
 निवेशयामास तदा समृद्धे द्वे पुरोत्तमे ॥ १० ॥
 तत्र तच्चग्निलाथान् पुष्कलं पुष्कलावते ।
 गन्धर्व्वदेशे रुचिरे गन्धारविषये च यः ॥ ११ ॥

खड्गपादिरूपपायाहा यासु ताः । नृकलेवरवाहिं वहन्ति ताः ॥ ६ ॥
 संवर्त्तं नाम प्रलयकालानलाख्यम् ॥ ७ ॥ ८ ॥
 दिवौकसो त स्मरन्ति । निमेषमात्रेण त्रिकोटिगन्धर्व्वबन्धोऽसम्भाव्य
 इति स्थितवन्तः ॥ ९ ॥
 द्वे पुरोत्तमे तच्चग्निलापुष्कलावताख्ये ॥ १० ॥
 गन्धर्व्वदेशे तच्चग्निलायां तत्र तच्छाख्यं युष्मत् । गन्धारदेशे
 पुष्कलावते नगरे पुष्कलम् ॥ ११ ॥

धनरत्नौघसंकीर्णं काननैरुपशोभिते ।
 अन्योऽन्यसंघर्षकृते स्पर्धया गुणविस्तरैः ॥ १२ ॥
 उभे सुरचिरप्रख्ये व्यवहारैरकल्बिषैः ।
 उद्यानद्यानसम्पूर्णं सुविभक्तान्तरापणे ॥ १३ ॥
 उभे पुरवरे रम्ये विस्तरैरुपशोभिते ।
 गृहमुख्यः सुरचिरैर्विमानैर्बहुभिर्भूते ॥ १४ ॥
 शोभिते शोभनीयैश्च देवायतनविस्तरैः ।
 तालैस्तमालैस्तिलकैर्बकुलैरुपशोभिते ॥ १५ ॥
 निवेश्य पञ्चभिर्वर्षभरतो राघवाशुजः ।
 पुनरायानं महाबाहुरयोध्यां केकयीसुतः ॥ १६ ॥
 सोऽभिवाद्य महात्मानं साक्षाद्धर्ममिवापरम् ।
 राघवं भरतः श्रीमान् ब्रह्माणमिव वाचयः ॥ १७ ॥

गुणविस्तरैर्हस्तुभिरन्योऽन्यस्पर्धया अन्योऽन्यसंघर्षकृते कृतान्योऽन्य-
 संघर्षे । अहमेव गुणोत्तरमिति कृतान्योऽन्यविवादे इव दृश्यमाने
 इत्यर्थः ॥ १२ ॥

अकल्बिषैर्धर्मन्यायोपेतैर्व्यवहारैः क्रयविक्रयादिव्यापारैः ॥ १३ ॥
 विस्तरैर्दनुक्तपदार्थविस्तरैरुपशोभिते । सुरचिरैर्गृहमुख्यैरुपशो-
 भिते । विमानैः सप्तभूमिप्रासादैः ॥ १४ ॥
 देवतायतनविस्तरैरित्यर्थः ॥ १५ ॥ १६ ॥ १७ ॥

प्रशंसं च यथावृत्तं गन्धर्वबधस्तुतमम् ।

निवेशनञ्च देशस्य श्रुत्वा प्रीतोऽस्य राजवः ॥ १८ ॥

इत्याषं रामायणे वाल्मीकीयं उत्तरकाण्डे
एकोत्तरशततमः सर्गः ॥ १०१ ॥

सस्माद्यथावृत्तं गन्धर्वबधं देशस्य निवेशनञ्च प्रशंसं । अस्य भर-
तस्य वाक्यं श्रुत्वा राजवो रामः प्रीतो बभूव ॥ १८ ॥

इति रामाभिरामे श्रीरामौथे रामायणतिलके
उत्तरकाण्डे एकोत्तरशततमः सर्गः ॥ १०१ ॥

द्व्युत्तरशततमः सर्गः ।



तत् श्रुत्वा हर्षमापेदे राघवो भ्रातृभिः सह ।
वाक्यञ्चाद्भुतसङ्काशं भ्रातृन् प्रोवाच राघवः ॥ १ ॥
इमौ कुमारौ सौमित्रे ! तव धर्मविषारदौ ।
अङ्गदत्तकेतुश्च राज्यार्थं दृढविक्रमौ ॥ २ ॥
इमौ राज्येऽभिषेक्ष्यामि देशः साधु विधीयताम् ।
रमणीयो ह्यसम्बाधो रमेतां यच्च धन्विनौ ॥ ३ ॥
न राज्ञां यच्च पीडास्थान्नाश्रमाणां विनाशनम् ।
सदेशो दृश्यतां सौम्य ! नापराध्यामहे यथा ॥ ४ ॥
तथोक्तवति रामे तु भरतः प्रत्युवाच ह ।
अयं कारुपथो देशो रमणीयो निरामयः ॥ ५ ॥

अथ कक्ष्यकुमारयो राज्ये निवेशनम् । तदिति । भ्रातृभिरिति
वङ्गवचनं दिव्ये आद्यम् ॥ १ ॥

हे सौमित्रे तवमौ कुमारौ राज्यार्थं राज्यरक्षणविषये दृढ-
विक्रमौ ॥ २ ॥

अत इमौ राज्येऽभिषेक्ष्यामि । यन्ममौ रमेतां तादृशो देशः साधु
विधीयतां निरीक्ष्यताम् ॥ ३ ॥

नापराध्यामहे यथा कस्यापि भूतस्तेति शेषः ॥ ४ ॥

निवेश्यतां तच्च पुरमङ्गदस्य महात्मनः ।

चन्द्रकेतोः सुरचिरं चन्द्रकान्तं निरामयम् ॥ ६ ॥

तद्वाक्यं भरतेनोक्तं प्रतिजघाह राघवः ।

तच्च कृत्वा वशे देशमङ्गदस्य न्यवेशयत् ॥ ७ ॥

अङ्गदीया पुरी रम्याप्यङ्गदस्य निवेशिता ।

रमणीया सुयुक्ता च रामेणास्तिष्ठकर्मणा ॥ ८ ॥

चन्द्रकेतोश्च मल्लस्य मल्लभृत्यां निवेशिता ।

चन्द्रकान्तेति विख्याता दिव्या स्वर्गपुरी यथा ॥ ९ ॥

ततो रामः परां प्रीतिं लक्ष्मणो भरतस्तथा ।

ययुर्युद्धे दुराधर्षा अभियेकश्च चक्रे ॥ १० ॥

कारपथस्तदाख्यः पाश्चात्यौदीचदेशविशेषः ॥ ५ ॥

तच्च देशेऽङ्गदस्य पुरमङ्गदीयेत्याख्यं निवेशयताम् । चन्द्रकेतुश्चन्द्र-
कान्ताख्यं पुरं निवेशयताम् ॥ ६ ॥

वशे कृत्वा लक्ष्मणभरताभ्यां वशे कारयित्वाङ्गदस्य पुरीं न्यवे-
शयत् ॥ ७ ॥

तच्च देशेऽङ्गदस्य पुरी रामेण निवेशिता । लक्ष्मणहादेति
शेषः ॥ ८ ॥

मल्लस्य दृढाङ्गस्य चन्द्रकेतोर्मल्लभृत्यां तदाख्ये शौचदे । अस्मैव
चन्द्रकान्तेति । नामान्तरम् । तच्च चन्द्रकान्ताख्या पुरी निवे-
शिता ॥ ९ ॥

अभिषिच्य कुमारौ द्वा प्रस्थाप्य सुसमाहितौ ।
 अङ्गदं पश्चिमां भूमिं चन्द्रकेतुसुदक्षमुखम् ॥ ११ ॥
 अङ्गदश्चापि सौमित्रिर्लक्ष्मणोऽनुजगाम ह ।
 चन्द्रकेतोस्तु भरतः पार्ष्णिण्याहो बभूव ह ॥ १२ ॥
 लक्ष्मणस्त्रङ्गदीयाथां संवत्सरमथोषितः ।
 पुत्रे स्थिते दुराधर्षे अयोध्यां पुनरागमत् ॥ १३ ॥
 भरतोऽपि तथैवोच्य संवत्सरमतोऽधिकम् ।
 अयोध्यां पुनरागम्य रामपादावुपास्त सः ॥ १४ ॥
 उभौ सौमित्रिभरतौ रामपादावनुव्रतौ ।
 कालङ्गतमपि स्नेहान्न जज्ञातेऽतिधार्मिकौ ॥ १५ ॥
 एवं वर्षसहस्राणि दश तेषां ययुस्तदा ।
 धर्मं प्रयतमानानां पौरकार्येषु नित्यदा ॥ १६ ॥
 विद्वत्य कालं परिपूर्णमानसाः
 त्रिधा वृता धमेपुरे च संस्थिताः ।

युद्धे दुराधर्षा रामादयोऽभिषेकश्चक्रिरे । अङ्गदचन्द्रकेतोरिति
 श्लेषः ॥ १० ॥ ११ ॥ १२ ॥ १३ ॥
 तथैवोच्य चन्द्रकेतुसमीपे इति श्लेषः ॥ १४ ॥
 ज-व-ज्ञाते नावगतवन्तौ । सन्धिरार्षः ॥ १५ ॥
 दशसहस्राणि । आयुस्त्वेकादशसहस्राणि इति स्पष्टमेव ॥ १६ ॥

त्रयः समिद्धाकृतिदीप्ततेजसो

ऊताग्रयः साधु महाध्वरे त्रयः ॥ १७ ॥

इत्यार्षे रामायणे वाल्मीकीये उत्तरकाण्डे

द्व्युत्तरशततमः सर्गः ॥ १०२ ॥

धर्मपुरे धर्मसाधने पुरे अयोध्यायाम् । अयोध्या मधुरा माया-
काशी काञ्ची अवन्तिका । पुरी द्वारवती चैव सप्तैता मोक्षदायका
ति स्मृतेः ॥ १७ ॥

इति रामाभिरामे श्रीरामौये रामायणतिलके

उत्तरकाण्डे द्व्युत्तरशततमः सर्गः ॥ १०२ ॥

त्रुत्तरशततमः सर्गः ।



कस्यचित्तथ कालस्य रामे धर्मपरे स्थिते ।
कालस्तापसरूपेण राजद्वारमुपागमत् ॥ १ ॥
दूतोह्यतिबलस्यार्हं महर्षेरमितौजसः ।
रामं दिदृक्षुरायातः कार्त्तुर्ण हि महाबलः ॥ २ ॥
तस्य तद्वचनं श्रुत्वा सौमित्रिस्त्वरयान्वितः ।
न्यवेदयत रामाय तापसन्तं समागतम् ॥ ३ ॥
जयस्व राजधर्मेण उभौ लोकौ महाद्युते ! ।
दूतस्त्वां द्रष्टुमायातस्तपसा भास्करप्रभः ॥ ४ ॥
तदाकथं लक्ष्मणोक्तं वै श्रुत्वा राम उवाच ह ।
प्रवेश्यतां सुनिस्तात ! महौजास्तस्य वाक्यदृक् ॥ ५ ॥

सौम्य रामाय शीघ्रवैष्णवधामागमनकालनिवेदनाय ब्रह्मणो दूत-
प्रेषणम् । कस्यचिदिति । कस्यचित् कालस्यापगमानन्तरमिति शेषः ।
रामे धर्मपरे स्थिते कालस्तापसरूपेण राजद्वारमुपागमत् । ।
ह्यतिबलस्य महर्षेः । जगत्प्राणरूपत्वाच्चतुर्वेदमुखत्वाच्च सत्यवच-
नत्वाच्च ब्रह्मातिबलौ महर्षिः । २ । ३ ।
उभौ लोकौ जयस्त्वित्या परलोकप्रवेशकालसूचनम् । ४ ।

सौमित्रिस्तु तथेत्युक्त्वा प्रावेक्ष्यत तं सुनिम् ।
 ज्वलन्तमिव तेजोभिः प्रदहन्तमिवांशुभिः ॥ ६ ॥
 सोऽभिगमस्य रघुश्रेष्ठं दीप्यमानं स्वतेजसा ।
 क्षिप्रमधुरया वाचा वर्धस्वेत्याह राघवम् ॥ ७ ॥
 तस्मै रामो महातेजाः पूजामर्घ्यपुरोगमाम् ।
 ददौ कुशलमव्ययं प्रष्टुञ्चोपचक्रमे ॥ ८ ॥
 प्रष्टुञ्च कुशलं तेन रामेण वदताम्बरः ।
 आसने काञ्चने दिव्ये निषसाद महायशसाः ॥ ९ ॥
 तमुवाच ततो रामः स्वागतन्ते महामते ! ।
 प्रापयास्य च वाक्यानि यतो दूतस्त्वमागतः ॥ १० ॥
 चोदितो राजमिहेन सुनिर्वाह्यमभाषत ।
 दन्दे ह्येतत्प्रवक्तव्यं हितं वैयस्येच्छसे ॥ ११ ॥

तस्य वाक्यधृक् यस्य दूतस्तस्यान्नाधारीत्यर्थः ॥ ५ ॥
 तेजोभिरंशुभिरित्येते पदे शरीरकान्तिकिरणप्रतिपादके इति
 न पुनरुक्तिः ॥ ६ ॥ ७ ॥ ८ ॥ ९ ॥
 अस्य यस्य त्वं दूतस्तस्य वाक्यानि सन्देशवाक्यानि प्रापयास्य निवे-
 दय । तत्र हेतुर्यतो दूत इति ॥ १० ॥
 दन्दे रहस्ये । हितं वै यद्यवेच्छसे । देवानामिति शेषः । देवमोक्ष-
 गोपने हि देवानां हितं भवतीति भावः ॥ ११ ॥

यः शृणोति निरीक्षेद्वा स वध्यो भविता तव ।
 भवेद्दे मुनिमुखस्य वचनं यद्यवेक्ष्यसे ॥ १२ ॥
 तथेति च प्रतिज्ञाय रामो लक्षणमब्रवीत् ।
 द्वारि तिष्ठ महाबाहो ! प्रतिहारं विसृजेय ॥ १३ ॥
 स मे वध्यः खलु भवेद्वाचं दन्दममीरितम् ।
 ऋषेर्मम च सौमित्रे ! पश्येद्वा शृणुयाच्च यः ॥ १४ ॥
 ततो निक्षिप्य काकुत्स्थो लक्षणं द्वारि संग्रहम् ।
 तमुवाच मुने । वाक्यं कथयस्विति राघवः ॥ १५ ॥
 तत्ते मनोषितं वाक्यं येन वासि समाहितः ।

नैतावदेव किं त्वन्यापि प्रतिष्ठा कार्येत्याह । य इति । यः शृणो-
 त्यस्य तद्वचनं निरीक्षेद्वा मन्त्रयिताराविति शेषः । स तव वध्य इति ।
 कथमेवमतिक्रूरा प्रविष्टा तच्चाह । भवेदिति । तस्य मुनिमुखवचन-
 मेवं वै भवेत् । उक्तसङ्केतपूर्वमेव ब्रूहीत्येवाभवदित्यर्थः । यद्यवेक्ष्यसे
 तथासङ्केतपरिपालनमिति शेषः ॥ १२ ॥

प्रतिहारं द्वारपार्श्वं विसृजयान्त्वतोपसारय ॥ १३ ॥

किमर्थं तच्चाह । स मे इति । सौमित्रे मम ऋषेस्व दन्दं रक्षसां
 वार्धं यः शृणुयात् यच्च नो पश्येद्वा स मे मया वध्य इति खलु समी-
 रितं प्रतिज्ञातम् ॥ १४ ॥

संग्रहं सन्ध्यात्तापार्थमग्रवन्तम् ॥ १५ ॥

ते मनोषितं येन वा समाहितः प्रेषितस्तस्य मनीषितं कथयस्व ।

कथय स्वाविशङ्क्यं ममापि हृदि वर्त्तते ॥ १६ ॥

इत्यार्षे रामायणे वाल्मीकीये उत्तरकाण्डे
त्रुत्तरशततमः सर्गः ॥ १०३ ॥

ममापि हृदि वर्त्तते । किमेवंविधं रहस्यं तदवश्यं मया श्रोतव्यमिति
शेषः । यद्वा त्वया वक्ष्यमाणं वैकुण्ठगमनं ममापि हृदि वर्त्तते
इत्यर्थः ॥ १६ ॥

इति रामाभिरामे श्रीरामाये रामायणतिलके
उत्तरकाण्डे त्रुत्तरशततमः सर्गः ॥ १०३ ॥

चतुरधिकशततमः सगः ।



शृणु राजन् ! महासत्त्व । यदर्थमहमागतः ।
पितामहेन देवेन प्रेषितोऽस्मि महाबल ! ॥ १ ॥
तवाहं पूर्वके भावे पुत्रः परपुरञ्जय ! ।
मायासम्भावितो वीर ! कालः सर्वसमाहारः ॥ २ ॥

अथ ब्रह्मसन्देशकथनम् । इतिवृत्ति । यत्सन्देशकथनार्थमह-
मागतत्वं सन्देशं शृणु । किञ्च येन सन्देशः प्रेषितः स भगवान् पिता-
मह एव न केवलं मुनिदेवेत्याह । पितामहेनेति । ॥ १ ॥

तत् प्रेषितदृतेऽप्यहं त्वत्सम्बन्धेवेत्याह । तवाहं पूर्वके भावे इति ।
पूर्वावस्थायां हिरण्यगर्भात्पत्तिसमये हिरण्यगर्भावस्थायां वा । कथ-
नहं पुत्रस्तथाह । मायासम्भावितः मायया सङ्कल्पेन सम्भावित उत्-
पादितः सर्वसमाहारः सर्ववस्तुसंहारकर्त्तृति तीर्थः । कतकस्तु तवाहं
पूर्वसद्भावे इति पाठः । पूर्वं कष्टेः प्राक्सद्भावे । स देवसोन्मेषमय
आसीदिति श्रुतिः । सत्तात्पर्यब्रह्मभावे कश्चित्मायाखिलसंसारस्य
कश्चिद्विलिखितसंहारनियमानुग्रहकस्तत्रपञ्चकालनिर्वाहकः कालाख्यः क्षण-
धाराकरो प्राचीदिनपक्षादिविभागनिर्वाहकः पुत्रो मायासम्भा-
वितस्तस्मिन्मायासद्विबान् इत्यर्थः । शेषं प्राग्वत् । यद्यपि रामो

पितामहश्च भगवानाह लोकपतिः प्रभुः ।

समयस्ते कृतः सौम्य ! लोकान् सम्यगिररक्षितुम् ॥ ३ ॥

संचिप्य हि पुरा लोकान् मायया स्वयमेव हि ।

महार्णवे शयानोप्सु मां त्वं पूर्वमजीजनः ॥ ४ ॥

हिरण्यगर्भाश्रविष्णोरेवावतारस्तथापि तस्य स्वस्वरूपांशेनाकृतज्ञान-
त्वादामदेववदेवं व्यपदेशे न दोष इत्याह । यत्तु कतकेन सूत्रावशब्देन
हिरण्यगर्भं उक्तस्तत्तु तुच्छमिति स्पष्टमेवाहैतद्विद्याविदाम् ॥ १ ॥

एवं स्वस्वरूपमुक्त्वा तत् सन्देशमाह । पितामहश्चेति । चतुर्मुखा-
ज्जातामां प्रजापतीनां लोकपितृत्वाच्चतुर्मुखः पितामहः । स लोकानां
भूरादीनां पतिः पालयिता । स यदाह तददामीति शेषः । तदेवाह ।
समयस्ते इति । भवन्तु विगतज्वरा इत्यन्तो ब्रह्मसन्देशः । लोकान्
देवमनुष्यादीन् रावणादितो रक्षितुं यः समयः कृतः । दशवर्षसह-
स्राणि दशवर्षशताणि च । वत्स्यामि मानुषे लोके पालयन् पृथिवी-
निमामित्वेवं रूपकालविषयः कृतः स परिपूर्ण इति शेषः ॥ २ ॥

अथ तत्त्वतो ज्ञातसत्स्वरूपस्य मम कथं मानवदेवपरिपश्य
इत्यत्र सप्रयोजनं तत्प्रक्रियामाह । संचिप्येति । पुरा जगत्सृष्टेः
पूर्वकाले मायया सर्वसंहारसमर्थस्वशक्त्या संचिप्य उपसृज्य । इति-
नाप्रयासेन सकलसंहारकर्तृत्वं ब्रह्मण्यव्यक्तम् । स्वयमेवेत्येवमाह
संहारस्य न ब्रह्मादिकारकत्वम् । तेवामपि संहार्योऽस्मिन्निति वाच्यं
दर्शितम् । एवं संहारं कृत्वा महदहङ्कारपञ्चमाश्रयिकसंसारजं
मां कृष्टिं कृत्वा तद्वरूपे महार्णवे शयान इत्यनेनैवोक्तमिति शेषः

भोगवन्तं ततो नागमनन्तमुदकेशयम् ।

मायया जनयित्वा त्वं द्वौ च सत्त्वौ महाबलौ ॥ ५ ॥

मधुश्च कैटभश्चैव ययोरस्थिचयैर्हता ।

इयं पर्वतसम्बाधा मेदिनी चाभवत्तदा ॥ ६ ॥

पद्मे दिव्येऽकंसङ्काशे नाभ्यामुत्पाद्य मानपि ॥

प्राजापत्यं त्वया कर्म मयि सर्वं निवेशितम् ॥ ७ ॥

पुनरपस्त्रिति तदा पृथिवीतत्वाद्यभावप्रदर्शनार्थः । मां पूर्वमजो जनः ।
यो ब्रह्माणं विदधाति पूर्वमिति श्रुतेः । हिरण्यगर्महृदिद्वारा ब्रह्माण्ड-
रुद्धौ त्रियमाणाया नन्दशङ्खान्मोहव इत्यर्थः ॥ ४ ॥

तदुत्पत्तिप्रकारमाह । भोगवन्तमिति । ततः परं हृष्टये खलु-
भूधरखल्वमं भोगवन्तं प्रशस्तभोगम् अनन्ताख्यं नागमुदकेशयं मायया
जनयित्वा तत्र च निर्माय स्थापयित्वा तदुरगे शयनवांस्त्वमभूः । अथ
कर्दमप्रायभूविग्रहस्थैर्याय महाबलौ द्वौ सत्त्वौ प्राणिनौ अजी-
जनः ॥ ५ ॥

कौ तौ तथाह । मधुश्चेति । तत्र मधुर्मदः प्रधानः । कैटभोऽस्थि-
प्रधानः । तत्तुहृदिप्रयोजनमाह । ययोरित्यादि । ययोरब्धानन्तरम्
इयं निर्मिता भूरस्थिचयैर्हता सती पर्वतसम्बाधा मेदोयुक्ततया रुद्धा-
युत्पत्त्युचितस्त्रिगुणभूप्रदेशयुक्ततया मेदिनीति नास्माभूत् । एवञ्च तस्याः
प्रकाशितवर्ण्यता सिद्धा ॥ ६ ॥

अथ चतुर्लोकहृदि । पद्मे इति । ततः स्वर्गनिमित्तरगोशयस्त्रि-
विग्रहस्य नाभिप्रदेशे अकंसङ्काशमर्कप्रभं दिव्यं पद्ममुत्पाद्य तस्मिन् दिव्यं

सोऽहं सन्नस्तभारो हि त्वास्तुपास्य जगत्पतिम् ।
 रक्षां विधत्स्व भूतेषु मम तेजस्करो भवान् ॥ ८ ॥
 ततस्त्वमसि दुर्धर्षोक्तस्माद्भावात् सनातनात् ।
 रक्षाम्निधास्यन् भूतानां विष्णुत्वमुपजग्मिवान् ॥ ९ ॥
 अदित्यां वीर्यवान् पुत्रो भ्रातृणां वीर्यवर्धनः ।
 ससुतपद्मषु कृत्येषु तेषां साहाय्य कल्पसे ॥ १० ॥
 स तमुज्जास्यमानासु प्रजासु जगतीवर ।

पुत्रे मासुतसु खमुत्याद्य प्राजापत्यं ऋष्टिरूपं कर्म मयि त्वया निवेशित-
 नित्यन्वर्थं मे प्रजापतिरिति नाम ॥ ७ ॥

ततः सोऽहं त्वया सन्नस्तभारः सन्नस्तभारः सन्नायं ऋष्टि-
 कक्षयं सम्पाद्य तद्रक्षयमपश्यन् जगत्पतिं त्वास्तुपास्य । यतो भवान्मम
 तेजस्कारः ऋष्टिसमर्थं क्षान्नक्रियाशक्तिमयतेजःप्रदोऽभूरतत्त्वमेव भूतेषु
 रक्षां विधत्स्वेति प्रार्थितवानिति शेषः ॥ ८ ॥

ततो हेतोः रक्षयस्य सर्वशक्तौ त्वय्येव निवेशितत्वहेतोः । दुर्धर्षा-
 नस्माद्भावात् ब्रह्मैव भूतानां व्येकं तेन कोऽहंति स्वर्धिमुमिति दुर्धर्षत्व-
 सभावात् । सनातनात् सकलसंसारमणकारव्यवस्थेन साहाय्यं कोऽहम् ।
 त्रिगुणमहत्तत्त्वात्त्वैरव्यग्रभभावात् सन्नमाधायेन त्रिगुण-
 वान् ॥ ९ ॥

ततः अदित्यां वीर्यवान् दिव्यक्षान्नक्रियाशक्तिमयतेजःप्रदोऽभू-
 त्त्वं स्माद्भूतानामदितिपुत्रेन्द्रादीनां वीर्यवर्धनं अदिति-
 तसत्सृष्टव्यवस्थे तेषां साहाय्य कल्पसे ॥ १० ॥

रावणस्य वधाकाङ्क्षी मानुषेषु मनोदधाः ॥ ११ ॥

दशवर्षसहस्राणि दशवर्षव्रतानि च ।

कृत्वा वासस्य नियमं स्वयमेवात्मना पुरा ॥ १२ ॥

स त्वं मनोमयः पुत्रः पूर्णाधुर्मानुषेष्विह ।

कालो नरवरश्रेष्ठ । समीपमुपवर्त्तितुम् ॥ १३ ॥

यदि भूयो महाराज ! प्रजा दृष्टव्युपाशितुम् ।

वस वा वीर ! भङ्गन्ते एवमाह पितामहः ॥ १४ ॥

अतः स त्वं सकलप्रजार्थक्यासाधारणकृत्य उपेन्द्रः । साम्प्रतं राव-
णेन प्रजासु उज्ज्वालयमानासु हिंस्यमानासु । हे जगतो वर जगत् श्रेष्ठ
कस्यमेव सर्वलोकानुग्रहाय दास्यस्य वधाकाङ्क्षी भूत्वा दशवर्षसहस्राणि
दशवर्षव्रतानि च वासस्य नियमं परिच्छेदं पुरात्मना स्वयमेव कृत्वा
मानुषेषु मानुषभावेषु मनोदध्याः ॥ ११ ॥ १२ ॥

स त्वं मानुषेषु मनोमयः स्वसङ्कल्पमयः स्वसङ्कल्पादेव कल्पयितुं
युक्तो जातः स च तच्च पूर्यायुः । त्वत्सङ्कल्पितायुषः पूर्वत्वमित्यर्थः ।
यदा भीमदादिमुद्रोक्तुद्रोयव्रतज्ञो यस्य भासा सर्वमिदं विभाती-
त्यस्मिन्नुक्तिसिद्धस्य सङ्कल्पमयो ज्येष्ठपुत्रो हिरण्यगर्भः कार्यवशात्कल्प-
यितुं शक्नुते तन्मनुष्याणां कृतकानः स्वसङ्कल्पादेव मानुषेष्वपि कल्प-
यितुं युक्तश्चापि पूर्यायुर्जातो यदेवमतो हे नरवरश्रेष्ठाय कालो
समीपमुपवर्त्तितुं विद्यायवितुं प्रेषित इति शेषः ॥ ११ ॥

यदा भीमदादिमुद्रोक्तुद्रोयव्रतज्ञो यस्य भासा सर्वमिदं विभाती-
त्यस्मिन्नुक्तिसिद्धस्य सङ्कल्पमयो ज्येष्ठपुत्रो हिरण्यगर्भः कार्यवशात्कल्प-
यितुं शक्नुते तन्मनुष्याणां कृतकानः स्वसङ्कल्पादेव मानुषेष्वपि कल्प-
यितुं युक्तश्चापि पूर्यायुर्जातो यदेवमतो हे नरवरश्रेष्ठाय कालो
समीपमुपवर्त्तितुं विद्यायवितुं प्रेषित इति शेषः ॥ ११ ॥

अथवा विजिगीषा ते सुरलोकाय राघव । ।
 सनाथा विष्णुना देवा भवन्तु विगतज्वराः ॥ १५ ॥
 श्रुत्वा पितामहेनोक्तं वाक्यं कालसमीरितम् ।
 राघवः प्रहसन् वाक्यं सर्वसंहारमब्रवीत् ॥ १६ ॥
 श्रुत्वा मे देवदेवस्य वाक्यं परममद्भुतम् ।
 प्रीतिर्हि महती जाता तवागमनसम्भवा ॥ १७ ॥
 अथाणामपि लोकानां कार्यार्थं मम सम्भवः ।
 भद्रन्तेस्तु गमिष्यामि यत एवाहमागतः ॥ १८ ॥

अथवा अथचेत् सङ्गतमियममङ्गीकृत्य सुरलोकाय विजिगीषा
 सुरलोकं प्राकथितुं यदीच्छा तदपेक्षरूपेण विष्णुना देवाः सनाथा
 विगतज्वरा भवन्त्येवं पितामह आह्वयन्त्यः ॥ १५ ॥

कालसमीरितं दूतरूपकालोक्तम् । प्रहसन्निति । अहमेव सङ्गत-
 मर्यादां न त्वत्स्यामि वृथायं सम्भ्रमः पितामहस्येतिहासः । सर्वसंहारं
 कालम् ॥ १६ ॥

देवदेवस्य सर्वदेवोपास्यस्य । परममद्भुतं परमं मद्भिर्प्राप्त-
 प्रकाशकत्वात् । वाक्यं श्रुत्वा महती प्रीतिर्जाता । तवागमनसम्भवा
 च महती प्रीतिर्जाता ॥ १७ ॥

एवं सन्देशानुमोदनं कृत्वा प्रतिसन्देशमाह । अवाव्यमिति ।
 अथायां भूमिवः स्वर्गलोकानां कार्यार्थं प्रयोजनाय मम सम्भवात्
 सम्भव इति मयाप्यवगम्यते । यद्वा तत्तद्वैभवादि भद्रानुमोदनं

हृदतो ह्यसि सम्प्राप्नो न मे तच्च विचारणा ।

मया हि सर्वज्ञत्वेषु देवानां वशवर्त्तिनाम् ।

स्यातद्यं सर्वसंहार यथाह्याह पितामहः ॥ १८ ॥

इत्यार्षे रामायणे वाल्मीकीये उत्तरकाण्डे

चतुरधिकशततमः सर्गः ॥ १०४ ॥

अवहरन्नपि स्वात्मानं जानत्येव तदस्योऽहं यतो यस्मात्सोऽकादिहागत-
स्तमेव गमिष्यामि ॥ १८ ॥

हे संहाररूप काण त्वं मे हृदत एव प्राप्नोऽसि अतस्तच्च गमने
विचारणा नास्ति । हृदतो ह्यसि सम्प्राप्त इति पाठे यो भावो मम
हृदतः युद्धवशात्कः प्राप्त्यत्वेन स मे प्राप्त एवास्ति तच्च मे न विचा-
रणा । ननु तर्हि तदेव प्राप्यतां किमनेनोपेन्द्रादिकोऽगमनेन तत्राह ।
मया ह्येति । वशवर्त्तिनां मदिधेयानां सर्वज्ञत्वेषु स्यातद्यमनो यथा
पितामह आह तथा कुरिष्यामीति शेषः । वशवर्त्तिनेति तृतीयान्त-
पाठे देवानां सर्वज्ञत्वेषु पितामहस्य वशवर्त्तिना स्यातद्यमित्यर्थः ।
प्रजारक्ष्योद्देश्यत्वेनः कालिकमदरप्रदानादिति भावः ॥ १८ ॥

इति रामाभिरामे श्रीरामीये रामायणतिलके उत्तरकाण्डे
चतुरधिकशततमः सर्गः ॥ १०४ ॥

पञ्चोत्तरशततमः सर्गः ।



तथा तथोः संवदतोर्दुर्वासा भगवाद्दृषिः ।
रामस्य दर्शनाकाङ्क्षो राजद्वारमुपागमत् ॥ १ ॥
सोभिगम्य तु सौमित्रिसुवाच ऋषिषत्तमः ।
रामं दर्शय मे शीघ्रं पुरा मेऽर्थोऽतिवर्त्तते ॥ २ ॥
मुनेस्तु भाषितं श्रुत्वा कच्छपः परवीरहा ।
अभिवाद्य महात्मानं वाक्यमेतदुवाच ह ।
किं कार्यं ब्रूहि भगवन् ! कोद्वयः किङ्करोम्यहम् ।
व्ययो हि राघवो ब्रह्मन् । सुहृत्सो परिपालयताम् ॥ ४ ॥
तच्छ्रुत्वा ऋषिशार्दूलः क्रोधेन कक्षपीडितः ।

एवं हृदकथासमये कालात्मकभगवत्प्रेरणा दुर्वासाय काम-
मनसु । लघेति । । ।

मेऽर्थोऽतिवर्त्ततेऽतिज्ञामति अतः पुरा पूर्वमेव शीघ्रं रामं
दर्शय ॥ १ । २ ।

किं कार्यं कर्तव्यम् । कोद्वयः किं प्रयोजनम् । किं करोमि ।

उवाच लक्ष्मणं वाक्यं निर्दहन्निव चक्षुषा ॥ ५ ॥
 अस्मिन् क्षणे मां सौमित्रे । रामाय प्रतिवेदय ।
 विषयन्त्वां पुरश्चैव शपिथ्ये राघवं तथा ॥ ६ ॥
 भरतश्चैव सौमित्रे ! युष्माकं या च सन्ततिः ।
 न हि शक्याम्यहं भूयो मन्युं धारयितुं हृदि ॥ ७ ॥
 तच्छ्रुत्वा घोरसङ्काशं वाक्यं तस्य महात्मनः ।
 चिन्तयामास मनसा तस्य वाक्यस्य निश्चयम् ॥ ८ ॥
 एकस्य मरणं मेऽस्तु माभूत् सर्वविनाशनम् ।
 इति बुद्ध्या विनिश्चित्य राघवाय न्यवेदयत् ॥ ९ ॥
 लक्ष्मणस्य वचः श्रुत्वा रामः कालं विस्मज्य च ।
 निःसृत्य त्वरितो राजा अत्रेः पुत्रं ददर्श ह ॥ १० ॥
 सोऽभिवाद्य महात्मानं ज्वलन्तमिव तेजसा ।
 किं कार्यमिति काकुत्स्थः कृताञ्जलिरभाषत ॥ ११ ॥
 तद्वाक्यं राघवेणोक्तं श्रुत्वा सुनिवरः प्रभुः ।
 प्रत्याह रामं दुर्वासाः श्रूयतां धर्मवत्सल ! ॥ १२ ॥

वत्समानसामीप्ये णट् । किं करिष्ये । कस्तयं सङ्कटकालस्तथाह ।
 व्यग्रो ह्येति ॥ ४ ॥ ५ ॥

रामाय प्रतिवेदय । यदि न प्रतिवेदयेत्तर्हि विषयादिकं श्रमे
 इत्यर्थः ॥ ६ ॥ ७ ॥ ८ ॥

अद्य वर्षसहस्रस्य समाप्तिर्मम राघव ! ।

सोऽहं भोजनमिच्छामि यथासिद्धं तवानघ ! ॥ १३ ॥

तच्छ्रुत्वा वचनं राजा राघवः प्रीतमानसः ।

भोजनं मुनिमुख्याय यथासिद्धमुपाहरत् ॥ १४ ॥

स तु भुक्त्वा मुनिश्रेष्ठस्तदन्नममृतोपमम् ।

साधु रामेति सम्भाव्य स्वमाश्रममुपागमत् ॥ १५ ॥

संस्मृत्य कालवाक्यानि ततो दुःखमुपागमत् ।

दुःखेन च सुसन्तप्तः स्मृत्वा तद्द्वोरदर्शनम् ॥ १६ ॥

अवाङ्मुखो दीनमना व्याहृत्तुं न शक्नाक ह ।

ततो बुद्ध्या विनिश्चित्य कालवाक्यानि राघवः ॥ १७ ॥

एकस्य मरणं मेऽस्तु । द्वन्द्वमध्ये पुरुषान्तरसन्दर्शकत्वे यथाप्रतिष्ठा-
मम बन्धस्य प्राप्तत्वादिति भावः ॥ ६ । १० ॥ ११ । १२ ॥

वर्षसहस्रस्य अन्तश्चननियमपरिगृहीतवर्षसहस्रस्येत्यर्थः । यथा-
सिद्धं यथोपपन्नम् ॥ १३ ॥

राघवः प्रीतमानसः । मुनिकोपः परिहृत इति प्राप्तसन्तोषः ॥
१४ । १५ ॥

ततोऽनन्तरं कालवाक्यानि मन्त्रभोतुरावयोर्भुङ्क्ष्व बन्धविवश-
क्यानि ॥ १६ ॥

कालवाक्यानि बुद्ध्या निश्चित्य सम्पादयित्वा वगैर्योपसंहारः काल-
प्राप्त उचित एवेति निश्चित्य ॥ १७ ॥

नैतदस्तीति निश्चित्य तृष्णीमासीन्महायशाः ॥ १८ ॥

इत्यार्षे रामायणे वाल्मीकीये उत्तरकाण्डे

पञ्चोत्तरशततमः सर्गः ॥ १०५ ॥

तन्मम भ्रातृभ्यश्च सर्वं नास्तीति च निश्चित्य तृष्णीमा-
सीत् ॥ १८ ॥

इति रामाभिरामे श्रीरामीये रामायणतिलके

उत्तरकाण्डे पञ्चोत्तरशततमः सर्गः ॥ १०५ ॥

षडुत्तरशततमः सर्गः ।

अवाङ्मुखमथो दीनं दृष्ट्वा सोममिवाश्रुतम् ।
राघवं लक्ष्मणो वाक्यं हृष्टो मधुरमब्रवीत् ॥ १ ॥
न मन्तापं महाबाहो ! मदय कर्तुं महंषि ।
पूर्वनिर्माणबद्धा हि कालस्य गतिरीदृशी ॥ २ ॥
जहि मां सौम्य ! विस्त्रब्धं प्रतिज्ञां परिपालय ।
हीनप्रतिज्ञाः वाकुत्स्थ ! प्रयान्ति नरकं नराः ॥ ३ ॥
यहि प्रीतिर्महाराज ! यद्यनुयाह्वता मयि ।
जहि मां निविशङ्कस्त्वं धर्मं वधंय राघव ! ॥ ४ ॥
लक्ष्मणेन तथोक्तस्तु रामः प्रचलितेन्द्रियः ।

अथ लक्ष्मणविसर्जनम् । अवाङ्मुखमिति । आश्रुतं राज्ञ्यस्तम् ।
हृष्टः सुमन्त्रवाक्यतः पूर्वमेव रामकर्तव्यस्वपरित्यागस्यावगतत्वादि-
षादरहित इत्यर्थः ॥ १ ॥

तदेवाह । पूर्वति । पूर्वनिर्माणेन प्रागभवीयकर्मणा बद्धा कश्चित्ता
ईदृशी संयोगा विप्रयोगान्ता मरणान्तश्च जीवितमित्युपदिष्टव्यावती-
त्यर्थः ॥ २ ॥ ३ ॥ ४ ॥

मन्त्रिणः समुपानीय तथैव च पुरोधसः ॥ ५ ॥
 अत्रवीक्ष्य तदा दृत्तं तेषां मध्ये स राघवः ।
 दुर्वासोऽभिगमञ्चैव प्रतिज्ञां तापसस्य च ॥ ६ ॥
 तच्छ्रुत्वा मन्त्रिणः सर्वे सोपाध्यायाः समासत ।
 वशिष्ठस्तु महातेजा वाक्यमेतदुवाच ह ॥ ७ ॥
 दृष्टमेतन्महाबाहो ! क्षयं ते रोमहर्षणम् ।
 लक्ष्मणेन वियोगस्य तव राम ! महायशः ॥ ८ ॥
 त्यजैनं बलवान् कालो मा प्रतिज्ञां दृष्ट्वा हृष्टाः ।
 प्रतिज्ञायां हि नष्टायां धर्मो हि विलयं ब्रजेत् ॥ ९ ॥
 ततो धर्मं विनष्टे तु त्रैलोक्यं सचराचरम् ।
 सदेवर्षिगणं सर्वं विनश्येत् न संशयः ॥ १० ॥
 स त्वं पुरुषशार्दूल ! त्रैलोक्यस्याभिपालनात् ।
 लक्ष्मणेन विना चाद्य जगत्सस्यं कुरुष्व ह ॥ ११ ॥
 तेषां तत्समवेतानां वाक्यं धर्मायमहितम् ।

प्रचलितेन्द्रियः त्वत्तावाङ्मुखमौनतया प्रवृत्तवाग्भ्यापारः ॥ ५ ॥ ६ ॥
 समासत वृष्णीं स्थिताः ॥ ७ ॥
 दृष्टमेतत् क्षयं क्षय एव दृष्टः । मया तपोबलेनेति शेषः । मां
 ब्रह्ममागतेन तत्पित्रा पृष्टस्य मदाश्रमस्यदुर्वाससो मुखाच्चेति ॥ ८ ॥
 त्वजेत्यादिना प्रतिज्ञापालनं धर्मः क्षत्रियस्य विशेषत इति सूचि-
 तम् ॥ ९ ॥ १० ॥

श्रुत्वा परिषदो मध्ये रामो लक्ष्मणमब्रवीत् ॥ १२ ॥
 विसर्जये त्वां सौमित्रे ! माभृद्धर्मविपर्ययः ।
 त्यागो बधो वा बिहितः साधूनां ह्युभयं समम् ॥ १३ ॥
 रामेण भाषिते वाक्ये बाष्पव्याकुलितेन्द्रियः ।
 लक्ष्मणस्त्वरितः प्रायात् खगृहं न विवेश ह ॥ १४ ॥
 स गत्वा सरयूतीरमुपसृश्य कृताञ्जलिः ।
 निगृह्य सर्वस्वोत्तांसि निःश्वसं न मुनोच ह ॥ १५ ॥
 अग्निःश्वसन्तं युक्तन्तं सशक्राः साप्सरोगणाः ।
 देवाः सपिंगणाः सर्वे पुष्पैरभ्यकिरंस्तदा ॥ १६ ॥
 अदृश्यं सर्वमनुजैः शरीरं महाबलम् !
 प्रगृह्य लक्ष्मणं शक्रस्त्रिदिवं संविवेश ह ॥ १७ ॥

अभिपालनादभिरक्षयसिद्धिहेतोः । लक्ष्मणेन विना चाद्य । लक्ष्मण-
 त्यागपूर्वकमद्यावस्थानेनेत्यर्थः ॥ ११ ॥ १२ ॥

इच्छस्य त्यागो वा बधो वा तदुभयं साधूनां सममेवेति त्वां विस-
 र्जये बधप्रतिष्ठापालनायेति भावः ॥ १३ ॥

रामेण भाषित इत्युक्तरीत्येति शेषः । बाष्पव्याकुलितेन्द्रियो राम-
 वियोगासहिष्णुतया न तु खशरीरहानिभयेनेति भावः । तदेवाह ।
 खगृहं न प्रविवेश हेति । प्रायात् सरयूतीरमिति शेषः ॥ १४ ॥

सर्वस्वोत्तांसि सर्वेन्द्रियद्वाराणि ॥ १५ ॥

युक्तं योगयुक्तम् । अभ्यकिरन्नभिरुच्यवन्तः ॥ १६ ॥

अदृश्यं योगबलादन्तर्ज्ञानमुपगतम् । यद्वदृश्यं यथा तथा सख-

ततो विष्णोश्चतुर्भागीमागतं सुरसत्तमाः ।

इष्टाः प्रमुदिताः सर्वे पूजयन्ति स्म राघवम् ॥ १८ ॥

इत्यार्षे रामायणे वाल्मीकीये उत्तरकाण्डे

षड् उत्तरशततमः सर्गः ॥ १०६ ॥

रीरं लक्ष्मणं प्रगृह्य शक्रस्त्रिदिवं संविवेश । अनेन मनुष्यशरीर-
संस्थानमेव देवशरीरसंस्थानं प्राप्तं न तु पूर्वशरीरपरित्यागः शरी-
रान्तरपरिग्रहश्चेति सूचित एव । एतेन जन्मापि तथैवेति च सूचि-
तम् ॥ १७ ॥

चतुर्भागं चतुर्थं भागम् । अथ कतकः । शेषसुवर्णविष्वक्सेनैः
शेषशायी विष्णुः स्वमूर्त्या चतुर्भागवान् । तत्र शेषांशो लक्ष्मणः ।
गण्डांशो भरतः । विष्वक्सेनांशः शत्रुघ्न इति । इदं पाद्मविरुद्धम् ।
तत्र हि भरतशत्रुघ्नौ शङ्खचक्रांशवित्युक्तमिति प्रामदर्शितम् । गण-
्डस्य स्वरूपेणैव रामसविधे आगमनमुक्तं युद्धकाण्डे तेन विरु-
द्धम् ॥ १८ ॥

इति रामाभिरामे श्रीरामीये रामायणतिलके

उत्तरकाण्डे षड् उत्तरशततमः सर्गः ॥ १०६ ॥

सप्तोत्तरशततमः सर्गः ।

विस्मज्य लक्ष्मणं रामो दुःखशोकममन्वितः ।
पुरोधसो मन्त्रिणश्च नैगमांश्चेदमब्रवीत् ॥ १ ॥
अथ राज्येऽभिषेक्ष्यामि भरतं धर्मवत्सलम् ।
अयोध्यायाः पतिं वीरं ततो यास्याम्यहं वनम् ॥ २ ॥
प्रवेशयत सम्भारान् माभूत् कालात्ययो यथा ।
अद्यैवाहं गमिष्यामि लक्ष्मणेन गतां गतिम् ॥ ३ ॥
तच्छ्रुत्वा राघवेणोक्तं सर्वाः प्रकृतयो भृशम् ।
मूर्धभिः प्रणता भूमौ गतसत्वा इवाभवन् ॥ ४ ॥
भरतश्च विसंशोऽभृच्छ्रुत्वा राघवभाषितम् ।
राज्यं विगर्हयामास वचनश्चेदमब्रवीत् ॥ ५ ॥

अथ भरतवचनेन कुशलवयो राज्याभिषेकपूर्वं प्रस्थापनं श्रु-
त्वायुद्धतप्रेषणञ्च । विस्मज्येति । ॥

भरतमयोध्यायाः पतिमभिषेक्ष्यामीति मनोरथं करोमि ततोऽहं
वनं यास्यामि । महाप्रस्थानविधिनेति शेषः । ॥ २ ॥

सम्भारान् भरताभिषेकार्थान् । ३ । ४ । ५ ॥

सत्येनाहं शपे राजन् । स्वर्गभोगेन चैव हि ।

न कामये यथा राज्यं त्वां विना रघुनन्दन । ६ ॥

इमौ कुशीलवौ राजन्निमिषिच्य नराधिप ।।

कोशलेषु कुशं वीरं उत्तरेषु तथा सवम् ॥ ७ ॥

शत्रुघ्नस्य च गच्छन्तु दूतास्त्वरितविक्रमाः ।

इदं गमनमस्माकं शीघ्रमाख्यातु माचिरम् ॥ ८ ॥

तच्छ्रुत्वा भरतेनोक्तं हृष्टा चापि ह्यधोमुखान् ।

पौरान् दुःखेन सन्तप्तान् वसिष्ठो वाक्यमब्रवीत् ॥ ९ ॥

वत्स । राम ! इमा पश्य धरणीं प्रकृतीर्गताः ।

आत्मेषामीप्सितं कार्यं माचैषां विप्रियं कृथाः ॥ १० ॥

वसिष्ठस्य तु वाक्येन उत्थाप्य प्रकृतीजनम् ।

त्वां विना यथा राज्यस्य त्वदाश्रया यथानुक्रमप्राप्तमयोध्याराज्यं
न कामये । त्वां विना प्राप्येन स्वर्गभोगेन च न कामये । सुखभोग-
निति श्रेयः । हे राजन्निममर्थं सत्येन शपे ॥ ६ ॥

तर्हि किं राज्यं शून्यमेवास्तु तच्चाह,—इमाविति । उत्तरेषु उत्तर-
कोशलेषु ॥ ७ ॥

इदमस्माकं प्रवर्त्तमानं गमनं गमनोद्योगं शत्रुघ्नस्य शीघ्रमाख्यातुं
वाक्ययितुं माचिरम् अविजन्तं यथा भवति तथा दूता गच्छन्तु ।
आख्यातु माचिरमित्यत्र आनुस्मारणोप आर्षः ॥ ८ ॥ ९ ॥

यथा मीप्सितं आत्मा यत्कार्यं यत्करणाहं तत्प्रवर्त्तयम् ॥ १० ॥

किं करोमीति काकुत्स्थः सर्वान् वचनमब्रवीत् ॥ ११ ॥

ततः सर्वाः प्रकृतं यो रामं वचनमब्रुवन् ।

गच्छन्तमनुगच्छामो यत्र राम ! गमिष्यसि ॥ १२ ॥

पौरेषु यदि ते प्रीतिर्यद्विद्वेहो ह्यनुत्तमः ।

सपुत्रदाराः काकुत्स्थ ! समं गच्छाम सत्यथम् ॥ १३ ॥

तपोवनं वा दुर्गं वा नदीमग्नोनिधिं तथा ।

वयन्ते यदि न त्याज्याः सर्वान्नो नय ईश्वर ! ॥ १४ ॥

एषा नः परमा प्रीतिरेष नः परमो वरः ।

वृद्धता नः सदा प्रीतिस्तवानुगमने नृप ! ॥ १५ ॥

पौराणां दृढभक्तिश्च बाढमित्येव सोऽब्रवीत् ।

स्वहृतान्तं चान्वेक्ष्य तस्मिन्नहनि राघवः ॥ १६ ॥

कोशलेषु कुशं वीरमुत्तरेषु तथा लवम् ।

प्रकृतीजनमित्यत्र दीर्घ आर्घः ॥ ११ ॥

हे राम यत्र त्वं गमिष्यसि तत्र गच्छन्तस्वामनुगच्छामः ॥ १२ ॥

सत्यं त्वया गम्यमानं स्वर्गमार्गमित्यर्थः ॥ १३ ॥

वयं त्वदेकप्ररणा यदि ते न त्याज्यास्तदागम्यमानतपोवनाद्यन्तर्ग-
तत् नः सर्वान्नय । तत्र हेतुरीश्वरेति । भगवद्वतादत्वात् सर्वस्वभक्त-
कोक्त्रयनसमर्था यतस्त्वमित्यर्थः ॥ १४ ॥ १५ ॥

पौराणानुगमनविषयां दृढभक्तिमन्वेक्ष्य स्वहृतान्तं स्वकर्तृ-
सिद्धान्तं चान्वेक्ष्य बाढमित्यब्रवीत् ॥ १६ ॥

अभिषिच्य महात्मानाबुभौ रामः कुशीलवौ । १७ ॥

अभिषिक्तौ सुतावङ्के प्रतिष्ठाप्य पुरे ततः ।

रथानान्तु सहस्राणि नागानामयुतानि च ।

दश चाश्वसहस्राणि एकैकस्य धनं ददौ ॥ १८ ॥

वज्ररत्नौ वज्रधनौ हृष्टपुष्टजनाश्रयौ ।

खे पुरे प्रेषयामास भ्रातरौ तौ कुशीलवौ ॥ १९ ॥

अभिषिच्य ततो वीरौ प्रस्थाप्य स्वपुरे तदा ।

दूतान् सप्रेषयामास शत्रुघ्नाय महात्मने ॥ २० ॥

इत्याषे रामायणे वाल्मीकीये उत्तरकाण्डे

सप्तोत्तरशततमः सर्गः ॥ १०७ ॥

अभिषिच्य प्रस्थापयामासेति शेषः ॥ १७ ॥

पुरेऽथोध्यार्थां स्वसमोपे कोशलद्वयराज्यार्थमभिषिक्तौ सुतावङ्के
प्रतिष्ठाप्य परिष्वज्य मूर्ध्नि प्रपात्राय च रथादिकं ददौ ॥ १८ ॥ १९ ॥ २० ॥

इति रामाभिरामे श्रीरामाये रामायणतिलके

उत्तरकाण्डे सप्तोत्तरशततमः सर्गः ॥ १०७ ॥

अष्टोत्तरशततमः सर्गः ।

ते दूता रामवाक्येन चोदिता लघुविक्रमाः ।
प्रजग्मुर्मधुरां शीघ्रं चक्रुर्वासं न चाध्वनि ॥ १ ॥
ततस्त्रिभिरहोरात्रैः संप्राप्य मधुरामथ ।
शत्रुघ्नाय यथातत्त्वमाचख्युः सर्व एव तत् ॥ २ ॥
लक्ष्मणस्य परित्यागं प्रतिज्ञां राघवस्य च ।
पुत्रयोरभिवेकश्च पौरानुगमनं तथा ॥ ३ ॥
कुशस्य नगरी रम्या विन्ध्यपर्वतरोधसि ।
कुशावतीति नाम्ना सा कृता रामेण धीमता ॥ ४ ॥
आवसीति पुरी रम्या आविता च लवस्य ह ।
अयोध्यां विजनं कृत्वा राघवो भरतस्तथा ॥ ५ ॥

अथानुगमनायागतानां शत्रुघ्नस्यैवविभीषणादीनामनुगमनाव-
स्थानव्यवस्था । ते दूता इति ॥ १ ॥ २ ॥
राघवस्य प्रतिज्ञां कालपुरुषं प्रति ब्रह्मकोष्ठागमनप्रतिज्ञाम् ।
पौरानुगमनं पौरानुगमनानुवृत्तिम् ॥ ३ ॥
कुशस्य कुशावतीति नाम्ना पुरी रामेण कृता ॥ ४ ॥

खर्गस्य गमनोद्योगं कृतवन्तौ महारथौ ।
 एवं सर्वं निवेद्याऽऽश्नु शत्रुप्लाय महात्मने ॥ ६ ॥
 विरेसुखे ततो दूतास्त्वर राजेति चाब्रुवन् ।
 तच्छ्रुत्वा घोरसङ्काशं कुलचयमुपस्थितम् ॥ ७ ॥
 प्रकृतोऽस्तु समानीय काञ्चनञ्च पुरोधसम् ।
 तेषां सर्वं यथावृत्तमब्रवीद्गुणनन्दनः ॥ ८ ॥
 आत्मनश्च विपर्यासं भविष्यं भ्रातृभिः सह ।
 ततः पुत्रद्वयं वीरः सोऽभ्यषिञ्चन्नराधिपः ॥ ९ ॥
 सुबाहुर्मधुरां क्षेमे शत्रुघाती च वैदिशम् ।
 द्विधा कृत्वा तु तां सेनां माधुरीं पुत्रयोर्द्वयोः ॥
 धनञ्च युक्तं कृत्वा वै स्थापयामास पार्थिवः ॥ १० ॥
 सुबाहुं मधुरायाञ्च वैदिशे शत्रुघातिनम् ।
 ययौ स्थाप्य तदायोध्यां रथेनैकेन राघवः ॥ ११ ॥

श्वस्य च पुरी आवस्तीति नाम्ना आविता लोके प्रसिद्धिं
 प्रापिता । ५ । ६ ।

त्वद गमनाय त्वरितो भवेति । राजेति राजनित्यर्थः । ७ ।

काञ्चनं काञ्चनाख्यम् । यथावृत्तमब्रवीत् । अद्यावत्कालागस्य निर्हेतु-
 कालशङ्कायावृत्त्यर्थमिति भावः । ८ ।

विपर्यासन्देहवियोगम् । भविष्यं भविष्यन्तम् । ततः एतत्कथा-
 न्तरम् । ९ ।

स ददर्श महात्मानं ज्वलन्तमिव पावकम् ।
 सूक्ष्मचौमास्त्ररधरं मुनिभिः सार्धमचरैः ॥ १२ ॥
 सोभिवाद्य ततो रामं प्राञ्जलिः प्रयतेन्द्रियः ।
 उवाच वाक्यं धर्मज्ञं धर्ममेवानुचिन्तयन् ॥ १३ ॥
 कृत्वाभिषेकं सुतयोर्द्वयो राघवनन्दन ! ।
 तवानुगमने राजन्विद्धि मां कृतनिश्चयम् ॥ १४ ॥
 न चान्यदद्य वक्तव्यमतो वीर ! न शासनम् ।
 विद्वन्मानमिच्छामि महिधेन विशेषतः ॥ १५ ॥
 तस्य तां बुद्धिमक्तीवां विज्ञाय रघुनन्दनः ।
 बाहुमित्येव शत्रून् रामोवाक्यमुवाच ह ॥ १६ ॥
 तस्य वाक्यस्य वाक्यान्ते वानराः कामरूपिणः ।

वैदिशन्तदाख्यं नगरम् । धनञ्जय उक्तं कृत्वा किञ्चिदधिकं ज्येष्ठाय
 कनिष्ठाय च समविभागं दत्त्वा ॥ १० ॥ ११ ॥

मुनिभिः सार्धमासीनमिति शेषः ॥ १२ ॥ १३ ॥ १४ ॥

अन्यदद्य न वक्तव्यम् । मां मानुगच्छेति न वक्तव्यमित्यर्थः । अतो-
 ऽस्मात् वाक्यादधिकं हे वीर शासनं दृष्टोनेत्यर्थः । विजोक्तमान-
 मिच्छामि त्वहिधेन विशेषत इति पाठे त्वहिधेन वरमानुग्रहसमर्थेन
 विजोक्तमानमनुगृह्यमाणमेवेच्छामि अत्मानमिति शेषः इत्यर्थः ।
 विद्वन्मानमिच्छामि महिधेन विशेषत इति पाठे हे वीर तव
 शासनं महिधेन विद्वन्मानं नेच्छामीति सम्बन्धः ॥ १५ ॥ १६ ॥

अचराक्षससंघाच्च समापेतुरनेकशः ॥ १७ ॥

सुयीवन्ते पुरस्कृत्य सर्वे एव समागताः ।

तं रामं द्रष्टुमनघः स्वर्गायाभिमुखं स्थितम् ॥ १८ ॥

देवपुत्रा अघिसुता गन्धर्वाणां सुतास्तथा ।

रामक्षयं विदित्वा ते सर्वे एव समागताः ॥ १९ ॥

तवानुगमने राजन् । संप्राप्ताः स्म समागताः ।

यदि राम । विनास्माभिर्गच्छेत्स्व पुरुषोत्तम ॥ २० ॥

यमदण्डमिवोद्यम्य त्वया स्म विनिपातिताः ।

एतस्मिन्नन्तरे रामं सुयीवोऽपि महाबलः ॥ २१ ॥

प्रणम्य विधिवद्दीरं विज्ञापयितुमुद्यतः ॥ २२ ॥

अभिषिच्याङ्गदं वीरमागतोस्मि नरेश्वर । ।

तवानुगमने राजन्विद्धि मां कृतनिश्चयम् ॥ २३ ॥

तैरेवमुक्तः काकुत्स्थो बाढमित्यब्रवीत् स्मयन् ।

विभोषणमथोवाच राक्षसेन्द्र महायज्ञाः ॥ २४ ॥

तस्य वाक्यस्य वाक्यान्ते उच्चारयान्ते इत्यर्थः ॥ १७ । १८ । १९ ॥

समागता मिजिताः ॥ २० ॥

यमदण्डमुद्यम्येव त्वया निपातिताः स्म हताः स्मेत्यर्थः ॥ २१ । २२ । २३ ॥

इत्यन्तेवामनगमनवचः श्रुत्वा ब्रह्माज्ञापयिष्यामि त्वय्यस्मात्—

विभोषणमिति ॥ २४ ॥

यावत्प्रजा धरिष्यन्ति तावत्त्वं वै विभीषण ! ।

राक्षसेन्द्र ! महावीर्य्य ! लङ्कास्थं स्वं धरिष्यसि ॥ २५ ॥

यावच्चन्द्रश्च सूर्यश्च यावत्तिष्ठति मेदिनी ।

यावच्च मत्कथा लोके तावद्भ्राज्यं तवास्तिह ॥ २६ ॥

शासितश्च सखित्वेन कार्यन्ते मम शासनम् ।

प्रजाः संरक्ष धर्मेण नोत्तरं वक्तुमर्हसि ॥ २७ ॥

किञ्चान्यद्वक्तुमिच्छामि राक्षसेन्द्र महाबल ! ।

आराधय जगन्नाथमिच्छाकुकुलदेवतम् ॥

राजा राक्षसमुख्यानां राघवाज्ञामनुस्मरन् ॥ २८ ॥

तमेवमुक्त्वा काकुत्स्थो हनूमन्तमथाब्रवीत् ।

जीविते ह्यतबुद्धिस्त्वं मा प्रतिज्ञां वृथा कृथाः ॥ २९ ॥

तत्र विभीषणस्य ब्रह्मणाऽमरत्वप्रदानादिहावस्थानमेव शान्तिः ।
यावदिति । प्रजा धरिष्यन्ति स्थास्यन्ति तावत्त्वं स्वं स्वीयं देहं धरि-
ष्यसि ॥ २५ ॥ २६ ॥

शासितः आज्ञातः । २७ ॥

अथ स्थाने पादौ विशेषः । तावद्भ्रम खराण्यस्थः काले मम पदं
ब्रज । इत्युक्त्वा प्रददौ तस्मै खविस्त्रेधासद्विष्णवे । औरङ्गशायिनं
स्वार्चामिच्छाकुकुलदेवतम् । २८ ॥ विमानमादाय जङ्गमं प्रायाद्विभीषण
इति तदाह,—किञ्चेति । इदं श्लोकद्वयं प्रक्षिप्तमित्यन्ये ॥ २८ ॥

अथ हनूमतोऽपि ब्रह्मदत्तामरत्वात् यावद्भ्रमकथाप्रचारं भू नोके

मत्कथाः प्रचरिष्यन्ति यावत्लोके हरोश्वर ! ।
 तावद्भूमस्य सुप्रीतोमदाक्यमनुपालयन् ॥ ३० ॥
 एवमुक्तस्तु हनुमान् राघवेण महात्मना ।
 वाक्यं विज्ञापयामास परं हर्षमवाप च ॥ ३१ ॥
 यावत्तत्र कथा लोके विचरिष्यति पावनी ।
 तावत्स्थास्यामि मेदिन्यां तवाज्ञामनुपालयन् ॥ ३२ ॥
 जाम्बवन्तं तथोक्त्वा तु बृद्धं ब्रह्मसुतं तदा ।
 मैन्दश्च द्विविदश्चैव पञ्च जाम्बवता सह ॥ ३३ ॥
 यावत्कलिञ्च संप्राप्तस्त्वावज्जीवत सर्वदा ॥ ३४ ॥

तच्छ्रवणस्य प्रार्थितत्वात् तथा रामेणानुज्ञातत्वाच्च तं स्थापयति ।
 जीवित इति । जीवदवस्थाने कृतबुद्धिः कृतनिश्चयः । अतः स्वकृतं
 प्रतिज्ञां मा कथाः । मा विलोपयेत्यर्थः ॥ २९ ॥

उक्तमेवार्थं स्पष्टयति । मत्कथा इति ॥ ३० ॥ ३१ ॥ ३२ ॥

एवं जाम्बवतैरपि ब्रह्मपुत्रत्वाद्ब्रह्मणैव दत्तामरत्वात् स्थापनम् ।
 तथा मैन्दद्विविदयोरपि तत्पित्राश्विनीकुमारानुग्रहेणान्तप्राशनात्
 स्थापनम् । जाम्बवन्तमिति । ब्रह्मसुतं बृद्धं जाम्बवन्तं मैन्दद्विविदं
 तथोक्त्वा प्राणान् धारयतेत्युक्त्वा तेषां देहत्यागकालं तन्वेद्याह,—
 पक्षेति । जाम्बवता सहये पञ्च विभीषणहनुमन्मैन्दद्विविदा अमरास्ते-
 यूयं यावत्कलिः प्रलयरूपो नाशः कलियुगश्च तावत्कालं जीवत । तत्र
 हनुमदिभीषणयोः प्रलये इतरेषान्तु कश्चैव कृष्णावतारे नाश इति
 बोध्यम् । ३३ । ३४ ।

तदेवमुक्त्वा काकुत्स्थः सर्वास्तान् षड्वानरान् ।

उवाच बाहू' गच्छध्वं मया साधे यद्योदितम् ॥ ३५ ॥

इत्याषे रामायणे वाल्मीकीये उत्तरकाण्डे

अष्टोत्तरशततमः सर्गः ॥ १०८ ॥

तदिति । विभीषणादीन् प्रति श्वमुक्त्वा इतरान् प्रति गमनानु-
ग्रामाद्येत्यर्थः । सर्वास्तान् पूर्वाक्षेपस्यतिरिक्तान् ॥ ३५ ॥

इति रामाभिरामे श्रीरामाये रामायणतिलके

उत्तरकाण्डे अष्टोत्तरशततमः सर्गः ॥ १०८ ॥

नवाधिकशततमः सर्गः ।

प्रभातायान्तु शर्वर्यां पृथुवत्ता महायशाः ।
रामः कमलपचाक्षः पुरोधसमथाब्रवीत् ॥ १ ॥
अग्निहोत्रं ब्रजत्वये दीप्यमानं सह द्विजैः ।
वाजपेयातपत्रस्तु शोभमानं महापथे ॥ २ ॥
ततो वसिष्ठस्तेजस्वी सर्वं निरवशेषतः ।
चकार विधिवद्भूमे माहाप्रस्थानिकं विधिम् ॥ ३ ॥
ततः सूक्ष्मास्त्रधरो ब्रह्ममावर्त्तयन् परम् ।
कुशान् गृहीत्वा पाणिभ्यां सरयू प्रययावथ ॥ ४ ॥

अथ महाप्रस्थानविधिना भगवतिनिर्याते सर्वेषां तदनुगमनम् ।
प्रभातायामिति ॥ १ ॥

वाजपेयातपत्रम् । तस्यैव धर्मानुष्ठाने साधनत्वात् । राजचिह्नस्य
च सत्यं कृत्वादिति भावः ॥ २ ॥

महाप्रस्थानं नाम परजोक्तगमनाय सङ्कल्पपूर्वकं प्रस्थानं तदहंति
माहाप्रस्थानिकं विधिमुद्दिश्य यो धर्मः कर्त्तव्यन्तं धर्मं विधिवच्चकार ॥ ३ ॥

ब्रह्ममावर्त्तयन्नित्यकारान्तत्वमायम् । परं ब्रह्मेत्यर्थः । प्रागगस्त्योप-
दिष्टं ब्रह्मसिद्धान्तप्रधानमहामन्त्रसर्वम् । श्रीमद्ब्रह्मसूत्रद्वयमावर्त्तयन्
सन्त्यस्तमनोवाग्दत्तिभ्यामनुसन्दधान इत्यर्थ इति कतकः । ब्रह्मप्रति-

अथाहरन् क्वचित् किञ्चिन्निवेष्टो निःसुखः पथि ।
 निर्जगाम गृहान्तस्माद्दीप्यमानो यथांशुमान् ॥ ५ ॥
 रामस्य दक्षिणे पार्श्वे पद्मा ओः समुपाश्रिता ।
 सख्येऽपि च मही देवी व्यवसायस्तथागतः ॥ ६ ॥
 शरा नानाविधाश्चापि धनुरायत्तमुत्तमम् ।
 तथायुधाश्च ते सर्वे ययुः पुरुषविग्रहाः ॥ ७ ॥
 वेदा ब्राह्मणरूपेण गायत्रो सर्वरक्षिणी ।
 ओङ्कारोऽथ वषट्कारः सर्वं राममनुव्रताः ॥ ८ ॥

पादकोपनिषद आवर्त्तयन्नित्यर्थ इत्यन्ये । कुशान् गृहीत्वा अङ्गुलि-
 विवरप्रसक्तान् कृत्वा प्रययौ । वक्ष्यमाणलक्षणमहाप्रस्थानविधिनेति
 शेषः ॥ ४ ॥

तदेवाहवाह्यहरन्निति । निःसुखः किञ्चित्पदार्थदर्शनादिविषय-
 केन्द्रियचेष्टारहितः । निःसुखः पथि पादुकासुखमप्युपेक्ष्य शर्कराकण्ट-
 कादिदुःखसहिष्णुः ॥ ५ ॥

पद्मा पद्महस्ता ओर्लक्ष्मीः । महीदेवी । ऋक्षते लक्ष्मीश्च पलत्रा-
 विवति श्रुतेः । श्रुतौ क्रीर्मही । व्यवसायो व्यवसायशक्तिः संहार-
 शक्तिः ॥ ६ ॥

तथा संहारशक्तिसहकारिणामपि मूर्त्ततयोपासकत्वमाह,—शरा
 इति । एवं शौद्रशक्तिसेवा दर्शिता ॥ ७ ॥

अथ ह्यैरण्यगर्भशक्तिसेवां दर्शयति । वेदा इति । गायत्रो सर्व-
 रक्षिणी सर्ववेदतन्मूलयज्ञयज्ञाधिकृताशेषजगद्रक्षिका । तस्या अपि

चक्षयश्च महात्मानः सर्वेण महीसुराः ।
 अन्वगच्छन् महात्मानं स्वर्गद्वारमपावृतम् ॥ ८ ॥
 तं यान्तमनुगच्छन्ति ह्यन्तःपुरचराः स्निग्धः ।
 सवृद्धबालदासीकाः सर्वर्षवरकिङ्कराः ॥ १० ॥
 सान्तःपुरश्च भरतः शत्रुघ्नसहितो ययौ ।
 रामं गतिमुपागम्य साग्निहोत्रमनुव्रतः ॥ ११ ॥
 ते च सर्वे महात्मानः साग्निहोत्राः समागताः ।
 सपुत्रदाराः काकुत्स्थ ! मनुजगुर्महामतिम् ॥ १२ ॥
 मन्त्रिणो भृत्यवर्गाश्च सपुत्रपशुबान्धवाः ।
 सर्वे सहानुगा राममन्वगच्छन् प्रहृष्टवत् ॥ १३ ॥

मूलधोक्त्रारोप्यनुगतः । अनेन सर्वज्ञानयोगोदक्षितः । वषट्कारः
 कर्मयोगः ॥ ८ ॥

स्वर्गद्वारमपावृतं परस्वर्गस्य ब्रह्मलोकस्य द्वारमपावृतमनावृतम् ।
 रामेण सहोपेन्द्रलोकगमनद्वारा रामेण सहारागतानां सर्वजन्तूनां ब्रह्म-
 लोकस्थैव प्राप्तेरिति बोध्यम् । अतएव बह्वशः प्रागुक्तम् । रामो-
 दाव्यमुपासित्वा ब्रह्मलोकं गमिष्यतीति । रामस्थितिलोकस्थेव ब्रह्म-
 लोकत्वाच्च ॥ ८ ॥

वर्षवरः वरुणाः ॥ १० ॥

सान्तःपुरः अन्तःपुरस्त्रीसहितः । गतिं सर्वलोकगतिदं उपागम्य
 समीपमागत्यनुव्रतः । पश्चाच्चलित इत्यर्थः ॥ ११ ॥

महात्मानो ब्राह्मणाः ॥ १२ ॥

ततः सर्वाः प्रकृतयो हृष्टपुष्टजनावृताः ।
 गच्छन्तमनुगच्छन्ति राघवं गुणरञ्जिताः ॥ १४ ॥
 ततः सस्त्रीपुमांसस्ते सपत्तिपशुबान्धवाः ।
 राघवस्यानुगाः सर्वे हृष्टा विगतकल्मषाः ॥ १५ ॥
 स्नाताः प्रमुदिताः सर्वे हृष्टपुष्टाश्च वानराः ।
 दृढं किलकिलाशब्दैः सर्वे राममनुव्रतम् ॥ १६ ॥
 न तत्र कश्चिद्दीनो वा व्रीडितो वापि दुःखितः ।
 हृष्टं समुदितं सर्वं बभूव परमाहुतम् ॥ १७ ॥
 द्रष्टुकामोऽपि निर्यान्तं रामं जानपदो जनः ।
 यः प्राप्तः सोऽपि दृष्ट्वैव स्वर्गायानुगतो जनः ॥ १८ ॥
 चञ्चवानररक्षांसि जनाश्च पुरवासिनः ।
 आगच्छन् परया भक्त्या पृष्ठतः सुसमाहिताः ॥ १९ ॥

प्रहृष्टवत् देहविसर्जने समीपावस्थानलाभजः प्रहर्षः । पुष्पैस्तु
 तल्लव्यमिति ॥ १३ ॥ १४ ॥ १५ ॥

दृढं दृढानुगमननिश्चयं किलकिलाशब्दैरुपलक्षितं सर्वं वानर-
 वलमिति शेषः ॥ १६ ॥

दीनोदीनाकृतिः । व्रीडितः । गते रामे कथमहन्तिकामीति
 लज्जावशात् रामानुगमनं किन्तु सन्तोषेणैवेत्यर्थः । समुदितं मिलितं
 सर्वं परमाहुतं प्रलोक्यमानाद्यैवन्निघट्टयुक्तमित्याख्यं करमभूदि-
 त्वर्थः ॥ १७ ॥ १८ ॥ १९ ॥

यानि भूतानि नगरेष्वन्तर्धानगतानि च ।

राघवन्तान्यनुययः स्वर्गाय समुपस्थितम् ॥ २० ॥

यानि पश्यन्ति काकुत्स्थं स्थावराणि चराणि च ।

सर्वाणि रामगमने अनुजग्मुर्हितान्यपि ॥ २१ ॥

नोच्छ्वस्तदयोध्यायां सुसूक्ष्ममपि दृश्यते ।

निर्यग्योनिगताश्चैव सर्वे राममनुव्रताः ॥ २२ ॥

इत्यार्षे रामायणे वाल्मीकीये उत्तरकाण्डे

नवाधिकशततमः सर्गः ॥ १०८ ॥

अन्तर्धानगतानि भूतप्रेतपिशाचादीनि भद्रकात्यादीनि च । २० ।

स्थावराणीति । स्थावराणामनुगमनं भगवता रामस्य सदयाव-
कीर्तनेन तदानीं आनक्रियाशक्त्युद्भवादुपपद्यते ॥ २१ ॥

उच्छ्वस्तस्याणिमाचमिष्यथः । सुसूक्ष्ममपि न दृश्यते । अननुयात-
मिति शेषः ॥ २२ ॥

इति रामाभिरामे श्रीरामीये रामायणतिलके उत्तरकाण्डे

नवाधिकशततमः सर्गः ॥ १०८ ॥

दशाधिकशततमः सर्गः ।

अथर्धं योजनं गत्वा गदीं पञ्चान्मुखाश्रिताम् ।
सरयूं पुण्यसलिलां ददर्श रघुनन्दनः ॥ १ ॥
तां नदीमाकुलावर्त्तां सर्वत्रानुसरन्नृपः ।
आगतः सप्रजो रामस्तन्देशं रघुनन्दनः ॥ २ ॥
अथ तस्मिन् मुहूर्त्ते तु ब्रह्मा लोकपितामहः ।
सर्वैः परिवृतो देवैर्भूषितैश्च महात्मभिः ॥ ३ ॥
आयथौ यत्र काकुत्स्थः स्वर्गाय समुपस्थितः ।
विमानशतकोटीभिर्दिव्याभिरभिसंवृतः ॥ ४ ॥
दिव्यतेजोवृतं व्योम ज्योतिर्भूतमनुत्तमम् ।
स्वयं प्रभैः स्वतेजोभिः स्वर्गिभिः पुण्यकर्मभिः ॥ ५ ॥

अथ रामेण स्वस्वरूपं प्राप्य पञ्चात्सर्वजन्तूनां पितामहानुमत्या
ब्रह्मलोकसमे सन्तानकलोके प्रापणम् । अथर्धंति । अर्धाधिकं योजनं
गत्वैत्यर्थः । पञ्चान्मुखाश्रितां पञ्चान्मुखेन स्नेह स्नेनाश्रिताम् ॥ १ ॥
तं देशं स्वर्गप्रापकं देशम् ॥ २ ॥
तस्मिन् मुहूर्त्ते लोकपितामहे ब्रह्मा आयथौ इत्युत्तरैवान्वयः ।
रामपरिकरस्य यथोचितस्नेहप्रापणार्थमिति शेषः ॥ ३ ॥
स्वर्गाय स्वर्गं गन्तुम् ॥ ४ ॥

पुण्या वाता ववृक्षैव गन्धवन्तः सुखप्रदाः ।

पपात पुष्पदृष्टिश्च देवैर्मुक्ता महौघवत् ॥ ६ ॥

तस्मिंस्तूर्य्यशतैः कीर्णै गन्धर्वाभिरसंकुले ।

सरद्यूसलिलं रामः पद्भ्यां समुपचक्रमे ॥ ७ ॥

ततः पिबामहोवाणो त्वन्तरिचादभाषत ।

आगच्छ विष्णो ! भद्रन्ते दिव्या प्राप्नोसि राघव ! ॥ ८ ॥

भ्रातृभिः सह देवाभैः प्रविशस्व स्विकान्तनुम् ।

यामिच्छसि महाबाहो ! तां तनुं प्रविश स्विकाम् ॥ ९ ॥

प्रथमतो दिव्यतेजसा ज्ञातं ज्योम स्वयम्भुभैः स्वयमेव प्रकाशान्तर-
नैरपेक्ष्येय प्रकाशमानैः स्वर्गिभिः स्वर्तेजोभिः किरणैरनुत्तममतिशयेन
ज्योतिर्भूतं ज्योतिर्मयमभूदित्यर्थः ॥ ५ ॥

महौघवत् महासमृद्धिमतीत्यर्थः ॥ ६ ॥

तूर्य्यशतैः संकीर्णै तस्मिन् काले इत्यर्थः । गन्धर्वाभिरसङ्कुले
गन्धर्वाभिरः सङ्कुले इति यावत् । पद्भ्यां समुपचक्रमे । गन्तुमिति
शेषः ॥ ७ ॥

अन्तरिक्षात् समीपमागत्याभाषतैत्यर्थः । हे विष्णो लोकानुग्रहाय
गृहीतविष्णुशरीरं ब्रह्मन् राघव दिव्या प्राप्नोसि मायागृहीत-
दुःखमयनटनयोग्यमनुष्यशरीरविसर्जनकाशं प्राप्नोसि । ते भद्रमस्तु
कल्याणमस्तु । आद्यागच्छ । यतो लोकान् मनुष्यलोकं गतवान्
लोकमित्यर्थः ॥ ८ ॥

तदर्थं देवाभैः देवैस्तु तव सदृशैर्भ्रातृभिः सह स्विकां तनुं स्वतनु-

वैष्णवीन्तां महातेजो यद्वाकाशं सनातनम् ।

त्वं हि लोकगतिर्देव न त्वां केचित्प्रजानते ॥ १० ॥

वदन्त्यप्रियं लोकं प्रविश । अत्र स्नातृभिरिति बज्रवचनेन लक्ष्म्य-
स्यापि तदानीं तत्रागमनं सूचयतीति तीर्थः । कतकस्तु यद्यपि शत्रु-
एक एव सह गच्छति तथापि पुरोगतस्य सह गच्छतः पश्चादागमिष्य-
तश्च भ्रातृस्तत्र प्रवेशः सामान्येनाव्यतन प्रवेश इत्युच्यते इति न विरोध-
इति व्याचख्यौ । भरतानुगमनं भगवद्देहविसर्जनदर्शनपर्यन्तमिति च
पूर्वसर्गे सान्तःपुरश्च भरतः शत्रुघ्नसहितो ययाविति पाद्मे व्याख्याति-
श्च च । तत्र भरतस्य पश्चाद्गमने मूलमन्वेष्टव्यम् । पूजायां बज्रवचन-
मित्यन्ये । ननु मदीयतनूनामनेकत्वात् क्वचित्प्रविशस्वेत्युच्यते तच्चाह,—
यामिति ॥ ६ ॥

तदेव विशदयति । वैष्णवीमिति । हे महातेजः वैष्णवीम् औपे-
न्नीम् । यतो मनुष्यदेहतां वा प्रविश । यद्वाकाशं सनातनम् । यद्वा
सनातनमाकाशं शुद्धब्रह्मरूपं वा प्रविश । तद्रूपेण वा तिष्ठेत्यर्थः ।
आकाशशब्दे हि ब्रह्मणि तत्र तत्र अतिष्ठु प्रसिद्धः । कतकस्तु वैष्णवीं
तां महातेजः स्वां तनुं प्रविश स्वयमिति पांक्तः पाठः । यामिच्छसीति
एतत्प्राक्तनमधश्च ग्रामादिकमित्याह,—अग्रे च पितामह वच इति
ल्लोक इति तत् स्वरसः । तीर्थस्तु । यद्वाकाशं सनातनमिति व्याख्या-
यातः परं ब्रह्मा स्तौति । त्वं हीति । लोकगतिः लोकानां स्वर्गादिकं
गमयिता लोकैर्गम्यश्च त्वमेवेत्यर्थः । त्वां केचिदतिशयिततपः सम्पन्ना
अपि न प्रजानते ॥ १० ॥

च्यते मायां विशालाक्षीं तत्र पूर्वपरिग्रहाम् ।

त्वामचिन्त्यं महद्भूतमक्षयश्चाजरं तथा ॥

यामिच्छसि महातेजस्तान्तुं प्रविश स्वयम् ॥ ११ ॥

पितामहवचः श्रुत्वा विनिश्चित्य महामतिः ।

विवेश वैष्णवं तेजः सशरीरः सहानुजः ॥ १२ ॥

तर्हि किमज्ञेय एव सर्वथानेत्याह,—च्यते इति । मायां ज्ञान-
शक्तिरूपां विनाऽन्ये न जानन्तीत्यर्थः । विशालाक्षीमित्यनेन तस्याः
सर्वविधयता सूचिता । पूर्वपरिग्रहाम् । तेन सहजत्वं सूचितम् ।
अवगमनननिदिध्यासनादिना ईदृशी ज्ञानशक्तिर्येषां प्रादुर्भवति तएव
त्वां जानन्तीति सात्पर्यम् । तत्र तादृशज्ञानविषयं स्वरूपमाह,—
त्वामिति । अचिन्त्यं देशतः परिच्छेदशून्यम् । अतएव महद्भूतं
प्राप्तम् । अविशेषात्सर्ववस्तुभिरिति शेषः । तेन वस्तुपरिच्छेदशून्यम् ।
अक्षयं कालपरिच्छेदशून्यम् । अजरं अविकारिणम् । एवं श्रुत्वा
प्रकृतिं विज्ञापयति । यामिति ॥ ११ ॥

अथ स्वसालोक्यकाङ्क्षिणो जनान् सन्तानापरपर्यायं स्वलोकं प्राप्य
ब्रह्मेण परमं पदमेतुकामोदयालुर्भगवान् स्वतोप्यस्मानुत्तमं लोकं
प्रापितवानिति ततोवायौपेन्द्रं लोकमेव गच्छति स्मेत्याह,—पिता-
महेति । महामतिः सर्वज्ञो भगवान्विनिश्चित्य प्रागुक्तं निश्चयं कृत्वा
सशरीरो वैष्णवं तेजो यज्ञज्वालावत्तेजोमयमौपेन्द्रं विवेश । अनेन
तेजोमय एव देहोमायया मनुष्यदेहादिभिर्मनुष्यदेहत्वेन गृहीत इति
अनितम् । तेजःप्रवेशे जघ्ने जलवद्वेकेनाग्रहात् सहानुज इत्यनेना-

ततो विष्णुमयं देवं पूजयन्ति स्म देवताः ।
 साध्या मरुद्गणश्चैव सेन्द्राः साग्निपुरोगमाः ॥ १३ ॥
 ये च दिव्या ऋषिगणा गन्धर्वासुरसश्च याः ।
 सुपर्णनागयक्षाश्च दैत्यदानवराक्षसाः ॥ १४ ॥
 सर्वे पुष्टं प्रमुदितं सुसम्पूर्णमनोरथम् ।
 साधु साध्विति तेर्देवैस्त्रिदिवं गतकल्मषम् ॥ १५ ॥
 अथ विष्णुर्महातेजाः पितामहमुवाच ह ।
 एषां लोकं जनौघानां दातुमर्हसि सुव्रत ! ॥ १६ ॥
 इमे हि सर्वे स्नेहान् माममुयाता यशस्विनः ।
 भक्ता हि भजितव्याश्च त्यक्तात्मानश्च मत्कृते ॥ १७ ॥

नृजशरोराणामपि तथैव तेजोमयत्वं सूचितम् । सशरीरशब्दबोधित-
 स्वसाहचर्येण तेषामपि सशरीरप्रवेशबोधनात् ॥ १२ ॥

तत्कृत्ववेणात् । विष्णुमयम् उपेन्द्राभेदमापन्नं देवं देवताः पूज-
 यन्ति स्म । कास्ता देवतास्तच्चाह,—साध्या इत्यादि ॥ १३ ॥ १४ ॥

'सर्वमिति । त्वय्यत्रागते सर्वमिदं त्रिदिवस्त्र्यजजजातं पुष्टं प्रमुदितं
 सुसम्पूर्णमनोरथं गतकल्मषश्च जातमिति तेर्देवैः साधु साध्विति भावि-
 तम् ॥ १५ ॥

अथ विष्णुः विष्णुशरीरसंकान्तशरीरो महातेजा रामः पितामह-
 मुवाच तदाह,—एषां लोकमिति । त्वल्लोकप्राप्तिद्वारा प्रतिसञ्चरे
 त्वया सह मोक्षप्रापकं लोकम् एषां दातुमर्हसि ॥ १६ ॥

तच्छ्रुत्वा विष्णुवचनं ब्रह्मा लोकगुरुः प्रभुः ।

लोकान् सन्तानकान्नाम यास्यन्तीमे समागताः ॥ १८ ॥

यच्च तिर्यग्गतं किञ्चित् त्वामेव मनुष्यन्त्यत् ।

प्राणांस्थस्यत्यति भक्त्या तत्सन्तानेषु निवस्यति ॥ १९ ॥

सर्वे ब्रह्मगुणैर्युक्ते ब्रह्मलोकादनन्तरे ।

किमर्थमेव मेतन्मुक्तये यत्प्रज्ञावाह, — इमे हीति । यतः सम-
क्षेहादिते मामनुयाता अनुगमनं प्राप्ताः । भक्ताः अतएव मे भजि-
तव्या भजनीयाः । मत्कृते मद्वियोगासहिष्णुतया त्यक्तात्मानस्यक्त-
शरीराः । अत एषां तादृशलोकादानमुचितमिति भावः । भक्ता हि
भाषितव्या मे इति पाठे यत इमे भक्ता अत इमे भाषितव्याः । एतत्-
प्रयोजनार्थं भवन्तं प्रत्यवश्यं मया वक्तव्या इत्यर्थः । १७ ।

लोकगुरुः सर्वजगत्कर्ता वेदादिसर्वविद्योपदेष्टा च । प्रभुः नित्य-
नैमित्तिकविहितनिषिद्धकर्मणां फलप्रापणे समर्थः । इमे त्वया सह-
समागताः सन्तानकान्नाम लोकान् क्रमेण ब्रह्मलोकाप्राप्तिद्वारा मुक्ति-
जनकान्यास्यन्ति ॥ १८ ॥

ननु, कथं ब्रह्मविद्वन्मे ब्रह्मलोको वानरप्राप्यस्तत्राह, — यच्चेति ।
तिर्यग्गतमपि यत्किञ्चित्त्र कापि पदार्थं त्वामेवं विष्णुमिति चिन्तयत्
यत्किञ्चित्पदार्थं विष्णुत्वेन भाषयत् त्वयि विष्णौ भक्त्या युक्तं प्राणां-
स्थस्यत्यति तत्सन्ताननामकलोकेषु वस्यति । किं पुनर्वक्तव्यं य एते
त्वदनुरागेण त्वदनुगमनपूर्वं प्राणांस्थजन्ति ते सन्तानेषु वस्य-
न्तीति ॥ १९ ॥

वानराश्च स्त्रिकां योनिमृच्छाश्चैव तथा ययुः ॥ २० ॥

येभ्यो विनिःसृताः सर्वे सुरेभ्यः सुरसम्भवाः ।

तेषु प्रविविशे चैव सुयीवः सूर्यमण्डलम् ॥ २१ ॥

पश्यतां सर्वदेवानां खान् पितॄन् प्रतिपेदिरे ।

तथा ब्रुवति देवेशे गोप्रतारमुपागताः ॥ २२ ॥

भेजिरे सरयूँ सर्वे हर्षपूर्णाश्रुविक्रवाः ।

अवगाह्यासु योयो वै प्राणांस्थ्यक्ता प्रहृष्टवत् ॥ २३ ॥

मानुषं देहमुत्सृज्य विमानं मोध्यरोहत ।

तिर्यग्योनिगतानाञ्च शतानि सरयूजलम् ॥ २४ ॥

संप्राप्य त्रिदिवं जग्मुः प्रभासुरवपूँषि तु ।

दिव्यादिव्येन वपुषा देवा दीप्ता इवाभवन् ॥ २५ ॥

कोसौ सन्तानकलोक्तमाह,—सर्वैर्गुणैः सत्यसंकल्पत्वादि ब्रह्म-
गुणैर्युक्ते । ब्रह्मलोकादनन्तरे तत्समोपस्थे । अनेन तत्र स्थिताना-
मपि क्रमेण ब्रह्मलोकाप्राप्त्या ब्रह्मणा सह मुक्तिः सूचिता । एवं सामा-
न्यतो वानराणां सान्तानिकलोक्तप्राप्तिमुपदिश्य देवाद्यंशानां सुयीवा-
दीनां तत्तद्देवादिस्वरूपप्राप्तिमाह,—वानराश्चेति । वानराः सुयीवा-
दयः । ऋक्षाः जात्यवदतिरिक्ताः स्त्रिकां स्त्रीयां योनिं देवयोनिं
स्वस्वदेवरूपं ययुः ॥ २० ॥

उक्तमेवार्थं स्पष्टयति । येभ्य इति । सुरेभ्य इत्युपलक्ष्यम् ।
येभ्यो देवर्ष्यादिभ्यो ये विनिःसृतास्ते सुरसम्भवाः, स्वपितॄन् प्रतिपेदिरे ।

गत्वा तु सरयूतोयं स्थावराणि चराणि च ।
 प्राप्य तत्तोयविक्षेपं देवलोकमुपागमन् ॥ २६ ॥
 तस्मिन्नेऽपि समापन्ना ऋक्षवानरराक्षसाः ।
 तेऽपि स्वर्गे प्रविविशुर्देहान्निक्षिप्य चान्मसि ॥ २७ ॥
 ततः समागतान् सर्वान् स्थाप्य लोकगुरुर्दिवि ।

तैषु मध्ये सुग्रीवः सूर्यमण्डलं प्रविविशे । अत्र ययुः प्रतिपेदिरे इति निर्देशो भविष्यदर्थे । अवतीर्य समीकृत्य खांशान् खोबुर्वते पुनरिति शास्त्रात् । उक्तार्थमुपसंहरति । तथेति । देवेषु पितामहे तथोक्तवति । आगच्छ प्रविश स्विकान्तनमित्युक्तवति इत्यर्थः । गोपतारं गोपताराख्यं तीर्थं सारवमुपागताः सन्तः सर्वे हर्षपूर्णान्श्रुविक्षावाः आनन्दजाश्रुपूर्णतया विक्लववीक्षणाः सरयूं भेजिरे । अथ यो यः प्राणी तदा सरयूजलमवगाह्य हृष्टवङ्गश्च आसीत् स मानुषं देहमुत्खञ्ज्य विमानमध्यरोहत । तिर्यग्योनिमतानां शतानि अनेकानि सरयूजलं तदवगाह्यं प्राप्य प्रभासराणि वपूंसि येषां तादृशानि भूत्वा त्रिदिवं जग्मुः । दिव्यादिष्ववपुषः सन्तो दिव्येन वपुषा दीप्ता देवा इवाभवन् । २१ ॥ २२ ॥ २३ ॥ २४ ॥ २५ ॥

अथ स्थावराणि चराणि च पञ्चादीनि सरयूतोयं गत्वा तत्तोयविक्षेपं प्राप्य तत्तोयमज्जनं प्राप्य देवलोकमुपागमन् । कल्पवृक्षकामगत्यादिस्वरूपं प्राप्तवन्तीत्यर्थः । २६ ॥

तस्मिन् सरयूजले समापन्नाख्यक्तदेहास्तेऽपि सर्वे यतान् देहान्ममसि निक्षिप्य स्वर्गं सन्तानकलोकं विविशुः । २७ ॥

इष्टैः प्रसुदितैर्देवैर्जगाम त्रिदिवं महत् ॥ २८ ॥

इत्यार्षे रामायणे वाल्मीकीये उत्तरकाण्डे

दशाधिकशततमः सर्गः ॥ ११० ॥

ततः समागतान् दिव्यैर्देहैरन्तरिक्षे खसमीपं प्राप्तान् दिवि तत्त-
दुचितस्त्रगे स्थापयित्वा स्वयं भगवदागमनाद्भृष्टैर्देवैः सह महत् त्रिदिवं
स्वलोकां जगाम । २८ ।

इति रामाभिरामे श्रीरामीये रामायणतिलके उत्तरकाण्डे

दशाधिकशततमः सर्गः ॥ ११० ॥

एकादशोत्तरशततमः सर्गः ।

एतावदेतदाख्यानं शोत्तरं ब्रह्मपूजितम् ।

रामायणमिति ख्यातं सुखं वाल्मीकिना कृतम् ॥ १ ॥

ततः प्रतिष्ठितो विष्णुः स्वर्गलोके यथा पुरा ।

येन व्याप्तमिदं सर्वं त्रैलोक्यं सचराचरम् ॥ २ ॥

अथ तत्काव्यप्रणोपदेशः । एतावदिति । शोत्तरम् उत्तरकाण्ड-
सहितम् । ब्रह्मणा चतुर्मुखेन भगवदवतारचरितविषयत्वात् पूजितम् ।
किञ्च ब्रह्मभिर्ब्रह्मर्षिभिः पूजितम् । ब्रह्मणा स्वयं प्रवर्त्य वाल्मीकिनां
कारितत्वात् सर्वाख्यानार्थः प्रशस्तं रामायणमिति ख्यातम् ।

• परानन्दमयो रामो जयते श्रवणादिभिः ।

अतोऽस्य अभिध्ना पुण्या रामायणमितीरिता ॥

वाल्मीकिना कृतमेतदाख्यानमेतावदेव एतावत् श्लोकसर्गकाण्डसंख्या-
क्रमेण गन्धर्वनादिकमित्यर्थः ॥ १ ॥

अथ पूर्वसर्गकृतानुवादपूर्वं काव्यस्यापवर्गान्तसाधकत्वेन श्रोतव्या-
र्थत्वप्रतिपादनम् । तत इति । ततो भक्तजनस्य स्वर्गप्राप्त्यान्तरं स्वय-
मपि विष्णुरूपेणोपेन्द्रत्वं प्राप्तः । स्वर्गलोके उपेन्द्रलोके यथा पुरा यथा
पूर्वं प्रतिष्ठितः । एवं तर्हि सपरिच्छेदः किं स नेत्याह,—येनेति ।

ततो देवाः सगन्धर्वाः सिद्धाश्च परमर्षयः ।
 नित्यं शृण्वन्ति संक्षुब्धाः काव्यं रामायणमिदं ॥ ३ ॥
 इदमाख्यानमायुष्यं सौभाग्यं पापनाशनम् ।
 रामायणं वेदसमं श्राद्धेषु आवयेद्बुधः ॥ ४ ॥
 अपुत्रो लभते पुत्रमधनो लभते धनम् ।
 सर्वपापैः प्रमुच्येत पादमयस्य यः पठेत् ॥ ५ ॥
 पापान्यपि च यः कुर्यादहन्यहनि मानवः ।
 पठत्येकमपि श्लोकं पापात्सपरिमुच्यते ॥ ६ ॥
 वाचकाय च दातव्यं वस्त्रं धेनुं हिरण्यकम् ।
 वाचके परितुष्टे तु तुष्टाः स्युः सर्वदेवताः ॥ ७ ॥
 एतदाख्यानमायुष्यं पठन् रामायणं नरः ।
 समुत्रपौत्रो लोकेऽस्मिन् प्रेत्य चेह महीयते ॥ ८ ॥
 रामायणं गोविर्गो मध्याह्ने वा समाहितः ।

येन सचराचरं सर्वं त्रैलोक्यं जगदुपादानत्वेन व्याप्तम् । स्वर्गपति-
 स्तितत्त्वन्तु मनुष्यदेहधारणवन्मायिकमिति भावः ॥ १ ॥

ततः अस्य काव्यस्य जगदुपादानकारणावतारचरित्राख्यानत्वम् ।
 देवादयोऽपि दिव्यं रामायणमिदं शृण्वन्ति ॥ ३ ॥

यत एवमत इदमाख्यानमायुष्यमिति । श्रुतं पठितञ्च सदायुर्जनक-
 मित्यर्थः । सौभाग्यं सौभाग्यबुधं नम् । वेदसमं वेदवद्ब्रह्मविषयत्वेऽपि
 मौख्येयत्वेन वेदतः किञ्चिन्नूतमित्यर्थः ॥ ४ ॥ ५ ॥ ६ ॥ ७ ॥

सायाज्ञे वा पराज्ञे च वाचयन्नावसीदति ॥ ९ ॥

अथोद्धापि पुरी रम्या शून्या वर्षगणान् बहून् ।

ऋषभं प्राप्य राजानं निवासमुपयास्यति ॥ १० ॥

एतदाख्यानमायुष्यं सभविष्यं सहोत्तरम् ।

लोकेऽस्मिन् महीयते इत्यर्थः । प्रेत्य मरणोत्तरमपि । इह च चात्परलोके इहलोके च महीयते । इहलोके पूषा च कीर्त्यविच्छेदात् । ८ ॥ ९ ॥

ततः परमयोद्धा केन रूपेण स्थितेति शङ्कानिबृत्तये भविष्यद्वृत्तान्तान्तरमाहवायोद्धापीति । रम्या अथोद्धापुर्त्यपि बहून् वर्षगणान् शून्या सती कालान्तरे ऋषभं राजानमवाप्य निवासं जनाश्रयत्वमुपयास्यति । अथ कतकः । एवञ्चायोद्धाविषयेऽभिविक्तेन भरतेनायोद्धादेशो नन्दिग्रामे स्थित्वैव रक्षित इति द्रष्टव्यमिति । तत्र मानश्चिन्त्यम् । सत्येन च श्रपे राजन् स्वर्गलाभेन चैव हि ।

न कामये यथा राज्यं त्वां विना रघुनन्दनेति पूर्वभरतेत्याविरज्जङ्घ । तथा ।

भरतश्चापि शत्रुघ्नस्तयोर्दारा उभे शुभे ।

राघवस्यानुगमने निश्चितार्थाः समाययुः ।

राघवस्तु चतुर्बाह्वरभूतस्य कराब्जयोः ।

उभौ भरतश्च शत्रुघ्नौ शङ्खचक्रौ बभूवतुरिति पाद्मविशद्वक्ष्येत्यर्थः ॥ १० ॥

एतदिति । सभविष्यं भगवद्यानानन्तरं भगवदयोद्धावृत्तान्तान्तरमसहितम् । सहोत्तरम् एतावदेतदाख्यानमित्यतः प्राक्तनोत्तराख्यसहितम् । प्रचेतसः पुत्रो वासुकीजिः । एतन्नामायणाख्यानम् ।

कृतवान् प्रचेतसः पुत्रस्तद्ब्रह्माप्यन्यमन्यत ॥ ११ ॥

इत्यार्षे श्रीमद्रामायणे चतुर्विंशतिसहस्रसंहितायां
श्रीवाल्मीकीये उत्तरकाण्डे खर्गारोहणं नामैका-
दशोत्तरशततमः सर्गः ॥ १११ ॥

कृतवान् । प्रचेतसः पुत्र इत्यक्षराधिक्यमार्घत्वात् । तद्ब्रह्मा हिरण्य-
गर्भाप्यन्यमन्यत सत्यशब्दतया वेदोपलङ्घनतया सर्वार्थसाधकतया चाङ्गी-
कृतवानिति सर्वेष्टसिद्धिः ॥ ११ ॥

इति रामाभिरामे श्रीरामीये रामायणतिलके उत्तरकाण्डे
एकादशोत्तरशततमः सर्गः ॥ १११ ॥

निर्मलं कतकक्षोदादपि रामायणान्वधिम् ।
 व्यत्यन्तं निर्मलं चक्रे रामः स्वमतिवाससा ॥ १ ॥
 रामो रामायणान्मोघौ सेतुं कृत्वा सुविकृतम् ।
 पाखण्डिरक्षो वक्त्राणि ध्वस्तवान् साधुतोषकः ॥ २ ॥
 उत्तरान्तैः सुवर्णितैः निषेधावधिके परे ।
 सप्तमे राघवे रामे रतिरक्तु चिदात्मके ॥ ३ ॥

अथ रामायणश्रवणविधिर्लिख्यते ।

रामायणे श्रुते दद्याद्द्रव्यं हेममयं सुधीः ।
 चतुर्भिर्वाजिभिर्युक्तं तथा क्षौमपताकया ॥ १ ॥
 रत्नैश्च विविधैर्युक्तं किञ्चिन्नीनादनादितम् ।
 सम्पादिते रथे सम्यग्धेनुं दद्यात्पयस्विनीम् ॥ २ ॥
 ब्राह्मणान् भोजयेत्पश्चाच्छतमष्टोत्तरं सुधीः ।
 एवं कृते विधाने च महाकाव्यं फलप्रदम् ।
 रामायणं भवेन्नृणं नात्र कार्य्या विचारणा ॥ ३ ॥

इति रामायणविधानम् ।

श्रुत्वा रामायणं पुण्यं दद्याद्वासाय दक्षिणाम् ।
 सुवर्णं धेनुसंयुक्तं वासांसि विविधानि च ॥ १ ॥
 कर्णयोः कुण्डले दद्यादङ्गुलीयकमेव च ।
 ग्रन्थाग्रनं तथा कृत्रमुपानत्करकं तथा ॥ २ ॥
 भूमिदानं तथा ब्रह्म दानं ताम्बूलमेव च ।
 भक्ष्यं भोज्यञ्च विविधं लेह्यं चोष्यं सहर्द्धिमत् ॥ ३ ॥
 अश्वमेधसहस्रस्य वाजपेयशतस्य च ।
 लभते श्रवणादेवाध्यायस्यैकस्य मानवः ॥ ४ ॥

प्रयागाद्यानि तीर्थाणि गङ्गाद्याः कश्चिन्नवाः ।
 नैमिषादीन्प्रस्थानि कुतश्चेन्नादिकान्यपि । ५ ।
 छातानि तेन कोशेस्मिन्नेन रामायणं नृतम् ।
 हेमभारं कुतश्चेन्नेन यत्ते भूमौ प्रयच्छति । ६ ।
 यच्च रामायणं कोशे दृष्टोति सम एव सः ।
 सम्यक् अङ्गासमायुक्तो ज्ञाते राघवो ज्ञेयात् । ७ ।
 सर्वपापान्मुच्यते विष्णुकोशं स गच्छति ।
 आदिकाद्युत्तिष्ठं सर्वं पुरा बाल्मीकिना कृतम् । ८ ।
 यः दृष्ट्वाति सदा भक्त्या स्वच्छन्दैर्वाच्यो गतिम् ।
 पुत्रदाराश्च वर्धन्ते सम्यक् सन्ततिस्तथा ॥
 सत्यमेतद्विदित्वा तु श्रोतव्यं नियतात्मभिः । १० ।
 इति रामायणव्याख्यानविधिः ।

रामं रामानुजं सीतां भरतं भरतानुजम् ।
 सुग्रीवं वायुस्तनुश्च प्रणमामि पुनः पुनः । १ ।
 यत्र यत्र रघुनाथकीर्तनं तत्र तत्र ज्ञातमस्तु कश्चिन् ।
 बाष्पवारिधिरिषूखलोचनं भावति नमत राक्षसपक्षिणम् । २ ।
 रामाय रामभद्राय रामचन्द्राय नमस्ते ।
 रघुनाथाय नाथाय सीतायाः पतये नमः । ३ ।
 मङ्गलं लेखकानाञ्च पाठकानाञ्च मङ्गलम् ।
 तद्वत् सर्वपापानां भूमौ भूपतिमङ्गलम् । ४ ।